



શ્રી ગુરુગણેશ

પ્રસ્તાવના.

અસોબાવન વૈષ્ણવની વાર્તાનું પુસ્તક પુષ્ટિમાર્ગના વૈષ્ણવોનું તન, મન અને ધન છે. પુષ્ટિમાર્ગીય શ્રી ગુરુસાંઈજીના સેવકની અવર્ણનીય ભક્તિનું આ પુસ્તકમાં વર્ણન છે તેમજ શુદ્ધાંતઃકરણની ભક્તોની ભક્તિ તેવી જ શ્રી ગુરુસાંઈજીની તેઓ પ્રત્યેની કૃપાનું આ પુસ્તકમાં વર્ણન છે. આ પુસ્તકના વાંચવાથી અને વિચારવાથી મનુષ્યને પુષ્ટિમાર્ગના સિદ્ધાંતની સમજ પડે છે. અને સિદ્ધાંતની સમજ પડતાં મન શુદ્ધ થઈ જાય છે. અને મન જ્યારે શુદ્ધ થયું ત્યારે કૃષ્ણમાં તદાકાર વૃત્તિ થઈ જાય છે. અને જ્યારે તદાકાર વૃત્તિ થઈ ત્યારપછી મનુષ્ય ઈશ્વરલીલામાં પ્રવેશ કરે છે. આવા અત્યુત્તમ પુસ્તકની વૈષ્ણવોને જરૂર હોવાથી તેનું ગુજરાતી ભાષાંતર અમારા તરફથી કરાવવામાં આવ્યું છે. જેથી ગુજરાતી પ્રજાનું મન આ પુસ્તક વાંચવાથી શ્રી પ્રભુમાં લાગે. સત્સંગ થાય અને છુપિય નિર્મળ થાય, ઈશ્વરમા તથા ગુરુના સત્સંગમાં વૃત્તિ રહે. કારણ કે જે વાંચવાથી ભગવદ માર્ગનું જ્ઞાન થાય તેવાં પુસ્તકોની ખૂબ અગત્ય છે. પરંતુ તેવાં પુસ્તકો લખવામાં તે ધર્મનો અનુયાયી અને મળભાષામાં જાણનારો સંસ્કારી લેખક મળી આવે તો જ તે પુસ્તક વાસ્તવિક રીતે લખી શકાય તે સાથે શુદ્ધ, સંબંધ અને સાદી ભાષામાં લખાય તો જ લોકોપયોગી થઈ પડે. તેમજ ભાષાના સાહિત્યનું જ્ઞાન હોય, ભાષા લખવાની શૈલીની ખજાનો હોય, તો જ આ પ્રથમ ભાષાંતર જેવું જોઈએ તેવું થઈ શકે, બાકી તો આજકાલ ભાકૂતી ભાષાતર કરનાર વૃદ્ધિગત થયેલા વ્યાપારથી સારાં પુસ્તકને ખરાબ સ્થિતિમાં નિહાળવાને આપણે મંદ ભાગ્યવાળા થઈએ છીએ. આવી રીતે દ્રવ્યોપાર્જન કરવાની એક પ્રકારની કલુસિત ઉત્પન્ન કરનાર કુટેવ છે. આવા કારણોને કીધે આવા પ્રથમ તાત્વિક અર્થનો આજ ધર્મના ધણીખરા ગુજરાતી વૈષ્ણવોને લાભ મળ્યો નથી. ગુજરાતી વૈષ્ણવોમા મળ-ભાષાના પ્રથમ જ્ઞાન હોય તેવો વર્ગ થોડો છે, આમ હોવાથી મારી વિચારણા મંસ્કારી લેખક મળી આવે તો સારું એમ જે ઘણા વર્ષથી હતી. તે શ્રી ગુરુસાંઈજીની કૃપાએ પૂર્ણ પડી છે, અને શ્રી ગુરુસાંઈજીની કૃપાને જ કરીને આ પુસ્તકને તેમના ભક્તોના હસ્તક્રમમાં સુકવાને લાગ્યથાળી બન્યો છુ.

સુદ્ધપુર્વિકવહુના ?

અમદાવાદ-ઉત્તરાયણ

}

વૈષ્ણવોનો કૃપાસિદ્ધાપી
મહાદેવ રામચંદ્ર જાગુષ્ટે
બુકસેલર

આ પુનર્મુદ્રણ વખતે

વર્ષો પૂર્વે આ ગ્રંથ છપાવવામાં આવ્યો હતો. તે પછી સમયના અભાવે આનું પુનર્મુદ્રણ થઈ શક્યું ન હતું. શ્રી ગુસાઈનાં ચરિત્ર વાંચનાર જનતાની, શ્રીનાથજીની લીલા જાણવાની જિજ્ઞાસાવાળી જનતાની માંગણીનો પ્રવાહ વહેતો રહ્યો, જેને પરિણામે આ ગ્રંથનું પુનર્મુદ્રણ કરાવવાની આવશ્યકતા ઊભી થઈ.

ચાલુ કાગળોની મોંઘવારી, પ્રિન્ટિંગની મોંઘવારી અસહ્ય હોવા છતાં જિજ્ઞાસુ લાઈઓની જિજ્ઞાસા સંતોષવા આ ગ્રંથ ફરી છપાવ્યો છે તે છપાવતાં તેને સુવાચ્ય બની શકે તે માટે પૂરતું લક્ષ આપવામાં આવ્યું છે.

જિજ્ઞાસુ જનતા આ ગ્રંથને પોતાના ઘરમાં વસાવી-પરમ વૈષ્ણવોનાં ચરિત્ર વાંચી જીવનમાં ઉતારવા પ્રયત્ન કરશે તો ભાષાંતરકર્તા-પ્રકાશકનો અમ સફળ થયો મનાશે.

શ્રી ગુસાઈજી, શ્રીનાથજી દરેકનું શ્રેષ્ઠ કરે. ભવતરવા ગ્રેરણા સદ્ગુણ આપે એવી પ્રાર્થના સાથે હૃતિ.

દરોરા ૨૦૨૫

અમદાવાદ.

}

કૃષ્ણપ્રસાદ લાદ

અનુક્રમણિકા.

વાર્તા	નામ	પૃષ્ઠ	વાર્તા	નામ	પૃષ્ઠ
૧	ગોવિન્દસ્વામી સતોડીયા બ્રાહ્મણની વાર્તા	૧	૩૪	નરૂ વૈશવની વાર્તા	૯૦
૨	ગોવિન્દદાસની બહેન કાન્હ્યાઈની વાર્તા	૧૪	૩૫	પાથો ગુજરીની વાર્તા	૯૧
૩	છીતરવામી ચોખાની વાર્તા	૧૬	૩૬	એક મળવાસિની વહુની વાર્તા	૯૧
૪	કુંભનદાસના પુત્ર ચતુર્થજીદાસની વાર્તા	૨૧	૩૭	ગોપીનાથદાસ જ્વાલની વાર્તા	૯૨
૫	નંદદાસની વાર્તા	૨૮	૩૮	બે ભાઈની વાર્તા	૯૩
૫	નાગજીભાઈ સાહેદરા નાગરની વાર્તા	૩૬	૩૯	ગોપાલદાસ ભિતરિયાની વાર્તા	૯૪
૬	કૃષ્ણ ભટ્ટની વાર્તા	૪૧	૪૦	એક બ્રાહ્મણની વાર્તા	૯૪
૭	ચાચાહરિજીવંશની વાર્તા	૪૭	૪૧	શ્રી ગુસાઈજીનો સેવક દિલ્હીમાં રહેતો હતો તેની વાર્તા	૯૭
૮	મુરારીદાસની વાર્તા	૫૪	૪૨	એક કણ્બી પટેલની વાર્તા	૯૭
૯	ગોડદેશનિવાસી નારાયણદાસ પાદસાહ દિવા- નની વાર્તા	૫૫	૪૩	શાહુકારના પુત્રની વહુની વાર્તા	૯૯
૧૦	કાયસ્થ વિક્રલદાસની વાર્તા	૬૦	૪૪	ગુજરાતવાસી સાહેદરા નાગરની વાર્તા	૧૦૦
૧૧	લેયા રૂપમુરારીની વાર્તા	૬૧	૪૫	વેશ્યાની પુત્રીની વાર્તા	૧૦૧
૧૨	કાયસ્થ પિતા પુત્રની વાર્તા	૬૨	૪૬	વાઘજી રજપુતની વાર્તા	૧૦૨
૧૩	કૃષ્ણદાસની વાર્તા	૬૪	૪૭	અળખકુંવરબાઈની વાર્તા	૧૦૪
૧૪	ગોપાળદાસની વાર્તા	૬૪	૪૮	ખીચલની પુત્રીની વાર્તા	૧૦૫
૧૫	હરિદાસ વાણિયાની વાર્તા	૬૫	૪૯	એક કુંબરીની વાર્તા	૧૦૬
૧૬	હરિદાસની પુત્રીની વાર્તા	૬૯	૫૦	ત્રેત હતીતપતીત બે ભાઈની વાર્તા	૧૦૭
૧૭	અલીખાન પઠાણની વાર્તા	૭૨	૫૧	ગંગાબાઈ ક્ષત્રાણીની વાર્તા	૧૦૯
૧૮	નિહાલચંદ ક્ષત્રીની વાર્તા	૭૪	૫૨	રાજની વાર્તા	૧૧૦
૧૯	માધવદાસ ક્ષત્રીની વાર્તા	૭૫	૫૩	દયા ભવૈયાની વાર્તા	૧૧૧
૨૦	માધવદાસ ભટ્ટ નાગરા કાયસ્થની વાર્તા	૭૬	૫૪	એક કણ્બીની વાર્તા	૧૧૨
૨૧	કટહરિયાની વાર્તા	૭૭	૫૫	એક બાપ ક્ષત્રાણીની વાર્તા	૧૧૪
૨૨	રૂપચંદ નંદાની વાર્તા	૭૮	૫૬	એક પટેલની વાર્તા	૧૧૫
૨૩	મહુનાથદાસની વાર્તા	૮૦	૫૭	એક વિરક્ત વૈષ્ણવની વાર્તા	૧૧૭
૨૪	રાજ ભાખાની વાર્તા	૮૧	૫૮	એક વિરક્તની વાર્તા	૧૧૮
૨૫	માનચંદની વાર્તા	૮૧	૫૯	એક ક્ષત્રીની વાર્તા	૧૧૯
૨૬	ભાઈલાલ કોઠારીની વાર્તા	૮૨	૬૦	એક વિરક્તની વાર્તા	૧૨૨
૨૭	હરજી કોઠારીની વાર્તા	૮૪	૬૧	બ્રાહ્મણ સ્ત્રીપુત્ર દેવીની ઉપાસીની વાર્તા	૧૨૪
૨૮	ગોપાળદાસની વાર્તા	૮૪	૬૨	કૃષ્ણદાસ તથા ઈશ્વરદાસ બે ભાઈની વાર્તા	૧૨૬
૨૯	માણેકચંદ એસવાળ વાણિયાની વાર્તા	૮૫	૬૩	શાહુકારના પુત્રની વહુ સુરતમાં રહેતી તેની વાર્તા	૧૨૭
૩૦	દેવબ્રાહ્મણ બંગાળના વાસીની વાર્તા	૮૬	૬૪	હરિદાસ ખવાસ સતોડિયાની વાર્તા	૧૩૧
૩૧	ગણેશ વ્યાસની વાર્તા	૮૭	૬૫	પ્રેમનિતિ મિત્રની વાર્તા	૧૩૪
૩૨	મધુસૂદનદાસની વાર્તા	૮૮	૬૬	બ્રાહ્મણ શ્રી પુરુષની વાર્તા	૧૩૭
૩૩	અલદાસની વાર્તા	૮૯			

વાર્તા	નામ	પૃષ્ઠ	વાર્તા	નામ	પૃષ્ઠ
૧૭ શ્યામદાસ વિરકતની વાર્તા		૧૩૯	૧૦૪ એક વાણિયાની વાર્તા		૨૦૮
૧૮ વૈષ્ણવની વાર્તા		૧૪૧	૧૦૫ એક વૈશ્યાની વાર્તા		૨૧૦
૧૯ આઠ વૈષ્ણવની વાર્તા		૧૪૨	૧૦૬ એક પટેલ વૈષ્ણવની વાર્તા		૨૧૧
૭૦ ત્રણ તુળાવાળાની વાર્તા		૧૪૫	૧૦૭ વૈષ્ણીદાસ અને દામોદરદાસની વાર્તા		૨૧૨
૭૧ એક બ્રાહ્મણની વાર્તા		૧૪૯	૧૦૮ એક મજવાસીની વાર્તા		૨૧૩
૭૨ શેઠ પુત્રની વાર્તા		૧૫૨	૧૦૯ એક વાણિયાની વાર્તા		૨૧૩
૭૩ આશ્વકરજી રામની વાર્તા		૧૫૩	૧૧૦ શ્રીનાથજીના ખીનકારની વાર્તા		૨૧૫
૭૪ બે બાઈ સાચોરાની વાર્તા		૧૭૧	૧૧૧ પ્રેમજીભાઈ હુવાણુની વાર્તા		૨૧૬
૭૫ રામદાસ ખંભાતવાસીની વાર્તા		૧૭૪	૧૧૨ શ્રદ્ધાવનદાસ હખીલદાસની વાર્તા		૨૧૬
૭૬ તારાચંદભાઈની વાર્તા		૧૭૫	૧૧૩ ધોળીની વાર્તા		૨૧૭
૭૭ એક બ્રાહ્મણની પુત્રીની વાર્તા		૧૭૬	૧૧૪ ધોળી ઠાકુરજીની વાર્તા		૨૧૯
૭૮ હરીદાસ તથા મોહનદાસની વાર્તા		૧૭૮	૧૧૫ પટેલનો પુત્ર અને પટલાણીની પુત્રીની વાર્તા		૨૨૦
૭૯ એક ચોરની વાર્તા		૧૭૯	૧૧૬ બે પ્રેત જમતો ઉઠાર થયો તેની વાર્તા		૨૨૧
૮૦ દયાળદાસની વાર્તા		૧૮૧	૧૧૭ રામ જોતસિંહજીની વાર્તા		૨૨૨
૮૧ સો પુત્રની વાર્તા		૧૮૧	૧૧૮ બે વિરકતની વાર્તા		૨૨૪
૮૨ દેવભાઈ પટેલની વાર્તા		૧૮૨	૧૧૯ એક બ્રાહ્મણી અડેલામાં રહેતી તેની વાર્તા		૨૨૫
૮૩ એક ડોસી ધાણીપુણીવાળીની વાર્તા		૧૮૩	૧૨૦ દુર્ગાદાસની વાર્તા		૨૨૭
૮૪ ક્ષત્રી મયુરામા રહેતો તેની વાર્તા		૧૮૪	૧૨૧ ચતુર ગિહારીની વાર્તા		૨૨૭
૮૫ નિષ્કંથન સ્ત્રી પુત્રની વાર્તા		૧૮૫	૧૨૨ એક ક્ષત્રાણીની વાર્તા		૨૨૮
૮૬ પટેલ વૈષ્ણવની વાર્તા		૧૮૭	૧૨૩ માધેદાસ કપુરની વાર્તા		૨૨૯
૮૭ મજવાસીની વાર્તા		૧૮૮	૧૨૪ ભીખદાસ ક્ષત્રીની વાર્તા		૨૨૯
૮૮ સ્ત્રી પુત્રની વાર્તા		૧૯૧	૧૨૫ નારાયણદાસ સનોડિયા બ્રાહ્મણની વાર્તા		૨૩૦
૮૯ એક વિરકત તથા શેઠ આગ્રામાં રહેતા તેમની વાર્તા		૧૯૩	૧૨૬ જમનાદાસ દક્ષિણમાં રહેતા તેની વાર્તા		૨૩૦
૯૦ પરમાનંદદાસ સોનીની વાર્તા		૧૯૪	૧૨૭ એક બંગાળીની વાર્તાની		૨૩૨
૯૧ એક ખંડન બ્રાહ્મણની વાર્તા		૧૯૫	૧૨૮ એક બ્રાહ્મણ ભાવનગરમાં રહેતો તેની વાર્તા		૨૩૨
૯૨ એક પટેલની વાર્તા		૧૯૬	૧૨૯ માધુરીદાસ માળીની વાર્તા		૨૩૩
૯૩ નિષ્કંથન વૈષ્ણવની વાર્તા		૧૯૭	૧૩૦ ધર્મદાસ આદિયામાં રહેતા તેની વાર્તા		૨૩૪
૯૪ નાનચંદ રાજનગરમાં રહેતો તેની વાર્તા		૧૯૯	૧૩૧ એક વૈષ્ણવ કે જેણે શ્રી શુભાઈજીની પરીક્ષા લીધી તેની વાર્તા		૨૩૪
૯૫ એક ડોસીની વાર્તા		૨૦૦	૧૩૨ રામ પૂર્વ દેસમાં રહેતો તેની વાર્તા		૨૩૬
૯૬ એક ડોસીની વાર્તા		૨૦૦	૧૩૩ શેઠ, પુત્ર અને દાસીની વાર્તા		૨૩૮
૯૭ એક ભગવંત અને એકતાદશીની વાર્તા		૨૦૨	૧૩૪ રૂપા પોળિયાની વાર્તા		૨૩૯
૯૮ એક પટેલની વાર્તા		૨૦૩	૧૩૫ ચઢિયા ભંગીની વાર્તા		૨૪૦
૯૯ માતા પુત્રની વાર્તા		૨૦૪	૧૩૬ કળ્પનીની વાર્તા		૨૪૨
૧૦૦ દેવજીભાઈ ચોરખંદર રહેતા તેની વાર્તા		૨૦૫	૧૩૭ દારકાદાસની વાર્તા		૨૪૩
૧૦૧ સ્ત્રી પુત્ર રાજનગરવાસીની વાર્તા		૨૦૬	૧૩૮ પદાણુના પુત્રની વાર્તા		૨૪૩
૧૦૨ બે પટેલ રાજનગરમાં રહેતા તેની વાર્તા		૨૦૭			
૧૦૩ શ્રીશુભાઈજીના સેવક શ્રોતાવ્રજાની વાર્તા					

વાર્તા	નામ	પૃષ્ઠ
૧૩૯ એક રજપૂત અને તેની પુત્રીની વાર્તા		૨૪૪
૧૪૦ વિરકત વૈષ્ણવની વાર્તા		૨૪૫
૧૪૧ વિરકત વૈષ્ણવ ખીમની વાર્તા		૨૪૬
૧૪૨ એક ક્ષત્રાણીની વાર્તા		૨૪૬
૧૪૩ આનંદાસ સાયોરા બ્રાહ્મણની વાર્તા		૨૪૬
૧૪૪ એક નાઈ વૈષ્ણવની વાર્તા		૨૪૭
૧૪૫ ભીમજી દેવે સાયોરા બ્રાહ્મણની વાર્તા		૨૪૮
૧૪૬ શ્રી સુસાઈજીતો સેવક રાજનગરમાં રહેતો હતો તેની વાર્તા		૨૪૯
૧૪૭ ચઢુડો પ્યારવાળાની વાર્તા		૨૫૦
૧૪૮ એક વૈષ્ણવની વાર્તા		૨૫૧
૧૪૯ શ્રાવકની પુત્રીની વાર્તા		૨૫૨
૧૫૦ બે ભાઈ પટેલ મલયાગીરી ચંદન લાવ્યા તેની વાર્તા		૨૫૪
૧૫૧ કાશ્મીરીબાઈની વાર્તા		૨૫૫
૧૫૨ બે ભાઈ પટેલની વાર્તા		૨૫૬
૧૫૩ એક વૈષ્ણવની વાર્તા		૨૫૭
૧૫૪ મેહા ધીમરની વાર્તા		૨૫૮
૧૫૫ મોહનદાસની વાર્તા		૨૬૧
૧૫૬ ચતુરભુજદાસ બ્રાહ્મણની વાર્તા		૨૬૨
૧૫૭ વિરકત વૈષ્ણવની વાર્તા		૨૬૩
૧૫૮ શુભાષદાસ ક્ષત્રીની વાર્તા		૨૬૪
૧૫૯ ધોંધી કલાવતીની વાર્તા		૨૬૫
૧૬૦ એક વાણીઆની વાર્તા		૨૬૬
૧૬૧ રાજ રાણીની વાર્તા		૨૭૧
૧૬૨ એક વૈષ્ણવ શુકન જોઈને ચાલતો તેની વાર્તા		૨૭૨
૧૬૩ એક બાઈની વાર્તા		૨૭૩
૧૬૪ કુંભનદાસના પુત્ર કૃષ્ણદાસજીની વાર્તા		૨૭૪
૧૬૫ કૃષ્ણ ભટજીના પુત્ર ગોકુળ ભટ અને ગોવિંદ ભટની વાર્તા		૨૭૫
૧૬૬ યાદવેન્દ્રદાસ આગ્રામાં રહેતા તેની વાર્તા		૨૭૫
૧૬૭ મધુરામલ અને હરજીમલની વાર્તા		૨૭૬
૧૬૮ એક જલાઈની વાર્તા		૨૮૭
૧૬૯ એક રાજની વાર્તા		૨૮૦
૧૭૦ સચ્ચદાસની વાર્તા		૨૮૧
૧૭૧ મન્નાલાલ અને ગોવર્ધનદાસ બે ભાઈની વાર્તા		૨૮૨

વાર્તા	નામ	પૃષ્ઠ
૧૭૨ ભગવાનદાસ ભિતરિયાની વાર્તા		૨૮૩
૧૭૩ એક શેઠ અને એક વિરકતની વાર્તા		૨૮૪
૧૭૪ મા પુત્રીની વાર્તા		૨૮૫
૧૭૫ ગોપાળદાસની વાર્તા		૨૮૬
૧૭૬ રણછોડદાસ વૈષ્ણવની વાર્તા		૨૮૭
૧૭૭ બે ઠગ જેમણે નારાયણદાસની સ્ત્રીને ફાંસી દીધી તેમની વાર્તા		૨૮૮
૧૭૮ એક રામના જત્રીસલક્ષણા પુત્રની વાર્તા		૨૮૯
૧૭૯ પુરુષોત્તમદાસ દાશીમાં રહેતા તેમની વાર્તા		૨૯૧
૧૮૦ વેણીદાસની વાર્તા		૨૯૩
૧૮૧ હંસલંકણીની વાર્તા		૨૯૪
૧૮૨ પારધીની વાર્તા		૨૯૬
૧૮૩ એક વૈષ્ણવ જેણે ભૈરવને તુચ્છ ગણ્યો તેની વાર્તા		૨૯૭
૧૮૪ એક વૈષ્ણવ સુરતમાં રહેતો હતો તેની વાર્તા		૨૯૮
૧૮૫ એક રાજની વાર્તા		૨૯૯
૧૮૬ જીવજીદાસ બ્રાહ્મણની વાર્તા		૩૦૧
૧૮૭ લાહોરના પંડિતની વાર્તા		૩૦૨
૧૮૮ વિરકત વૈષ્ણવની વાર્તા		૩૦૩
૧૮૯ ભીમસેન રાજની વાર્તા		૩૦૩
૧૯૦ ઉત્તમદાસની વાર્તા		૩૦૫
૧૯૧ ભગવાનદાસ ગૌરવા રજપૂતની વાર્તા		૩૦૬
૧૯૨ એક રાજની વાર્તા		૩૦૬
૧૯૩ રેડા ઉદંપર બ્રાહ્મણની વાર્તા		૩૦૭
૧૯૪ પર્વતસેનની વાર્તા		૩૦૯
૧૯૫ સાસુ વઢુની વાર્તા		૩૧૦
૧૯૬ માનકુંવરબાઈની વાર્તા		૩૧૧
૧૯૭ માધવદાસ વડનગરમાં રહેતા તેની વાર્તા		૩૧૨
૧૯૮ કણ્ણી પટેલની વાર્તા		૩૧૪
૧૯૯ લાડબાઈ ને ધારબાઈની વાર્તા		૩૧૫
૨૦૦ બે વૈષ્ણવ જેમણે ઈંટ ઉપર અક્ષર લખ્યા તેની વાર્તા		૩૧૭
૨૦૧ એક રાજની વાર્તા		૩૧૯
૨૦૨ મદનગોપાળદાસ કાલસ્યની વાર્તા		૩૨૦
૨૦૩ ક્ષત્રી વૈષ્ણવ ગુજરાતવાસીની વાર્તા		૩૨૧
૨૦૪ કૃષ્ણસ્વામી મથુરામાં રહેતા તેની વાર્તા		૩૨૨
૨૦૫ ઈશ્વરદાસની વાર્તા		૩૨૩
૨૦૬ આંજળી કણ્ણી સ્વામદાસની વાર્તા		૩૨૪

વાર્તા	નામ	પૃષ્ઠ	વાર્તા	નામ	પૃષ્ઠ
૨૦૭ વેણીદાસ છીપાની વાર્તા		૩૨૫	૨૩૦ ગોપુલદાસ જેમણે શ્રમ ભેટ કરી તેની વાર્તા		૩૬૨
૨૦૮ સાચોરા બ્રાહ્મણની વાર્તા		૩૨૬	૨૩૧ નરસીદાસની વાર્તા		૩૬૨
૨૦૯ લક્ષ્મીરામ જોશીની વાર્તા		૩૨૭	૨૩૨ રૂપમંજરીની વાર્તા		૩૬૩
૨૧૦ મણીધરજી અને કુલબાઈની વાર્તા		૩૨૮	૨૩૩ કલ્યાણજી ભટ્ટાચાર્યનાં રહેતા તેની વાર્તા		૩૬૫
૨૧૧ જીવદાસની વાર્તા		૩૨૯	૨૩૪ એક કાપડચી મુરતમાં રહેતો તેની વાર્તા		૩૬૯
૨૧૨ મગનભાઈ ખંભાતમાં રહેતા તેની વાર્તા		૩૩૦	૨૩૫ જીવાપારેખ સહજપાળ દોશી અને માધવદાસ દલાલની વાર્તા		૩૭૦
૨૧૩ એક બ્રાહ્મણ કે જેણે મગનભાઈને ઘેર પાંચહજાર રૂપીઆ મુક્યા હતા તેની વાર્તા		૩૩૨	૨૩૬ ચાંપાભાઈ અધિકારીની વાર્તા		૩૭૨
૨૧૪ મોરારી આચાર્ય ખંભાતમાં રહેતા તેની વાર્તા		૩૩૪	૨૩૭ તાનસેનની વાર્તા		૩૭૪
૨૧૫ માટવનના એક રજપુતની વાર્તા		૩૩૬	૨૩૮ એક બ્રાહ્મણ અને તેની સ્ત્રીની વાર્તા		૩૭૫
૨૧૬ એક વૈષ્ણવ જીવરાતમાં રહેતો તેની વાર્તા		૩૩૭	૨૩૯ બ્રાહ્મદાસ અને જગન્નાથદાસની વાર્તા		૩૭૭
૨૧૭ નિઃશ્વચન વૈષ્ણવની વાર્તા		૩૩૮	૨૪૦ ગોપાલદાસની વાર્તા		૩૭૮
૨૧૮ રસખાન પઠાણ દિલ્હીમાં રહેતા તેની વાર્તા		૩૪૧	૨૪૧ વાંકાનેરના રામ કલ્યાણસિંહના પુત્ર પૃથ્વીહસિંહની વાર્તા		૩૮૦
૨૧૯ એક રજપુતની વાર્તા		૩૪૩	૨૪૨ દુર્ગાવતી રાણીની વાર્તા		૩૮૧
૨૨૦ શૈવના પુત્રની વાર્તા		૩૪૫	૨૪૩ ભગવાનદાસની વાર્તા		૩૮૩
૨૨૧ ત્રણ વૈષ્ણવની વાર્તા		૩૪૬	૨૪૪ ચુંહડાની વાર્તા		૩૮૭
૨૨૨ એક મજવાસી રાવણમાં રહેતો તેની વાર્તા		૩૪૮	૨૪૫ મધુકરચાહ રામની વાર્તા		૩૮૮
૨૨૩ હવેરચંદ્ર જીવરાતમાં રહેતા તેની વાર્તા		૩૪૯	૨૪૬ તુળસીદાસ સરસ્વત બ્રાહ્મણની વાર્તા		૩૮૯
૨૨૪ દામોદરદાસ અને તેની બે સ્ત્રીની વાર્તા		૩૫૦	૨૪૭ સોદાગરની વાર્તા		૩૯૦
૨૨૫ કણ્વતર કણ્વતરીની વાર્તા		૩૫૨	૨૪૮ હર્ષકિશની વાર્તા		૩૯૨
૨૨૬ વિઠ્ઠલદાસની વાર્તા		૩૫૩	૨૪૯ કાઠાનદાસ રાજનગરમાં રહેતા તેમની વાર્તા		૩૯૪
૨૨૭ રતનાવતી રાણીની વાર્તા		૩૫૪	૨૫૦ મધુરદાસની વાર્તા		૩૯૫
૨૨૮ દક્ષિણના રામની વાર્તા		૩૬૦	૨૫૧ માધવેન્દ્રપુરીની વાર્તા		૩૯૭
૨૨૯ ખુશાલદાસની વાર્તા		૩૬૧	૨૫૨ બસા કૃષ્ણદાસની વાર્તા		૩૯૮



અસંખ્યાવનવૈષ્ણવની વાર્તા.

શ્રી ગોપીજનેવલ્લભાય નમઃ શ્રીમદ્વાચાર્ય ગુરુદેવચરણકમલેભ્યો નમો નમઃ

(પ્રસંગ ૧ લો.)—વાર્તા ૧ લી.
(ગોવિંદસ્વામી સનોડિયા બ્રાહ્મણ મહાવનમાં રહેતા હતા તેમની વાર્તા.)

ગોવિંદદાસ પ્રથમ આંતરી ગામમાં રહેતા હતા, ત્યાં તે ગોવિંદસ્વામી કહેવાતા હતા. તથા પોતે સેવક કરતા હતા પરંતુ તે ગોવિંદસ્વામી ભગવદ્ ભક્ત હોવાથી નિત્ય એવી રીતે રહેતા હતા કે, શ્રી ભગવાનના ચરણાવિદની પ્રાપ્તિ કેવી રીતે થાય? એ વાત વિષે તપાસ કર્યા કરતા હતા. ગોવિંદદાસ આંતરી ગામથી વનમાં મહાવનમાં આવીને રહ્યા, એવાં હેતુથી કે આ વન ધામ છે, તથા શ્રી ભગવાનના ચરણાવિદની પ્રાપ્તિ અહીંયાં થશે. એ ગોવિંદદાસ કવિ હતા અને પોતે પદ પણ ગાતા હતા. હરકોઈ મનુષ્ય ગોવિંદદાસનાં કહેલાં પદ શ્રી ગુસાંઈજી પાસે આવીને ગાતા. તો તેના પર શ્રી ગુસાંઈજી પોતે પ્રસન્ન રહેતા હતા, તે ગાનારા ગોવિંદસ્વામી આગળ આવીને કહેતા કે તમારાં પદ સાંભળીને શ્રી ગુસાંઈજી પ્રસન્ન થાય છે. આ વાર્તા સાંભળીને ગોવિંદસ્વામીએ એવો વિચાર કર્યો કે, હું શ્રી ગુસાંઈજીને મળું તો ઠીક, એવામાં એક વખત શ્રી ગુસાંઈજીનો સેવક મહાવન ગયો અને તેનો અને ગોવિંદસ્વામીના ભગવદ્ ઇચ્છાથી મેળાપ થયો. અન્યોન્ય વાત કરતાં ગોવિંદસ્વામીએ પૂછ્યું કે, શ્રી ઠાકુરજીનો અનુભવ કેવી રીતે થાય? મને ઘણા દિવસ થયા આ વાતની આતુરતા છે. તેથી કરીને

તમે કહો. તે વૈષ્ણવે ગોવિંદસ્વામીની આતુરતા દેખીને કહ્યું કે
 આજકાલ તો શ્રી ઠાકુરજીને શ્રી વિઠ્ઠલનાથજી (શ્રી ગુસાંઈજી)
 એવો પોતાને વશ કરી રાખ્યા છે. તેથી ઠાકુરજી બીજે કંઈ પણ
 જઈ શકતા નથી. શ્રી ઠાકુરજી તો શ્રી ગુસાંઈજીને હાથ છે. આ
 વાત સાંભળીને ગોવિંદદાસને વિશેષ ઉત્કંઠા થઈ, તેથી તેમણે તે
 વૈષ્ણવને કહ્યું કે મને શ્રી ગોકુલમાં શ્રી ગુસાંઈજી પાસે લઈ આવો.
 તેથી તેઓ ત્યાંથી શ્રી ગોકુલ આવ્યા. તે વખતે શ્રી ગુસાંઈજી
 ઠાકુરજીના ઘાટપૂર સંધ્યાતર્પણ કરતા હતા, પેલા વૈષ્ણવે ગોવિંદ-
 સ્વામીને શ્રી ગુસાંઈજીના દર્શન કરાવ્યાં. ગોવિંદસ્વામી દર્શન
 કરીને મનમાં સમજ્યા કે આ તો કર્મ માર્ગીય લાગે છે, તેનું
 શુકારણ હશે ? એવામાં શ્રી ગુસાંઈજીએ કહ્યું કે આવો ગોવિંદ-
 દાસ, તમે ઘણે દિવસે દેખાયાં ત્યારે ગોવિંદસ્વામીએ કહ્યું કે
 મહાપ્રભુ હમણાં જ આવ્યો છું, પછી ગોવિંદસ્વામીએ મનમાં
 વિચાર કર્યો કે શ્રી ગુસાંઈજીએ મને કેઈ દિવસ દીઠો નથી છતાં
 કેવી રીતે પોતે જાણી ગયા હશે માટે કંઈ પણ કારણ હોવું જોઈએ.
 બ્યારે ત્યાંથી શ્રી ગુસાંઈજી મંદિરમાં પધાર્યા ત્યારે ગોવિંદ-
 સ્વામીએ વિનંતી કરી કે હું મહાપ્રભુ ! મને શરણુ લ્યો; ત્યારે
 શ્રી ગુસાંઈજીએ કહ્યું કે જાઓ નહાઈ આવો, તેથી તે નહાઈ
 આવ્યાં. પછી શ્રી નવનીતત્રિયાજી આગળ નામ નિવેદન
 કરાવ્યું. ત્યારે ગોવિંદસ્વામીને સાક્ષાત્ પૂર્ણ પુરુષોત્તમ કેટી
 કંદર્પ લાવડ્યનાં દર્શન થયાં, અને બધીલીલાનો અનુભવ થયો.
 શ્રી નવનીતત્રિયાજીને અનોસર કરીને બ્યારે શ્રી ગુસાંઈજી
 બંદાર પધાર્યા ત્યારે ગોવિંદસ્વામીએ વિનંતી કરી કે આવ તો

કપટરૂપ જણાઓ છો. સાક્ષાત પૂર્ણ પુરુષોત્તમ છો છતાં પણ વેદોક્ત કર્મ કરો છો તેથી મારા જેવાને મોહ થાય છે. ત્યારે શ્રી ગુસાંઈજીએ આજ્ઞા કરી કે ભક્તિ માર્ગ છે તે એક ફૂલનું વૃક્ષ છે અને કર્મ માર્ગ છે તે કાંટાની વાડ છે, તેથી કર્મ માર્ગની વાડ વિના ભક્તિ માર્ગ જે ફૂલનું વૃક્ષ છે તેની રક્ષા ન થાય. ઓ સાંભળીને ગોવિંદસ્વામી ઘણા પ્રસન્ન થયા. ગોવિંદદાસ એવા કૃપાપાત્ર ભગવદ્દીય હતા.

પ્રસંગ ૨ જો.

ગોવિંદદાસ મહાવનના ટેકરા પર રહેતા હતા અને નવાં કીર્તન કરીને ગાતા હતા. ત્યાં શ્રીઠાકુરજી સાંભળવાને પધારતા હતા. અને મદન ગોપાલદાસ કાયમ કીર્તન લખવાને આવતા હતા, એક દિવસ ગોવિંદસ્વામીએ શ્રી ઠાકુરજીને કહ્યું કે તમે આટલે બધે આવવાનો નિત્ય શ્રમ, લયો છે તો આપને ગાયત્રી સાંભળવાની ઇચ્છા હોય એમ જણાય છે, તમને ગાયત્રીનો અભ્યાસ છે તો આપ પણ કંઈ ગાઓ, તેથી પોતે પણ કંઈ ગાયું, આ ગાયન સાંભળવાને શ્રી સ્વામીનાથજી પોતે પધાર્યા. જ્યારે તાલસ્વર બજાવવા લાગ્યા ત્યારે ગોવિંદસ્વામી ધન્ય-ધન્ય કહેવા લાગ્યા, અને પોતાના ભાગ્યની બેઠાઈ કરવા લાગ્યા. મદન ગોપાલદાસ કાયસ્થ બોલ્યા કે અહીં કોઈ મનુષ્ય દેખતો નથી છતાં તમે કેની સાથે વાતચીત કરો છો; પરંતુ ગોવિંદસ્વામી કંઈપણ બોલ્યા નહિ, વાત ગુપ્ત રાખી. પછી શ્રી ગુસાંઈજીએ પૂછ્યું કે શ્રી ઠાકુરજી કેવું ગાય છે. ત્યારે ગોવિંદસ્વામીએ કહ્યું કે તે પણ ઘણું સારું ગાય છે, પરંતુ તાલસ્વર

શ્રી સ્વામીનાથજી ધણા જ સારા દે છે; આ સાંભળીને શ્રી
 શુસાંઈજી હસીને ચૂપ રહ્યા. પ્રશ્ન ૩ જો. શ્રી ગોવિંદસ્વામી પહેલાં શ્રી ગોકુલમાં રહેતા ત્યારે આંતરી ગામમાં
 જે તેમના સેવક હતા તે ત્યાં આવ્યા અને પૂછતા પૂછતા તેમની
 ખાસે આવ્યા અને પૂછ્યું કે ગોવિંદસ્વામી ક્યા છે? ત્યારે તેમણે
 કહ્યું કે ગોવિંદસ્વામી તો મરી ગયા છે, ત્યારે એ સેવક માહેલો
 એક જ તેમને ઓળખતો હતો તેણે કહ્યું કે તમે અમારી મશકરી
 કરો છો; ત્યારે ગોવિંદસ્વામીએ કહ્યું કે હવે મેં સ્વામીપાણું છોડી
 દીધું છે તેથી તમે એમ માનો કે તે મરી ગયા છે. ત્યારે તેણે વિનંતિ
 કરી કે હવે અમે કોના સેવક થઈએ, ત્યારે ગોવિંદસ્વામીએ
 તેમને લઈ જઈને શ્રી શુસાંઈજીના સેવક કરાવ્યા. આ પ્રમાણે
 ગોવિંદસ્વામીની સંગથી તેઓને ભગવત્પ્રાપ્તિ થઈ; જેના સંગથી
 ભગવત્પ્રાપ્તિ થઈ તેના સંગથી શું નહિ થાય? બેધુંએ થાય.
 પ્રશ્ન ૪ જો. શ્રી ગોવિંદસ્વામી શ્રી ગોકુલમાં રહેતા હતા છતાં શ્રી
 યમુનાજીમાં પણ નહિ ધરતા હતા. શ્રી યમુનાજીને સાક્ષાત્
 શ્રી સ્વામીનાથજી અને અષ્ટસિદ્ધિનાં આપનાર જાણતા હતા.
 શ્રી મહાપ્રભુજીએ શ્રી યમુનાજીનું જે સ્વરૂપ શ્રી યમુનાઠકમાં
 પ્રાણીયું છે તે સ્વરૂપ શ્રી શુસાંઈજીની કૃપાથી ગોવિંદસ્વામી
 જાણતા હતા. અને તેથી જ ગોવિંદસ્વામી શ્રી યમુનાજીમાં પણ
 નહિ ધરતા હતા; પરંતુ શ્રી યમુનાજીનાં દર્શન કરતા, દંડવત્
 કરતા અને પાન કરતા હતા. એક દિવસ શ્રી બાલકૃષ્ણજી તથા

શ્રીગોકુલનાથજી ગોવિંદસ્વામીને પ્રકીર્ણને શ્રીચમુનાજીમાં
જાણવા લઈ ગયો ત્યારે ગોવિંદસ્વામીએ વિનંતી કરી કે, આ
મળમૂત્રથી ભરેલો દેહ શ્રીચમુનાજીને લાયક નથી. શ્રીચમુનાજી
તો સાક્ષાત્ સ્વામિનીજી છે જેથી કરીને આ અધમ દેહ સ્પર્શ
કરેલા ચોગ્ય નથી; પરંતુ શ્રીચમુનાજીને તો ઉત્તમ સામગ્રી
સમર્પવી જોઈએ, આ સામગ્રીને શ્રીબાલકૃષ્ણજી તથા શ્રી
ગોકુલનાથજી ચૂપ રહ્યા. ગોવિંદસ્વામી શ્રીચમુનાજીનું આવું
સ્વરૂપ જાણતા હતા.

પ્રસંગ ૫ મો.

|| ૬ || શ્લોક ગા ગોપકૈરુવનં નયતોલ્દારેણુસ્વનૈઃ કલપદૈસ્તનુમૃત્સુ સહ્યઃ ।

અસ્પદનં ગતિમતાં પુલકસ્તરુણાં નિર્યોગિપાશકૃતલક્ષણયોર્વિચિત્રં ॥

આ શ્લોકનું વ્યાખ્યાન શ્રી ગુસાંઈજી ગોવિંદસ્વામી
આગળ કહેવા લાગ્યા, જ્યારે કહેતા કહેતા અધરાત્રિ વીતી
ગઈ ત્યારે શ્રી ગુસાંઈજી પોઢ્યા અને ગોવિંદસ્વામી ઘેર ગયા.
શ્રી ગોકુલનાથજી તથા શ્રીરઘુનાથજી ત્રણ ભાઈ વૈષ્ણવ મંડળીમાં
ખીરાજતા હતા. ગોવિંદસ્વામી ત્યાં ગયા અને દડવત્ કરી
ખેડા, ત્યારે શ્રી ગોકુલનાથજીએ પૂછ્યું કે, શ્રી ગુસાંઈજી પાસે
કયા પ્રસંગ ચાલતો હતો? ત્યારે ગોવિંદસ્વામીએ ઉપરના
શ્લોકની સુબોધનીજીતો પ્રસંગ કહ્યો. વળી કહ્યું કે આપનું
વ્યાખ્યાન આપ કરે તેમાં કહેવાનું શું? જેના સ્વરૂપને વેદ
પ્રાણુ જાણી શકતા નથી તેનું વ્યાખ્યાન તો, પ્રોતે જ કરે તો
જ થાય; આ પ્રમાણે કહ્યું, ત્યારે શ્રી ગોકુલનાથજીએ બંને
ભાઈને કહ્યું કે સુઓ! ગોવિંદસ્વામીએ શ્રી ગુસાંઈજીનું સ્વરૂપ

રૂપ કેવું જાણ્યું છે; વળી તેના પર પોતે કેવી કૃપા કરી છે તેના ભાગ્યનું વર્ણન કેટલુંક કરીએ ? આટલું કહીને શ્રી ગોકુલનાથજી ચૂપ રહ્યા.

પ્રસંગ ૬ છો.

ગોવિંદસ્વામી શ્રીનાથજી સાથે ખેલતા હતા એક દિવસ અપ્સરા કુંડથી પર્વત ઉપર થઈને શ્રી ગોવર્ધનનાથજી સાથે ગોવિંદદાસ આવતા હતા, એટલામાં રાજભોગ આરતીના શબ્દ ગોવિંદદાસના કાને પડ્યો, ત્યારે ગોવિંદદાસે કહ્યું કે શ્રીનાથજી તો હમાણું આવે છે, રાજભોગ કેાણે આરોગ્યો હશે ? ગોવિંદદાસે શ્રી ગુસાંઈજી પાસે જઈને વિનંતી કરી, એટલે શ્રી ગુસાંઈજીએ બીજા રાજભોગ સિદ્ધ કરાવીને ભોગ ધર્યો. ગોપાલદાસ ભીતરીઆએ શ્રી ગુસાંઈજીને વિનતી કરી કે, એક દિવસ મેં ગોવિંદદાસને શ્રીનાથજી સાથે પુછરી પર થઈને આવતા જોયા હતા. ત્યારે શ્રી ગુસાંઈજીને કહ્યું કે કુમનદાસ, ગોવિંદસ્વામી તથા ગોપીનાથદાસ ગ્વાલ એ ત્રણ જણ શ્રીનાથજીના એકાંતના સખા છે. તેથી શ્રી મહાપ્રભુજીએ અધિકાર તેમને દીધો છે. આ વાર્તા સાંભળીને ગોપાલદાસ ઘણા પ્રસન્ન થયા અને પોતાના મનમાં કહેવા લાગ્યા કે હું ભીતરીઆ થયો તો શું થયું ? ગોવિંદસ્વામી એવા ભગવદ્દીય કૃપાપાત્ર હતા.

પ્રસંગ ૭ મો.

એક દિવસ ગોવિંદસ્વામી ઉત્થાપન સમય શ્રીનાથજીનાં દર્શન કરવા ગયા અને જુએ તો શ્રીનાથજીની પાઘડીના પેચ છૂટી ગયા હતા, ત્યારે ગોવિંદસ્વામીએ કહ્યું કે પેચ કેમ

છુટી ગયા છે? ત્યારે શ્રીનાથજીએ કહ્યું કે તું પેચ ખાંધી દે એટલે ગોવિંદસ્વામીએ અંદર જઈને પેચ ખાંધી દીધા.. ભીત-રીઆએ શ્રી ગુસાંઈજીને કહ્યું કે ગોવિંદદાસ અપરસ છિવાય છે, એટલે શ્રી ગુસાંઈજીએ આજ્ઞા કરી કે ગોવિંદદાસશ્રી શ્રી નાથજી છિવાતા નથી. એ તો હમેશા શ્રી નાથજી સાથે ખેલે છે. ગોવિંદસ્વામી એવા કૃપાપાત્ર હતા.

પ્રસંગ ૮ મો.

એક દિવસ શ્રી ગુસાંઈજી શ્રીનાથજીનો શૃંગાર કરતા હતા. ત્યારે ગોવિંદસ્વામી જગમોહનમાં કીર્તન કરતા હતા, ત્યારે શ્રીનાથજીએ ગોવિંદસ્વામીને આઠ કાંકરી મારી; ત્યારે ગોવિંદસ્વામીએ એક કાંકરી મારી, એટલે શ્રીનાથજી ચમકી ઊઠ્યા; ત્યારે શ્રી ગુસાંઈજીએ પૂછ્યું કે ગોવિંદદાસ, આ તમે શું કર્યું? એટલે ગોવિંદસ્વામીએ કહ્યું કે હે મહારાજ! તમારે તો પુત્ર ને બીજાને તો વેચાણ, કેમ કે આઠ વખત મને કાંકરી મારી તો પણ તમે કાંઈ બોલ્યા નહિ. આ સાંભળીને શ્રી ગુસાંઈજી ચૂપ રહ્યા. ગોવિંદસ્વામીનો આવો સખા ભાવ સિદ્ધ થયો હતો.

પ્રસંગ ૯ મો.

એક વખતે ગોવિંદદાસની દીકરી તેના દેશથી આવી, પરંતુ ગોવિંદસ્વામી કોઈ દિવસ તેની સાથે બોલે નહિ, ત્યારે કાન્હબાઈ કહ્યું કે એક દિવસ તો તમારી પુત્રી સાથે બોલે ત્યારે તેમણે કહ્યું કે મન તો એક છે કહો તો આમાં લગાડું ને કહો તો એમાં લગાડું, પછી થોડા દિવસ રહીને પુત્રી તેને દેશ

જવો જાગીત્યારે વાંહુબેટીએ સાડી ચોળી મોકલી એટલે
 ગોવિંદસ્વામીમાં મનમાં નેદ્યા આવી છે જો ગુરુના ધરનું
 અણુ પ્રસાદી લેશે તો તેમાં બંગાઈ થશે, માટે તે કાઠી દિવસે
 બોલતી બહોતી છતાં કિલું કે બળ તું વધરે પતી તારું કામોદું
 થશે, એટલે તેણે કિલું કે, મને તો સંમળણ મથી તો આપે
 મારા ઉપર દયા બાણીને મને રસ્તો બતાવ્યો, એ મનકહીને
 બધાં કપડાં પાછા મોકલી દીધાં, અને પુત્રી તેને ઘેર ગઈ.
 એ ગોવિંદસ્વામી ગુરુ અંશથી એવા ખીતી હતા.
 પ્રસંગ ૧૬મો
 દુગિણ મિહિનો હતો ત્યારે શ્રી ગુસાંઈજી સેનભોગ
 સેરાવીને ખીડી આરે ગાવતા હતા અને ગોવિંદસ્વામી ધમાર
 ગાતા હતા, આ ધમાર : “શ્રી ગોવંધનરાય કાવે” પૂરી કર્યા
 વિના ગોવિંદસ્વામી ચૂપ રહ્યા, એટલે શ્રી ગુસાંઈજીએ આજ્ઞા
 કરી કે ગોવિંદદાસ ધમાર પૂરી કરો, એટલે ગોવિંદસ્વામીએ
 કિલું કે મહારાજ ધમાર તો નાસી ગઈ, એ તો ધરેમાં ભરાઈ
 ગયો, ખેલે તો બંધ થયો, માટે હવે શું ગાઉં? આ સાંભળીને
 શ્રી ગુસાંઈજી ચૂપ રહ્યા, પછી બેઠેકમાં બંધાર્યા પછી એક
 ટુંક પોતે ગોવિંદસ્વામીનાં નામની પ્રનાવીને ધમાર પૂરી
 કરી એ દિવસથી ગોવિંદસ્વામીની ધમાર સાડાખાર કહેવાય
 છે, ગોવિંદસ્વામી એવા કૃપાપાત્ર હતા.
 પ્રસંગ ૧૭મો
 ગોવિંદસ્વામી મહાવેનના ટેકરા પર નિત્ય ગાતા હતા
 ને શ્રીનાથજી નિત્યા સાંભળવાને બંધારતા હતા, જળી શ્રી

નાથજીની સાથે પાણુ ગાતા હતા એ ગોવિંદસ્વામી ભગવદ્
લીલામાંના આઠ સખામાં હેના એક હતા કેઈ વખત શ્રીનાથ
થજી ભૂલે તો ગોવિંદસ્વામી ભૂલ કાઢતા અને ગોવિંદસ્વામી
ભૂલે તો શ્રીનાથજી ભૂલ કાઢતા હતા શ્રીનાથજી તથા ગો-
વિંદસ્વામીનાં ગાયન સાંભળવાને શ્રી ગોકુલનાથજી પધારતા
હતા અને એક માણસ ખેસાડી મૂકતા હતા કે જ્યારે શ્રી ગુસાં-
ઈજી ભોજન કરવા પધારે ત્યારે તેમને ખોલાવી લાવે. એક
દિવસ આ માણસના મનમાં એમ આવ્યું કે શ્રી ગોકુલનાથજી
શ્રી ગુસાંઈજીની નિત્ય છાના પધારે છે તે જ એક દિવસ ન
ખોલાવું તો શ્રી ગુસાંઈજી બધું બાણી જશે એટલે શ્રી ગોકુલ-
નાથજીનું નિત્ય જવું બંધ થશે આવું સંમેળને એક દિવસ તે
માણસ ખોલાવવા ન ગયો. જ્યારે શ્રી ગુસાંઈજી ભોજન કરવા
પધાર્યા ત્યારે બધા લાલજી આવ્યા, પ્રાણુ શ્રી ગોકુલનાથજી
ન આવ્યા, એટલે બીજા માણસને ગુસાંઈજીએ આજ્ઞા કરી કે
ગોવિંદસ્વામીની પાસે શ્રી વલ્લભ ખેઠા છે, તેમને ખોલાવી
લાવ, બીજા માણસ ખોલાવી લાવ્યા એટલે જે માણસ બાણી-
જીજીને ખોલાવા નહોતો ગયો તે પસ્તાવા લાગ્યો, હે શ્રી
ગુસાંઈજી તો બધું જાણે છે પાણુ 'હું' નકામી કુટિલતા કરીને
ખોલાવવા ન ગયો, એ ગોવિંદસ્વામી એવી કૃપાપાત્ર હતા
કે જેની પાસે શ્રીનાથજી ક્ષણે ક્ષણે આવીને ખીરાજતા હતા.
પ્રભાત ૧૨ મો, ૧૧/૧૨/૧૯૮૬
ગોવિંદસ્વામી પાઘડી ઘણી જ સારી બાંધતા હતા કડકે
કડકે જુદો હોય તો પાણુ કાઢને ખખર ન પડે. એક દિવસ

એક પ્રજવાસીએ ગોવિંદસ્વામીની પાઘડી સુંદર બાણીને ઉતારી લીધી એટલે ગોવિંદસ્વામીએ કહ્યું કે આ કડકા બ્રજવાસીને રાખી મૂકજે, કાલે તારે ઘેર આવીને લઈ જઈશ, એટલે તે પ્રજવાસીએ નમીને પાઘડી પાછી લીધી. ગોવિંદદાસની પાઘડી બાંધવામાં એવી ચાતુર્યતા હતી.

પ્રસંગ ૧૩ મો.

ગોવિંદસ્વામી નિત્ય યશોદા-ઘાટપર જઈને ખેસતા; ત્યાં એક દિવસ એક વેરાંગી ગાવા લાગ્યા; રાગ તાલસ્વર વિનાનો હતો, એટલે ગોવિંદસ્વામીએ કહ્યું કે -તું નહિ ગા, અર્ધ ગાવાથી શું પ્રયોજન? વેરાંગીએ કહ્યું કે હું તો મારાં રામને રીઝાવું છું, ત્યારે ગોવિંદદાસે કહ્યું કે રામ તો ચતુરશિરોમણિ છે તે કેમ રીઝશે? જો તારો સાચો ભાવ હોય તો મનમાં નામ લીધા કર એટલે રીઝશે; આવા ગોવિંદસ્વામી નિઃશંક હતા.

પ્રસંગ ૧૪ મો.

એક દિવસ શ્રીનાથજી સામઢાક ઉપર ચઢીને ખીરાજતા હતા અને મુરલી વગાડતા હતા અને ગોવિંદદાસ ખીજ ટેકરા ઉપર ચઢીને જતા હતા આ વખતે શ્રી ગુસાંઈજી સ્નાન કરી ઉત્થાપન કરવાને ગિરિરાજ ઉપર પધાર્યા, શ્રીનાથજીએ સામઢાક ઉપરથી તેમને દેખ્યા એટલે ઉતાવળથી કૂદ્યા, એટલે વાઘો ફાટ્યો; ને ચીંદરડું ઝાડમાં ભરાઈ રહ્યું; શ્રી ગુસાંઈજીએ કમાડ ઉઘાડી ઉત્થાપન કરાવ્યાં ને જુએ છે તો વાઘો ફાટ્યો છે, માંજુસોને પૂછ્યું કે અહીંયા કોઈ અર્ધ્યું હતું? ત્યારે બંધાએ ના પોડી; પછી વિચાર કરવા લાગ્યા; એટલામાં ગોવિંદદાસે

આવીને કહ્યું કે આપ શો વિચાર કરો છો ? પુત્રનાં લક્ષણ જાણતા નથી કે બહુ ચંચળ છે, સામઢાક ઉપરથી કૂદ્યા કે વાઘો ફાટી ગયો ને ચીંદરડું ઝાડ પર લટકી રહ્યું, જોવું હોય તો ચાલો ખેતાવું, શ્રી ગુસાંઈજી પોતે પધારીને ચીંદરડું ઉતારી લાવ્યા, પછી શ્રી ગુસાંઈજીએ શ્રીનાથજીને પૂછ્યું કે ઉતાવળ કેમ કરી ત્યારે શ્રીનાથજીએ કહ્યું કે ઉત્થાપનનો વખત થયો હતો, અને તમે નહાઈને પધાર્યા એટલે ઉતાવળ કરી, એ દિવસથી એવો ખંદોખસ્ત કર્યો કે ત્રણવાર ઘંટનાદ કરવા ને ત્રણવાર શંખનાદ કરવા, પછી ૨૦ પળ રહીને મંદિરના કમાડ ઉઘાડીને ઉત્થાપન કરવાં એ ગોવિંદદાસ એવા કૃપાભગવદ્દીય હતા.

પ્રસંગ ૧૫ મો.

૧૦) એક દિવસે આગ્રામાં અકબર પાદશાહે સાંભળ્યું કે ગોવિંદસ્વામી ઘણું સારું ગાય છે, તે નિરપેક્ષ તથા નિઃશંક છે, એનો રાગ કેવી રીતે સંભળાશે એવો વિચાર કરીને પાદશાહ વેષ બદલો કરીને શ્રી ગોકુલ આવ્યો. ગોવિંદદાસ આ વખતે યશોદાઘાટ ઉપર ભૈરવ રાગ ગાતા હતા, પાદશાહ સાંભળીને વાહ વોહ બોલ્યો એટલે ગોવિંદદાસે કહ્યું કે રાગ અભડાઈ ગયો. એટલે તેણે કહ્યું કે હું પાદશાહ છું, ત્યારે ગોવિંદદાસે કહ્યું કે પાદશાહ હો તો પાદશાહી કરો; પરંતુ તમારા સાંભળવાથી રાગ તો અભડાઈ ગયો, પાદશાહે વિચાર કર્યો કે હું તો એ દેશનો રાજા છું, પરંતુ આને તો ત્રિલોકનો વૈભવ ફીકો લાગે છે તો તે આપણા હુકમમાં શા માટે રહે, આવો વિચાર કરીને પાદશાહ ચાલ્યો ગયો. અને ગોવિંદસ્વામીએ એ દિવસથી

ભૈરવ રાગ ગાયો નહિ. એ ગોવિંદસ્વામી એવા ટેકી ભગવ-
દીય હતા.

પ્રસંગ ૧૬ મો.

ગોવિંદદાસની સાથે નિત્ય શ્રીનાથજી વનમાં ખેલતા
હતા, કેઈ દિવસ ગોવિંદદાસને ઘોડા કરતા, કેઈ દિવસ હાથી
કરતા, એમ હંમેશાં રમત રમતા હતા. એક દિવસ શ્રીનાથ-
જીએ ગોવિંદદાસને ઘોડા કર્યા અને પોતે તેના પર સવાર થયા
હતા, ગોવિંદદાસે ઘોડાની પેઠે લઘુશંકા કરી તે એક વૈષ્ણવ
દીકી. ને શ્રી ગુસાંઈજીને જઈને કહી દીધું. એટલે ગુસાંઈજીએ
કહ્યું કે ગોવિંદસ્વામી હાથી ઘોડા થાય છે ત્યારે વેષ પૂરો ન
કરે તો કેમ બને? અને એ વાતમાં તમે ન પડો. આ વાત
સાંભળીને તે વૈષ્ણવ ચુપ થઈ રહ્યો; એ ગોવિંદસ્વામી મહા
કૃપાપાત્ર હતા.

પ્રસંગ ૧૭ મો.

ગોવિંદદાસ શ્રી ગુસાંઈજીની સાથે મથુરામાં શ્રી કેશવ-
રાયજીનાં દર્શન કરવા ગયા. ત્યારે ઉષ્ણકાલ હતો, કેશવ-
રાયને જરીનાં વાઘા અને જરીની ઓઢણી ધરી હતી તે જઈને
ગોવિંદદાસે કેશવજીને પૂછ્યું કે કેમ ઠીક છે ને? આ સાંભ-
ળીને કેશવરાયજી હસ્યા; અને શ્રી ગુસાંઈજીએ કહ્યું કે ગોવિંદ-
દાસ એવું ન બોલીએ. ત્યારે ગોવિંદદાસે કહ્યું કે રાજ! માણુ-
સનો પોપાક પહેર્યો છે તો કેમ ન પૂછું એ સાંભળીને શ્રી
ગુસાંઈજી ચુપ થઈ રહ્યા.

પ્રસંગ ૧૮ મો.

એક દિવસ શ્રીનાથજીને રાજભોગ આપ્યા હતા, અને

ગોવિંદસ્વામીએ ભીતરીયાને કહ્યું કે રાજભોગ આવ્યા પહેલાં
 મને પ્રસાદ લેવડાવવો, એટલે ભીતરીયાએ થાળ નાંખી દીધો
 અને શ્રી ગુસાંઈએને ખોલાવ્યા, શ્રી ગુસાંઈએ ગોવિંદદાસને
 પૂછ્યું કે આ શું ? એટલે ગોવિંદસ્વામીએ કહ્યું કે આપ મને
 રાજભોગ પછી ખેલવાને સાથે લઈ જાય છે તેથી જ પ્રસાદ
 લેવાને પાછળ રહી જઈ છું તો શ્રીનાથજી મને વનમાં મળતા
 નથી. માટે કેમ કરું ? આ સાંભળી શ્રી ગુસાંઈએ રાજભોગ
 આવવાની વખતે ગોવિંદદાસને પ્રસાદ લેવડાવી દેવો એવી
 ભંડારીને આજ્ઞા કરી. એ ગોવિંદસ્વામી એવા કૃપાપાત્ર ભગવ-
 દીય હતા કે જેના વિના શ્રીનાથજી રહી શકતા નહિ.

પ્રકાશ ૧૯ મો.

એક દિવસ શ્રીનાથજી ગોવિંદસ્વામીની સાથે ખેલતા
 હતા, તેવામાં શ્રીનાથજી ઉપર દાવ આવ્યો. ત્યાં ઉત્થાપનનો
 સમય થયો. એટલે શ્રીનાથજી મંદિરમાં ભરાઈ ગયા એટલે
 ગોવિંદદાસે મંદિરમાં જઈને ગીલ્લી મારી એટલે સેવકોએ
 ગોવિંદદાસને ધક્કા મારીને કાઢી મૂક્યા ને ઉત્થાપન ભોગ
 ધર્યો, ગોવિંદસ્વામી જઈને રસ્તામાં બેઠા કે હમણાં ગાયોની
 સાથે શ્રીનાથજી આ રસ્તેથી પધારશે. એટલે તેમને મારીશ
 પછી શ્રી ગુસાંઈજી નહાઈને મંદિરમાં પધાર્યા ને જુએ છે તો
 શ્રીનાથજી રીસમાં ખીરાજે છે. અને ઉત્થાપનની સામગ્રી
 ઓરોગતા નથી. શ્રી ગુસાંઈએને પૂછ્યું કે આમ કેમ છે ?
 ત્યારે શ્રીનાથજી - કહ્યું કે જ્યાંસુધી ગોવિંદદાસને મનાવી

લાવશે. નહિ ત્યાંસુધી મને ભાવશે નહિ, કારણ કે મારે રસ્તા પર ચાલ્યા સિવાય ને તેની સાથે રહ્યા સિવાય ચાલતું નથી અને જો હમણું રસ્તા પર જાઉં તો મને મારે એ ચિતાથી મને કંઈ-પણ ભાવતું નથી ગોવિંદદાસ આવે તો મને ભાવે. આ વાતો સાંભળીને અને શ્રીનાથજીની ભક્તવત્સલતા જાણીને શ્રી ગુસાંઈજીનું હૃદય ભરાઈ આવ્યું, અને ગોવિંદદાસને ખોલાવીને તથા મનાવીને શ્રીનાથજીને વિનંતી કરી કે એ હાજર છે. આવી ગયા છે. એટલે શ્રીનાથજી આરોગ્યા. એ ગોવિંદદાસ એવા કૃપા પાત્ર હતા.।

(ગોવિંદદાસની બહેન કાન્હ્યાઈની વાર્તા.)

વાર્તા ૨ જી.

પ્રસંગ ૧ જો.

આ કાન્હ્યાઈ શ્રી નવનિતપ્રિયાજીનું સ્વરૂપ પધરાવીને સેવા કરતી હતી અને શ્રીઠાકુરજી તેને અનુભવ જણાવતા હતા, હસતા ખેલતા, અને જે જોઈએ તે માગી લેતા હતા. જે દિવસ કાન્હ્યાઈ શ્રી ગુસાંઈજીના ઘેર સેવામાં નહાતી હતી તે દિવસ રસોઈ કરતી ન હતી. પાતરી લાવી ભોગ ધરતી હતી એ કાન્હ્યાઈ કંઈ સામગ્રી કરી રાખતી હતી; જ્યારે શ્રી ઠાકુરજી ખાલકની પેઠે માગતા હતા, ત્યારે તે દેતી હતી.

પ્રસંગ ૨ જો.

એક દિવસ કાન્હ્યાઈ શ્રી ઠાકુરજીને દેવકા બેટીજીને ઘેર પધરાવી મહાવન ગર્ભ પરંતુ રાત્રે આવી ન શકી, દેવકા બેટીજી પોતાના ઠાકુરજીને પોતાની કાન્હ્યાઈના ઠાકુરજીને પોતાના

ભૂલી ગયાં ત્યારે શ્રી ઠાકુરજીએ કાન્હભાઈને મહાવનમાં જણાવ્યું કે, મને દેવકા બેટીજી પોતાડવા ભૂલી ગયાં છે ને હું સિંહાસન પર એકલો બેઠો બીઈ છું. કાન્હભાઈ રાત્રે જ ત્યાંથી ચોલીને શ્રીગોકુલ આવી અને દેવકા બેટીજીને જગાડી પોતાના ઠાકુરજીને ઘેર લઈ જઈ પોતાડયા.

પ્રસંગ ૩ જો.

એક દિવસે શ્રી ગોકુલચંદ્રમાજીએ કાન્હભાઈને કહ્યું કે મારી શય્યામાં કંઈ ખુંચે છે. કાન્હભાઈએ નારાયણ બ્રહ્મચારી-ને કહ્યું કે શ્રી ઠાકુરજીને 'તો શય્યા ખુંચે છે, ત્યારે નારાયણદાસે શય્યાની 'ગાદી ખોલાવી તો રૂમાંથી 'વનોરા નીકળ્યો.' એ દિવસથી જ્યારે જ્યારે નારાયણદાસ બ્રહ્મચારી શય્યાની ગાદી અંથવા 'રબઈ નવી ભરાવતા ત્યારે રૂના પોલ પોતાના હાથે જોઈને ધરતા. એ કાન્હભાઈ એવી કૃપાપાત્ર હતી.

પ્રસંગ ૪ જો

એક દિવસ કાન્હભાઈ શ્રી ગુસાંઈજીને ઘેર શ્રી નવનીત-પ્રિયાજીના પારણાંનાં દર્શન કરવા ગઈ, અને જુએ છે તો શ્રી નવનીતપ્રિયાજી એકલા બુલે છે. ત્યારે શ્રી નવનીતપ્રિયાજી-એ કાન્હભાઈને કહ્યું કે તું મને બુલાવ. ત્યારે કાન્હભાઈ બુલાવવા લાગી તેવામાં ગિરિધરજી આવ્યા એટલે કાન્હભાઈએ ખીજીને કહ્યું કે, શ્રી ઠાકુરજીને એકલા કેમ છોડી ગયા ! ત્યારે શ્રી ગિરિધરજીએ કહ્યું કે હવે પછી કેઈ દિવસ નહિ છોડું. એ કાન્હભાઈ એવી કૃપાપાત્ર હતી.

પ્રસંગ ૫ જો.

એક દિવસ શ્રી ગોકુલનાથજીએ 'શ્રી ગિરિધરજીને યજ્ઞ

કરવાનું પૂછ્યું કે મારી ઇચ્છા યજ્ઞ કરવાની છે, ત્યારે કાન્હ્યાઈ બોલી કે યજ્ઞરૂપ શ્રી ગોવર્ધનધરજી તમારે માથે ખીરાજે છે તેમની સેવા કરશો તો યજ્ઞ થઈ જશે, એ સાંભળીને શ્રી ગોકુલનાથજીએ યજ્ઞ કરવાનો વિચાર બંધ રાખ્યો, એ કાન્હ્યાઈની બધા બાળકો કાની રાખતા હતા.

(છીતસ્વામી ચોખાની વાર્તા.)

છીતસ્વામી ચોખાની વાર્તા છે, જે પ્રાચીન કાળમાં જન્મી હતી. છીતસ્વામી મથુરામાં રહેતા હતા; મથુરાજીમાં પાંચ ચોખા મોટા લુચ્યા હતા, તેઓ ઠગાઈ કરતા, એ પાંચમાં છીત ચોખા મુખ્ય હતો, એણે વિચાર કર્યો કે જે કોઈ શ્રી ગોકુલમાં શ્રી વિઠ્ઠલનાથજી પાસે જાય છે તે વશ ગઈ જાય છે તો એ સ જાણાય છે કે શ્રી વિઠ્ઠલનાથજી જદું ટોણું બહુ જાણે છે, પરંતુ મારા પર જ એનાં ટોણું ચાલે તો હું સાચું માનું, પાંચ જણે આંખો વિચાર કર્યો ને એક ખોટું નાળિયેર તથા એક ખોટો રૂપિયો લઈને પાંચ જણે શ્રી ગોકુલ આવ્યા, ચાર જણે ખોટા ખેઠા અને મુખ્ય છીત ચોખા અદર આવ્યા; એ છીત ચોખાએ ખોટું નાળિયેર તથા ખોટો રૂપિયો જઈને ભેટ ધર્યો એટલે શ્રી ગુસાંઈજીએ ખવાસને આજ્ઞા કરી કે આ રૂપિયાના પૈસા મંગાવે, એટલે ખવાસ રૂપિયાના પૈસા લાવ્યો અને નાળિયેર ફેંકી દેતા સફેદ ગોટી નીકળી પછી છીતસ્વામીએ દેખીને વિચાર કર્યો કે, આ તો સાક્ષાત્ ઈશ્વર છે પછી છીતસ્વામીએ કહ્યું કે મહારાજ મને શરણ લ્યો, શ્રી ગુસાંઈજીએ છીતસ્વા-

મીને નામ સંભળાવ્યું પછી શ્રી નવનીતત્રિયાજીનાં દર્શન કરવા ગયાં. અને અંદર જુએ છે તો શ્રી ગુસાંઈજી ખીરાજે છે અને બહાર આવીને જુએ છે તોએ પણ શ્રી ગુસાંઈજી ખીરાજે છે, આથી છીતસ્વામીએ વિચાર કર્યો કે ગુસાંઈજીની ઈશ્વરતા જીવંથી જણાય તેમ નથી. જે ચાર ચોખા બહાર બેઠા હતા. તેમણે છીતસ્વામીને બોલાવ્યા ત્યારે શ્રી ગુસાંઈજીએ આજ્ઞા કરી કે તમારા સાથી તમને બોલાવે છે માટે તમે જાઓ. છીતસ્વામીએ બહાર આવીને ચાર ચોખાને કહ્યું કે મને ટોણા લાગ્યો છે, તમે ભાગી જાઓ નહિ તો તમને પણ લાગી જશે, આ સાંભળીને ચાર ચોખા નાસી ગયા. ને છીતસ્વામીએ એક પદ કરીને ગાયું.

રાગનટ. ભઈ અખ ગિરિધર સાં પહેચાન, કપટરૂપ ધરી
છલવે આયો; પુરુષોત્તમ નહીં જાન. ૧ છોટોબડો કછુ ન
જાન્યો; છાય રહ્યો અજ્ઞાન; છીતસ્વામી દેખત અપ-
નાર્યો વિઠ્ઠલ કૃપાનિધાન. ૨

આ પદ સાંભળીને શ્રી ગુસાંઈજી પ્રસન્ન થયા. છીતસ્વામી રાત્રે ત્યાં જ સુઈ રહ્યા ને બીજે દિવસે છીતસ્વામીને શ્રી ગુસાંઈજીએ નિવેદન કરાવ્યું. ત્યારે છીતસ્વામીને સાક્ષાત કોટી કંદર્પ લાવણ્યપૂર્ણ પુરુષોત્તમનાં દર્શન થયાં અને ભગવદ્દલીલાનો અનુભવ થયો અને શ્રી ગુસાંઈજી તથા શ્રી ઠાકુરજીના સ્વરૂપમાં અભેદ નિશ્ચય થયો, બન્ને સ્વરૂપ એક છે એમ જાણવા લાગ્યા. છીતસ્વામી ગોપાલપુર શ્રીનાથજીનાં

દર્શન કરવા ગયા; ત્યાં શ્રીનાથજી પાસે શ્રી ગુસાંઈજીને
 હીઠા. બહાર આવીને પૂછ્યું કે શ્રી ગુસાંઈજી ક્યારે પધાર્યા
 ત્યારે ત્યાંના લોકોએ કહ્યું કે શ્રી ગુસાંઈજી શ્રી ગોકુળ
 ખિરાજે છે. છીતસ્વામીએ શ્રી ગોકુલ આવીને શ્રી ગુસાંઈજી
 દર્શન કર્યા. ત્યારથી છીતસ્વામીએ એવા નિશ્ચય કર્યો કે
 શ્રીનાથજી તથા શ્રી ગુસાંઈજી એક જ સ્વરૂપ છે, તે દિવસથી
 છીતસ્વામીએ ગિરધર ને શ્રી વિઠ્ઠલ એવી છાપનાં પદ ઘોણું
 ગાયાં, એ છીતસ્વામી એવા કૃપાપાત્ર ભગવદ્દીય હતા.

પ્રસંગ ૨ જો.
 છીતસ્વામી ખીરબલના ગોર હતા. તે ખીરબલ પાસે
 વૃષાસિન લેવાને ગયા ત્યારે છીતસ્વામીએ આ પદ ગાયું. (જે
 બસુદેવ કીચે પૂરણ તપ સોઈ કું કલિત શ્રી વલ્લભ દેહ.)
 આ પદ સાંભળીને ખીરબલે કહ્યું કે હું તો વૈષ્ણવ છું પરંતુ
 જો આ વાત દેશાધિપતિ સાંભળશે તો તમે શો જવાબ દેશો ?
 એ તો મલેચ છે ત્યારે છીતસ્વામી બોલ્યા કે જો દેશાધિપતિ
 પૂછશે તો હું સારો જવાબ દઈશ પરંતુ મારે મન તો તું
 મલેચ છું, આજથી તારું મુખ હું જોઈશ નહિ, આવું કહીને
 છીતસ્વામી ચાલ્યા ગયા. જ્યારે આ વાત દેશાધિપતિએ સાં-
 ભળી ત્યારે ખીરબલને પૂછ્યું કે તમારા ગોર કેમ રીસાઈ ગયા ?
 ત્યારે ખીરબલે બધી વાત કહી, બ્રાહ્મણ લોક નકામી રીસ બંહે
 કેરે છે ત્યારે દેશાધિપતિએ કહ્યું કે હું ને તું જ્યારે નાવ પર
 બેઠા હતા ત્યારે મેં મણિ ભેટ કર્યા. એ મણિ એવા હતા કે નિત્ય
 પ્રાંચ તોલા સોનુ દેતો હતો. તે મણિ શ્રી દીક્ષિતજીએ શ્રી ચમું-

નાજીમાં નાંખી દીધો. ત્યારે મારા મનમાં ઘણો ગુસ્સો આવ્યો તથા મેં મણિ પાછો માગ્યો ત્યારે દીક્ષિતજીએ શ્રી યમુનાજી-માંથી ખાખો ભરીને મણિઓ કાઢી અને મને કહ્યું કે તમારો હોય તે જાળખી લ્યો, ત્યારે મને નિશ્ચય થયો કે આ સાક્ષાત્ ઈશ્વર છે. ઈશ્વર વિના એવું કામ કેઈ ખીજથી થઈ શકે નહિ. એ વાતનો વિચાર કરતાં તો તમારા ગોરની વાંત બધી સાચી જણાય છે, તો તમે પ્રથમ વિચાર કેમ નહિ કર્યો ? આ વાત સાંભળીને ખીરબલ ઘણો જોશિયાળો થયો, અને કંઈ પણ ખોલ્યો નહિ. આ વાત શ્રી ગુસાંઈજીએ સાંભળી ત્યારે લાહોરના વૈષ્ણુવ ખેઠા હતા તેમને શ્રી ગુસાંઈજીએ કહ્યું કે છીતસ્વામીની ખંખર રાખતા રહેજો, ત્યારે છીતસ્વામીએ કહ્યું કે મોં વૈષ્ણુવ ધર્મ વિક્રયને માટે ધારણુ કર્યો નથી, મારે તો વિશ્રાંતઘાટા છે તો, આપણી કૃપાથી બધુંએ થઈ રહેશે. આ વાર્તા સાંભળીને શ્રી ગુસાંઈજી બહુ પ્રસન્ન થયા.

પ્રસંગ ૩ જો.

એક દિવસ દેશાધિપતિ પાસેથી રજા લઈને ખીરબલ શ્રી ગોકુલ જન્માષ્ટમીના દર્શન કરવા આવ્યો. પછી વેષ બદલાવીને દેશાધિપતિ પણ છાનોમાનો આવ્યો. જન્માષ્ટમીના દર્શન કર્યા, માણસની ભીડમાં શ્રી ગુસાંઈજી સિવાય ખીજ કેઈએ પાદશાહને જાળખ્યો નહિ, છીતસ્વામી કીર્તન કરતા હતા, અને શ્રી ગુસાંઈજી શ્રી નવનીતપ્રિયાજીને પારણે ઝુલાવતા હતાં, ત્યારે છીતસ્વામીએ આ પદ ગાયું, "પ્રિય નવનીત પારણે ઝુલે શ્રી વિકૃલનાથ ઝુલાવે હો, કબહુંય આપ સંગ મિલ

બુલે; કંબહુક ઉતર બુલાવે હો. ॥ ૧ ॥ કંબહુક સુરંગ ખિલો
 ના લેલે નાના ભાંતિ ખિલાવે હો, ચક્ર બંકી ફરકનિ લહટુ બુણ
 બુણ હાથ બળવે હો, લોજન કરત થાળ એક, આરિ દોઉ
 મિલ ખાય ખવાવે હો, ગુપી મહારસ પ્રકટ જનાવે, પ્રીતિ નહિ
 ઉપજાવે હો ॥ ૩ ॥ ધન્ય ધન્ય ભાગ્યદાસ નિજ જનકે; જન
 યહ દર્શન પાચે હો, છીતસ્વામીન ગિરિધર શ્રી વિઠ્ઠલ
 નિગમ એક કરી ગાવે હો ॥ ૪ ॥ આવાં દર્શન છીતસ્વામીને
 થયાં, અને દેશાધિપતિને થયાં, અને બીજા મનુષ્યને સાધારણ
 દર્શન થયાં; પછી દેશાધિપતિ આવ્યો ત્યારે શ્રી ગુસાંઈએ
 ગુસ રીતે મહાપ્રસાદ દેવરાવ્યો પછી દેશાધિપતિ આગ્રે આવ્યો
 પ્રછી બીજે દિવસે બીરબલ પણ આવ્યો, ત્યારે દેશાધિપતિએ
 બીરબલને પૂછ્યું કેવાં દર્શન કર્યાં. ત્યારે બીરબલે કહ્યું કે શ્રી
 નવનીતપ્રિયાજી પારણામાં બુલંતા હતા ત્યારે દેશાધિપતિએ
 કહ્યું કે એ વાત જૂઠી છે; શ્રી ગુસાંઈજી પારણે બુલંતા હતા
 અને શ્રી નવનીતપ્રિયાજી બુલાવતા હતા, મને એવાં દર્શન
 થયાં છે અને તમારા ગોર છીતસ્વામી પણ એવું જ કીર્તન
 ગાતા હતા, અને હું તમારી પાસે ઊભો હતો, ત્યારે બીરબલે
 કહ્યું કે મને એવાં દર્શન કેમ નહિ થયાં હોય, ત્યારે દેશા-
 ધિપતિએ કહ્યું કે તમને ગુરુના સ્વરૂપનું જ્ઞાન નથી, અને
 તમારા ગોર છીતસ્વામી જેને એ વાતનો અનુભવ એવાની
 તમારે પ્રીતિ નથી ત્યારે તમને એવાં દર્શન ક્યાંથી થાય? એ
 છીતસ્વામી એવા કૃપાપાત્ર હતા.

(કુમ્ભનદાસના પુત્ર ચતુર્ભુજદાસની વાર્તા.) પ્રસંગ ૧ સો. વાર્તા ૪ થી.
એ કુમ્ભનદાસ શ્રીનાથજીની સાથે ખેલતા હતા. એક દિવસે શ્રીનાથજીએ ચાર ભુજ ધરીને કુમ્ભનદાસજીને દર્શન દીધાં તે જ વખતે કુમ્ભનદાસજીને ત્યાં પુત્ર જન્મ થયો તેથી તે પુત્રનું નામ ચતુર્ભુજદાસજી પાડ્યું, આ વાર્તા કુમ્ભનદાસજીની વાર્તામાં લખી છે જ્યારે ચતુર્ભુજદાસજી ૧૧ દિવસના થયા ત્યારે કુમ્ભનદાસજીએ તેમને શ્રી ગુસાંઈજી પાસે લઈ જઈને નામ સુનાવ્યું, અને જ્યારે ૪૧ દિવસના થયા ત્યારે કુમ્ભનદાસજીએ તેમને શ્રી ગુસાંઈજી પાસે લઈ જઈને નિવેદન કરાવ્યું, તે દિવસથી શ્રીનાથજીએ ચતુર્ભુજદાસજીમાં એટલું સામર્થ્ય ધર્યું કે જ્યારે ઇચ્છા હોય ત્યારે મુગ્ધ બાળક થઈ જાય અને ઇચ્છા હોય તો ખેલવા ચાલવા લાગે. અને અલૌકિક વાતો કરવા લાગે. જ્યારે કુમ્ભનદાસજી એકાંત ખેસે ત્યારે ચતુર્ભુજદાસ કુમ્ભનદાસની સાથે ભગવદ્ વાર્તા કરે અને પૂછે, અને વળી પદ ગાય જ્યારે લૌકિક માણસ આવી જાય ત્યારે ચતુર્ભુજદાસ મુગ્ધ બાલક બની જાય. આટલું સામર્થ્ય શ્રીનાથજીએ ચતુર્ભુજદાસમાં મૂક્યું. જે શ્રીનાથજી ઇચ્છા કરે તો ચતુર્ભુજદાસને પોતાની સાથે ખેલવા લઈ જાય, અને જે લીલાનાં દર્શન કરે તે લીલાનાં પદ ગાય. એ ચતુર્ભુજદાસ એ ભગવદ્ કૃપાપાત્ર હતા.

પ્રસંગ ૨ જો.

એક દિવસ શ્રીનાથજી ચતુર્ભુજદાસજીને સાથે લઈને એક મજવાસીના ઘરમાં ચોરી કરવા પધાર્યા. તે મજવાસીની પુત્રીએ

ચતુર્ભુજદાસને દીઠા; પરંતુ શ્રીનાથજીને નહિ દીઠા, તથા ચતુર્ભુજદાસે શ્રીનાથજીને કહ્યું કે મહારાજ, મને માર તો ઠીક ખવડાવ્યો, ત્યારે શ્રીનાથજીએ કહ્યું કે તારામાં સામર્થ્ય તો હતું, ત્યારે તું નાસી કેમ ન ગયો, એ ચતુર્ભુજદાસ શ્રીનાથજીની અંતરંગ લીલા બોલતા હતા, તો તેમની વાતો શું કરીએ ?

પ્રસંગ ૩ જો.

ચતુર્ભુજદાસને પ્રથમ લીલાના અનુભવને દિવસથી થયો તે દિવસથી તે વ્યાપી વૈકુંઠ સંબંધી લીલા સર્વત્ર દેખવા લાગ્યો. એ સામર્થ્ય શ્રીગોવર્ધનનાથજીએ કૃપા કરીને તેમનામાં મૂક્યું હતું; કુમ્ભનદાસજી પોદવાના દર્શન કરતા હતા ત્યારે એ કીર્તન ગાવા લાગ્યા; “વ દેખા બરત ઝરૂખને દીપક હરિ પાદે ઉંચા ચીત્ર સારી.” આવી ટુંક બંચારે કુમ્ભનદાસજી ગાઈ રહ્યા ત્યારે ચતુર્ભુજદાસજી બોલી ઉઠ્યા કે “સુદર બદને મિહારણું બહુતે ચંતન રાખે કરે ચ્યારી.” એ સાંભળીને કુમ્ભનદાસજીએ નિશ્ચય કર્યો કે એને શ્રીગુણોંની કૃપાથી સંપૂર્ણ અનુભવ થયો છે, એ મોટી કૃપા બોલીને ઘણું પ્રસન્ન થયા; એ દિવસથી ચતુર્ભુજદાસે કંઈ બંધ અંગર નાં બંધ વહેતા મોડા આવે તો યણુ કુમ્ભનદાસજી કંઈ યણુ કહે નહિ, કારણ કે તે બોલે કે શ્રીનાથજીની સાથે ખેલવા ગયા હશે, એ ચતુર્ભુજદાસ એવા ભગવદ્ કૃપાપાત્ર ભગવદીય હતા.

પ્રસંગ ૪ જો.

એક દિવસ ચતુર્ભુજદાસજીએ શ્રીગોવર્ધનનાથજીના શૃંગારનાં દર્શન કર્યા તે દિવસે શ્રીગુણોં આરસી દેખાડતા હતા,

ત્યારે ચતુર્ભુજદાસે આ પદ ગાયું. “સુભગા શૃંગાર નિરખ
મોહનકો લે દર્પણ કર પિયહિ દિખાવે, આપન નેક નિહારિયે
બોલિબઉ આજકી છબી કુછ કહેનત આવે.” ૧ ત્યારપછી ગોવિંદ
કુંડ ઉપર શ્રી ગુસાંઈજી પધાર્યા. ત્યારે એક વૈષ્ણવે પૂછ્યું કે,
મહારાજ ચતુર્ભુજદાસજીએ આજકી છબી કંછુ ખરનિન જાવે
એવું ગાયું તો આપ તો નિત્ય શૃંગાર કરો છો ને નિત્ય આ-
રસી દેખાડો છો તો આજનાં પદનો અભિપ્રાય કંઈ સમજમાં
આવતો નથી ત્યારે શ્રી ગુસાંઈજીએ કહ્યું કે ચતુર્ભુજદાસજીને
પૂછો ત્યારે તે વૈષ્ણવે ચતુર્ભુજદાસજીને પૂછ્યું ત્યારે ચતુર્ભુ-
જદાસજીએ બીજું પદ ગાયું “માઈરી આંજુ ઔર કાલ ઔર
છિન છિન ઔર ઔર” આ પદ સાંભળીને તે વૈષ્ણવે શ્રી
ગુસાંઈજીને પૂછ્યું કે ભગવદ્ લીલા તો નિત્ય છે અને સર્વત્ર છે
ભગવદ્ લીલાનું વિલક્ષણપણું જે નિત્ય છે તે ક્ષણ ક્ષણમાં નવું
લાગે છે અને લીલાના જીવને અને લીલાના દર્શન કરવાવાલા
જીવને ક્ષણક્ષણ નવું લાગે છે અને નવી નવી રુચી ઉત્પન્ન
થાય છે. જેથી ગોપાલદાસજીએ ગાયું છે કે, ચોથા આખ્યાનની
પાંચમી ટુંક “નિત્ય લીલા નિત્ય નુતન શ્રુતી ન પામે પાર.”
એવી ભગવદ્ લીલા છે, આ સાંભળીને તે વૈષ્ણવ બહુ પ્રસન્ન
થયો. અને એ ચતુર્ભુજદાસજી એવા ભગવદ્દીય હતા કે
જેમને નિત્ય લીલાનો અનુભવ સર્વત્ર થઈ ગયો હતો.

પ્રસંગ ૫ મો.

એક દિવસ શ્રી ગુસાંઈજી શ્રી ગોકુલમાં ખીરોજતા હતા
એને શ્રી ગિરિધરજી આદિ બીજા બાળકો બધાં શ્રી જંદારમાં

ખીરાજતા હતા ત્યાં રાસધારી આવ્યા, એટલે શ્રી ગોકુલ-
નાથજીએ શ્રી ગિરિધરજીને પૂછીને પરાસોલીમાં રાસ કરાવ્યા
આ રાસમાં ગાન ખૂબ થયું. ત્યારે શ્રી ગોકુલનાથજીએ ચતુર્ભુ-
જદાસને કહ્યું કે તમે પણ કંઈ ગાઓ. એટલે ચતુર્ભુજદાસે
કહ્યું કે મારું સાંભળનાર શ્રીનાથજી પધાર્યા નથી તો હું કેમ
ગાઉં? એટલે શ્રી ગોકુલનાથજીએ કહ્યું કે શ્રીનાથજી હમણાં
પધારશે. શ્રી ગોકુલનાથજીની આ વાર્તા સાચી કરવાને વસ્તિ
શ્રીનાથજી પોતે જાગ્યા અને શ્રી ગિરિધરજીને જગાડીને પોતે
પરાસોલી પધાર્યા. અને શ્રી ગિરિધરજી પણ પધાર્યા. આ
દર્શન કરીને ચતુર્ભુજદાસે ગાવા માંડ્યું તેથી સુર ઘણું આવ્યું
ને રાત વધી. ચતુર્ભુજદાસે આ પદ ગાયું. ‘આ અદ્ભુત નંદ
ખેલ ધરેયમુનાતટ રયામ સુંદરગુણનિધાન ગિરિવરધરનરાસરંગ
રાયે.’ ખીજું પદ ‘‘પ્યારી ગ્રાવા ભુજ મેલી નૃત્ય પ્રિયા સુજન.’’
આવાં આવાં ચતુર્ભુજદાસે ઘણાં પદ ગાયાં. અને પરમાનંદ
થયો. શ્રી ગિરિધરજીએ શ્રીનાથજીને રાત્રે જાગેલા જાણીને
સવારે જગાડ્યા નહિ એટલામાં શ્રી ગોકુલથી શ્રી ગુસાંઈજી
પધાર્યા અને પૂછ્યું કે શો સમય છે? ત્યારે શ્રી ગિરિધરજીએ
કહ્યું કે હજી જાગ્યા નથી કારણ કે રાત્રે રાસમાં જાગ્યા
હતા એટલે શ્રી ગુસાંઈજીએ કહ્યું કે શ્રીનાથજી તો હમેશ રાસ
કરે છે, અને હંમેશ જાગે છે. જેથી શંખનાદ કરાવો. એટલે
શંખનાદ કરીને શ્રીનાથજીને જગાડ્યા. વળી શ્રી ગુસાંઈજીએ
શ્રી ગોકુલનાથજીને આજ્ઞા કરી કે આગ્રહ કરીને શ્રીનાથજી-

ને પધરાવવા નહિ, એ તો સદા સ્વચ્છાથી રાસ કરે છે માટે વિનંતિ કરીને પધરાવવા નહિ. એ ચતુર્ભુજદાસ એવા કૃપાપાત્ર હતા કે શ્રીનાથજી સિવાય બીજે ઠેકાણે ગાન કરતા નહિ.

પ્રત્યેક દિવસ શ્રી ગુસાંઈજી પ્રત્યેક ૬ મો.

એક દિવસ શ્રી ગુસાંઈજીએ ચતુર્ભુજદાસજીને આજ્ઞા કરી કે અપ્સરા કુંડપર જઈને રામદાસ ભીતરીયાને બોલાવો અને તમે કુલ લઈ આવો. ચતુર્ભુજદાસજી કુલ વીણીને આવતા હતા. એટલામાં શ્રીનાથજી શ્રી સ્વામીનીજી સહિત ગોવર્ધન પર્વતની કંદરામાંથી બહાર પધાર્યા. સ્વામીનીજીના મનમાં એમ હતું કે આ લીલા કોઈ જાણે નહિ તો ઠીક એવામાં ચતુર્ભુજદાસે દર્શન કરીને આ પદ ગાયું. “ગોવર્ધન ગીરી સદાનં કંદરાયેતં નિવાસે કિયો પ્રિય ખ્યારી,” બીજું પદ આ ગાયું. “રંજની રાજકીયાંનિ કુંજનગર કીશેની,” આ પદ સાંભળીને શ્રીસ્વામિનીજી પ્રસન્ન થયાં વેળી ચતુર્ભુજદાસજી કુલ લઈને શ્રીગુસાંઈજી પાસે ગયા. ચતુર્ભુજદાસજી એવા કૃપાપાત્ર હતા કે શ્રીનાથજીના તથા શ્રીસ્વામિનીજીનાં મનની જાણવાવોળી થયા.

પ્રત્યેક ૭ મો.

ચતુર્ભુજદાસજીની વહુ શ્રીનાથજીના ચરણારવિંદમાં પહોંચી ગઈ, એટલે ચતુર્ભુજદાસને સુતક આવ્યું. સુતકમાં ચતુર્ભુજદાસ વનમાં ખેસીને નિત્ય કીર્તન કરતા હતા. ત્યારે શ્રીનાથજી તેમની ચાર બાજુ ખેલતા હતા. શ્રીનાથજીએ આજ્ઞા કરી કે ચતુર્ભુજદાસજી તમે બીજે વિવાહ કરો ત્યારે

ચતુર્ભુજદાસે કહ્યું કે તાતમાં કન્યા મળતી નથી, ત્યારે શ્રી
નાથજીએ આજ્ઞા કરી કે પુનર્લગ્ન કરો. આથી ચતુર્ભુજદાસે
પુનર્લગ્ન કર્યું, એટલે શ્રીનાથજી ચતુર્ભુજદાસની રોજ
મશકરી કરવા લાગ્યા. એ ચતુર્ભુજદાસજી એવા અંતરંગ
ભગવદ્દીય હતા.

એક દિવસ શ્રી ગુસાંઈજી પરદેશ પ્રધાર્ય હતા, ત્યારે શ્રી
ગિરિધરજીના મનમાં એવી ઈચ્છા થઈ કે, શ્રીનાથજી આપણે
ઘર પ્રધારે તો સારું. આથી ફાગણ વદ ૬ ને રોજ સાંજે
શયન પછી શ્રીનાથજીને મથરાં પધરાવ્યા અને વદ ૭ ના દિવસે
મોટો ઉત્સવ માન્યો જે કાંઈ ઘરમાં હતું તે બધું એ અપૂર્ણ
કર્મ બેટીજી બાળક હતા તેથી એક વિંટી તેમણે રાખી હતી તે
વિંટી પણ શ્રીનાથજીએ માગી લીધી એનું કારણ એ કે શ્રી
ગિરિધરજીએ સર્વસ્વ અર્પણ કરવાની પ્રતિજ્ઞા કરી હતી તે
પ્રતિજ્ઞા સાચી પાડવાને વાસ્તે શ્રીનાથજીએ વિંટી માગી લીધી
અને ચતુર્ભુજદાસજી ગિરિરાજ ઉપર બેસીને વિરહના તથા
હિલંગના પદ ગાયા કરતા હતા અને શ્રીનાથજી નિત્ય સંધ્યા-
સમય ગાયોની સાથે પધારતી વેળા તેમને દર્શન દેતા હતા,
ત્રૈશાખ સુદ ૧૩ ના દિવસે સંધ્યાસમયે ચતુર્ભુજદાસે આ પદ
ગાયું શ્રી ગોવર્ધનવાસી સાંવરે લાલ તુમ વિના રહ્યો ને જાય
હો આ પદની છેલ્લી દુક શ્રી ગોવર્ધન શ્રીનાથજીએ પધારતાં
પ્રધારતાં સાંભળી એટલે કરુણા વ્યાકુલ થઈ ગયા અને મન-
માં વિચાર કર્યો કે કલે તો જરૂર અહીં પ્રધારીશ ભક્ત દુઃસહ

કુઃખ દેખીને શ્રીનાથજીથી રહું ન ગયું ? જેથી એથી એક પહોર
રાત રહી ત્યારે ત્યારે વૈશાખ સુદ ૧૪ ના દિવસે શ્રીનાથજીએ
શ્રી ગિરિધરજીને આજ્ઞા કરી કે : આજ રાત્રી ભોગ ગોવિંદને
પર્વત ઉપર આરોગીશ. જેથી શ્રી ગિરિધરજીએ મંગલ કરીને
શ્રીનાથજીને પધરાવ્યા પહેલાં માણસ મોકલીને મંદીર ખાસા
કરવ્યું તેથી શ્રીનાથજીને પધારતા વાર થઈ તેથી તે દિવસે
રાત્રી ભોગ તથા સેનભોગ એક સમયે આરોગ્યા એથી તે દિવસથી
આજ સુધી નૃસિંહ ચતુર્દશીના દિવસે શ્રીનાથજીએ વારે રાત્રી
ભોગ આરોગ છે, એક તો હંમેશની વખતે અને સેનભોગની
સાથે એ ચતુર્ભુજદાસજી શ્રીનાથજીના એવા કૃપાપાત્ર ભગ-
વદ્દીય હતા કે જેના વગર શ્રીનાથજીથી રહી ન શકાયું.
જીવન દરમિયાન જેવું પ્રભુ ૧ મો. ૧૧ મો. ૧૨ મો. ૧૩ મો. ૧૪ મો. ૧૫ મો. ૧૬ મો. ૧૭ મો. ૧૮ મો. ૧૯ મો. ૨૦ મો. ૨૧ મો. ૨૨ મો. ૨૩ મો. ૨૪ મો. ૨૫ મો. ૨૬ મો. ૨૭ મો. ૨૮ મો. ૨૯ મો. ૩૦ મો. ૩૧ મો. ૩૨ મો. ૩૩ મો. ૩૪ મો. ૩૫ મો. ૩૬ મો. ૩૭ મો. ૩૮ મો. ૩૯ મો. ૪૦ મો. ૪૧ મો. ૪૨ મો. ૪૩ મો. ૪૪ મો. ૪૫ મો. ૪૬ મો. ૪૭ મો. ૪૮ મો. ૪૯ મો. ૫૦ મો. ૫૧ મો. ૫૨ મો. ૫૩ મો. ૫૪ મો. ૫૫ મો. ૫૬ મો. ૫૭ મો. ૫૮ મો. ૫૯ મો. ૬૦ મો. ૬૧ મો. ૬૨ મો. ૬૩ મો. ૬૪ મો. ૬૫ મો. ૬૬ મો. ૬૭ મો. ૬૮ મો. ૬૯ મો. ૭૦ મો. ૭૧ મો. ૭૨ મો. ૭૩ મો. ૭૪ મો. ૭૫ મો. ૭૬ મો. ૭૭ મો. ૭૮ મો. ૭૯ મો. ૮૦ મો. ૮૧ મો. ૮૨ મો. ૮૩ મો. ૮૪ મો. ૮૫ મો. ૮૬ મો. ૮૭ મો. ૮૮ મો. ૮૯ મો. ૯૦ મો. ૯૧ મો. ૯૨ મો. ૯૩ મો. ૯૪ મો. ૯૫ મો. ૯૬ મો. ૯૭ મો. ૯૮ મો. ૯૯ મો. ૧૦૦ મો.

(.) એકવાર ચતુર્ભુજદાસ શ્રી ગુસાંઈજીની સાથે શ્રી ગોકુલ
ગયા, અને શ્રી નંવનિત પ્રિયાજીના દર્શન કર્યા અને બાળલી-
લાના તથા પારણાના કીર્તન કર્યા. દર્શન કરીને ગોપાલપુર
આવ્યા ત્યારે કુમ્ભનદાસજીએ પૂછ્યું કે ક્યાં ગયા હતા, ત્યારે
ચતુર્ભુજદાસે કહ્યું કે શ્રી ગોકુલ ગયા હતા. કુમ્ભનદાસે કહ્યું
કુમ્ભમાણમાં કેમ ગયા હતા. ત્યારે ચતુર્ભુજદાસે શ્રી ગુસાંઈ-
જીને પૂછ્યું કે પ્રમાણ પ્રકરણની લીલામાં અને પ્રમેયપ્રક-
રણની લીલામાં કેટલો ભેદ છે ? ત્યારે શ્રી ગુસાંઈજીએ કહ્યું કે
ભગવદ્લીલા તો સર્વત્ર સમાન છે, પરંતુ કુમ્ભનદાસજીને
કિશોર લીલામાં આશક્તિ છે તેથી એમ બોલે છે. ભગવદ્-
લીલામાં ભેદ જાણવા નહિ. અને શ્રી ઠાકુરજી વિરુદ્ધ ધર્મ

આશ્રય છે, એક કાલાવચ્છિન્ન શ્રી પ્રભુ સર્વત્ર બધી લીલા કરે છે, આ સાંભળીને ચતુર્ભુજદાસ ઘણા પ્રસન્ન થયા. ચતુર્ભુજદાસ શ્રી ગુસાંઈજીના એવા કૃપાપાત્ર હતા, જેનાથી શ્રી ગુસાંઈજી કંઈ પણ ગુપ્ત રાખતા નહિ હતા.

પ્રકરણ ૧૦ મો.

ચતુર્ભુજદાસજીને રાધોદાસ કરીને પુત્ર હતો, તેને ભગવત્લીલાનો અનુભવ થયો ત્યારે આ ધમાર ગાઈ. ‘એ ચલન એ જાહાં હરિકિંકત ગોપીન સંગા.’ આ ધમારની જ્યારે દશ ટુંક થઈ ત્યારે રાધોદાસની દેહ છુટી ગઈ. અને ભગવત્લીલામાં પ્રવેશ કર્યો. રાધોદાસની પુત્રીએ દોઢ ટુંક ગાઈને ધમાર પુરી કરી એ ચતુર્ભુજદાસજી તેમના પુત્ર અને પૌત્રી બધા કૃપાપાત્ર ભગવદીય હતા. તેથી તેમની વાર્તા કેટલી લખીએ. સંપૂર્ણ.

(નંદાસજીની વાર્તા.) પ્રકરણ ૧ જો. (વાર્તા ૫ મી.)

નંદાસજી તુલસીદાસના નાનાભાઈ થાય, એમને નાચ તમાસા જોવાનો અને ગાયન સાંભળવાનો શોખ ઘણો હતો, એ દેશસાંથી એક સંઘ દ્વારકા જતો હતો, ત્યારે નંદાસજીએ વિચાર કર્યો કે હું પણ શ્રી રાણછોડજીના દર્શન કરવા જઈ તો ઠીક, આ વાત તેમજ તુલસીદાસજીને પૂછી, પરંતુ તુલસીદાસ તો શ્રી રામચંદ્રજીનાં અનન્ય ભક્ત હતા તેથી દ્વારકા જવાની ના કહી, પરંતુ નંદાસે માન્યું નહિ અને એ સંઘની સાથે મથુરા સુધી આવ્યા. પરંતુ એ સંઘને મથુરાજીમાં લાંબી મુદત રોકાણ થવાથી સંઘને છોડીને પોતે એકલા દ્વારકા જવાની કળ્યા; પરંતુ દ્વારકાનો રસ્તો ભૂલી ગયા અને કુરુક્ષેત્ર ભણી સી-

નંદ ગામમાં જઈ પહોંચ્યા; ત્યાં એક સાહુકાર ક્ષત્રી રહેતો હતો, નંદદાસજી તેને ઘેર ભિક્ષા લેવાને ગયા, તેની સ્ત્રીનું સુંદર રૂપ જોઈને, મોહપાસમાં લપટાયા, તેથી આખો દિવસ જઈને દર-વાજા આગળ ખેસી રહેતા, જ્યારે તે સ્ત્રીનું મુખ જોતા ત્યારે ત્યાંથી ઊઠીને મુકામ પર આવતા આમ કરતાં કરતાં ઘણાં દિ-વસ વીતી ગયા; ત્યારે એ ક્ષત્રાણીની તેની જાતીમાં ઘણી ચર્ચા ચાલી. તે ક્ષત્રાણીના સાસરે તથા તેના પતિએ વિચાર કર્યો કે, આ ગામમાં આપણે રહેવું નહિ. તેથી ઘરનાં સઘળાં મનુષ્ય શ્રી ગોકુલ ગયા કારણ કે તે બધા વૈષ્ણવ હતા. આ ખબર નંદદાસજીને મળી કે તરત તે પણ તેમની પાછળ ગયા. રસ્તામાં દુર-દુર ત્યાલે અને તેમનાથી દુર મુકામ કરે, આમ કરતાં કેટ-લેક દિવસે, મજામાં પહોંચ્યા. જ્યારે શ્રી યમુનાજી ઉતર-ણાને વખત થયો એટલે તે ક્ષત્રીએ નાવ હાંકનારને કંઈ આપ્યું અને કહ્યું કે પેલા બ્રાહ્મણને ઉતારીશ નહિ, એ અમને દુઃખ છે. જ્યારે બધા ઉતરીને શ્રી ગોકુલ આવ્યાં. ત્યજી શ્રી ગુણાંજીનાં દર્શન કર્યા ત્યારે શ્રી ગુણાંજીએ આજ્ઞા કરી કે પેલા બ્રાહ્મણને પાર કેમ ખેસાડી મુક્યો છે. એટલે એ ક્ષત્રીના મનમાં એમ આવ્યું કે કોઈએ એ વાત શ્રી ગુણાંજી ને કહી દીધી છે અથવા શ્રી ગુણાંજી જાણી ગયા છે તેથી તે ક્ષત્રી પસ્તાવા લાગ્યો, શ્રી ગુણાંજીએ એક મનુષ્ય મોકલીને એ બ્રાહ્મણને પારથી બોલાવી લીધો એટલે નંદદાસજીએ આવીને શ્રી ગુણાંજીનાં દર્શન કર્યા તો સાક્ષાત્ કોટી કંદર્પ

લાવણ્ય પુરુષોત્તમનાં દર્શન થયાં. નંદદાસજીએ સાષ્ટાંગ દંડવતે કર્યાં અને જે સ્વરૂપનાં દર્શન નંદદાસજીને તે ક્ષત્રીણીની આંખમાં થતાં હતાં તે સ્વરૂપનાં દર્શન શ્રી ગુસાંઈજીનાં થયાં, એટલે નંદદાસજીનું મન ત્યાંથી છુટીને શ્રી ગુસાંઈજીનાં ચરણો-રવિદમાં લાગ્યું. નંદદાસજી હાથ જોડીને ઊભા રહ્યાં એટલે શ્રી ગુસાંઈજીએ આજ્ઞા કરી કે નંદદાસજી સ્નાન કરી આવો એટલે સ્નાન કરી આવ્યાં. શ્રી ગુસાંઈજીએ શ્રી નવનીતપ્રિયાજીની સન્નિધાન નામ નિવેદન કરાવ્યું. પછી નંદદાસજીએ શ્રી નવનીતપ્રિયાજીનાં દર્શન આશયપૂર્વક કર્યાં, પછી શ્રી ગુસાંઈજીએ ભોજન કરી ખંધાં વૈષ્ણવોને પાતર ધરાવી નંદદાસજી મહાપ્રસાદ લેવા બેઠાં. મહાપ્રસાદ લેતાં જ નંદદાસજીને દેહાનુસંધાન ને કહ્યું. પાતાળપર બેસી રહ્યાં. મન ભિગવદ લીલામાં મગ્ન થઈ ગયું. અનેક લીલાના અનુભવ થયા લાગ્યા ભર્યા ઘરમાં ચારની પેઠે મોહ પામ્યાં. આમ કરતાં કરતાં સંવાર થતાં દેહનું ભાન રહ્યું નહિ, શ્રી ગુસાંઈજીએ પધારીને નંદદાસજીને કહ્યું, કે ઉઠો દર્શન કરો, એટલે નંદદાસજી ઊઠી ઊભા થયાં. અને ગુસાંઈજીનાં દર્શન કરીને આપદ ગાયું. “પ્રીત સમર શ્રી વિદ્યભ સુતકો ઉઠતહી રસના લીજીએ નામ” વિગેરે પદ ગાઈને શ્રી નવનીત પ્રિયાજીનાં દર્શન કર્યાં દર્શન કરીતામાં જ ભિગવદ લીલાની સ્ફુર્તી થઈ એટલે પોરણાનું પદ ગાયું. “બાલ ગોપાલ લાલનકી મોહ ભરી ચશુમતિ હુલારાવી;” ઈત્યાદી ભગવદ લીલા સંબંધી વણાં પદ નવાં કરીને ગાયાં. એ નંદદાસજી

ઉપર શ્રી ગુસાંઈજીએ એવી કૃપા કરી કે બધે ઠેકાણે તેનું મન લગાડી, દીધું. એ ક્ષત્રીની વહુ દિવસમાં પાંચ સાત વખત નંદદાસજી પાસેથી નીકળતી અને તેમની સાથું જોતી, પરંતુ નંદદાસજી તેના સામી નજર પાણુ કરતા નહિ. શ્રી ગુસાંઈજીની કૃપાથી એના મનનો એવો નિરોધ થયો. તેથી તેના ભાગ્યનું વાણું ન શું કરીએ ?

પ્રસંગ રજો.

શ્રી ગુસાંઈજી શ્રીજીદ્વાર પધાર્યા ત્યારે નંદદાસજીને સાથે લીધાં નંદદાસજીએ શ્રી ગોવર્ધનનાથજીનાં દર્શન કર્યાં તો સાક્ષાત્ કોટી કંદર્પ લાવણ્ય પૂર્ણ પુરુષોત્તમનાં દર્શન થયાં આવા દર્શન કરીને નંદદાસજી બહુ પ્રસન્ન થયા, અને નંદદાસજીને કિશોર લીલાની સ્ફુર્તી થઈ ઉત્થાપનનો સમય થયો ત્યારે શ્રી ગુસાંઈજીની આજ્ઞા લઈને આ પદ ગાયું. “સોહત સુરંગ દુરંગી પાંગ દુરંગ લલના કેસે લોયન લોને.” આ પદ ગાઈને નંદદાસજી પોતાના મનમાં પોતાનું મોટું ભાગ્ય માનવા લાગ્યા, પછી સંધ્યા આરતીના વખતે આ પદ ગાયું. “બનતે સખનું સંગ ગાયનકે પાછે પાછે આવત મોહનલાલ કન્હાઈ. ૧ બનતે આવત ગાવત ગોરી. ૨ દેખ સખી હરિકો વદન સરોજ. ૩ ધૂરનંદ મહરકે મિસહિમિસ આવત ગોકુલકી નારી.” ૪ આ પ્રમાણે નંદદાસજીએ ઘણાં પદ ગાયાં. નંદદાસજી કોઈ દિવસ ગિરિરાજજીમાં રહેતા અને કોઈ દિવસ શ્રી ગોકુળમાં પાણુ આવતા. જેમ માણસને ઉલટી દેખીને ખોટું લાગે તેમ નંદદાસજીને સંસાર કીકો લાગતો હતો. તેથી તે બીજે ઠેકાણે

જતાં નહોતાં. પરંતુ શ્રી મહાપ્રભુજી, શ્રી ગુસાંઈજી, શ્રી ગિરિરાજજી તથા શ્રી ચમુંનાજી તથા શ્રી વૃંજભૂમિના સ્વરૂપનો વિચાર કર્યા કરતા હતા. પ્રભુના બીજાં અવતારે પય તો તેમનું મન લાગતું નહોતું જેથી શ્રી સ્વામીનીજીના સ્વરૂપ વાળું નમાં કહ્યું છે કે “ચંદીએ કુંવર કાન સખી ભેખ કીજે” આ પદમાં કહ્યું છે કે “શિવ મોહ જનવ મોહની જે કોઈ, પ્યારી કે પ્રાયન. આજ આનંપરે સોઈ;” આવી જેમની ઊંચી દષ્ટિ હતી.

પ્રસંગ ૩ જો.

નંદદાસજી મજ છોડીને કોઈ ઠેકાણે જતા નહોતાં. નંદદાસજીના મોટાભાઈ કાશીમાં રહેતા હતા; તેમણે સાંભળ્યું કે નંદદાસજી શ્રી ગુસાંઈજીના સેવક થયા છે; જેથી તુલસીદાસજીના મનમાં એમ આવ્યું કે નંદદાસજીએ પતિવ્રતા ધર્મ છોડી દીધો. આપણે તો શ્રીરામચંદ્રજી પતિ છે. તુલસીદાસજીએ આવા વિચાર કરીને પત્ર લખ્યાં કે તમે પતિવ્રતા ધર્મ છોડીને કૃષ્ણ ઉપાસના કેમ કરી. આ પત્ર જ્યારે નંદદાસજીને પહોંચ્યો ત્યારે તેમણે વાંચીને ઉત્તર લખ્યાં કે શ્રી રામચંદ્રજીને તો એક પત્નીવ્રત છે તો બીજી પત્નીને કેવી રીતે સંભાળી શકશે. જ્યારે પોતે એક પત્નીને પણ બરોબર સંભાળી ન શક્યા કે રાવાણ હરીને લઈ ગયો; અને શ્રીકૃષ્ણ તો અનંત અબળાના સ્વામી છે કે જેની પત્ની થયા પછી કોઈ પ્રકારનો ભય રહેતો નથી. એક કાલાવચ્છિન અનંત અબળાને સુખ દે છે, જેથી કરીને મેં શ્રી કૃષ્ણ પતિ કર્યા છે, એ જ્ઞાનુજ્ઞ

આવો પત્ર નંદદાસજીનો લખેલો જ્યારે તુલસીદાસજીને મળ્યો ત્યારે તુલસીદાસજીએ વાંચીને વિચાર કર્યો કે નંદદાસજીનું મન તો ત્યાં લાગી ગયું છે. તેથી તે આવશે નહિ. મારાથી પણ તેમનો ટેક વધારે છે. હું તો અચોધ્યા છોડીને કાશીમાં રહ્યો છું, પરંતુ નંદદાસજી તો વૃજ છોડીને ક્યાંઈ પણ જતાં નથી, એમનો ટેક મારા ટેક કરતાં પણ વધારે છે. એ નંદદાસજી એવા કૃપાપાત્ર ભગવદ્દીય હતા.

પ્રસંગ ૪ થો.

એક દિવસ નંદદાસજીના મનમાં એમ આવ્યું કે તુલસીદાસજીએ જ્યારે રામાયણ ભાષામાં લખી છે ત્યારે હું શ્રીમદ્ ભાગવત ભાષામાં લખું. આ વાર્તા જ્યારે બ્રાહ્મણ લોકોએ સાંભળી ત્યારે બધા મળીને શ્રી ગુરુસાંઈજી પાસે ગયા, અને વિનંતી કરી કે જો શ્રીમદ્ ભાગવત ભાષામાં થશે તો અમારી આજીવિકા જતી રહેશે. તેથી શ્રી ગુરુસાંઈજીએ નંદદાસજીને આજ્ઞા કરી કે તમે શ્રીમદ્ ભાગવત ભાષામાં ન કરો, અને બ્રાહ્મણના કલેશમાં ન પડો. બ્રહ્મકલેશ સારો નહિ, કીર્તન કરીને વૃજ લીલા ગાઓ, નંદદાસજીએ શ્રી ગુરુસાંઈજીની આજ્ઞા માનીને શ્રીમદ્ ભાગવત ભાષામાં ન કર્યું. આ શ્રી ગુરુસાંઈજીની આજ્ઞાનો તેમને વિશ્વાસ હતો, એવા કૃપાપાત્ર ભગવદ્દીય હતા.

પ્રસંગ ૫ થો.

નંદદાસજીના મોટાભાઈ તુલસીદાસજી કાશીમાં નંદદાસજીને મળવાને વૃજમાં આવ્યા, મથુરામાં આવીને શ્રી યમુનાજીનાં દશન કર્યા પછી ખબર કાઢીને શ્રી ગિરિરાજજી

ગયા અને ત્યાં નંદદાસજીને મળ્યા. તુલસીદાસજીને નંદદાસજીને
 કહ્યું કે તમે મારી સાથે ચાલો. જો ગામમાં રહેવા ઇચ્છા હોય
 તો અયોધ્યામાં રહો. પુરીમાં રહેવા ઇચ્છા હોય તો કાશીમાં
 રહો. પર્વતમાં રહેવા ઇચ્છા હોય તો ચિત્રકુટમાં રહો, ને વનમાં
 રહેવા હોય તો દંડકારણ્યમાં રહો; આવા મોટા મોટા ધામ
 શ્રીરામચંદ્રજીએ પવિત્ર કર્યાં છે. ત્યારે નંદદાસજીએ ઉત્તરમાં
 આ પદ ગાયું. “જો ગિરિ રુચે તો વસો શ્રી ગોવર્ધન. ગામ
 રુચે તો, વસો નંદગામ, નગર રુચે તો વસો શ્રી મધુપુરી, શોભા
 સાગર અતિ અંભિરામ. ૧ સરિતા રુચે તો વસો શ્રી યમુના તટ
 સંકલ મનોરથ પુરણ કામ, નંદદાસ કાનન રુચે તો વસો
 ભૂમિ શ્રી વૃંદાવન ધામ. ૨ આ પદ સાંભળીને તુલસીદાસજી
 બોલ્યા કે એવું કોનું પાપ છે કે, શ્રી રામચંદ્રજીના નામથી
 કોઈ ન જાય. માટે તમે શ્રી રામચંદ્રજીને ભજો. ત્યારે નંદદાસ-
 જીએ એક કીર્તનમાં ઉત્તર દીધો કે. પદ કૃષ્ણનામ જખતેમે
 શ્રવણ સુન્ધારી આલી ભૂલીરી ભવન હોંતો બાવરી, ભઈરી,
 ભરભર આવે નયના ચિત્ત હું ન પરે, ચૈના મુખ હું ન આવે
 પૈના તનકી દશા કછુ ઔર રહીરી ૧ જો તેકનેમ ધર્મ વત-
 કીનેરીમેં બહુ વિધ અંગોઅંગ ભઈ મેંતો શ્રવણ મઈરી, નંદદાસ
 પ્રભુ જાકે શ્રવણ સુને યહ ગતિ માધુરી મુરત કે ઘોં કૈસી દઈરી.
 ૨. આ પદ સાંભળીને તુલસીદાસ ચૂપ રહ્યા. જ્યારે નંદદાસજી
 શ્રીનાથજીનાં દર્શન કરવા ગયા, ત્યારે તુલસીદાસજી પણ તેમની
 પાછળ પાછળ ગયા. શ્રી ગોવર્ધનનાથજીનાં દર્શન કર્યાં, પરંતુ

માથું નમાવ્યું નહિ. નંદદાસજી જાણી ગયા કે એ શ્રીરા-
મચંદ્રજી સિવાય ખીજા કોઈને નમશે નહિ, તેથી નંદદાસજીના
મનમાં એ વિચાર આવ્યો કે અહીં અથવા શ્રી ગોકુલમાં
એમને શ્રી રામચંદ્રજીનાં દર્શન કરાવું એટલે તે કૃષ્ણજીનો પ્ર-
ભાવ જાણશે નંદદાસજીએ શ્રી ગોવર્ધનનાથજીને વિનંતી
કરી કે—

દોહા—આજકી શોભા કહું, ભલે ખિરાજે નાથ,

તુલસી મસ્તક તખ નમે, ધનુષ ખાણુ લીઓ હાથ.

આ નંદદાસજીનો દોહો શ્રવણ કરીને શ્રીનાથજીએ વિચાર્યું
કે શ્રીગુસાંઈજીનો સેવક કહે તે મારે માન્ય કરવું જોઈએ. એથી
શ્રીગોવર્ધનનાથજીએ શ્રી રામચંદ્રજીનું રૂપ ધરીને તુલસીદાસ-
જીને દર્શન દીધાં. એટલે તુલસીદાસજી શ્રી ગોવર્ધનનાથજીને
સાષ્ટાંગ હંડવત કર્યા. તુલસીદાસજી દર્શન કરીને બહાર આવ્યા
એટલે નંદદાસજી શ્રીગોકુલ ગયા, અને તુલસીદાસજી પાણુ સાંથે
ગયા અને જઈને નંદદાસજીએ તો શ્રીગુસાંઈજીનાં દર્શન કરીને
સાષ્ટાંગ હંડવત કર્યા પરંતુ તુલસીદાસજીએ હંડવત કર્યા નહિ.
તુલસીદાસજીએ નંદદાસજીને કહ્યું કે જે દર્શન તમે મને ત્યાં કરા-
વ્યાં તેવાં દર્શન પાછા અહીં કરાવો એટલે નંદદાસજીએ શ્રી
ગુસાંઈજીને વિનંતી કરી કે આ મારા ભાઈ તુલસીદાસજી છે,
જે શ્રીરામચંદ્રજી સિવાય ખીજાને નમતા નથી, ત્યારે શ્રી ગુ-
સાંઈજીએ કહ્યું કે તુલસીદાસજી ખેસો, શ્રી ગુસાંઈજીના પાં-
ચમા પુત્ર શ્રીરઘુનાથજી ત્યાં ખીરાજતા હતા અને તે જ દિવસ

તેમનો વિવાહ થયો હતો, શ્રીરઘુનાથજીએ શ્રીગુસાંઈજીએ કહ્યું કે આ તમારો સેવક આવ્યો છે તેને તમે દર્શન દો, એટલે શ્રી રઘુનાથજીએ તથા જાનકી વહુજીએ શ્રીરામચંદ્રજીનું તથા જાનકીનું સ્વરૂપ ધરીને દર્શન દીધાં. સાક્ષાત દર્શન થયા એટલે તુલસીદાસજીએ સાષ્ટાંગ દંડવત કર્યા, જેપરથી શ્રી દ્વારકેશજીએ મૂળરૂપમાં ગાયું છે કે, “હેતુ નિજ અભિમાન અકટે, તાત આજ્ઞા માનકે” અને તુલસીદાસજી દર્શન કરીને બહુ પ્રસન્ન થયા, અને આ પદ ગાયું ‘વરણો આવધિ ગોકુલ ગામ’ આ પદ ગાઈને તુલસીદાસજી વિદાય થઈને પોતાને ઘેર ગયા. એ નંદદાસજી શ્રી ગુસાંઈજીના એવા કૃપાપાત્ર ભગવદીય હતા જેમના કહેવાથી શ્રીગોવર્ધનનાથજીએ અને શ્રી રઘુનાથજીએ શ્રી રામચંદ્રજીનું સ્વરૂપ ધરીને દર્શન દીધાં, જેથી તેમની વાર્તા કેટલીક લખીએ.

(નાગજીભાઈ સાહેબરા નાગરની વાર્તા), પ્રસંગ ૧ લો. વાર્તા ૫ મી.

આ નાગજીભાઈ જ્યારે શ્રી મહાપ્રભુજીના સેવક થયા ત્યારે શ્રીમહાપ્રભુજીએ વિચાર કર્યો કે નાગજીભાઈ દ્વારા સૃષ્ટી ઘણી અંગીકાર થશે. અને નાગજીભાઈના સંગથી દૈવી હંવ પ્રભુના સન્મુખ થશે. અને નાગજીભાઈ પુણીમાર્ગના સિદ્ધાંતને લાયક છે. વળી તેમનો વંશ પણ ઘણું વર્ષ ચાલશે જેથી તે લાલજીને શરણુ બચ તો ઘણું સારું, તેથી શ્રી મહાપ્રભુજીએ આજ્ઞા કરી કે તમે લંરિકાના સેવક થાઓ તેથી નાગજીભાઈ શ્રી ગુસાંઈજીના સેવક થયા, એ નાગજીભાઈ એવા કૃપાપાત્ર ભગવદીય હતા.

પ્રસંગ ૨ જો.

નાગજીભાઈ ગોધરા ગામના દેશાઈ હતા. કેઈ કારણથી સરકારથી તેમની આજીવિકા ખંધ થઈ તેથી તે નાગજીભાઈ સંકેતમાં આવી ગયા, એવામાં તેમની પુત્રીના વિવાહ આવ્યો. આ વાત ખંભાતના વૈષ્ણુવે સાંભળી, સહજપાલ દોશી, માધવદાસ દલાલ, અને જીંવા પારેખ, નાગજીભાઈના સ્નેહી હતા, તેમણે નાગજીભાઈની પુત્રીના વિવાહના ખબર સાંભળ્યા તેથી તેમણે હંજર રૂપેયા ગોધરે નાગજીભાઈને મોકલ્યા. એ રૂપેયા નાગજીભાઈને મળ્યા એટલે તેમણે વિચાર કર્યો કે આ દ્રવ્ય તો વૈષ્ણુવનું છે, અને તે વૈષ્ણુવે મને વૈષ્ણુવ દાવાથી મોકલ્યું છે, તેથી એ દ્રવ્ય લોકીકમાં ન ખરચાય તો ઠીક, આપદકાળ તો ચાર દિવસમાં મટી જશે, જેથી તે દ્રવ્યની સોના મોહોર લઈને એક લાકડીમાં ભરી અને તે લાકડી લઈને પોતે અડેલ જવા નિકળ્યા. રસ્તામાં એક ડોસી વૈષ્ણુવ રહેતી હતી તેને શ્રી ઠાકુરજીએ સ્વપ્નામાં આજ્ઞા કરી કે કાલે નાગજી કાસદનો વેષ ધરીને આવશે તેમને તું મહાપ્રસાદ લેવરાવજે. બીજે દિવસ પરદેશીને ઉતારામાં તે ડોશી નાગજીભાઈને શોધવા ગઈ, ત્યાં તે ડોશીએ કહ્યું કે હું તમારી જ્ઞાતીની છું; શ્રી ગુસાંઈજીની સેવક છું માટે મારે ઘેર પ્રસાદ લેવા ચાલો. નાગજીભાઈ નાકહીને ત્યાંથી આગળ ચાલી નિકળ્યા. બે માઈલ ગયા એટલે શ્રી ઠાકુરજીએ સ્વપ્નામાં આજ્ઞા કરી કે તમે તે ડોશીને ત્યાં પ્રસાદ કેમ નહિ લીધો, એ ડોશીને મેં સ્વપ્નામાં આજ્ઞા કરી હતી, નાગજીભાઈ ત્યાંથી

પાછા ફર્યા અને ડોશીને ઘેર પ્રસાદ લેવા ગયા અને પાછા આવીને ત્રણ દિવસ રહ્યા, અને તે ડોશીને કહ્યું કે તમને શ્રી ઠાકુરજીએ આજ્ઞા કરી હતી એ તમે કેમ કહ્યું નહિ. એટલે તે ડોશીએ કહ્યું કે તમે તો શ્રી ઠાકોરના અંગ છો એ વાતમાં હું કંઈ સમજતી નથી, આ સાંભળીને અને ડોશીની નમ્રતા જોઈને નાગજીભાઈ ખડુ પ્રસન્ન થયા. ત્યાંથી નાગજીભાઈ એડેલ ગામમાં આવ્યા, અને શ્રી ગુ-સાંઈજીના દર્શન કર્યા. અને તે લાકડી ભંડારીને દીધી અને કહ્યું કે એ લાકડી વૈષ્ણુવે આપી છે તે શ્રી ગુસાંઈજીને આપજો. એમ કહીને શ્રી નાગજીભાઈ વળમાં ગયા. પછી ભંડારીએ લાકડી શ્રી ગુસાંઈજી આગળ ખેલી તો તેમાંથી દ્રવ્ય નિકળ્યું અને નાગજીભાઈ ત્રણ માસ શ્રીજીદ્વારમાં રહ્યા. પછી ગોધરામાં બધા પંચે મળીને હાકેમને કહીને નાગજીની આજીવિકા દેવી ચાલુ કરાવી અને એડેલું દ્રવ્ય લઈને નાગજીભાઈની પુત્રીનો વિવાહ કરી દીધો, જ્યારે નાગજીભાઈ ગોધરામાં આવ્યા ત્યારે દસહજાર રૂપૈયા ખંભાત મોકલી દીધા. ખંભાતના વૈષ્ણુવે વિચાર કર્યા કે આપણે તો આ દ્રવ્ય નાગજીભાઈને એમનું એમ આપી દીધું હતું તેથી હવે કેમ લઈએ. તેથી ખંભાતના વૈષ્ણુવે તે દ્રવ્ય શ્રી ગુસાંઈજીને મોકલી દીધું. એ નાગજીભાઈ એવા ભગવદીય અનુભવી હતા શ્રી ગુસાંઈજીનાં સ્વરૂપમાં એવા આસક્ત હતા કે વર્ષમાં બે વાર ગોધરાથી જરૂર દર્શન માટે આવતા.

પ્રસંગ ૩ જો.

એક દિવસ નાગજીભાઈને ગોધરાના હાકેમે રાજનગરના માદશાહ પાસેથી જગીર વધારવાને માટે મોકલ્યા. અને બે હ-

જાર રૂપૈયા ખર્ચ કરવા આપ્યા. નાગજીભાઈ રાજનગર આવ્યા, ત્યાં દક્ષિણનું અતિસૂક્ષ્મ ચીર દીઠું. તે એક હજાર રૂપૈયામાં લઈને શ્રીગોકુલ ગયા. અને જઈને શ્રી ગુસાંઈજીને ભેટ કર્યું પાછા ફરીથી રાજનગર આવ્યા અને પાદશાહને મળીને પાંચગણી જાગીરનો પટ્ટો લખાવી લીધો. પંછી ગોધરા જઈને હાકેમને ખબર કરી. હાકેમ આ વાર્તા સાંભળી ઘણો પ્રસન્ન થયો અને એકે મહાલના પાંચ મહાલ થયા, તે દિવસથી આજ પર્યંત ગોધરા પાંચમહાલ કહેવાય છે. એ નાગજીભાઈને સ્નેહપ્રભુ વિષે નિષ્કામ હતો, અને લૌકિકને તુચ્છ માનતા હતા; પરંતુ તેમનું લૌકિક કાર્ય પ્રભુ પોતાની મેળે સિદ્ધ કરતા હતા.

પ્રસંગ ૪ થો.

એક સમયે શ્રી ગુસાંઈજી દ્વારકા પધાર્યા હતા. નાગજીભાઈ કેરીઓ લઈને રાજનગરથી દ્વારકા ગયા. અને શ્રી ગુસાંઈજીનાં દર્શન કરીને કેરીની વિનતી કરી. એટલે શ્રી ગુસાંઈજીએ કહ્યું કે શ્રી રણુછોડજીના મંદિરમાં પહોંચાડી દો. એટલે નાગજીભાઈએ તે કેરી ત્યાં મોકલી દીધી અને રાજનગર માણસ મોકલી બીજી કેરીઓ મંગાવી અને શ્રી ગુસાંઈજીને વિનંતિ કરી કે તમારા મકાનમાં શ્રી રણુછોડજીને પધરાવીને આ કેરીનો અંગીકાર કરાવો. શ્રી ગુસાંઈજીનો મુકામ રામ લક્ષ્મણજીના મંદિર આગળ હતો, ત્યાં શ્રી ગુસાંઈજીએ રણુછોડજીને પધરાવીને કેરીઓનો ભોગ ધરીને અને નાગજીભાઈને સાક્ષાત્ રણુછોડજીનાં દર્શન થયાં, તે દિવસથી શ્રી ગુસાંઈજીની બેઠક તે સ્થળે થઈ. તે વખતે શ્રી ગુસાંઈજીના મનમાં એમ આવ્યું કે આવી કેરીઓ

શ્રી નાથજી આરોગે તો સારું. નાગજી ભાઈએ શ્રી ગુસાંઈજીના મનની વાત જાણી તેથી તેઓ રાજનગર આવ્યા અને કેરીઓ લઈને શ્રી નાથજીને ત્યાં તથા શ્રી નવનીત ત્રિયાજીને ત્યાં પહોંચાડી આવ્યા. ત્યાંથી પાછા ફરીને પાછા રાજનગર આવ્યા અને બીજી કેરીઓ લઈને શ્રી ગુસાંઈજી ઘાઘાધુરઘટ ગામમાં મળ્યા. શ્રી ગુસાંઈજીને ત્યાંના બધા સમાચાર કહ્યા અને પત્ર આપ્યો. એટલે શ્રી ગુસાંઈજીએ મનમાં વિચાર્યું કે નાગજી ભાઈ વિના મારા મનની વાત કેાણ જાણે. તેમણે નાગજી ભાઈને કહ્યું કે તમારો શો મનોરથ છે, નાગજી ભાઈએ વિનંતિ કરી કે મહારાજ શ્રી નાથજીને અહિં પધરાવીને આ કેરીઓ ભોગ ધરો અને મને દર્શન કરાવો તો મારું ચિત્ત પ્રસન્ન થાય. એ જ પ્રમાણે શ્રી ગુસાંઈજીએ નાગજી ભાઈને દર્શન કરાવ્યાં એ નાગજી ભાઈ એવા કૃપાયાત્ર હતા. શ્રી ગુસાંઈજીએ તેમનામાં એટલું સામર્થ્ય મૂક્યું કે તે ગમે તેટલો બોળે ઉંચકી શકે અને ગમે તેટલો દૂર ચાલી જાય અને દશ દિવસનો રસ્તો હોય તો એક દિવસમાં પહોંચી જાય; એ નાગજી ભાઈ એવા કૃપાયાત્ર હતા.

પ્રસંગ ૫ મો.

એક વખત નાગજી ભાઈ અડેલથી આવ્યા, તે રસ્તામાં શ્રીજીદ્વાર આવ્યા, ત્યાં રામદાસજીએ કહ્યું કે નાગજી ભાઈ અહીં રહીને થોડા દિવસ સેવા કરો. ત્યારે નાગજી ભાઈ ત્યાં સેવામાં રહ્યા. અને શ્રી ગુસાંઈજીને એક શ્લોક લખી મોકલ્યો. શ્લોક સરસિકુશેશપમપ્યાસ્વાદિ તુભાગચ્છતોલિનોમાર્ગે ॥ યદિકનકફમલપાને નામિત્તોષઃ કિમન્યેનઃ ॥ ૧ ॥ જ્યારે અડેલ આ પત્ર શ્રી ગુસાંઈજીને

પહેંચ્યો ત્યારે શ્રી ગુસાંઈજીએ બે શ્લોક લખી મોકલ્યા. શ્લોક
નાત્રકુશેશયમાનસમર્થયસેંયત્પ્રિયોમંધુપઃ તસ્મિન્સ્તુષ્ટેતોષોદુસ્થે દૌસ્થ્યંહિનિ
કપમસ્નેહાત્ ॥૧૧॥ યદ્દલિપિનિરુપધિભાવઃ સ્વભાવતઃ સમાગચેત્ ॥ નિલ-
ધિતોષોસ્વાપિ પ્રભવેદેવતિકિંવાપ્યં ॥૨૧॥ આ શ્લોક વાંચીને નાગજી
ભાઈ ઘણા પ્રસન્ન થયા, અને એડેલ જઈને ફરીથી શ્રી ગુસાં-
ઈજીનાં દર્શન કર્યાં.

પ્રસંગ ૬ છે.

એક વખત નાગજીભાઈએ ગોધરાથી પત્ર લખ્યો તેમાં
લખ્યું કે શ્રીસુખાધિનીજી તથા નિબંધ તથા આશુભાષ્ય તથા
શ્રી મહાપ્રભુજીનાં કરેલા બધા ગ્રંથનો થોડામાં સમાવેશ
થાય એવું લખી મોકલ્યો. એટલે શ્રી ગુસાંઈજીએ બે શ્લોક
લખી મોકલ્યા.

શ્લોક-શ્રીવલ્લભાચાર્યપથિપ્રાગાદં પ્રેમવયાસ્ત્યવ્યભિચારદેહુઃ ॥

તત્રોપયુક્તાનવધોક્તભક્તિ તત્રોપયોગોઽલિલસાધનાનમ્ ॥૧॥

યઃકુર્યાત્સુંદરાક્ષીણાં ભવનેભાસ્યનર્તને ॥

તાસાંભાવનયાનિત્યં સહિર્સર્વફલાનુભાક્ ॥૨॥

આ શ્લોક વાંચીને નાગજીભાઈને બધો સિદ્ધાંત સ્ફૂર્ત
થયો. એ નાગજીભાઈ એવા કૃપાપાત્ર ભગવદ્દીય હતા.

(કૃષ્ણભટ્ટની વાર્તા.)

પ્રસંગ ૧ છે

(વાર્તા ૬ ફી).

શ્રી મહાપ્રભુજીના સેવક પદ્મારાવળ સાચારા બ્રાહ્મણ
હતાં તેમના પુત્ર કૃષ્ણભટ્ટજી શ્રી ગુસાંઈજીના સેવક થયા.
શ્રી ગુસાંઈજીએ શ્રીમદ્ ભાગવદ સુખાધિની ટીકા સહિત
કૃષ્ણભટ્ટજીને ભણાવ્યું અને પુઠીમોર્ગીય સિદ્ધાંત તેમનાં

હૃદયમાં આવ્યો, જેવી રીતે પત્તરાવળને શ્રી મહાપ્રભુજીની કૃપાથી પુષ્ટીમાર્ગીય સિદ્ધાંત સ્ફુરિત થયો હતો. તેવી રીતે તેમના પુત્ર કૃષ્ણભટ્ટજીને પણ થયો. તે હંમેશા શ્રી સુખાધિનીજીની કથા કહેતો હતા. એકવાર કૃષ્ણભટ્ટજી વ્રજમાં ગયા અને તેમની સાથે કણુખી વૈષ્ણવ પણ ગયો. શ્રી ગુસાંઈજીનાં તથા શ્રીનાથજીનાં દર્શન કર્યા ત્યારે તે કણુખી વૈષ્ણવ શ્રી ગુસાંઈજીને કહ્યું કે કૃષ્ણભટ્ટજી કથામાં એવું કહે છે કે શ્રી ગિરિરાજ ધાતુમય રત્ન રચિત તે ગોવિંદ કુંડદુધથી ભરેલો છે. એવાં દર્શન કેમ નથી થતાં, આ વાર્તા સાંભળીને શ્રી ગુસાંઈજીએ વિચાર કર્યો કે મારા સેવક કૃષ્ણભટ્ટજી વચન ખોટું પડવું ન જોઈએ, એ વાર્તા તો સાચી થવી જોઈએ, માટે શ્રી ગુસાંઈજીએ તેને દિવ્ય નેત્ર આપ્યાં અને જેવા દર્શન કૃષ્ણભટ્ટજીએ કર્યા હતા તેવાં દર્શન તેને શ્રી ગિરિરાજના તથા ગોવિંદ કુંડનાં કરાવ્યાં. એ કૃષ્ણભટ્ટજી એવાં કૃપાપાત્ર હતા.

પ્રસંગ ૨ જો.

એકવાર કૃષ્ણભટ્ટજી શ્રીનાથજીના ભીતરીઆ ભેગા ન્હાય અને બધી સેવા કરવા લાગ્યા. પરંતુ ચરણ સ્પર્શ ન કર્યા. એક દિવસે શ્રીનાથજીએ આજ્ઞા કરી કે કૃષ્ણભટ્ટજી ચરણ સ્પર્શ કરો ત્યારે કૃષ્ણભટ્ટજીએ વિનંતી કરી કે જો લીલાનાં દર્શન ન થાય તો ચરણ સ્પર્શ કરું. એટલે શ્રીનાથજીએ આજ્ઞા કરી કે લીલાનાં દર્શન દેહાંતરમાં થશે. એટલે કૃષ્ણભટ્ટજી ઉદાસ થઈ ગયા. એટલે શ્રી ગુસાંઈજીએ પુછ્યું કે ઉદાસ કેમ છો? ત્યારે કૃષ્ણભટ્ટજી કહ્યું કે શ્રીનાથજીએ ચરણ સ્પર્શની આજ્ઞા કરી છે, પરંતુ લીલાનાં દર્શનની

પ્રાંગ ૧ મો

એક સમય શ્રી ગુસાંઈજી ઉજ્જનમાં પધાર્યા અને
 કૃષ્ણભટ્ટજીને ઘેર મુકામ કર્યો. ત્યાંના સઘળા બ્રાહ્મણોએ મળીને
 શ્રીગુસાંઈજી પાસે આવીને પૂછ્યું કે તમારા સેવક કૃષ્ણભટ્ટજી
 વેદોક્ત કર્મ કરતા નથી અને આઠે પહોર સેવા કરે છે. ત્યારે શ્રી
 ગુસાંઈજીએ ઉત્તર દીધો કે શ્લોક-મત્કર્મકુર્વતામ્સાં કર્મલોપો મવેદ્યપિ ॥
 તત્કર્મતે પ્રકુર્વતિ ત્રિશત્કોટયો મહર્ષયે ॥૧॥ વળી કહ્યું કે સવારે જાણુશો.
 આ સાંભળીને બ્રાહ્મણ બોલ્યાં કે સવારે કેમ જાણુશો? ત્યારે
 શ્રી ગુસાંઈજીએ કહ્યું કે જ્યાં રાત પડે ત્યાં દિવસનું સુઝે નહિ,
 તમારા હૃદયમાં જ્યારે અંજવાળું પ્રકાશશે અને આયો-ઝીપી
 અંધારું મટી જશે ત્યારે તમે જાણુશો. ગીતાંજીમાં કહ્યું છે કે
 શ્લોક-યાનિ શાસર્વભૂતાનાં તસ્યાં નાગર્તિસંયમા ॥ યસ્યાં જાગર્તિભૂતાનિ શાનિ-
 શાપશ્યતો મુનેઃ ॥ ૧ ॥ જ્યારે આવું સાંભળ્યું ત્યારે તે બ્રાહ્મણો
 સંદેહ મટી ગયો.

પ્રાંગ ૨ મો

કૃષ્ણભટ્ટજી ઉજ્જનમાં રહેતા હતા, ગુજરાત તથા દક્ષિ-
 ણના વૈષ્ણવ ઉજ્જન થઈને શ્રી ગોકુલ જતા હતા. એ બધા
 કૃષ્ણભટ્ટજીને મળીને પ્રસન્ન થતા હતા અને કૃષ્ણભટ્ટજી પ્રાણ
 વૈષ્ણવ પર એવી પ્રીતિ રાખતા હતા કે જો વૈષ્ણવ તેમને ઘેર
 મુકામ કરતા હતા તેના પોટકામાં દુધધરનો પ્રસાદ બાંધી દેતા
 હતા, તેનું કારણ એ હતું કે વૈષ્ણવને રસ્તામાં ભૂખ લાગે તો
 શ્રમ ન પડે. વૈષ્ણવ પર આવો સ્નેહ રાખતા હતા.

પ્રસંગ ૭ મો.

એક વાર શ્રી ગુસાંઈજીએ શ્રી ગોકુલથી કાસદ મોકલીને
કૃષ્ણભટ્ટજીને ખોલાવ્યા તેથી કૃષ્ણભટ્ટજી ઉજ્જનથી ગયા.
રસ્તામાં સુવત્સામાં રોજ તેમના સેવ્ય શ્રી ઠાકુરજી તેમને કહેતા
કે તમારા વિના મને એન પ્રકૃતિ નથી. તેથી કૃષ્ણભટ્ટજી રોજ
રસ્તામાંથી પત્ર લખીને માણસ સાથે ઘેર મોકલે કે હરકોઈ
રીતે શ્રી ઠાકુરજી પ્રસન્ન થાય તેમ કરજો. પરંતુ શ્રી ગુસાંઈજીને
મનમાં વગર કૃષ્ણભટ્ટજી પાછા ન વળ્યા. કૃષ્ણભટ્ટજી ગોકુલ
પહોંચ્યાં અને શ્રી ગુસાંઈજીનાં દર્શન કર્યાં. ત્યારે ગુસાંઈજીએ
કહ્યું કે તમે શ્રી ઠાકુરજીની આજ્ઞા કેમ ન માની. ત્યારે કૃષ્ણ-
ભટ્ટજીએ વિનંતિ કરી કે મહારાજ શ્રી ઠાકુરજી તો તમારે વશ
છે અને તમે શ્રી ઠાકુરજી અમને દેખાડ્યા છે તેથી તમારી
આજ્ઞાની અમારાથી કેમ લોપ થાય. આ વાર્તા સાંભળીને
શ્રી ગુસાંઈજી ચુપ થઈ ગયાં. એ કૃષ્ણભટ્ટજીને શ્રી આજ્ઞાનો
એવો વિશ્વાસ હતો.

પ્રસંગ ૮ મો.

એક દિવસ ઉજ્જનના સધા વૈષ્ણવો મળીને કૃષ્ણભટ્ટજીને
પૂછ્યું કે શ્રી ઠાકુરજી કેવી રીતે વશ થાય ? ત્યારે કૃષ્ણભટ્ટ-
જીએ કહ્યું કે શ્રીસ્વામીનીજીની કૃપાથી શ્રી ઠાકુરજી વશ થાય
છે અને એજ કારણથી શ્રી ગુસાંઈજીએ શ્રી સ્વામીનીજી
સ્તોત્રમાં શ્રી ઠાકુરજીને પ્રસન્ન કરવાને દ્વાદશ પ્રકારની પ્રાર્થના
કરી છે; વળી દ્વાદશ પ્રકારના દાસ્યભાવ વર્ણન કર્યાં છે. આ
ધાતી સાંભળીને વૈષ્ણવો ખડું પ્રસન્ન થયા. ગીત ગોવિંદમાં

શ્રી ઠાકુરજીએ કહ્યું છે કે—

“અઘરસુધારસમુંપનયમમિનિ મીલયમૃતમિવદાસં ॥ ત્વયિનિહિતમ-
નિશં વિરહાનલદગ્ધવપુષ્પમવિલાસં ॥ વળી નંદદાસજીએ કહ્યું છે કે
“શ્રી ભૃષ્મભાન સુતા પદ અંબુજજનકે સદા જહાય, ચહ
રસ મગ્ન રહત જે તિનપર નંદદાસ બલ જાય.

પ્રસંગ ૯ મો

એક દિવસ નાગજીભટ્ટ ગોધરેથી ઉજ્જૈન આવ્યા, ત્યારે
કરશનભટ્ટજીને મળી મહાપ્રસાદ લઈ ભગવદ વારતા કરવા
બેઠા. એકાંતમાં ભગવદ વાર્તા કરતા કરતા દેહાનુસંધાન ભૂલી
ગયા, સાત દિવસ વિતિ ગયા ત્યારે દેહની શુદ્ધિ આવી. એમ
કરતાં કરતાં નાગજીભાઈ ઘણા દિવસ ત્યાં રહ્યા. કોઈવારુ ત્રણ
દિવસ કોઈવાર સાત દિવસ દેહાનુસંધાન ભૂલી જતા હતા, એ
કૃષ્ણભટ્ટજી તથા નાગજીભાઈ એવા કૃપા પાત્ર ભગવદ્દીય હતા
કે તેઓ ભગવદ રસમાં મગ્ન થઈ જતા હતા.

પ્રસંગ ૧૦ મો.

એકવાર કૃષ્ણભટ્ટ ગોકુળ ગયા. તે રસ્તામાં તેમનો દેહ
છુટી ગયો ત્યારે તેમના પુત્ર ગોકુળભટ્ટના મનમાં ચિંતા થઈ કે
તે શ્રીગોકુળ ન પહોંચ્યા તેમ ઘેર પણ ન રહ્યા, અને તેમનો
અગ્નિ સંસ્કાર કરીને ઉજ્જૈન પાછા આવ્યા જે દિવસે કૃષ્ણભટ્ટનો
દેહ છુટ્યો તે દિવસે શ્રી ગુસાંઈજી શ્રીનાથજીનો શૃંગાર કરીને
ચોકમાં ખીરાજતા હતા. ત્યારે કૃષ્ણભટ્ટજીને દેખ્યા, ત્યારે કૃષ્ણ-
ભટ્ટજીએ સાંધાંગ દંડવત કર્યા, ત્યારે શ્રીગુસાંઈજીએ પૂછ્યું કે
તમે ક્યારે આવ્યા ત્યારે કૃષ્ણભટ્ટજીએ વિનંતિ કરી કે આપની

કીરપાથી હંમણા જ આવ્યો છું. શ્રી ગુસાંઈજી મંદિરમાં પધાર્યા અને ગોપાવદલે ભોગ ધરીને પૂછ્યું કે કૃષ્ણભટ્ટજી ક્યાં ગયાં ક્યાં ગયાં? ત્યારે રામદાસ ભીતરીઆએ કહ્યું કે મંદિરમાં જતાં ખંધાંએ દીઠાં છે, પરંતુ બહાર જતાં કોઈએ દીઠા નથી. એટલે શ્રી ગુસાંઈજીએ એક પત્ર લખીને માણસને આપ્યો અને કહ્યું કે આ પત્ર ઉજ્જનમાં ગોકુલભટ્ટને દેજે. આ પત્ર વાંચીને ગોકુલભટ્ટ પ્રસન્ન થયા અને ગોકુલભટ્ટે વિનંતિ પત્ર લખ્યો કે અમુક દિવસે અમુક વખતે કૃષ્ણભટ્ટજીએ દેહ છોડ્યો છે. આ પત્ર વાંચીને શ્રી ગુસાંઈજીએ કહ્યું, કે કૃષ્ણભટ્ટજી તો એવા હતા કે જેની સાથે શ્રીનાથજી ખેલતા હતા, તે આવી રીતે ભગવદ્-લીલામાં પ્રાપ્ત થાય તેમાં શું આશ્ચર્ય છે? એ કૃષ્ણભટ્ટજી એવા કૃપાપાત્ર હતા તેથી તેમની વાર્તા કેટલે સુધી લખીએ.

(ચાચા હરિવંશજીની વાર્તા) પ્રસંગ ૧ લો. (વાર્તા ૭ મી.)

ચાચા હરિવંશજી ક્ષત્રીય હતા, તેમને શ્રી ગુસાંઈજીએ આજ્ઞા કરી કે શ્રીનાથજીની ઇચ્છા પુષ્ટિમાર્ગ વધારવાની છે તેથી તેમને પંરદેશમાં જાઓ અને મારી આજ્ઞાથી તમે વૈશ્ણવોને નામ સંભળાવો અને તેઓ જે ભેટ આપે તે લાવો. આથી ચાચાજી ગુજરાતમાં આવ્યા, અને રાજનગરની પાસે અસારવા ગામમાં ભાઈલા કોઠારીને ઘેર રહ્યા. અને ત્યાંથી ભેટ ઉઘરાવીને ખંભાત માલ લેવાને ગયા. ત્યાં ગામમાં જઈને પૂછ્યું કે અહીં ભલા માણસ કોણ છે? ત્યારે માધવલાલ દલાલે કહ્યું કે સહજપાલ દોશી ભલા માણસ છે. તેથી માધવદાસ દલાલની સાથે જઈને સહજપાલ દોશીને ત્યાંથી માલ વહોર્યો. તેમાં બધી

ઉત્તમ ઉત્તમ વસ્તુ લીધી અને જીવા પારેખની હુંડી લાવ્યા હતા તે માધવદાસ દલાલને આપી કહ્યું કે માલના બધાં પૈસા ચુકાવીને જે બચે તે અમારો મુકામ નારાયણસર પર છે ત્યાં પહોંચાડી દેજો. માધવદાસ બચેલું દ્રવ્ય પહોંચાડવા ગયા ત્યારે તેમની આચાર ક્રિયા દેખીને માધવદાસ વિસ્મય થયા અને મનમાં વિચાર કર્યો કે આ કોઈ મહાપુરુષ છે, ત્યારે માધવદાસે કહ્યું કે તમારો ધર્મ મને શીખવાડો. ત્યારે ચાચાજીએ તેને નામ સાંભળાવ્યું માધવદાસે બધી રીતભાત શીખીને સહજ પાલ દોશીને અને જીવા પારેખને કહ્યું કે એ કોઈ મહાપુરુષ છે. આ વાત સાંભળીને બંને જણાએ નામ પૂછ્યું અને શ્રી ગુસાંઈજી પાસે આવીને નીવેદન કરાવ્યું. શ્રીનાથજીનાં દર્શન કરી બહુ પ્રસન્ન થયા. ચાચાજી એવા કૃપાપાત્ર હતા ત્યારે

પ્રસંગ ૨ જો. (૧૧૧) ૧૮૭૫, ૭/૧૧/૧૯૦૫)

ચાચાજી એકવાર ગુજરાતના પ્રદેશે આવ્યા અને રસ્તામાં ભૂલા પડ્યા, તેથી તે બીલની ગામમાં ગયાં એક સ્ત્રી કૂવા પર પાણી ભરતી હતી, તે તેમનો આચાર વિચાર જોઈને તેમને પોતાને ઘેર લઈ ગઈ, અને એમની પાસેથી નામ સાંભળ્યું અને બધી રીતભાત શીખીને ભોગ ધરવા લાગી. ચાચાજીએ તેને પૂછ્યું કે ઘરના પુરુષ ક્યાં છે ? ત્યારે તેણે કહ્યું કે ચોરી કરવા ગયા છે, અમારો એ ધંધો છે. ત્યારે ચાચાજીએ કહ્યું કે, એ ધંધો સારો નથી. ત્યારે તે સ્ત્રીએ વિનંતિ કરી કે તમે અહીં રહીને તેમને વૈષ્ણવ કરી જાઓ. ચાચાજી ત્યાં રહ્યો તે સ્ત્રીનો પુત્ર જે ગામનો મુખી હતો તેણે ચાચાજીના દર્શન કર્યા

બાણુવે બધું દ્રવ્ય શ્રી ગુણસાંઈજીને ભેટ કર્યું. ત્રણ હજાર રૂપીઆ ચા-
ચાંજી લઈ ગયા, અને બળાંતકારે વ્યવહાર ચલાવવાને બંસે રૂ-
પીઆ તેને દીધા. આ ચાચાજી એવા કૃપાપાત્ર હતા કે જેના
સંગથી હજારો વૈષ્ણવોની સંસારમાંથી વ્યાસક્તિ છુટી ગઈ.

પ્રસંગ ૪ થો.

એકવાર શ્રી ગુણસાંઈજી પરદેશ પધાર્યા હતા, ત્યાં રસ્તા-
માં એક ગામ આવ્યું, તે ગામમાં કોઈ વૈષ્ણવ નહોતો. ત્યારે શ્રી
ગુણસાંઈજીએ કહ્યું કે, આ રસ્તે ચાચાજી નીકળ્યા નહિ હોય.
ચાચાજી એવા કીરપાપાત્ર હતા કે જે રસ્તે નીકળતા અને જો
હોકો સાથે પ્રસંગ પડતો તેનું મન શ્રી પ્રભુજીમાં ચોંટાડી
હેતા હતા.

પ્રસંગ ૫ થો.

એકવાર ચાચા હરિવંશજી શ્રીનાથજી વાસ્તે ગોકુળમાં
સામગ્રી લેવા ગયા. સામગ્રી એક વૈષ્ણવ માથે મુકીને શ્રીગોકુ-
ળથી નીકળ્યા. જ્યારે શ્રીયમુનાજીના કિનારે આવ્યા, ત્યારે ના-
વડું નહોતું અને સાંજ પડી ગઈ હતી, સવારે છ ઘડી રાત્રી ર-
હેશે ત્યારે તેથી સામગ્રી જઈશે માટે રાત્રે સિધ્ધ થવી જઈએ,
અને ગોપાલપુર તો દશ ગાઉ દુર છે માટે કેવી રીતે પ્રહંચાશે
આ પ્રમાણે વિચાર કરીને તે વૈષ્ણવને કહ્યું કે હું જ્યાં પગ મુ-
કીને ઉઠાવું ત્યાં તું પગ મુકજે અને એ પ્રમાણે પાછળ ચાલ્યા
આવજે ચાચા હરિવંશજી શ્રીયમુનાજી ઉપર ચાલવા લાગ્યા
અને ભગવતનામ લેવા લાગ્યા અને તે વૈષ્ણવ પણ ભગવ-
તનામ લેતો લેતો ચાલ્યો. પેલા વૈષ્ણવે વિચાર કર્યા કે

ચાચાજી 'પણુ' ભગવતનામ લે છે અને હું પણ ભગવતનામ લઉં છું' ત્યારે તેમના પગલાપર પગલું શા માટે મુકું. તે જીજ્ઞાસે, પગલું મુકવા લાગ્યો એટલે શ્રી ચમુનાજીમાં ડુબવા લાગ્યો એટલે ચાચાજીએ તેમો હાથ પકડ્યો અને કીનારે લઈ ગયા. ચાચાજીએ પૂછ્યું કે મેં તેને કહ્યું કે જ્યારે હું પગલું મુકીને ઉંપાડું ત્યાં તું માંડજે છતાં તે કેમ નહિ માંડયું? ત્યારે તેણે કહ્યું કે હું એ ભગવતનામ લઉં છું અને તેમને એ ભગવતનામ લો છો, ત્યારે ચાચાજીએ કહ્યું કે મારું પ્રભુજીએ સાંભળ્યું છે અને તારું હજી હવે સાંભળશે. એ ચાચાજી એવો ક્રૂપાપાત્ર હતા કે જેનું પ્રભુએ સાંભળ્યું હતું.

પ્રસંગ ૬ થો. ૧૭૫૫
એક દિવસ શ્રી ગુસાંઈજી લઘુશંકા કરીને પ્રધાર્યા અને ચાચાજીની સાથે ભગવદ્ વાર્તા કરવા લાગ્યા. તેમાં એવો સંભાવેશ આવ્યો કે આખી રાત વ્યતીત થઈ ગઈ, હાથમાંથી ખીચે ઝારી ધરવાની શુદ્ધિ ને રહી, અને ચાચાજી તો ત્રણ દિવસ સુધી રસના આવેશમાં રહ્યા. એ એવા ભગવદ્ રસને પાત્ર હતા. પ્રસંગ ૭ થો. ૧૭૫૬
એકવાર ચાચાજી ગિરિરાજ ઉપર ગયા, અને શંખનાદ કરવાની તૈયારી હતી તેવામાં ચાચાજીને એવો અનુભવ થયો કે શ્રીનાથજી તો ભર નિદ્રામાં છે. તેથી શંખનાદ ન કરવા દીધો. ધિધાલીતરીઆ ઊભા થઈ રહ્યા, ઘડી બેઘડીમાં શ્રી ગુસાંઈજી પ્રધાર્યા અને શંખનાદ કરાવ્યો તોએ શ્રીનાથજી જાગ્યા નહિ, ત્યારે સુરદાસજીએ કીર્તન ગાયું. કેન પરી નંદલાલે ખાન,

પ્રાત સમય જગનફી બિરિયાં સોવતહૈ પીતાંબર તાન. આ
 પદ સાંભળીને શ્રીનાથજી જગ્યા. એ ચાચાજી એવા કૃપાપાત્ર
 હતા કે જેમનું માન શ્રી ગુસાંઈજી રાખતા હતાં એમને જેમને
 શ્રી ઠાકુરજીની કૃતિની ખબર થઈ રહેતી હતી. એક દિવસ
 એક દિવસ શ્રી ગુસાંઈજી શય્યામાં મંદિરમાં પધારતા હતા
 ત્યારે ચાચાજીએ શ્રી ગુસાંઈજીને વિનંતિ કરી કે શ્રીનાથજી
 તો તમારી તરફ ચિંતિત છે અને તમે ભીતર કેમ પધારો છો
 એટલે શ્રી ગુસાંઈજીએ આજ્ઞા કરી કે શ્રીનાથજી તો બાળક છે
 પરંતુ સેવા તો કરવી જોઈએ, શ્રી ગુસાંઈજી સેવા કરવાને
 પધાર્યા. એ ચાચાજી એવા કૃપાપાત્ર હતા, જેને શ્રીનાથજીની
 ઘડી ઘડીની ખબર પડતી હતી. એક દિવસ શ્રી ગુસાંઈજી
 એકવાર ચાચાજીને ઠાકુર લાગી હતી તેથી હુઃખી થઈને
 બેસી રહ્યા હતા. શ્રી ગુસાંઈજીએ કહ્યું કે બુધાવૈષ્ણવ મારું મુંગ
 છે, ત્યારે શ્રી રૂક્ષમણિવડુજીએ કહ્યું કે ચાચાજી કયું અંગ છે,
 ત્યારે શ્રી ગુસાંઈજીએ આજ્ઞા કરી કે તે મારા નેત્ર છે. ચાચાજી
 હુઃખી છે તેથી મારા નેત્ર પોણું દુઃખ છે, એવા કૃપાપાત્ર હતા.
 એકવાર ચાચાજીને શ્રી ગુસાંઈજીએ આજ્ઞા કરી કે તમે
 પરદેશ જાઓ, ચાચાજીએ કહ્યું કે હું તમારો દર્શન વિગરારહી
 શકતો નથી ત્યારે શ્રી ગુસાંઈજીએ આજ્ઞા કરી કે જ્યાં તમે જશો
 ત્યાં હું તમને નિત્ય દર્શન દેશીશ ચાચાજીને પરદેશ મોકલવાનું

કારણુએ હતું કે શ્રી ગુસાઈજીને મોહલીલા કરવી હતી અને એવંજાતેજે ચાચાજી ત્યાં હોય તો તેમનો દેહ રહે નહિ. ત્યારે શ્રી ગોકુલનાથજી, શ્રી રઘુનાથજી, શ્રી યદુનાથજી તંથા શ્રી ઘનશ્યામજી એમને સ્વમાર્ગીય ગ્રંથની પરિપાટી કોણ બતાવશે ? શ્રી ગિરિધરજીને તો સેવામાંથી અવેકાશ નથી. એવા વિચાર કરીને શ્રી ગુસાઈજીએ ચાચા હરિવંશજીને પર-
દેશ વિદાય કર્યા. ચાચા હરિવંશજી ગુજરાત ગયા. પછી શ્રી ગુસાઈજીએ પાછળથી મોહલીલા દેખાડી. જ્યારે ચાચાજીએ આ વાર્તા સાંભળી ત્યારે તે તત્ક્ષણ મુર્છિત થઈ ગયા, એટલે શ્રીનીથજીએ ચાચાને આજ્ઞા કરી કે હાલ તમારે પૃથ્વીપર રહેવાનું છે એવી મારી આજ્ઞા છે. એટલે ચાચાજીએ પોતાં મો-
દેહ શરૂઆતે ચાચાજીને 'વેળમાં' આવીને બધા બાલકો પાસેથી કુર્માધિની સાંભળવાનો મિષ્ટ કરીને ભણાવતા. એનું કારણુ એ હતું કે ચાચાજી જાતેક્ષત્રીય હતા, તેથી બ્રાહ્મણ કુળને કેવી ક્ષતિ ભણાવાય ? જેથી સાંભળવાના મિષ્ટથી બધા બાળકોને ભણાવ્યાં. એ એવા કૃપાપાત્ર હતા કે જેમને શ્રી ગુસાઈજી આર્ગમી પરિપાટી બતાવવાને પૃથ્વીપર છોડી ગયા હતા. જે પ્રમાણુ દામોદરદાસ હરસાંભીને શ્રી મહાપ્રભુજી પરિપાટી બ-
સીધવાને છોડી ગયા હતા. એ જ કારણુથી શ્રી ગુસાઈજીએ શૃંગાર રસમંડન ગ્રંથમાં કહ્યું છે કે—
—હાંતુ ॥ શ્લોક—યસ્માત્સહાયમૂતૌદામોદદાસહરિવંશી ॥
—જિજ્ઞાસુ ॥ વિઠ્ઠલચિતમિદંશૃંગારસમંડનપૂરણ ॥૧૥
—આશ્લોકમાં એવો અર્થ છે કે દામોદરદાસનો તથા

ચોચાજી હરિવંશજીનો અધિકાર એક સરખો છે. એ ચોચાજી પૃથ્વી ઉપર એકસો પચીસ વર્ષને આશરે રહ્યાં. જેમને કાળ કંઈ કરી શક્યો નહિ.

(મુરારીદાસની વાર્તા.) પ્રસંગ ૧-લો (વાર્તા ૮-મી).

મુરારીદાસ જોડદેશમાં નારાયણદાસની પાસે નોકરી કરવા ગયા, ત્યારે નારાયણદાસે મુરારીદાસને કામ બતાવ્યું. મુરારીદાસજીનું કામ ઘણું સારું જોઈને દશ રૂપિયાનો મહિનો કર્યો, ત્યારે મુરારીદાસજીએ કહ્યું કે હું આઠ રૂપિયા લઈશ પરંતુ સવા પહોર દિવસ ચઢે આવીશ અને છ ઘડી દિવસ રહેશે ત્યારે જઈશ. નારાયણદાસે તે વાત કબુલ કરી. મુરારીદાસ નોકરી કરવા લાગ્યા. એ મુરારીદાસને માથે શ્રી બાલકૃષ્ણ ખીરાજતા હતા અને પોતે સાનુભાવ જણાવતા હતા. જે જોઈએ તે માગી લેતા હતા, અને બાલકની પેઠે બધી વસ્તુ માગી લેતા હતા. એક દિવસે નારાયણદાસે વિચાર કર્યો કે એ મોડા આવે છે અને વહેલા જાય છે તેનું કારણ શું હશે ! નારાયણદાસ છાત્રામાના તેમની પાછળ ગયા અને તેમના ઘરમાં સંતાઈ ગયા. તેમણે તેમને સેવા કરતા દેખ્યા, અને શ્રી ઠાકુરજી સાથે વાતો કરતા જોયા. ખીજે દિવસે નારાયણદાસે મુરારીદાસને એકાંતમાં પૂછ્યું કે મેં કાલ તમારે ઘેર બધું જોયું જેથી તમે મને સેવક કરો. તેમની નમ્રતા જાણીને મુરારીદાસે કહ્યું કે હું શ્રી ગુસાંઈજીનો સેવક છું. અને તમે પણ શ્રી ગુસાંઈજીના સેવક થાઓ. નારાયણદાસે મુરારીદાસ પાસે વિનંતિ-પત્ર લખાવીને એક માણસ શ્રીગુસાંઈજીને બધરાવવાને મોક-

હયો! નારાયણદાસ અને તેમની સ્ત્રી શ્રી ગુસાંઈજીનાં સેવક
થયાં. અને ભગવદ્દેવા કરવા લાગ્યાં. જેવી રીતે શ્રી ઠાકુરજી
મુરારીદાસની સાથે વાતો કરતા હતા તેવી રીતે નારાયણદાસની
સાથે કરવા લાગ્યા. એ મુરારીદાસ એવા કૃપાપાત્ર હતા કે,
જેમના સંગતથી નારાયણદાસ વૈષ્ણવ થયા. માટે સંગ કરીએ
તો એવાનો કરીએ જેના સંગથી આપણામાં ભગવદ્ધર્મ આવે.
[૬૬ ગૌડદેશ] નિવાસી નારાયણદાસ પાદશાહના દીવાન હતા તેમની વાર્તા.

વાર્તા ૬ મી.

પ્રસંગ ૧ લો.

એકવાર શ્રી ગુસાંઈજી જગન્નાથજીનાં દર્શન કરવા
પધાર્યા અને જે વસ્તુ સાથે હતી તે બધી વસ્તુ ભેટ કરી
દીધી. આ વાત નારાયણદાસે એક ક્ષણમાં ઘેર બેઠા બાણી.
શ્રી જગન્નાથજીએ બાણી એટલે નારાયણદાસે બીજી વસ્તુ,
અરુવારી પહેલાના જેવી જ તૈયાર કરીને મોકલી અને માણસોને
કહ્યું કે તમે પુરુષોત્તમ ક્ષેત્રની બહાર મુકામ કરજો. શ્રી ગુસાંઈજી
પધાર્યા ત્યારે ખટલામાં બધો સામાન મુકીને તે બાળક વહુ
બેઠીઓ સહિત શ્રી ગુસાંઈજી નારાયણદાસને ઘેર પધાર્યા.
નારાયણદાસે ભેટ કર્યું મોઢેથી બાલ્યા નહિ, એમ બાણીને કે
જે બોલીશ તો શ્રી ગુસાંઈજી ના કહેશે. બ્યારે શ્રી ગુસાંઈજી
ગોકુલ પધાર્યા ત્યારે માણસો સાથે બધું દ્રવ્ય મોકલી દીધું.
એ નારાયણદાસ એવા કૃપાપાત્ર હતા.

પ્રસંગ ૨ લો.

એક સમય નારાયણદાસે શ્રી ગુસાંઈજીને વિનંતિ થિત્ર

લખી મોકલ્યો, ત્યારે શ્રી ગુસાંઈજી ગૌડદેશમાં પ્રધાર્યા.
 નારાયણદાસજી શ્રી ગુસાંઈજીને ગામ-પહાર-વધરાવવાં આજ્ઞા:
 અને શ્રી ગુસાંઈજીના ચરણારવિદનાં દર્શન કરતાં મુર્છા
 ખાઈ પડી ગયા. ભગવત લીલાનાં દર્શન થયાં એટલે તેમાં
 પ્રવેશ કરવા લાગ્યા ત્યારે શ્રી ગુસાંઈજી કહ્યું કે હજી કામ થયું
 કરવાનું છે, હાલ લીલામાં પ્રવેશ કરવાની લીલા છે. આત્મા
 વિચાર કરીને શ્રી ગુસાંઈજી નારાયણદાસને કાનમાં કહ્યું
 કે હજી લીલા છે આ સાંભળી નારાયણદાસજીને શ્રી ગુસાંઈ-
 જીની આજ્ઞા પર એવો વિશ્વાસ હતો કે, ભગવત લીલામાં
 પ્રવેશ કરવાની લીલા કરી.

પ્રસંગ ૩ જો.

એકવાર નારાયણદાસે શ્રી ગુસાંઈજીને પત્ર લખ્યો કે મારે
 સત્સંગ નથી. આ પત્ર વાંચીને શ્રી ગુસાંઈજી ચાચા હરિવંશજીને
 આજ્ઞા કરી કે તમે નારાયણદાસની પાસે જાઓ. ચાચાજીએ
 વિનંતી કરી કે આપનાં દર્શન વિના કેમ રહેવાશે? એટલે શ્રી
 ગુસાંઈજી આજ્ઞા કરી તમને સર્વ ઠેકાણે સદેવ હું દર્શન દર્શાવું.
 ચાચાજી નારાયણદાસની પાસે આવ્યા અને નારાયણદાસને
 માર્ગની રીત બતાવી. વૈષ્ણવોને ઉતરવાને જીદ્ધ ધર બંધાવ્યું અને
 શ્રીકૃષ્ણજીની સેવા વાસ્તે જીદ્ધ મંદિર કરાવ્યું. નારાયણદાસ
 અને તેમનાં સ્ત્રી ચાચાજીની સાથે સેવા કરતા અને નારાયણ-
 દાસ ભગવદ્વાર્તા કરવા બેસતા ત્યારે બે બે ત્રણ ત્રણ દિવસ
 સુધી દેહેનું સંધાન સુલ્લી જાય. આમ કરતાં-કરતાં ઘણા દિવસ

વિતિ ગયા. એટલે ચાચાજીએ શ્રી ઠાકુરજીને વિનતિ કરી કે, નારાયણદાસ લીલાનાં દર્શન કરીને મૂર્છિત થઈ જાય છે. અને હાલ કામ તો થયું કરવાનું છે. ત્યારથી શ્રી ઠાકુરજી નારાયણદાસજીને આ દેહથી લીલાનો અનુભવ કરાવવા લાગ્યા. વળતી જ્યારે લીલાનાં દર્શન કરતા ત્યારે મુર્ચ્છા આવતી નહિ. ચાચાજીની વિનંતીથી અને શ્રી ગુસાંઈજીની કૃપાથી શ્રી ઠાકુરજીએ અતિ કૃપા કરી. ત્યાર પછી ચાચાજી શ્રી ગોકુલ આવ્યા.

પ્રસંગ ૪ થો

નારાયણદાસની સ્ત્રી ભગવતસેવા કરતી હતી, વૈષ્ણવ આવતા તે બધાની ટહેલ કરતી. એકવાર ચાર ઠગ વૈષ્ણવનો વેષ પહેરીને નારાયણદાસજીને ઘેર આવ્યા. નારાયણદાસજી રાજદ્વાર ગયા હતા. એ ઠગે વીરાંને ભગવદ્ વાર્તા સંભળાવી. વીરાંને ભગવદ્દરસનો આવેશ આવ્યો તેથી મુર્ચ્છા આવી ગઈ. એટલે એ ઠગે વીરાંનાં ગળામાં ફાંસી નાંખીને ઘરાણું ઉતારી લીધું. તે લઈને ચાલ્યા ગયા એટલામાં રસ્તામાં નારાયણદાસજી મળ્યા તેમણે કહ્યું કે અમારી વિદાયગીરી લીધા વિના તમે કેમ જાઓ છો ? નારાયણદાસજી તેમને પાછા લઈ આવ્યા. નારાયણદાસ ઘરમાં ગયા તો સ્ત્રીને મૃતક સંભળી. નારાયણદાસ જીએ તો સ્ત્રીભગવદ્દરસના આવેશમાં હતી. નારાયણદાસે તેના ગળામાંથી ફાંસી કાઢી નાંખી અને લોકોને કહ્યું કે, એ મરી ગઈ નથી, જૂઠી વાત છે. નારાયણદાસે મનમાં જાણ્યું કે જો મરી કહીશ તો કેા વૈષ્ણવનો સંગ નહિ કરે. નારાયણદાસે ચરણામૃત દઈને સ્ત્રીને જીવતી કરી એટલે તે ઠગ નારાયણદાસને નમી પડ્યા અને

કહ્યું કે અમને વૈષ્ણવ કરો. નારાયણદાસે કહ્યું કે શ્રી ગોકુળમાં શ્રી ગુસાંઈજી પાસે જઈને વૈષ્ણવ થાઓ. પ્રસાદ લેવરાવી શ્રી ગોસાંઈજી ઉપર પત્ર લખી દીધો. એ નારાયણદાસે વૈષ્ણવનો દોષ ન જોયો. જગતમાં વૈષ્ણવની નિદા થાય એવું ન કર્યું. એ નારાયણદાસ એવા કૃપાપાત્ર હતા.

પ્રસંગ ૫ મો.

એકવાર શ્રી ગુસાંઈજી ગૌડદેશમાં પધાર્યા હતા. અને નારાયણદાસને ઘેર બિરાજતા હતા. એ નારાયણદાસ શ્રી ગુસાંઈજીની સેવામાં રહેતા તેથી રાજદ્વારમાં જવું આવવું બનતું નહોતું. પાદશાહે એવો હુકમ કર્યો કે, જ્યાંસુધી તમારા ગુરુ અહીં રહે ત્યાંસુધી તમે સેવા કરો. એક દિવસ પાદશાહે કહ્યું કે હું પણ તમારા ગુરુના દર્શન કરું. શ્રી ગુસાંઈજીની કૃપાથી મલેચ્છાનું મન પણ ફરી ગયું અને એક દિવસ પાદશાહે કહ્યું કે, નારાયણદાસ મારે તમારા ગુરુના દર્શન કરવાં છે તેથી તમે મારી વતી વિનંતી કરો. નારાયણદાસજી વિનંતી કરીને પાદશાહને ઘેર લઈ ગયા અને શ્રી ગુસાંઈજીનાં દર્શન કરાવ્યાં. અને દર વર્ષે નારાયણદાસને ઘેર પાદશાહજીતો અને નજરાણું લેતો, તે આ દિવસે પણ નારાયણદાસે પાદશાહની આગળ રૂ. ૧૦૦૦-૦૦) મુક્યા જ્યારે પાદશાહે કહ્યું કે હું નજરાણું લેવા આવ્યો નથી. દર્શન કરવા આવ્યો છું. અને આ દ્રવ્ય તમે તમારા ગુરુને ભેટ કરો. અને હવે પછી કોઈ દિવસ તમારી પાસેથી નજરાણું લઈશ નહિ. એ સાક્ષાત્ કન્હેયાલાલ છે. એમની પ્રસાદી વસ્તુ મારે કંઈ જોઈએ એટલે શ્રી ગુસાંઈજીએ પ્રસાદી ઉપરણો

દીધો. એ ઉપરણો પાદશાહ સદૈવ માથે બાંધતો, જ્યારે શ્રી ગુસાંઈજી પધારવાનો વિચાર કરતા હતા. ત્યારે નારાયણદાસને મુચ્છા આવી જતી હતી. શ્રી ગુસાંઈજીએ ચાચાજીને કહ્યું કે તમે આમને સંયોગ-શૃંગાર રસનો ઉપદેશ કરો અને સંયોગની વાર્તા સંભળાવો. હું તેને હંમેશા દર્શન દઈશ. વિપ્રયોગની વાર્તા એમને સંભળાવશે નહિ. સંયોગના અનુભવ વિના ભગવદ્ સેવા બનતી નથી. ચાચાજીનાં સંગથી તેમને સંયોગનો અનુભવ થયો. અને ભગવતસેવા કરવા લાગ્યા અને રાજકારભારને ભગવતસેવા માનવા લાગ્યા, જે કૃતિ સંસાર વ્યવહારની હતી તેને ભગવતસેવા માની કરતા હતા. સર્વ ઠેકાણે તેમને ભગવદ્નું સંધાનસ્કૃતિ થયું એ નારાયણદાસજી એવા કૃપાપાત્ર હતા.

પ્રસંગ ૬ ઓ.

એક દિવસ નારાયણદાસને ઘેર શ્રી ગોપીનાથજીનાં ખેટીજી સત્યભામાજી શ્રી જગન્નાથજીનાં દર્શન કરી પાછાં આવતાં પ્રધાર્યા. નારાયણદાસનો આગ્રહ જોઈને કેટલાક દિવસ ત્યાં ખિરાબ્યાં. નારાયણદાસના ઘર આગળ જેલખાનું હતું. એ જેલખાનામાં જે લોકો પાદશાહનો કર ભરી શક્યા નહોતા તેઓ ખંદીખાને પડ્યા હતા અને ધુમે પાડતા હતા. તેમનો પોકાર સાંભળીને સત્યભામાજીએ વિચાર કર્યો કે આ લોક દુઃખી છે તો તેમનું દુઃખ ભાગ્યા વિના ભોજન નહિ કરું. ખેટીજીએ ભોજન કર્યા વિના પધારવાની તૈયારી કરી, નારાયણદાસે ના કહી. સત્યભામાજીએ આખો દિવસ ભોજન

ન કર્યું, અને ગામમાં જોડલા વૈષ્ણવ હતા તે કોઈએ પ્રસાદ નહિ લીધો. બધા વૈષ્ણવ ભુખ્યા રહ્યા. આ વાતની ખબર પાદશાહને પડી. એટલે 'પાદશાહે નારાયણદાસજીને પૂછ્યું. નારાયણદાસજીએ સર્વ સમાચાર કહ્યા. ત્યારે પાદશાહે કહ્યું કે, પચીસ હજાર રૂપિયા ભેટ કરીને ખેડીજીને ભોજન કરવા વિનંતિ કરો. ખેડીજીએ આ વાત સાંભળીને કહ્યું કે, મારે પચીસ હજાર રૂપિયા જોઈતો નથી. આ કેદીને માફી આપી છોડી દો, નારાયણદાસે આ વાર્તા પાદશાહ આગળ કહી. એટલે પાદશાહે કહ્યું કે, 'આવાં ત્યાગી' ખેડીજીની આજ્ઞા જો માથે નહિ ચઢાવું તો મારું ભુંડું થશે જેથી બધા કેદીને પાદશાહે છોડી દીધા, એટલે ભોજન કર્યું. અને નારાયણદાસ એવા વૈષ્ણવ હતા કે જેના સંગથી પાદશાહની બુદ્ધિ એવી નિર્ભળ રહેતી હતી.

(કાયસ્થ વિઠ્ઠલદાસની વાર્તા) પ્રસંગ ૧ જો. (વાર્તા ૧૦ મા.)

વિઠ્ઠલદાસે ગૌડદેશમાં જઈને પરગણું ઈજારે લીધું, પરગણામાં ખોટ ગઈ તેથી પાદશાહના દીવાન નારાયણદાસે વિઠ્ઠલદાસને કેદ કર્યા. વિઠ્ઠલદાસને નિત્ય માર મરાવે. વિઠ્ઠલદાસ એવા હતા કે નિત્ય માર ખાય, પરંતુ વૈષ્ણવતા ન જણાવે. વિઠ્ઠલદાસ હિસાબ ચુકાવી બંધીખાનેથી છુટયા, એવામાં શ્રી ગુસાંઈજી ગૌડદેશમાં પધાર્યા. ત્યારે નારાયણદાસ દર્શન કરવા ગયા. વિઠ્ઠલદાસ પણ ગયા. શ્રી ગુસાંઈજીએ પૂછ્યું કે વિઠ્ઠલદાસ આટલા દિવસ ક્યાં હતા ? ત્યારે વિઠ્ઠલદાસે કહ્યું કે આ દેશમાં જ રહું છું પછી શ્રી ગુસાંઈજીએ ભોજન કરીને વિઠ્ઠલ-

દાસને પ્રસાદ લેવાની આજ્ઞા કરી. વિઠ્ઠલદાસે કપડા ઉતાર્યાં. જુએ છે એટલે તો શરીર પર માર ઘણો પડ્યો હતો, તેથી તેમનું શરીર બધું બગડ્યું હતું. શ્રી ગુસાંઈજીએ વિઠ્ઠલદાસને પૂછ્યું કે, તમને શું થયું છે ? ત્યારે વિઠ્ઠલદાસે વિનંતિ કરી કે મહારાજ દેહનો દંડ દેહ ભોગવે છે. નારાયણદાસે વિનંતિ કરી કે મહારાજ મેં તેમને માર મરાવ્યો છે. મેં તેમને વૈષ્ણવ જાણ્યા નહિ હતા. એ અપરાધ આપ ક્ષમા કરો. શ્રી ગુસાંઈજીએ કહ્યું કે વૈષ્ણવ નહોતા જાણ્યા પરંતુ જીવ લેતા હતા. વૈષ્ણવને જીવ માત્ર પર દયા રાખવી જોઈએ. જેના મનમાં દયા અને વિવેક, ધૈર્ય અને ભગવદ્દાશ્રય નથી તેના ચિત્તમાં ભગવદ્દાવેશ આવતો નથી. જુએા વિઠ્ઠલદાસ કેવા ધૈર્યવાન છે કે આટલું કષ્ટ પામીને દુઃખ સહન કર્યું. પરંતુ વૈષ્ણવતા ગુપ્ત રાખી એવાને વશ શ્રી ઠાકુરજી રહે છે. આટલું કહીને શ્રી ગુસાંઈજી ચુપ રહ્યા. નારાયણદાસે એકાંતમાં વિઠ્ઠલદાસને મળીને અપરાધ ક્ષમા કરાવ્યો. અને કહ્યું કે તમે અહીં રહો તો ઘણું સારું, ત્યારે વિઠ્ઠલદાસે કહ્યું કે તમે મારી વૈષ્ણવતા બોલી છે તેથી આ દેશમાં નહિ રહું. વિઠ્ઠલદાસજી એવા કૃપાપાત્ર હતા કે, જેમણે એટલું દુઃખ સહન કરીને વૈષ્ણવપણું ગુપ્ત રાખ્યું, તેથી તેમની વાર્તા કેટલી લાખીએ.

(લૈયા રૂપમુરારી ક્ષત્રીની વાર્તા.) પ્રસંગ ૧ ભો.

(વાર્તા ૧૧ મી.)

એક દિવસ શ્રી ગુસાંઈજી ગોવિંદકુંડ ઉપર સંધ્યા કરતા હતા. લૈયા રૂપમુરારી શિકાર કરતા કરતા ત્યાં આવ્યા. તેમના હાથમાં બાજ હતો દૂરથી શ્રી ગુસાંઈજીનાં દર્શન

થયાં તો સાક્ષાત પૂર્ણ પુરુષોત્તમનાં દર્શન થયાં. એટલે શિકાર છોડી દીધો અને શ્રી ગુસાંઈજીને વિનંતી કરી કે મારી તો આ દશા છે. શ્રી ગુસાંઈજીએ કહ્યું કે જાગ્યા ત્યારે સવાર. આ સાંભળીને ભૈયા રૂપમુરારી હાથ જોડીને ઊભા થયા. શ્રી ગુસાંઈજીએ કહ્યું કે સ્નાન કરીને આવો એટલે સ્નાન કરીને સન્મુખ ઊભા રહ્યા. શ્રી ગુસાંઈજીએ તેમને નામ સંભળાવ્યું અને શ્રીનાથજી સમક્ષ સમર્પણ આપ્યું. ભોજન કરીને મહાપ્રસાદની પાતર કરાવી એટલે રૂપમુરારીએ મહાપ્રસાદ લીધો. એક દિવસ રૂપમુરારીએ શ્રી ગુસાંઈજીને પૂછ્યું કે 'હું આપના ચરણ-સ્પર્શ કરું, પરંતુ મારા કર્યાં કર્મ મને યાદ આવે છે તેથી મારા મનમાં શંકા થાય છે, ત્યારે શ્રી ગુસાંઈજીએ કહ્યું કે 'હવે તમે વૈષ્ણવ થયા તમારો નવો જન્મ થયો. જેથી તમે નિત્ય અપરસમાં નહાઈને ચરણસ્પર્શ મુખેથી કરો. એ રૂપમુરારી એવા કૃપાપાત્ર હતા કે જેનું મન દર્શન કરતાં જ પ્રભુના ચરણાવિદ્યમાં લાગ્યું.

(કાયસ્થ પિતા પુત્રની વાર્તા.) પ્રસંગ ૧ લો.

(વાર્તા ૧૨મી.)

તેમણે એક પરગણું ઈજારે લીધું પરંતુ વીશહજાર રૂપૈયા ખોટ ગયા, તેથી પાદશાહે તેમને કેદ કર્યા તેથી તેમણે તેમના ગોરને દેશમાં મોકલ્યો. ગોરે ઘરના બધા દાગીના વેચ્યા તો રૂ. ૨૦૦૦) આવ્યા તે અને એક બ્રાહ્મણના રૂ. ૩૦૦૦) કરજે કરીને કુલ રૂ. ૫૦૦૦) એકઠા કર્યા. અને તેમને લાવી આપ્યા. તેમણે વિચાર કર્યો કે આટલા રૂપિયાથી આપણો છુટકો થનાર નથી. માટે ૨૦૦૦) રૂ. શ્રી ગુસાંઈજીને ભેટ મોકલી દીધા અને રૂપૈયા

૩૦૦૦) બ્રાહ્મણને પાછા મોકલ્યા કારણ કે બ્રાહ્મણનું કરજ આપણે માથે રહેશે તો બ્રાહ્મણ માથે રહે અને તે બાધા કરે માટે પાછા મોકલ્યા. ગોર રૂપિયા લઈને શ્રી ગુસાંઈજી પાસે આવ્યા શ્રી ગુસાંઈજીએ પૂછ્યું કે તે પિતા પુત્ર ક્યાં છે ? ત્યારે તેણે કહ્યું કે તે તો બંધીખાને છે. શ્રી ગુસાંઈજીએ ચાચા હરિવંશજીને પત્ર લખી આપીને ખીરખલ પાસે દીલ્લી મોકલ્યા. ચાચાજી આવીને ખીરખલને ઘેર ઉતર્યા. અને પિતાપુત્ર પાસે માણસ મોકલ્યા. એ મનુષ્યે શ્રી ગુસાંઈજીનો આશીર્વાદ કહ્યો અને પત્ર આપ્યો એ પત્રની સાથે ખીરખલનો પત્ર હતો તેને વાંચીને છુપાવી રાખ્યો, એ પત્રનો અભિપ્રાય એ હતો કે શ્રી ગુસાંઈજી વીસહજાર રૂપિયાના જમીન પડશે તો આપણો ધર્મ નહિ રહે. બંધીખાને રહીશું તો ધર્મ રહેશે આવો વિચાર કરીને ખીરખલનો પત્ર છુપાવી રાખ્યો, અને તે મનુષ્યને કહ્યું કે પત્ર ખોલાઈ ગયો. તે વજવાસીએ ચાચાજીને કહ્યું કે પત્ર તો ખોલાઈ ગયો. ત્યારે ચાચાજીએ મનમાં વિચાર કર્યો કે ખોલાઈ ગયો તો શું થયું. શ્રી ગુસાંઈજીના પ્રતાપથી કાર્ય સિદ્ધ થશે; આવો વિચાર કરીને ચાચાજીએ ખીરખલને કહ્યું કે શ્રી ગુસાંઈજી વીસહજારના જમીન થાય અને તમે પિતાપુત્રને છોડાવી દો. ત્યારે ખીરખલે કહ્યું કે હું શ્રી ગુસાંઈજીનો દાસ છું. મારી પાસે દ્રવ્ય છે એ શ્રી ગુસાંઈજીનું જ છે હું જમીન થઈશ. ખીરખલે પાદશાહને કહીને છોડાવી મુક્યા. અને પરગણામાં મોકલ્યા. પિતાપુત્રે કમાઈને દ્રવ્ય

ભરી દીધું. એ પિતાપુત્ર શ્રી ગુસાંઈજીના એવા કૃપાપાત્ર હતા. જેમણે બંદીખાનું કબુલ રાખ્યું પરંતુ ધર્મ ન છોડ્યો.

(કૃષ્ણદાસની વાર્તા.)

પ્રસંગ ૧ લો.

(વાર્તા ૧૩ મી.)

કૃષ્ણદાસ એક મલેચ્છની પાસે પરગણામાં રહેતા હતા. જે વૈષ્ણવ આવે તેને રૂપિયા દઈને ખત લખાવી લેતા. અને વેપાર કરાવતા, એમ કરતાં ત્રીસ હજાર રૂપિયા તુટ્યા એટલે મલેચ્છે કૃષ્ણદાસને બંદીખાને નાંખ્યા. કૃષ્ણદાસનો ગાર બધાં ખત મલેચ્છને દેવા લાગ્યો ત્યારે કૃષ્ણદાસે વિચાર કર્યો કે મારો બધો ધર્મ જાય, અને વૈષ્ણવને કષ્ટ થાય. હું એકલો કષ્ટ ભોગવું તો ફિકર નહિ. એવા વિચાર કરીને કૃષ્ણદાસે બધાં ખત સળગાવી મુક્યાં. બીજે દિવસે મલેચ્છે કૃષ્ણદાસને બોલાવીને કહ્યું કે તમારી પાસે કંઈ હોય તો આપો. તેમણે કહ્યું કે મારી પાસે કંઈ પણ નથી. મલેચ્છે કૃષ્ણદાસને સિરપાવ આપીને પરગણામાં મોકલ્યા, અને ધીરે ધીરે બધા રૂપિયા ભરી દીધા. એ કૃષ્ણદાસજી એવા કૃપાપાત્ર હતા. જેમણે બંદીખાનું ભોગવ્યું પરંતુ વૈષ્ણવને કષ્ટ ન પડવા દીધું તેથી પ્રભુએ મલેચ્છની ખુદ્દિ ફેરવી.

(ગોપાલદાસ સેગલ ક્ષત્રીની વાર્તા.) પ્રસંગ ૧ લો.

(વાર્તા ૧૪ મી.)

એ ગોપાલદાસ શ્રી નંદગામમાં રહેતા હતા. જ્યારે શ્રી નંદમાં પધાર્યા ત્યારે તેમણે તેમને પોતાને ઘેર ઉતાર્યા. અને જે ઘરમાં હતું તે સર્વસ્વ ભેટ કર્યું, પછી એક મલેચ્છની નોકરી કરવા લાગ્યા. એ મલેચ્છનું દ્રવ્ય ગોપાલદાસ વૈષ્ણવમાં ખરચવા લાગ્યા જ્યારે લોકોએ તે મલેચ્છને કહ્યું કે આને નોકરી-

નોકરીમાંથી કાઢી મૂકે એ કથા કીર્તનમાં દ્રવ્ય ખરચે છે, ત્યારે મ્લેચ્છે કહ્યું, તેના ભાગ્યવડે મારું દ્રવ્ય દિન પ્રતિદિન વધતું જાય છે, એ કાંઈ સંસાર વ્યવહારમાં ખરચતો નથી જેથી એને કાઢી મૂકું. એ ગોપાલદાસ એવા કૃપાપાત્ર હતા. જેમના સંગથી મ્લેચ્છની ખુદ્ધિ નિર્મળ રહેતી હતી.

(હરિદાસ વાણિયાની વાર્તા.) (પ્રસંગ ૧ લો.) (વાર્તા ૧૫ મી.)

એ હરિદાસ વાણિયા મેરતા ગામમાં રહેતા હતા, ગામમાં તે એક જ વૈષ્ણુવ હતા, અને તે ગામનો રાજ જૈમલ સ્માર્ત ધર્મમાં હતો. એકાદશી પહેલી કરતો હતો. જૈમલ રાજની યેનનું ઘર હરિદાસ વાણિયાની ઘરની સામું હતું. જ્યારે શ્રી ગુસાંઈજી હરિદાસને ઘેર પધાર્યા ત્યારે જૈમલની યેનને ખારીમાંથી શ્રી ગુસાંઈજીનાં સાક્ષાત્ પૂર્ણ પુરુષોત્તમના દર્શન થયાં, જૈમલની યેને પત્રદ્વારા શ્રી ગુસાંઈજીને વિનંતી કરી, ને પત્રદ્વારા તે સેવક થઈ. એક દિવસ જૈમલે એવો હુકમ કર્યો કે ખીજ એકાદશી કરશે તેને શિક્ષા કરીશ. હલકારાએ જૈમલને ખબર કરી કે હરિદાસે ખીજ એકાદશી કરી છે એટલે હરિદાસને ખોલાવ્યા. અને કહ્યું, હરિદાસ તમે ખીજ એકાદશી કેમ કરી? ત્યારે હરિદાસે કહ્યું, જૈમલ મારી ખુશી. જૈમલને ઘણો ક્રોધ ચડ્યો. અને ક્રોધાવેશમાં શુધ ભૂલી ગયો તરવાર ખેંચીને હરિદાસને મારવા દોડ્યો. જૈમલરાજની કચેરીમાં એવો હુકમ હતો કે તેના હુકમ વિના કોઈ કંઈ પણ કરે તો તેને શિક્ષા થાય. એવી તેની રીત હતી. હરિદાસને પકડવા કોઈ ન ઊઠ્યું જૈમલે તરવાર ખેંચી તે જોઈને હરિદાસ બહાર ભાગ્યા અને જૈમલ

સકૃત્સંપૂજનંતેપાંમુક્તિદંપાપિનામપિ ॥ સહસ્રવાર્ષિકીપૂજાવિષ્ણોર્ભગવાનોહરેઃ ॥

સકૃદ્ભાગવતાચાર્યાઃકલાનાહંતિપોઢશીમ્ ॥ ૧૬ ॥

સકૃત્સંપૂજિતેપુણ્યેમહાભાગવતેગૃહે ॥ આકલ્પકોટિપિતરઃ પરિવૃત્તાનસંશયઃ ॥ ૧૭ ॥

યથાતુપ્યતિદેવેશોમહાભાગવતાર્ચનાત્ ॥ તથાનતુપ્યતિહરિર્વિધિવત્સર્વાર્ચનાદપિ ॥ ૧૮ ॥

પટ્ટિવર્પસહસ્રાણિવિષ્ણોરાધનેફલમ્ ॥ સકૃદ્વૈષ્ણવપૂજાયાંલભતેનાત્રસંશયઃ ॥ ૧૯ ॥

વૈષ્ણવોયદ્ગૃહેશુકતેતસ્યશુકતેહરિ સ્વયમ્ ॥ હરિર્યસ્યગૃહેશુકતેતસ્યશુકતેજગતત્ત્રયમ્ ॥ ૨૦ ॥

અંધરીપાશ્વયનેદુર્વાસાયભગદ્વાક્યમ્ ॥

અહંભક્તપરાધીનોહ્યસ્વતંત્રઐવદ્વિજ ॥ સાધુભિર્મસ્તદ્વ્યોમત્કૈર્ભક્તજનપ્રિયઃ ॥ ૧ ॥

નાહમાત્માનમાશાશેમદ્ભક્તૈઃ સાધુભિર્વિના ॥ શ્રિયંચાત્યંતિકિંત્રદ્વન્યેપાંગતિરહંપરા ॥ ૨ ॥

યેદારાગારપુત્રાત્પાન્પ્રાણનિવત્તમિમંપરમ્ ॥ દિત્વામાંશરંજયાતાઃ કથંતાંસ્યક્તુમુસ્તદ્દે ॥ ૩ ॥

મયિનિર્વદ્ધદ્વયાઃસાધવઃસમવર્ણના ષઢીકુર્વંતિમાંભક્ત્યાસત્સ્ત્રયઃસન્પતિયથા ॥ ૪ ॥

યત્સેક્યાતીતંત્સાલોક્યાદિષ્તુષ્ઠયમ્ ॥ નેઽહંતિસેવયાપૂર્ણાઃકૃતોઽન્યત્કાલવિપ્લુતમ્ ॥ ૫ ॥

સાધવોદયંમહાંસાધૂરાંદ્વદયંત્વહમ્ મદન્યતેનજાનાંન્તિનાહતેશ્યોમનાગપિ ॥ ૬ ॥

एवंधर्मैर्मेनुप्याणामुद्धवाऽऽत्मनिवेदिनाम् ॥ मयिसजायंतेभक्तिःकोऽस्योऽयस्यावशिष्यते ॥ ७ ॥

દશમસ્કંધેચત્તાર્થેભગવદ્વાક્યમ્—

નહ્યમ્મયાનિતીર્થાનિનદેવામૃચ્છિલામયાઃ ॥ તેપુનંત્યુરુકાલેનદર્શનાદેવમાધવઃ ॥ ૮ ॥

નામ્નિનેસૂર્યોનંચંદ્રતારકાનભૂર્જલંચંચસનોથવાદ્મનઃ ॥ ઇપાસિવાભેદકૃતોહરંયથંવિપશ્ચિતોષ્વ-

ન્તિમૂહૂંસેવયા ॥ ૯ ॥ યસ્યાઽઽત્મબુધિઃકૃણવેત્રિધાતુકેસ્યધીઃકલત્રાદિપુમૌમઈંજયધીઃયતીર્થ-

બુદ્ધિઃસલિલેનકર્દિચિજ્જરેખમિદ્ધેપુ સ ઇવગોચર ॥ ૧૦ ॥

આ સાંભળીને જૈમલ શાસ્ત્રને બાણવાવાળા થયા. અને

કહેવા લાગ્યા, આ શાસ્ત્રને અભ્યાસ કર્યાં કર્યો! ત્યારે તે

બાઈએ કહ્યું, મારા મોટા ભાઈ હરિદાસ પાસેથી શીખી છું.

ત્યારે જૈમલે પૂછ્યું તારો મોટો ભાઈ શી રીતે થાય? ત્યારે તે

બાઈએ કહ્યું, પ્રથમ એ શ્રી ગુસાંઈના સેવક થયા. અને પછી

હું થઈ તે મારા મોટા ભાઈ થાય, મારા પ્રાણ કરતાં પણ મને

વધારે વહાલા છે. ત્યારે જૈમલે કહ્યું, એ નિત્ય તારે ઘેર આવે

છે? ત્યારે તે બાઈએ કહ્યું કે નિત્ય ભગવદ્દસેવા કરવા આવે

છે. ચાલ તું દર્શન કર. તરવાર નીચે મૂકી દે, શ્રી ઠાકુરજી

આગળ તરવાર રખાય નહિ, તે ખાઈએ જૈમલને આ પ્રમાણે કહી તરવાર નીચે મુકાવી અને હાથ પકડી શ્રી ઠાકુરજી આગળ લઈ ગઈ. દર્શન કરતામાં જ ક્રોધ બધો સમાઈ ગયો, અને બુદ્ધિ નિર્મળ થઈ ગઈ જેવી રીતે સૂર્ય ઉદય થયાથી કમલ ખીલે તેમ જૈમલનું હૃદયકમળ પ્રકુલિત થઈ ગયું. અને કહેવા લાગ્યો કે હરિદાસ પાસે મારો કરેલો અપરાધ ક્ષમા કરાવો અને મને વૈષ્ણુવ કરાવો. તે ખાઈએ જૈમલજીને નવરાવી હરિદાસ પાસે અપરાધ ક્ષમા કરાવ્યો. અને તેને ખેસાડ્યો. અને કહ્યું, આજ મહાપ્રસાદ અહીં લેજો. જૈમલજીએ મહાપ્રસાદ ત્યાં લીધો એટલામાં શ્રી ગુસાંઈજીએ દ્વારકાથી મેરતે પધારી હરિદાસને ઘેર ખખર મોકલી. આ વાત સાંભળીને હરિદાસજી જૈમલને સાથે લઈને દર્શન કરવા ગયા. અને જૈમલજી ત્યાં વૈષ્ણુવ થયા. આખું કુટુંબ અને ગામ બધું વૈષ્ણુવ થયું. બધા લોકોને આશ્ચર્ય લાગ્યું કે જૈમલ હરિદાસને મારવા ગયો હતો તે વૈષ્ણુવ થઈને ઘેર આવ્યો. એ હરિદાસ એવા ટેકી વૈષ્ણુવ હતા કે જૈમલથી ન ડર્યા. જૈમલની સામા ઉત્તરે દીધો.

પ્રત્યં ૨ જો.

હરિદાસને એક પુત્રી હતી. હરિદાસે તેમના ગોરને કહ્યું, આ પુત્રીની સગાઈ કરી આવો, ત્યારે તે ગોર એક જૈન-ધર્મીને ધનાદય બાણીને ધનના લોભથી તેને ઘેર સગાઈ કરી આવ્યો. હરિદાસ આ વાત સાંભળીને કંઈ પણ બોલ્યા નહિ. અને ગોરને કહ્યું કે દ્રવ્ય તથા પુત્રી લઈ જઈને તમે વિવાહ કરી દો, ત્યારે ગોરે હરિદાસ પાસેથી દ્રવ્ય લઈને વિવાહ કરી દીધો.

અને પુત્રીને પરભારી વિદાયગીરી દીધી. હરિદાસ એવા ટેકી ભગવદ્વિય હતા કે જેમણે લોક નિંદા સહન કરી, પરંતુ જૈનધર્મીનું મોં ન જોયું એ એવા કૃપાપાત્ર ભગવદ્વિય હતા.

(હરિદાસની પુત્રીની વાર્તા.)

(પ્રસંગ ૧૯૦.)

(વાર્તા ૧૬ મી.)

હરિદાસનો ગોર હરિદાસની પુત્રીને પરણાવી તેને સાસરે મૂકી આવ્યો, તેનું નામ કૃષ્ણાબાઈ હતું એ કૃષ્ણાબાઈએ સાસરાને ઘેર અનાચાર જોઈને વિચાર કર્યો કે, અન્નજળ નહિ લેવું અને દેહ ત્યાગ કરવો. તેથી તેણે ત્રણ દિવસ અન્ન જળ લીધું નહિ. તેની સાસુનો સ્વભાવ ઘણો દયાયુક્ત હતો તેથી તેને દયા આવી. એટલે તેણે કહ્યું કે વહુ તું ખાતી કેમ નથી? ત્યારે કૃષ્ણાબાઈએ કહ્યું કે હું તો મારે હાથે રસોઈ કરીને ખાઉં, બીજાના હાથથી જળ પાણુ ન લઉં ત્યારે તેની સાસુએ કહ્યું કે તારે હાથે જળ લાવી ને રસોઈ કર. એમ કહી વાસણ વહુએ કહ્યાં તે બધાં તેની સાસુએ આપ્યાં. વહુએ રસોઈ કરીને ભોગ ધર્યો અને પછી ભોગ સરાવી એક પાતર પોતાની ફેરી લીધી અને બધો મહાપ્રસાદ તેમને આપી દીધો. મહાપ્રસાદ લેતામાં જ તેમની શુદ્ધિ નિર્મળ થઈ. એટલે કૃષ્ણાની સરાહના ઘરના બધા કરવા લાગ્યા. એ કૃષ્ણા જળ ભરવા ગામ બહાર ફૂવો હતો ત્યાં નિત્ય જતી હતી. તે ફૂવાપર તેને એક વૈષ્ણવ મળ્યો. તેની સાથે હરિદાસની ઓળખાણ નીકળી, એટલે તે વૈષ્ણવ નિત્ય ફૂવા પર તે બાઈને ભગવદ્સ્મરણ કરાવે. અને કૃષ્ણા તે ભગવદ્સ્મરણ કર્યા વિના પ્રસાદ લેતી નહોતી. જે દિવસે ફૂવા પર ન મળે તે દિવસ તેને ઘેર જઈ ભગવદ્સ્મરણ

કરી આવતી એનું કારણ એ કે શ્રીમહાપ્રભુજીએ નવરત્ન ગ્રંથમાં આજ્ઞા કરી છે કે “નિવેદનંતુસ્મર્તવ્યંસર્વથાતાદર્શજનૈઃ” તેથી તે નિત્ય ભગવદ્સ્મરણ કર્યા વિના પ્રસાદ લેતી નહોતી. એક-ધાર તે વૈષ્ણવ કોઈ ગામ ગયો હતો તે ત્રણ દહાડે આવ્યો. એટલે કૃષ્ણાએ ત્રણ દિવસ સુધી પ્રસાદ ન લીધો. કૃષ્ણાને તેની સાસુએ કહ્યું કે ત્રણ દિવસ થયાં તું નિત્ય ગાયને પાતળ કેમ દે છે અને તું કેમ લેતી નથી ? ત્યારે કૃષ્ણાએ કહ્યું કે મારો ગુરુભાઈ નિત્ય મને કૂવા પર મળે છે અને જો ન મળે તો તેને ઘેર જઈને ‘ભગવદ્સ્મરણ કરી આવું છું’ તે ત્રણ દિવસ થયાં મળતો નથી તેથી મહાપ્રસાદ લેતી નથી. સાસુ તેનું સત્ય દેખીને ઘણી રાજી થઈ, અને કહેવા લાગી કે હું તારી સાથે આવું તો મને તે વૈષ્ણવનું ઘર બતાવીશ. તે સાસુને પણ વૈષ્ણવને ઘેર લઈ ગઈ. તે વૈષ્ણવ ત્રણ દિવસે ઘેર આવ્યો. કૃષ્ણાને તેણે ભગવદ્સ્મરણ કર્યા, ત્યારે તેની સાસુ હાથ જોડી કહેવા લાગી, એ ત્રણ દિવસ થયાં ભુખી છે. અને કૃપા કરી તમે મારે ઘેર નિત્ય આવી તેને ભગવદ્સ્મરણ કરાવી જાઓ તો હું તમારો ઉપકાર માનીશ. અને તમારા સંગથી મારું પણ સારું થશે. વૈષ્ણવે નિત્ય આવવાની હા કહી, તે દિવસથી તે નિત્ય તેને ઘેર આવી ભગવદ્સ્મરણ કરાવતો તેથી કૃષ્ણાની સાસુ, સસરા, ઘણી અને ઘરના બધા તેને ઝોળ-ખવા લાગ્યા. અને કહેવા લાગ્યા, તમારો ધર્મ અમને સમજાવો. અમે બધા તમારા શિષ્ય થઈએ, ત્યારે તેણે કહ્યું કે

અમારા ધર્મમાં તો બધા શ્રી ગુસાંઈજીના સેવક થાય છે. ત્યારે તેની સાસુએ કહ્યું, એ શ્રી ગુસાંઈજી ક્યાં રહે છે. અને અમારે ઘેર પધારે એવો કંઈપણ ઉપાય કરો. દ્રવ્ય તો અમારે ઘણું છે, તમે કહેશો તેટલું ખર્ચ કરીશું. વૈષ્ણવે પત્ર લખીને કાસદ મોકલ્યો. એટલે શ્રી ગુસાંઈજી ત્યાં પધાર્યા. અને બધા સેવક થયા. અને તેનાં સંગથી ગામના વાણિયા પણ સેવક થયા. એ હરિ-દાસનાં પુત્રી શ્રી ગુસાંઈજીનાં એવાં કૃપાપાત્ર હતાં કે જેના સંગથી બધું ગામ વૈષ્ણવ થયું.

(પ્રસંગ ૩ જો.)

શ્રી ગુસાંઈજી ત્યાંથી દ્વારિકા પધાર્યા. એક દિવસ કૃષ્ણાની સાસુએ રસોઈ કરી તેથી તેને ઘણું તાપ થયો કે મારી સેવા ચૂકી અને રસોઈ કરવાની વખતે શ્રી ઠાકુરજી આવીને મને શિખવતા અને ઇચ્છામાં આવતી તે સામગ્રી કરાવતા વિગેરે બાલભાવ બધો જણાવતા, હવે એ સુખ નહિ મળે આવો વિચાર કરીને વિપ્રયોગ કરવા લાગી. એના તાપ શ્રી ઠાકુરજી સહી ન શક્યા. તેની સાસુને શ્રી ઠાકુરજીએ સ્વપ્નમાં જણાવ્યું કે મને કૃષ્ણાના હાથની રસોઈ બહુ ભાવે છે જેથી તમે બીજી સેવા કરો. બીજે દિવસે કૃષ્ણાની સાસુએ તેને કહ્યું, રસોઈ તું કર હું બીજી સેવા કરીશ અને શ્રી ઠાકુરજીએ શ્રી ગુસાંઈજીએ પણ જણાવ્યું કે કૃષ્ણાને ભલામણ કરો કે રસોઈની સેવા ન છોડે. શ્રી ગુસાંઈજી દ્વારકાથી પાછા તે ગામમાં પધાર્યા. અને કૃષ્ણા શ્રી ગુસાંઈજીનાં દર્શન કરવા આવતી તેથી રસોઈને બહુ વાર થાય એમ જાણીને તેની સાસું

સેવા કરતી. શ્રી-ગુસાંઈજીએ કૃષ્ણાને આજ્ઞા કરી કે તારા હાથની રસોઈ શ્રી ઠાકુરજીને ભાવે છે તેથી તું શ્રી ઠાકુરજીથી પહોંચીને મારાં દર્શન કરવા આવજે. દાસનો ધર્મ છે કે પ્રભુને શ્રમ ન પહોંચે એવું કરવું. તે દિવસથી ઘણું કરી કૃષ્ણાખાઈ રસોઈની સેવા કરતાં એ એવાં કૃપાપાત્ર હતાં.

(અલીખાન પઠાણની વાર્તા.) (પ્રસંગ ૧ લો.) (વાર્તા ૧૭ મી.)

એ અલીખાન પઠાણ પૃથ્વીપતિની પાસેથી નવાસાની હકુમત લઈને મહાવન આવી રહ્યા હતા. અને શ્રી ગુસાંઈજીની પાસે નિત્ય કથા સાંભળવા આવતા હતા, એક દિવસ કથામાં એવું સાંભળ્યું કે-લોક, “વૃક્ષેવૃક્ષેવેણુધારીપત્રેપત્રેચતૃમુજઃ।યત્રવનાવનંતત્રલક્ષાલક્ષકથાકુતઃ॥૧॥ આ શ્લોક સાંભળીને એવો ઢંઢેરો પીટાવ્યો જે કોઈ વળના વૃક્ષનું પાંદડું સરખું તોડશે તો તેને શિક્ષા કરીશ. આ દેશમાં એક તેલી તેલ ભરીને જતો હતો તેણે એક વૃક્ષની ડાળ તોડી તેથી અલીખાંએ તેનું બધું તેલ વૃક્ષમાં ઢોળાવી દીધું. તે દિવસથી એવો કર બેસી ગયો કે કોઈ વૃક્ષનું પાંદડું પણ તોડે નહિ.

પ્રસંગ ૨ જો.

એક દિવસ એક ચોરને અલીખાન પાસે પકડી લાવ્યા. એ ચોર સોગન ખાવા લાગ્યો કે હું ઉના તેલમાં હાથ ઘાલું અને તે જો ઠંડું થઈ જાય તો સાચું માનજે. અલીખાને તેલ મંગાવીને કહ્યું કે પરમેશ્વર ઉના તેલને ટાઢું કરે છે અને ટાઢાને ઉનું કરે છે તેથી તું ટાઢા તેલમાં હાથ ઘાલ. ચોરે ટાઢા તેલમાં હાથ ઘાલ્યો. કે તેનો હાથ બળી ગયો, એ અલીખાનનો પર-

મેશ્વરપર એવો વિશ્વાસ હતો.

પ્રસંગ ૩ જો.

અલીખાંન પાસે એક ઘોડો ઘણો જ સુંદર હતો. એક ઘડીમાં છ ગાઉ ચાલતો હતો. એ ઘોડાને દેખીને શ્રી ગુસાંઈએ બહુ સરાહના કરી. એટલે અલીખાંન તે ઘોડો શ્રી ગુસાંઈ પાસે મોકલી દીધો. પરંતુ શ્રી ગુસાંઈએ રાખ્યો નહિ. ત્યારે વિચાર્યું કે જો હું તેમનો સેવક થઈશ તો તે રાખશે. અલીખાંન સેવક થયા અને સેવા કરવા લાગ્યા. અલીખાંનની પુત્રી પણ સેવા કરવા લાગી. શ્રી ઠાકુરજી તેને અનુભવ બતાવવા લાગ્યા અને તે સાર્થે મંળીને નૃત્ય કરતા. અલીખાંનને ખબર પડી કે ભીતર નૃત્યનો શબ્દ થાય છે. અલીખાંને છુપા રહીને જોયું તો શ્રી ઠાકુરજી પધાર્યા હતા અને નૃત્ય કરતા હતા. આ જોઈને પુત્રીની સરાહના કરવા લાગ્યા.

પ્રસંગ ૪ થો.

નિત્ય શ્રી ગુસાંઈ જોડુળમાં કથા કહેતા હતા. અને સર્વ સાંભળતા હતા. અલીખાંન પણ નિત્ય કથા સાંભળવા આવતા હતા. જ્યારે અલીખાંન આવે ત્યારે શ્રી ગુસાંઈ કથા કહેવી શરૂ કરે. ત્યારે વૈષ્ણવોના મનમાં એમ આવ્યું કે મહેચ્છ આવે છે ત્યારે વાંચે છે. શ્રી ગુસાંઈએ વૈષ્ણવોના મનની વાત જાણીને તેમને એક દિવસ પૂછ્યું કે કાલે કયો પ્રસંગ હતો, કેઈ પણ વૈષ્ણવ બોલી શક્યો નહિ એટલે અલીખાંને હાથ જોડી વિનંતી કરી કે કાલનું કહું કે જે દિવસથી કથાનો આરંભ થયો છે તે દિવસથી બધું કહું. આ

સાંભળીને શ્રી ગુસાંઈજી બહુ પ્રસન્ન થયા. અલીખાંન એવાં
 કૃપાપાત્ર હતા કે જે કોઈ ભગવદ્ વાર્તા સાંભળતા તે એક
 અક્ષરપંથુ વિસરતા નહિ. (નિહાલચંદ્રે ક્ષત્રીનો વાર્તા.) પ્રસંગ ૧ લો. (વાર્તા ૧૮ માં.)
 નિહાલચંદ્રે ઉજ્જવનમાં રહેતા હતા. શુદ્ધિમાર્ગીય ગ્રન્થ
 સાંભળવામાં તેમની આસંક્તિ ઘણી હતી. શ્રીઠાકુરજી તેમને
 સાનુભાવ હતા. એક સમયે એ નિહાલચંદ્રે શ્રીઠાકુરજી ગયા
 રસ્તામાં ચોર-વેપારીનો સંગાથ થયા. તેથી ચોર-વેપારીને અને
 નિહાલચંદ્રને પ્રકડી લઈ ગયા. દ્રવ્ય બધું લઈ લઈને કેદ કર્યા.
 અને બધાને મારી નાખવાનો વિચાર કર્યો. એ ચોરના મુખ્ય
 પ્રતેલની માથે વૈષ્ણવ હતી. ત્યાંથી હરિવંશજીએ ભીલના ગામને
 વૈષ્ણવ કર્યું હતું તે ગામની તે પુત્રી હતી. નિહાલચંદ્રભાઈ
 રાત્રે કીર્તન કરતા હતા તે આ પ્રતેલની માથે સાંભળ્યાં. તેથી
 ઉઠી તે નિહાલચંદ્રભાઈની પાસે ગઈ, અને તેમને પૂછ્યું કે
 તમારું નામ શું છે? તેથી તેમણે પોતાનું નામ બતાવ્યું. તેણે
 નિહાલચંદ્રનું નામ વૈષ્ણવો પાસેથી સાંભળ્યું હતું તેથી તે
 ખોમ સાંભળતાં જ નમી પડી. અને પુત્રને બોલાવી નમાવ્યો અને
 અપરાધ ક્ષમા કરાવ્યો. અને આખા ગામને વૈષ્ણવ કરાવ્યું.
 આખા ગામે મળીને શ્રી ગુસાંઈજીની ભેટ કાઢી અને નિહાલચંદ્ર
 ભાઈએ તે ચોરને ચોરી છોડાવી દીધી અને ખેતી કરવાનું
 કહ્યું. ત્યાંથી નિહાલચંદ્રે શ્રીઠાકુરજી આવ્યા અને ચોર-વેપારી
 પાંચ સાથે આવ્યા અને સર્વ વૈષ્ણવ થયા તેમની પાસે જે
 માલ હતો તે ભેટ કર્યા. એ નિહાલચંદ્ર એવા કૃપાપાત્ર હતા કે

જેના સંગથી ભીલનું ગામ તથા વેપારી વૈષ્ણવ થયા. (માધવદાસ કૃત્રીની વાર્તા) પ્રસંગ ૧૧ લો. (વાર્તા ૧૯ માં.)

માધવદાસ કાણુલમાં રહેતા હતા. એકવાર ભૈયા રૂપમુરારી દેશાધિપતિની સાથે કાણુલ ગયા અને ત્યાં બજારમાં માધવદાસના કપાળમાં તીલક જોઈને પુછવો લાગ્યા કે તમે કોણ છો અને આ તીલક કેમ કર્યું છે? માધવદાસ જોઈને કહ્યું કે હું શ્રી ગુસાંઈજીનો સેવક છું; એટલે રૂપમુરારીએ કહ્યું કે હું પણ શ્રી ગુસાંઈજીનો સેવક છું, આથી માધવદાસ ઘણા પ્રસન્ન થયા. એટલામાં માધવ ઉઠીને અંચલ ફેરવવા લાગ્યા. એટલે રૂપમુરારીએ કહ્યું કે આ શું કરો છો? ત્યારે તેમણે કહ્યું કે શ્રીનાથજી ગાય ચરાવીને વૃજમાં પ્રધારે છે તેથી હું અંચલ વાડું છું. આ સાંભળીને રૂપમુરારી ઘણા વિસ્મય થયા અને આશ્ચર્ય પામ્યા કે શ્રીનાથજી એમને અહીં દર્શન દે છે, મનમાં તેમની સરાહના કરવા લાગ્યા. માધવદાસે શ્રીનાથજીનો શૃંગાર કહ્યો ને રૂપમુરારીએ લખી લીધો 'પછી માધવદાસને ઘેર જઈને શ્રીઠાકુરજીનાં દર્શન કર્યાં તો સાક્ષાત્ શ્રી ગોવર્ધનનાથજીનાં દર્શન થયાં એટલે મનમાં કહ્યું કે મારા મોટાં ભાગ્ય છે કે શ્રી ગુસાંઈજીએ આવા મલેચના દેશમાં મને વૈષ્ણવના સંગ દીધો. પછી કેટલાક દિવસ રહીને ચાલવા લાગ્યા ત્યાં માધવદાસે કહ્યું કે તમે થોડા દિવસ વધારે રહો. પૃથ્વીપતિ વીશ મજલ જશે ત્યાં હું તમને એક દિવસે પહોંચતા કરી દઈશ. રૂપમુરારી ત્યાં રહ્યા. વીસ દિવસ પછી માધવદાસજી રૂપમુરારીની સાથે થોડાપર ખેતીને એક રાતમાં પર્વતમાંથી

ખીજી રસ્તો ૮૦ ગાઉનો શોધી કાઢી ને પહોંચી ગયા. આ રસ્તે ચાર બહુ હતા; પરંતુ માધવદાસજીને કે રૂપમુરારીને કોઈએ દેખ્યા નહિ, અને આખી રાત રસ્તામાં ભગવદવાર્તા કરતા કરતા આવ્યા. માધવદાસે કહ્યું કે હું હરિદ્વારમાં શ્રી ગુસાંઈજીનો સેવક થયો હતો. રૂપમુરારી આશ્ચર્ય પામ્યા કે શ્રીનાથજી વૃજલીલા સહિત તેને દર્શન દે છે અને શ્રી ગુસાંઈજીની તેના પર ઘણી કૃપા છે. માધવદાસ રૂપમુરારીની વિદાય લઈ પોતાના ઘેર આવ્યા. એ માધવદાસ એવા કૃપાપાત્ર હતા કે જેમને કાબુલમાં શ્રીનાથજી નિત્ય દર્શન દેતા હતા. સાર એટલો જ કે પ્રભુ તો માત્ર ભાવને વશ છે, સાધનને વશ નથી. નંદદાસજીએ કહ્યું છે કે “॥ દોહા ॥” યદ્યપિ અગમતે અગમહેં, નિગમ કહતહેં જાહિ, તવચિ રંગીલો પ્રેમવશ નિપટ નિકટ હરિઆહિ.

(માધવદાસ ભટ/નાગરા કાયસ્થની વાર્તા.) પ્રસંગ ૧ સ્તો. (વાર્તા ૨૦ મી.)

માધવદાસ જે દિવસથી શ્રી ગુસાંઈજીના સેવક થયા તે દિવસથી તેમનું મન શાંત થયું અને ભગવદ્ સેવા કરવા લાગ્યા. માધવદાસના પિતા સંસારાસક્ત અને વિષયી હતા. માધવદાસ ઉપર સદા અપ્રસન્ન રહેતા હતા. તેમની પાસે દ્રવ્ય ઘણું હતું; પરંતુ માધવદાસને પૈસા સરખો આપતા નહોતા. એનું કારણ એ હતું કે માધવદાસ ભગવદ્ ધર્મમાં ખરચી નાંખે, અને માધવદાસની ઘણી જ નિંદા કરતા હતા. જ્યારે તે ઘણા વૃદ્ધ થયા ત્યારે માધવદાસે કહ્યું—હવે તો તીર્થયાત્રા કરો તો ઘણું સારું. માધવદાસનો પિતા તીર્થયાત્રા કરવા ગયો. મથુરાના જોબાએ મળીને કહ્યું કે તમે ગુરુમુખ થાઓ. ત્યારે તેણે વિચાર

કર્યા કે ચોખાને મારા ગુરુ થયા ઘણા દિવસ થયા પરંતુ મારું મન સંસારાસક્તમાંથી નીકળ્યું નહિ. માટે હવે તો માધવદાસના ગુરુને શરણુ જાઉં તો મારું મન નિવૃત્ત થાય. એવો વિચાર કરીને શ્રીગોકુળ ગયા અને વિનંતી કરી કે મારો અંગીકાર કરો. શ્રી ગુસાંઈજીએ, નામ નિવેદન કરાવ્યું, માધવદાસના પિતાએ શ્રી ગુસાંઈજીની સાથે જઈને શ્રી ગોવર્ધનનાથજીનાં દર્શન કર્યા અને મનમાં વિચાર્યું કે શ્રી ગુસાંઈજીના ચરણારવિંદને જ્યાંસુધી આ દેહ રહેશે ત્યાંસુધી છોડીશ નહિ. આવા વિચાર કરીને માધવદાસને પાસે ખોલાવી લીધા. અને મનમાં કહેવા લાગ્યા કે મારું ધનભાગ્ય છે કે મારે માધવદાસ સરખો પુત્રજનમ્યો, કે જેથી મને શ્રી ગુસાંઈજીનાં ચરણારવિંદ મળ્યાં. સર્વ તીર્થ તેમના ચરણારવિંદમાં સમાયેલાં છે. તેથી હવે તીર્થ કરવા નહિ જાઉં. બધું દ્રવ્ય માધવદાસને સોંપી દીધું. આ માધવદાસ આવા ભગવદ્દીય હતા કે જેના સંગથી તેમનો પિતા જે વિષયાસક્ત હતો, તેનું મન વિષયમાંથી નીકળીને શ્રી ઠાકુરજીમાં લાગ્યું.

(કટ હરિયાની વાર્તા.)

પ્રસંગ ૧ લો

(વાર્તા ૨૧ મા.)

એકવાર શ્રી ગુસાંઈજી ગુજરાતમાંથી વૃજમાં પધારતા હતા ત્યારે કટહરિયા ત્રણસે સ્વાર લઈને લોકોને લુંટવા ફરતો હતો. તેણે શ્રી ગુસાંઈજીની સ્વારી જતી જોઈને ઘેરો ઘાલ્યો. પંદર વીશ ગાડી હતી તે બધીને રોકી એટલે શ્રી ગુસાંઈજીના મનુષ્ય એક એક ગાડી ઉપર એક એક ઉભા રહ્યા. ચોરોને એમ જણાયું કે ગાડી પર એક એક સિંહ ઊભો છે અને એ કટહરિયા તો શ્રી

ગુસાંઈજીના રથ આગળ ગયો અને જુએ છે તો સાક્ષાત પૂર્ણ પુરુષોત્તમ વિરાજે છે. દંડવત કરી ઊભો રહ્યો અને વિનંતિ કરી કે હું અપરાધી છું. આપ કૃપા કરીને મને પાવન કરો. આપ વિના કોઈ મારો ઉદ્ધાર કરી શકશે નહિ. શ્રી ગુસાંઈજીએ નામ સુણાવ્યું. અને ત્યાં જ મુકામ કર્યો, કટહરિયા, બધા ચોરને વિદાય કરીને પોતે શ્રી ગુસાંઈજીની સાર્થે રહ્યો અને શ્રીગોકુળ જઈ રહ્યો, કટહરિયાએ સેંકડો નવાં પદ બનાવીને ગોચાં, એકવાર જન્માષ્ટમીને દિવસે-શ્રીનાથજી આગળ ગાયું તે પદ. “આજ મહામંગલ મહેરાતે, પંચ શબ્દધ્વનિ ભેર વધાઈ ઘરે ઘર ખેરખવાને,” આ પદ સાંભળીને શ્રી ગુસાંઈજી ઘણા પ્રસન્ન થયા, અને પોતે વિચાર કર્યો કે શ્રીનાથજીએ કટહરિયા પર કેવી કૃપા કરી છે કે ચોરી કરતો હતો અને મનુષ્યને મારતો હતો તે ભગવદ્લીલાનું અવગાહન કરે છે. આવો વિચાર કરી ને પોતે ઘણા પ્રસન્ન થયા, ગોપાલદાસજીએ ગાયું છે કે, “એ વ્રાને ગુણુ નિધનાથ ગાતાં બ્રહ્મહત્યાદિક અઘટરે” લીલાને લંહેરીસિધું ઝીલે રાસરસિકને જઈ મળે. આ વાત કટહરિયામાં પ્રત્યક્ષ જોઈ. એ શ્રી ગુસાંઈજીના એવા કૃપાપાત્ર હતા.”

(૩૫૫૬ નંદાની વાર્તા.)

પ્રસંગ ૧-લો

(વાર્તા ૨૨ મા.)

૩૫૫૬ નંદા આગ્રામાં રહેતા હતા, એક દિવસ શ્રીગોકુળ આવ્યા ત્યારે રાઘવદાસ શ્રી ગુસાંઈજીની પોસે સુખોધીનિજ ભણુતા હતા. રાઘવદાસના મનમાં એમ આવ્યું કે ચિત્તાજી પરદેશ જઈને ભેટ લાવે છે; પરંતુ જો મારા સરખો મહિત જાય તો એથી પણ વધારે ભેટ લઈ આવે મારણુ કે; ચાચાજી

કંઈ ભણ્યા નથી. ચાના મનની વાત શ્રી ગુસાંઈજીએ જાણી
અને રૂપચંદ નંદાએ પણ જાણી. ત્યારે રૂપચંદ નંદાએ રાઘ-
વદાસને પૂછ્યું કે શ્રીમદભાગવતના દશમ સ્કંધમાં પુર્વાર્ધના
૪૯ અધ્યાય છે અને ઉત્તરાર્ધમાં ૪૯ અધ્યાય છે. તો અર્ધ
ભાગનામ શી રીતે પડ્યું. ત્યારે રાઘવદાસે કંઈ ઉત્તર આપ્યો
નહિ. રૂપચંદ નંદાએ કહ્યું કે ચોગ્યતા તો ચાચાજીથી વધારે
રાખો છો. રાઘવદાસે પોતાનો અપરાધ ક્ષમા કરાવ્યો. એ
રૂપચંદ નંદા એવા હતા કે શ્રી ગુસાંઈજીના તથા વૈષ્ણવના
મનની વાત જાણેતા હતા એ એવા કૃપાપાત્ર હતા.

પ્રસંગ ૨ જો.

એક દિવસ શ્રી ગુસાંઈજી આગ્રે પધાર્યા હતા. શ્રી ગુસાં-
ઈજીના મનમાં એવું આવ્યું કે, એવો ઘોડો મળે કે ચાર ઘડીમાં
શ્રીનાથજીનાં દર્શન કરી અવાય તો ઠીક. રૂપચંદ નંદાએ શ્રી
ગુસાંઈજીનાં મનની વાત જાણીને એવો જ ઘોડો લાવી આપ્યો.
શ્રી ગુસાંઈજીએ ઘોડા ઉપર સ્વાર થઈને શ્રીનાથજીનાં દર્શન
કરી પાછાં આગ્રે પધાર્યા. અને રૂપચંદ નંદાએ કહ્યું કે કંઈ
માગો. ત્યારે તેણે માગ્યું કે આશ્રામાં મારા ઘર સિવાય બીજાં
કોઈને ઘેર કોઈ દિવસ ઉતરવું નહિ. તેમની શ્રી ગુસાંઈજીના
સ્વરૂપમાં એવી પ્રિતી હતી. શ્રી ગુસાંઈજી શ્રી ગોકુલ વિરા-
જતા હતા. શ્રી ગુસાંઈજીના મનમાં જે સામગ્રીની ઇચ્છા થતી
તે સામગ્રી રૂપચંદ નંદા શ્રી ગુસાંઈજીના મનની જાણીને ઝટ
લઈને મોકલતા હતા. રૂપચંદ નંદાનું મન શ્રી ગુસાંઈજીના
સ્વરૂપમાં તદરૂપ થઈ ગયું હતું. આવી આવી તેમની અનેક

વાર્તા છે. એ કૃપાપાત્ર ભગવદ્દીય હતા! એમની વાર્તા કેટલીક લખીએ. ।

(યદુનાથદાસની વાર્તા.)

। પ્રસંગ ૧ લો.

(વાર્તા ૨૩ મી.)

એ જોનપુરમાં રહેતા હતા. તેમનું મન હાથીના માવતની સ્ત્રીની સાથે આસક્ત હતું, તેને જોયા વિના જળ પીતા નહોતા. એક દિવસ તે સ્ત્રી સુતી હતી. અને પહોર દિવસ ચઢ્યો ત્યાંસુધી ઉઠી નહિ. યદુનાથદાસ ત્રણ પહોર તેના દરવાજે ઉભા રહ્યા. જ્યારે તે ઉઠી નહિ ત્યારે તેણે ઢાંડીને કહ્યું કે જો બહારકોઈ પુરુષ તો નથી ઉભો. ત્યારે તે ઢાંડીએ કહ્યું કે દૈવનો માર્ગ એક પુરુષ ઉભો છે ત્યારે તે સ્ત્રી બોલી કે તે તો ગાંડો છે. જેવું એનું મન મારા હાડકા ચામડામાં લાગ્યું છે તેવું જ શ્યામમાં લાગ્યું હોત તો કામ થઈ જાત. આ વાત સાંભળતાં જ યદુનાથદાસના મનમાં જેમ સૂર્ય ઉદયથી અંધારું મટી જાય અને પ્રકાશ થાય તેમ પ્રકાશ થઈ ગયો. તેથી ત્યાંથી ચાલી નીકળ્યા અને ઘેર આવી એવો વિચાર કર્યો કે જેમ બને તેમ શ્યામને ભજવા. તે જ વખતે શ્રી ગુસાંઈજી જોનપુર પધાર્યા હતા અને વૈષ્ણવ દર્શન કરવા જતા હતા એ ભીડ જોઈને યદુનાથદાસ પણ ભીડમાં ભરાઈ ગયા ત્યાં જઈને શ્રી ગુસાંઈજીનાં દર્શન કર્યાં તો સાક્ષાત પૂર્ણ પુરુષોત્તમનાં દર્શન થયાં, જઈને દંડવત્ કર્યાં અને શ્રી ગુસાંઈજીને વિનંતી કરી કે મને શરણુ દો. શ્રી ગુસાંઈજીએ નામ નિવેદન કરાવ્યું, માર્ગની પરણાલિકા સમજાવી શ્રી ઠાકુરજી પધરાવી દીધા. યદુનાથદાસનું મન ભગવદ્દેવામાં એવું આસક્ત થયું કે, પેલી હાથીવાળાની સ્ત્રી રોજ

સામે આવી ઉભી રહેતી પરંતુ યદુનાથદાસ તેની તરફ જુએ નહિ તેમ ખોલે પણ નહિ. યદુનાથદાસ એવા કૃપાપાત્ર હતા જેમનું ચિત્ત વિષયમાંથી છુટીને શ્રી પ્રભુજીમાં લાગ્યું.

(રાજા લાખાની વાર્તા.) પ્રસંગ ૧ લો (વાર્તા ૨૪ મી.)

એ રાજા પ્રજામાં તીર્થ કરવા આવ્યો, શ્રી નાથજીના દર્શન કરી શ્રી ગુસાંઈજીને શરણુ આવ્યો, શ્રીનાથજીના સ્વરૂપમાં એવો આસક્ત થયો કે શ્રીનાથજી વિના તેને કંઈ ગમે નહિ. તેને અષ્ટ પહોર શ્રીનાથજીનું રટણુ રહેતું હતું. એક દિવસ તેની સ્ત્રીએ કહ્યું કે, પડદાનો ખંદોબસ્ત કરો કે હું દર્શન કરવા આવું. રાજાએ કહ્યું કે શ્રીનાથજીને ત્યાં પડદો કેવો એટલે રાણીએ શ્રી ગુસાંઈજીને પરભારી વિનતી કરાવીને પડદાનો ખંદોબસ્ત કરાવ્યો અને તે દર્શન કરવા આવી. ત્યારે એક રાજા માત્ર અંદર હતો બીજું કોઈ પણ નહોતું શ્રીનાથજીએ કમાડ ઉઘાડી નાંખ્યા. અને અચાનક ભીડ રાણી ઉપર પડી, રાજાએ કહ્યું કે મેં પ્રથમથી જ કહ્યું હતું કે અહીં પડદો ન હોય. રાજાની આ વાત સત્ય કરવાને શ્રીનાથજીએ કમાડ ખોલ્યાં. એ એવા શ્રીનાથજીમાં આસક્ત હતા. શ્રી ગુસાંઈજીની કૃપાથી એમનો ભાવ સદા એવો રહેતો હતો.

(જ્ઞાનચંદની વાર્તા.) પ્રસંગ ૧ લો. (વાર્તા ૨૫ મી.)

જ્યારે જ્ઞાનચંદનો દેહ થાક્યો ત્યારે બધા વૈષ્ણુવે કહ્યું કે તમે ભગવદ નામ લો. એટલે વૈષ્ણુવ ભગવદ સ્મરણુ કરવા લાગ્યા, અને ભગવદ સ્મરણુ કરતાં કરતાં જ્ઞાનચંદનો દેહ છુટી નવો દેહ ધરીને શ્રી ગોકુળમાં શ્રી ગુસાંઈજીને જઈ દંડવત કર્યા

એટલે શ્રી ગુસાંઈજીએ પૂછ્યું કે ક્યારે આવ્યા ? ત્યારે જ્ઞાન-
ચંદ્રે કહ્યું કે હમાણાં જ આવ્યો છું. એટલામાં શ્રી નવનીત-
પ્રીયાજીનાં દર્શન બુદ્ધ્યાં, જ્ઞાનચંદ્રે દર્શન કરી લીલામાં પ્રવેશ
કર્યો. શ્રી ગુસાંઈજી બાહર પધાર્યા ત્યારે વૈષ્ણુવાએ પૂછ્યું કે
જ્ઞાનચંદ્ર ક્યાં ગયા છે ? ત્યારે શ્રી ગુસાંઈજીએ આજ્ઞા કરી કે
જ્ઞાનચંદ્ર ભક્તચંદની સાથે ગયા છે. એટલે ચાચા હરીવંશજી
સમજી ગયા કે જ્ઞાનચંદનો દેહ છુટી ગયો અને તે ભગવદ્ લી-
લામાં ગયા. ચાચાજીએ સર્વ દ્રવ્ય ભેટ કરી દીધું, તેની પડોશમાં
વૈષ્ણુવાને કહ્યું એ જ્ઞાનચંદ્ર એવા કૃપાપાત્ર હતા કે સર્વના દેખતાં
વૈષ્ણુવાને વિશ્વાસ ઉપજાવવા ભગવદ્ લીલામાં પ્રવેશ કર્યો.

(ભાઈલા કેઠારીની વાર્તા.)

પ્રસંગ ૧ જો

(વાર્તા ૨૬ મી.)

શ્રી ગુસાંઈજી દ્વારકા પધારતા ત્યારે ભાઈલા કેઠારીને
ઘેર ઉતરતા. શ્રી ગુસાંઈજીના દર્શન કરવાને વાસ્તે ભાઈલા
કેઠારીનું મન ઉદ્વિગ્ન રહેતું હતું. ભાઈલા કેઠારીના મનની વાત
બાણી સર્વકામ છોડી શ્રી ગુસાંઈજી પધારતા હતા. એ ભાઈલા
કેઠારીના ઘરમાં એવા ચમત્કાર હતા કે જે કેઈ તેના ઘરમાં
જાય તેની ખુદ્દિ શ્રી ગુસાંઈજીની કૃપાથી નિર્ભળ થઈ જાય.
એ દેશમાં એક બ્રાહ્મણી શ્રી ગુસાંઈજીની સેવક થઈ તેણે
પોતાનું સઘળું દ્રવ્ય ભેટ કરી તેની પાડોશમાં એક ચાડીઓ
બ્રાહ્મણ રહેતો હતો તેણે ઘોળકામાં લાછબાઈ રાણીને કહ્યું
કે એક ગોકુળના ફકીર આવ્યા છે અને ભાઈલા કેઠારીને
ઘેર ઉતર્યા છે તે સર્વનું દ્રવ્ય ઠગી જાય છે, એટલે લાછ-
બાઈ રાણીએ પોતાના પ્રધાન બાજ બહાદુરને બોલાવી

પરવાનગી આપી કે તમે રાજનગર જાઓ અને કોઠારીને ઘેર જઈ બધી ખબર કાઢો. બાજ બહાદુર કોઠારીને ઘેર આવ્યા. તે વખતે દશ પાંચ ગરાંસીઆ જે શ્રી ગુસાંઈજીનાં દર્શન કરવા આવ્યા હતા તે બેઠા હતા. બાજ બહાદુર તેમાં જઈ બેસી ગયો. શ્રી ગુસાંઈજી પધાર્યા ત્યારે બાજ બહાદુરે ઊઠી બધાની સાથે દંડવત્ કર્યા. સાક્ષાત્ કનૈયાલાલનાં દર્શન થયાં. બાજ બહાદુરે વિચાર કર્યો કે લોક નકામા મને લકાવે છે અને કાળને કાળ નજરે પડ્યા તેથી ઘણા ખીન્યો અને શ્રી ગુસાંઈજી પાસે જવાની આજ્ઞા માગી, શ્રી ગુસાંઈજીએ ખીડું આપ્યું ત્યારે બાજ બહાદુરે વિનંતી કરી કે કૃપા કરી એવી વસ્તુ આપો કે સદા માથે રાખીને ફરું. એટલે શ્રી ગુસાંઈજીએ સોપારી દીધી તે પાઘડીને છેડે બાંધીને માથા પર પહેરી રાખતો. બાજ બહાદુર મનમાં સમજ્યો કે આ તો ઈશ્વર છે. શ્રી ગુસાંઈજીને વિનંતી કરી કે મહારાજ મેહ ક્યારે વરસશે ! દુનિયા ઘણી ગભરાઈ રહી છે. પોતે આજ્ઞા કરી કે આજ વરસશે. આ સાંભળીને બાજ બહાદુર પોતાને ઘેર આવ્યો ફરતામાં એવો વરસાદ પડ્યો કે બધો ભીંજઈ ગયો ત્યારે દ્રઢ નિશ્ચય થયો કે આ તો ઈશ્વર છે. પેલા ચાડીખોર બ્રાહ્મણને મારી નાંખવાનો વિચાર કરી પકડી મંગાવ્યો. આ વાર્તા સાંભળી શ્રી ગુસાંઈજીએ કહેવરાવ્યું કે તેને મારશો નહિ. બ્રાહ્મણને કહ્યું કે કોઈ દિવસ કોઈની પણ ચાડી હવે પછી કરીશ નહિ. આવું લખાવી તેને શ્રી ગુસાંઈજી પાસે મોકલ્યો તેણે આવી દંડવત

કર્યા અને કહ્યું કે આપની કૃપાથી હું ખચ્યો છું. મને તમારો સેવક કરો. બ્રાહ્મણને શરણ લીધો. ભાઈલા કોઠારી એવા કૃપાપાત્ર હતા કે તેમના ઘરમાં જે કોઈ આવે તેની બુદ્ધિ નિર્મળ થઈ જતી.

(શ્રી ગુસાંઈજીના સેવક હરજી કોઠારીની વાર્તા) પ્રસંગ ૧ લો (વાર્તા ૨૭ મી.)

એ ત્રણ ભાઈ હતા. શ્રી ગુસાંઈજી અંસારવા પધારતા ત્યારે એ ત્રણે ભાઈનું મન પ્રસન્ન રાખતા. એક ભાઈને ઘેર પોઢતા. એક ભાઈને ઘેર તે રસોઈ કરતા અને એક ભાઈને ઘેર ખેઠક રાખતા. એ ત્રણે ભાઈમાં હરજી કોઠારી પંડિત હતા. તેમણે વિકૃલસહસ્ત્ર નામનો ગ્રન્થ પ્રકટ કર્યો છે એ શ્રી ગુસાંઈજીને પૂર્ણ પુરુષોત્તમ જાણતા હતા. એ ત્રણ ભાઈ એવા કૃપાપાત્ર હતા. આજ સુધી તેમના ઘરની ખેઠક અંસારવામાં પ્રસિદ્ધ છે. (ગોપાલદાસની વાર્તા) પ્રસંગ ૧ લો. (વાર્તા ૨૮ મી.)

ગોપાલદાસ રૂપાલ ગામમાં રહેતા હતા. એ ગોપાલદાસની સગાઈ ભાઈલા કોઠારીને ઘેર થઈ હતી. એકે દિવસે ભાઈલા કોઠારીને ઘેર તેમને નોતરું હતું. ગોપાલદાસ પાંચ વર્ષની ઉમ્મર હતા. તેમને જોઈને શ્રી ગુસાંઈજીએ પૂછ્યું કે આ કોણ છે, ત્યારે કોઠારીએ કહ્યું કે એ ગોમતીનો વર છે, ત્યારે શ્રી ગુસાંઈજી કહ્યું કે ગોમતીનો વર તો સાગર જોઈએ ત્યારે કોઠારીએ કહ્યું કે રાજની કૃપાથી સાગર થશે. શ્રી ગુસાંઈજીએ વિચાર કર્યો કે ભાઈલા કોઠારી મારો સેવક થયો માટે તેમનું વચન સત્ય થવું જોઈએ. તેથી પોતે ચાવેલું પાન ગોપાલદાસને આપ્યું. ગોપાલદાસનું હૃદય નિર્મળ થયું અને તેમને રાસલીલાનાં

દર્શન થયાં. રાસલીલામાં સદૈવ રાત હોય છે તેથી પહોર દિવસ ચઢ્યો હતો છતાં ગોપાલદાસે કેદારા રાગમાં વદલભાજ્યાન ગાયું. એ ગોપાલદાસ એવા કૃપાપાત્ર હતા કે જેમણે માર્ગનો સર્વ સિદ્ધાંત આજ્યાનમાં વર્ણન કર્યો. અને ચોથા આજ્યાનમાં દ્વાદશ સ્કંધની દ્વાદશ લીલાનો સમાવેશ કરીને એકેક કુંકમાં એકેક સ્કંધની લીલા ગાઈ. એ એવા કૃપાપાત્ર હતા.

પ્રસંગ ૨ જો.

શ્રી ગુસાંઈજીએ ગોપાલદાસના હૃદયમાં પ્રવેશ કર્યો અને ગોપાલદાસના મુખદ્વારા વદલભાજ્યાન વર્ણન કર્યું જેવી રીતે શુકદેવજીના હૃદયમાં શ્રી ઠાકુરજીએ પ્રવેશ કરીને શુકદેવજીના મુખદ્વારા શ્રીમદ્ભાગવત વર્ણન કર્યું હતું. આ કારણથી જ શ્રીમદ્ભાગવતમાં કેઈ ઠેકાણે શ્રી રાધાજી એવું નામ નથી. અને તે જ હેતુથી શ્રી વદલભાજ્યાનમાં શ્રી રૂક્ષમણી વહુજીનું અને શ્રી પદ્માવતી વહુજીનું નામ નથી. એ ગોપાલદાસ એવા કૃપાપાત્ર હતા.

-(માણેકચંદ આસવાલ વાણિયાની વાર્તા.) પ્રસંગ ૧ જો. (વાર્તા ૨૬ મી.)

માણેકચંદને શ્રીગુસાંઈજીનાં પૂર્ણ પુરુષોત્તમનાં દર્શન થયાં. માણેકચંદ તથા તેમની સ્ત્રી શ્રી ગુસાંઈજીનાં સેવક થયાં. અને માણેકચંદે સર્વસ્વ અર્પણ કરી દીધું. માણેકચંદ સેવક થયા અને આ પદ ગાયું, “ચહુયુગ વેદ વચન પ્રતિપાળો.” ઈત્યાદિ ઘણા પદ ગાયાં. શ્રી ગુસાંઈજીએ માણેકચંદને આજ્ઞા કરી કે તમે વેપાર કરો અને ઘેરરહી શ્રી ઠાકુરજીની સેવા કરો માણેકચંદ ફરીથી વ્યવહાર કરવા લાગ્યા. માણેકચંદ વદ્ધ થયા

ત્યારે શ્રી ગુસાંઈજી પાસે આવી રહ્યા, માણેકચંદને એવો નિ-
યમ હતો કે પાતળપર મહાપ્રસાદ લેવા બેસે તો કંઈપણ બાકી
રહેવા ન દે. શ્રી ગોકુળનાથજીના મંદિરે એક દિવસ માણેક-
ચંદજી પ્રસાદ લેવા બેઠા. સાચોરાએ બાણ્યું કે એ પાતળપર
કંઈ રહેવા દેતા નથી. પાતાળ ઘોઈને પી બાય છે. ત્યારે સાચો-
રાએ મશકરી કરવાને ભાત નીચે છાણુ મુકી દીધું. માણેકચંદ
છાણુ સુઝાં ખાઈ ગયા. આ વાતની ખબર શ્રીગોકુળનાથજીને
પડી એટલે શ્રીગોકુળનાથજીએ હાથમાં જળ લઈને સાચોરાને
શ્રાપ દીધો કે તમારા સાચોરા દેહથી કોઈનો ઉદ્ધાર નહિ થાય.
એ દિવસથી શ્રી ગોકુળનાથજીના ઘરમાં સાચોરા સેવકી જલ
પર્ચત છોતા નથી. એવો બંદોબસ્ત કર્યો. એ માણેકચંદજી
એવા કૃપાપાત્ર હતા કે જેમની કાન શ્રી ગોકુળનાથજી એવી
રાખતા હતા. જેમને લીધે આજ સુધી સાચોરાને શ્રી ગોકુળ-
નાથજીની સેવામાં આવવા દેતા નથી.

(દેવ બ્રાહ્મણ બંગાળવાસીની વાર્તા.) પ્રસંગ ૧ જો.

(વાર્તા ૩૦ મી.)

(આ બ્રાહ્મણુ વૃજયાત્રા કરવા આવ્યો. શ્રી ગોવર્ધન-
નાથજીનાં દર્શન કરીને તેનું મન ઘણું પ્રસન્ન થયું અને સાક્ષાત્
પૂર્ણ પુરુષોત્તમનાં દર્શન થયા. તેણે શ્રી ગુસાંઈજીને વિનંતી
કરી કે-મને શરણુ લો. શ્રી ગુસાંઈજીએ કૃપા કરીને સમર્પણુ
કરાવ્યું. તે બ્રાહ્મણુ ત્યાં રહીને પુષ્ટી માર્ગની સેવાની પ્રાણાલિકા
શિખ્યો. એ બ્રાહ્મણુ શ્રી ગુસાંઈજીની આજ્ઞા લઈને બંગાળામાં
ગયો. ત્યાં ઘેર સેવા કરવા લાગ્યો. એક દિવસે તે બ્રાહ્મણુ અડ-
દની દાળનાં વડાં કર્યા ત્યારે મનમાં આવ્યું કે મિથાત્ર યજ્ઞ

જેઈએ. દ્રવ્યનો સંકેત ઘણો હતો તેથી થોડો ગોળ લાંબો અને શ્રીનાથજીને સમરપ્યો. શ્રીનાથજી સાક્ષાત આરોગવાને પધાર્યા. ગિરિરાજજી ઉપર રાજભોગ ધર્યો હતો તે નહિ આરોગ્યા. ભીતરીઆએ અનોસર કર્યા. શ્રી ગુસાંઈજી ગોકુળ ખિરાજતા હતા. ત્યાં શ્રીનાથજીએ જણાવ્યું કે આજ હું ભુખ્યો છું હું દેવ બ્રાહ્મણને ઘેર ગોળ અને વડાં આરોગવા જતો હતો ત્યારે રાજભોગ ધરી સરાવીને ભીતરીઆએ અનોસર કર્યા છે. શ્રી ગુસાંઈજી તે જ વખત શ્રીગોકુલથી શ્રી ગિરિરાજજી પધાર્યા અને સામગ્રી કરાવી રાજભોગ ધરાવ્યો. અને બ્રાહ્મણને પત્ર લખ્યો કે અમુક દિવસે તમે ગોળ તથા વડાં ભોગ ધર્યાં હતાં તે શ્રીનાથજીએ ભલીભાંતે આરોગ્યા છે આ પત્ર વાંચીને બ્રાહ્મણ ઘણો પ્રસન્ન થયો. અને ખંગાળી મલમલના ખે થાન લઈને ચાલ્યો. આવીને એક થાન શ્રી ગુસાંઈજીને ભેટ કર્યું અને વિનંતી કરી કે આ થાન આપ અંગીકાર કરો ત્યારે શ્રી ગુસાંઈજી આજ્ઞા કરી કે આ થાન શ્રીનાથજીને લાયક છે ત્યારે તે બ્રાહ્મણે વિનંતી કરી કે બીજું થાન લાવ્યો છું તે આપ અંગીકાર કરો. શ્રી ગુસાંઈજીએ એ પ્રમાણે કયું. એ બ્રાહ્મણે તે મલમલના વાઘા પહેરલા શ્રીનાથજીનાં દર્શન કર્યાં એ બ્રાહ્મણ એવા કૃપાપાત્ર ભગવદ્દીય હતા.

(ગણેશ વ્યાસની વાર્તા.)

પ્રસંગ ૧ જો.

(વાર્તા ૩૧ મી.)

ગણેશ વ્યાસને શ્રીનાથજી સાનુભાવ હતા. ગણેશ વ્યાસ એક દિવસ શ્રીનાથજી વાસ્તે સામગ્રી લાવતા હતા ત્યારે રસ્તામાં વરસાદ પડ્યો તેથી ગામ બહાર દેવીના મંદિર

આવીને મુકામ કર્યો. ત્યારે લોકોએ કહ્યું કે અહીં રાત્રે જ મનુષ્ય રહે છે તેને દેવી ખાઈ જાય છે. ત્યારે ગણેશ વ્યાસે દેવીનું મંદિર ઘોઘને દેવીના કાનમાં અષ્ટાક્ષર મંત્ર કહ્યો અને પોતે ત્યાં સુઈ રહ્યા. દેવીએ ગામના રાજાને સ્વપ્નામાં કહ્યું કે હું વૈષ્ણવ થઈ છું તેથી બે બકરાં રોજ તું મોકલે છે તે મોકલીશ નહિ! અને તમે સર્વ વૈષ્ણવ થઈ જાઓ નહિ તો હું બધાને દુઃખ દઈશ. આ વાત દેવીએ સ્વપ્નામાં કહી, તેથી સવારે તે રાજા ગણેશ વ્યાસની પાસે ગયો અને બધી વાર્તા પૂછી. ગણેશ વ્યાસ રાજાને સાથે લઈને આવ્યા. અને તે રાજાને શ્રી ગુસાંઈજીનો સેવક કરાવ્યો. એ ગણેશ વ્યાસ એવા કૃપાપાત્ર હતા, કે જેના સંગથી દેવી તથા રાજા વૈષ્ણવ થયાં.

પ્રસંગ ૨ જો.

ગણેશ વ્યાસના ઉપર શ્રી ગુસાંઈજી ખીજતા ત્યારે તે પોતાનું ભાગ્ય માનતા, શ્રી ગુસાંઈજી તેમની પાછળ તેમની પ્રશંસા કરતા. ત્યારે શ્રી ગુસાંઈજીને એક વૈષ્ણવે પૂછ્યું કે આપ તેને ખીજો છો અને પછી તેની પ્રશંસા કરો છો તેનું કારણ શું? ત્યારે શ્રી ગુસાંઈજીએ આજ્ઞા કરી કે વૈષ્ણવતા તો એને કહીએ કે રીસ કરે તો પણ અભાવ ન આવે. એ ગણેશ વ્યાસ એવા કૃપાપાત્ર હતા કે જેના પર શ્રી ગુસાંઈજી ખીજતા તો પણ અભાવ નહિ લાવતા હતા.

(મધુસુદનદાસની વાર્તા.)

પ્રસંગ ૧ જો

(વાર્તા ૩૨ મી.)

એકવાર મધુસુદનદાસ શ્રીગોકુળ આવ્યા. અને શ્રી ગુસાંઈજીનાં દર્શન કર્યાં મનમાં આવ્યું કે શ્રી ગુસાંઈજીનો

સેવક થાઉં તો ઠીક. શ્રી ગુસાંઈજીને વિનંતી કરી કે મને શરણુ લ્યો. શ્રી ગુસાંઈજીએ આજ્ઞા કરી કે નહાઈ આવો. તે નહાઈ આવ્યા. શ્રી ગુસાંઈજીએ કૃપા કરીને નિવેદન કરાવ્યું. મધુસુદનદાસનું ચિત્ત ઘણું પ્રસન્ન થયું. અને મન શ્રીગોકુલમાં લાગ્યું. પુષ્ટીમાર્ગની રીત શીખવાને શ્રીગોકુલમાં રહ્યા. અને ભિક્ષાવૃત્તિ કરીને નિર્વાહ કરવા લાગ્યા. એક દિવસ શ્રી ગુસાંઈજીએ પૂછ્યું કે તમે ભિક્ષા ક્યાં ક્યાં માગો છો ? ત્યારે તેમણે કહ્યું કે બધે ઘેર માગું છું. શ્રી ગુસાંઈજીએ કહ્યું કે અમારા સેવક તથા ભટ્ટ તથા અમારા નોકરને ઘેરથી ભિક્ષા લેવી નહિ. કારણ કે તેમને ઘેર અમારું દ્રવ્ય આવે છે. દેવદ્રવ્ય, ગુરુદ્રવ્ય અને બ્રાહ્મણના દ્રવ્યનો અંશપણુ લઈએ તો એ બુદ્ધિ બ્રહ્મ થાય. મધુસુદનદાસ એ જ પ્રમાણે કરવા લાગ્યા. મધુસુદનદાસની ચિત્તવૃત્તિ સ્થિર જોઈને શ્રી ગુસાંઈજી શ્રીનાથજીના પાનઘરની સેવા સોંપી. અને મધુસુદનદાસનું સેવામાં એવું ચિત્ત લાગ્યું કે જન્મભર શ્રીનાથજીની સેવા કરી તેથી તેમની વાર્તા કેટલીક કરીએ.

(બ્રહ્મદાસની વાર્તા.)

પ્રસંગ ૧ લો.

(વાર્તા ૩૩ માં.)

બ્રહ્મદાસ ગોપાલપુરમાં રહેતા હતા. અને વ્રજમાં ફર્યા કરતા. માનસી સેવા કરતા. માનસી જેમને સાક્ષાત્કાર થઈ ગઈ હતી. અને રાધાકુંડ ઉપર એક બંગાળી કૃષ્ણ જ્યૈતન્યનો સેવક રહેતો હતો તે બ્રહ્મદાસજીનો મિત્ર હતો. અને તે પણ માનસી કરતો હતો. અને સદા દુધ પીને રહેતો હતો. થોડા દિવસ પછી દુધ પણ છોડી દીધું અને છાશ પીવા લાગ્યો એ.

દિવસ એ બંગાળીએ માનસી સેવા કરી અને માનસીમાં દુધ લોગ ધર્યો. ત્યારે પ્રસાદી દુધ માનસીમાં પીધું. નિત્યની છાશ પીવાનો વખત થયો ત્યારે શિષ્યે તેને બળાત્કારે છાશ પાઈ કારણ કે તેણે માનસીમાં દુધ પીધું હતું એવી શિષ્યને ખબર નહોતી. પછી બંગાળીને તાવ આવ્યો અને બ્રહ્મદાસજી તે બંગાળીને જોવા ગયા. એ બ્રહ્મદાસ વૈદકમાં ઘણા હુશીઆર હતા. બ્રહ્મદાસે જોઈને કહ્યું કે દુધ પર છાશ પીધી છે તેનો તાવ છે. બંગાળીનો શિષ્યે કહ્યું કે દુધ પીધું નથી. ત્યારે તે બંગાળીએ શિષ્યને કહ્યું કે તને શું ખબર છે. જે ઘરનું મેં દુધ પીધું છે તે ઘર તે સદા રહેવાવાળો છે. અને જ્યારે મેં પીધું ત્યારે તે એ ઘરમાં હતા એ બ્રહ્મદાસજી એવા કૃપાપાત્ર હતા. કે બીજા કોઈ મનુષ્ય માનસી સેવા કરતો તો પોતાની માનસીના પ્રતાપથી અને શ્રી ગુસાંઈજીની કૃપાથી સર્વની માનસી બાણી જતા હતા.

(નરૈષ્ણુવ દ્વારકાના રસ્તામાં રહેતો હતો તેની વાર્તા.) પ્રસંગ ૧ લો. (વાર્તા ૩૪ મી).

એકવાર શ્રી ગુસાંઈજી દ્વારકા પધારતા હતા. આ વૈષ્ણુવ શ્રી ગુસાંઈજીને પોતાને ઘેર પધરાવી લઈ ગયો અને મુકામ કરાવ્યો, ઘર/ઘણું નાનું હતું છતાં તેનો આગ્રહ જોઈને શ્રી ગુસાંઈજીએ ત્યાં મુકામ કર્યો. અને શ્રી ગુસાંઈજીએ તે વૈષ્ણુવને પૂછ્યું કે તમે નિર્વાહ શાથી ચલાવો છો? ત્યારે તેણે કહ્યું કે ગામ બહાર એક વૃક્ષ છે તેની નીચે બેસી ભગવદ્વાર્તા કરું છું. ગામમાં કોઈ વૈષ્ણુવ નથી. શ્રી ગુસાંઈજીએ કહ્યું કે તે વૃક્ષ મને ખતાવ. તે વૈષ્ણુવ શ્રી ગુસાંઈજીને તે વૃક્ષ પાસે પધરાવી લઈ ગયો. શ્રી ગુસાંઈજીને આવતા જોઈ તે વૃક્ષે દંડવત્ કર્યો. મુજ

સહિત ઉખડી ગયું. શ્રી ગુસાંઈજીએ મનુષ્યને કહ્યું કે આનાં પત્ર ડાળ સર્વ લઈ લો. એનું સર્વાંગ અંગીકાર કર્યું. એ વૃક્ષ આગલા જન્મમાં વૈષ્ણુવ હતો. લોકોના દોષ જોતો તેથી વૃક્ષ થયેલ હતો. આ વાર્તા સાંભળીને તે વૈષ્ણુવ આશ્ચર્ય પામ્યો શ્રી ગુસાંઈજી દ્વારકા પધાર્યા. અને તે વૈષ્ણુવે પોતાને ઘેર જ કંઈ હતું કે સર્વસ્વ ભેટ કર્યું. એ વૈષ્ણુવ એવા કૃપાપાત્ર હતા કે શ્રી ગુસાંઈજીએ અલૌકિક નીર્વાહ પુછ્યો ત્યારે અલૌકિક નિર્વાહ ખતાવ્યો. વૈષ્ણુવને તો એવું જ જોઈએ એમની વાર્તા કેટલી લખીએ.

(પાથો ગુજરીની વાર્તા.) પ્રસંગ ૧ જો. (વાર્તા ૩૫ મી.)

પાથો ગુજરી અન્યોરમાં રહેતાં હતાં એક દિવસ પાથો ગુજરી તેમના પુત્ર માટે છાશ લઈ જતાં હતાં એટલામાં રસ્તામાં શ્રીનાથજીએ કહ્યું કે મને દહીં ભાત દે. તેણે તે આપ્યું તે શ્રીનાથજી આરોગ્યા. આરોગી રહ્યા એટલામાં શંખનાદ થયો તેથી શ્રી હસ્ત ધોયા વિના મંદિરમાં પધાર્યા. શ્રી ગુસાંઈજીએ શ્રીનાથજીનાં દહીં ભાતવાળા હસ્ત જોઈને પૂછ્યું કે આપ ક્યાં આરોગ્યા? ત્યારે શ્રીનાથજીએ કહ્યું કે પાથો ગુજરી પાસેથી લીધો હતો. શ્રી ગુસાંઈજીએ પોરિયાને કહ્યું કે પાથો ગુજરી આવીને આરોગાવી જતી. તે દિવસથી કુનવારામાં શ્રી ગુસાંઈજીએ દહીં ભાતની સામગ્રી મુખ્ય રાખી છે. એ પાથો ગુજરી એવાં કૃપાપાત્ર હતાં.

(એક મજવાસીની વહુની વાર્તા.) પ્રસંગ ૧ જો. (વાર્તા ૩૬ મી.)

એક વહુ જે દિવસે સાસરે આવી તે જ દિવસે તેની ભેંસ

ખોવાઈ ત્યારે ઘરના મનુષ્ય કહેવા લાગ્યા કે વહુના પગલાં સારાં નથી કે જે દિવસે આવી તે જ દિવસે ભેંસ ખોવાઈ. આથી વહુના મનમાં ચિંતા થઈ. તેણે શ્રીનાથજીની સવાશેર માખણની માનતા માની પાંચ સાત દિવસે તેની ભેંસ આવી ત્યારે એ વહુ ભેંસની છાશ વહોવવા લાગી. તે રોજ છ ટાંક (અઘોળ) માખણ ચોરી લેતી બીજે દિવસે વાસી માખણ સારામાં મેળવી લે અને સારું કાઢી લે. આમ કરતાં જ્યારે સવાશેર માખણ પુરું થયું ત્યારે લઈને શ્રી નાથજીને આરોગાવા ગઈ. ઘેરથી બહાર નીકળી ત્યારે એવો વિચાર આવ્યો કે જો કોઈ મને જોશે તો શો જવાબ દઈશ. આવી ચિંતા ઉત્પન્ન થઈ. ન આગળ જવાય કે ન પાછા જવાય. શ્રી નાથજી તેને જોઈને પધાર્યા. શ્રીનાથજીએ એવું બોલ્યું કે મારા સિવાય બીજો દેવ જે બોલુંતી નથી, માટે પોતે પધાર્યા અને તેનું માખણ આરોગ્યા. એ વહુ એવાં કૃપાપાત્ર હતાં.

(ગોપીનાથદાસ ગ્વાલની વાર્તા.) પ્રત્યં ૧ લો. (વાર્તા ૩૭ મી.)

ગોપીનાથદાસ ગ્વાલ વનમાં ગાય ભેંસ ચરાવતા હતા. એક દિવસ ગોપીનાથદાસ ગ્વાલને વનમાં ભુખ લાગી. શ્રી નાથજીએ રાજભોગની સામગ્રીમાંથી ચોઠ લાડવા લઈને વનમાં જઈ ગોપીનાથદાસ ગ્વાલને આપ્યા. તેણે વિચાર કર્યો કે આ લાડવા શ્રી ગુસાંઈજીની આજ્ઞા વગર ખાવા નહિ. ને આ લાડવા શ્રી ગુસાંઈજી પાસે લઈ આવ્યો અને શ્રી ગુસાંઈજીને દિનંતી કરી. શ્રી ગુસાંઈજીએ આજ્ઞા કરી કે શ્રીનાથજીએ દીધા છે માટે તમે ખાઓ. ગોપીનાથદાસ શ્રી ગુસાંઈ-

જીની આજ્ઞા વિના કંઈપણ કરતા નહિ. એક દિવસ વનમાં ગોપાલદાસ ભીતરિયાને શ્રીનાથજીએ કહ્યું કે મને ભુખ લાગી છે. તેણે આવીને શ્રી ગુસાંઈજીને વિનંતી કરી શ્રી ગુસાંઈજીએ બધી સીતલ સામગ્રી તૈયાર કરી અને પોતે વનમાં પધાર્યા. તડકો ઘણો હતો. શ્રી ગુસાંઈજીને ગોપીનાથદાસ ગ્વાલે વિનંતી કરી કે આવા ધામમાં આપ કેમ પધારે છે ? શ્રીનાથજીતો બાલક છે માટે આપ પાછા પધારે. તોપણ શ્રી ગુસાંઈજી વનમાં પધાર્યા. જઈને શ્રીનાથજીને સામગ્રી આરોગાવી. ગોપીનાથદાસ ગ્વાલે શ્રીનાથજીને વિનંતી કરી કે મહારાજ આવા ધામમાં શ્રી ગુસાંઈજીને શા વાસ્તે શ્રમ કરાવ્યો ? જો પોતે આજ્ઞા કરતા તો ઘણી સામગ્રી આવી જતી, ત્યારે શ્રીનાથજીએ આજ્ઞા કરી કે એમના હાથ વિના બીજાના હાથની સામગ્રી મને ભાવતી નથી, અને તેમના કહ્યા સિવાય બીજાના હાથની આરોગતોએ નથી. આ વાર્તા સાંભળીને ગોપીનાથદાસ ચુપ રહ્યા. આ કારણથી શ્રી રઘુનાથજીએ શ્રી ગુસાંઈજીનું નામ નામરત્નાખ્ય ગ્રન્થમાં “તન્નિમંત્રણમોજકઃ” એવું વર્ણુન કર્યું છે. એ ગોપીનાથદાસ ગ્વાલ એવા કૃપાપાત્ર હતા. તેથી તેમની વાર્તા કેટલીક લખીએ.

(જે ભાઈની વાર્તા.)

પ્રસંગ ૧ ભો.

(વાર્તા ૩૮ મા.)

એ જે ભાઈ પહેલા ગુજરાતના હતા. શ્રીજીદ્વારમાં રહીને શ્રીનાથજીની સેવા કરતા હતા. એક દિવસ બન્નેના મનમાં એમ આવ્યું કે, આપણે દ્રવ્ય ખરચીને શ્રીનાથજીને સામગ્રી આરોગાવી નથી. તેથી તે બંને ત્યાંથી ચાલ્યા. એક તમામ

ખોદાતું હતું ત્યાં કંઠી તિલક છુપાવી મળુરી કરવા લાગ્યા. રાત્રે રસોઈ કરતા અને દિવસે મળુરી કરતા. આમ કરતાં ઘણા દિવસ વીતી ગયા ત્યારે કોઈએ જાણ્યું કે તે વૈષ્ણવ છે. આથી તેઓને થોડી મળુરી કરાવવા લાગ્યા. ત્યારે તેમણે વિચાર કર્યો કે ધર્મ વચીને પૈસા કમાવા એ તો ઠીક નહિ. તેઓ ત્યાંથી શ્રીજીદ્વાર આવ્યા. અને પૈસા લાવ્યા હતા તે શ્રી ગુસાંઈજીને દર્શને શ્રીનાથજીને અંગીકાર કરાવ્યા. શ્રી ગુસાંઈજીને સર્વ વાર્તા કહી ત્યારે શ્રી ગુસાંઈજીએ આજ્ઞા કરી કે વૈષ્ણવધર્મ પ્રગટ કરીને જે પૈસા લાવે તે પૈસા શ્રીનાથજી અંગીકાર કરતા નથી. એ જાને ભાઈ એવા કૃપાપાત્ર હતા કે જેમણે મળુરી કરી પરંતુ વૈષ્ણવધર્મ પ્રગટ નકર્યો ત્યારે તેમની વાર્તા કેટલીક કહીએ. (ગોપાલદાસ ભિતરીયાની વાર્તા.) પ્રસંગ ૧ લો. (વાર્તા ૩૬ મી.)

ગોપાલદાસ ગુજરાતમાંથી શ્રી ગુસાંઈજીની સાથે આવ્યા, અને શ્રી ગુસાંઈજીએ ગોપાલદાસને શ્રીનાથજીની સેવા સોંપી. શ્રીનાથજી ગોપાલદાસના ઉપર એવી કૃપા કરતા કે જે ઠેકાણે ગોપાલ સેવામાં ભુલતા તે ઠેકાણે શ્રીનાથજી શિખવતા હતા. ગોપાલદાસનો પ્રસંગ ગોપીનાથદાસ ગ્વાલની વાર્તામાં લખ્યો છે. શ્રીનાથજી ગોપાલદાસને વનમાં સાથે લઈ જતા અને જે સામગ્રી ગોપાલદાસને ન આવડતી તે શ્રીનાથજી પોતે બતાવી કરાવી લેતા. પોતે અનેક રીતના અનુભવ કરાવતા. એ ગોપાલદાસ એવા કૃપાપાત્ર હતા.

(એક બ્રાહ્મણની વાર્તા.) પ્રસંગ ૧ લો. (વાર્તા ૪૦ મી.)

આ બ્રાહ્મણે ગંગાજીને તીરપર ઝૂંપડી બનાવી હતી. અને

ત્યાં શ્રી ઠાકુરજી પધરાવી સ્ત્રી પુરુષ બંને સેવા કરતાં હતાં, બ્રાહ્મણુ ભિક્ષા કરી લાવતો હતો. એક દિવસનું કોઈ દેવા આવે તો તેની પાસેથી તે લેતો નહિ, અને શ્રી ઠાકુરજીનો રાજભોગ ધર્યા પછી જોટલા વૈષ્ણવ આવ્યા હોય તે બધાની પાતળ કરતો અને ભગવદ્ સેવા અને ભગદ્દર્શન વિના બીજે ઠેકાણે તેનું ચિત્ત જતું નહોતું. આમ કરતાં કરતાં ઘણા દિવસ વીતી ગયા. ત્યારે એક પંડીત ગંગાજીના કીનારે તપ કરવા આવી રહ્યો, પંડીત ઘણા વિદ્વાન હતો. અને સામુદ્રિક શાસ્ત્ર ભણ્યો હતો અને તે બ્રાહ્મણના ઘરની પાસે રહેતો હતો. તે પંડીતને મહાપ્રસાદની પાતાળ તે વૈષ્ણવ ધરતો હતો. એક દિવસ જ્યોતિષના બળથી અને સામુદ્રિકથી એવું બાણ્યું કે, આ બ્રાહ્મણુ પર કાલે ચોરીનો આરોપ આવશે અને રાજના મનુષ્ય પકડી લઈ જશે અને રાજના હુકમથી ફાંસી તેને દેશે. પંડીત પોતાના મનમાં સંકલ્પ વિકલ્પ કરવા લાગ્યો કે કાલે દશ ઘડી દિવસ ચલશે ત્યારે આ બ્રાહ્મણનાં પ્રાણુ જશે. આવો વિચાર કરતાં કરતાં તે પંડીતનો બધો દિવસ વીતી ગયો. જ્યારે સમય થયો ત્યારે બ્રાહ્મણુ જપ કરતો હતો ત્યાં તેને નિદ્રા આવી અને સ્વપ્નમાં બધી વ્યવસ્થા થઈ. બ્રાહ્મણુ બગ્યો ત્યારે સ્ત્રીને કહ્યું કે હું છિવાય ગયો છું તેથી મને નહવરાવ, બ્રાહ્મણુ નહાઈને સેવા કરવા લાગ્યો. આ વાર્તા જોઈને પંડીતે વિચાર કર્યો કે આ શાસ્ત્ર બધાં જુઠાં છે. આ સર્વ પુસ્તકોને ગંગાજીમાં નાંખી દઉં. પંડીત પુસ્તકોને ગંગાજીમાં નાંખવા ચાલ્યો ત્યારે

બ્રાહ્મણે કહ્યું કે નાંખી કેમ દો છો ? વાત બધી સત્ય છે, પરંતુ જેના પર પ્રભુની કૃપા હોય છે તેના હજારો વર્ષના ભોગ પ્રભુ ક્ષણમાં મુકાવી દે છે તેમાં કંઈ પણ આશ્ચર્ય જેવું નથી. આ વાત સાંભળીને પંડીત ચુપ રહ્યો. એક દિવસ પંડીતે વિચાર કર્યો કે બ્રાહ્મણને દ્રવ્યનો સંકેત થયો છે તેથી તે પંડીત પાસે પારસ-માણી હતો તે તેને આપ્યો ત્યારે બ્રાહ્મણે ગંગાજીમાં નાંખી દીધો ત્યારે પંડીતે કહ્યું કે મારો પારસમાણી પાછો દે ત્યારે બ્રાહ્મણે કહ્યું કે માણી શા કામનો હતો ત્યારે પંડીતે કહ્યું કે તે લોહાને સોનું બનાવે છે. બ્રાહ્મણના દરવાજા પર શિક્ષા પડી હતી ત્યારે બ્રાહ્મણે પંડીતને કહ્યું કે આના પર લોહુ ઘસો, તો સોનું થઈ જશે. પંડીતે લોહુ ઘસ્યું અને સોનું થઈ ગયું. પંડીત મનમાં વિચાર કરવા લાગ્યો અને ચકીત થઈ ગયો. ને બ્રાહ્મણને નમી પડ્યો. બ્રાહ્મણને પૂછ્યું કે મને કંઈ સમજણ પડતી નથી. જ્યારે મેં ઘણું કષ્ટ વેઠ્યું ત્યારે મહાદેવજીએ આ માણી મને દીધો હતો. અને આ માણી જેવા તો તમારે દરવાજે પથ્થર પડ્યા છે. અકલ કામ કરતી નથી. બ્રાહ્મણે કહ્યું કે તમે શાસ્ત્રનો વિચાર કરો, કે મહાદેવજીએ તમને માણી આપ્યો તે મહાદેવજી સદૈવ ગંગાજીને મસ્તક પર રાખે છે તો ગંગાજીના તટપર એવા માણી અનેક હોય એમાં શું આશ્ચર્ય ! ગંગાજી વિષ્ણુના ચરણારવિંદમાંથી પ્રગટ થયાં છે તો વિષ્ણુના દાસ માણીને તુચ્છ માને એમાં આશ્ચર્ય શું ? પંડીતે નમીને તે બ્રાહ્મણને કહ્યું કે મને વિષ્ણુનો દાસ કરો. બ્રાહ્મણે તે પંડીતને શ્રી

ગોકુળ લઈ જઈને શ્રી ગુસાંઈજીનો સેવક કરાવ્યો. અને માર્ગની બધી રીત શીખવાડી. એ બ્રાહ્મણ શ્રી ગુસાંઈજીના એવા કૃપાપાત્ર ભગવદ્દીય હતા.

(શ્રીગુસાંઈજીનો સેવક દિલ્હીમાં રહેતો હતો તેની વાર્તા) પ્રમ્મ ૧ લો (વાર્તા ૪૧ મી)

એક વૈષ્ણુવ શ્રીનાથજીનાં દર્શન કરવા ગયો. દર્શન કરીને ઘણો પ્રસન્ન થયો. પરંતુ શ્રી રામચંદ્રજીનું માહાત્મ્ય તેણે ઘણું સાંભળ્યું હતું તેથી તેના મનમાં એમ આવ્યું કે અયોધ્યામાં શ્રી રામચંદ્રજીનાં દર્શન કરું તો ઠીક. શ્રી ગુસાંઈજીની આજ્ઞા માર્ગને શ્રી રામચંદ્રજીનાં દર્શન કર્યા ત્યારે તેને અભાવ આવ્યો કે શ્રીનાથજી જેવું સુખ અહીં નથી. શ્રી રામચંદ્રજીની આગળ પીઠ ફેરવીને ઊભો રહ્યો. એટલે તેને કોઢ નીકળ્યો. ત્યારે તેણે શ્રી રામચંદ્રજીને કહ્યું કે શ્રીનાથજીને છોડી તમારી પાસે આવ્યો તે મેં ઘણો અપરાધ કર્યો. કોઢથી અપરાધની નિવૃત્તિ નથી. મારા રોમ રોમ કીડા પડવા જોઈએ એટલે મારો અપરાધ નિવૃત્ત થાય. આવા અનન્યતાના વચન સાંભળીને શ્રી રામચંદ્રજી હસ્યા. અને આજ્ઞા કરી કે જાઓ શ્રીનાથજીનાં દર્શન કરો. શ્રી રામચંદ્રજીના વચન સાંભળ્યા એટલે તેનો કોઢ મટી ગયો. અને આવી શ્રીનાથજીનાં દર્શન કર્યા. એ વૈષ્ણુવ એવો અનન્યહતો તેની અનન્યતા જોઈને શ્રીનાથજી ઘણા પ્રસન્ન થયા. અને બધા પ્રકારનો અનુભવ બતાવ્યા.

(એક કણ્ણી ખેલની વાર્તા.) પ્રમ્મ ૧ લો. (વાર્તા ૪૨ મી.)

આ વૈષ્ણુવ ગુજરાતના સંઘની સાથે યજ્ઞયાત્રા કરવા

ચાલ્યો. રસ્તામાં સંઘના મનુષ્યની મહેનત મળુરી કરતો ચાલ્યો. શ્રીજીદ્વાર એક મજલ રહ્યું. ત્યારે તે વૈષ્ણવને તાવ આવ્યો, ત્યારે તે વૈષ્ણવે સર્વને કહ્યું કે મને કાલે ગાડી પર બેસાડજો પરંતુ તેની વાત કોઈએ સાંભળી નહિ. ત્યારે તેને ચિંતા ઉત્પન્ન થઈ કે સવારે શ્રીનાથજીનાં દર્શન મારે કેવી રીતે થશે. એ ચિંતાથી આખી રાત તેને નિદ્રા આવી નહિ. તેની ચિંતા શ્રીનાથજી સહી ન શક્યા. શ્રીનાથજીએ શ્રી ગુસાંઈજીને કહ્યું કે તેને મારા દર્શનની ઘણી ચિંતા થઈ છે જેથી મને નિદ્રા આવતી નથી. આ વાત સાંભળીને શ્રી ગુસાંઈજીએ કહ્યું કે આપ સુખથી પોઢો એ સર્વની પહેલાં આવી જશે. શ્રી ગુસાંઈજીએ ગાડી મોકલી તેને સર્વથી પહેલાં બોલાવી લીધો અને શ્રીનાથજીનાં દર્શન કરાવ્યાં. દર્શન કરતાંમાં જ તે તેની દેહદશા ભુલી ગયો. તેની આવસ્થા જોઈને શ્રી ગુસાંઈજીએ તેને ચરણસ્પર્શ કરાવ્યાં. ત્યારે તેને સ્મૃતિ આવી એટલે શ્રી ગુસાંઈજીને સાષ્ટાંગ દંડવત કર્યા. શ્રી ગુસાંઈજીએ તેને સર્વ સમાચાર પૂછ્યા. જ્યારે સંઘ આવ્યો ત્યારે શ્રીનાથજીએ શ્રી ગુસાંઈજીને કહ્યું કે તેમને દર્શન કરાવો. ત્યારે શ્રી ગુસાંઈજીએ વિનંતિ કરી કે જીવતો સદૈવ અપરાધથી ભર્યો છે. તેમણે વૈષ્ણવ જાણીને અપરાધ નથી કર્યો. ત્યારે શ્રીનાથજીએ કહ્યું કે હવે તેમને દર્શન કરાવો. વૈષ્ણવ જાણીને જો અપરાધ કર્યો હોત તો તેમને હું અંગીકાર ન કરત. શ્રી ગુસાંઈજીએ તેમને સમજાવ્યા. આજ

પછી કોઈ દિવસ વૈષ્ણવનો અપરાધ કરશે નહિ. સમજાવ્યા પછી દર્શન કરવાની આજ્ઞા થઈ. એ પટેલ શ્રી ગુસાંઈજીના કૃપાપાત્ર હતા કે જેની અવજ્ઞા શ્રીનાથજી ન સહી શક્યા.

(શાહુકારના પુત્રની વહુની વાર્તા.) પ્રસંગ ૧ હો (વાર્તા ૪૩ મી.)

એ વહુ એક દિવસ બારીમાં બેઠી હતી. તેને એક તુર્કે જોઈ. એ તુર્કની તેના વિષે આસક્તિ થઈ. વહુને જોયા વગર તે તુર્ક પાણી પીતો નહિ. ગામમાં બહુ ચર્ચા થવા લાગી અને જ્ઞાતિમાં નિંદા થઈ ત્યારે તે વહુના ઘરમાં મનુષ્ય તે વહુને શ્રી ગોકુલ લઈ ગયા. આ વાતની ખબર તે તુર્કને પડી ત્યારે તે તેમની પાછળ પડ્યો. અને રસ્તામાં ભેગો થયો. લોકો કહેવા લાગ્યા કે જે દુઃખને માટે ઘર છોડ્યું તે દુઃખ તો સાથેને સાથે રહ્યું. આમ કરતાં શ્રી ગોકુલ પહોંચ્યા. નાવવાળાને શાહુકારે કહ્યું કે તેને પાર ઉતારીશ નહિ. તુર્ક શ્રી યમુનાજીને કિનારે બેસી રહ્યો. શાહુકારે જઈને શ્રી ગુસાંઈજીના તથા શ્રી નવનીતપ્રિયાજીના દર્શન કર્યા અને બ્યારે શાહુકારે મહાપ્રસાદ લેવાની તૈયારી કરી ત્યારે શ્રી ગુસાંઈજીએ પાંચ પાતળ ધરાવી અને તુર્કને માણસ મોકલી બોલાવી લીધો. પાંચેજણ દુરદુર પ્રસાદ લેવા બેઠા. શ્રી ગુસાંઈજી સામા આવી ખિરાબ્યા. ચાર જણા તો પ્રસાદ લઈને ઊઠ્યા. પેલા તુર્કની દષ્ટિ તથા મન શ્રી ગુસાંઈજીના ચરણારવિંદમાં લાગી રહ્યું અને દેહાનુસધાન રહ્યું નહિ. બ્યાંસુધી શ્રી ગુસાંઈજી તુર્કની સામા ખિરાજી રહ્યા ત્યાંસુધી તેણે તેવાં દર્શન કર્યા. શ્રી ગુસાંઈજી ઉઠી ભીતર પધાર્યા એટલે તેનો દેહ છુટી ગયો. આ વાત શ્રી

ગુસાંઈજીએ જાણી. ત્યારે આજ્ઞા 'કરી કે તેને અગ્નિ સંસ્કાર કરાવો, આ વાતનું કારણ જ્યારે વૈષ્ણુવાએ શ્રી ગુસાંઈજીને પૂછ્યું ત્યારે શ્રી ગુસાંઈજીએ કહ્યું કે ગયે જન્મ તે બ્રાહ્મણ વૈષ્ણુવ હતો અને એ વહુ તેની સ્ત્રી હતી, એક દિવસ વૈષ્ણુવની સાથે ભગવદ્ વાર્તા કરતાં તેમાં કાંઈ દોષ નહોતો છતાં આના મનમાં વૈષ્ણુવ પર આ સ્ત્રીનો દોષ આવ્યો હતો એ અપરાધથી તેને મલેચ્છને ઘેર જન્મ લેવો પડ્યો અને તેની સ્ત્રી હતી તે આ ક્ષત્રીની વહુ થઈ. તે વહુને તેણે જોઈ તો તેના નેત્રમાં તેને શ્રી ગોવર્ધનનાથજીનાં દર્શન થયાં. તેથી તેનું મન આ વહુમાં લાગી ગયું. જ્યારે એ શ્રી ગોકુળ આવ્યો અને યમુના જળપાન કર્યું ત્યારે તેનો અપરાધ નિવૃત્ત થયો. હવે તે ભગવદ્લીલામાં પ્રાપ્ત થયો છે આ વાર્તા સાંભળીને તે વહુને વિરહાંતર થયો તેથી તેના દેહ છુટી ગયો. અને તે ભગવદ્લીલામાં પ્રાપ્ત થઈ. એ વહુ શ્રી ગુસાંઈજીની એવી કૃપાંધાર હતી.

(ગુજરાતવાસી સોઠોદરા નાગરની વાર્તા.) 'પ્રસંગ ૧ હો' (વાર્તા ૪૪ માં.)

જે ગામમાં આ વૈષ્ણુવ રહેતો હતો તે ગામમાં ખીજી વૈષ્ણુવ પણ રહેતો હતો. બન્ને 'પરસ્પર' મેલોપ રાખતા હતા. અને હળીમળીને ભગવદ્ સેવા કરતા હતા. એક દિવસ બંને જણ જળ ભરીને આવતા હતા. રસ્તામાં એક વેશ્યાનું ઘર હતું. તેની છોકરી નૃત્ય કરતી હતી, તે સોઠોદરા વૈષ્ણુવે જોઈ તો તે છોકરી દેવી જીવ હતી તેથી તે જોવાને ઊભા રહ્યા અને ખીજી વૈષ્ણુવ પોતાને ઘેર આવ્યો. અને મનમાં સમજ્યો કે એ વેશ્યા છે, તેનો સંગ ન કરવો. એ સ્ત્રીને કહ્યું કે જો

સાઠોદરા વૈષ્ણવ મને બોલાવવા આવે તો કહેજે કે તે ઘેર નથી. પછી સાઠોદરા વૈષ્ણવે વેશ્યાની સાથે ઠરાવ કરીને તેની છોકરીને ઘેર લઈ આવ્યા. અને રાત્રે નવરાવી શૂંગાર પહેરાવી શ્રી ઠાકુરજીની સંનિધાન નૃત્ય કરાવ્યો. શ્રી ઠાકુરજી તેનું ગાન સાંભળીતે ઘણું પ્રસન્ન થયા, અને વેશ્યાની છોકરીમાં એટલું સામર્થ્ય આવ્યું કે તે સંસ્કૃત બોલવા લાગી. અને તેનું મન ભગવદ્ગુપ્તમાં લાગ્યું. અને તે વૈષ્ણવનો ઘણો ઉપકાર માન્યો. અને દ્રવ્ય ન લીધું અને મનમાં વિચાર કર્યો કે આવા વૈષ્ણવનો નિત્ય સત્સંગ હોય તો ઘણું સારું. વેશ્યાનું કર્મ છોડી દીધું. અને આ વૈષ્ણવનો સત્સંગ કરવા લાગી. બીજા ગામમાં રહેતો હતો તેની સ્ત્રીને શ્રી ઠાકુરજીએ કહ્યું કે હું હવે તમારે ઘેર નહિ બીરાજું. તમે તે સાઠોદરા વૈષ્ણવનો વૃથા દોષ બોલો. ત્યારે તે વૈષ્ણવ સાઠોદરા વૈષ્ણવને નમી પડ્યો અને અપરાધ ક્ષમા કરાવ્યો. તે દિવસથી સાઠોદરા નાગર બીજા વૈષ્ણવે તથા વેશ્યાની પુત્રી મળીને ભગવદ્વાર્તા નિત્ય કરતાં એ સાઠોદરા વૈષ્ણવના સંગથી વેશ્યાની પુત્રી પરમ વૈષ્ણવ થઈ તેથી વાર્તા કેટલીક કરીએ.

(વેશ્યાની પુત્રીની વાર્તા.), પ્રસંગ ૧ લો. (વાર્તા ૪૫ મી.)

વેશ્યાની પુત્રીએ સાઠોદરા નાગરને ઘેર શ્રી ઠાકુરજી આગળ આજીરાત નૃત્ય કર્યો. અને સવાર થતાં તેના દેહની શુદ્ધિ રહી નહિ. ભગવદ્વાવેશમાં મગ્ન થઈ ગઈ. દોઢ પહોર દહાડો ચઢ્યો ત્યારે તેના ઘરનાં બોલાવવા આવ્યા પણ કંઈ બોલી નહિ. અને કંઈ સાંભળ્યું નહિ. પછી તેના ઘરનાં માણસ

તેને પકડીને લઈ ગયાં ઘરમાં ગાંડી જેવી થઈ ગઈ. કંઈ ખાય નહિ ને કંઈ પાણુ ખોલે નહિ. ઘરના આદમીની દષ્ટિ બચાવી તે વૈષ્ણવને ઘેર આવે ત્યાં ખોલે, ભગવદ્વાર્તા કરે અને પ્રસાદ લે. આ પ્રમાણે નિત્ય કરે. ઘરનાં માણસે રાજદ્વારમાં ફરીઆદ કરી કે વૈષ્ણવે અમારી પુત્રીને ગાંડી કરી નાંખી છે. રાજના માણસ વૈષ્ણવને પકડી લઈ ગયા. રાજએ વૈષ્ણવને જોયા તો પરમ ભગવદ્દીય હતા ભગવંદતેજ તેના મુખ પર ખીરાજતું હતું. રાજ ખોલ્યો કે એ વાત જૂઠી છે એ મંત્રજંત્ર કંઈ કરે નહિ. વૈષ્ણવ પોતાને ઘેર આવ્યા. અને વેશ્યાની પુત્રીને તેના ઘરના મનુષ્યે કાઢી મૂકી તેથી તે વૈષ્ણવને ઘેર આવી રહી. એટલામાં શ્રી ગુસાંઈજી પધાર્યા. એ બાઈને નામ નિવેદન કરાવ્યું. પછી તે બાઈ વૈષ્ણવને ઘેર પ્રચારગી કરવા લાગી. એક દિવસ સાઠોઢરા વૈષ્ણવને શ્રી ઠાકુરજીએ કહ્યું કે મારી સેવા શૃંગાર એ બાઈ કરશે અને તમે રસોઈની સેવા કરો. વૈષ્ણવ ઘણા પ્રસન્ન થયા અને બાઈ સેવા શૃંગાર કરવા લાગી અને વૈષ્ણવ રસોઈ કરવા લાગ્યાં, જ્યારે વૈષ્ણવ વ્યાવૃત્તીએ જાય ત્યારે બાઈની સાથે શ્રી ઠાકુરજી ખોલે જ અને બતલાવે. એ બાઈ શ્રી ગુસાંઈજીની એવી કૃપાપાત્ર થઈ. તેથી વૈષ્ણવનો સંગ સર્વથા કરવો.

(વાંધજી રજપુતની વાર્તા.)

પ્રકાશ ૧ લો

(વાર્તા ૪૬ મી.)

વાધજી રજપુત અને તેમનો સ્ત્રી ઘરમાં શ્રી ઠાકુરજી પધરાવી બહી ભાતથી સેવા કરતા હતાં. અને નિત્ય નિયમથી એ બે વૈષ્ણવને પ્રસાદ દેવરાવતાં હતાં. એક દિવસ વાધજીએ એક વૈષ્ણવને નોતરું દીધું અને તવાપુરીની સામગ્રી કરાવી

તે દિવસે શૃંગાર કરીને વાઘજી રજપુત રાજની સ્વારીમાં ગયા
 ઘરમાં ઘી થોડું હતું તેથી વાઘજીની સ્ત્રીએ રાજભોગમાં થોડું
 ઘી ધર્યું. ત્યારે શ્રી ઠાકુરજીએ વાઘજીને જણાવ્યું કે ઘી થોડું
 છે અને તેવાપુરી ગળામાં ખુંચે છે. વાઘજીને ઘણી આતુરતા
 થઈ. ત્યાંથી દોડ્યા. અને બજારમાંથી ઘી લઈને દોડીને શ્રી
 ઠાકુરજીને ધરી દીધું બધાં કપડાં પહેરીને મંદિરમાં ચાલ્યા ગયા
 કંઈ પણ શુદ્ધ ન રહી શ્રી ઠાકુરજીને શ્રમ થશે એ વાત ધ્યાનમાં
 રહી નહીં. અનાચર થશે એ વાત પણ ધ્યાનમાં ન રહી. ઘી
 ધરીને રાજની સ્વારીમાં પાછા ચાલ્યા ગયા. તે વખતે વૈષ્ણવ
 ત્યાં બેઠો હતો તેના મનમાં એમ આવ્યું કે જોડા પહેરીને મંદિ-
 રમાં જઈ ઘી ધર્યું તેથી તે આચાર વિચાર કંઈ રાખતા નથી
 એના ઘરનો પ્રસાદ લેવો નહીં આવો વિચાર કરીને ઉઠી ગયા.
 વાઘજી આવીને વૈષ્ણવને બોલાવા ગયા ત્યારે વૈષ્ણવ છુપી
 રહ્યો. વાઘજી ઘેર આવ્યા અને બંને સ્ત્રી પુરુષ ભુખ્યાં રહ્યાં આ
 પ્રમાણે ત્રણદિવસ સુધી તે વૈષ્ણવ આવ્યો નહીં અને વાઘજી ત્રણ
 દિવસ સુધી ભુખ્યાં રહ્યાં. વૈષ્ણવના શ્રી ઠાકુરજીએ સ્વપ્નામાં તેની
 સ્ત્રીને જણાવ્યું કે હું તમારે ઘેરથી જઈશ. તમે વાઘજી પર તૃથા દોષ
 ધર્યો છે તેનું ચિત્ત તો મારામાં લાગ્યું હતું અને તેને દેહનું ભાન
 કંઈ પણ નહોતું. તેથી તમારે ઘેર નહીં બીરાજું. આ સાંભ-
 લીને તે વૈષ્ણવની સ્ત્રી જાગી પડી અને પોતાના પતિને સર્વ
 હકીકત કહી એટલે તે વૈષ્ણવ આવીને વાઘજીને નમી પડ્યો
 અને અપરાધ ક્ષમા કરાવ્યો. બંનેએ મળીને મહાપ્રસાદ લીધો.

એ વાઘજી એવા કૃપાપાત્ર હતા. જેમનું દુઃખ શ્રી ઠાકુરજી સહિ ન શક્યા. તેમની વાર્તા કેટલીક કરીએ.

(અજબકુંવરખાઈની વાર્તા.) પ્રસંગ ૧ જો. (વાર્તા ૪૭, મા.)

એ અજબકુંવરખાઈ મેવાડમાં રહેતી હતી. ખીરાંખાઈની દેરાણી હતી ત્યાં એક દીવસ શ્રી ગુસાંઈજી પધાર્યા. અજબકુંવરખાઈને સાક્ષાત્ પુણ્ય પુરુષોત્તમનાં દર્શન થયાં. અજબકુંવર શ્રી ગુસાંઈજીની સેવક થઈ. અષ્ટપ્રહર શ્રી ગુસાંઈજીના ચરણારવિંદમાં તેનું ચિત્ત લાગી રહેતું હતું, શ્રી ગુસાંઈજી પધારવા લાગ્યા ત્યારે અજબકુંવરખાઈને મુર્છા આવી, તેની એવી દશા જોઈને શ્રી ગુસાંઈજી ત્યાં ચાર દીવસ ખીરાંખા. અને પાઠકાજી પધરાવી દીધા. અજબકુંવરખાઈ શુદ્ધ પુણી માર્ગની રીત પ્રમાણે સેવા કરવા લાગી. શ્રીનાથજી અજબકુંવરખાઈની સાથે નિત્ય ચોપાટ ખેલતા. અને અજબકુંવરખાઈના મનમાં એવું હતું કે શ્રી નાથજી સદૈવ અહીં ખીરાંખે તો ઠીક. એક દિવસ અજબકુંવરખાઈના ઉપર શ્રીનાથજી પ્રસન્ન થયા અને કહ્યું કે કંઈ માગ ત્યારે અજબકુંવરખાઈએ માગ્યું કે આપ સદા અહીં ખીરાંખે ત્યારે શ્રી નાથજીએ કહ્યું કે જ્યાં સુધી શ્રી ગુસાંઈજી તથા તેમના સાત લાલજી ભુતલ ઉપર રહીને મારી સેવા કરશે ત્યાં સુધી ગોવર્દન પર્વત નહીં છોડું. પછી અહીં પધારીશ ત્યાં સુધી નિત્ય આવ જા કરીશ. આવાં વચન સાંભળીને અજબકુંવરખાઈ ઘણી પ્રસન્ન થઈ આ કારણથી શ્રી નાથજી અજબકુંવરનું વચન સત્ય કરવાને વાસ્તે આજ સુધી મેવાડમાં ખીરાંખે છે તેની વાર્તા કેટલીક કહીએ.

(ખીરખલની પુત્રીની વાર્તા.) । પ્રાગ ૧ લો. । (વાર્તા ૪૮ મી.)

એક દિવસ શ્રી ગુસાંઈજી આગ્રે પધાર્યા હતા, ખીરખલની પુત્રીને શ્રી ગુસાંઈજીનાં સાક્ષાત્ પૂર્ણ પુરુષોત્તમનાં દર્શન થયાં. ખીરખલની પુત્રી શ્રી ગુસાંઈજીની સેવક થઈ. નિત્ય કથા સાંભળવા શ્રી ગુસાંઈજી પાસે જતી અને કથામાં જે સાંભળતી તે મનમાં યાદ રાખતી. એક અક્ષર ભુલતી નહોતી. દિવસ રાત કથાનો અનુભવ કરતી હતી. એક દિવસ પાદશાહે ખીરખલને પૂછ્યું કે સાહેબનું મળવું કેવી રીતે થાય ? એ નિશ્ચય કરીને મને કહો. ત્યારે ખીરખલે સર્વ પંડીત અને મહંતને પૂછ્યું પરંતુ તેમનું કહ્યું કંઈ નજરમાં આવ્યું નહિ. તે ઘણાં ચિંતાતુર થયા. અને એવા ડર લાગ્યો કે પાદશાહ લુંટી લેશે. ત્યારે પુત્રીએ કહ્યું કે તેના ઉત્તર શ્રી ગુસાંઈજી દેશે. ખીરખલ શ્રીગોકુળ આવ્યો અને શ્રી ગુસાંઈજીને વિનંતી કરી ત્યારે શ્રી ગુસાંઈજીએ આજ્ઞા કરી કે હું પાદશાહને એકાંતમાં ઉત્તર દઈશ. ખીરખલે સર્વ વાત પાદશાહને કહેતાં, પાદશાહ શ્રીગોકુળ આવ્યો અને ખીરખલ પણ સાથે આવ્યો. ખીરખલ શ્રી ગુસાંઈજીને પાદશાહના મુકામ પર લઈ ગયો. પાદશાહે એકાંતમાં શ્રી ગુસાંઈજીને પૂછ્યું કે સાહેબ કેવી રીતે મળે તે ઉપાય બતાવો ? શ્રી ગુસાંઈજીએ લૌકિક રીતે ઉત્તર આપ્યો કે જેવી રીતે તમે મને મળ્યા તેવી રીતે સાહેબ મળે છે. ત્યારે પાદશાહે કહ્યું કે એનું કારણ મને સમજાવો. ત્યારે શ્રી ગુસાંઈજીએ કહ્યું કે હું હજાર ઉપાય કરું તો પણ તમને મળવું મુશ્કેલ છે. અને તમે વિચાર કર્યો કે ઘડીવાર પણ ન થઈ તુર્ત મને મળ્યા. એવી

રીતે જીવ હજાર ઉપાય કરે તો પણ સાહેબ ન મળે અને સાહેબ
ધારે તો ઝટ જીવને પોતાનો કરી લે. જીવને હાથ કંઈએ નથી.
સાહેબની મરજી હોય તો ક્ષણ પણ ન લાગે. આ સાંભળીને
પાદશાહ ઘણો પ્રસન્ન થયો, શ્રી ગુસાંઈજીને દંડવત કર્યા અને
વિનંતી કરી કે મારો અંગીકાર કરો. શ્રી ગુસાંઈજીએ કહ્યું કે
અહીંથી એક કલાકમાં ગોપાલપુર જવાય એવી સવારી હોય
તો સારું. પાદશાહે એવો ઘોડો ભેટ કર્યા કે એક કલાકમાં
દશ ગાઉ જાય. અને ઘોડાના ખર્ચ પેટે ગોકુળ અને ગોપાલ-
પુર ભેટ કર્યા. અને દંડવંત કરીને આર્ત્ર ગયો. એ ઘોડા પર
ખેસીને શ્રી ગુસાંઈજી નિત્ય ગોપાલપુર પધારતા અને પાછા
શ્રીગોકુળ આંત્રી જતા. એ ઘોડાની વાત ગોપાલદાસજીએ
સસ વલ્લભાખ્યાનમાં ગાઈ છે. “તુરંગ ચાલે વાયુંવેગે ઉતાવળો
જાણે નૌકા ચાલે સિધુ તરવા.” એ રીતે ગોપાલદાસજીએ
વર્ણન કર્યું છે. ખીરબલની પુત્રી એવાં કૃપાપાત્ર હતાં.
શ્રી ગુસાંઈજી ઉપર તેમને એવો વિશ્વાસ હતો તેમની વાર્તા
કેટલીક કરીએ.

(એક કુંજરીની વાર્તા.)

પ્રસંગ ૧ હો

(વાર્તા ૪૬ મી.)

એક દિવસ શ્રી ગુસાંઈજી ગોપાલપુરથી શ્રીગોકુળ
પધારતા હતા. રસ્તામાં એક કુંજરી તરસથી પીડાતી હતી,
શ્રી ગુસાંઈજીએ ખવાસને કહ્યું કે આ કેાણુ પડી છે? ત્યારે
ખવાસે કહ્યું કે તરસને લીધે આ સ્ત્રીનાં પ્રાણુ જાય છે. ત્યારે
પોતે ખવાસને કહ્યું કે આપણી ઝારીમાંથી આને જળ પાઓ,
ત્યારે ખવાસે કહ્યું ઝારી છિવાય જશે ત્યારે શ્રી ગુસાંઈજીએ

આજ્ઞા કરી કે ઝારી તો બીજી આવશે પણ આનો પ્રાણુ તો બચશે તેમણે તેને જળ પાયું તેથી તે ચેત થઈ. તે કુંજરી પોતાનું સર્વ દ્રવ્ય લઈને શ્રીગોકુળ આવી રહી. દિવસે દુકાનમાંડી ખેસે અને રાત્રે ગામ બહાર જઈને રહે. કારણ કે પૃથ્વી-પતિનો શ્રીગોકુળમાં મુસલમાનને રહેવાનો હુકમ નહોતો. કુંજરી બહારથી ઉત્તમ મેવો લાવીને શ્રીગોકુળમાં વેચતી. અને જે કોઈ મંદિરમાં મેવો પહોંચાડે તેની પાસેથી દામ આછા લેતી. મનમાં એમ સમજતી કે આ પ્રકારે મારું દ્રવ્ય અંગીકાર થશે. આમ કરતાં કરતાં તે કુંજરીનો આખો જન્મ શ્રીગોકુળમાં સંપૂર્ણ થયો અને જ્યારે શ્રી ગુસાંઈજી યમુના-જીના ઘાટપર પધારતા ત્યારે તે કુંજરીને નિત્ય દર્શન થતાં તે સાક્ષાત પૂર્ણ પુરુષોત્તમના દર્શન થતાં જેથી તે કુંજરી શ્રી ગુસાંઈજીને પૂર્ણ પુરુષોત્તમ જાણીને શ્રીગોકુળમાં આવી રહી હતી. જ્યાંસુધી તેનો દેહ રહ્યો ત્યાંસુધી તેને પૂર્ણ પુરુષોત્તમનાં દર્શન થયાં. એ કુંજરી શ્રી ગુસાંઈજીની એવી કૃપા-પાત્ર ભગવદ્દીય હતી.

(પ્રેત હતીત પતીત બે ભાઈની વાર્તા.) પ્રસંગ ૧ લો. (વાર્તા ૫૦ મી.)

હતીત પતીત બન્ને મહિ નદીના કિનારા પર રહેતા હતા. જે કોઈ તે રસ્તે નીકળતો તેને મારી નાંખતા હતા. સર્વ લોકોને ખબર પડી તેથી તે રસ્તો ઉજ્જડ થયો. કોઈ આવતું જતું નહિ. એ જગ્યાએથી ચાર ચાર ગાઉ સુધી ઉજ્જડ થયું હતું. કોઈ ખેતી કરવા પણ આવતું નહોતું. એ પ્રેત એવા જખરા હતા કે મંત્ર જંત્રને વશ થતા નહોતા. જે કોઈ જતું તેને મારી નાંખતા

એક દિવસ ચાચા હરિવંશજી ગુજરાતથી શ્રીગોકુળ જતા હતા તે રસ્તે નીકળ્યા ત્યારે ખંને પ્રેત પર્વત થઈને રસ્તા પર પડ્યા. એક તો જવાના રસ્તા પર આવીને પડ્યો અને બીજો પાછા ફરવાના રસ્તા પર આવી પડ્યો. ત્યારે ચાચાજીએ જાણ્યું કે આ કોઈ પ્રેત છે. ચાચાજીએ ચરણામૃત ભેળવીને તેમના પર જળ નાંખ્યું ત્યારે તેમણે ચાચાજીનો પ્રતાપ જાણ્યો કે એ કોઈ મહાપુરુષ છે. હાથ જોડીને વિનંતી કરવા લાગ્યા કે અમારો ઉદ્ધાર કરો. ચાચાજીએ તેમને અષ્ટાક્ષર મંત્ર સંભળાવ્યો, નામ સંભળતા જ તેમનો દિવ્ય દેહ થયો અને ભગવદ્દલીલામાં પ્રવેશ કર્યો. ચાચાજી શ્રીગોકુળ આવ્યા. અને શ્રી ગુણાંજીને વિનંતી કરી ત્યારે શ્રી ગુણાંજીએ આજ્ઞા કરી કે ૧૦૦ વર્ષ પહેલાં તે ખંને ઠગ હતા. અને વૈષ્ણવનો વેષ પહેરી ફરતા હતા. એક ઠેકાણે વૈષ્ણવને ઘેર જઈ ઉતર્યા હતા ત્યારે વૈષ્ણવ તો ઘરમાં નહોતો. તેની સ્ત્રી હતી. રાત્રે તેને ઘેર રહીને તે સ્ત્રીને મારીને ઘરેણું લઈ ગયા. રસ્તામાં ચોર મળ્યા તેમણે મારી નાંખ્યાં. જેવું કર્યું તેવું તેમણે ભોગવ્યું તો ખરું; પરંતુ વૈષ્ણવને માર્યો હતો અને વૈષ્ણવ ખંની ઠગાઈ કરતા હતા તે અપરાધથી પ્રેત થયા હતા. જે તમે તેમનો ઉદ્ધાર ન કર્યો હોત તો આખા કલ્પ સુધી પ્રેત રહેત. વૈષ્ણવનો અપરાધ તો એવો છે. વૈષ્ણવ વિના વૈષ્ણવનો અપરાધ ક્ષમા કરવાનું કોઈનું સામર્થ્ય નથી. શ્રી ઠાકુરજી પણ ક્ષમા કરતા નથી. એ વાત અંબરીપના આખ્યાનમાં પ્રસિદ્ધ છે. જેથી વૈષ્ણવના અપરાધથી ખીતા રહેવું.

એવી ચાચાજીને શ્રી ગુસાંઈજીએ આજ્ઞા કરી. આ સાંભળીને સર્વ વૈષ્ણુવ પ્રસન્ન થયા. એ હતીત પતિતનો ચાચાજીએ શ્રી ગુસાંઈજીની કૃપાથી ઉદ્ધાર કર્યો. ગોપાલદાસજીએ વદલભા-
ખ્યાનમાં એવું ગાયું છે કે, “હતીત પતિતનું જીવો તમે પ્રકટ ઈંધાણુ.” શ્રી ગુસાંઈજીની કૃપાથી તેમણે ભગવદલીલામાં પ્રવેશ કર્યો.

(ગંગાબાઈ ક્ષત્રાણીની વાર્તા.) પ્રસંગ ૧ લો. (વાર્તા ૫૧ મી.)

ગંગાબાઈની માતા મહાવનમાં રહેતી હતી તે શ્રી ગુસાં-
ઈજીની સેવક હતી. શ્રી ગુસાંઈજીના સ્વરૂપમાં તેનું ચિત્ત લાગી રહેતું હતું. તેના મનમાં શ્રી ગુસાંઈજીનાં સ્વરૂપ વિષે કામ બુદ્ધિ રહેતી હતી. પરંતુ શ્રી ગુસાંઈજીને તો એવી પ્રતિજ્ઞા હતી કે પરસ્ત્રી સામે કામ દ્રષ્ટિએ જોવું નહિ. મહાવનવાળી ક્ષત્રિ-
ચાણીની આ વાત શ્રી ગુસાંઈજીએ જાણી ત્યારે તેને ગોકુળ આવતાં બંધ કરી. બાર વર્ષ સુધી શ્રી ગોકુળમાં ન આવવા દીધી. તે મહાવનમાં વિપ્રયોગની ભાવનાથી શ્રી ગુસાંઈજીનું ધ્યાન કરતી હતી એક દિવસ તેને સ્વપ્ન આવ્યું તે પછી તેને ગર્ભ સ્થિતિ રહી અને ગંગાબાઈનો જન્મ થતાં તેની માતા તો ભગવદલીલામાં પ્રાપ્ત થઈ. એ ગંગાબાઈજ્યારે મોટાં થયાં ત્યારે શ્રી ગુસાંઈજીના સેવક થયાં. અને મહાવનથી ગોપાલ-
પુરમાં આવી રહેતાં હતાં. શ્રી ગોવર્ધનનાથજી તેમની સાથે હસતા, ખેલતા અને બધી લીલાનાં દર્શન કરાવતા હતા. ગંગાબાઈ તે લીલાના પદ બનાવી શ્રીનાથજી પાસે ગાતાં હતાં. તેમણે શ્રી વિઠ્ઠલ ગિરિધરન એવી છાપ ધરી છે. તેમનો જન્મ

૧૬૨૮માં થયો હતો. અને ૧૭૩૬ સુધી એટલે ૧૦૮ વર્ષ સુધી તે ભુતલ પર રહ્યાં. મેવાડમાં શ્રીનાથજીની સાથે આવ્યાં હતાં તેમની વિશેષ વાત શ્રીનાથજીના પ્રાગટ્યમાં લખી છે. એક દિવસ શ્રીનાથજીએ શ્રી હરિરાયજીને મેવાડમાં કહ્યું કે ગંગા-બાઈને વસ્ત્રાભૂષણ ઘણા જ સુંદર પહેરાવીને રાત્રે જગમોહનમાં બેસાડજો. તે પ્રમાણે તેમને ત્યાં બેસાડ્યાં. રાત્રે જગમોહનમાંથી શ્રીનાથજી ગંગાબાઈને દેહસહિત લીલામાં લઈ ગયા. ગંગાબાઈ શ્રીનાથજીનાં એવાં કૃપાપાત્ર ભગવદ્વિય હતાં. તેથી તેમની વાર્તા કેટલીક કરીએ.

(રાજાની વાર્તા.)

પ્રસંગ ૧ લો

(વાર્તા પર મી.)

૧) એ રાજાનું મન દિવસરાત ભગવદ્સેવામાં હતું. ભગવદ્-ઉપચોગ વિના દ્રવ્ય ખરચતો નહોતો. અને વૃથાલાપ, વૃથાક્રિયા, તથા વૃથાધ્યાન ત્રણે કરીને રહેતો હતો. લોકીકમાં કામ જેટલું બોલે. વૈષ્ણવનો સંગ દિવસરાત છોડે નહિ. અને વૈષ્ણવ વિના કોઈના ઉપર રીઝે નહિ. એ રાજાના ગામમાં એક ભવઈચો આવ્યો. ભવઈચો ઘણો હુશીઆર હતો. અને ખેલમાં ઘણો ચતુર હતો તે સૌને રીઝાવતો હતો. ઘણા દિવસ સુધી તે ગામમાં રહ્યો; પરંતુ રાજા ખેલ જીતે નહિ, ભવઈચો એવો ઉપાય કરવા લાગ્યો કે કોઈપણ ઉપાયથી રાજા ખેલ જીતે તો ઠીક. ભવઈચાએ રાજાના કામદારને મળી એવો પ્રયત્ન કર્યો કે રાજા ખેલ જીતે એવો ઠરાવ કર્યો. ભવઈચો રાત્રે ખેલ કરવા અને સર્વ કામદાર તથા રાજા ખેલ જીતવા બેઠા. ભવઈચાએ ઘણા ખેલ કર્યા અને ઘણી તરેહના વેષ કાઢ્યા પરંતુ રાજા રીઝ્યો.

નહિ. ભવઈયાના મનમાં ઘણો પશ્ચાત્તાપ થયો અને રાજના, લોકોને પૂછવા લાગ્યો કે રાજકંઈરીતે રીઝશે તે તમે બતાવો. રાજના ખવાસે કહ્યું કે તે વૈષ્ણવ વિના કોઈના ઉપર રીઝશે નહિ. રાજના મનુષ્યના શીખવવાથી તે ભવૈયા વૈષ્ણવનો વેષ પહેરીને તિલક મુદ્રામાલ ધરીને રાજની સભામાં આવ્યો. રાજએ ઊઠીને વૈષ્ણવને સાષ્ટાંગ દંડવત કર્યાં. અને છાતીએ લગાવીને મળ્યો અને ગાદી પર બેસાડીને પોતે રાજ પંખો કરવા લાગ્યો અને તે વૈષ્ણવની સાથે ભગવદ વાર્તા કરવા લાગ્યો અને ભંડાર ખોલાવી દીધો અને કહ્યું કે જે જોઈએ તે લો અને વૈષ્ણવની ઘણી ટહેલ કરી. રાજ જાણતો હતો કે તે ભવૈયા છે એ તો વૈષ્ણવનો વેષ પહેરીને આવ્યો છે. રાજનો વૈષ્ણવ વેષ પર એવો વિશ્વાસ હતો કે સાક્ષાત શ્રી ઠાકુરજી પર હોય. એ રાજ હરિશુરુ વૈષ્ણવમાં ભેદ જરાપણ જાણતો નહોતો. તેથી તેની વાર્તા કેટલીક કરીએ.

(દયા ભવૈયાની વાર્તા.)

પ્રસંગ ૧ લો.

(વાર્તા ૫૩ મા.)

દયા ભવઈયા વૈષ્ણવનો વેષ પહેરીને અને રાજને રીઝાવીને રાજથી વિદાય થઈ પોતાના મુકામ પર આવતો હતો. અને મનમાં એવો વિચાર કરવા લાગ્યો કે ઘણા દિવસની મહેનત હવે સફળ થઈ. પાછળ જુએ તો ચાર સ્ત્રી પાછળ પાછળ આવતી હતી જ્યાં ભવઈયા ઊભો રહેતો ત્યાં તે ઊભી રહેતી હતી અને તે ચાલે એટલે ચાલતી હતી. આ જોઈને મનમાં આશ્ચર્ય થયો કે આ ચાર કોણ છે. ભવઈયાએ તે સ્ત્રીઓને પૂછ્યું કે તમે કોણ છો? અને મારા સાથે કેમ આવો છો?

ત્યારે તે સ્ત્રીઓ ખોલી કે અમે'ચાર હંત્યા છીએ અને સદા' તારા શરીરમાં રહીએ છીએ. જ્યારે તું મરીશ ત્યારે તને 'નર-કમાં લઈ જઈશું. હમાણું તે વૈષ્ણવનો વેષ પહેર્યો છે તેથી અમે તારા શરીરમાંથી બહાર નીકળી છીએ. વૈષ્ણવથી અમે ઘણે દૂર રહીએ છીએ. જો તેની દ્રષ્ટિમાં આવીએ તો ભરમ થઈ જઈએ. આ વાત સાંભળીને દયા ભવૈયો પાછો ફર્યો. અને જઈને રાજાને પગે લાગ્યો અને કહ્યું કે મને વૈષ્ણવ કરો. અને હત્યાનો સર્વ વૃત્તાંત કહ્યો, રાજાએ ઊઠીને ચારે સ્ત્રીના સામું જોયું તેથી તે ભરમ થઈ ગઈ. દયા ભવૈયાને શ્રી ગુસાંઈજી પર'પંત્ર લખી દઈને શ્રી અડેલ મોકલ્યો. દયા ભવૈયો અડેલ જઈને શ્રી ગુસાંઈજીનો સહકુટુંબ સેવક થયો. શ્રી ઠાકુરજી પધરાવીને ભગવદ્ સેવા કરવા લાગ્યો. થોડા દિવસ અડેલમાં રહીને પુણી માર્ગની સેવાની રીત શીખીને પાછો જન્મ સુધી તે રાજા પાસે આવીને રહ્યો. બન્ને ભગવદ્ વાર્તા કરે. એ ભવયાનો એવો નિશ્ચય થયો કે વૈષ્ણવ ધર્મ સિવાય બીજો ધર્મ તુચ્છ છે. મેં વૈષ્ણવનો જૂઠો વેષ પહેર્યો તો પણ હંત્યા દૂર ભાગી ગઈ. અને જો સાચો રાખીશ તો શ્રી ગુસાંઈજીની કૃપાથી નિશ્ચય મને ભગવદ્લીલાની પ્રાપ્તિ થશે. આમ કરતાં કરતાં તે ભવઈયાને ભગવદ્લીલાની સ્ફુર્તિ થઈ અને શ્રી ઠાકુરજી સાનુભાવ જણાવા લાગ્યા. એ દયા ભવઈયા રાજાના સંગથી પરમ ભગવદ્દીય થયા.

(એક કણ્ણીની વાર્તા)

પ્રમંગ ૧ લો.

(વાર્તા ૫૪ મી.)

એ વૈષ્ણવ તાદ્રશી હતો. તેને શ્રી ઠાકુરજી સાનુભાવ

જાણતા હતા. વૈષ્ણવ ચાચાજીની સાથે શ્રી ગુસાંઈજીનાં દર્શન કરવા વ્રજમાં ગયો. રસ્તામાં એક ગામ હતું તે ગામમાં એક બ્રાહ્મણી રહેતી હતી. તે બ્રાહ્મણીને ગલિત કોઢ થયો હતો અને કીડા પડ્યા હતા. બ્રાહ્મણીનો પુત્ર નદી ઉપર માને ધોવાને લઈ ગયો હતો ત્યાં વૈષ્ણવ ન્હાયા પહેલાં ધોતી ધોતો હતો તેની ધોતીના છાંટા તે બ્રાહ્મણી પર પડ્યા. જે ઠેકાણે છાંટા પડ્યા તે ઠેકાણે કોઢ મટી ગયો. તે બ્રાહ્મણી વૈષ્ણવને પગે લાગી અને કહ્યું કે મારા શરીરની આ વ્યવસ્થા છે પરંતુ તમારી ધોતીના છાંટાં મારા શરીરપર પડ્યા તેટલામાં મારું શરીર સારું થઈ ગયું છે. તે કણુળી વૈષ્ણવે કહ્યું કે હું તો શુદ્ર છું અને તમે બ્રાહ્મણ છો તેથી મને પગે ન લાગો ત્યારે તે બ્રાહ્મણીએ હાથ જોડીને કહ્યું કે તમે મહા પુરુષ છો મારું દુઃખ તમારા વિના ખીજે કોઈ દૂર કરવાને સમર્થ નથી. જેથી મારા પર કૃપા કરો. તે વૈષ્ણવ તે બ્રાહ્મણીને ચાચાજી પાસે લઈ ગયો અને બધું વૃત્તાંત કહ્યું. ચાચાએ તેને નામ સંભળાવ્યું અને ચરણામૃત દીધું તેથી તે બ્રાહ્મણીનો બધો કોઢ મટી ગયો, અને સર્વ અંગ સારું થઈ ગયું. તે બ્રાહ્મણી સારી રીતે પોતાને ઘેર ગઈ, તેનું શરીર સારું જોઈને તે ગામના સર્વ લોકો મળીને ચાચાજી પાસે આવી નમી પડ્યા, અને બધાએ નામ સાંભળ્યું તથા પુણી માર્ગની રીત શીખ્યા, અને બધા લોક વૈષ્ણવ થયા તે બ્રાહ્મણી તથા તેનો પુત્ર તે વૈષ્ણવની સાથે શ્રી ગોકુળ ગયાં અને જઈને શ્રી ગુસાંઈજીનાં સેવક થયાં. શ્રી નવનીતપ્રિયાજીનાં અને

શ્રી ગોવર્ધનનાથજીનાં દર્શન કરીને ઘણા પ્રસન્ન થયાં અને વૃજયાત્રા કરી શ્રી ઠાકુરજી પધરાવી પોતાને દેશ આવ્યાં. એ કણુખી વૈષ્ણવ એવા કૃપાપાત્ર હતા કે જેમની ઘોડીનાં છાંટાથી કેદ મટી ગયો, તેથી તેમની વાર્તા કેટલીક કરીએ. (એક બાઈ ક્ષત્રાણીની વાર્તા.) પ્રસંગ ૧ લો. (વાર્તા ૫૫ મી.)

એ ક્ષત્રિયાણી ભોળી ઘણી હતી. અને શ્રી ઠાકુરજીની સેવા ઘણી સારી રીતે કરતી હતી. શ્રી ઠાકુરજી તેને બાળભાવ જણાવતા હતા. અને છાતી સરસા લગાવતા હતા. અને ઘડીએ ઘડીએ ભુખ્યા થઈને આવવાનું માગતા હતા. તે બાઈને બહાર જવા દેતા નહિ. એ બાઈ બહાર જતી તો શ્રી ઠાકુરજી રુદ્ધન કરતા. આ પ્રમાણે બાળભાવ જણાવતા હતા. એક દિવસ ઘરમાં બિલાડીઓ લડવા લાગી ત્યારે શ્રી ઠાકુરજીએ કહ્યું કે હું બીઈ છું તે બાઈએ શ્રી ઠાકુરજીને છાતી સરસા લગાવીને કહ્યું કે તમે પુતની આદિ દૈત્યને માર્યા ત્યારે બીન્યા નહિ. અને અત્યારે કેમ કરો છો ? શ્રી ઠાકુરજીને તે બાઈની સાથે બોલ્યા નહિ. ત્રણ દિવસ સુધી કંઈ માગે પણ નહિ તે બાઈએ ઘણી પ્રાર્થના કરી અને રોવા લાગી ત્યારે શ્રી ઠાકુરજી પાછા બોલવા લાગ્યા. જેથી વૈષ્ણવે એવો વિચાર રાખવો. શ્રી ઠાકુરજીને ભૂખ લાગે નહિ અને તરસ લાગે નહિ એ સામર્થ્ય છે આવો વિચાર કરીને જે શ્રી ઠાકુરજી સેવા કરે તેની સેવા નિષ્ફળ થાય છે. શ્રી મહાપ્રભુજીએ નિબંધમાં કહ્યું છે કે શ્લોક—માહાત્મ્યજ્ઞાનપૂર્વસ્તુસુદૃઢઃ સર્વતોધિકઃ ॥ સ્નેહોભક્તિરિતિ પ્રોક્તા તયા મુક્તિર્નિવાન્યથા ૨

જેથી માહાત્મ્યજ્ઞાનપૂર્વક સુદૃઢ સર્વથી અધિક સ્નેહ

શ્રી ઠાકુરજી વિષે રાખવો જોઈએ, જેમ કોઈ રાજા હોય તો પાણુ તેની માતાના મનમાં એમ આવે કે મારો કુંવર ભુખ્યો હશે. આ પ્રમાણે વૈષ્ણુવે શ્રી ઠાકુરજીની ઉપર સનેહ રાખવો જોઈએ, એ બાઈ ક્ષત્રિયાણી એવાં કૃપાપાત્ર હતાં.

(એક પટેલની વાર્તા.)

પ્રસંગ ૧ લો.

(વાર્તા ૫૬ માં)

એ પટેલ ગુજરાતના સંઘમાં શ્રી ગોકુળ ગયો હતો અને શ્રી ગુસાંઈજીનો સેવક થયો. હતો શ્રી ગુસાંઈજીને તેમના સાત લાંલાજી કાકા કહેતા હતા. પટેલ બાળકોના મુખથી શ્રી ગુસાંઈજીને કાકા કહેતા સાંભળીને પોતે પાણુ કાકા કહેવા લાગ્યો. પટેલને આવો ભોળો બાણીને શ્રી ગુસાંઈજીએ ગાયની સેવા કરવાને ખિરકમાં રાખ્યો. એ પટેલ ગાયોની સેવા એવી કરતો કે જે રીતે ગાયો મુખી થાય. ગાયોની નીચે વાળતો અને નિત્ય ગાયોની નીચે રેતી પાથરતો. અને નિત્ય રેતી બહાર 'કાઠી નાંખતો અને નવી રેતી પાથરતો પટેલ એવો વિચાર કરતો કે ગાયના શરીરમાં જીવ ન પડે અને ગાયોને ઠંડ ન લાગે. ગાયોની એવી ટહેલ જોઈને શ્રીનાથજી તે પટેલ પર પ્રસન્ન થયા, પટેલ ગાયોને ઘાસ દોઈને ખવરાવતો હતો, કારણ કે ગાયોના દૂધમાં રજ આવે તો શ્રીનાથજી કેમ આરોગે ? પટેલ કોઈ દિવસ પાતળ લેવા જાય અને કોઈ દિવસ ન જાય. ગાયોની ટહેલમાં મોડું થાય તો પાતળ લેવા પાણુ ન જાય, ભુખ્યો ટહેલ કરે, શ્રી નાથજી તેને લાડવા દે. તે પટેલ ખાઈને ગાયોની સેવા કર્યા કરે. એક દિવસ શ્રી ગુસાંઈજીએ તે પટેલને પુછ્યું કે 'તું નિત્ય પાતળ લેવા નથી આવતો ? ત્યારે પટેલે

કહ્યું કે કાકાજી માહારાજ, કેઈ દિવસ શ્રીનાથજી લાડવા દે ત્યારે પાતળ લેવા નથી આવતો અને લાડવા ન દે ત્યારે પાતળ લેવા આવું છું. આ વાર્તા સાંભળીને શ્રી ગુસાંઈજી ઘણા પ્રસન્ન થયા અને કહ્યું કે તારી પાતળ નિત્ય ખિરકમાં મોકલાવીશ. પટેલ નિત્ય ગાયોની ટહેલ કરતો. એક દિવસ પટેલે કહ્યું કે મારી પાતળ મોકલશે નહિ અને શ્રીનાથજી રોજ લાડવા દે છે. શ્રી ગુસાંઈજીએ આજ્ઞા કરી કે તું લાડવા ખાઈ જાય છે કે કંઈ રાખી મુકે છે. ત્યારે તેણે કહ્યું કે અર્ધો લાડવો મારી પાસે છે. શ્રી ગુસાંઈજીએ જોયું તો શય્યા ભોગનો લાડવો છે. શ્રી ગુસાંઈજી જોઈને ઘણા પ્રસન્ન થયા. એક દિવસ વરસાદ વરસતો હતો, ત્યારે પટેલ ભુખ્યો રહ્યો. શ્રીનાથજી ઝારી બંધ લઈને પટેલ પાસે પધાર્યા અને તેને લાડવો દીધો. અને ઝારી-ખંકા લઈ શ્રી ગુસાંઈજીની ખેઠકમાં આવ્યો. અને શ્રી ગુસાંઈજીને દીધો. અને કહ્યું કે રાત્રે શ્રીનાથજી ખિરકમાં ભુલી ગયા હતા. શ્રી ગુસાંઈજીએ આજ્ઞા કરી કે તમે સિંઘપોળની રખવાળી કરો તેથી એ પટેલ સિંઘપોળ પર ખેસી રહેતો હતો. એક દિવસ શ્રીનાથજી સિંઘપોળ બહાર પધારવા લાગ્યા. ત્યારે પટેલે કહ્યું કે ઘરેણું પહરીને ન જાગ્યો જશે તો કાકાજી મને ખીજશે. શ્રીનાથજી પધાર્યા અને પટેલ પાછળ ગયો. વૃંદાવનમાં જઈને શ્રીનાથજીએ રાસ કર્યો એ પટેલને દર્શન થયાં. મજલકતોનાં આભૂષણ પડ્યાં હતાં તે તે પટેલે વીણી લાવ્યો અને શ્રી ગુસાંઈજીને આપ્યાં. અને કહ્યું કે શ્રીનાથજી માનતા

નથી. રાત્રે હજારો સ્ત્રીઓ શ્રીનાથજીની સાથે મંદિરમાંથી ગઈ હતી. ખખરો ન પડી કે તે સ્ત્રીઓ ક્યાં રહેતી હતી. તેમનું ઘરેણું વીણી લાવ્યો છું. શ્રી ગુસાંઈજી ઘણા પ્રસન્ન થયા અને મનમાં વિચાર કર્યો કે આ સ્વાભાવિક પ્રપંચની સ્મૃતિ ભુલી ગયો છે અને ભગવદ્ સ્વરૂપમાં આસક્ત થયો છે. ગાયોની સેવાથી આને નિરોધ સિદ્ધિ થયો છે. એના ભાગ્યની સરાહના શું કરીએ એને અરસપરસ શ્રીનાથજી થઈ રહ્યા છે. શ્રી ગુસાંઈજીએ આજ્ઞા કરી કે તું સીંધપોળની રખવાળી કર્યા કર. જ્યાં શ્રીનાથજી જાય ત્યાં જવા દેજે તું ન જઈશ તને સાથે લઈ જાય તો જજે, નહિ તો ન જઈશ. આ સાંભળીને પટેલે વિનંતિ કરી કે ઘરાણું ખોઈ નાંખશે તો શું કરું. ત્યારે શ્રી ગુસાંઈજીએ કહ્યું કે અમારે ઘરેણું બહુ છે. આ સાંભળી પટેલ ચુપ થઈ ગયો. સીંધપોળપર બેસી રહેતો હતો, અને શ્રીનાથજી પધારે ત્યારે તે જગાડી કહી જાય ઈચ્છા હોય તો સાથે લઈ જતા. એ પટેલ શ્રી ગુસાંઈજીના એવા કૃપાપાત્ર ભગવદ્દીય હતા.

(એક વિરક્ત વૈષ્ણવની વાર્તા.) પ્રસંગ ૧ લો. (વાર્તા ૫૭ મી.)

એ વૈષ્ણવ મજમાં ફરતા. ચપટી માગી નિર્વાહ કરતા. એક દિવસ કોઠીલા વનમાં રસોઈ કરી રહ્યા પછી તેને ડોલ ઉત્સવ યાદ આવ્યો. તેને ઘણો પ્રશ્નાત્તાપ થયો. પછી વિચાર કર્યો કે ભગવદ્ ઈચ્છા એવી છે. કુંજની લતા ખાંધી ડોલ કર્યો શ્રીઠાકુરજીને ઝુલાવ્યા. અને દાળ બાટી કરી હતી તે ત્રણે ભોગમાં સમર્પી વૈષ્ણવનો આવો ભાવ જોઈને શ્રી

ઠાકુરજી ઘણા પ્રસન્ન થયા અને શ્રી ગુસાંઈજીને જણાવ્યું. શ્રી ગુસાંઈજીએ મનમાં એવું જાણ્યું કે આ વૈષ્ણવનાં ધન્ય ભાગ્ય છે. એક દિવસ તે વૈષ્ણવ શ્રી ગુસાંઈજીની પાસે ગયો. અને શ્રી ગુસાંઈજીએ હેલના સમાચાર કહ્યા. ત્યારે વૈષ્ણવે કહ્યું કે શ્રીઠાકુરજી જે કંઈ માને છે તે આપની કૃપાથી માને છે. એમાં જીવનું કંઈ પણ સામર્થ્ય નથી. એ વૈષ્ણવ એવો કૃપાપાત્ર હતો. જેના ભાવથી શ્રી ઠાકુરજી વશ થઈ ગયા. એ વૈષ્ણવનો એવો ભાવ હતો. તેની વાર્તા કેટલીક કરીએ જેને જાંઘને શ્રી ઠાકુરજી પ્રફુલ્લિત રહેતા હતા.

(એક વિરક્તની વાર્તા.)

પ્રસંગ ૧ લો

(વાર્તા ૫૮ મી.)

એ વૈષ્ણવને એવો નિયમ હતો કે નિત્ય ગિરિરાજની પરિક્રમા કરવી. આમ કરતાં ઘણા દિવસ ગયા, ત્યારે તેના મનમાં એમ આવ્યું શ્રી ગુસાંઈજી મારી સાથે જોડાતા નથી તેનું કારણ શું હશે? તેથી નિત્ય ચિંતા કરે. એક દિવસ તે વૈષ્ણવના પગમાં ઠોકર વાગી, તેથી તે પરિક્રમા કરવા ન ગયો તે દિવસે અન્નકુટનો ઉત્સવ હતો. વૈષ્ણવના મનમાં એમ આવ્યું કે આ રસ્તે શ્રી ગુસાંઈજી પધારશે તેથી તે રસ્તો તેણે વાળી નાંખ્યો અને કાંકરા વીણી નાંખ્યા, ગોવર્ધન પૂજનાં દર્શન કર્યા અને શ્રી ગુસાંઈજીનાં દર્શન કરવા ગયો. શ્રી ગુસાંઈજીએ કહ્યું કે આવો વૈષ્ણવ ખેસો. ત્યારે વૈષ્ણવે વિનંતી કરી કે મહારાજાધીરાજ આપ કેઈ દિવસ મારી સાથે જોડાતા નહિ અને આજ કૃપા કરીને જોડ્યા તેનું કારણ શું! શ્રી ગુસાંઈજીએ કહ્યું કે આજ તમે પુષ્ટી માર્ગની રીત પ્રમાણે

ચાલ્યા છે તેથી હું પ્રસન્ન થયો છું. ત્યારે વૈષ્ણવે વિનંતી કરી કે નિત્ય હું ગિરિરાજની પરિક્રમા કરું છું. ત્યારે શ્રી ગુસાઈએ આજ્ઞા કરી કે તારી દેહ સાધન કરે છે અને આજે તો તેં શ્રીઠાકુરજીનું સુખ વિચાર્યું. પુષ્ટી માર્ગમાં તો શ્રીઠાકુરજી સુખી થાય, એવી વૈષ્ણવે કૃતિ કરવી જોઈએ. આ સાંભળીને વૈષ્ણવ ઘણો પ્રસન્ન થયો. અને સર્વ સાધન છોડી સેવા કરવા લાગ્યો. એ વૈષ્ણવ એવો કૃપાપાત્ર હતો.

(એક ક્ષત્રીની વાર્તા.)

પ્રસંગ ૧ લો.

(વાર્તા ૫૬ મી.)

એ ક્ષત્રી હીરાની ધરતી પારખતો હતો, એક વર્ષ વરસાદ ન વરસ્યો તેથી ખેતીમાં કંઈ પણ આવ્યું નહિ. અને સરકારે મહેસુલના પૈસા માગ્યા પણ તેની પાસે કંઈ નહોતું તેથી સરકારે તેનું ઘર લુંટી લીધું તેને ઘેર કંઈ રહ્યું નહિ. તેની સ્ત્રી ચરખો કાંતતી અને જે પૈસા આવતા તેમાં નિર્વાહ કરતાં, પરંતુ બંને મનુષ્યનું ચિત્ત એવું રહેતું કે શ્રી ઠાકુરજીને શ્રમ પડે છે. આવો વિચાર કરીને તે પ્રદેશ નિકળ્યો અને જે દેશમાં હીરા નીકળતા હતા તે દેશમાં ગયો ત્યાં એક વેપારીને મળ્યો અને ઠરાવ કર્યો કે હીરાની ધરતી પારખું છું. હું જે ધરતી પરખી આપું તે ધરતી તમે લો. જે માલ નીકળે તે અર્ધો મારો અને અર્ધો તમારો. આવી કબજાત કરાવી તેની પાસે ધરતી લેવરાવી અને ખોદાવી માલ ઘણો નીકળ્યો છતાં વેપારીએ ક્ષત્રીને કંઈ પણ આપ્યું નહિ ક્ષત્રી વૈષ્ણવ ખીજ વેપારીને મળ્યો તેની સાથે નક્કી લખાવી લઈને તે દેશમાં ખીજ ધરતી લેવરાવી જે માલ નીકળ્યો તેનો અર્ધો લઈને પોતાને દેશ તરફ ચાલ્યો એ-

લામાં પહેલા વેપારીને ઘેર આગ લાગી અને બધો માલ બળી ગયો. વેપારી તે વૈષ્ણવને નમી પડ્યો અને કહ્યું કે મારો અપરાધ ક્ષમા કરો. મારી પાસે કંઈ રહ્યું નથી. વૈષ્ણવને દયા આવી તેથી ફરીથી તેને ધરતી પરબી દીધી. વૈષ્ણવે એવો ધર્મ રાખવો જોઈએ જે કોઈ તેનું ભૂડું કરે તોપણ તેણે તેનું ભલું કરવું. વૈષ્ણવ બે ચાર નોકર રાખીને પોતાને દેશ ચાલ્યો. રસ્તામાં જંગલોમાં એક તળાવ હતું તે તળાવ પર ૧૧ ઠગ ઉતર્યા હતા. ત્યાં ક્ષત્રી વૈષ્ણવે મુકામ કર્યો. અને પોતાના મનુષ્યને કહ્યું કે તમે ચારે જણ ગામમાં જઈ સામગ્રી લઈ આવો. મનુષ્ય ગયા એટલે ઠગે વિચાર કર્યો કે આને મારીને આપણે માલ બધો લઈ જઈએ ઠીક, ઠગ મારવા લાગ્યા ત્યારે વૈષ્ણવે કહ્યું કે મને નહાઈ આવવા દો. ઠગે કહ્યું કે ભલે. વૈષ્ણવ તળાવમાં નહાવા લાગ્યો, નહાઈને શ્રી ગુસાંઈજીનું ધ્યાન ધર્યું. શ્રી ગુસાંઈજી પરમ દયાળ, ભક્તવિરહ કાતર, કરુણામય છે. ભક્તને છોડતા નથી જ્યાં ત્યાં ભક્તની પાછળ ફરે છે. તેથી ક્ષત્રી વૈષ્ણવને તળાવમાં દર્શન થયાં, ત્યારે વૈષ્ણવે વિનંતિ કરી કે મારો શું અપરાધ છે? ગુસાંઈજીએ આજ્ઞા કરી કે એ આગલા જન્મમાં ૧૧ ચોર હતા, અને તું સરકારી નોકરીમાં હતો. ત્યારે તેં તેને માર્યા હતા. એ તારું વેર લેવાને આવ્યા છે એટલું સારું છે કે ૧૧ જણા ભેગા થઈને એક જન્મમાં તને મારે છે. નહિ તો ૧૧ જન્મ તારે લેવા પડત અને એક જન્મમાં એક એક વેર લેત. ક્ષત્રી શ્રી ગુસાંઈજીની આજ્ઞા લઈ

બહાર આગ્યો અને ઠગોને કહ્યું કે મને મારો, પરંતુ એ ઠ-
ગોએ શ્રી ગુસાંઈજીની વાણી સાંભળી હતી, દર્શન થયા ન-
હોતાં, ગુસાંઈજીની વાણી સાંભળીને તેમની ખુદ્ધિ તેમના
પ્રતાપથી નિર્મલ થઈ ગઈ હતી. જેવી રીતે ભગવાનના પાર્ષદની
વાણી સાંભળીને અનમેલની ખુદ્ધિ નિર્મલ થઈ. જ્યારે ચમદૂત
અનમેલને મારવા લાગ્યો ત્યારે પાર્ષદોએ તેને છોડાવ્યો હતો.
તે વખતે ભગવત પાર્ષદોએ ચમદૂતોને ભંગવદ્દ યશ સંભળા-
વ્યો હતો. તે અનમેલે સાંભળ્યો તેથી અનમેલને અમૃતનો બિંદુ
દુપાન કહ્યો છે. શ્રી મહાપ્રભુજીએ જળ ભેદમાં લખ્યું છે.
તાદૃશાનાં કે ચિદ્રાક્ષંદૃતનામિવ વર્ણિતં ॥ અજામિલાંકર્ણવદ્વિંદુપાનં પ્રકીર્તિતં ॥
૧૧૧ આ પ્રમાણે તે ઠગોને અમરતના બિંદુનું પાન થયું.
ત્યારે તે કહેવા લાગ્યો કે તમે તળાવમાં કોની સાથે વાત કરી ?
અને પહેલા જન્મનું વૃતાંત તમને કોણે કહ્યું ? તે અમને
કૃપાકરીને કહો. અમે તમારા દાસ છીએ. અમે તમને મારશું
નહિ અને અમારે દ્રવ્ય પણ નથી જોઈતું. તમે સત્ય બોલો
કે તમે કોની સાથે વાત કરી છે ? એ ક્ષત્રી વૈષ્ણવે જે વાત થઈ
હતી તે સર્વ કહી દીધી. આ સર્વ ઠગ તેને નમી પડ્યા. અને
કહ્યું કે અમને તમે શ્રી ગુસાંઈજીનાં સેવક કરાવો. પછી તે
ક્ષત્રી વૈષ્ણવ રસોઈ કરીને સર્વને મહાપ્રસાદ લેવરાવીને પો-
તાને ગામ આવ્યો. અને હીરાનો શ્રી ગુસાંઈને વાસ્તે હાર ક-
રાવ્યો અને દશહજાર રૂપિયાના હીરા વેચી નાંખ્યા. અને ઘર-
ખર્ચનો બંદોબસ્ત કર્યો, પછી સ્ત્રીને તથા ઠગોને સાથે લઈ

શ્રી ગોકુલ આવ્યાં. ત્યાં આવી શ્રીગુસાંઈજીનાં દર્શન કર્યાં એ
ઠગની બધી વાત કરી. એ શ્રીગુસાંઈજીની કૃપાથી તેમને
ભગવદ્ સ્વરૂપનું, શ્રી મહાપ્રેભુજીના સ્વરૂપનું અને મળનાં
સ્વરૂપનું જ્ઞાન થયું. એ ક્ષત્રી વૈષ્ણવ એવા કૃપાપાત્ર ભ-
ગવદ્દીય હતા.

(એક વિરક્તની વાર્તા.) ; પ્રસંગ ૧ લો. (વાર્તા ૬૦ મી.) ૧૦

એ વૈષ્ણવ શ્રી ગોકુળમાં રહેતો હતો અને ચપટી માગી
નિર્વાહ કરતો. ગામમાં એક ક્ષત્રાણી વૈષ્ણવ હતી તેની પાસે
દ્રવ્ય ઘણું હતું, વિરક્ત વૈષ્ણવ ક્ષત્રાણીને ઘેર ઘણું જતો અને
ભગવદ્ વાર્તા કરતો, પરંતુ લોક તેની નિંદા ઘણી કરતા હતા.
એક દિવસ શ્રીગુસાંઈજીએ તે વૈષ્ણવને પુછ્યું કે તું ક્ષત્રાણીને
ઘેર કેમ જાય છે! ત્યારે તેણે કહ્યું કે મારે કંઈ મતલબ નથી.
કદાચિત દ્રવ્યનું કામ પડે તો તેના વડે કાંમ નીકળે, શ્રી ગુસાં-
ઈજીએ આજ્ઞા કરી કે દ્રવ્યપાત્રની ખુશામત વૈષ્ણવે ન કરવી
જોઈએ, ત્યાગીએ ખુશામત ન કરવી. શ્રીમદ્ભાગવતમાં કહ્યું છે.

શ્લોક-સત્યાંક્ષિતૌ-કિં કિશયોઃ પ્રયાસૈર્વાહૌસ્વસિદ્ધૈર્હાપર્વહજેઃ ॥

સત્યંજલૌ લિં પુપાન્નપાત્રયાદિગ્વલ્કલાદૌ સતિ કિંદુકૂલઃ ॥ ૧ ॥

ચીરાણિકિંપયિનસન્તિદિશંતિ મિશ્તાંનૃર્વામ્નિપાઃપરમૃત સતિરોડ્યશુષ્કન ॥

રુદ્ધાગ્રહાકિમંજિનોઽવતિનોપસન્નાકસ્યામદ્વજન્તિકવયોધનદુર્મદાધાન્ ॥૨

એ પ્રમાણે ઘણી રીતે શ્રી ગુસાંઈજીએ તે વિરક્તને સમ-
જાવ્યો. પરંતુ તે વૈષ્ણવ સમજ્યો નહિ. શ્રી ગુસાંઈજી પરમ-
દયાલ છે. તે વૈષ્ણવને હુળતો જોઈને શ્રી ગુસાંઈજીએ લૌકીક
ચરિત્ર રચ્યું. વૈષ્ણવને કહ્યું કે મારે પાંચહજાર રૂપિયા ઉધારે

જેઈએ છીએ. એક મહિનામાં પાછા આપીશ તમે
ક્ષત્રાણી પાસે તમારા નામપર ઉધાર લાવી દો. ક્ષત્રાણીને
કહીને પોતાના નામપર તે પાંચ હજાર રૂપિયા લઈ આવ્યો,
અને શ્રી ગુસાંઈજીને આપ્યા. શ્રી ગુસાંઈજીએ લેઈને તે
રૂપિયા ભોંયમાં નાંખી દીધા. દોઢ માસ પછી ક્ષત્રા-
ણીએ તે વૈષ્ણવ પાસે રૂપિયા માગ્યા. શ્રી ગુસાંઈજીએ તે
વૈષ્ણવને કહ્યું કે હું તો બે વર્ષ પછી પરદેશ જઈશ ત્યારે રૂપિયા
આવશે ત્યારે દઈશ વૈષ્ણવ આ સાંભળીને ચુપ કરી રહ્યો.
ક્ષત્રાણીએ તે વૈષ્ણવને સિપાઈના પહેરામાં બેસાડ્યો. ચપટી
માગવા જવા ન દીધો. અને ઘરમાં પણ આવવા ન દે. સિપા-
ઈની સાથે એકવાર દર્શન કરવા જવા દે. તેણે મનમાં વિચાર
કર્યો કે આને બહુ દુઃખ દઈશ તો શ્રી ગુસાંઈજી રૂપિયા દેશે.
તે વૈષ્ણવ શ્રી ગુસાંઈજીનાં દર્શન કરવા ગયો ત્યારે ચાર
સિપાઈ સાથે હતા તે જોઈ શ્રી ગુસાંઈજીએ પૂછ્યું કે વૈષ્ણવ શું
છે? ત્યારે તે વૈષ્ણવ રોઈ પડ્યો. અને પોતાની સંપૂર્ણ હકી-
કત કહી. ત્યારે શ્રી ગુસાંઈજીએ કહ્યું કે ક્ષત્રાણી તારી મિત્ર છે
તેની પાસે ચાર પાંચ લાખ રૂપિયા છે અને ખરચવાવાળું કેઈ
નથી તોએ પાંચ હજાર માટે તને આટલું દુઃખ દે છે, હવે તું
કેમ કરીશ? ત્યારે વૈષ્ણવે કહ્યું કે જો એકવાર ક્ષત્રાણીના રૂપિયા
ચુકે તો જન્મ સુધી તેનું મોં ન જોઈ. ત્રણ દિવસ થયાં મેં
અન્નજળ લીધું નથી. આ સાંભળી શ્રી ગુસાંઈજીએ ઘણી
કૃપા કરી દ્રવ્ય કઢાવી આપ્યું અને વૈષ્ણવને કહ્યું કે મારે
દ્રવ્ય જોઈતું નહોતું પણ તારી આસક્તિ છોડાવવાને આટલું

કરવું પડ્યું હતું. દ્રવ્ય લઈને તે વૈષ્ણવે ક્ષત્રાણીને આપ્યું અને
 પોતાના મનમાં સમજ્યો કે શ્રી ગુસાંઈજી વિના આટલી કૃપા
 કેળવું કરે. અને સંસારમાં કુબવાવાળાને કોણ કાઢે. આવી
 વિચાર કરીને વૈષ્ણવે નિયમ લીધો કે તે ક્ષત્રાણીનું માંન જાઉં.
 એ વૈષ્ણવ એવા કૃપાયાત્ર હતો કે જેથી શ્રી ગુસાંઈજીએ
 સંસારાસક્તિ છોડાવી.

(બ્રાહ્મણ સ્ત્રી-પુરુષ દેવીના ઉપાસની વાર્તા.)

પ્રકમ ૧ લો. (વાર્તા ૬૧ માં.)

બ્રાહ્મણ આગ્રામાં રહેતો. બ્રાહ્મણ સ્ત્રી પુરુષ એવા દેવીના
 મંત્ર સાધતાં કે દેવી આવી નિત્ય મધ્ય રાત્રીએ દર્શન દેતાં. અને
 વાતો કરતાં હતાં. આમ કરતાં કરતાં ઘણા દિવસ વીતી ગયા.
 એક દિવસ ચાચાં હરિવંશજી શ્રી ગોકુળથી આવ્યા. આવ્યા.
 જ્યેષ્ઠમાસ હતો અને તાપ ઘણું પડતો હતો. તાપને લીધે મોઢું
 થઈ ગયું. રાત પહોર ગઈ ત્યારે આગ્રે પહોંચ્યા અને ઘણા શ્ર-
 મિત થયા તેથી બ્રાહ્મણના ચોતરાપર મુકામ કર્યો. હવા સારી
 બાણીને ત્યાં સુઈ રહ્યા. મધ્યરાત્ર થઈ ત્યારે દેવી બ્રાહ્મણને ઘેર
 આવી અને જુએ છે તો બ્રાહ્મણના ચોતરાપર પાંચ વૈષ્ણવ સુઈ
 રહ્યા છે. દેવી પ્રસન્ન થઈને પોતાના માની વૈષ્ણવને પંખો ક-
 રવા લાગી અને મનમાં સમજી કે આ ભગવદ્ભક્ત સુતા છે
 તો તેમને ઓળંગીને કેવી રીતે જઈ. બ્રાહ્મણ દેવીના દર્શન
 માટે ઘણા આતુર થયો અને બન્ને સ્ત્રી પુરુષ ઘણી પ્રાર્થના ક-
 રવા લાગ્યાં. અને સ્તુતિ કરવા લાગ્યાં. આવાહન કરવા લાગ્યા
 તો પણ દેવી આવ્યાં નહિ આખી રાત ચાચાજીને પંખો કરતી

રહી ત્યારે ચાચાજી ઊઠ્યા અને સંતદાસને ઘેર ગયા. દેવી
અંદર ગઈ. અને સ્ત્રી પુરુષને દર્શન દીધાં. બ્રાહ્મણ હાથ જોડીને
પુંછવા લાગ્યો કે આજ રાતના કેમ ન પધાર્યાં ? અમારો શું
અંપરાંધ છે ? ત્યારે દેવીએ કહ્યું કે તમારા ઘર આગળ વૈષ્ણવ
મુતા હતા તેમને હું પંખો કરતી હતી ત્યારે બ્રાહ્મણ હાથ જોડી
કહ્યું કે વૈષ્ણવ શું તમારાથી અધીક છે. ત્યારે દેવીએ કહ્યું કે
વૈષ્ણવ તો ત્રિલોકથી પણ અધિક છે કારણ કે સાક્ષાત ભગ-
વાન જેના વંશમાં છે. મારા જેવા દેવતા તો તેમની ટહેલ ક-
રવોની અભિલાષા રાખે છે. પરંતુ એ ટહેલ મળતી નથી. ત્યારે
બ્રાહ્મણ બોલ્યો કે એવા વૈષ્ણવનાં દર્શન કૃપા કરી અમને ક-
રોવો. દેવીએ કહ્યું કે હું તમારા પર પ્રસન્ન થઈ છું, અને ત-
મારો સાચો ભાવ મારા વિષે છે તો તમને કહું છું કે તમે બન્ને
તે વૈષ્ણવ પાસે જઈને શ્રી ગુસાંઈજીને શરણુ જાઓ. એ બ્રાહ્મ-
ણ સ્ત્રી સંહિત સંતદાસજીને ઘેર જઈને ચાચાજીને મળ્યાં
અને બધું વૃત્તાંત કહ્યું ત્યારે ચાચાજીએ બંને જણને નામ સં-
ભળાવ્યું. અને માર્ગની રીત શીખડાવી પછી તે બંને સ્ત્રીપુ-
રુષને ચાચાજી શ્રી ગોકુળ લઈ ગયા. અને શ્રી ગુસાંઈજીનાં
દર્શન કરાવ્યાં અને બધો પ્રકાર જણાવ્યો. શ્રી ગુસાંઈજીએ
કૃપા કરીને સ્ત્રી-પુરુષને નામ નિવેદન કરાવ્યું. એ સ્ત્રી પુરુષ
શ્રી નર્વનીતપ્રિયાજીનાં દર્શન કરીને ઘણાં પ્રસન્ન થયાં અને
શ્રી મદનમોહનજીની સેવા માથે પધરાવીને સેવા કરવા લાગ્યાં.
શ્રી ગુસાંઈજીની સાથે જઈને શ્રીનાથજીનાં દર્શન કર્યાં. અને

તે બ્રાહ્મણ તથા બ્રાહ્મણી ઘણું પ્રસન્ન થયાં. શ્રી ગુસાંઈજીથી વિદાય થઈ આગ્રે આવ્યાં. અને શ્રી ગુસાંઈજીને વિનતી કરી કે ચાચાજી એક મહિના સુધી અમારી પાસે રહે. આ પ્રમાણે વિનતી કરીને ચાચાજીને સંગ લઈ આવ્યા. ચાચાજીએ કૃપા કરીને માર્ગની રીત શીખવાડી. એ સ્ત્રી પુરુષ શ્રી ગુસાંઈજીનાં એવાં કૃપાપાત્ર થયાં.

(કૃષ્ણદાસ તથા ઈશ્વરદાસ બે ભાઈની વાર્તા)

પ્રસંગ-૧ લો.

(વાર્તા ૬૨ માં)

જો બંને ભાઈ નિષ્કંચન હતા. અને સદા શ્રી ગુસાંઈજીની પાસે રહેતા. શ્રી ગુસાંઈજી પરદેશ પધારતા ત્યારે સાથે જતા. અને જળધારાની સેવા કરતા હતા, એ બંને ભાઈ અક્ષીણુ ઘણું ખાતા હતા. એક દિવસ શ્રી ગુસાંઈજીએ તેમને અક્ષીણુ ખાતા જોયાં, ત્યારે શ્રી ગુસાંઈજીએ તેમને કહ્યું કે, તમે અક્ષીણુ ખાવું છોડી દો. ત્યારે તેમણે વિનતી કરી કે કૃપાનાથ અક્ષીણુથી શું દોષ છે ? શ્રી ગુસાંઈજીએ આજ્ઞા કરી કે અક્ષીણુ ભગવદ્સ્વરૂપથી ભુલાવે છે અને પુરુષાર્થ ઘટાડે છે. અને તત્ત્વનિશ્ચયથી ભુલાવી અતત્ત્વમાં મન લગાવે છે અને જ્યારે અક્ષીણુ મળતું નથી ત્યારે કોઈ પણ વાતમાં મન લાગતું નથી. આ વાર્તા સાંભળીને બંને ભાઈએ અક્ષીણુ છોડી દીધું. ભગવદ્દરસમાં છક્યા રહેતા. તેમને સદા ભગવદ્દરસનું ધેન રહેતું જેથી ભગવદ્વાર્તા વિના ખીજ વાત કરતા નહિ. એ બંને ભાઈ શ્રી ગુસાંઈજીના કૃપાપાત્ર ભગવદ્દીય હતા.

(શાહુકારના પુત્રની વહુ સુરત ગામમાં રહેતી હતી, તેની વાર્તા.)

(પ્રસંગ ૧ લો)

(વાર્તા ૬૩ મી.)

શાહુકારના પુત્રની વહુ સુરત ગામમાં રહેતી હતી. તેનું રૂપ ઘણું સુંદર હતું અને તે સતી હતી. એક દિવસ ઘરના કુમાર અટકાવી નહાતી હતી. તે સમય એક મલેચ્છ પાદશાહનો નોકર ઘોડા પર બેસીને જતો હતો તેની નજર તે સ્ત્રી ઉપર પડી. અને તેને જોઈને તે કામાતુર થયો. તથા તે ઘોડો કુદાવી ઘરની અંદર ગયો. અને તે સ્ત્રી નગ્ન નહાતી હતી. તેનો હાથ પકડી લીધો ત્યારે તે સ્ત્રી બોલી કે આટલી તરદી તમે કેમ લો છો ? હું તમારી આકર છું તમે જેમ કહોશો તેમ કરીશ. મને વસ્ત્ર પહેરી લેવા દો. આ સાંભળીને તે મલેચ્છ પ્રસન્ન થયો. અને કહ્યું કે કપડાં પહેરી મારી સાથે ચાલ. આટલું કહી તે સ્ત્રીનો હાથ છોડી દીધો ત્યાં કપડાં પહેરી મલેચ્છને તમાચો મારી ચોરડાનાં કમાડ અટકાવી અંદર ચાલી ગઈ. મલેચ્છ શરમાઈને ઘેર ગયો. અને મનમાં વિચાર કર્યો કે જેટલું દ્રવ્ય આપણી પાસે છે તે સઘળું ખર્ચીને આ સ્ત્રીની સાથે વિવાહ કરવો. એને છોડવી નહિ. આવો વિચાર કરીને ઉપાય શોધવાં લાગ્યો. એ સ્ત્રીના ઘરની પાસે એક ડોશી રહેતી હતી તે ઘણી ગરીબ હતી. તે ડોશી સાથે તે મલેચ્છે ઝાળખાણુ કરી. અને નિત્ય તેને ઘેર જાય. કોઈ દિવસ તે ડોશીને આઠ આના દે, કોઈ દિવસ રૂપિયા દે અને કોઈ દિવસ બે રૂપિયા દે આમ કરતાં તે ડોશીને કહ્યું કે જુઓ આ શેઠના પુત્રની વહુનું નામ, તેના બાપનું નામ, તેના સાસુ સસરા તથા ઘણીનું નામ, તેના

નાની નાના તથા મામા મામી સર્વનું નામ તથા તેના શરીરના ચિહ્ન તથા તેની ઉમ્મર તથા જન્મ વરસ તથા મહિના બધું પુછીને મને લખાવે તો હું તેને ૧૫ મહોર દઉં. ડોશીએ તે બધું કબુલ કર્યું. તે ડોશી નિત્ય તેને ઘેર જાય અને વહુને તેલ કાંસડી કરે અને વહુને બંધી વાત પુછે અને મલેચ્છને લખાવી દે આ પ્રમાણે જ્યારે બધો વૃત્તાંત લખાવી ચુકી, ત્યારે તે મલેચ્છે એક વેશ્યાની પુત્રીને વેચાણ લીધી અને શાહુકાર-પુત્રની વહુનું નામ તે તેનું નામ પાડ્યું અને તેને બધા સગાનાં નામ શિખવાડી દીધાં. એ વેશ્યાની પુત્રી હુશીયાર થઈ ત્યારે શાહુકારના ઘરની પાછળ તેને ઊભી રાખી અને સુખા આગળ જઈને તેણે કહ્યું કે ફલાણા શાહુકારના પુત્રની વહુ મારી સાથે મુસલમાન થવાને અને પરણવાને રાજી છે. તે શાહુકારના ઘરની પાછળ ઊભી છે તેને આપ સરકાર ખોલાવી પુછી લો. હાકેમે તેને ખોલાવી અને સઘળી વાત પુછી અને સગાનાં બધાં નામ લખી લીધાં મલેચ્છ ખોલ્યો કે પાછળથી તે ફરી જશે અને તેને સાસરે ચાલી જશે માટે સરકાર પાકો બંદોબસ્ત કરી આપો. હાકેમે તેના પાસેથી પાકું લખત કરાવી લીધું અને પછી તેને રજા આપી. મલેચ્છે વેશ્યાની પુત્રીને વેશ્યાને ઘેર મોકલી દીધી. અને ૧૫ દિવસ પછી સુખાને ફરીઆદ કરી કે એ શાહુકારના પુત્રની વહુ મારી સાથે ખાનપાન કરીને તેને ઘેર ગઈ છે, સુખાએ હુકમ કરીને એ શાહુકારના પુત્રની વહુને પકડાવી એટલે પછી તેનો સાસરો, બાપ અને ગામનું પંચ

મળીને સુખાની પાસે ગયું, પરંતુ સુખાએ માન્યું નહિ. અને કંહું કે આ બાઈ મારી પાસે આવીને લખાવી ગઈ છે. ઘણી સંકરાર થઈ, તેના સાંસરે કંહું કે કોઈ દિવસ એ બહાર નિકળી નથી જોયી અને દિલ્લીમાં અકબર બાદશાહ પાસે ફરિયાદ કરીએ અને જ્યાંસુધી અમારો દિલ્લીમાં ન્યાય ન થાય ત્યાંસુધી તે વહુનો ધર્મ બ્રહ્મ ન થાય અને તે મલેચ્છ એને સ્પર્શ ન કરે એવું સુખાની સાથે નકી કરીને તે સર્વ સુખાના ઠરાવની નકલ લઈને દિલ્લી ગયા. અકબર બાદશાહે તે મલેચ્છના લાભમાં હુકમ કર્યો. તે સ્ત્રી ઊંચે સ્વરે રોવા લાગી અને કહેવા લાગી કે હે ઈશ્વર ! જે તું સત્ય હોય તો મારો પ્રાણુ લે. આ વાતમાં હું કંઈ પણ બાણુતી નથી. તેની આવી વ્યવસ્થા જોઈને દિલ્લીપતિના મનમાં એવું આવ્યું કે જે આ સ્ત્રીનું મન મલેચ્છમાં મોહિત હોત તો આવું રુદ્ધન ન કરે. જોયી પ્રભુ મારા ન્યાયમાં ખામી ન પાડે એમ થાય તો ઘણું સારું, પરમેશ્વર મારો ધર્મ રાખશે આવો વિચાર કરીને હુકમ કર્યો, અને કચેરીમાં કંહું કે મારા ન્યાયમાં કંઈ કસુર છે. બરોબર લાગતો નથી તે સ્ત્રી મલેચ્છને સાંપી મલેચ્છ કચેરીમાંથી લઈ ચાલ્યો અને વહુ ઊંચે સ્વરે રુદ્ધન કરે અને છાતી કુટે. હજારો લોક તમાશે જોવા ભેગું થયું, જે દિવસે વહુને મલેચ્છ લઈ ગયો તે જ દિવસે શ્રી ગુસાઈજી શ્રી વિકૂલનાથજી દિલ્લી પધાર્યા હતા. શ્રી ગુસાઈજીનો મુકામ હતો તે રસ્તે થઈને મલેચ્છ નીકળ્યો, અને સ્ત્રી રુદ્ધન કરતી હતી, ઘણા લોકની ભીડ સાથે

હતી, શ્રી ગુસાંઈજીએ જોઈને પુછ્યું કે આ શું છે! તેમણે
 બિઘો વૃત્તાંત સાંભળ્યો, એટલે તે તુર્કને અને વહુને ખોલાવ્યાં,
 અને બેઘાં સમાચાર પુછ્યા. આ સર્વે સાંભળીને પૃથ્વીપતિને
 અખરિ દીધી કે હું આનો ન્યાય પંદર દિવસમાં કરીશ. આ
 સાંભળી પૃથ્વીપતિ પ્રસન્ન થયો અને કહ્યું કે એક મહિનાની
 અંદરજે ન્યાય શ્રી ગુસાંઈજી કરે તે મારે કબુલ છે. આ પ્રમાણે
 ફિઝીને 'દિવાન' ખીરખલને શ્રી ગુસાંઈજી પાસે મોકલ્યો.
 ખીરખલે આવીને વિનંતિ કરી એ સાંભળીને શ્રી ગુસાંઈજીએ
 મલેચ્છને એક ઠેકાણું રહેવાનો હુકમ દીધો અને વહુને સાસુ
 સસરાલેગીરાખી. અને બન્નેને ખોલાવી બધી હકીકત સાંભળી.
 પછી શ્રી ગુસાંઈજીએ એક દિવસ બે પાંજરાં મંગાવ્યાં,
 એક પાંજરામાં તુર્કને બેસાડ્યો અને એક પાંજરામાં વહુને
 બેસાડી. બંને પાંજરા મેદાનમાં મુકાવ્યાં. અને રાત્રે કોઈ મનુષ્ય
 પાંજરા પાસે જાય નહિ-એવો બંદોબસ્ત કરાવ્યો. અને દિલ્લી-
 પતિની ખાતરીવાળો એક મનુષ્ય છાનોમાંનો રાત્રે પાંજરા
 પાસે બેસી રહ્યો. મધ્યરાત્ર પછી તે સ્ત્રી પાંજરામાંથી બોલી
 અને મલેચ્છને કહ્યું કે હવે હું તારી થઈ છું અને તારી સાથે જન્મ
 કાઢીશ. તેથી તમારું કંઈ પરાક્રમ જાણું તો મારું ચિત્ત પ્રસન્ન
 થાય. તમે કેવી રીતે આ ઉપાય રચ્યો. એ તમે મને કહો
 તો મને ધીરજ આવે. તો મારા મનને ધીરજ દઈ. મેં તમને
 કોઈ દિવસ જોયા નથી, તેથી જ તમે તમારું પરાક્રમ નહિ કહો
 તો આ પાંજરા સાથે માથું ફેાડી મારો પ્રાણ કાઢી નાંખીશ.

આ મલેચ્છ પ્રસન્ન થયો અને બોલ્યો કે તું મારું પરાક્રમ હજી
જાણતી નથી. તેણે સઘળું વૃત્તાંત કહ્યું અને ડોશીની અને
વેશ્યાની પુત્રીની બધી રીત જોવી બની હતી તે બધું કહી દીધું.
આ સાંભળીને વહુ બોલી કે હવે મારો પ્રાણ રહેશે હવે તારે
વશ થઈ તારી પાસે આવીશ. આ સાંભળીને મલેચ્છ પ્રસન્ન
થયો અને પોતાની બહાદુરી માનવા લાગ્યો. જે માણસ છુપાઈ
રહ્યો હતો તેણે આખી રાત જે વાર્તા બની તે બધી લખી
રાખી. સવાર થતાં તો શ્રી ગુસાંઈજીએ બંને પાંજરા મંગાવ્યા
અને તે માણસે જે લખ્યું હતું તે પૃથ્વીપતિની પાસે મોકલી
દીધું. આ લખત વાંચીને અકબર બાદશાહે તુર્કને બંન્નમ
કેદ આપી સુખાને દૂર કર્યો. અને તેને કહ્યું કે જે વખતે એ
સ્ત્રી તારી પાસે લખાવા આવી ત્યારે તે સ્ત્રીનાં બાંધની
અને સસરાની સહી કેમ ન લીધી. અને વેશ્યાનું તથા ડોશીનું
ધર લુંટી લીધું. અને વહુને છોડી મુકી. વહુએ પોતાના
સગાંને કહ્યું કે મને શ્રી ગુસાંઈજીએ જીવતી રાખી છે. જેથી
હું તેની સેવક થઈશ. પછી તે વહુ શ્રી ગુસાંઈજીની સેવક થઈ,
અને તેનાં સાસુ, સસરો, મા બાપ અને ધણી વિગેરે જે સાથે
હતા તે સર્વ સેવક થયાં. અને શ્રી ઠાકુરજી પધરાવી પોતાને
દેશ આવ્યાં. એ પોતાના સત્યમાં રહી, તો તેના સંગથી
વૈષ્ણુવ થયાં, એ વહુ એવી કૃપાપાત્ર હતી.

(હરિદાસ ખવાસ સનોડીઆની વાર્તા.) પ્રસંગ ૧ લો. (વાર્તા ૬૪.મી.)

એ હરિદાસ શ્રી ગુસાંઈજીની ખવાસી કરતા હતા. હરિ-
દાસને શ્રી ગુસાંઈજીએ બે વાતની શિક્ષા દીધી. એક તો અમારા

દ્રવ્યને સ્પર્શ કરવાથી બુદ્ધિ ભ્રષ્ટ થઈ જાય છે અને પરસ્પરી સાથે એકાંતમાં બેસવાથી ચિત્ત ચંલાયમાન થઈ જાય છે, અને તેથી ભગવદ્દાવેશ હૃદયમાં નથી આવતો. હરિદાસે જન્મ પર્વત શ્રી ગુસાંઈજીની આજ્ઞા પાળી. એક દિવસ હરિદાસે શ્રી ગુસાંઈજીને વિનંતિ કરી કે મારે શ્રીમદ્ભાગવત સાંભળવાની ઇચ્છા છે ત્યારે શ્રી ગુસાંઈજીએ આજ્ઞા કરી કે તમે ઉજ્જેન જાઓ અને કૃષ્ણ ભટજી આગળ શ્રીમદ્ભાગવત સાંભળી આવો. હરિદાસ ઉજ્જેન ગયા અને કૃષ્ણ ભટજીને કહ્યું કે મને શ્રીમદ્ભાગવત સાંભળાવો ત્યારે કૃષ્ણ ભટજીએ વેણુ ગીતનો પ્રસંગ કહ્યો.

શ્લોક—વર્હાપીડનટ્વચ્ચપુઃકર્ણયોઃકર્ણિકારંવિવ્રદાસઃકનકકપિશંવેજયંતીંચમાલામ
અંધ્રાન્વેણોરધરસુધયાપૂરયન્નગોપવૃન્દૈવૃન્દારણ્યંસ્વપદમણંમાવિશદ્મીતકીર્તિઃ॥૧૧॥

આ શ્લોકની સુખોદિનીનો પ્રસંગ બેમાંત્રણ પ્રકારની સુધાનું વર્ણન કર્યું છે. એક તો સર્વાભોગ્યાસુધા, બીજી દેવભોગ્યાસુધા અને ત્રીજી ભગવદ્ ભોગ્યસુધાનું સ્વરૂપ શ્રી ઠાકુરજીએ વેણુમાં વર્ણન કરીને મજબૂતને પોતાના સ્વરૂપનો બોધ કરાવ્યો, અને વર્ણન કરવાનું સામર્થ્ય દિધું. આ પ્રસંગ હરિદાસ સાંભળીને મુર્છાંગત થઈ ગયા. એક પહોર પછી ચેતન થયો. હરિદાસે કૃષ્ણ ભટને કહ્યું કે શ્રીમદ્ભાગવતનો પ્રસંગ બીજે સાંભળાવો. કૃષ્ણ ભટે કહ્યું કે મને અવકાશ નથી. કૃષ્ણ ભટજી મનમાં કહ્યા કે આની દશમી અવસ્થા થઈ જશે તો શ્રી ગુસાંઈજી બીજશે એથી કૃષ્ણ ભટ હરિદાસને કહ્યું કે તમે જાઓ અને શ્રી ગુસાંઈજીની સેવા કરો. એટલે હરિદાસજી આવી શ્રી ગુસાંઈજીની

ખવાસી કરવા લાગ્યા.

પ્રસંગ ૨ જો.

એક દિવસ હરિદાસજીએ એક સાચોરાના ઘરનું વંતાનું કુંડું શાક લીધું હતું. તેથી હરિદાસના મનમાં એમ આવ્યું કે, હું ઘણા વર્ષ થયાં શ્રી ગુસાંઈજીની સેવા કરું છું અને કંઈ પ્રાણ પગાર લેતો નથી તેથી શ્રી ગુસાંઈજીનું કેટલુંક દ્રવ્ય લઈ ચાલ્યો જઈ તો ઠીક. શ્રીગુસાંઈજીની વહુજીનું એક હજાર રૂપિયાનું આભૂષણ લઈ ત્યાંથી ચાલી નીકળ્યા. હરિદાસજી વૃંદાવન થઈને આગળ ચાલ્યા. ત્યાં એક તળાવ હતું અને ત્યાં સાધુની જગ્યા હતી. ત્યાં સામાન મુકીને હરિદાસજી ખરચુ ગયા, અને તળાવ ઉપર નહાયા એવામાં પવન આવ્યો અને વજરજ ઊડી હરિદાસના મોઢામાં પડી તેથી હરિદાસજીની ખુદ્દિ શુદ્ધ થઈ ગઈ. અને પેટમાંથી બધો આસુરોવેશ નીકળી ગયો. હરિદાસજીને એવો પશ્ચાત્તાપ થયો કે મેં આ શું કામ કર્યું? હરિદાસ ગાંસડી લઈને શ્રી ગોકુળ પાછા ફર્યા અને આવીને શ્રી ગુસાંઈજીને આભૂષણ દીધું. અને વિનંતિ કરી કે મારી ખુદ્દિ આમ કેમ થઈ ગઈ? શ્રી ગુસાંઈજીએ આજ્ઞા કરી કે અમારા સેવક તથા અમારી જ્ઞાતીના ભટ તથા અમારા જલધરિયા, પ્રચારક, રસોઈયા તથા મુખીયાને ઘેર અમારું વિના પ્રસાદી દ્રવ્ય જાય છે તેમના ઘરનું જે કોઈ વૈષ્ણવ ખાય તેની ખુદ્દિ એવી થઈ જાય છે કે જેવી તમારી થઈ ગઈ, હરિગુરુ વૈષ્ણવમાં તેની વિષમ ખુદ્દિ થઈ જાય છે. જ્યાંસુધી તમારા પેટમાં તે સાચોરાનું શાક રહ્યું ત્યાંસુધી તમારી ખુદ્દિ બગડી રહી

જ્યારે ભગવદ્ ઇચ્છાથી તમારા મુખમાં પ્રજ્વળ પડી અને તમને ઊલટી થઈ ત્યારે તે અંશ નીકળી ગયો અને તમારી ખુદ્ધિ નિર્મળ થઈ, આથી વૈષ્ણવને શ્રી ઠાકુરજીના આશુપ્રસાદિ દ્રવ્યનો એવો ડર રાખવો જોઈએ એ હરિદાસ શ્રી ગુસાંઈજીના એવા કૃપાપાત્ર હતા.

(પ્રેમનિધિ મિશ્રની વાર્તા.) પ્રસંગ ૧ લો (વાર્તા ૬૫ મી.)

પ્રેમનિધિ મિશ્ર આશ્રામાં શ્રી ગુસાંઈજીનાં સેવક થયા. અને શ્રી ઠાકુરજી પધરાવી સેવા કરવા લાગ્યા. પ્રેમનિધિ મિશ્ર ઘણું કરી અપરસમાં રહેતા. યવનની વસ્તી બાણને બહાર નીકળતા નહિ; પ્રેમનિધિ મિશ્રને એવો નિયમ હતો કે સવા-બહાર રાત રહે ત્યારે ગાગર કંતાનમાં બાંધી રાખતા તે લઈને શ્રી ચમુનાજી જાય અને નહાય ને ગાગર ભરી લાવતા. એક દિવસ વરસાદ ઘણો પડ્યો અને જ્યાંત્યાં કીચડ થયો. પ્રેમનિધિ મિશ્રને ચિંતા થઈ કે અંધારામાં જ્યાંત્યાં પગ પડશે અને દિવસે મલેચ્છ અડકી જશે. આ ચિંતાથી આખી રાત નિદ્રા આવી નહિ, તેની ચિંતા શ્રી ગોવર્ધનનાથજી સહી ન શક્યા જ્યારે સવાબહાર રાત રહી ત્યારે પ્રેમનિધિ મિશ્ર ઘેરથી શ્રી ચમુનાજી જવા બહાર નીકળ્યા તો એક દસ વર્ષનો છોકરો મશાલ લઈને આવે છે. પ્રેમનિધિ મિશ્રે એમ બાણ્યું કે આ છોકરો મુકીને જાય છે જ્યાંસુધી તે આ રસ્તે જાય ત્યાંસુધી તેની પાછળ પાછળ જઈ પછી જ્યારે તે જશે ત્યારે શ્રી ચમુનાજી પર જઈશ, આમ કરતાં તે છોકરો શ્રી ચમુનાજી સુધી આવ્યો પછી અંતરધ્યાન થઈ ગયો ત્યારે તેને આશ્ચર્ય થયું કે

આ કોણ હશે? શું હશે? કોઈ ભૂતપ્રેતનું સામર્થ્ય તો નથી કે મારી દષ્ટિમાં આવી શકે. આવો વિચાર કરવા લાગ્યા પછી નહોંઈને ગાગર ભરી પ્રેમનિધિ ચાલ્યા, એટલે છોકરો પણ મશાલ લઈ આવ્યો. તેમણે વિચાર કર્યો કે હું આને પૂછું; પરંતુ પાંચ સાત ડગલાં ચાલ્યા એટલામાં તો ગાઉ દૂર ઘર હતું તે આવી ગયું. કંઈ પૂછી શક્યા નહિ અને તે છોકરો ચાલ્યો ગયો. પછી તેમણે વિચાર કર્યો કે એક ગાઉ રસ્તો પાંચ ડગલાંમાં આવી ગયો એ કાર્ય શ્રીનાથજીનું છે જેથી ઘણો પશ્ચાત્તાપ થયો અને તે છોકરાના રૂપમાં મન લાગી રહ્યું અને નેત્રમાંથી જળ વહેવા લાગ્યું એ પ્રેમનિધિ મિશ્ર શ્રી ગુસાંઈજીના એવા કૃપાપાત્ર હતા. જેમને લીધે શ્રીનાથજીને મશાલ લેવી પડી.

(પ્રસંગ ૨ જો.)

પ્રેમનિધિ કથા એવી વાંચતા કે જે કોઈ સાંભળવાને આવતો તેનું મન હરી લેતા અને તેને ભગવદસ્વરૂપનું જ્ઞાન થઈ જતું. આ કારણથી ઘણા લોકો સ્ત્રીઓ તેમ પુરુષો કથા સાંભળવાને આવતા હતા. આ વાત પ્રેમનિધિનો પડોશી જે દુષ્ટ હતો તેનાથી સહન થઈ નહિ તેથી તેણે પૃથ્વીપતિને ફરિયાદ કરી પૃથ્વીપતિએ ચોપદારને મોકલ્યો. આ વખતે પ્રેમનિધિએ ઉત્થાપન કર્યો હતા અને ઝારી ઉઠાવી હતી અને બીજી ભરવાનો વિચાર કરતા હતા. ચોપદાર પકડીને પૃથ્વીપતિની પાસે લઈ ગયો. અને શ્રી ઠાકુરજી જળવિના રહી ગયા. પૃથ્વીપતિને કહ્યું કે જ્યાં ભગવદ કથા વંચાય છે ત્યાં સાંભ-

જાવા આવનારને ઊઠાડી મુકવો તેને ધમકાવવો, વિષય દૃષ્ટિથી તેના સામું જોવું અને ભગવદ્ નામ સાંભળવામાં પ્રતિબંધ કરવો એમાં ઘણો દોષ છે જેથી હું કોઈને ના કહેતો નથી, ત્યારે પૃથ્વીપતિએ કહ્યું કે તું કહે છે તે જુદું છે અને તારી ગલીના લોક કહે છે તે પણ જુદું છે; જ્યાંસુધી નક્કી તપાસ થશે નહિ ત્યાંસુધી તને છોડવામાં નહિ આવે આ પ્રમાણે કહીને તેને કેદમાં મોકલી દીધો. શ્રી ઠાકુરજી પૃથ્વીપતિનો ઇષ્ટ જે પીર તેનું રૂપ ધરીને પૃથ્વીપતિ રાત્રે જ્યાં સુતો હતો ત્યાં ગયા. અને તેને કહ્યું કે મને તરસ ઘણી લાગી છે. ત્યારે તેણે કહ્યું કે આપ જળ પીઓ મારા ઘરમાં અનેક પ્રકારની સુગંધી વાળું તરેહ તરેહનું જળ છે. ત્યારે શ્રી ઠાકુરજીએ કહ્યું કે કોણ પાશે. ત્યારે પૃથ્વીપતિ બોલ્યા કે આપ જેને ફરમાવશો-તે પાસે ત્યારે શ્રી ઠાકુરજીએ તેને લાત મારી અને કહ્યું કે મારી વાત ચિત્ત દઈને સાંભળતો નથી. જેના હાથનું હું જળ પીઈ-છું તેને તો તે કેદ કર્યો છે. આવું વચન સાંભળીને પૃથ્વીપતિ ભેડી ખેડો થયો અને મનુષ્ય મોકલી પ્રેમનિધિ મિશ્રને કેદમાંથી બોલાવ્યો અને તેના પગ પકડી લીધો અને કહ્યું કે મારો અપરાધ ક્ષમા કરો. અને કહ્યું કે સાહેબ તરસ્યા છે માટે તમે જઈને જળ પાઓ બીજના હાથનું જળ પીતા નથી એ તમારા પરરીઝ્યા છે તેથી તમે જાઓ અને સાહેબને જળ પાઓ અને હું તમારા પર રાજ છું તમે જેવી રીતે કંથા વાંચો છો તેવી રીતે વાંચો અને કોઈ દેશ કોઈ ગામ તમને ભેટ આપું તે લો. પ્રેમનિધિ મિશ્ર બોલ્યા કે મારે કંઈપણ જઈતું નથી.

પૈસો મેળવીને કોઈનું સારું થયું નથી. જેની પાસે પૈસો છે તેની બુદ્ધિ સ્થિર રહેતી નથી. તેનામાં ઘણી જાતના બગાડ થાય છે જેથી હું દ્રવ્ય નહિ લઉં. પૃથ્વીપતિ બહુ કર્યો અને કહ્યું કે કંઈ ફરમાવો. ત્યારે તેણે કહ્યું કે કોઈ દિવસ મને ખોલાવીશ નહિ એટલું હું માગું છું. પછી બે ચાર મનુષ્ય અને મસાલ સાથે આપીને તે જ વખત પ્રેમનિધિને ઘેર મોકલ્યા. ઘેર જઈ નહાઈને પ્રેમનિધિએ ઝારી ભરી ત્યારે શ્રી ઠાકુરજીને ધીરજ આવી અને શાંત થયા એ પ્રેમનિધિ મિશ્ર શ્રી ગુસાંઈજીના એવા કૃપાપાત્ર હતા.

(બ્રાહ્મણ સ્ત્રી પુરુષની વાર્તા.) પ્રસંગ ૧ લો. (વાર્તા ૬૬ મી.)

એ બ્રાહ્મણ ઈટાયા ગામમાં રહેતો હતો. અને દેવી ઉપાસી હતો. દેવી રાત્રે તેની પાસે આવતી. એક દિવસ ચાચાજી ઈટાયામાં ગયા. અને રાત ઘણી ગઈ તેથી બ્રાહ્મણના ચોતરાપર મુકામ કર્યો, અને ત્યાંજ સુઈ રહ્યા. રાતે દેવી આવી પરંતુ વૈષ્ણવને ઉદ્ધંધન કરી ન શકી ત્યાંજ ઊભી રહી. દેવી જે વિષ્ણુની માયા છે તે વૈષ્ણવનું સ્વરૂપ સારી રીતે જાણતી હતી તેથી પાછી ન ગઈ. અને બ્રાહ્મણ અનેક પ્રકારના જપ મંત્ર તથા આવાહન કરવા લાગ્યો, જ્યારે બે ઘડી રાત રહી ત્યારે ચાચાજી ઊઠીને ચાલ્યા ગયા પછી દેવી બ્રાહ્મણને ઘેર ગઈ, બ્રાહ્મણે પુછ્યું કે રાત્રે કેમ ન પધાર્યાં? ત્યારે દેવીએ કહ્યું કે ચોતરાપર વૈષ્ણવ સુતા હતા તેમનું ઉદ્ધંધન કેમ કરું. ત્યારે બ્રાહ્મણે પુછ્યું કે શું વૈષ્ણવ તમારાથી મોટા છે? ત્યારે દેવીએ

કહ્યું કે અનન્ય વૈષ્ણવ સર્વથી મોટા છે. એનાથી મોટું કોઈ નથી. તેની સ કોઈ દેવતા વિરાટના રોમમાં છે. વિરાટ ભગવાન બ્રહ્માંડરૂપ છે એવા અનંત કોટી બ્રહ્માંડ શ્રી ઠાકુરજીના રોમ રોમ વિષે છે. એ ભગવાન જેના વશ છે તેનાથી મોટું કોણ છે? જેની પાછળ પૂર્ણ પુરુષોત્તમ ફરે છે. ત્યારે બ્રાહ્મણે કહ્યું કે, 'મારે એવા વૈષ્ણવનાં દર્શન કરવાં છે. ત્યારે દેવીએ કહ્યું કે ગામ બહાર જાઓ હમણાં તમને જતાં મળશે. તે બ્રાહ્મણ જઈને ચાચાજીને મળ્યો. અને કહ્યું કે મારે ઘેર પાછા પધારો અને બધી વાત કહી ચાચાજીએ કહ્યું કે, હું દસ પંદર દિવસ પછી આવીશ અને તે બ્રાહ્મણને એક ઉપરણો આપ્યો અને કહ્યું કે આ ઉપરણો દેવીને આપજો. બ્રાહ્મણે ઘેર આવી ખીંટી-પર ઉપરણો મુક્યા અને નહાઈને ગાયત્રી જપ કરવા લાગ્યા. અને બ્રાહ્મણની સ્ત્રી રસોઈ કરવા લાગી. એવામાં પવન આવ્યો તેથી ઉપરણો ઊડી બ્રાહ્મણના માથાપર પડ્યો, ત્યારે તેની સ્ત્રી તેને ફૂતરા જેવી દેખાવા લાગી. ત્યારે તે બ્રાહ્મણ બોલ્યો કે તું ફૂતરી કેમ થઈ ગઈ છું? ત્યારે તે સ્ત્રીએ વિચાર કર્યો કે આ ગાંડો થઈ ગયો કે શું? તેણે બ્રાહ્મણના માથેથી ઉપરણો ઉતારી લીધો ત્યારે તે સ્ત્રીને મનુષ્ય જેવી જોવા લાગ્યા. તેણે વિચાર કર્યો કે આ ઉપરણામાં કંઈ ચમત્કાર છે ત્યારે તેણે સ્ત્રીને કહ્યું કે તું ઉપરણો ઓઢીને મને જો. તે સ્ત્રીએ ઉપરણો ઓઢીને જોયું તો બ્રાહ્મણ ગધાડા જેવો તેને દેખાયો. ત્યારે તે સ્ત્રીએ કહ્યું કે તમે ગધેડા જેવો દેખાઓ છો, બ્રાહ્મણ ઉપરણો

ઓઢીને ખજારમાં ગયો તો કોઈ ગઘેડા, કોઈ ફૂતરો, કોઈ ઘોડો અને કોઈ ઊંટ એવા અનેક પ્રકારનાં પશુ તેના જોવામાં આવ્યા; પરંતુ કોઈ મનુષ્ય તેના જોવામાં આવ્યો નહિ. આખા ગામમાં ફર્યો ત્યારે એક દુકાનપર બે મનુષ્ય જોયા તેમને જઈ પુછ્યું કે તમે કયા ધર્મમાં છે ? ત્યારે તેમણે કહ્યું કે અમે વૈષ્ણવ છીએ અને શ્રી ગુસાંઈજીના સેવક છીએ તું કેમ પૂછે છે ? ત્યારે બ્રાહ્મણે બધી વાર્તા કહી. ત્યારે તે વૈષ્ણવ પશ્ચાત્તાપ કરવા લાગ્યા કે ચાચાજી આ ગામમાં આવ્યા અને અમને મળ્યા નહિ. હવે આવે ત્યારે અમને ખખર આપજો. ત્યારે બ્રાહ્મણે મનમાં વિચાર કર્યો કે હવે ચાચાજી આવે તો હું વૈષ્ણવ થઈ પછી થોડા દિવસમાં ચાચાજી આવ્યા અને બ્રાહ્મણને ત્યાં ઉતર્યા. ચાચાજીએ બંને સ્ત્રી પુરુષને નામ સંભળાવ્યું અને બંને વૈષ્ણવ થયા ‘ શ્રી ગોકુળ આવી શ્રી ગુસાંઈજીની કૃપાથી શ્રી નવનીતપ્રિયાજીનાં મુખથી કયા સંભળી. પછી શ્રીનાથજીનાં દર્શન કર્યાં. અને શ્રીઠાકુરજી પધરાવી ઈટાયામાં આવી ભગવદ્ સેવા કરવા લાગ્યાં. કેટલાક દિવસ વિત્યા પછી શ્રી ઠાકુરજી તેમને અનુભવ બતાવવા લાગ્યા. એ બ્રાહ્મણ શ્રી ગુસાંઈજીનો એવો કૃપાપાત્ર હતો. જેમણે શ્રી ગુસાંઈજીએ ચાચાજી દ્વારા પ્રમેય બલ દેખાડીને અંગીકાર કર્યો. (શ્યામદાસ વિરક્તની વાર્તા.) (પ્રસંગ ૧ છો) (વાર્તા ૬૭ મી.)

શ્યામદાસ ઉપર શ્રી ગુસાંઈજીની સંપૂર્ણ કૃપા હતી અને શ્રીઠાકુરજી અનુભવ જણાવતા હતા. એક દિવસ લાલદાસ બ્રાહ્મણ શ્રી ગુસાંઈજીનો સેવક થયો અને લાલદાસે

વિનતિ કરી કે મહારાજ હું શું કરું ? મારું ચિત્ત સ્થિર રહેતું નથી ત્યારે શ્રી ગુસાંઈજીએ કહ્યું કે તું એક વર્ષ સુધી શ્યામદાસનો સત્સંગ કર, ત્યારે લાલદાસે શ્યામદાસને કહ્યું કે હું એક વર્ષ સુધી તમારો સત્સંગ કરીશ. શ્રી ગુસાંઈજીએ મને આજ્ઞા કરી છે, ત્યારે શ્યામદાસે કહ્યું કે મારે પરદેશ જવું છે ત્યારે લાલદાસે કહ્યું કે હું પણ તમારી ટહેલ કરતો તમારી સાથે આવીશ. શ્યામદાસ ચાલ્યા અને લાલદાસ તેમની સાથે ગયા; રસ્તામાં એક ગામ આવ્યું અને એક વૈષ્ણવને ઘેર મંડાણુ હતું તેણે તે દિવસે પાંચસો મનુષ્ય જમાડવાનો વિચાર કર્યો હતો. તેણે શ્યામદાસને અને લાલદાસને નોતરું દીધું. બંને જણા પ્રસાદ લેવા ગયા. ત્યાં જઈને બેઠા તો શ્યામદાસે પાતળમાં બધાં કીડા કીડા દીઠા. શ્યામદાસને શ્રી ઠાકુરજીએ બેતાવ્યું કે આ દ્રવ્ય કન્યાવિક્રયનું છે તે હું કેઈ દિવસ અંગીકાર કરતો નથી. અને એ કારણથી આ સામગ્રી આરોગી નથી. તેથી તમે પ્રસાદ લેશો નહિ, શ્યામદાસે પ્રસાદ લેવાની ના કહી તેથી સર્વ વૈષ્ણવ શ્યામદાસને સમજાવવા લાગ્યા. શ્યામદાસ તો ત્યાંથી ઊઠીને ચાલ્યા અને ખીજે ગામ ચાલ્યા ગયા. લાલદાસ તો ત્યાં બેસી રહ્યા અને વિચાર કર્યો કે શ્યામદાસ તો વૈષ્ણવ નથી. વૈષ્ણવનું કહ્યું ન માન્યું આમ સમજીને લાલદાસ પ્રસાદ લેવા બેઠા. પ્રસાદ લઈને શ્યામદાસની પાસે ગયા. તે દિવસથી શ્યામદાસ તેની સાથે કાંઈ બોલતા નહિ. પાતાળ ધરી દેતા, આમ કરતાં એક વર્ષ થયું ત્યારે

શ્રી ગોકુળ ગયા, લાલદાસે શ્રી ગુસાંઈજીને વિનંતિ કરી કે શ્યામદાસ કાંઈ સમજતા નથી, પાંચસો વૈષ્ણવનું કહું ન માન્યું. મહાપ્રસાદ ન લીધો. ત્યારે શ્રી ગુસાંઈજીએ આજ્ઞા કરી કે મારી અને વૈષ્ણવની આજ્ઞા માની નથી, તમને કહું હતું કે તમે શ્યામદાસનો સત્સંગ કરો તેમ છતાં તમે પાંચસો વૈષ્ણવના કહેવાથી મહાપ્રસાદ કેમ લીધો, એ કન્યા-વિક્રયનું દ્રવ્ય હતું તે શ્રીઠાકુરજી આરોગ્યા ન હતા. જેથી તમે પ્રસાદ લીધો હવે તમે બે વર્ષ સુધી શ્યામદાસની ટહેલ કરશો ત્યારે શ્રીઠાકુરજી પ્રસન્ન થશે, એ લાલદાસ શ્રીગુસાંઈજીની આજ્ઞા લઈને શ્યામદાસજીની ટહેલ કરવા લાગ્યા, એ શ્યામદાસ શ્રી ગુસાંઈજીના એવા કૃપાપાત્ર હતા જેમને શ્રી ઠાકુરજીએ જણાવ્યું કે એ કન્યાવિક્રયનું દ્રવ્ય છે, તેનાથી શુભ કાર્ય કરેલું વ્યર્થ જાય છે.

(વૈષ્ણવની પુત્રીની વાર્તા.)

પ્રસંગ ૧ લો.

(વાર્તા ૬૮ મી.)

એ વૈષ્ણવની પુત્રીના વિવાહ રામચંદ્ર ઉપાસીને ઘેર થયો હતો, એ બાઈ બાળપણથી શ્રી ગુસાંઈજીની સેવક થઈ હતી અને ભગવદ્ સેવામાં તત્પર થઈ હતી. શ્રી ઠાકુરજી પધરાવીને સેવા કરવા લાગી, શ્રીમદ્ ભાગવતમાં કહ્યું છે તે શ્લોક “કૌમૌર આચરેત્ પ્રજ્ઞો ધર્માન્ ભાગવતાનિહ” આવો અર્થ જે બુદ્ધિમાન છે તે બાલ્યાવસ્થાથી જ ભગવદ્ ધર્મનું આચરણ કરે છે, આ પ્રમાણે તે વૈષ્ણવની પુત્રી અનન્ય શ્રી કૃષ્ણચંદ્રની ભક્ત હતી. એ બાઈ જ્યારે તેના પતિને ઘેર જતી હતી ત્યારે

તેનો પતિ શ્રીરામચંદ્રનો ઉંપાસી હતો તેથી તેની સાથે ભાષણ કરતી નહિ, એક દિવસ તેના પતિએ પૂછ્યું કે તમારા કૃષ્ણચંદ્ર શું કરે છે ? ત્યારે તેણે કહ્યું કે બાળલીલા રાસલીલા, ચૌરલીલા, માનલીલા, જન્મલીલા, વનલીલા, વિહારલીલા, વિગેરે જેટલી લીલા છે તે એક કાલાવુષ્ટિત્ર કરે છે, ત્યારે તેના પતિએ કહ્યું કે અમારા રામચંદ્રજી રાજલીલા કરે છે. આમ કરતાં નિત્યે તે બન્નેને અઘડો ચાલતો. શ્રીઠાકુરજી આવીને તેમનો અઘડો ચુકાવતા. સર્વત્ર હું છું તમે મારામાં અભેદ જાણો, મારામાં ભેદ નથી. તે સ્વરૂપમાં તે સ્ત્રી શ્રી કૃષ્ણચંદ્રજી દેખતી અને પુરુષ શ્રી રામચંદ્રજી દેખતો. આ પ્રમાણે કરતાં તે સ્ત્રી પુરુષનો આખો જન્મ અઘડામાં ગયો. અને નિત્ય શ્રીઠાકુરજી અઘડો ચુકાવતા રહ્યાં, જન્મ સુધી તેમને સંસાર વ્યવહાર યાદ આવ્યો નહિ. એ બાઈ વૈષ્ણવની પુત્રી શ્રી ગુસાંઈજીની એવી કૃપા પાત્ર હતી.

(આઠ વૈષ્ણવની વાર્તા.) પ્રસંગ ૧ લો.

(વાર્તા ૬૬ માં.)

એ આઠે જણ એક ગામમાં રહેતા હતા. એ શ્રી ગોકુળ શ્રી ગુસાંઈજીનાં દર્શન કરવા આવ્યા. સાત જણા પાસે ધન હતું અને એક ગરીબ હતો. તેની પાસે ભેટ કરવાનું શ્રીકૃષ્ણ પાણુ નહોતું જ્યારે સાત જણે ભેટ કરી ત્યારે તે ગરીબ વૈષ્ણવે કંઈ પાણુ ભેટ ન કરી એ વૈષ્ણવ પાસે એક શેર ચોખ્ખા હતા તે તેણે છુંપાવી રાખ્યા હતા, કે કોઈને ખબર ન પડે તેમ શ્રી નવનીત-પ્રિયાજીના ભંડારમાં જઈને ધરી આવીશ. આ પ્રમાણે સમ-

છંને છુપાવી રાખ્યા હતા. જ્યારે સાત જાણાએ ભેટ કરી ત્યારે તે વૈષ્ણુવ શરમાઈને બેસી રહ્યો હતો. ત્યારે શ્રી ગુસાંઈજીએ તેને આજ્ઞા કરી કે તેં ચોખા છુપાવી રાખ્યા છે તે લાવ. શ્રી ગુસાંઈજીએ શ્રીમુખથી તે વૈષ્ણુવ પાસે ચોખા માંગી લીધા. જેવી રીતે શ્રી ઠાકોરજીએ સુદામા પાસેથી તંદુલ માગ્યા હતા. એ ચોખા અર્ધ શ્રીનાથજીના ભંડારમાં અને અર્ધ શ્રી નવની-ત્રિપિયાજીના ભંડારમાં પહોંચાડી દીધાં.

પ્રસંગ ૨ જો

એક દિવસ એ આઠે વૈષ્ણુવ ગોપાલપુરમાં શ્રીનાથજીનાં દર્શન કરવા આવ્યા. સાત જાણા તેા સારી જગ્યામાં ઉતર્યા. અને પેલો ગરીબ વૈષ્ણુવ જ્યાં ત્યાં પડી રહ્યો. તેની પાસે ખાવા આઢવાનું કંઈ નહોતું તેથી ભુખ્યો પડી રહ્યો. સાત જાણાએ તેની ખબર કાઢી નહિ. અર્ધ રાત્રે શ્રીનાથજી શય્યા લોગનો લાડવો તથા આઢવાની સફેતી લઈને તે વૈષ્ણુવને દીધી અને કહ્યું કે મને શ્રી ગુસાંઈજીએ તારી પાસે મોકલ્યો છે. તે વૈષ્ણુવે શ્રીનાથજીને આજ્ઞા નહિ. સવારમાં લોકોએ શ્રીનાથજીની સફેતી તે વૈષ્ણુવે આઢેલી જોઈને શ્રી ગુસાંઈજીને કહ્યું કે તમારા ઘેરથી એ શ્રીનાથજીનું વસ્ત્ર લઈ ગયો છે. શ્રી ગુસાંઈજીએ જાણ્યું કે શ્રીનાથજીએ એને આપી છે. મંગલા વખતે શ્રીનાથજીએ શ્રી ગુસાંઈજીને આજ્ઞા કરી કે એ સાત જાણા તેા તેની ખબર રાખતા નથી પરંતુ મારા વૈષ્ણુવને દુઃખ પડે એ હું કેમ સહી શકું? સાંભળીને શ્રી ગુસાંઈજીએ એ સાત જાણુને બોલાવીને કહ્યું કે તમે અકેક જાણુ વારા

ફરતી તેની ટહેલ કરો. શ્રીનાથજી તમારી સેવા માનશે. જે દિવસે શ્રીનાથજીની સેવાનું કામ હોય તે દિવસ પણ તમારે એની ટહેલ છોડવી નહિ. શ્રીનાથજીની સેવાથી શતગણી ગુરુની સેવા વિશેષ છે. અને ગુરુની સેવાથી શતગણી વૈષ્ણવની સેવા વિશેષ છે. પરંતુ વૈષ્ણવ નિર્દોષી, નિષ્કપટી, અન્યાશ્રય રહિત, પુષ્ટિ માર્ગની રીતિ વિના બીજી રીતિ નહિ જાણવા-વાળો, અને લોકોને પોતાની વૈષ્ણવતા ન જણાવે એવો અને પુષ્ટિ માર્ગની રીતિમાં કુશળ હોય તેવા વૈષ્ણવની સેવા સર્વથી અધિક છે. એનાથી અધિક બીજું કંઈ નથી. તેથી તમે સાતે જણા તેની ટહેલમાં તત્પર રહો.

પ્રસંગ ૩ જો.

એક દિવસ એ આઠ વૈષ્ણવ શ્રી ગોકુળ ગયા. અને નિત્ય ત્યાં દર્શન કરતા અને શ્રી ગુસાંઈજીના મુખથી કથા સાંભળતા. એક દિવસ બધા વૈષ્ણવ આવ્યા; પરંતુ તે ગરીબ વૈષ્ણવ આવ્યા નહિ ત્યારે શ્રી ગુસાંઈજી પુસ્તક ઉઘાડીને ખીરાજી રહ્યા. ત્યારે વૈષ્ણવોએ વિનંતી કરી કે આપ કથા વાંચો ત્યારે શ્રી ગુસાંઈજીએ આજ્ઞા કરી કે જેને લીધે શ્રી મહા-પ્રભુજીએ કથા રસ પ્રકટ કર્યા છે તે જ્યારે આવશે ત્યારે વાંચીશ. જ્યારે તે ગરીબ વૈષ્ણવ આવ્યા ત્યારે શ્રી ગુસાંઈજીએ કથાનો આરંભ કર્યો. તે સમય એક દ્રવ્યપાત્ર વૈષ્ણવ બેઠો હતો તેણે કહ્યું કે આ તો મજુર જેવો છે. એમાં શું ત્યારે શ્રી ગુસાંઈજીએ આજ્ઞા કરી કે જેને લીધે શ્રી મહાપ્રભુજીએ

કથા રસ પ્રકટ કર્યા છે તે જ્યારે આવશે ત્યારે વાંચીશ.. જ્યારે તે ગરીબ વૈષ્ણવ આવ્યો ત્યારે શ્રી ગુસાંઈજીએ કથાના આરંભ કર્યો તે સમયે એક દ્રવ્યપાત્ર વૈષ્ણવ ખેડો હતો તેણે કહ્યું કે આ તો મંજુર જોવા છે. એમાં શું? ત્યારે શ્રી ગુસાંઈજીએ કહ્યું કે તમે જે દ્રવ્ય એકઠું કર્યું છે તે તમે અહીં જામુકીને જશો. અને આણે જે ભગવદ રસ અને ભગવદ ગુણાનુવાદ એકઠો કર્યો છે તે તે સાથે લઈ જશે જેથી એ મંજુર થયો કે તમે થયા. આ સાંભળીને દ્રવ્યપાત્ર વૈષ્ણવ લજવઈ ગયો. અને બધો ધંધો છોડીને તે ગરીબ વૈષ્ણવનો સત્સંગ કરવા લાગ્યો. એ ગરીબ વૈષ્ણવ એવો કૃપાપાત્ર હતો. અને સાત જણા શ્રી ગુસાંઈજીની આજ્ઞાથી જન્મ પર્યંત તેની ટહેલ કરતા રહ્યા એ આઠ વૈષ્ણવ એવા કૃપાપાત્ર ભગવદ્દીય હતા.

(ત્રણ તુંખાવાળાની વાર્તા.) પ્રસંગ ૧ લો. (વાર્તા ૭૦ મી.)

એ વૈષ્ણવ વિરક્ત અને એક તુંખડું ખાસાનું અને એક સેવકીનું અને એક બહારનું એવાં ત્રણ તુંખડા રાખતા હતા જે ગામમાં જતા ત્યાં ભગવદ ઇચ્છાથી નિર્વાહ કરતા. એક ગામમાં ગયા ત્યાં વરસાદ બહુ પડ્યો તેથી કંઈ રસોઈનો ઉપાય બન્યો નહિ, ત્રણ દિવસ સુધી ભુખ્યા રહ્યા, ચોથે દિવસ વરસાદ બંધ રહ્યો. વૈષ્ણવ તળાવ ઉપર નહાવા ગયા. ત્યાં ગામનો બ્રાહ્મણ વૈષ્ણવ નહાતો હતો, તે વિરક્ત વૈષ્ણવને પોતાને ઘેર લેતો આવ્યો. અને સારી રીતે તેની ટહેલ કરી એ બ્રાહ્મણ વૈષ્ણવ એમ સમજ્યો કે સાક્ષાત ભગવાન મારે ઘેર પધાર્યા છે

ત્રણ દિવસ સુધી તેમને રાજ્યા અને મહાપ્રસાદ લેવરાવ્યો. એ વિરક્ત વૈષ્ણવના હૃદયમાં સદા ભગવદાવેશ રહેતો હતો. તે પ્રસન્ન થયા અને ભગવદાવેશથી બોલ્યા કે કંઈ માગ, ત્યારે બ્રાહ્મણ વૈષ્ણવ હાથ જોડીને બોલ્યો કે મારે કંઈ મનોરથ નથી, પરંતુ આ ગામનો રાજ ઘણો ધર્મવાળો છે અને બ્રાહ્મણની ભક્તિ આ રાજાને ઘણી છે. બ્રાહ્મણની રક્ષા સારી રીતે કરે છે, સાઠ વર્ષના છે પરંતુ તેને પુત્ર નથી જોયાય તો ઘણું સારું આ સાંભળીને તે વિરક્ત વૈષ્ણવ ભગવદાવેશ ભર્યા હતા. તે ભગવદધરણી બોલ્યો કે આ પુત્ર થશે અને રાજા વૈષ્ણવ થશે આ પ્રમાણે કહીને વૈષ્ણવ ગયા પછી તે બ્રાહ્મણ વૈષ્ણવ રાજા પાસે ગયા અને જઈને આશીર્વાદ દીધો. ત્યારે રાજાએ બ્રાહ્મણને આદરમાન આપી અને વિનંતિ કરી કે આપ જોવાનું આવવું મોટા ભાગ્યથી થાય છે અમારા જેવા દીનચિંતવાળા ગ્રહસ્થને આપ વિના કેાણુ પાવન કરે? અમે તમારા દર્શનથી જ પવિત્ર થયા છીએ પરંતુ આપનાં આવવાનું કારણ કહો. રાજાનું આવું વચન સાંભળીને વૈષ્ણવનું વચન સ્મરણ કરીને અને રાજાની ભક્તિ જોઈને તે બ્રાહ્મણ પ્રસન્ન થયા અને કહેવા લાગ્યો કે હે રાજા ! મારે ઘેર એક પરમ ભગવદીય આવ્યા હતા, અને તેમણે કહ્યું છે કે રાજાને ચાર પુત્ર થશે ત્યારે રાજાએ કહ્યું કે મેં પુત્રને માટે ઘણા ઉપાય કર્યા છે તે તમે સાંભળો, આ ગામમાં એક વિશ્વનાથ બ્રાહ્મણ રહે છે તે બ્રાહ્મણને મહાદેવજીનાં દર્શન થાય છે, અને મહાદે-

વેળ તેના પર સંપૂર્ણ દયા રાખે છે, તે બ્રાહ્મણે મને યજ્ઞ કરવાનું કહ્યું અને તેના કહેવાથી મેં ચાર વખત મહારુદ્ર યજ્ઞ કર્યો. તો પણ મારે પુત્ર ન થયો, તે વિશ્વનાથ બ્રાહ્મણે મહાદેવજીને પુછ્યું કે આ રાજાને પુત્ર કેમ નથી થતો મેં તેને ચાર વખત મહારુદ્ર યજ્ઞ કરાવ્યો છે તો પણ તેને પુત્ર ન થયો. ત્યારે મહાદેવજીએ વૈકુંઠમાં જઈ શ્રીઠાકુરજીને પ્રણામ પૂર્વક વિનંતિ કરી ત્યારે ઠાકુરજીએ કહ્યું સાત જન્મ સુધી તે રાજાને પુત્ર નથી. આ સાંભળીને મહાદેવજીએ કહ્યું કે હે બ્રાહ્મણ તું પ્રયત્ન ન કર. તે રાજાના કર્મમાં પુત્ર લખ્યો નથી; આથી તે બ્રાહ્મણ ખેંસી રહ્યો. અને મને આ પ્રમાણે કહી ગયો અને તમે કહો છો કે તોરે ચાર પુત્ર થશે એ કેમ ખબરો; ત્યારે વૈષ્ણવ બ્રાહ્મણ બોલ્યો કે આમાં કાંઈ ખર્ચ નથી અને મારે કાંઈ જોઈતું બિયું નથી હું તો તમને કહેવા આવ્યો છું કે બીજા લોક તમને કહેશે કે તમારે પુત્ર થશે તે કોઈનું કહેવું મોનશે નહિ અને મારા કહેવાનો વિશ્વાસ રાખજો આ પ્રમાણે કહીને તે વૈષ્ણવ બ્રાહ્મણ તેને ઘેર ગયો, અને શુદ્ધ ચિત્તથી ભગવત્સેવા કરવા લાગ્યો, ભગવદ્ ઇચ્છાથી તે રાજાની ચારે સ્ત્રીને ગર્ભ રહ્યો અને દસ માસ પછી ચાર પુત્ર થયા. રાજાએ બ્રાહ્મણને બોલાવીને કહ્યું કે તમે કયા ધર્મ પ્રમાણે ચાલો છો અને કયા દેવની ઉપાસના કરો છો તે કૃપા કરીને કહો, અને જે વૈષ્ણવ મારે પુત્ર થશે એવા આશીર્વાદ દીધો હતો તે વૈષ્ણવ કયાં છે અને તેને અને તમારે શું જોઈએ છીએ તે કહો ?

ત્યારે તે બ્રાહ્મણ વૈષ્ણવે કહ્યું કે મારે તો કંઈ જોઈતું નથી અને તે વૈષ્ણવ મારો ગુરુભાઈ છે અને મારા ગુરુની પાસે છે અને વિરક્ત દશામાં છે, તેને કંઈ અપેક્ષા નથી અને અહીં બોલાવેથી તે આવશે નહિ ત્યારે રાજાએ કહ્યું કે મને તમારા ગુરુનાં દર્શન કરાવો. ત્યારે તે બ્રાહ્મણે શ્રી ગુસાંઈજીને વિનંતિ પત્ર લખ્યો. શ્રી ગોકુલથી કૃપા કરીને પધાર્યા અને રાજાને દર્શન દીધાં, તે રાજાને સાક્ષાત પૂર્ણ પુરુષોત્તમનાં દર્શન થયાં અને તે રાજા શ્રી ગુસાંઈજીનો સેવક થયો. અને પોતાના સર્વ નોકર તથા કુટુંબને શ્રી ગુસાંઈજીના સેવક કરાવ્યા અને શ્રી ઠાકુરજી શ્રીમદનમોહનજી પધરાવીને સેવા કરવા લાગ્યા, શ્રી ગુસાંઈજી પછી શ્રી ગોકુળ પધાર્યા એક દિવસ તે વિશ્વનાથ બ્રાહ્મણે મહાદેવજીને વિનંતિ કરી કે તમે કહ્યું હતું કે આ રાજાને સાત જન્મ સુધી પુત્ર નહિ થાય અને ચાર પુત્ર કેમ થયા? મહાદેવજીએ જઈને શ્રી ઠાકુરજીને કહ્યું, શ્રી ઠાકુરજીએ કહ્યું, મારો જે અનન્ય ભક્ત છે તેને હું આધિન છું. અને એ જે આહિ-તે કરી શકે અને જેણે મને તન મન પ્રાણ સમર્પણ કર્યું છે તેને કયો અર્થ બાકી રહી જાય છે. એ જો આહિ તો મારે પ્રાણ જન્મ લેવો પડે માટે એને પુત્ર આપ્યા તેમાં શું આશ્ચર્ય છે. માટે તમે શંકા ન કરો. વૈષ્ણવનું કયું વૃથા જતું નથી, વૈષ્ણવ ત્રિગુણાતીત છે અને કાળને વશ નથી તેમ કોઈને વશ નથી જેથી તમે શંકા મૂકી દઈ જાઓ. મહાદેવજીએ આ સવળું વિશ્વનાથ બ્રાહ્મણને કહ્યું, અને કહ્યું કે વૈષ્ણવ

ત્રિલોકને પાવન કરે છે. અને શ્રીઠાકુરજી તેની પાછળ ફરે છે, જેવી રીતે વાછડું ગાયની પાછળ ફરે તેવી રીતે શ્રીઠાકુરજી વૈષ્ણવને માટે અનેક પ્રકારના અવતાર લે છે વૈષ્ણવને જેવી ઇચ્છા આવે તેવું કરે છે જેને ભગવચ્ચરણારવિંદનો દ્રઢ આશ્રય છે તે શું ન કરી શકે. શ્રી ભાગવતમાં કહ્યું છે તે શ્લોક “યત્પાદપંકજપરાગંનિષેવતૃપ્તયોગપ્રમાલવિધુતાશ્ચિલકર્મવંધા ॥ સ્વૈરચરંતિ મુન-યોપિનનહ્યમાના ઇતિ આ વૈષ્ણવ સ્વતંત્ર આચરણ કરે છે તેના પર કોઈનો હુકમ ચાલતો નથી. જેણે કામ ક્રોધ મોહ મદ અને મત્સર જીતેલ છે એવા વૈષ્ણવ સર્વ કરવાને સમર્થ છે આ સાંભળી વિશ્વનાથે મહાદેવજીને કહ્યું કે મને વૈષ્ણવ કરો. મહાદેવજીએ કહ્યું કે બ્રાહ્મણ વૈષ્ણવ જેણે રાજાને વૈષ્ણવ કર્યા છે તેની પાસે તું જ અને તેને મારું નામ દેજે એટલે તે તને પણ વૈષ્ણવ કરશે. વિશ્વનાથ બ્રાહ્મણ વૈષ્ણવને ઘેર ગયો અને તેને સર્વ સમાચાર કહ્યા. બ્રાહ્મણ વૈષ્ણવે વિશ્વનાથ બ્રાહ્મણને આદર આપી બેસાડ્યો અને શ્રીઠાકુરજીનાં દર્શન કરાવ્યાં અને મહા પ્રસાદ લેવરાવ્યો પછી પત્ર લખીને વિશ્વનાથ બ્રાહ્મણને શ્રી ગોકુળ મોકલ્યો, વિશ્વનાથ બ્રાહ્મણ શ્રી ગોકુળ જઈને શ્રી ગુસાંઈજીનો સેવક થયો. એ ત્રણ તુંબડાવાળા વિરક્ત વૈષ્ણવ એવા ભગવદ્દીય હતા. જેની કૃપાથી તે રાજાનો બધો દેશ વૈષ્ણવ થયો.

(એક બ્રાહ્મણની વાર્તા.)

પ્રસંગ ૧ લો

(વાર્તા ૭૧ મી.)

જે ગામમાં આ બાઈ વૈષ્ણવ રહેતી હતી તે ગામમાં એક મહાદેવજીનો પૂજારી રહેતો હતો. તે શિવનિર્માલ્ય ખાતો

હતો; શિવનિર્માલ્ય ખાવાનો દોષ પદ્મપુરાણમાં લખ્યો છે. પાર્વતીજીએ શિવનિર્માલ્ય ખાવાવાળાને શાપ દીધો છે. એ મહાદેવજીનાં પુજારીનો દેહ છુટ્યો ત્યારે એક વૃક્ષ નીચે તેને અગ્નિ સંસ્કાર કરવા ગયા તેનો ધુમાડો આકાશમાં ગયો તે ધુમાડો એક દેવતાનું વિમાન જતું હતું તેને સ્પર્શ થવાથી વિમાન સહિત દેવતા ભુમીપર આવીને પડ્યો, તેને જાહેરને ઘણું લોક એકઠો થયા. અને ગામમાં ઘણો શોરબાકેર થઈ ગયો. ગામનો રાજા જોવા આવ્યો તેને દેવતા કહેવા લાગ્યા કે જોજો અશ્વમેધ યજ્ઞ કર્યો હોય તે જો તેનું ફળ આપે તો વિમાન સહિત હું સ્વર્ગમાં જઈ. રાજાએ સર્વ પ્રંડિતોને એકઠો કર્યા. પરંતુ કંઈ ઉપાય સુઝ્યો નહિ. રાજાના કહેવાથી પ્રંડિતો ઉપાય કરવા લાગ્યા. કંઈ હવન કરવા લાગ્યા અને કંઈ વેદ પાઠ કરવા લાગ્યા. પરંતુ વિમાન કંઈ પ્રકારે સ્વર્ગમાં જાય નહિ. આ બાદ બ્રાહ્મણી જળ ભરવા ગઈ હતી તેને આ લીક થવાનું કારણ પુછ્યું ત્યારે લોકોએ સર્વ હકીકત કહી. બ્રાહ્મણી ગાગર ભરીને આવી અને કહ્યું કે તમે બધા દુર થઈ જાઓ હું વિમાનને સ્વર્ગમાં મોકલીશ. બધા લોક ખસી ગયા. અને બ્રાહ્મણીએ હાથમાં જળ લઈને કહ્યું કે હું જળની ગાગર લાવું છું તે એક ડગલાનું ફળ તમને આપું છું આટલું કહીને વિમાન પર જળ છાંટ્યું એટલે દેવતા જળ પડતામાં જ બ્રાહ્મણીની સ્તુતિ કરતાં કરતા સ્વર્ગમાં ગયા. આ વારતા સાંભળીને રાજા અને સર્વ ગામ બ્રાહ્મણીને નમી પડ્યું અને સર્વ

કહેવા લાગ્યા કે અમે ત્રણ દિવસ સુધી મહેનત કરી અને ત્રણ દિવસ અન્ન જળ કોઈએ લીધું નથી અને ઘણા ઉપાયો કર્યા તોપણ કાંઈ ન થયું અને તમે સહેજમાં વિમાન સ્વર્ગમાં મોકલી દીધું તેનું કારણ શું ત્યારે તે બાઈ બોલી કે,

શ્લોક—વિપ્રાદિપદગુણયુતાદરવિદનરમણાદારવિદવિલાતશ્વાચંવરિષ્ઠ ॥

મન્યેતદર્પિતમનોવચનાહિતાર્થપ્રાણંપુનાતિસકુલંનતુભૂરિમાનઃ ॥

આ શ્લોક તે બ્રાહ્મણીએ કહ્યો તેનો અર્થ—કોઈ બ્રાહ્મણ દ્વાદશગુણ સહિત છે છતાં, પદ્મનાભ જે શ્રીકાકુરજી તેના ચરણકમલથી બહિર્ભુજ છે એવા બ્રાહ્મણથી ભગવાનની ભક્તિ કરનાર જે ચાંડાલ તે શ્રેષ્ઠ છે, કારણ કે જેને મન અને વાણી ભગવાનને અર્પણ કરી છે અને જેનું મન ભગવાનના વિરહથી આતુર છે એવા ચાંડાલ પોતાના કુળ સહિત પ્રાણને પવિત્ર કરે, અને પેલો બ્રાહ્મણ જે પ્રાણ પણ પવિત્ર ન કરી શકે. આ વાત સાંભળીને રાજા અને સર્વ પંડિત બ્રાહ્મણીને ઘેર આવ્યા અને બ્રાહ્મણીને કહ્યું કે તું કંઈ ગામ લે ખર્ચ લે અને અમને પવિત્ર કર. આ સાંભળીને બ્રાહ્મણીએ કહ્યું કે હું તો નિરપેક્ષ છું મારે કાંઈ જોઈતું નથી. અને તમારે જો પવિત્ર થવા વિચાર હોય તો તમે શ્રી ગુસાંઈજીને શરણે જાઓ. રાજાએ બ્રાહ્મણીના નામનો પત્ર લખીને શ્રી ગોકુળ મોકલ્યો અને શ્રી ગુસાંઈજીને તે ગામમાં પધરાવ્યા, અને સર્વ સેવક થયા. રાજાને શ્રી ગુસાંઈજીનાં દર્શન સાક્ષાત્ પૂર્ણ પુરુષોત્તમના થયાં. રાજાએ શ્રી ગુસાંઈજીની આગળ તે બ્રાહ્મણીની ઘણી પ્રશંસા કરી. અને ભગવદ્ સેવા કરવા લાગ્યો, રાજાએ વિનંતી

કરી કે મહારાજ ભગવત્સ્વરૂપમાં પ્રેમ આસક્તિ અને વ્યસ-
ન કેવી રીતે થાય, ત્યારે શ્રી ગુસાંઈજીએ રાજાને શ્રી નવનીત-
પ્રિયાજીના સ્વરૂપનું જ્ઞાન કરાવ્યું અને ભક્તિ વિધિનો ગ્રંથ
ભણાવ્યો, એ બાઈ બ્રાહ્મણી એવી કૃપાપાત્ર હતી જેના
સંગથી આખું ગામ વૈષ્ણવ થયું.

(શેઠ પુત્રની વાર્તા.) (પ્રસંગ ૧ લો) (વાર્તા ૭૨ મી.)

શ્રી ગુસાંઈજી પરદેશ પધાર્યા ત્યારે તે પુત્રે શ્રી ગુસાંઈ-
જીના શ્રીમુખથી કથા સાંભળી દ્વાદશ સ્કંધના દ્વાદશ
અધ્યાયની શ્રી સુબોધીનીજી સાંભળી.

શ્લોક—“કૃષ્ણઃકમલપત્રાક્ષઃપુણશ્રવણકોર્તનઃ

સ્તૂયમાનોઽનુગૈર્ગૌપૈઃસાગ્રજોવ્રજમાવ્રજત્ ॥૧૥

આ શ્લોકની સુબોધનીજીમાં નિત્ય શ્રી ઠાકુરજી
ગૌચારણ કરીને વ્રજમાં પધારે છે. એ લીલા નિત્ય છે. એ વાતને
પુત્રે સાંભળી અને શ્રી ગુસાંઈજીને વિનંતિ કરી કે મહારાજ
એ લીલા હજી છે કે નહિ ? ત્યારે શ્રી ગુસાંઈજીએ આજ્ઞા કરી
કે એ લીલા નિત્ય છે અને અખંડ છે, અને સર્વત્ર વ્યાપક છે,
એ વાર્તા સાંભળીને તે પુત્ર વ્રજમાં ગયો અને સ્વામી ઢાકની
પાસે જઈ બેઠો, સાંજ પડી અને ગાયો આવવાની વેળા થઈ
તોએ તેને દર્શન ન થયાં. ત્યારે તેણે ઘણો તાપ થયો કે સાંજ
પડી તોએ શ્રીઠાકુરજી પધાર્યા નહિ તેનો વિચારગ બેઈને
શ્રીનાથજીએ દર્શન દીધાં. અને સર્વ ગોપ બાળક સાથે વેણુનાદ
કરતા ગાયોની સાથે શ્રીનાથજી પધાર્યા. આ દર્શન કરીને
પુત્ર દેહદશા ભુલી ગયો અને નવો દેહ ધરીને ગોપ બાળકોની

સાથે નિત્ય લીલામાં પ્રવેશ કર્યો. એ વૈષ્ણવનો પુત્ર શ્રી
ગુસાંઈજીનો એવો કૃપાપાત્ર હતો. જેને નિત્ય લીલાનાં દર્શન
દઈને શ્રીનાથજીએ પોતાની લીલામાં અંગીકાર કર્યો.

(આશકરણ રાજની વાર્તા.) પ્રસંગ-૧૫૦. (વાર્તા-૭૩ મી.)

આશકરણજી નરવર ગઢમાં રહેતા, તેમને રાગ સાંભળ-
વાનું વ્યસન થયું હતું, તેમને રાગ સાંભળાવવાને દેશે દેશથી
કલાવંત ગવૈયા આવતા હતા. તે સર્વને આદરપૂર્વક સન્માન
આપતા હતા. અને રાગની તેમને સારી પરીક્ષા હતી. આ
વાર્તા સાંભળીને તાનસેનજી આશકરણ રાજની પાસે આવ્યા;
અને તેની પાસે વિષ્ણુ પદ ગાયું. તે પદ રાગ સારંગ,
કુંવર ખેઠા પ્યારીકે સંગ અંગ અંગ ભરે રંગ બલબલ
ત્રિભંગી યુવતિ ન સુખદાઈ લલિત ગતિ વિલાસહાસ દંપતિ
મને અતિ ઉદહાસે વિકસિત ચક્રચસુમન પાસ. સ્ફટત કુસુમ-
નિકર તૈસીહ શરદ રેન તજુનાઈ ॥૧॥ નવનિકુંજમ ધુપકુંજ
કૌંકિલકલ કુન્ત પુજ શીતળ સુગંધ મંદ વહત પવન અતિ
સુહાઈ ॥ ગોવિંદ પ્રભુ સરજેરી નવ કિશોર નવ કિશોર નિરખ
મંદન ફાજ મોરી છૈલ છળીલે નવલ કુંવર વૃજ નૃપ કુલમેની
રોઈ ॥૨॥ આ પદ સાંભળીને આશકરણજી થોણા પ્રસન્ન
થયા. અને તાનસેનજીને કહ્યું કે મેં થોણા પદ સાંભળ્યા
છે પરંતુ આવું વિષ્ણુ પદ કોઈ દિવસ સાંભળ્યું નથી,
તમે આવું પદ ક્યાંથી શીખ્યા છો. મને તમે શીખવાડો.
તાનસેનજી બોલ્યા કે શ્રી ગોકુળમાં શ્રી વિઠલનાથજી ગુસાં-
ઈજી છે. તેમના સેવક ગોવિંદસ્વામીએ આવા સહસ્રવધી પદ

કર્યા છે, પરંતુ શ્રી ગુસાંઈજીના સેવક વિના કોઈને શીખવતા નથી, હું પણ તેમના સંગથી શ્રી ગુસાંઈજીનો સેવક થયો છું જેથી હું પણ કોઈને શીખવતો નથી. ત્યારે આશકરણજીએ કહ્યું કે તમારે કોઈ ગામ અથવા દ્રવ્ય જોઈએ તો લો પરંતુ આવાં પદ શીખવાડો, તાનસેનજીએ કહ્યું કે હું તમારી પાસે દ્રવ્યને માટે આવ્યો નથી. મેં એવું સાંભળ્યું હતું કે રાજા આશકરણ ગુણની પરીક્ષા ઘણી સારી કરે છે, તે જવા માટે આવ્યો છું, જેવું સાંભળ્યું હતું તેવું જોયું તો ખરું પરંતુ મારે કંઈ કામ નથી, અને મારે કંઈ પણ જોઈતું નથી, આ વાત સાંભળીને રાજા આશકરણે કહ્યું કે હું પણ શ્રી ગુસાંઈજીનો સેવક થઈશ, અને ગોવિંદસ્વામીને મંળીશ. તમે દશ પંદર દિવસ અહીં રહો અને કૃપા કરીને મને સાથે લઈ ચાલો. તાનસેનજી ત્યાં રહ્યા અને થોડા દિવસ પછી રાજા આશકરણજીને સાથે લઈને શ્રી ગોકુળ ગયા, આ વખતે શ્રી ગુસાંઈજી ઠંકુરાણી ઘાટ પર સંધ્યા કરતા હતા, આશકરણજીને શ્રી ગુસાંઈજીના સાક્ષાત પૂર્ણ પુરુષોત્તમ કોટી કંદર્પ લાવણ્ય એવા સ્વરૂપનાં દર્શન થયાં. શ્રી ગુસાંઈજીને સાષ્ટાંગ દંડવત કરીને ઊભા રહ્યા. શ્રી ગુસાંઈજીએ આજ્ઞા કરી કે, ઘણા દિવસ થયા હવે ક્યાં સુધી શ્રીઠાકુરજી તમારી વાટ જોશે. ત્યારે આશકરણજીએ કહ્યું કે શ્રીઠાકુરજી જ્યારે ભટકવાનો પાર લાવશે, ત્યારે કંઈ ઢીલ લાગશે નહિ. શ્રી ગુસાંઈજીએ કહ્યું કે ન્હાઈને મંદિરમાં આવે, આશકરણજી ન્હાઈને આવ્યા. શ્રી ગુસાંઈજીએ કૃપા

કરાને આશકરણને નામ નિવેદન કરાવ્યું. આ સમયે ગોવિંદ-
સ્વામી શ્રી નવનીતપ્રિયાજીની સન્નિધાન કીર્તન ગાતા હતા,
શ્રીવાણુ માસ હતો. પદ રાગ મલ્હાર. “ આઈજી સ્યામ
જલદ ઘટા ઓલ્હર ચહુ દિશતે ઘનઘોર, દંપતી પરસ્પરે
ખાંડીજોટી વિરહત કુસમ વિનત કાળીદી તહા ॥૧૫॥ બડીબડી
ખુંદન ખરસન લાગ્યો તે સીળહકેત વીજછટાં ॥ ગોવિંદ પ્રભુ
પીયે પ્યારી ઉઠ ચલે ઓડે લાલપટ દોરલીએ જાય ખંછી ખટા.
॥૨॥ આ પદ ગોવિંદસ્વામી શ્રી નવનીતપ્રિયાજીની
સન્નિધાન ગાતા હતા. તે રાજ આશકરણજીએ સાંભળ્યું
અને તાનસેનજીને કહ્યું કે આ ઘણું સુંદર ગાન કરે છે. આમાં
મીરું ચિત્ત ઘણું લાગી ગયું છે. આજે ગોવિંદસ્વામી હશે,
ત્યારે તાનસેનજીએ કહ્યું કે એ જ ગોવિંદસ્વામી છે. રાજ
આશકરણજી નિત્ય ગોવિંદસ્વામીની પાસે જતા અને રમાણુ-
રેવીમાં પણ સાથે ફર્યા કરતા.

પ્રત્યેક ૨ જો.

રાજ આશકરણે શ્રી ગુસાઈજીને વિનંતિ કરી કે મહા-
રાજ હવે મારે શું કરવું. શ્રી ગુસાઈજીએ આજ્ઞા કરી કે તમે
ભગવત્સેવા કરો. આ પ્રમાણે કહીને શ્રી મદનમોહનજીનું
સ્વરૂપ પધરાવી દીધું. રાજ આશકરણે વિનંતિ કરી કે હું
ભગવત્ સેવાનો વિધિ સમજતો નથી. આપ કૃપા કરી મને
સમજાવો. શ્રી ગુસાઈજીએ સેવાની રીત કહી સવારમાં ઊઠીને
મોળા અને યજ્ઞોપવિત સંભાળવા માળા દાસ્યધર્મ છે.
જનોઈના અધિકાર ન હોય તો માળા માત્ર સંભાળવી અને શ્રી

મહાપ્રભુજીનું અને શ્રીઠાકુરજીનું ધ્યાન કરી નામ લઈ દંડવત કરી બહાર આવવું; પછી દેહ કૃત્ય કરી ચરણામૃત લઈ સૂર્યોદય પહેલાં દાતાજી કરવું. તેલ લગાવી મુખ શુદ્ધાર્થ ખીડું ખાવું જે દિવસ વત હોય તે દિવસ ન ખાવું, સ્નાન કરી શ્રી ચમુનાજીની રજા લઈ ભગવત્પાદાકૃતી તિલક કરવું. દસ પ્રકાર તિલક સકામ છે ભગવાનના ચરણકમળથી માણસને અંતરાય પાડે છે દસ પ્રકારના તિલક કરવા. શ્લોક-વર્તુલંતિર્યગગિદ્રંહસ્વંદોર્ધતરંતનુમ્ ॥ વક્ત્રંચિરૂપંવદ્વાગ્રમિન્નમૂલપદચ્યુતં અર્થ. વર્તુલ (ગોળાતિલક) તીર્યક (વાંકું) અછિદ્ર (ચીર્યા વગરનું) હસ્વ (ઘણું નાનું) દોર્ધતરં (છેક નાક સુધી લાંબુ) તનું (ઘણું જ પાતળું) વક્ત્રં (આડું) ચિરૂપં (નીચેથી સાંકડું અને ઉપરથી પહોળું), વદ્વાગ્રં (-ઉપરથી ખાંધેલું) મિન્નમૂલ- (નીચેથી બે લીટી જુદી જુદી) આ દસ પ્રકારના તિલક ભગવાનના ચરણારવિદથી દૂર કરે છે. આ દસ તિલક નહિ કરતાં ઉધ્વપુંડૂ તિલક કરવું. પછી પંચમહાભૂત જે આ દેહમાં છે તેની બીતર શુદ્ધિ અને બાહ્ય શુદ્ધિ કરવી, ત્યારે રાજા આશંકરણે પૂછ્યું કે હું પ્રભો ! પંચમહાભૂતની શુદ્ધિનો પ્રકાર આપે કહો. શ્રી ગુણેશજી હસીને પ્રસન્ન થયા અને કહેવા લાગ્યા કે જો છો મુદ્રા કરીએ તો પંચમહાભૂતની બાહ્ય શુદ્ધિ થાય. પદ્મ ધારણ કરેથી પૃથ્વીની શુદ્ધિ, શંખ ધારણથી જળની શુદ્ધિ; ચક્ર ધારણથી અગ્નિની શુદ્ધિ, ગદા ધારણથી વાયુની શુદ્ધિ, નામ મુદ્રા ધારણથી આકાશની શુદ્ધિ, અને સંપ્રદાયમુદ્રા ધારણથી ભક્તિ પ્રાપ્ત થાય છે, હવે પંચ

મહાભૂતની આશ્ચંતર શુદ્ધિ સાંભળો, રજચરણામૃતથી પાર્થ-
વાંશની શુદ્ધિ, જળચરણામૃતથી, જલાંશની શુદ્ધિ, પ્રસાદી
તુલસીથી અગ્નયાંશ શુદ્ધિ. ભગવદ્દીયના સંગથી વાયવાંશ શુદ્ધિ
અને ગુરુદર્શન તથા ભગવદ્દર્શનથી આકાશની શુદ્ધિ થાય છે.
આ પ્રમાણે પંચમહાભૂતની બહાર અને ભીતર શુદ્ધ કરીને
ભગવત્ સેવા કરવી. ભગવત્ મંદિરની પાસે જઈ તે આ
શ્લોક બોલવો.

શ્લોક-નમો નમસ્તેઽસ્ત્વપમાયસાત્વતાં વિદૂરકાષ્ટાય મુદુઃકુર્યાન્નિનામ્
નિરસ્તમાભ્યાતિજયેનરાધાસાસ્વધોમનિબ્રહ્મણિરંસ્યંનેનમઃ ॥૧॥

આ શ્લોક બોલીને મંદિરમાં જવું, પછી તિથિ, આરી,
બીડા ઉઠાવીને પ્રસાદી પાત્રમાં ઠલવીને માંજ ઠેકાણે મુકવા
અને પછી મંદિર આટકી નાંખવું અને મૃતિકાની પૃથ્વી હોય
તો લીંપવી અને પથ્થરની પૃથ્વી હોય તો ભીનું વસ્ત્ર ફેરવીને
પછી મુકું વસ્ત્ર ફેરવવું. સિંહાસન ઉઠાવીને આડકત્રું અને પાછું
નિત્ય મુજબ બીછાવવું, પછી આરી ભરી સિંહાસન પાસે
તબકડીમાં મુકવી અને મંગળલોગની સામગ્રી સિંહાસન પાસે
ઢાંકી રાખવી, પછી ત્રણવાર ઘંટા વગાડી શ્રી ઠાકુરજીને જગા-
ડવા. જગાડવાની વખતે જગાડવાનાં પદ અથવા યથાધિકાર
પાઠ કરી જગાવીને સિંહાસન પર પધરાવી ઋતુ અનુસાર
ઓઢાવીને ટેરો ખેંચવો પછી શય્યા ઉઠાવી આટકી મંદિર વસ્ત્ર
કરી પાછી શય્યા બીછાવવી અને શય્યાના કસના ડોળથી
તે પ્રતિજોધિની સુધી બાંધવા સીતકાળમાં નહિ બાંધવા પછી
આચમનની આરી ભરીને આગળ લોગ ધરાવવા નિધિયાં

આચમન કરાવી મુખ વસ્ત્ર કરી ખીડા આરોગાવી મંગલાતી ઉતારવી, પછી એક પરાતનાં પીઢાં બિછાવી તેના પર વસ્ત્ર બિછાવીને કોમળવાયા જળવડે શ્રી ઠાકુરજીને સ્નાન કરાવવું. શ્યામસ્વરૂપ હોય તો નહેવડાવ્યા પછી કુલેલ લગાડવું અને ગૌર સ્વરૂપ હોય તો અત્તર લગાડવું. પછી શૃંગાર કરવો, વસ્ત્ર, આભૂષણ, મેણું, છલાકા, કતરની એ સર્વ વસ્તુ લઈને ખેસવું. સીતકાળ હોય તો સ્નાન પહેલાં સઘડી ધરાવવી, શ્રી ઠાકુરજી બાળક છે. તેથી સુકો મેવો, માંખણ મિશ્રી વિગેરે ધરીને શૃંગાર કરાવવો. ઋતુ અનુસાર વસ્ત્ર પહેરાવી, તથા રુચી શૃંગાર કરાવીએ. ઉત્સવના દિવસે ઉત્સવનો શૃંગાર કરાવવો. પછી રાજભોગ ધરીએ. પરંતુ શ્રી ઠાકુરજીને એવો સમય જોઈને જગાડવા કે મંગળા પછી શૃંગાર અને શૃંગાર પછી રાજભોગ ધરવામાં દીલ ન થાય, પ્રભુને શ્રમ ન થાય, રાજ આશોકરણે પૂછ્યું કે આપને ત્યાં ગોપીવદ્ધલભ ભોગ આવે છે અને ગ્વાલ ખોલે છે. ગ્વાલના સમય ધૈયા માંથી તે આરોગે છે એ આપે કહ્યું તેનું કારણ શું ? શ્રી ગુસાઈજીએ કૃપા કરીને કહ્યું કે ગોપીવદ્ધલ, ગ્વાલ અને સંધ્યાભોગ સંધ્યા આરતી અને સાંજના ગ્વાલ વૈષ્ણવના ઘેર હોતા નથી. અધિકાર અમારા કુળનો છે. ખીળનો નથી. રાજ આશકરણે વિનંતિ કરી કે હે મહારાજ ! કૃપાનાથ ! આપે મને શ્રી મદનમોહનજી પધરાવી આપ્યા. પરંતુ શ્રી મદનમોહનજી નાના સ્વરૂપનાં કંઈ લીલા પ્રકટ છે તે આપ કૃપા કરીને કહો

શ્રી ગુસાંઈજીએ આ સાંભળી કહ્યું કે શ્રી મદનમોહનજીના સ્વરૂપમાં કૃષ્ણ પ્રકરણના પ્રથમાધ્યાયની લીલા પ્રગટ છે. અને પ્રકરણની લીલા ગુપ્ત છે, જ્યારે શ્રી મદનમોહનજીએ વેણુ નાદ કર્યો અને વ્રજભક્તને આકર્ષણ કર્યું ત્યારે વ્રજભક્ત વેણુ નાદ સાંભળીને જે કામ કરતા હતા તે છોડીને તરત ગયા જ્યારે શ્રી ઠાકુરજી પાસે ગયા ત્યારે શ્રી ઠાકુરજી ખોલ્યા કે.

શ્લોક—“સ્વાગતં વો મહાભાગાઃ પ્રિયંકરવાણિ વઃ

વ્રજસ્યાનામયંકચિદ્વ્રતાગમનકારણં ॥ ૧ ॥

રજન્યેષાધોરૂપાધોરસત્વનિપેપિતા ॥

પ્રતિયાતવ્રજંનેહસ્થેયંસ્ત્રીમિસુમધ્યમાઃ ॥ ૨ ॥

આગમને વાક્ય કહ્યા તે સાંભળીને વ્રજભક્તને ચિંતા થઈ જોથી વાક્ય ગ્રહણ ન કર્યું. ચિંતાતુર થવાથી તેમના નિત્રેમાંથી જળ વહેવા લાગ્યું. વ્રજભક્ત શ્રી ઠાકુરજીનું વાક્ય વિચારવા લાગ્યા. અને તે વાક્યોમાંથી સુમધ્યમાં એવું પદ મળ્યું, અને રાત ઘેરા રૂપ નથી એવા વચનનો વિચાર કરવા લાગ્યા. વ્રજભક્ત પોતાના મનમાં વિચાર કરવા લાગ્યો કે આ તો વ્યંગ વાક્ય છે. પછી સંપૂર્ણ શ્રી અંગનો દર્શન કર્યાં તો પ્રભુનું સ્વરૂપ ગૌર જોયું. ત્યારે એવા વિચાર કર્યા કે અમારો ભાવ જોઈને પ્રભુ મોહિત થાય છે, અને પ્રભુનું ચિત્ત અમારામાં ન હોય તો ગૌર કેમ થાય. પછી ચરણારવિંદના દર્શન કર્યાં. ચરણારવિંદ સાધનાભક્તિ રૂપ છે અને પાદુકા છે તે અંતરાલ છે. જેમ વાક્ય વ્યંગ છે. જે વાક્ય શ્રી અંગ સુખદ હોય તો વ્રજભક્ત ગ્રહણ કરે નહિ તો ન કરે. જુએ તો દક્ષિણ ચરણારવિંદની અંગુલીનો સ્પર્શ

માત્ર પાદુકાજીને દેખ્યો એટલે દસ્યભક્તિની સ્ફુર્તિ થઈ. પછી ફળરૂપ ભક્તિ જો શ્રી મુખ તેનાં દર્શન થાય, તો તેની અગિળ ચાર પ્રકારની મુક્તિ તુચ્છ છે. એવા દર્શન થયાં. ફલરૂપ ભક્તિ જો મુખારવિંદ તેનો આશ્રય કરે તો સ્વરૂપ મુક્તિ શું હિસાબમાં, સ્વરૂપ મુક્તિ ભક્તિની આગળ તુચ્છ છે. પછી સંખ્યા યોગીરૂપી જો કુડળ તેનાં દર્શન થયાં તો સામિપ્ય મુક્તિ પ્રાપ્ત થઈ જે ઘણી જ નિકટ છે. પરંતુ ફલરૂપ ભક્તિ જો શ્રી મુખ તેનો આશ્રય કર્યો છે તો સામિપ્ય મુક્તિ શું લેખામાં? સાલોક્ય મુક્તિમાં અક્ષરાનંદનો અનુભવ છે તે ગંડસ્થ યુક્તિ જો અધરામૃત તેની આગળ અન્ય રસ તુચ્છ છે તેથી અક્ષરાનંદ-રસ તુચ્છ છે તો સાલોક્ય મુક્તિ શું હીસાબમાં. સાયુજ્ય મુક્તિમાં બ્રહ્માનંદના અનુભવ છે. વાક્યઃ ॥ જલેનિમગ્નજલપાનવત્ ॥ જળમાં ડુબીને જળ પીવું એવો બ્રહ્માનંદનો અનુભવ છે, હાસ્ય સરિત અવલોકનમાં જે ભક્તિરસ છે તે ભક્તિરસ આગળ બ્રહ્માનંદના અનુભવ શા કામનો? આ પ્રમાણે ભક્તિરસની આગળ ચતુરવિધ મુક્તિ મળભક્ત તુચ્છ લાગે છે, એ નિશ્ચય થયો.

શ્લોક-વીક્ષ્યાલકાવૃત્તમુખંતવકુંડલશ્રીગંઢસ્પલાધસ્સુઘંહમિતાવલોકં ॥

દત્તામયેન્નમુજદંઢયુગંવિલેખ્યવક્ત્રઃશ્રિયેકરમણંન્નમવાદાસ્યઃ ॥૧॥

એવો હાસ્યસરસ પ્રાપ્ત થયો કે મળભક્તનો ભાવ જોઈને પોતે પ્રસન્ન થયા હજી આત્મારામ હતા તો પણ તેમની પ્રેમ જોઈને પોતે રમાણુ કર્યું. વાક્ય આત્મારામોષ્ણીસ્મત્ ॥ મળ-ભક્તિનાં આવા ભાવથી શ્યામ સ્વરૂપ હતા છતાં ગૌર સ્વરૂપ

કરવાને કરવી પડે છે. શ્રી ગુસાંઈજીની કૃપાથી માનસી સેવા સિદ્ધ થઈ છે. તો રાજ સોંપી દીધું અને શ્રી ઠાકુરજી વસ્ત્રાભૂષણ તથા પાત્ર શ્રી ગુસાંઈજીને ઘેર મોકલી દીધા. અને શ્રી ગોકુળ જઈને રહ્યા, સર્વ લીલાનાં દર્શન સાક્ષાત થવા લાગ્યાં, જેવાં દર્શન થયા તેવાં પ્રદ કરીને ગાવા લાગ્યા.

પ્રસંગ ૪ થો.

એક દિવસ રાજ આશકરણજી જોવા જતા હતા. શ્રી ઠાકુરજીએ મુરલી વગાડી તે રાજ આશકરણજી સાંભળીને શ્રી ઠાકુરજી તરફ દોડી ગયા; શ્રી ઠાકુરજી ઊભા છે અને સર્વ અલૌકિક લીલા કરે છે, સર્વ મજબૂત આવે છે અને હાળીનો ખેલ ધાય છે. આ દર્શન આશકરણજીને થયાં. રાજ દેહાદશા ભુલી ગયા અને દર્શન કરીને ધમારગાવા લાગ્યા ધમાર “યા ગોકુલકે પ્રોહટે રંગરાયી ગવાલ ॥ મોહન ખેલે ફાગ નંચન સલુનેરી રંગરાયી ગવાલ ॥ ૧ ॥ આ ધમાલમાં જે દર્શન કરતા ગયા તે પ્રમાણે જાતા ગયા, આ પ્રમાણે ત્રણ દિવસ સુધી ગયા ક્યું અને કંઈ પણ શુદ્ધિ રહી નહિ. શ્રી ગુસાંઈજીએ મનુષ્યને કહ્યું કે રાજ આશકરણજી ત્રણ દિવસ થયાં દેખાતા નથી તે ક્યાં છે? ત્યારે લોકોએ કહ્યું કે ત્રણ દિવસથી રમણુરેતીમાં ઊભા છે. શ્રી ગુસાંઈજીએ મનુષ્ય મોકલી ખેલાવી દીધા. જુએ તો ઉન્મત્ત જેવા થઈ ગયા છે. શ્રી ગુસાંઈજીએ કહ્યું કે તેને લૌકિક શુદ્ધિ નથી. ભગવદ લીલાનો સાક્ષાત્કાર થઈ ગયો છે; મજમાં જ્યાં તેમની ઇચ્છા આવે ત્યાં તેમને કરવા દો, તેમને કંઈ કહો નહિ.

પ્રસંગ ૫ મો.

એક દિવસ સેનભોગ આવ્યા હતા અને રાજા આશક-
રાણુ જગમોહનમાં બેઠા હતા, પ્રજાભક્ત દૂધનો કટોરો હાથમાં
લઈને કહેતા હતા કે આ દૂધ ઘણું ઉત્તમ છે. કુપુર મિશ્રી
મેલાવેલું છે તે તમે શ્રી ઠાકુરજીને આરોગાવો, આરોગાવવા
પ્રધાર્યા ત્યારે શ્રી ઠાકુરજી સખા મંડળીમાં વીરાજતા હતા,
યશોદાજી કહેવા લાગ્યા કે લાલ તનક દૂધ પીઓ, આ બધા
દર્શન આશકરાણુજીને સાક્ષાત થયા. તેમને આ પદ ગાયું,
રાગ કેદારો. કીજે પાન લલારે આપ્યા દુધ લાઈ હે જસોદા
ભયા ॥ કનક કટોરા ભર પીજે પ્રજાભલ લાડિલે તેરી બેની
બંદેગી ભયા ॥ ૧ ॥ આપ્યા નિકો મધુરો અછૂતો રૂચીસો
કરી લેજે કનહૈયા ॥ આશકરાણુ પ્રભુ મોહન નાગર પય પીજે
સુખ દીજે પ્રાત કરોંગી ધયા ॥ ૨ ॥ શ્રી યશોદાજીએ અને
રોહિણીજીએ શ્રી ઠાકુરજીને અને શ્રી બળદેવજીને સેનભોગ
ધર્યા, અને સર્વ સખા મંડળ સહિત જમવા લાગ્યા. આ
દર્શન આશકરાણુજીને થયાં. તેથી તેમણે આ પદ ગાયું રાગ
કાન્હરો ॥ કરતહે ઘનશ્યામ વિચારે ॥ ખુરમા ખાજા ગુંગા મઠરી
મિસ્તા દ્રાખ બદામ ॥ ૧ ॥ દુધ ભાત ઘટ સાંનિ થાળ
ભરી લે આઈ પ્રજવામ ॥ આશકરાણુ પ્રભુ મોહન નાગર
અંગ અંગ અભિરામ ॥ ૨ ॥ રાગ કેદારો ॥ મોહનલાલ વિ-
ચારે કીજે ॥ વ્યજન મીઠે ખાટે ખારે રૂચીશો માંગ જનની
ચેં લીજે ॥ ૧ ॥ મધુર મેવા પકવાન મીઠાઈ તા ઉપર તાતો પય
પીજે ॥ સખા સહિત મિલી જેમો રૂચીસોં જુઠીના આશક-

રણુકોં દીજે ॥ ૨ ॥ આ સાંભળીને શ્રી ગુસાંઈજી ઘણા પ્રસન્ન
 થયા, અને વિચાર કર્યો કે પ્રભુ કેવા દેવોળ છે. આશકરણુજી-
 ના ઉપર કેવી કૃપા કરી છે, લૌકિક રાજાને રાજ્યના અંતે નર્ક
 મળે છે. અને આશકરણુને રાજ્યના અંતે ભગવદ્ લીલાનો
 દર્શન થયાં અને લીલાની પ્રાપ્તિ પણ થશે. આવી શ્રી પ્રભુ-
 જીની લીલા વિચારીને શ્રી ગુસાંઈજી ઘણા પ્રસન્ન થયા. પછી
 સેન સમયે રાજા આશકરણુ દર્શન કર્યો પછી આશકરણુજી
 શ્રી ઠાકુરજીના નેત્રમાં નિદ્રા ઝૂમકી રહી છે એવું જોયું અને
 એક સખી હાથ જોડી શ્રી ઠાકુરજીની આગળ આવી વિનંતિ
 કરે છે કે આપને નિદ્રા આવી રહી છે, તેથી આપ પોદો આ
 દર્શન લીલા સહિત રાજા આશકરણુને થયા, ત્યારે રાજા આશ-
 કરણુ પદ ગાયું, રાગ કેદારો. પોદીયે પ્રિય કુંવર કાહાઈ ॥
 યુક્તિ નવલ વિવિધ કુસુમાવલિ મેં આપને કરસે જાનૈઈ
 ॥ ૧ ॥ નાહિ સખી સમય કાહુકો ગ્વાલ મંડળી સખ ખો-
 રાઈ ॥ આશકરણુ પ્રભુ મોહનનાગર રાધાંકોં લલિતા, આઈ
 ॥ ૨ ॥ રાગ કેદારો, તુમ પોદો હોંસે જોત્પનાઈ ॥ આપું ચરન
 રહું પાયન તર મધુરેં સ્વરે કેદારો ગાઈ ॥ ૩ ॥ સહચરી અતુર
 સખે જુરિઆઈ દંપતિ સુખનયન દરશાઉ ॥ આશકરણુ પ્રભુ મો-
 હન નાગર ચહ સુખ શ્યામ સદાહોં પાઉ, ॥ રાગ, કેદારો ॥ પોદ
 રહો ઘનશ્યામ ખલૈયા લોહુ ॥ અમિત ભયેહો આજ ગોચારત
 દોષ પરતહૈ ધામ ॥ ૧ ॥ સીરી વિચાર ઝરોખન કેમા આવત
 અતિ સીતલ સુખધામ ॥ આશકરણુ પ્રભુ મોહનનાગર

અંગ અંગ અભિરામ નાર ॥ આ પ્રમાણે આશકરણુને
જેવી જેવી લીલાનાં દર્શન થતાં તેવી તેવી લીલાનાં
પદ ગાતા હતા, શ્રી ગુસાઈજી તેના પર સદા પ્રસન્ન રહેતા.
ગોવિંદસ્વામીના સતસંગથી શ્રી નાથજી નિત્ય તેમની સાથે
વાતો કરતા અને ખેલતા હતા.

પ્રસંગ ૬ એ.

એક દિવસે રાત્રી આશકરણુજી શ્રીજીદ્વાર આવ્યા. અને
શ્રીનાથજીનાં દર્શન કર્યાં એવી લીલાનાં દર્શન થયાં કે સર્વ
મનભક્ત મળીને યશોદાજીને ઘેર ઉરાહનો દેવા આવ્યા છે. પણ
શ્રી ઠાકુરજીને યશોદાજીની પાસે ઉભા રહેલા જાંઘને ઉરાહનો
દેવા ભુલી જાય છે. અને શ્રી ઠાકુરજીનો સ્વપ્નમાં તેમનું મન
મોહિત થાય છે. આવાં લીલાનાં દર્શન આશકરણુજીને થયાં,
આશકરણુજી ચકિત થઈ ગયા, ચતુરભુજદાસજી દર્શન કરતાં
હતા તેમણે આ પદ ગાયું ॥ રાગ આશાવરી ॥ ભુલીરી ઉરા-
નેકો દેવો ॥ પરગયે દષ્ટિ શ્યામઘને મુદર ચકિતે ભઈ ચિતેવો
॥ ૧ ॥ ચિત્ર દિખીશી ઠાલી ગ્વાલન કે સમઝે સમજેવો ॥
ચતુરભુજ પ્રભુ ગિરિધર મુખ નિરખતે કઠિન ભયો ધરે જેવો
॥ ૨ ॥ આ પદ સાંભળીને આશકરણુજી ઘણા પ્રસન્ન થયાં,
અને વિચાર કર્યા કે જેવા અનુભવા મને થયાં છે તેવી કૃપા
ચતુરભુજદાસના ઉપર પણ ॥ છે. આ પ્રમાણે વિચાર કરીને
શ્રી ગુસાઈજીને વિનંતિ કરી કે હિમહારાજ આપની કૃપા ચતુરભુ-
જદાસના ઉપર પણ ઘણી છે. ત્યારે શ્રી ગુસાઈજીએ આજ્ઞા
કરી કે એ હિમહારાજના પુત્ર છે, જે શ્રી ગોવર્ધનનાથજી

વિના એક ક્ષણ રહી શકતાં નથી, એવાના પુત્ર એવા થાય
આમ શું આશ્ચર્ય છે. વળી એક દિવસ આશકરણુ સાંજની
વખતે ગોવિંદકુંડ પાસે ઉભા હતા. અને બુએ છે 'તો' વળે-
ભિક્તોનું ચુથ ચોદ્યું આવે છે. અને સર્વ ગોપીજન ઓવીને
ઉભા રહ્યા એટલામાં શ્રીનાથજી ગોય ચેરોવીને ઘરમાં પધારતા
હતા. જેનું મુખારવિંદ, ગોરજથી, વ્યાસ, છે એવા પ્રભુનાં
દર્શન માટે ગોપીજન રસ્તામાં આવે છે. આવાં દર્શન
આશકરણુને થયાં ત્યારે આશકરણુએ આ પદ ગાયું ॥ રાગ
ગોરી ॥ મોહન, દેખી સિરાને, નેના ॥ રજની મુખ આવત
ગાયન સંગ, મધુર બજવત વૈના ॥ ૧ ॥ ગ્વાલમંડલી મધ્ય
ખીરાજત સુંદરતા કોઢ્યેના ॥ આશકરણુ પ્રભુ મોહન નાગર વારાં
કોટિક મૈના ॥ ૨ ॥ આવા પદ આશકરણુએ બહુ ગાયાં,
નિત્ય રાતરે આશકરણુ શ્રી ગુસાંઈજી પાસે કથા સાંભળવાને
જૂતા, અને જેવાં વચનામૃત સાંભળતા તેવા અનુભવ તેમને
પ્રતો. એક દિવસ શ્રી ગુસાંઈજી શ્રીનાથજીને જગાડવા
પ્રધાર્યા આ વખતે વજ્રભક્ત પોતપોતાને ઘેરથી માખણ
મલાઈ અને દૂધ વિગેરે અનેક પ્રકારની સામગ્રી લઈ પધાર્યા
હતા. અને ગોપીજન યશોદાજીને કહેતાં હતા કે તમે લાલજી
જાઓડો. અમે તમારા લાલજીના દર્શન કરીને અને સામગ્રી
અરોગાવીને જો દહીં વેચવા જઈએ છીએ તો અમને દશઘણે
લાભ થાય છે. આ કારણથી અમે તમારે ઘેર આવ્યાં છીએ
તો તમે લાલજીને જગાડો. તેમનું મુખ જોઈને અમે જઈએ.

આવાં દર્શન આશકરણુને થયાં ત્યારે તેમણે પદ ગાયું ॥
 રાગ બિભાસ ॥ પ્રાત સમય ઘર ઘરસે દેખનકે આઈ હે ગોકુલકી
 નારી ॥ અપનો કૃષ્ણ જગાય યશોદા આનંદ મંગલકારી
 ॥ ૧ ॥ સખ ગોકુલકે પ્રાણુવનંધન થાં સુતકી બેલીહારી ॥
 આશકરન પ્રભુ મોહનનાગર ગિરિ ગોવંધનધારી ॥ ૨ ॥ રંગ
 બિભાસ ॥ ઉઠા મેરે લાલ લાડીલે રજની વીતી તિમિરે ગયો
 ભયો ભાર ॥ ઘર ઘર દધિ મથિનિયા ગુમે અરુ દિજ કરત વેદકી
 ધાર ॥ ૧ ॥ કરિ કલેઉ દધિ આદન મિશ્રી વાંટી પેરોસાં આર
 આશકરણુ પ્રભુ મોહનનાગર વારો તુમપર પ્રાણુ અંકાર ॥ ૨ ॥
 વણી આશકરણુને બાલ લીલાનાં દર્શન થયાં યશોદા
 દહી વલોવે છે અને શ્રી ઠાકુર બાલક ચેષ્ટા કરે છે અને દોડી
 દોડીને દહી મથન કરતાં દોરડાને પકડે છે યશોદા હેતાં નથી
 અને યશોદા શ્રી ઠાકુરને સમજાવે છે કે લાલા વાર ઘણી
 થઈ છે મને દહી મથન કરવા દે આવાં દર્શન રાજ આશક-
 રણુને થયાં ત્યારે આશકરણુએ પદ ગાયું ॥ રાગ રામકલી
 મોહ દધિ મથન દેવલ ગઈ ॥ જઈ બલબલ વદન ઉપર છાંડ
 મથની રાઈ ॥ ૧ ॥ લાલ દઉંગી નવનીત લોંદા આર તુમકિત
 ઠઈ ॥ સુતહિત જન વિલોક યશોમતિ પ્રેમ પુલકિત ભઈ ॥ ૨ ॥
 લે ઉછંગ લગાય ઉરશો પ્રાણુવન જઈ ॥ બાલકેલિ ગુપાલ-
 સુકી આશકરણુ નિત નઈ ॥ ૩ ॥ આ પદ સાંભળીને શ્રી
 ગુસાંઈ ઘણા પ્રસન્ન થયાં અને વિચાર કર્યો કે આશકરણુ-
 ને પ્રભુનું સ્વરૂપ હૃદયારૂપ થયું છે, પ્રભુ સર્વ લીલા સહિત

તને દર્શન દે છે, આવા વિચાર કરીને શ્રીગુણસંઘજી ધણે
 પ્રસન્ન થયા. ॥ રાજા રામકલ્યાણ ॥
 એક દિવસ આશકરણજી શ્રી ગોકુલમાં આવ્યા અને
 શ્રી નવનીતપ્રિયાજીનાં દર્શન કરવા ગયા, ત્યારે આશકરણ-
 જીને આ લીલાના દર્શન થયા કે શ્રી યશોદાજી શ્રી ઠાકુરજીને
 પાલને બુલાવે છે અને ગોપીજન મળીને યશોદાજીની પાસે
 આવેલ છે અને કહે છે કે અમારે એવા નિયમ છે કે જ્યાંસુધી
 અમે તારા લાલને ખેલાવીએ નહિ, અને પાલને બુલાવી
 એ નહિ ત્યાંસુધી અમારું ચિત્ત ઘર કામમાં લાગતું નથી,
 અને કદાચિત્ત જો ઘરનું કામ કરીએ તો બધું બગડે છે. તેથી
 અમે બધા સુતા ઊઠીને તારા લાલને ખેલાવવા આવ્યા છીએ.
 આ પ્રમાણે સર્વ ગોપીજન કહે છે અને યશોદાજી હસે છે,
 આવી લીલાનાં દર્શન આશકરણજી થયા. અને આશકર-
 ણજીએ આ પદ ગાયું, ॥ રાગે રામકલ્યાણ ॥ ચહે નિત્ય નેમ
 યશોદાજી મેરો તિહારોઈ લાલ લડાવનકું ॥ પ્રાત સમય
 ઊઠે પલના બુલાઈ શકે બંજન યશ ગાવનકું ॥ ૧ ॥ નાચત
 કૃષ્ણ નચાવત ગોપી કરકે તાલ બંજવનકું ॥ આશકરણ પ્રભુ
 મોહન નાગરે નિરખે વદન પાવનકું ॥ ૨ ॥ એવી અનેક
 પ્રકારની લીલાનાં અનુભવ થતો હતો, રાજા આશકરણ મંજેમાં
 ફરતા હતા અને જો સ્થળમાં જતાં તે સ્થળે શ્રી ઠાકુરજી તેવી
 લીલાનાં દર્શન દેતા હતા. એક દિવસ રાજા આશકરણ બંધા-
 ણુધીટી પર જતા હતા ત્યાં જુએ છે તો શ્રી ઠાકુરજી કામળી

ઓઢીને અને હાથમાં લાકડી લઈને સખા મંડળી સાથે ઊભા
 છે; અને વ્રજભક્ત દહીં વેચવા જાય છે, અને સર્વ સખા
 જઈને ગોપીઓને પકડી લે છે અને કહે છે કે અમારું દહીંનું
 દાણુ આપી જાઓ, ગોપીજન કહે છે કે અમે કેઈ દિવસ
 દહીંનું દાણુ સાંભળ્યું નથી. તમે કયા દિવસથી દાણુ થયાં.
 રાજા આશકરણુએ પદ ગાયું ॥ રાગ ખિભાસ ॥ નંદકિસોર
 ચહ ખોહની કરનન પાઈ ॥ ગોરસ કે મિષ રસેહિ ઢંઢોરત મો-
 હત મીઠી તાનન ગાઈ ॥ ૧ ॥ ગોરસ મેરે ઘરહિ ખિકેરેં કયાં
 વૃંદાવન જાય ॥ આશકરન પ્રભુ મોહન નાગર યશોમતિ જાય
 સુનાય ॥ ૨ ॥ રાગ ખિભાસ ॥ કબતેં ભયો હેં દધિદાની ॥
 મંદુકી ફોરત હરવા તોરત મહ વાતમેં જની ॥ ૧ ॥ નંદરાયકી
 કીન કરત હું ઔર જસોદા રાની ॥ આશકરણુ પ્રભુ મોહનના-
 ગર ગુણુસાગર અભિમાની ॥ ૨ ॥ આવી લીલાનાં દર્શન રાજા
 આશકરણુએ દાણુ ઘાટીપર થયાં. એક દિવસ રાજા
 આશકરણુ પરસોલીમાં ગયા ત્યાં શ્રી ઠાકુરજી વોણું નાદ કરે
 છે અને વ્રજભક્ત પધારે છે. અતિ ઉત્કંઠા સહીત શ્રી ઠાકુરજી
 પાસે જામન કરે છે. આવા દર્શન રાજા આશકરણુએ થયાં
 ત્યારે આ પદ ગાયું. રાગ કેદારો, ગોપ મંડળી મધ્યમ મનોહર
 અતી રાજત નંદકે નંદા ॥ સોલીત અધીક શરદકી રજની
 ઊડુ ગણુમાનો પુર્ણ ચંદા ॥ ૧ ॥ વ્રજયુવતી નીરખ મુખ ઠાડી
 માનત સુંદર આનંદ કંદા ॥ આશકરણુ પ્રભુ મોહન નાગર
 ગીરધર નવરસ રસીક ગોવિંદા ॥ ૨ ॥ આ પ્રમાણે આશકર-

જીજ્ઞાને અનેક લીલાનાં દર્શન થયાં. શ્રી ગુસાંઈજીની કૃપાથી એ રાજ આશકરણુ એવા કૃપા પાત્ર હતા.

ગ્રંથ ૮ મો.

રાજ આશકરણુ વ્રજમાં રૂપાં કરતા હતા. કેઈ દિવસ ગોકુળમાં કેઈ દિવસ શ્રીજીદ્વારમાં અને કેઈ દિવસ વ્રજમાં ખીજ સ્થળે ફરતા હતા, ખાવા પીવાનું કંઈ પણ રાખતા નહોતા. તેમની આવી દશા જોઈને શ્રી ગુસાંઈએ સર્વ વૈષ્ણવોને, મુખિયા ભિતરીયાને અને વહુ બેટીને કહી રાખ્યું હતું કે જ્યારે રાજ આશકરણુ આવે ત્યારે તેમને જે હાજર હોય તે ખાવાનું ધરી દેજે, કારણ કે ખીજે, ચોથે કે દશે દિવસે ભગવદ્દિગ્દશાથી જે મળે છે તે ખાઈ લે છે. આવું શ્રી ગુસાંઈજીએ કહી રાખ્યું હતું. એક દિવસ શ્રી ગોકુળમાં આશકરણુ આવ્યા, ગોપીનાથજીનાં બેટીજી અને સત્યભામા બેટીજી બાળપણથી વિધવા હતાં તે શ્રી નવનિત પ્રિયાજીને રાજભોગ સજવાની સમય આશકરણુને આવ્યા જાણીને બેટીજીએ વિચાર કર્યો કે વૈષ્ણવ ભુખ્યો જશે તો પાછો ખાંચ સાત દહાડે આવશે અને શ્રી નાથજી તેના હૃદયમાં ખીરાજે છે તેમને શ્રમ થશે આ પ્રમાણે વિચાર કરીને લક્ષ્મી બેટીજીએ સત્યભામા બેટીજીને કહ્યું કે તમે શ્રી નવનીત પ્રિયાજીને વાસ્તે ખીજ સામગ્રી તૈયાર કરો, અને આ હું આશકરણુને ધરી દઈ છું. તેના હૃદયમાં શ્રી નવનીતપ્રિયાજી આગેગણે આવે. નિગમ પડીતે કે શાળા આગેગણેગણે આ-

ગળ ધરી દીધો. આશકરણુજી સર્વ ખાઈ ગયા, ખીજી સામગ્રી સિદ્ધ કરીને શ્રી નવનીત પ્રિયાજીને રાજભોગ ધર્યો. ભોગ સરાવ્યા પછી શ્રી ગુસાંઈજી આરતી ઉતારવા પધાર્યા ત્યારે શ્રી નવનીત પ્રિયાજીએ કહ્યું કે આજ હું ખમણો રાજભોગ આરોગ્યો છું, શ્રી ગુસાંઈજીએ કહ્યું કે સામગ્રી તો વિશેષ નથી ત્યારે શ્રી નવનીત પ્રિયાજીએ કહ્યું કે એ વાત ખેટીજી જાણુ છે. ભોજન કરવાની વેળાએ શ્રી ગુસાંઈજીએ ખેટીજીને પુછ્યું, ખેટીજીએ ખીતાં ખીતાં હાથ જોડી ખધી વાત કહી, આ વાત સાંભળીને શ્રી ગુસાંઈજી ઘણા પ્રસન્ન થયા. અને આજ્ઞા કરી કે જો જાણીએ તો વૈષ્ણવનું સ્વરૂપ એવું જ છે, પરંતુ જ્યાંસુધી આપ ન જણાવે ત્યાંસુધી જીવનો કંઈ પણ ઉપાય નથી, આટલું કહીને પોતે ચુપ કરી રહ્યા. એ આશકરણુજી એવા કૃપાપાત્ર હતા, કે જેના હૃદયમાં ખીરાજીને શ્રી નવનીત પ્રિયાજી આરોગ્યા. આ વાત શ્રી ગુસાંઈજીએ ગોપાલદાસના હૃદયમાં પ્રવેશ કરીને વલ્લભાખ્યાનમાં ગાઈ છે. ટુંક લક્ષ્મી સત્યભામા ખેઉ અગ્રજની અનુહાર રે રસના ॥ શ્રી નવનીત પ્રિયાજીને રીઝાવ્યા સેવ્યા વિવિધ પ્રકાર રે રસના ॥ ૧ ॥ આ આખ્યાનમાં સાત ખાળક, સાત વહુઓ અને છ ખેટીજીનું વર્ણન છે, પરંતુ શ્રી પ્રિયાજીને રીઝાવ્યા એવો શબ્દ લક્ષ્મી ખેટીજી વિના ખીજ કોઈને કહ્યો નથી. એ આશકરણુજી શ્રી ગુસાંઈજીના એવા કૃપાપત્ર હતા.

(ખે ભાઈ સાચોરાની વાર્તા.)

પ્રમંગ. ૧ લા

(વાર્તા ૭૪ મી.)

એ ખે ભાઈ સાચોરા ગુજરાતમાં રહેતા હતા, એક સ-

મય શ્રી ગુસાંઈજી ગુજરાત પધાર્યા. ત્યારે ખન્ને ભાઈને નામ નિવેદન કરાવ્યું ત્યારે તે ખંને ભાઈ શ્રી ઠાકુરજીની સેવા કરવા લાગ્યા અને દિવસ રાત ભગવદ વાર્તા કરતા. અને શ્રી સુખોદીનીજી વાંચતાં કંઈ પણ ધંધો કરતા નહિ, ભગવદ્-ચ્છાથી નિર્વાહ કરતા. એક દિવસ વૈષ્ણવનો સંગ શ્રીગોકુલ જતો હતો, તે આ ગામમાં સાચોરાને ઘેર જઈ ઉતર્યો. તેમના ઘરમાં કંઈ નહોતું, ખંને ભાઈએ વિચાર કર્યો કે વૈષ્ણવ આવ્યા છે. તે અમારે ઘેરથી પ્રસાદ લીધા વગર જાય તો ઠીક નહિ ત્યારે તેણે એવો વિચાર કર્યો કે અમુક વાણિયાની દુકાન આપણી પાડેશમાં છે અને તે વાણિયો આપણો મિત્ર છે. તેમ તેની દુકાન ઉઘાડીને જેટલી સામગ્રી જોઈએ તેટલી કાઢી લઈએ. વાણિયો આવશે ત્યારે પૈસા ચુકાવી દેશું, આવો વિચાર કરીને રાત્રે તેની દુકાન ઉઘાડી. અને જેટલી સામગ્રી જોઈતી હતી તેટલી તોળીને લીધી, મોટો ભાઈ સામગ્રી લઈને ઘેર આવ્યા અને નાનો ભાઈ દુકાન ખંધ કરવા રહ્યો. એવામાં સરકારના મનુષ્ય તેને ચોર જાણી પકડી ગયા. નાના ભાઈએ મોટા ભાઈને ખબર આપ્યા કે તમે રસોઈ કરી વૈષ્ણવને મહાપ્રસાદ લેવરાવજો અને હું રાજ પાસેથી નિકાલ થતાં કાલે આવીશ. આ વાત સાચોરાના પાડોશીએ જાણી તેથી તેણે રાજ્યમાં જઈને કહ્યું કે હું એની પડોશમાં રહું છું. એ નિત્ય ચોરી કરી ઘરમાં લાવે છે. અને લોકોને લુંટી લે છે વિગેરે જૂઠી વાર્તાઓ બનાવીને સરકારના મનુષ્યને સમજાવ્યા કે તમે એને મારી નાંખો તો ઘણું સારું, સરકારના મનુષ્યોએ

તે પડોશીની વાત સાચી માનીને તેને મારી નાંખ્યો અને ગામના દરવાજા પર તેનું માથું ટાંગી દીધું. અને વૃક્ષની સાથે ધડ બાંધ્યું. અને ગામમાં જાહેર કર્યું કે જે મનુષ્ય ચોરી કરશે તેના આ હાલ થશે. તેના મોટાભાઈએ ઘેર નહાઈ રસોઈ કરી ભોગ ધરી વૈષ્ણુવાને પ્રસાદ લેવરાવ્યો વૈષ્ણુવાને જવાની ઉતાવળ હતી. તેથી બે પાતળ ઘરમાં ઢાંકી મૂકી એક પોતાની અને એક ભાઈની જ્યારે ભાઈ આવશે ત્યારે પ્રસાદ લઈશ. આ પ્રમાણે વિચાર કરીને બે પાતળ ઢાંકીને વૈષ્ણુવાને વળાવવા ગયો; ગામના દરવાજા પર જુએ છે તો ભાઈનું માથું અને ધડ ટાંગેલાં છે. આ જોઈને તે ઘણો ઉદ્વેગ થયો; પોતે સેવામાં નહાવો હતો ત્યારે નાનો ભાઈ માર્યો ગયો એવી ખંખરે પ્રથમ તેને ન પડી. દરવાજા પર જોઈને રોવા લાગ્યો. અને ધડ હાથ જોડીને વૈષ્ણુવાને જયશ્રીકૃષ્ણ કરવા લાગ્યું, વૈષ્ણુવ જોઈને ઘણા ચકિત થયા. અને ધડ તથા શીશ છોડીને ધડના ઉપર શીશ મેળાવી દીધું. અને શ્રી નાથજીનું પ્રસાદી વસ્ત્ર તેના ગળામાં બાંધી દીધું, અને તેના મુખમાં ચરણામૃત મેલ્યું, વૈષ્ણુવાની કૃપાથી નાનો ભાઈ જીવતો થયો. અને ભૂટી વૈષ્ણુવાને દંડવત કરવા લાગ્યો. અને વિનતિ કરી કે આજનો દિવસ આજ કૃપા કરીને રહો. એટલામાં રાજના મનુષ્યોએ આ સર્વ વાર્તા રાજને કહી કે જે બ્રાહ્મણને આજ સવારે માર્યો હતો તેને વૈષ્ણુવાએ જીવતો કર્યો આ સાંભળી રાજ બીન્યો અને આવી વૈષ્ણુવાને નમી પડ્યો અને વિનતિ કરી કે મારો અપરાધ માફ કરો અને મને તમારો દાસ

કરો જેમ બને તેમ મને શરણુ દો. રાજાએ સાચોરા બન્ને ભાઈના પડોશીને પકડાવી મારી નાંખવાનો હુકમ કર્યો વૈષ્ણુવાએ તેને છોડાવ્યો રાજાએ કહ્યું કે વૈષ્ણુવદ્રોહી, અને ધર્મદ્રોહી મારા ગામમાં ન જોઈએ રાજાએ દેશબહાર તેને કાઢી મુક્યો. અને તેનું ઘર લુંટી લીધું. વૈષ્ણુવાની સાથે રાજા ગોકુળ ગયો અને વૈષ્ણુવ થયો, એ બંને ભાઈ સાચોરા એવા કૃપાપાત્ર હતા જેમની ચિત્તની વૃત્તિ દિવસ રાત શ્રી ગુસાંઈજીના ચરણારવિંદમાં અને વૈષ્ણુવની સેવામાં રહેતી હતી પછી રાજાએ બંને ભાઈ સાચોરાને આજીવિકા કરી દીધી એ બન્ને ભાઈ સાચોરા એવા કૃપાપાત્ર ભગવદ્દીય હતા.

(રામદાસ ખંભાતના વાસીની વાર્તા.) પ્રસંગ ૧ લો. (વાર્તા ૭૫ મી).

એકવાર શ્રી ગુસાંઈજી ગુજરાત પધાર્યા ત્યારે રામદાસજીને નામ નિવેદન કરાવ્યું, રામદાસજી શ્રી ગુસાંઈજીને પૂછ્યું કે હવે શું આજ્ઞા છે ? ત્યારે શ્રી ગુસાંઈજીએ કહ્યું કે અપ્રાક્ષરનો અને પંચાક્ષરનો જપ કરો, રામદાસજી એકાંતમાં બેસી જપ કરતા. રામદાસજીને શ્રી ગોવર્ધનનાથજીએ દર્શન દીધાં અને કહ્યું કે તમે પ્રજામાં આવી મારી સેવા કરો રામદાસજી પ્રજામાં જઈ શ્રી ગુસાંઈજીની આજ્ઞા લઈ શ્રીનાથજીના શાકઘરની સેવા કરવા લાગ્યા, શ્રી નાથજી શાકઘરમાં આવી રામદાસજીની સાથે વાતો કરતા હતા એક દિવસ ગુલાલ કુંડ ઉપર શ્રીનાથજી પધાર્યા અને રામદાસજીને કહી ગયા કે શીતલ સામગ્રી લઈને તમે ગુલાલ કુંડપર આવજો, રામદાસજી લઈને ગયા, ત્યાં શ્રીનાથજી આરોગ્યા અને સર્વ

સખામંડળીને વીંટી દીધી; આ સર્વ લીલાનાં દર્શન રામદા-
સજીને થયાં એટલામાં શંખનાદ થયો. શ્રી નાથજી તો ઝટ
મંદિરમાં પધાર્યા અને રામદાસજી તો ધીરે ધીરે ભોગના
દર્શન વખત આવી પહોંચ્યા. મનમાં ઝીવા લાગ્યા કે શ્રી
ગુસાંઈજી શું કહેશે, શ્રી નાથજીએ શ્રી ગુસાંઈજીને કહ્યું કે
રામદાસજીને મારી સાથે લઈ ગયો હતો જેથી તમે અને કાંઈ
પણ કહેશો નહિ, શ્રી ગુસાંઈજીએ રામદાસજીને કહ્યું કે શ્રી
નાથજી જ્યાં તમને લઈ જાય ત્યાં નિત્ય જાઓ, તમારાં મહા
ભાગ્ય છે. શાકધરમાં બીજો માણસ રાખી લઈ શું અને તમને
અવકાશ હોય ત્યારે શાકધરમાં સેવા કરજો. એક દિવસ શ્રી
નાથજી રામદાસજીને કદમખંડીપર લઈ ગયા. ત્યાં રાસ કર્યો
ગોવિંદસ્વામી કીર્તન ગાતા હતા અને શ્યામદાસ મૃદંગ
વગાડતા હતા. આવી અનેક લીલાનાં દર્શન શ્રીનાથજીએ
રામદાસજીને કરાવ્યાં એ રામદાસજી અષ્ટાક્ષર મંત્રના જપથી
એવા કૃપાપાત્ર થયા, નારદ પંચરાત્રીમાં કહ્યું છે કે.

શ્લોક-કિં મંત્રૈર્વહ્મિર્નશ્વરફલેરાયાસસાધ્યર્મભેઃ

કિં ચિલીપવિધાનમાત્રાવિફલૈઃ સંસારદુઃસ્વાયૈવ ॥

एक सन्नपि सर्वमंत्रफलदो लेपादिदीपोज्झितः

श्रीकृष्णः शरणं ममेति परमो मन्त्रोयमष्टाक्षरः ॥૧॥

તે અષ્ટાક્ષરનો જપ કરતા શ્રીનાથજી પુષ્ટિમાર્ગ રાખવાને
માટે રામદાસજીને લીલાના દર્શન કરાવતા. જે કેઈ વૈષ્ણવ
અષ્ટાક્ષર મંત્રનો જપ કરશે તેના સર્વ મનોરથ પૂર્ણ થશે.
(તારાચંદ્રભાઈની વાર્તા) (પ્રસંગ ૧ ભો.) (વાર્તા ૭૬ માં)

તારાચંદ્રભાઈ શ્રી ગોકુલમાં શ્રી ગુસાંઈજીના દર્શન કરવા
આવ્યા ત્યારે શ્રી ગુસાંઈજીનાં સાક્ષાત પૂર્ણ પુરુષોત્તમનાં

દર્શન થયાં. તારાચંદ્રભાઈએ નામ નિવેદન કરાવ્યું. અને શ્રી નવનિત પ્રિયાજીના સ્વરૂપમાં આસક્ત થયાં. કેઈ દિવસ તારાચંદ્રભાઈનું મન ચળાયમાન થવા લાગ્યું ત્યારે શ્રી ગુસાંઈજીએ અંતર્યામીપણથી સર્વ વાત જાણી છે. જેથી પોતાનું મોટું ભાગ્ય માન્યું, અને ઘણી શિક્ષા મોની અને મનને સ્થિર કરવાના ઉપાય શોધવા લાગ્યા, સર્વોત્તમજીમાંથી શોધી કાઢ્યું. તે

શ્લોક-શ્રદ્ધાવિશુદ્ધબુદ્ધિર્યઃપઠ્યનુદિનંજનઃ ॥

સઃ તદેકમના મિદ્ધિમુક્તાંપાપોત્યસંશયઃ ॥૧૧॥

આ પ્રમાણે તારાચંદ્રભાઈએ વિચાર કર્યો કે જો શ્રદ્ધા સહિત શુદ્ધ બુદ્ધિ સહિત સર્વોત્તમજીના પાઠ કરે અને એકસો આઠ નામના અર્થ જો ચિત્તમાં ધારણ કરે તો તેનું મન સ્થિર થાય છે. અને કૃષ્ણધરામૃતરૂપી જે સિદ્ધિ છે તે જીવને પ્રાપ્ત થાય છે એમાં સંશય નથી. આવો વિચાર કરીને શ્રી ગુસાંઈજીની આજ્ઞાથી તારાચંદ્રભાઈ સર્વોત્તમજીનો પાઠ કરવા લાગ્યા, થોડા દિવસમાં શ્રી ઠાકુરજી અનુભવ જણાવવા લાગ્યા. એ તારાચંદ્ર શ્રી ગુસાંઈજીના એવા કૃપાપાત્ર હતા.

(એક બ્રાહ્મણની પુત્રીની વાર્તા.) પ્રસંગ ૧ લો (વાર્તા ૭૭ મી.)

બ્રાહ્મણ ઘણો પંડિત હતો અને કર્મ માર્ગમાં આસક્ત હતો. બ્રાહ્મણ શ્રી ગોકુળ આવ્યો અને શ્રી ગુસાંઈજીનો સેવક થયો અને ભગવત્સેવા કરવા લાગ્યો. એક દિવસ બ્રાહ્મણ વૈષ્ણવે શ્રી ગુસાંઈજીનાં મુખથી દૈવીજીવના લક્ષણ સાંભળ્યાં કે દૈવીજીવ લૌકિક કર્મ અને વૈદિક કર્મ કપટથી કરે છે અને જ્ઞાન કરે તો તેને કંઈ બાધા નથી. લોક શિક્ષાર્થ કરે છે. પુત્રી પ્રવાહ મર્યાદા ગ્રંથમાં કહ્યું છે.

શ્લોક-લૌકિકત્વં વેદિકત્વં કાપહયાત્તેષુ નાન્યથા ॥

વૈષ્ણવત્વં હિ સહજં તતોન્યત્ર વિપર્યયઃ ॥

આ વાત સાંભળીને મનમાં વિચાર કર્યો કે કર્મમાર્ગ-
માંથી આસક્તિ છોડવી જોઈએ. શ્રી ઠાકુરજી પધરાવી પોતાને
દેશ આવી સેવા કરવા લાગ્યો. ચપટી માગી લાવી નિર્વાહ
કરે અને શ્રી ઠાકુરજીની મંગળાથી સેન સુધી આખો દિવસ
સેવા કરે. કર્મ કરવાનો અવકાશ રહે નહિ. એક દિવસ
ઘણીવાર થઈ તેથી ઝટ ઝટ વાળવા લાગ્યો. પરંતુ શ્રી ઠાકુ-
રજીને મોડું ન થાય એવું મનમાં સમજ્યો. સાવરણીની
દોરી તુટી ગઈ તેથી જનોઈ ઉતારીને સાવરણી ખાંધી. શ્રી
ઠાકુરજી બ્રાહ્મણને જોઈને હસ્યા અને કહેવા લાગ્યા કે હું
તારાપર પ્રસન્ન છું. તું જાણે છે કે બ્રાહ્મણ જો વેદકર્મ ન કરે
તો નર્કમાં જાય તો પણ તે મારે લીધે નર્કમાં જવું કબુલ રાખ્યું
તેથી હું તારાપર ખુબ પ્રસન્ન છું, અને તું જે માગે તે તને આપું.
બ્રાહ્મણે હાથ જોડીને વિનંતી કરી કે મહારાજ, મારે કંઈ પણ
જોઈતું નથી. આપ સદા મારી સાથે બોલો અને વાતચીત
કરો એથી અધીક હું કંઈ માગતો નથી. શ્રી ગુસાંઈજીની
કૃપાથી મને આટલું સુખ થયું છે. શ્રી ઠાકુરજીએ કહ્યું કે તું
જનોઈ પહેરી લે ત્યારે બ્રાહ્મણે કહ્યું કે મારે કર્મમાર્ગનું શું
કામ છે, શ્રી ઠાકુરજીએ કહ્યું કે લોકોને દેખાડવાને પહેરવી
જોઈએ ત્યારે તે બ્રાહ્મણ જનોઈ પહેરી સેવા કરવા લાગ્યો.
અને નિત્ય શ્રી ઠાકુરજી તેની સાથે બોલતા અને અનુભવે
જણાવતા. એ બ્રાહ્મણ શ્રી ગુસાંઈજીનો એવો કૃપાપાત્ર હતો
જેણે નર્કમાં જવું કબુલ કર્યું પરંતુ પ્રભુને મોડું ન થવા દીધું.

(હરિદાસ તથા મોહનદાસની વાર્તા.) પ્રસંગ ૧ લો. (વાર્તા ૭૮ મી).

હરિદાસ ઘરમાં શ્રી ઠાકુરજીની સેવા કરતા હતા અને મદનમોહનદાસ તેમને ઘેર આવી ઉતરતા હતા. અને દિવસ તથા રાતે બન્ને જણા ભગવદ્દરસમાં છકયા રહેતા હતા. હરિદાસજી મોહનદાસમાં ઘણા આસક્ત થયા. મોહનદાસ વિના એક ક્ષણ પણ રહી શકતા નહોતા. ભગવત્સેવા કર્યા કરતા અને ગ્રન્થ વાંચ્યા કરતા હતા. સાક્ષાત શ્રી ઠાકુરજીનો આવિર્ભાવ મોહનદાસજીમાં માનતા. જ્યારે મોહનદાસ જવાની વાત કરતા ત્યારે હરિદાસજીને મુર્છા આવી જતી અને એવી ભાવના કરતા કે જન્મપર્યંત મોહનદાસજી અહીંથી ન જાય તો સારું, એક દિવસ મોહનદાસજીએ સવારે જવાનો નિશ્ચય કર્યો ત્યારે હરિદાસજીએ સ્ત્રીને કહ્યું કે તું શ્રી ઠાકુરજી અને પુત્ર વિગેરે બધું સંભાળી રાખ. મારો પ્રાણ નહિ રહે આં સાંભળીને સ્ત્રીએ વિચાર કર્યો કે મોહનદાસજી અહીંથી ન જાય અને મારા પતિનો પ્રાણ રહે એવો ઉપાય કરું. આ પ્રમાણે વિચાર કરીને રાત્રે પુત્રને ઝેર આપ્યું. પાછલી રાત્રે પુત્રે પ્રાણ તજ્યા અને તે રોધ પડી. મોહનદાસજી તૈયારી કરતા હતા તેમણે કમર છોડીને સ્ત્રીને જઈને પુછ્યું કે પુત્ર રાત્રે તો સારો હતો આજે શું થયું, તમે સાચેસાચું કહી દો. સ્ત્રીએ સાચે સાચું કહી દીધું. મોહનદાસજી ચકિત થયા અને એવો વિચાર કર્યો કે એનો કેવો રુનેહ છે. અને હું કેવો કઠણ છું. આ પ્રમાણે વિચાર કરીને ને બાળકના મુખમાં ચરણામૃત મુક્યું ને ભગવાન્નામનો ઉચ્ચાર કર્યો. શ્રી ઠાકુરજીને વિનંતિ કરીને તે

બાળકના કાનમાં અષ્ટાક્ષર મંત્ર કહ્યો એટલે તે જીવતો થયો ત્યારથી મોહનદાસજીએ એવું પાણુ લીધું કે હરિદાસજી ધક્કા મારીને કાઢે તો પાણુ આહીથી ન જવું. જન્મપર્યંત મોહનદાસ હરિદાસને ત્યાં રહ્યા. એ હરિદાસ અને હરિદાસની સ્ત્રી એવાં કૃપાપાત્ર હતાં જેમણે વૈષ્ણવનો સંગ ન છોડ્યો અને તેને માટે પુત્ર જેવી ચીજનો ત્યાગ કર્યો. હરિદાસનો આવો સ્નેહ જોઈને શ્રી ઠાકુરજી ઘણા પ્રસન્ન થયા. વધારે શું લખીએ ?

(એક ચોરની વાર્તા) (પ્રસંગ ૧ લો.) (વાર્તા ૭૬ મા.)

એ ચોર શ્રી નવનીતપ્રિયાજીના મંદિરમાં રાત્રે સંતાઈ રહ્યો. પાત્ર આભૂષણ તથા વસ્ત્રો બધાં એકઠાં કરીને એક ગાંસડી બાંધી. આખી રાત ઉપાય કર્યા પરંતુ સવાર સુધી તે ગાંસડી ઉંચકી શક્યો નહિ અને ચોર પકડાઈ ગયો. અને તેને શ્રીગુસાંઈજીની પાસે લઈ ગયા. શ્રીગુસાંઈજીએ કહ્યું કે આને છોડી દો પૃથ્વીપતિને ખબર પડશે તો આને મારી નાંખશે. શ્રી ગુસાંઈજીને દયા આવી તેથી ચોરને છોડી મુક્યો. ચોરના મનમાં એમ આવ્યું કે મારો પ્રાણુ જાત. પરંતુ શ્રી ગુસાંઈજીએ મારા પર કૃપા કરીને મને પ્રાણુદાન આપ્યું તેથી તેમને શરણુ જઈ તો ઠીક પછી તે ચોર શ્રી ગુસાંઈજીનો સેવક થયો. શ્રી ગુસાંઈજીએ આજ્ઞા કરી કે તું ચોરી ન કર. ત્યારે તે ચોરે હાથ જોડીને કહ્યું કે ચોરી કર્યા વિના મારાથી રહેવાશે નહિ. ત્યારે શ્રી ગુસાંઈજીએ કહ્યું કે તું નિર્દય થઈને ચોરી કરીશ નહિ. જેની પાસે રૂ. ૧૦૦ હોય તેની પાસેથી બે રૂપિયા જેટલી ચોરી કરે તો તેનું મન ન દુઃખે અને સત્ય ભાષણ કરે તો

શ્રી પ્રભુજી દયાલ છે તો તારું મન ફેરવી નાંખશે અને આપના ચરણારવિંદમાં લગાવશે. આ પ્રમાણે કહીને ચોરને વૈષ્ણવતાની રીતિ શીખવાડી વિદાય કર્યા. ચોરે એવો વિચાર કર્યો કે કોઈ રાજાની ચોરી કરું તો એકવાર કામ થઈ જશે. ગરીબની ચોરી નહિ કરું, આ પ્રમાણે તેના મનમાં વિચાર આવતાં તે ચોર રાજાને ઘેર ચોરી કરવા ગયો અને વળી સારો માણસ બનીને, રાજાના દરવાજા પર પુછ્યું તો તેણે સત્ય કહ્યું. તમે ક્યાં જાઓ છો ત્યારે ઉત્તર દીધો કે ચોરી કરવા જઉં છું. શ્રી ઠાકુરજીની પ્રેરણાથી સર્વના મનમાં એમ આવ્યું કે મશ્કરી કરે છે. તેથી કોઈએ તેને રોક્યો નહિ અને નિશંકપણે રાજાના ઘરમાં ચાલ્યો ગયો. ચોરી કરીને આવ્યો ત્યારે પાછું સત્ય કહ્યું પરંતુ બધાએ મશ્કરી જાણી, પછી જ્યારે ખખર પડી ત્યારે માલુમ પડ્યું એટલે તપાસ કરી ઘરમાંથી ઝવેરાત ગયું હતું. ચોરને પકડી લાવ્યા રાજાએ ચોર વૈષ્ણવને પુછ્યું કે તું ચોરી કેવી રીતે કરી ? ત્યારે તેણે સર્વ હકીકત કહી. અને કહ્યું કે મેં સર્વ મનુષ્યને કહ્યું હતું, પરંતુ તેમણે મારી વાત સાચી માની નહિ. રાજાએ તે વાતની તપાસ કરી તો ચોરની વાત બધી સાચી જણાઈ. રાજાએ તેને નોકર રાખ્યો અને સઘળું કામ સોંપ્યું. તેણે માથે તમામ ઉપાડી લીધું, અને શ્રી ગુસાંઈજીને પધરાવી ઘણું દ્રવ્ય ભેટ કર્યું. અને શ્રી ઠાકુરજી પધરાવી સેવા કરવા લાગ્યો. શ્રી ગુસાંઈજીની કૃપાથી પરમ ભગવદ્વિય થયો એ ચોરને શ્રી ગુસાંઈજીની આજ્ઞાનો એવો વિશ્વાસ હતો. તેથી

તેનું લૌકિક અને અલૌકિક બધું સિદ્ધ થયું.

(દયાળદાસ વાણિયાની વાર્તા.) પ્રસંગ ૧ લો (વાર્તા ૮૦ મી.)

દયાળદાસનો પાસે લાખ રૂપીઆ હતા. તે તેમણે પૃથ્વીમાં દાટી મુક્યા. અને એક પૈસો પણ ખર્ચ ન કરવો એવું નિયમ લીધું. એક દિવસ શ્રી ગુસાંઈજી ત્યાં પધાર્યા અને દયાળદાસ સેવક થયો અને કહ્યું કે મહારાજ એક પૈસો ખર્ચ ન થાય અને મારું કલ્યાણ થાય એવો રસ્તો બતાવો. રોજ ખાર આના કમાઈ છું અને ચાર આના ખર્ચ કરું છું. ત્યારે શ્રી ગુસાંઈજીએ કહ્યું કે તું માનસી સેવા કર. તેણે માનસી સેવાની બધી રીત શીખી લીધી પછી નિત્ય તે માનસી સેવા કરતો ખેં પહોર સુધી ખીજું કામ ન કરતો. આમ કરતાં કરતાં એક દિવસ માનસી સેવામાં ખીર કરી, તેમાં ખાંડ ઘણી પડી. તે કાઢવા લાગ્યો. શ્રી ઠાકુરજીએ તેનો હાથ પકડ્યો અને આજ્ઞા કરી કે આમાં તો તારે ખર્ચ નથી થયું, તું ખાંડ કેમ કાઢે છે ? આ વાત સાંભળતાં તેનું અંતઃકરણ ખુલી ગયું. અને ભગવદ્ સ્વરૂપ સાક્ષાત્કાર થઈ ગયું, લાખ રૂપિયા હતા તે શ્રી ગુસાંઈજીને મોકલી દીધા અને જેવું દ્રવ્યમાં ચિત્ત હતું તેવું શ્રી ઠાકુરજીમાં લાગ્યું. એ દયાળદાસ વાણિયા એવા કૃપાપાત્ર હતા જેને કૃણરૂપ માનસી સિદ્ધ થઈ.

(સ્ત્રી પુરુષની વાર્તા.) પ્રસંગ. ૧ લો. (વાર્તા ૮૧ મી.)

એ બન્ને જણ શ્રી ગુસાંઈજીનાં સેવક થયાં અને શ્રી ઠાકુરજી પધરાવી સેવા કરવા લાગ્યાં. એક દિવસ સ્ત્રી પડોશીના ઘરમાં ગઈ તો ત્યાં તેણે ઘણો વઈભવ દીઠો. ત્યારે તેણે પુછ્યું કે

તમારે વઢલિવ કેવી રીતે થયો. ત્યારે તેણે કહ્યું કે અમે દેવીની પુજા કરિયે છીયે તેથી થયો. તમે દેવીની પુજા કરો તો તમારે પણ વઢલિવ વધી જાય. ત્યારે વૈષ્ણવની સ્ત્રીએ પડોશિની દેવીની મુરતી લાવીને ઘરમાં બેસાડી. અને પતિને કહ્યું કે દેવીની પુજાનો સામાન લાવો. વૈષ્ણવ પૈસા વેચતો હતો તે પૈસા વેચવા ગયો અને ગાંધીની દુકાને દેવીની પુજાનાં સામાન લેવા બેઠો. સામાન લીધો પરંતુ પૈસાની કોથળીને બદલે ગાંધીની ભુલથી રૂપયોની કોથળી લઈ લીધી. આથી ગાંધી તેને સરકારમાં પકડી લઈ ગયો ત્યાં હાકેમે એ ન્યાય કર્યો કે આને ગદેડા પર બેસાડી આખા ગામમાં ફેરવવો, આ પ્રમાણે કરવામાં પણ આવ્યું. આથી વૈષ્ણવના મનમાં એમ આવ્યું કે મેં અન્યાશ્રય કર્યો તેનું આ ફેલ થયું ઘેર જઈને તત્કાળ દેવીનું સ્વરૂપ પાછું પડોશીને ઘેર આપી દીધું. અને ચિત્ત લગાડી શ્રી ઠાકુરજીની સેવા કરવા લાગ્યો. તેના મનમાં એવો નિશ્ચય થયો કે વૈષ્ણવને અન્યાશ્રય સર્વથા બાધા કરે છે તેથી વૈષ્ણવને અન્યાશ્રય ન કરવો. અન્યાશ્રયથી અનિષ્ઠ થાય છે. અને શ્રી ઠાકુરજી અપ્રસન્ન થાય છે. તેથી અન્યાશ્રય સર્વથા ન કરવો એવી શિક્ષા તે વૈષ્ણવને લાગી. એ સ્ત્રી પુરુષ એવાં કૃપાપાત્ર હતાં. જેમને અન્યાશ્રય છોડાવીને શ્રી ઠાકુરજી બોલવા લાગ્યા.

(દેવભાઈ પટેલની વાર્તા.)

(પ્રતિંગ ૧ લો.)

(વાર્તા ૮૨ મી.)

દેવભાઈ પટેલ ગુજરાતમાં રહેતા અને શ્રી ઠાકુરજી પધરાવી સેવા કરતા, અને નિત્ય નિયમથી વૈષ્ણવને પ્રસાદ

દેવરાવતા, જે દિવસ પ્રસાદ લેનાર વૈષ્ણવ કોઈ ન મળે તે દિવસ દેવભાઈ અને તેમની સ્ત્રી ભુખ્યાં રહેતાં હતાં અને ભગવદ્ રસમાં છક્યાં રહેતાં. એક દિવસ શ્રી ગુસાંઈજી ગુજરાત પધાર્યા ત્યારે દેવભાઈના પુત્રે શ્રી ગુસાંઈજીને વિનતી કરી કે મહારાજ, જે દિવસ વૈષ્ણવ નથી આવતા, તે દિવસ દેવભાઈ ભુખ્યા રહે છે. અને હું પ્રસાદ લઈ ખેતી કરવા જઈ છું, માતા પિતાને ભુખ્યા રાખી હું પ્રસાદ લઈ છું એ અપરાધ કેવી રીતે મટે, એને આજ્ઞા કરી કે તું નિત્ય નહાઈને શ્રી ઠાકુરજીના ચરણ સ્પર્શ કર અને ભોગ ધરે તો તારો અપરાધ નિવૃત્ત થશે. અને દેવભાઈને શ્રી ગુસાંઈજીએ કહ્યું કે જે દિવસ કોઈ વૈષ્ણવ ન આવે તે દિવસ ગાયને પાતળ ધરીને તમે પ્રસાદ લ્યો, તે દિવસથી દેવભાઈએ તે પ્રમાણે કરવા લાગ્યા, દેવભાઈનો પુત્ર ખેતી કરતો તેમાં ઘણું દ્રવ્ય આવતું હતું, જેટલું ઘરમાં ખર્ચ થતું તેટલું દ્રવ્ય ખર્ચ કરતા અને વધારાનું દ્રવ્ય શ્રી નાથજીદ્વારામાં મોકલી દેતા. એ દેવભાઈ પટેલ શ્રી ગુસાંઈજીના એવા કૃપાપાત્ર હતા,

(એક ડોસી ધાણી પુણીવાળાની વાર્તા.) પ્રાંગ ૧ લો. (વાર્તા ૮૩ મી.)

એ ડોસીએ શ્રી ગુસાંઈજીને વિનતી કરીને શ્રી ઠાકુરજી માથે પધરાવ્યા. અને સેવા કરવા લાગી. એ ડોસી સુતર કાંતીને નિર્વાહ કરતી, જ્યારે કાંતવા ખેસે ત્યારે શ્રી ઠાકુરજી પુણીના ગાદી તકીયા કરીને ખેસતા. અને એકેક પુણી તે ડોસીના હાથમાં કાંતવાને આપતા. જ્યારે ભુખ લાગતી ત્યારે

શ્રી ઠાકુરજી તે ડોસી પાસે ધાણી માગતા. એક દિવસ ડોસીની આ વ્યવસ્થા શ્રી ગુસાંઈજીના ત્રીજા લાલજી શ્રી બાલકૃષ્ણજીએ જોઈ. અને તે ડોસીને કહ્યું કે, આ લાલજી. મને આપ તે ડોસીએ લાલજી પધારાવી દીધા. પરંતુ ડોસી શ્રી ઠાકુરજી વિના ઘણી દુઃખી થઈ. શ્રી ઠાકુરજી ડોસીની આત્મિક સહી ન શક્યા, શ્રી ઠાકુરજીએ શ્રી બાલકૃષ્ણજીને કહ્યું કે મને ડોસીને ઘેર પહોંચાડો, ધાણી પુણી વિના મારે ચાલતું નથી. શ્રી બાલકૃષ્ણજી તેજ રાત્રે શ્રી ઠાકુરજીને તે ડોસીને ઘેર પધારાવી આવ્યા. અને કહ્યું કે જેમ તું નિત્ય કરે છે તેમ કર્યા કર, શ્રી ઠાકુરજી તારાપર પ્રસન્ન છે, એ ડોસી એવી કૃપાપાત્ર હતી, જેના વિના શ્રી ઠાકુરજી રહી ન શક્યા.

(ક્ષત્રી મથુરામાં રહેતો તેની વાર્તા.)

પ્રસંગ ૧ લો

(વાર્તા ૮૪ મી.)

એ ક્ષત્રી શ્રી ઠાકુરજી પધારાવી સેવા ઘણી સારી રીતે કરતો. અને ભગવદ્વાર્તા ઘણી સારી કરતો. પુષ્ટી માર્ગના ગ્રંથ અને તેના ભાવાર્થ શ્રી ગુસાંઈજી પાસેથી તેણે સાંભળ્યા હતા, મથુરાનાં વૈષ્ણવ ભગવદ્વાર્તા સાંભળવાને ક્ષત્રી વૈષ્ણવને ઘેર આવતા હતા, એ ક્ષત્રી વૈષ્ણવ નિત્ય પોતાને હાથે ચણા સેકીને ભોગ ધરતા હતા અને મંડળીમાં વેંચતાં હતા, આમ કરતાં કરતાં ઘણા દિવસ થયા ત્યારે એક શેઠ દ્રવ્યપાત્ર મંડળીમાં આવવા લાગ્યો. તે ચણાનો પ્રસાદ લઈને નાખી દેતો. શ્રી મહાદેવજી વૈષ્ણવનું રૂપ ધરીને નિત્ય મંડળીમાં આવતા હતા. કોઈને ખબર પડતી નહોતી. માત્ર

એક તે ક્ષત્રી વૈષ્ણુવ ઝોળખતો હતો પેલો શેઠ જે ચણાનાં ખી
દેતો તે શ્રી મહાદેવજી વીણી લેતા, એક દિવસ ક્ષત્રી
વૈષ્ણુવે મહાદેવજીને ચણા વીણતા જોયા. પછી શેઠને મંડળીમાં
આવવાની ના કહી. ત્યારે શેઠ શ્રીગોકુલ ગયો. શ્રી ગુસાંઈજી
તેની સાથે ખાલ્યા નહી અને શ્રી નવનીતપ્રિયાજીએ
દર્શન દીધાં નહિ. એટલે શેઠ, પાછો મથુરા આવ્યો અને
ક્ષત્રી વૈષ્ણુવને નમી પડ્યો, ત્યારે ક્ષત્રી વૈષ્ણુવે કહ્યું કે
તમે ભગવદ પ્રસાદનો અનાદર કર્યો તેથી તમને મંડળીમાં
આવવાનો અધીકાર નથી. શેઠ દીનતા કરી નમી પડ્યો ત્યારે
તેને મંડળીમાં આવવા દીધો. પછી શ્રી ગુસાંઈજીએ અને શ્રી
નવનીતપ્રિયાજીએ દર્શન દીધાં, વૈષ્ણુવે જ્યાં ન્યાતિવ્યવહાર
બાધ ન કરે એવો પ્રસાદ મળે તો સર્વથા અપમાન ન
કરવું એવો વિચાર રાખવો. એ ક્ષત્રી વૈષ્ણુવ એવો કૃપાપાત્ર
હતો. જેણે કરોડપતિ શેઠને તુચ્છ ગણ્યો અને જેને લીધે
શ્રી ગુસાંઈજીએ અને શ્રી ઠાકુરજીએ શેઠનો ત્યાગ કર્યો. એ
ક્ષત્રી વૈષ્ણુવ એવો કૃપાપાત્ર ભગવદીય હતો.

(નિષ્કચન સ્ત્રી પુરુષની વાર્તા.) પ્રસંગ ૧ લો

(વાર્તા ૮૫ મી.)

એ સ્ત્રી પુરુષ શ્રી ઠાકુરજીની સેવા કરતાં હતાં તે
ગામમાં એક શેઠ રહેતો હતો તે શેઠને ઘેર એક દિવસ તે
વૈષ્ણુવની સ્ત્રી શ્રી ઠાકુરજીનાં દર્શન કરવા ગઈ તો વૈભવ ઘણો
દીઠો મનમાં એમ આવ્યું કે મારે ઘેર શ્રી ઠાકુરજીને આવો
વૈભવ હોય તો સારું. પછી પોતાને ઘેર આવીને પોતાના
પતિને કહ્યું કે હું તો વૈભવથી સેવા કરીશ. પતિએ કહ્યું કે

દ્રવ્ય તો ઘણું છે પરંતુ દ્રવ્યથી અનર્થ ઘણો છે, દ્રવ્ય હોય તો કોઈની વાત મનમાં ન આવે, ખરચવાનું મન થાય નહિ અને અભિમાન આવ્યા વિના રહે નહિ; દ્રવ્યવાન અપરાધથી ખીન્ને નહિ, દ્રવ્યવાન ગરીબની પ્રીત કરે નહિ દ્રવ્યવાન સારા ખોટાની પરીક્ષા કરે નહિ દ્રવ્યવાન ગરીબનું ઘણું અપમાન કરે જેથી દ્રવ્યમાં ઘણો અનર્થ છે, દ્રવ્યવાન સત્સંગ કરે નહિ, દ્રવ્યવાન કોઈનું અહિત કરતાં ખીન્ને નહિ જેથી તું દ્રવ્યની અપેક્ષા છોડી દે; પરંતુ તે સ્ત્રીએ માન્યું નહિ અને કહેવા લાગી કે વૈભવ વિના હું સેવા નહિ કરું. રીસાઈને ખેતી રહી ખેતિવસ સુધી સેવા ન કરી તેનો પતિ એકલો સેવા કરે, ત્રીજે દિવસે તેના પતિએ કહ્યું કે અહીંથી દશ ગાઉ દૂર એક ઝાડ છે તેની નીચેથી જેટલું જોઈએ તેટલું દ્રવ્ય તું લઈ આવ. તે સ્ત્રી ટોપલા લઈને ગઈ, વૃક્ષ નીચે ધરતી ખોદી તો દ્રવ્ય ઘણું નીકળ્યું. તે સ્ત્રી ટોપલા ભરવા લાગી ત્યારે વૃક્ષની અંદરથી વાણી થઈ કે તું મને કંઈ આપીને દ્રવ્ય લઈ જા. ત્યારે તે સ્ત્રીએ કહ્યું કે તારે શું જોઈએ છીએ. ત્યારે તેણે કહ્યું કે તારે ઘેર શ્રી ઠાકુરજી ખીરાજે છે તે તું આરી ભરે છે, જેટલી આરીનું ફળદે તેટલા ટોપલા દ્રવ્ય લઈ જા ત્યારે તે સ્ત્રીએ કહ્યું કે હું દ્રવ્ય લઈ જઉં હવે જેટલી આરી ભરીશ તેમાંથી નિત્ય એક આરીનું ફળ દઈશ અને નિત્ય એક ટોપલી ભરીને દ્રવ્ય લઈ જઈશ જ્યારે દ્રવ્ય નહિ લઉં ત્યારે આરીનું ફળ નહિ દઉં, તે વૃક્ષ ખાલ્યું કે હવે તું આરી ભરીશ તેનું ફળ જોઈતું નથી. કારણ કે તારી પાસે દ્રવ્ય થશે તેથી તારી ની શ્રી ઠાકુરજી અંગીકાર

નહિ કરે ત્યારે તે સ્ત્રીએ કહ્યું કે કેમ અંગીકાર નહિ કરે ત્યારે વૃક્ષે કહ્યું કે તારું ચિત્ત દ્રવ્યમાં રહેશે, શ્રી ઠાકુરજી ચિત્ત લાગ્યા વિના અંગીકાર કેમ કરે. આજ પહેલાં જે તેં ઝારી ભરી છે તેનું ફળ દે તો દ્રવ્ય લઈ જા, ત્યારે સ્ત્રીએ કહ્યું કે તમારા કહેવાથી મને નિશ્ચય થયો કે નિષ્કંચનપણાથી ઝારી શ્રી ઠાકુરજી અંગીકાર કરે છે. હવે હું ઝારીનું ફળ દર્શાવું નહિ અને દ્રવ્ય લઈશ નહિ. મારે દ્રવ્ય જોઈતું નથી. નિષ્કંચન થઈને હું શ્રી ઠાકુરજીની ઝારી ભરીશ તો પોતે અંગીકાર કરશે. આ પ્રમાણે કહીને સ્ત્રીએ દ્રવ્ય ઢાટી દીધું અને પોતે ચાલી ગઈ. ઘેર આવીને પતિને કહ્યું કે હું તો નિષ્કંચનપણે ઝારી ભરીશ. મેં તમારું કહ્યું ન માન્યું અને દ્રવ્યપાત્ર શેઠને ઘેર દર્શાવે ન કરવા ગઈ તો મારી બે દિવસની સેવા છુટી તો જો દ્રવ્ય મારા ઘરમાં આવે તો કોણ જાણે કેટલી સેવા છુટશે, નોકર રાખું અને બધી સેવા તેમની પાસે કરાવું અને હું વૈભવની રક્ષા કરું જેથી મારે દ્રવ્ય જોઈતું નથી. આ પ્રમાણે કહીને સેવા કરવા લાગી એ સ્ત્રી પુરુષ શ્રી ગુસાંઈજીનાં એવાં કૃપાપાત્ર હતાં જેમણે ભગવદ્દેસવા છોડીને દ્રવ્ય ગ્રહણ ન કર્યું તેથી તેમની વાત શું કહીએ ?

પટેલ વૈષ્ણવની વાર્તા.

(પ્રસંગ ૧ જો.)

(વાર્તા ૮૬ મી.)

પટેલ ગુજરાતથી આવી શ્રી ગુસાંઈજીનો સેવક થયો. અને બધી વ્રજયાત્રા કરી આવ્યો, એક દિવસ શ્રી ગુસાંઈજી કથા કહેતા હતા. ત્યાં શ્રી યમુનાદેવની કથા તે પટેલ વૈષ્ણવે સાંભળી. પટેલે પુછ્યું કે હે મહારાજ ! આકે શ્લોકમાં અષ્ટ-

સિદ્ધિ આપે આજ્ઞા કરી, પરંતુ કયા શ્લોકમાં કઈ સિદ્ધિ વર્ણન કરી છે તે આપ કૃપા કરીને કહો. શ્રી ગુસાંઈજીએ આજ્ઞા કરી કે સાક્ષાત સેવાપયોગી દેહની પ્રાપ્તિ જે સિદ્ધિ તે 'પહેલાં' શ્લોકમાં કહી છે, તદ્વાલીવકોન જે સિદ્ધિ તે બીજા શ્લોકમાં કહી તદનુસાર ભવરૂપી જે સિદ્ધિ તે ચોથા શ્લોકમાં કહી છે, શ્રી યમુનાજીનું સ્વરૂપ ષટગુણ સંપન્ન છે તે પાશુ ચોથા શ્લોકમાં કહ્યું છે. ભક્તિ દાતૃત્વરૂપી જે સિદ્ધિ તે પાંચમા શ્લોકમાં કહી છે અને ભગવતાત્પર્યર્થત્વરૂપી જે સિદ્ધિ તે છઠા શ્લોકમાં કહી છે. ભગવદ વશીકરણત્વરૂપી જે સિદ્ધિ તે સાતમા શ્લોકમાં કહી છે. અને ભગવદ રસપોષકત્વરૂપી જે સિદ્ધિ તે આઠમાં શ્લોકમાં કહી છે. જેના પર ભગવદ કૃપા છે અને શ્રી યમુનાજી કૃપા કરે છે તેને એકેક શ્લોકમાં અષ્ટ સિદ્ધિ દર્શન દે છે આવી શ્રી ગુસાંઈજીએ આજ્ઞા કરી. ત્યારે તે પટેલને શ્રી યમુનાજીએ નવાં દર્શન દીધાં. જે પ્રમાણે શ્રી ગુસાંઈજીએ કહ્યું હતું 'તેવાં દર્શન તે પટેલને થયાં. એ વૈષ્ણવ પટેલ શ્રી ગુસાંઈજીનાં એવો કૃપાપાત્ર હતો.'

(મળવાસીની વાર્તા)

(પ્રશ્ન ૧ લે.)

(વાર્તા ૮૭ મી.)

આ મળવાસી શ્રી નાથજીને પરે કહેતો, મળવાસી ગાયોની ખિરકમાં સેવા કરતો હતો. અને એક સિધુ ભંડારમાંથી લઈ જતો હતો. આઠે પહોર મન દઈ ગાયોની સેવા ઘણી સારી રીતે કરતો હતો. એમ એક દિવસ એ મળવાસીએ શ્રી ગુસાંઈજીને કેઈ વૈષ્ણવને શ્રી ઠાકુરજી પધરાવી દેતા જોયા હતા. તેથી એક દિવસ આ મળવાસીએ શ્રી ગુસાંઈજીને

વિનતિ કરી કે મને શ્રી ઠાકુરજી પધરાવી દો. આ વખતે શ્રી ગુસાંઈજી નહાઈને પધારતા હતા. આગળ એક પથરો પડ્યો હતો તે પથરાને શ્રી ગુસાંઈજીની ખડાઉની ઠોકર લાગી તેથી તે દૂર જઈ પડ્યો. વ્રજવાસી અહીં ઉભો હતો. શ્રી ગુસાંઈજી પરેપરે એમ બોલીને ભિતર પધાર્યા. વ્રજવાસીએ તે પથરો લઈ લીધો. અને એમ સમજ્યો કે શ્રી ગુસાંઈજીએ ઠાકુરજી પધરાવી આપ્યા, અને પરેપરે એવું શ્રી ઠાકુરજીનું નામ ધર્યું છે આવો તે ભોળો હતો, પથરાને ઠાકુરજી માની પધરાવી લઈ ગયો. અને મનમાં વિચાર કર્યો કે સિધું તો એક આવે છે તો પરેશું ખાશે અને હું શું ખાઈશ? આ પ્રમાણે સમજીને ભંડારીને કહ્યું કે મને બે સિધાંદે. ભંડારીએ બે સિધાં દીધાં જઈને રસોઈ કરી. વ્રજવાસી ઘણો ભોળો હતો, તેણે બે પાતળ તારી અને એક પાતળ મારી, શ્રી ઠાકુરજી પધાર્યા નહિ ત્યારે વ્રજવાસી કહેવા લાગ્યો કે ભાઈ તું આવીને તારી પાતળ સાંભળી દે, ઝરોખર છે કે કંઈ ફેરફાર છે, જો તું નહિ આવે તો હું બન્ને પાતળ તળાવમાં નાખી દઈશ. શ્રી ઠાકુરજી તેનો શુદ્ધ ભાવ જોઈને અને ભોળો જાણીને પધાર્યા અને સાક્ષાત સ્વરૂપ ધરીને જમવા લાગ્યા. આ પ્રમાણે નિત્ય કૃપા કરીને પધારતા. એક દિવસ શ્રી ગુસાંઈજીએ પૂછ્યું કે તું બે સિધાં શું કરે છે ત્યારે તેણે કહ્યું કે તમે પરે પધરાવી દીધા છે. તે એક પાતળ ખાય છે અને એક પાતળ હું ખાઉં છું. આ વાત સાંભળીને શ્રી ગુસાંઈજી હસીને ચુપ રહ્યા, એક દિવસ ભંડારીએ તે વ્રજવાસીને કહ્યું કે સુરત જઈ ભેટ લઈ આવો.

વ્રજવાસીએ કહ્યું કે સુરત ગામ શું છે. ભંડારીએ કહ્યું કે સુરત ગામ શહેર છે. તે વ્રજવાસીએ કહ્યું કે ભેટ, પત્ર અને પ્રસાદની થેલી દો તો હું સુરત જઈ, ત્યાંથી પ્રસાદ અને પત્ર લઈને રસોઈ કરી સુરતની તૈયારી કરી, અને કહ્યું કે ભૈયાપરે હું તો સુરત જઈશ તું આવીશ કે નહિ, શ્રી ઠાકુરજીએ કહ્યું કે હું આવીશ. ત્યારે તેણે કહ્યું કે તારા નાનકડા પગ છે ને નાનકડા હાથ છે તું કેમ ચાલી શકીશ? શ્રી ઠાકુરજીએ કહ્યું કે હું થોડું થોડું ચાલીશ. અને થોડીવાર તારા ખભા ઉપર બેસીશ, આટલું કહીને શ્રી ઠાકુરજી વ્રજવાસીની સાથે ચાલ્યા. બે ત્રણ ગાઉ ગયા ત્યારે શ્રી ઠાકુરજીએ કહ્યું કે હું તો થાકી ગયો છું. એટલે વ્રજવાસીના ખભાપર બેઠા. થોડે દૂર ગયા અને સાંજ પડી એટલે શ્રી ઠાકુરજીએ કહ્યું કે આજ અહીં સુઈ રહો કાલ સુરત જઈશું, ત્યાં સુઈ રહ્યા સવારે ઉઠો તો એવે ઠેકાણે જાગ્યા કે ત્યાંથી સુરત બે ગાઉ હતું, ત્યાંથી ચાલી સુરત આવ્યા, ગામ બહાર મુકામ કર્યો અને ત્યાં શ્રી ઠાકુરજીને બેસાડી વ્રજવાસી પત્ર તથા પ્રસાદ લઈને ગયો. ગામમાં પુછીને વૈષ્ણવને આપ્યા. વૈષ્ણવોએ વાંચી વિચાર કર્યો કે એક દિવસમાં પત્ર કેવી રીતે આપ્યો હશે, વિચાર્યું કે કંઈ અવશ્યનું કામ હશે. વૈષ્ણવોએ તેને સામગ્રી દેવરાવી. અને એક દિવસમાં બધે ઠેકાણે ફરીને પાંચ હજાર રૂપૈયા એકઠા કરી હુંડી કરાવી વ્રજવાસીને આપી. વ્રજવાસી આ લઈને પરેની સાથે ચાલ્યો. રસ્તામાં આવી સુઈ રહ્યા, સવારે ઉઠ્યા અને પહોર દહાડો ચઢે ગોપાલપુરમાં આવ્યો, અને ભંડારી

પાસે જઈ બે સિધાં માગ્યાં, ભંડારીએ કહ્યું કે સુરત કેમ ન ગયો, ત્યારે તેણે કહ્યું કે સુરત જઈ આવ્યો છું અને પત્ર તથા વસ્ત્ર લાવ્યો છું. એ સંઘળું ભંડારીને આપ્યું. ભંડારી પાંચ હજારની હુંડી વસ્ત્ર અને વૈષ્ણુવાનો કાગળ જોઈ ચક્રીત થઈ ગયો. એક રાતમાં શી રીતે ગયો. અને શી રીતે આવ્યો ? આ વાતની વિનતી તેણે શ્રી ગુસાંઈજી આગળ કરી. શ્રી ગુસાંઈજીએ આ સાંભળીને આજ્ઞા કરી કે એ બધું શ્રીનાથજીનું કામ છે, આજ પછી આ વ્રજવાસીને કંઈ કામ બતાવશો નહિ, અને જન્મ સુધી નિત્ય એ સિધાં આપજો. નિત્ય શ્રી ગુસાંઈજી વ્રજવાસીને બોલાવી પરેની વાર્તા પૂછ્યા કરે કે આજ પરેએ આમ કહ્યું આજ પરેએ આમ કહ્યું એમ નિત્ય વાત કર્યા કરે. એ વ્રજવાસી, એવો ભોળો હતો, જન્મ સુધી શ્રી ઠાકુરજીને પરે સમજ્યો તે એવો કૃપાપાત્ર હતો.

(શ્રી પુરુષની વાર્તા.)

પ્રકાં ૧ લો.

(વાર્તા ૮૮ મી.)

એક સ્ત્રી પુરુષ ગરીબ હતાં. નિત્ય લાકડાનો ભારો લાવી ગામમાં વેચી નિર્વાહ કરતાં. અને નિત્ય પૈસા અઘેલો જો બચે તે રાખી મૂકતાં, કોઈ વૈષ્ણુવ આવે તેની સાથે મહા પ્રસાદ વાંટીને લેતા. એક દિવસ અચાનક આઠ વૈષ્ણુવ આવ્યા. ત્યારે સ્ત્રી પુરુષે વિચાર કર્યો કે કરવું શું. સ્ત્રીએ કહ્યું કે મારે પહેરવાની એક સાડી છે તે વેચીને સામગ્રી લાવો. તે પુરુષ સામગ્રી લાવ્યો સ્ત્રીએ કમાડ વાસીને રસોઈ કરી અને શ્રી ઠાકુરજીને ભોગ ધર્યો પછી તેના પતિને કહ્યું કે હું કોઠીમાં

ખેમું છું. તમે ભોગ સરાવી અનવશર કરી વૈષ્ણુવાને
 પાતળ ધરો તે પુરુષે તે પ્રમાણે કર્યું. વૈષ્ણુવ કહેવા લાગ્યા
 કે તમારી સ્ત્રી ક્યાં છે. ત્યારે આ વૈષ્ણુવે કહ્યું કે. તે બહુ
 શરમાળ છે તેથી બહાર આવતી નથી. તેની પ્રકૃતિ બહુ ખરાબ
 છે, વૈષ્ણુવો ખોલ્યા કે તે આવશે તો અમે પ્રસાદ લઈશું
 કારણ કે તે વૈષ્ણુવ છે કે નહિ તે અમને કેમ ખબર પડે.
 વૈષ્ણુવ ન હોય તો તેના હાથની રસોઈ કેમ લઈએ. આ વાત
 સાંભળીને તે વૈષ્ણુવ વિચારમાં પડ્યો. મંદિરમાં શ્રી મદન-
 મોહનજી સ્વામીનીજી સહિત ખિરાજતા હતા. શ્રી સ્વામી-
 નીજીએ શ્રી ઠાકુરજીને કહ્યું કે જે પ્રમાણે તમે દ્રૌપદીનાં ચીર
 વધાર્યા હતાં તે પ્રમાણે આ સ્ત્રીને ચીર વધારવામાં તમને શું
 હરકત છે આ પ્રમાણે કહીને સ્વામીનીજીએ અને શ્રી ઠાકુર-
 જીએ કોઠીમાં જઈ તે સ્ત્રીને દર્શન દીધાં અને ત્યાં વસ્ત્ર
 પહેરાવી દીધાં. તે બાઈ હાથ જોડીને ખોલી કે હે મહાપ્રભુજી,
 હે મહામંગલ રૂપ, હે શરણાગત વત્સલ, હે અશરણુ શરણુ
 આપને મારે માટે આટલો શ્રમ થયો. મને ધિક્કાર છે આટલું
 કહેતાં તે બાઈનું હૃદય ભરાઈ આવ્યું. આ સાંભળી શ્રી ઠાકુરજી
 ઘણા પ્રસન્ન થયા અને અલૌકિક વસ્ત્રદાન કર્યું. જળમાં
 ભીનું થઈ જાય અને બહાર સુકાઈ જાય નીચોવવું કે સુકાવવું
 ન પડે. આવું વસ્ત્ર સદા તેની પાસે રહેકોઈ દિવસ ઘટે નહિ.
 પછી તે બાઈ બહાર આવી વૈષ્ણુવાને પીરસવા લાગી.
 વૈષ્ણુવો પ્રસન્ન થઈ મહાપ્રસાદ લેવા લાગ્યા, મહાપ્રસાદ લઈ
 વિદાય થઈ ઘેર ગયા, તે દિવસથી કોઠીમાંથી કોઈ દિવસ અ-

નન ખુટે નહિ. જ્યારે કાઢે ત્યારે ભરીને ભરી રહે, કારણ કે તે કોઠીમાં શ્રી ઠાકુરજીએ તે બાઈને દર્શન દીધાં હતાં. એ સ્ત્રી પુરુષ શ્રી ગુસાંઈજીનાં એવાં કૃપાપાત્ર હતાં.

(એક વિરક્ત તથા શેઠ આગ્રામાં રહેતા તેમની વાર્તા.)

(પ્રસંગ ૧ લો.) (વાર્તા ૮૯ મી.)

એ વિરક્ત વૈષ્ણવ ચપટી માગીને નિર્વાહ કરતા અને શ્રી ઠાકુરજીની સેવા ઘણી સારી રીતે કરતા, શ્રી ઠાકુરજી તેના પર ઘણા પ્રસન્ન રહેતા. કોઈ દિવસ આ વિરક્ત વૈષ્ણવને અને શેઠને મેળાપ થયો. ત્યારે શેઠે કહ્યું કે તમે શ્રી ઠાકુરજી પધરાવીને મારે ઘેર રહો. આપણે હળીમળીને સેવા કરીએ. વિરક્ત વૈષ્ણવે તે પ્રમાણે કર્યું. તે શેઠને ઘેર જઈ રહ્યા. બહારની જે સામગ્રી જઈએ તે વિરક્ત ખરીદ કરી લાવતા, એક દિવસ બજારમાં નવી સકરટેટી પહેલવહેલી આવી હતી. વિરક્ત વૈષ્ણવ તે લેવાને ગયા. ટેટીવાળાએ એક રૂપૈયો કીમત કહી. વિરક્ત તે દેવા લાગ્યો એવામાં એક મુસલમાન આવ્યો. તેણે કહ્યું કે હું સવારૂપૈયો દઉં ત્યારે વૈષ્ણવ બોલ્યો કે હું દોઢ આપું. એમ કરતાં બંનેજણુ સામસામી લઢયા, મુસલમાન કહે હું પાંચ આપું ત્યારે વૈષ્ણવ કહે હું દશ આપું. ત્યારે પેલાએ વીશ કહ્યા વૈષ્ણવે ત્રીશ કહ્યા ત્યારે પેલાએ ચાલીશ કહ્યા આમ કરતાં હજાર રૂપૈયા સુધી બન્ને જણુ વઢયા કર્યા. વૈષ્ણવે હજાર રૂપૈયામાં તે ટેટી લીધી. લઈને ઘેર આવ્યા ને ખર્ચ લખાવ્યું તો પાણુ શેઠે કંઈ બોલ્યા નહિ કે ટેટીના હજાર રૂપિયા કેમ દીધા. વૈષ્ણવપર તેમનો એવો વિશ્વાસ હતો.

મનમાં પણ એ વાત લાગ્યા નહિ. શ્રી ઠાકુરજી તે ટેટી લઈ સિંહાસનપર ખેલવા લાગ્યા. ઉત્થાપન થયા ત્યારે શેઠે ટેટી શ્રી ઠાકુરજી પાસે દીઠી શેઠ ઘણો પ્રસન્ન થયો અને શ્રી ઠાકુરજીને વિનંતિ કરી કે તે મને આપો તો હું સુધારી ભોગ ધરું શ્રી ઠાકુરજીએ કહ્યું કે હું કાલે આરોગીશ, આ ટેટી મને ઘણી પ્રિય છે. આ સાંભળી શેઠ પ્રસન્ન થયો અને મનમાં કહ્યું કે વિરક્તને ધન્ય છે કે હજાર રૂપૈયા ખર્ચતાં કર્યા નહિ. એ વિરક્ત વૈષ્ણવ અને શેઠ એવા કૃપાપાત્ર હતા કે હજાર રૂપૈયા ખર્ચ્યા તો પણ શેઠના મનમાં દોષ આવ્યો નહિ. એ બંને એવા કૃપાપાત્ર ભગવદ્વિય હતા.

(પરમાનંદદાસ સોનીની વાર્તા.)

પ્રકાશ ૧ લો

(વાર્તા ૯૦ થી.)

આ પરમાનંદદાસ સોનીને શ્રીમદ્ ભાગવત ચાર વેદ, પુરાણ અને સુખોદીનીજી સર્વ જ્ઞાનવાચ હતાં. શ્રી ગુસાંઈજી કથા વાંચતાં તે નિત્ય પરમાનંદદાસ સાંભળતા, અને કથાનો સર્વ હાર્દ સમજતા. કથામાં કોઈ પ્રશ્ન કરે તો શ્રી ગુસાંઈજી આજ્ઞા કરતા કે પરમાનંદદાસને પુછી લો, શ્રી ગુસાંઈજી આવી કૃપા રાખતા હતા જે કોઈ આવીને પુછતો તેને પરમાનંદદાસ ઉત્તર દઈ શકતા હતા. એક દિવસ ચાર પંડિત શ્રી ગુસાંઈજી પાસે આવ્યા ત્યારે શ્રી ગુસાંઈજી સેવામાં નહાયા હતા તેથી પરમાનંદદાસે તેમને આદર દઈ બેસાડ્યા, ત્યાં ચર્ચા ચાલી કે જગત સત્ય છે કે અસત્ય છે પંડિતોએ કહ્યું જગત અસત્ય છે. બ્રહ્મના સ્વરૂપમાં જગત કલ્પના માત્ર છે પરમાનંદદાસ સોનીએ પુછ્યું કે જેવી રીતે દારીમાં સર્પ અને જેવી

રીતે છીપમાં રૂપું કલ્પના માત્ર છે, કે બીજે ઠેકાણે છીપ તથા રૂપું જોયા વિના કલ્પના થઈ શકતી નથી. આ પ્રમાણે બ્રહ્માં જગત્મિથ્યા છે તો કલ્પના કરવાવાળા મનુષ્યોએ સત્ય જગત્ કયાં જોયું તે બતાવો. આ સાંભળીને પંડિત પાછા ફરી ગયા. આ પરમાનંદ સોની એવા વિદ્વાન હતા જેમને શ્રી ગુસાંઈજીની વાણીપર અત્યંત વિશ્વાસ હતો જે પરમાનંદદાસ એવા કૃપાપાત્ર હતા, જેમને સર્વ શાસ્ત્ર હસ્તામલ હતા. તેમની વાર્તા શું કરીએ.

(એક ખંડન બ્રાહ્મણની વાર્તા.) પ્રસંગ. ૧ લો. (વાર્તા ૬૧ મી.)

એ સીનંદમાં રહેતો હતો. એ ખંડન બ્રાહ્મણ શાસ્ત્ર ભણ્યો હતો. પૃથ્વી પર જેટલા મત છે તે સર્વનું ખંડન કરવું એવો તેનો નિયમ હતો, આથી સર્વ લોકોએ તેનું નામ ખંડન પાડ્યું હતું, એક દિવસ શ્રી મહાપ્રભુજીના સેવક વૈષ્ણવોની મંડળીમાં આવ્યો અને ખંડન કરવા લાગ્યો, વૈષ્ણવોએ કહ્યું કે જે શાસ્ત્રાર્થ કરવો હોય તો પંડિતોની પાસે જ, અમારી મંડળીમાં તારે આવવાનું કામ નથી. અહીં ખંડન મંડન નથી, ભગવદ્વાર્તાનું કામ છે. ભગવદ્દરસ ગાવો હોય અથવા સાંભળવો હોય તો અહીં આવે. તો પણ તેણે માન્યું નહિ. નિત્ય આવીને ખંડન કરે એવી તેની પ્રકૃતિ હતી, એક દિવસ વૈષ્ણવોનું ચિત્ત ઘણું ઉદાસ થયું. રાત્રે ઘરમાં ખંડન બ્રાહ્મણ સુતો હતો ત્યાં ચાર જણ મગદળ લઈ તેને મારવા લાગ્યા, તેણે પુછ્યું કે મને કેમ મારો છો, ત્યારે ચારે જણાએ કહ્યું કે તું ભગવદ્ધર્મ ખંડન કરે છે, ભગવદ્ધર્મ સર્વોપરી છે,

સર્વ ધર્મમાં શ્રેષ્ઠ છે. કેવળ ભગવત્પરાયણ છે. જેણે તન મન ધન ભગવદ્દાર્પણ કર્યું છે તેનો કોઈ અર્થ બાકી રહેતો નથી. શાસ્ત્રમાં કહ્યું છે કે જેણે આત્મનિવેદન કર્યું છે તેને કંઈ અર્થ બાકી રહેતો નથી, સર્વ સિદ્ધ થાય છે, આવા ધર્મનું તું ખંડન કરે છે તેથી તને મારીશું. આ સાંભળી ખંડન બ્રાહ્મણ ચારે જણને નમી પડ્યો અને બીજે દિવસ ભગવદ્ મંડળીમાં આવીને વૈષ્ણુવાને નમી પડ્યો. વૈષ્ણુવાને વિનંતિ કરી કે મને કૃપા કરી વૈષ્ણુવ કરો. વૈષ્ણુવનો સંગ લઈ ગોકુળ આવી વૈષ્ણુવ થયો. શ્રી ગુસાંઈજીની પાસે રહી માર્ગની અનુસાર સર્વ શાસ્ત્ર ભણ્યો, અને ભગવદ્દેવા કરવા લાગ્યો. ભગવદ્ગુણ ગાન કરવા લાગ્યો અને પોતાનો જન્મ સફળ કરી માન્યો. એ ખંડન બ્રાહ્મણ શ્રી ગુસાંઈજીની કૃપાથી મંડન થયો. સાકાર બ્રહ્મનું સ્થાપન કરવા લાગ્યો. દૈવી જીવ હતો પરંતુ આસુરી જીવની સંગતિથી તેની બુદ્ધિ ફરી ગઈ હતી તે પાણુ દૈવીજીવ બાણી શ્રી ઠાકુરજીએ જોરથી ખેંચી લીધો પછીથી એનું મંડન બ્રાહ્મણ નામ પડ્યું.

(એક પટેલની વાર્તા)

(પ્રકાં ૧ જો.)

(વાર્તા ૬૨ મી.)

એક પટેલ ગુજરાતમાં રહેતો હતો. શ્રી ગુસાંઈજી ગુજરાતમાં પધાર્યા ત્યારે તે પટેલ સેવક થયો હતો. તે પરામાં રહેતો હતો, અને ગામમાં નિત્ય ભગવદ્વાર્તા સાંભળવા જતો હતો, ગામ અને પરાની વચ્ચે એક ગાઉનો રસ્તો હતો. નિત્ય ભગવદ્વાર્તા સાંભળવા તે વૈષ્ણુવ જતો હતો, એક દિવસ એકાદશીનું વ્રત હતું અને ભગવદ્ મંડળીમાં જાણુ હતું.

પટેલ રાતના બે વાગે ત્યાંથી નીકળ્યો, રસ્તામાં આવતાં એક પ્રેત મળ્યું. તે પ્રેતે રસ્તો રોક્યો, પટેલ પાછા ફર્યા તો પ્રેતે આડા આવી રસ્તો રોક્યો, પટેલ બોલ્યા કે તું કેાણુ છે, આવા ચરિત્ર કેમ કરે છે, ત્યારે પ્રેત બોલ્યો કે 'હું' પ્રેત છું તને ખાઈશ, પટેલ બોલ્યા કે કેમ ખાતો નથી, પ્રેતે કહ્યું કે તારી પાસે આવું છું પરંતુ અવાતું નથી, પટેલ બોલ્યા કે મારો સ્પર્શ કરવાની પણ તારામાં સામર્થ્ય નથી, આ સાંભળીને પ્રેતે દોડ્યો અને પટેલની પાસે આવ્યો, કે પ્રેતના અંગમાં અર્થિ ઝરવા લાગ્યો, પ્રેત ખુબો પાડવા લાગ્યો, મહા પાપી હતો, શ્રદ્ધ-રાક્ષસ હતો. આ જોઈ પટેલને દયા આવી અને જળ લઈ પ્રેતના ઉપર છાંટ્યું. પ્રેતને બોલવાની શક્તિ આવી અને ભગ-વત્સ્વરૂપનું જ્ઞાન થયું, અને વિચાર આવ્યો કે આ કેાઈ મહાપુરુષ છે, પ્રેત બોલવા લાગ્યો કે વૈષ્ણુવરાજ હું તમારી શરણુ છું મારો અપરાધ ક્ષમા કરો. મારો ઉદ્ધાર કરો. પટેલે તળાવમાંથી જળ લઈ અષ્ટાક્ષર મંત્ર ભણી બીજી વખત તે પ્રેતના ઉપર છાંટ્યું, એટલે તે પ્રેત પ્રેત ચોનીથી તરત મુક્ત થઈ અને જય જય કરતો વૈકુંઠ ગયો. એ પટેલવૈષ્ણુવ શ્રી ગુસાઈજીનો એવો કૃપાપાત્ર હતો એ પ્રેત ભગવત્પાર્ષદ થઈને તેના ચરિત્ર વૈકુંઠમાં ગાયા કરતો.

(નિષ્કંચન વૈષ્ણવની વાર્તા.)

પ્રસંગ ૧ જો.

(વાર્તા ૯૩ માં).

એક નિષ્કંચન વૈષ્ણુવ સ્ત્રી પુરુષ મથુરાંજીમાં રહેતા હતા. કેરીનો વખત હતો તેથી તે વૈષ્ણુવ બે પૈસાની કેરી લેવા ગયો. કેરીનો એક ટોપલો માળીની પાસે

હતો માળીએ કહ્યું કે એક રૂપૈયા દે તો આખો ટોપલો આપું. વૈષ્ણવે રૂપૈયામાં તે ટોપલો લીધો. ટોપલો લઈ ચમુનાજીના કિનારે કેરીઓ ઘોઈ એકેક કેરી ઘાતી ગયો અને શ્રી ઠાકુરજીને ભોગ ધરતો ગયો ને શ્રી ઠાકુરજી આરોગતા ગયા. આ પ્રમાણે બધી કેરી આરોગાવી ચુક્યા ત્યારે નિષ્કંચન બ્રાહ્મણે કહ્યું કે રૂપૈયા રોકડો નથી. દશ પંદર દિવસમાં આપીશ. ત્યારે માળીએ કહ્યું કે મારી કેરી પાછી દે. માળી કેરી લેઈને ચાલ્યો. ગામમાં બીજો શેઠ રહેતો હતો તેના મનુષ્યાએ કેરીઓ લીધી અને શેઠને ઘેર લઈ ગયા. શેઠ કેરી લઈ ભોગ ધરવા ગયો ત્યારે શ્રી ઠાકુરજીએ કહ્યું કે આ કેરીઓ તો હું પહેલાં આરોગ્યો છું. અમુક વૈષ્ણવે મને ભોગ ધર્યા છે ત્યારે શેઠે કહ્યું કે આપ રસ્તામાં કેમ આરોગો, ત્યારે શ્રી ઠાકુરજીએ કહ્યું કે શ્રી ગુસાઈજીની વાણી સત્ય કરવાને આરોગ્યો છું. શ્રી ગુસાઈજીએ વલ્લભાષ્ટકમાં કહ્યું છે કે એ મારગ આપને લીધે પ્રગટ કર્યા છે. કોઈ કંઈ વસ્તુ કોઈ ઠેકાણે આપને અર્પણ કરે તે વસ્તુ સાક્ષાત વદનકમલમાં આરોગો છો. એમ હું માનું છું.

શ્લોક—પ્રાદુર્ભૂતેનમુગૌત્રજપતિચરણાંભોજસેવારહ્યવર્ત્મ

પ્રાકટયંયત્કૃતંતેતદુતનિજકૃતેશ્રીહુતાશેતિમન્યે ॥ ૧ ॥

યસ્માદસ્મિન્સ્યિતોયત્કિમપિકથમાપિકાપ્યુપાહર્તુમિન્હત્યદ્ધાતદગોપિ

કેશઃસ્વવદનકમલેચારુહાસેકરોતિ ॥ ૧ ॥

આ પ્રમાણે શ્રી ગુસાઈજીએ કહ્યું છે તેથી જે કોઈ વૈષ્ણવ જે કોઈ ઠેકાણે મને જે કંઈ સમર્પે તે હું સર્વ આરોગીશ, આ સાંભળીને શેઠ ઘણો પ્રસન્ન થયો, અને કેરીઓ

લઈને પ્રસાદી ભેગી ધરી દીધી, અને તે વૈષ્ણવને બોલાવ્યો. અને કહ્યું કે તમે કેરીઓ કેમ લીધી નહિ ત્યારે તેણે કહ્યું કે રૂપિયા રોકડો નહોતો તેથી માળી પાછી લઈ ગયો, શેઠે કહ્યું કે કેરીઓ તો અમે આરોગાવી દીધી ત્યારે લેવાની શી મતલબ રહી. વૈષ્ણવ બોલ્યો કે આરોગવાવાળો જાણે કે તમે જાણો. શેઠ ઉઠીને વૈષ્ણવને નમ્યા અને છાતી સાથે લગાવી લીધો અને કહ્યું કે શ્રી ઠાકુરજીની આજ્ઞા છે તમે પ્રસાદ અહીં લેજો તેથી તે નિષ્કંથન વૈષ્ણવે તે શેઠને ઘેર મહાપ્રસાદ લીધો એ નિષ્કંથન વૈષ્ણવ એવો કૃપાપાત્ર ભગવદ્વિય હતો,

નાનચંદ વાણિયા રાજનગરમાં રહેતો તેની વાર્તા.

પ્રકમ ૧ લો (વાર્તા ૬૪ મી.)

એ નાનચંદ વાણિયા દ્રવ્યપાત્ર હતા. શ્રી ગુસાંઈજીને પૂર્ણ પુરુષોત્તમ જાણતા હતા. ગોકુળનાથજીનો વિવાહ આવ્યો ત્યારે શ્રી ગુસાંઈજીએ નાનચંદને કુંકુમપત્રી લખી નાનચંદે દેશમાં સર્વને સમાચાર દીધા. સર્વ ગુજરાતના વૈષ્ણવ શ્રી ગોકુળનાથજીના વિવાહ પર શ્રી ગોકુળ આવ્યા. જેટલા વૈષ્ણવ વિવાહ પર આવ્યા તે સર્વને પાંચ પાંચ રૂપિયા ભેટના આપ્યા. અને હજાર રૂપિયાની હુંડી ભેટ મોકલી સર્વ લોક કહેવા લાગ્યા કે નાનચંદ લોભી છે. એક હજાર રૂપિયા ભેટ મોકલી છે. આ વાત કોઈએ શ્રી ગુસાંઈજી આગળ કરી ત્યારે શ્રી ગુસાંઈજીએ આજ્ઞા કરી કે નાનચંદના મનની વાત હું જાણું છું, તેનો ભાવ ગુપ્ત છે લોકને દેખતા હજાર રૂપિયા આપ્યા છે પરંતુ દશ હજાર વૈષ્ણવોની સાથે પાંચ પાંચ

રૂપિયા મોકલ્યા છે. આ પ્રમાણે ગુપ્ત રીતે પચાસ હજાર મોકલ્યા છે તેના અંતઃકરણની વાત હું જાણું છું. એ નાનચુંદ એવા કૃપાપાત્ર હતા જેણે ગુપ્ત રીતે સેવા કરી.

((એક ડોશીની વાર્તા.) (પ્રસંગ ૧ લો.) (વાર્તા ૬૫ મી.)

એ ડોશીને માથે શ્રી બાલકૃષ્ણજી ખિરાજતા હતા. તે સારી રીતે સેવા કરતી હતી. એક દિવસ તે ડોશીને કાળ આવ્યો તો તે ડોશીને સાક્ષાત મૂર્તિમાન કાળ દેખાયો. ત્યારે ડોશીએ કાળને કહ્યું કે હું તો નહિ આવું. કાળ પાછો ગયો. આમ કરતાં આઠ વખત પાછા આવેલા કાળે કહ્યું, જ્યારે હું જઈ છું ત્યારે ભગવતસેવામાં લાગી હોય છે પરંતુ દૂરથી મને આવતો જોઈને હાથથી ના કહે છે. તેના શરીરમાં કંઈ તેજ દેખાય છે તેથી તેની પાસે મારાથી જવાતું નથી. ચમરાજએ કહ્યું કે ડોશી તારાં દંડમાં નહિ આવે એ તો ભગવદ્ભક્ત છે, કાળને માથે પગ મૂકીને ભગવદ્લીલામાં જશે. એક દિવસ શ્રી ગુસાંઈજી રાજનગર પધાર્યા ત્યારે ઠાકુરજીને શ્રી ગુસાંઈજી પાસે પધરાવ્યા અને દેહ ત્યાગ કરી લીલામાં પ્રાપ્ત થઈ. એ ડોશી એવી હતી કે જણે પોતાની ઇચ્છાથી દેહ ત્યાગ કર્યો.

((એક ડોશીની વાર્તા.) (પ્રસંગ ૧ લો.) (વાર્તા ૬૬ મી.)

આ ડોશી રાજનગરમાં રહેતી હતી. ડોશીને માથે શ્રી ગુસાંઈજીએ શ્રી ઠાકુરજી પધરાવી દીધા હતા, તે સારી રીતે સેવા કરતી હતી એ ડોશી નિષ્કંચન હતી. તેને ઘેર ચમચો નહોતો તેથી સામગ્રી ઠરાવીને નિત્ય ભોગ ધરતી. એક દિવસ ડોશી સામગ્રી કરી રહી હતી એવામાં એવી ખબર મળી કે

શ્રી ગુસાંઈજી પધાર્યા છે, તેથી તેણે ગરમ સામગ્રી ભોગ ધરી અને ચમચાને બદલે એક દાંતણુ ધર્યું, અને શ્રી ઠાકુરજીને વિનતી કરી કે આપ આ સામગ્રી દાંતણુથી ઠરાવીને આરો-ગશો હું દર્શન કરી આવું. શ્રી ઠાકુરજીની આજ્ઞા લઈને ગઈ અને દર્શન કરીને આવી 'ત્યારે ખે' ચાર વૈષ્ણવ તે ડોશીની સાથે આવ્યા. ડોશીએ ભોગ ધરાવી વૈષ્ણવોને દર્શન કરાવ્યાં અને પછી શ્રી ઠાકુરજીને અનવસર કર્યા, જે વૈષ્ણવ ડોશીની સાથે આવ્યા હતા તેમણે દાંતણુ જોયું અને પોતાને ઘેર જઈ કોઈએ એક કોઈએ ખે કોઈએ ચાર કોઈએ પચાસ કોઈએ સો દાંતણુ શ્રી ઠાકુરજીને ભોગ ધર્યાં આમ કરતાં ઘણાં લોક ધરવા લાગ્યા. ખે ચાર દિવસ પછી એક વૈષ્ણવને ઘેર ચાચા હરિવં-શજી આવ્યા. અને દાંતણુ ભોગ ધર્યાં જોયાં. પછી પુછ્યું કે આ દાંતણુ કેમ ભોગ ધર્યાં. ત્યારે તેણે કહ્યું કે સર્વ વૈષ્ણવો ધરે છે, ચાચાજીએ શ્રી ગુસાંઈજી પાસે સર્વ વૈષ્ણવોને એકઠા કર્યા અને દાંતણુ વિષે પુછ્યું. સર્વએ કહ્યું કે આ ડોશીને ઘેર જઈને અમે બધાએ ધર્યાં છે. ચાચાજીએ ડોશીને પુછ્યું ત્યારે ડોશીએ કહ્યું કે મારે ઘેર ચમચો નહોતો અને મારે દર્શનની જિતાવળ હતી તેથી મેં એક દિવસ દાંતણુ ચમચાને ઠેકાણે ધર્યું હતું. તે દિવસે આ વૈષ્ણવોએ જોયું છે, શ્રી ગુસાંઈજીએ આજ્ઞા કરી કે એણે તો ઠીક કર્યું અને તમે તો દેખાદેખી કરી એ વાજખી નહિ. જેથી વૈષ્ણવે ભગવત્સેવાની રીત પૂછીને અને સમજીને સેવા કરવી દેખાદેખી કરવી નહિ, દેખાદેખી કરી કે ભગવત્સેવામાં પ્રતિ-

બંધ પડે અને સમજીને કરે તો ભગવત્સેવામાં ફળ પ્રાપ્ત થાય જેથી વૈષ્ણુવે સેવાની રીત પૂછીને કરવી. એ ડોશી જે સેવા કરતી હતી તે પૂછીને અને વિચારીને કરતી હતી એવાં તે કૃપાપાત્ર હતાં.

(એક ભગવદ્વિય અને એક તાદ્રશીની વાર્તા.) પ્રસંગ ૧ લો (વાર્તા ૯૭ મી.)
 એ ગુજરાતના વાસી હતા. તેમણે પરસ્પર પરીક્ષા કરી ભગવદ્વિય વૈષ્ણુવ રાજનગરમાં રહેતો હતો, અને તાદ્રશી વૈષ્ણુવ ઘોળકામાં રહેતો હતો અને એક બીજાને મળવાનું મન ઘણું કરતા હતા. એક સમય ભગવદ્વિયની પુત્રીને વિવાહ આવ્યો ત્યારે તાદ્રશી વૈષ્ણુવને કુંકુમપત્રી લખી. ત્યારે તાદ્રશી વૈષ્ણુવ કન્યાદાન દેવાની વેળાએ ભગવદ્વિયને ઘેર આવ્યા આ વખતે ભગવદ્વિયે લૌકિક કાર્ય છોડી દીધું અને તાદ્રશીને મળ્યા, અને ઘેર લાવી નહવરાવી મહાપ્રસાદ લેવરાવી તેમને સુવાડયા પછી કન્યાદાન દેવા બેઠા. બીજે દિવસ જ્યારે ઉઠવાનો વખત થયો ત્યારે તાદ્રશી વૈષ્ણુવ શ્રી ઠાકુરજીના મંદિર આગળ સુતા હતા તેથી ભગવદ્વિય વૈષ્ણુવ નહાઈને એક પહોર સુધી-ભિભા રહ્યા પરંતુ તાદ્રશીને જગાડયા નહિ; મનમાં એમ જાણ્યું કે એમને કેમ જગાડાય અને તાદ્રશી જાણીને સુઈ ગયા હતા. પહોર દિવસ ચઢ્યો જાણીને તાદ્રશી ઉઠ્યા અને પૂછ્યું કે તમે ક્યારના નહાયા છો. ત્યારે ભગવદ્વિયે કહ્યું કે હમાણા જ નહાયા છું. આથી તાદ્રશી સમજ્યો કે આની ભગવદ્વિયપણામાં કસર નથી તાદ્રશી ચોતાને ગામ ઘોળકા ગયો તાદ્રશી વૈષ્ણુવનું લગ્ન થયું. રાજનગરથી

ભગવદ્વિય વૈષ્ણવને ઘોળકા ખોલાયા પરણવાને વરઘોડો ચઢ્યો હતો તે વખતે ભગવદ્વિય જઈ પહોંચ્યા. વૈષ્ણવ ઘોડેથી ઉતરી તેને ઘેર લઈ આવ્યા. તેને નહવરાવી ઘોવરાવી મહાપ્રસાદ લેવરાવી પછી પરણવાને ખેઠા, એ ભગવદ્વિય વૈષ્ણવે આ પ્રંમાણે પરીક્ષા લીધી. અને મનમાં સમજ્યો કે આના તાદ્ર-શીપણામાં કસર નથી, એ બન્ને વૈષ્ણવ એવા કૃપાપાત્ર હતા જેમણે એક બીજાને માટે લૌકિક કાર્ય છોડી દીધું અને દેહને અનિત્ય જાણીને ભગવદ્વિયનો મેળાપ મુખ્ય રાખ્યો.

(એક પટેલની વાર્તા.)

(પ્રસંગ ૧ જો.)

(વાર્તા ૯૮ મા.)

એક પટેલ વૈષ્ણવ રાજનગરમાં રહેતો હતો, એ પટેલ વૈષ્ણવને બે પુત્ર હતા. અને એક સ્ત્રી હતી. મોટા પુત્રને બે સ્ત્રી હતી, આ સાતે મનુષ્ય શ્રી ગુસાંઈજીની શરણુ આવ્યા. અને શ્રી ઠાકુરજી પધરાવી સેવા કરવા લાગ્યા. છ જણનું મન તો શ્રી ઠાકુરજીમાં લાગ્યું હતું. પરંતુ મોટા પુત્રનું મન લૌકિકમાં ઘાણું હતું. તે ભગવદ્ સંબંધી કાર્ય કંઈ કરતો નહોતો, અને લૌકિકમાં તદ્દરૂપ થઈ રહ્યો હતો, એક દિવસ તેના પિતાએ એક વૈષ્ણવને કહ્યું કે આનું મન પ્રભુમાં લાગે તો સારું. વૈષ્ણવે કહ્યું છે જ્યારે શ્રી ગુસાંઈજી કૃપા કરશે ત્યારે લાગશે. ઘણા દિવસ વિત્યા પછી તે વૈષ્ણવ તે પટેલની દુકાન પર ગયો. ત્યાં પટેલનો મોટો પુત્ર નામું લખતો હતો, વૈષ્ણવ બે ત્રણ ઘડી મુઠી બેસી રહ્યો પરંતુ તેને તેણે (પટેલના મોટા પુત્રે) ખોલાવ્યો નહિ. ત્યારે વૈષ્ણવે જઈને તેના કાનમાં કહ્યું કે ઊઠ ચેત, ત્રણ દિવસ પછી તારું મૃત્યુ થશે. આ

પ્રમાણે કહીને તે વૈષ્ણવ ચાલ્યો. તેનું ચિત્ત ઉદાસ થઈ ગયું. દુકાન ખંધ કરીને સુઈ રહ્યો. ખાવા પીવામાં કંઈ મન લાગે નહિ. વેદનું ઔષધ કરે તો પણ લાગે નહિ. પછી તેના પિતાએ કહ્યું કે અમુક ઠેકાણે વૈષ્ણવ રહે છે તેને ખોલાવી લાવો, વૈષ્ણવને ખોલાવવા ગયા ત્યારે આનાકાની કરી બે દિવસ આવ્યા નહિ, ત્રીજે દિવસ આવ્યો અને નાડી જોઈને કહ્યું કે બે થડીમાં તારું મૃત્યુ છે, જો કોઈ બીજે તને આવરદા દે તો તું બચીશ, તેણે ઘરવાળા બધાને પુછ્યું પરંતુ કોઈએ આવરદા દેવી કબુલ કરી નહિ, પછી તે પટેલનો પુત્ર કહેવા લાગ્યો કે હું વૈષ્ણવ, હું તમારે શરણ છું. તમે મારી રક્ષા કરો. ત્યારે વૈષ્ણવે કહ્યું કે તું નિત્ય ભગવત્સેવા અને ભગવત્સમરણ અને ભગવત્કથામાં ચિત્ત રાખીશ તો તારો કાળ જતો રહેશે. તેણે હાથ જોડી કહ્યું કે જો હું જીવતા રહીશ તો દિવસ રાત ભગવત્સેવા તમારી કૃપાથી કરીશ, વૈષ્ણવે તેને આશીર્વાદ દીધો. તે મુવો નહિ પછી ભગવત્સેવા કરવા લાગ્યો. જેવી તેને લૌકિકમાં આસક્તિ હતી તેવી તેને ભગવત્સેવામાં થઈ તેથી દશ ગણી સેવા વિષે થઈ. એ પટેલ વૈષ્ણવ એવા કૃપાયાત્ર હતા.

(માતા પુત્રની વાર્તા.) પ્રસંગ ૧ લો. (વાર્તા ૬૬ માં.)

એ માતા પુત્ર તીર્થ કરવાને ગયા. તીર્થ કરતાં કરતાં શ્રી ગોકુળ ગયા, શ્રી ગુસાંઈજીનાં દર્શન સાક્ષાત પૂર્ણ પુરુષોત્તમના થયા. માતા પુત્રે વિનતી કરી કે અમને સેવક કરો. શ્રી ગુસાંઈજીએ કૃપા કરી તેમને નામ નિવેદન કરાવ્યું. શ્રી ગુસાં-

ઈની આજ્ઞા લઈ શ્રીનાથજીનાં દર્શન કરી આવ્યા, પરંતુ શ્રી ગુસાંઈજી વિના એક દિવસ પણ રહી શકતાં નહોતાં, તે પુત્રની એવી આસક્તિ શ્રી ગુસાંઈજી વિષે થઈ. આ પ્રમાણે કેટલાક વર્ષ શ્રી ગોકુળમાં શ્રી ગુસાંઈજી પાસે રહ્યા. પછી શ્રી ગુસાંઈજીએ આજ્ઞા કરી કે હવે તમે દેશ જાઓ, ત્યારે તેમણે વિનંતી કરી કે મહારાજ આપનાં દર્શન વિના કેમ રહેવાય. શ્રી ગુસાંઈજીએ તેમને એવું સ્વરૂપ પધરાવી દીધું કે જે સ્વરૂપથી પોતે તેમને નિત્ય દર્શનદેતા અને વાતો કરતા. ભોજન કરે અને શૃંગાર સેવા કરે આ પ્રમાણે તે માતા પુત્ર જન્મપર્યંત શ્રી ગુસાંઈજીના સ્વરૂપની સેવા ઘરમાં કરતાં. જન્મપર્યંત તેમને સંસારમાં આસક્તિ ન થઈ, તે સ્વરૂપમાં આસક્ત રહ્યા. ગુપ્ત રીતે સેવા કરી, એ માતા પુત્ર એવાં કૃપાપાત્ર ભગવદ્વિય હતાં.

દેવજીભાઈ પોરબંદર રહેતા તેમની વાર્તા.

પ્રસંગ ૧ લો. વાર્તા ૧૦૦ મી.

દેવજીભાઈ લુવાણા વૈષ્ણવ હતા, નિત્ય ભગવદ્વાર્તા સાંભળવા જતાં એક દિવસ દેવજીભાઈને તાવ આવ્યો તેથી સાત દિવસ સુધી મહાપ્રસાદ ન લેવાયો, નહાયા નહિ તેમ ઊઠ્યા પણ નહિ, સાતમે દિવસે સર્વ વૈષ્ણવ મળીને દેવજીભાઈને ઘેર આવ્યા. વૈષ્ણવ આવ્યા જાણીને દેવજીભાઈને અપાર હર્ષ થયો અને આનંદના આવેશમાં નૃત્ય કરવા લાગ્યા. આનંદના આવેશથી તાવ ગયો, સર્વ વૈષ્ણવોએ કહ્યું કે તમે કંઈ માગો ત્યારે દેવજીભાઈએ કહ્યું કે જન્મપર્યંત તમારો

ભગવદ્વિયનો સત્સંગ ન છુટો એ હું મારું છું. દેવજીભાઈની સત્સંગમાં એવી આસક્તિ હતી જેવી સત્સંગમાં વૃત્તાસુરને હતી. (ચદ્ધિ).

શ્લોક-મમોત્તમશ્લોકજનેપુસત્યસંસારચક્રેષ્વમતઃસ્વકર્મૈભિઃ ॥

ત્વન્માયયાજ્મજદ્વારગેદ્દેવાસક્તવિતસ્યનનાયધૃયાત્ ॥ ૧ ॥

(સ્ત્રી પુરુષ રાજનગરવાશીની વાર્તા.) પ્રસંગ ૧ જો. (વાર્તા ૧૦૧ મી.)

એ સ્ત્રી પુરુષ રાજનગરમાં શ્રી ઠાકુરજીની સેવા કરતાં. દિવસ રાત તેમથી વૃત્તિ શ્રી ઠાકુરજીમાં રહેતી. આવ્યા ગયા વૈષ્ણવનો ઘણો સત્કાર કરતાં. એકવાર દુબકાળ પડ્યો તેથી અન્ન ઘણું મોઘું હતું. ઘાસ મળતું નહોતું. એક દિવસ વૈષ્ણવ ઘણું ખરીદ કરી લાવ્યો અને ઘરના ચોકમાં નાંખ્યું. એક દુબળી ગાય આવી તે ખાવા લાગી, ગાયને હાંકે તો જાય નહિ વૈષ્ણવની સ્ત્રીએ ગાયને હાથથી હાંકી તેથી ગાય પડી ગઈ અને ગાયના પ્રાણ છુટી ગયા. વૈષ્ણવને ઘણો પશ્ચાત્તાપ થયો. સર્વ વૈષ્ણવોએ તેમને માથે હત્યાનો દોષ મૂકી દૂર કર્યા. તેથી તે સ્ત્રી પુરુષે અન્નજળ ત્યાગ કર્યું. અને પ્રાણ તજવા એવો વિચાર કર્યો, બે દિવસ પછી શ્રી ગોકુળનાથજી રાજનગર પધાર્યા. સર્વ વૈષ્ણવો દર્શન કરવા ગયા. આ વાતની શ્રી ગોકુળનાથજીને ખબર પડી. શ્રી ગોકુળનાથજી તે પરમ દયાળુ અશરણ ભક્તવત્સલ, દિનબંધુ પતિતપાલન એવું આપતું વચન યાદ કરીને તે વૈષ્ણવને બોલાવ્યો. તેને સર્વ વાત પૂછી અને બીજા વૈષ્ણવોને પણ પૂછી સર્વ વૈષ્ણવોની વાત સાંભળીને આજ્ઞા કરી કે એને માથે હત્યા નથી, તે વૈષ્ણવને આ-

જા કરી કે જા તું સેવા કર અને નિષ્કંથન વૈષ્ણવને બોલાવી પ્રસાદ લેવરાવ. તે વૈષ્ણવના હાથથી જળ આરોગ્યા, એ વૈષ્ણવ એવા કૃપાપાત્ર હતા. અવગુણ છુપાવ્યો નહિ.

(બે પટેલ રાજનગરમાં રહેતા તેમની વાર્તા.)

(પ્રસંગ ૧ લો.) (વાર્તા ૧૦૨ માં.)

આ બન્ને ભાઈ ભાઈલા કોઠારીના ઘરમાં શ્રી ગુસાંઈજી પાસે નામ પામ્યા હતા. અને નિત્ય ભગવદ વાર્તા સાંભળવા જતા હતા. જે સાંભળતા તે મોઢે થઈ જતું હતું, આમ કરતાં શ્રી સુખોધીનીજી કંઠસ્થ થઈ ગઈ, એ બન્ને ભાઈ શ્રી ગોકુળમાં આવ્યા અને શ્રી ગુસાંઈજીના દર્શન કર્યાં, શ્રી ગુસાંઈજીની આજ્ઞા લઈ વ્રજ યાત્રા કરવા ગયા. શ્રીનાથજીનાં દર્શન કરી શ્રી ગિરિરાજની તળેટીમાં કોટડી લઈ રહ્યા. નિત્ય શ્રીનાથજીની સેવા કરતા અને ભગવદ વાર્તા કરતા, ભગવદ વાર્તાના આવેશમાં આવતા ત્યારે શ્રીનાથજી આવીને સાંભળતા અને કહેતા. શ્રીનાથજી તે બે ભાઈ વિના રહી શકતા નહિ, જેમ ગાય વાછડા વગર રહે નહિ. આ પ્રમાણે શ્રી નાથજી તેમની પાછળ ફરતા એ બે ભાઈ પટેલ શ્રી ગુસાંઈજીનાં એવા કૃપાપાત્ર હતા.

(શ્રી ગુસાંઈજીના સેવક શ્રોતાવક્તાની વાર્તા.) (પ્રસંગ ૧ લો.) (વાર્તા ૧૦૩ માં.)

એ શ્રોતાવક્તા પોતાના દેશથી શ્રી ગોકુળ ગયા અને શ્રી નવનિતપ્રિયાજીના દર્શન કર્યાં. શ્રી ગુસાંઈજીના મુખથી કેથા સાંભળવા લાગ્યા, સાંભળીને દિવસ રાત ભગવદ વાર્તા કર્યા કરતા. ભગવદ રસમાં એવા લીન થઈ જતા કે પાંચ પાંચ

સાત સાત દિવસ સુધી દેહની શુદ્ધિ રહેતી નહિ, એવા ભગ-
વંદાવેશ યુક્ત થઈ જતા. તે બન્ને જણની દેહ છુટી ત્યારે અગ્નિ
સંસ્કાર કર્યા, ત્યારે શ્રોતા વૈષ્ણવના હાડકામાં છિદ્ર દીઠાં,
વૈષ્ણવોએ વિનતિ કરી કે કૃપાનાથ, શ્રોતા વૈષ્ણવના હાડકામાં
છિદ્ર કેમ પડી ગયાં. ત્યારે શ્રી ગુસાંઈજીએ આજ્ઞા કરી કે
તેને ભગવદ્વાર્તા સાંભળવામાં એટલી આતુરતા હતી કે તેના
રોમરોમમાં શ્રવણ થઈ જતા. એટલે ભગવદ્વાર્તા સાંભળ-
વાની ઉત્કંઠા રોમરોમમાં થઈ જતી. ભગવદ્વાર્તા સાંભળવાની
એવી આતુરતા જોઈએ. આ વાર્તા સાંભળીને વૈષ્ણવ ઘણા
પ્રસન્ન થયા. 'એ શ્રોતાવક્તા એવા કૃપાપાત્ર હતા.

(એક વાણિયાની વાર્તા.) (પ્રસંગ ૧ જો.) (વાર્તા ૧૦૪ મી.)

એ વાણિયા વૈષ્ણવ ગુજરાતમાં રહેતા હતા. શ્રી ઠાકુર-
જીની સેવા ઘણી સારી રીતે કરતા. વૈષ્ણવ આવતા તેમની
ટહેલ કરતા અને પોતાને ઘેર ભગવતવાર્તા થતી. એ ગામમાં
એક દેવીનું મંદિર હતું, દેવી તેને ઘેર ભગવદ્વાર્તા સાંભળ-
વાને આવતી, કેઈ તેને દેખતું નહિ માત્ર આ વૈષ્ણવ દેખતા.
એક દિવસ આ વૈષ્ણવ આવ્યા, વરસાદ ઘણો પડ્યો હતો
તેથી લાકડા બધા ભીંજઈ ગયાં. રાત ઘણી ગઈ ત્યારે આ
વૈષ્ણવ લાકડા લેવાને ગયા. રસ્તામાં દેવીનું મંદિર હતું.
અંધારી રાત હતી દેવી દરવાજામાં બહાર ઊભી હતી તેણે
વૈષ્ણવને કહ્યું કે તેમ ક્યાં જાઓ છો? વૈષ્ણવ કહ્યું કે લાકડા
લેવા જઈ છું. દેવીએ કહ્યું કે અંધારી રાત છે અને વરસાદ
પડ્યો છે તેથી તમે લાકડા ક્યાં શોધશો, મારે કમાડ નવા

કરાવ્યાં છે. તેથી એક જૂનું કમાડ લઈ જાઓ. વૈષ્ણવ એક કમાડ ઉતારી લાવ્યો અને કકડા કરી ઘરમાં લઈ ગયો એમ કરી કામ ચલાવ્યું અને સામગ્રી કરી વૈષ્ણવને મહાપ્રસાદ લેવરાવ્યો. પાડોશમાં બ્રાહ્મણ રહેતો હતો તેની સ્ત્રીએ વૈષ્ણવની સ્ત્રીને, પૂછ્યું કે તમારા લાકડાં છાણાં સર્વ ભીંજઈ ગયું હતું, વરસાદમાં તમે લાકડાં ક્યાંથી લાવ્યા? ત્યારે સ્ત્રીએ કહ્યું કે અમે તો દેવીનું કમાડ ઉતારી લાવ્યા. ખીજે દિવસે સ્ત્રીએ બ્રાહ્મણને કહ્યું કે તમે પણ દેવીનું કમાડ ઉતારી લાવો ત્યારે બ્રાહ્મણ રાત્રે દેવીનું કમાડ ઉતારવા ગયો. ત્યારે તેના હાથ કમાડે ચોંટી રહ્યા. હાથ છુટે નહિ અને બ્રાહ્મણ ઘણો દુઃખી થયો એક પહોર સુધી ઊભો રહ્યો. કંઈ ઉપાય ચાલે નહિ, ત્યારે બ્રાહ્મણની સ્ત્રી તેના પતિને શોધવા ગઈ. સ્ત્રી જુએ છે તો પતિની આ સ્થિતિ થઈ છે સ્ત્રી કમાડ પકડી પતિના હાથ છોડાવવા લાગી તો સ્ત્રીના પણ હાથ ચોંટી ગયા. સ્ત્રી પુરુષ બન્ને રોવા લાગ્યાં અને દેવીની પ્રાર્થના કરવા લાગ્યાં. આખી રાત રોયા કર્યું પાછલી બે ઘડી રાત રહી ત્યારે દેવી બોલી કે તમે મારાં બે કમાડ નવા કરાવી આપો. અને તમારી પાડોશમાં વાણિયો વૈષ્ણવ રહે છે તેને ઘેર નિત્ય લાકડાનો ભારો પહેંચાડો તો તમને છોડું. સ્ત્રી પુરુષે એ વાત કબુલ કરી. બ્રાહ્મણ બ્રાહ્મણી ઘેર આવ્યાં અને નવાં કમાડ કરાવી દેવીનાં મંદિરને ચઢાવ્યાં. અને વાણિયાને ઘેર નિત્ય લાકડાનો ભારો પહેંચાડવા લાગ્યાં. આમ કરતાં કરતાં ચતુર્માસ વીતી ગયો અને વાણિયા વૈષ્ણવને ઘેર લાકડાં ઘણાં એકઠાં થયાં ત્યારે

વાની રાહ જુએ છે. બાર વર્ષ થઈ ગયાં. આપે શરણ લેવાની ના કહી તેથી તે દેહ છોડે છે, તેથી આપ કૃપા કરીને તેને શરણ લો તો સારું. સર્વ વૈષ્ણવોની વિનતિ સાંભળીને શ્રી ગુસાંઈજીએ આજ્ઞા કરી કે તેને હમણા જ બોલાવો હું એને શરણ લઈશ. વેશ્યાને બોલાવી લાવ્યા અને શ્રી ગુસાંઈજીએ કૃપા કરીને તેને નામ નિવેદન કરાવ્યું અને ભગવદ્દેવા પધરાવી દીધી. તે દિવસથી વેશ્યા શ્રી મદનમોહનજીની સેવા કરવા લાગી. અને તરેહ તરેહના શૃંગાર અને સામગ્રી કરી શ્રી મદનમોહનજીને અંગીકાર કરાવવા લાગી. કેટલાક દિવસ પછી શ્રી ગુસાંઈજીની કૃપાથી શ્રી મદનમોહનજી સાંનુભાવ જણાવવા લાગ્યા. એ વેશ્યા એવી પરમ કૃપાપાત્ર ભગવદ્દિય હતી.

(એક પટેલની વૈષ્ણવની વાર્તા) (પ્રસંગ ૧ લો.) (વાર્તા ૧૦૬ મી.)

ગુજરાતમાંથી એક સંઘ શ્રી ગોકુળ જતો હતો તે સંઘની સાથે તે પટેલ પણ ગયો. રસ્તામાં ઘાસ ખોદી લાવે અને તે વેચી નિર્વાહ કરે. આમ કરતાં શ્રી ગોકુળ આવ્યો ઘાસ ખોદવાનું દાતરડું વેચી શ્રી ગુસાંઈજીને ભેટ કરી. શ્રી ગુસાંઈજી તો અંતર્યામી છે. તેણે તે પટેલને બોલાવ્યો અને પોતાની પાસે બેસાડ્યો. બીજા વૈષ્ણવોએ કહ્યું, આમાં શું ગુણ છે કે તેને પાસે બોલાવ્યો છે. ત્યારે શ્રી ગુસાંઈજીએ આજ્ઞા કરી કે એણે સર્વસ્વ અર્પણ કર્યું છે તેથી શ્રી ઠાકુરજી એના પર પ્રસન્ન છે, બે દિવસ સુધી હાથ વડે ઘાસ ખોદી લાવ્યો ત્યારે તેણે દાતરડું લીધું ત્યાંસુધી તે ભુખ્યો રહ્યો. એ કેઈની અપેક્ષા રાખતો નથી, નિષ્કંચન વૈષ્ણવ મને ઘણા પ્રિય છે, શ્રી ગુસાંઈજી સર્વોત્ત-

મજામાં શ્રીમહાપ્રભુજીનું નામ કહ્યું છે કે, સ્વાયંજિત્તાઢિલિપ્રાણપ્રિયઃ
આનો અર્થ જેણે સંપૂર્ણ સ્વાર્થ ત્યાગ કર્યો છે એવો જે
વૈષ્ણવ શ્રી મહાપ્રભુજીને પ્રાણુથી પ્યારો છે એના હૃદયમાં
'શ્રી ઠાકુરજી ખિરાજો છે. તેનું ભાગ્ય શું કહીએ ? એ પટેલ
વૈષ્ણવ એવા કૃપાપાત્ર હતા.

(વણિદાસ અને દામોદરદાસની વાર્તા) (પ્રસંગ ૧ જો.) (વાર્તા ૧૦૭ મી.)

એ બન્ને ભાઈ રાજનગર કાપડ ખરીદ કરવા ગયા, ત્યાં
શ્રી ગુસાંઈજીના સેવક થયા. શ્રી ગુસાંઈજીને સુરત ગામમાં
પધરાવી લાવ્યા અને ઘરના સર્વ મનુષ્યને નામ નિવેદન કરા-
વ્યું પછી સર્વ કુટુંબ સહિત વ્રજયાત્રા કરવા ગયા. વ્રજમાં
શ્રી ઠાકુરજી પધરાવી સેવા કરવા લાગ્યા અને સર્વ કુટુંબને
દેશ મોકલી દીધું. અને એ ભાઈ વ્રજમાં રહ્યા. સાંજ સવાર
અને મધ્યાન શ્રી ગુસાંઈજીની ખવાસી કરતા. રસોઈ કરતા અને
શ્રી ઠાકુરજીની સેવા કરતા. એક દિવસ શ્રી ઠાકુરજીએ પ્રસન્ન
થઈ કહ્યું કે કંઈ માગો, ત્યારે તેમણે કહ્યું કે હરિ ગુરુ વૈષ્ણવ
ત્રણે પર અમારો સરખો ભાવ રહે અને ત્રણેનાં દાસ થઈને રહીએ.
શ્રી ઠાકુરજીએ આજ્ઞા કરી કે એ પ્રમાંણે થશે. આમ કરતાં
પાંચ સાત વર્ષ ત્યાં રહ્યા પછી તેમના પુત્રને દ્રવ્ય ઘણું મળ્યું
તેથી તે સહ કુટુંબ વ્રજમાં આવ્યો. બન્ને ભાઈઓને અને શ્રી
ઠાકુરજીને પધરાવી સુરત ગામમાં લાવ્યા. સર્વ હળીમળીને
સેવા કરવી લાગ્યા. હરિ ગુરુ વૈષ્ણવ સેવા સિદ્ધ થવા લાગી.
ઈચ્છા આવે તેવા મનોરથ કરવા લાગ્યા. એ બન્ને ભાઈ આવે
તેવા મનોરથ કરવા લાગ્યા. એ બન્ને ભાઈએવા કૃપાપાત્ર ભગ-

વહિય થયા. જે મનોરથ કરતા તે શ્રી ઠાકુરજીને પૂછીને કરતા. સંસારમાં આસક્ત નહોતા. દ્રવ્યમાં જેમનું ચિત્ત નહોતું. કેવલ શ્રી ગુસાંઈજીનાં ચરણારવિંદમાં જેમનું ચિત્ત હતું તેમના મહાભાગ્યવિષે શું કહીએજેમની શ્રીગુસાંઈજી પ્રશંસા કરતા હતા. (એક વ્રજવાસીની વાર્તા.) પ્રસંગ. ૧ ભો. (વાર્તા ૧૦૮ મી.)

એક સમય શ્રી ગુસાંઈજી દ્વારકા પધાર્યા. જામનગરમાં એક વાણિયો જોડા વેચતો હતો તેની દુકાન પર એક વ્રજવાસી જોડા લેવા ગયો. જોડા લીધા અને તેને પૈસા દેવા લાગ્યો પરંતુ વાણિયો ખીજા કામમાં રોકાયો હતો તેથી વ્રજવાસીની વાત તેણે સાંભળી નહિ. વ્રજવાસીએ વાણિયાને લાત મારી અને પૈસા લીધા. ખીજે દિવસ તે વાણિયાએ વ્રજવાસીને જોયાં. વાણિયાએ વિચાર કર્યો કે હું દેવીના ઉપાસી છું. અને જે મનુષ્યને કહું કે મરી જાતે મનુષ્ય મરી જાય છે આ વ્રજવાસીને કાલે મેં મરી જવાનો શાપ લીધો હતો, તો પણ તે મરી ન ગયો. તેનું શું ? વાણિયે તેની દેવીની પૂછ્યું કે વ્રજવાસી મર્યો નહિ તેનું કારણ શું ? દેવીએ કહ્યું કે એ વૈષ્ણવ તથી તેનાથી હું ખીઉં છું. વૈષ્ણવથી તો બ્રહ્મા, રુદ્ર, શેષ અને લક્ષ્મી વિગેરે સર્વ ખીએ છે. વાણિયે કહ્યું કે હું પણ વૈષ્ણવ થઈશ. પછી વ્રજવાસીને મળી શ્રી ગુસાંઈજીનો સેવક થયો. રીતભાત શીખી શ્રી ઠાકુરજી પધરાવી સેવા કરવા લાગ્યો 'એ વ્રજવાસી શ્રી ગુસાંઈજીનો એવો કૃપાપાત્ર હતો જેને દેવી પ્રતિબંધ ન કરી શકી. (એક વાણિયાની વાર્તા.) પ્રસંગ ૧ ભો. (વાર્તા ૧૦૯ મી.)

એ વાણિયો વ્રજવાસીના સંગથી દેવીની ઉપાસના

છોડી વૈષ્ણવ થયો ત્યારથી તેણે જોડા વેચવાનો ધંધો છોડી દીધો, તેને દશ પંદર દિવસ સેવા કરતા થયા ત્યારે તેને એક બ્રાહ્મણ વૈષ્ણવ મળ્યો તેને તે વાણિયો પોતાને ઘેર લાવ્યો. આદરસન્કાર કરી અનસખડી મહાપ્રસાદ લેવરાવ્યો. પછી તે બ્રાહ્મણને ખખર પડી કે એ વાણિયો થોડા દિવસ પહેલાં મોચીના ધંધો કરતો હતો, તેથી તેના મનમાં ઘણો ખેદ થયો કે તેના હાથથી શા માટે ખાધું? એટલે તે બ્રાહ્મણને કોઠ નિકુંડો અને બ્રાહ્મણ ઘણો દુઃખી થયો. શ્રી ગુસાંઈજી પાસે તે બ્રાહ્મણ ગયો અને બધી વાત કહી. શ્રી ગુસાંઈજીએ આજ્ઞા કરી કે હરીદાસની પુત્રી પાસે જાઓ, તે તમારો ઉપાય કરશે. આથી તે બ્રાહ્મણ હરીદાસની પુત્રીને ઘેર આવ્યો. અને તેને સર્વ વાત કહી. હરીદાસની પુત્રીએ મનોરથ કરી વૈષ્ણવોને ખોલાવ્યા અને ધ્વજ ચઢાવી સર્વ વૈષ્ણવોને પ્રસાદ લેવરાવ્યો. જુઠણુ તે કોડવાળા બ્રાહ્મણને લેવરાવ્યો તેથી તે બ્રાહ્મણને કોડ મટી ગયો વૈષ્ણવોના જુઠનનો પ્રતાપ શ્રી ભાગવતમાં લિખ્યો છે. નારદજીએ વ્યાસજીને કહ્યું છે તે.

શ્લોક-તેમચ્ચપેતાશિલચાપલેર્મકેદાંતિઽધૃતક્રીડકકેઽનુવર્તિનિ ॥

चक्रः कृपां यद्यपितुल्यदर्शनाः शुश्रूषमाणे मुनयोऽल्पभाषिणः ॥૧॥

उच्छिष्टलेपाननुमोदितोद्दिजैः सकृत्समंजેतदपास्तकिल्बिष ॥

एवं वृत्तस्य विशुद्धचेतसस्तद्धर्म एवात्मकरुचिः प्रजायते ॥૧॥

ચતુરમાસમાં એક ઠેકાણે ચાર મહાપુરુષ રહેતા હતા. તેમની ટહેલ નારદજીની મા કરતી હતી. અને જુઠણુ લાવી ખાતી હતી અને પુત્રને ખવરાવતી હતી. એ જુઠણુના પ્રતાપથી

નારદજી વ્યાસજીને કહે છે કે હું નારદ થયો છું. અને સાક્ષાત્ ભગવત્સ્વરૂપનો અનુભવ કરું છું, ભગવદાવતારમાં મારી ગણત્રી થઈ છે એ ભગવદ્દીયની જીઠણનો પ્રતાપ છે. તે બ્રાહ્મણનો કેડ મટી ગયો અને તે વૈષ્ણવ ધર્મને સર્વોપરી જાણવા લાગ્યો. એ વાંણિયો શ્રી ગુસાંઈજીનો એવો કૃપાપાત્ર થયો જેનો વૃથા દોષ જોવાથી બ્રાહ્મણને તુર્ત કેડ નિકળ્યો.

(શ્રીનાથજીના બીનકારની વાર્તા.) : (પ્રસંગ ૧ જો.) (વાર્તા ૧૧૦ મી.)

એ બીનકારજી શ્રીનાથજીની પાસે બીન વગાડતા હતા. અને મહાપ્રસાદ લેતા હતા. વધારે મહાપ્રસાદ મળે તો વૈષ્ણવોને દેવરાવી દેતા હતા. એક સમય બીનકારના વિવાહનો અવસર આવ્યો ત્યારે તેમણે વિચાર કર્યો કે પરદેશ જઈ કંઈ દ્રવ્ય લાવું તો સારું. વિવાહનું કામ નીકળી જાય. શ્રીનાથજીએ વિચાર કર્યો કે એ બીન ઘણું સારું. બજાવે છે, તેથી તે ન જાય તો સારું. શ્રીનાથજીએ બીનમાં સોનાની કટોરી મૂકી દીધી. સવારે જ્યારે બીન વગાડવા આવ્યો ત્યારે બીનમાંથી સોનાની કટોરી નીકળી. બીનકારે શ્રી ગુસાંઈજી આગળ વિનતિ કરી કે આ કટોરી મારી બીનમાંથી નીકળી છે. શ્રી ગુસાંઈજી જાણી ગયા કે શ્રીનાથજીએ આપી હશે. શ્રી ગુસાંઈજીએ આજ્ઞા કરી કે તમે પરદેશ જવાનો વિચાર કર્યો છે પણ શ્રીનાથજીની આજ્ઞા નથી તેથી તમે ન જાઓ તમારે જોઈએ તેટલું દ્રવ્ય અમારી પાસેથી લો. બીનકારજીએ વિનતી કરી કે દેવદ્રવ્ય અને ગુરુદ્રવ્ય હું નહિ લઉં. આપની કૃપાથી સર્વ થઈ જશે. બીનકારજીએ વિચાર કર્યો કે પરદેશ

જવું નહિ થનાર હશે તેમ થશે. એવામાં ગુજરાતથી એક સંઘ આવ્યો તે સંઘમાં એક વૈષ્ણવ હતો તેને ખીનકારજીની બધી વાતની ખબર પડી. તેણે ખીનકારજીને બોલાવી પાંચસો રૂપિયા ખરચી વિવાહ કરી દીધો તેથી શ્રીનાથજી ઘણા પ્રસન્ન થયા. એ ખીનકારજી શ્રી ગુસાંઈજીના એવા કૃપાપાત્ર હતા જેના વિના શ્રીનાથજી રહી ન શક્યા.

(પ્રેમજીભાઈ હુવાણાની વાર્તા.) પ્રસંગ ૧ લો. (વાર્તા ૧૧૧ મી.)

એ હાલારમાં રહેતા હતા. એ પ્રેમજીભાઈ વ્રજયાત્રા કરવા ગયા. ત્યાં જઈ શ્રી ગુસાંઈજીના સેવક થયા. વ્રજયાત્રા કરી શ્રીનાથજીનાં દરશન કર્યાં. પ્રેમજીભાઈએ શ્રી ગુસાંઈજીને વિનંતિ કરી કે મને સૂક્ષ્મ સેવા પધરાવી દો, શ્રી ગુસાંઈજીએ કૃપા કરી વસ્ત્ર સેવા પધરાવી દીધી, પ્રેમજીભાઈ શ્રી ઠાકુરજી પધરાવી દેશમાં આવ્યા અને સારી રીતે સેવા કરવા લાગ્યા, એકે દિવસ પ્રેમજીભાઈના મનમાં એમ આવ્યું કે ખીજ વૈષ્ણુ-વાને ત્યાં તો વસ્ત્ર સેવા ખીરાજે છે તો શ્રી ઠાકુરજી કેમ આરોગતા હશે. પછી ઉત્થાપન સમયે પ્રેમજીભાઈને વસ્ત્રમાં જેટલા તાર હતા તેટલા સ્વરૂપાત્મક દેખાવા લાગ્યા. પ્રેમજીભાઈને એવાં દર્શન થયાં ત્યારે પ્રેમજીભાઈએ નિશ્ચય કર્યો કે શ્રી ઠાકુરજીનું સ્વરૂપ તો સર્વ એક જ છે. મને વૃથા સંદેહ થાય છે. પ્રેમજીભાઈનો સંદેહ શ્રી ઠાકુરજીએ મટાડી દીધો એ પ્રેમજીભાઈ એવા કૃપાપાત્ર હતા.

(વૃંદાવનદાસ છબીલદાસની વાર્તા.) (પ્રસંગ ૧ લો.) (વાર્તા ૧૧૨ મી.)

એ બે ભાઈ આગ્રામાં રહેતા હતા. એ બન્ને ભાઈ

સંતદાસજીને ઘેર ભગવદ્વાર્તા સાંભળવા જતા હતા, એ નિત્ય કથા પ્રસંગ સાંભળતા હતા. એક દિવસ એવો પ્રસંગ આવ્યો કે નામ નિવેદન વિના ભગવત્પ્રાપ્તિ થતી નથી અને ભગવત્સેવાનો અધિકાર થતો નથી એ બંને ભાઈઓએ એવો નિયમ લીધો કે નામ નિવેદન વિના જળ ન પીવું. સવારે ઉઠી શ્રી ગોકુળ ગયા. રાત્રે શ્રી ગોકુળ પહોંચ્યા. શ્રી ગુસાંઈજીનાં દર્શન કર્યાં. હંડવત કર્યાં. શ્રી ગુસાંઈજીએ આજ્ઞા કરી કે મહા-પ્રસાદ લો. તેમણે વિનતિ કરી કે અમે ગઈ રાત્રે એવો નિયમ લીધો છે કે નામ નિવેદન વિના જળ પણ ન પીવું. શ્રી ગુસાંઈજીએ તેમની આર્તિ જોઈ કૃપા કરી નામ સુણાવ્યું. અને જળ લેવાની આજ્ઞા કરી. બીજે દિવસ શ્રી નવનિતપ્રિયાજીની સંનિધાન નિવેદન કરાવ્યું ત્યારે એ બંને ભાઈઓને ઘણું આનંદ થયો. પછી શ્રી ગુસાંઈજીને વિનતિ કરી કે હવે અમે શું કરીએ ? શ્રી ગુસાંઈજીએ આજ્ઞા કરી કે ભગવત્સેવા કરો. આગ્રામાં હૃષીકેશજીનો સત્સંગ કરો. આ સાંભળીને તે બહુ પ્રસન્ન થયા. શ્રી ઠાકુરજીની સેવા માથે પધરાવી સારી રીતે સેવા કરવા લાગ્યા. એ વૃંદાવનદાસ અને છબીલદાસ એવા કૃપાપાત્ર હતા. જેમને નિવેદનની એવી આર્તિ થઈ કે એક દિવસ પણ રહી ન શકાયું. તેથી તેમના ભાગ્યનો પાર નહિ (ધોળીની વાર્તા.) પ્રસંગ ૧ લો. (વાર્તા ૧૧૩ મી.)

આ ધોળી શ્રીનાથજીનાં વસ્ત્ર ધોતો હતો. તેને અઠ દિવસ શ્રી ગુસાંઈજીએ જોયો. શ્રી ગુસાંઈજીએ પૂછ્યું કે તું આટલો પ્રયત્ન કરીને શ્રીનાથજીનાં વસ્ત્ર ધુએ છે તો તું

એમને શું સ્વરૂપ બાણે છે. ધોળીએ કહ્યું કે મહારાજ એ વસ્ત્રે શ્રીનાથજીનો સ્પર્શ છે તેથી તે સાક્ષાત ભગવત્સ્વરૂપ છે અને મેં તે વસ્ત્રનો સ્પર્શ કર્યો છે તેથી હું પણ ભગવત્સ્વરૂપ થઈશ. શ્રી ગુસાંઈજીએ હસીને કહ્યું કે અસ્તુ. ધોળીનો દેહ છુટ્યો ત્યારે તે ભગવત્સ્વરૂપ થઈ ગયો. મારવાડના એક રાજાને ઘેર તે ધોળી શ્રી ઠાકુરજી થયો. સેવા પૂજા પ્રતિષ્ઠા ઘણી થઈ અને ઘણા વૈભવથી રાજા સેવા કરવા લાગ્યો. તે ગામમાં ચાચા હરિવંશજી ગયા અને એક વાણિયાને ઘેર ઉતર્યા. વાણિયાએ તે ગામના ઠાકુરજીની ઘણી મોટાઈ ગાઈ. ચાચાજીએ પોતાની સાથેના મનુષ્યને કહ્યું ચાલો જઈએ શું છે. ચાચાજીએ જ્યું. તો શ્રીનાથજીનો ધોળી હતો પરંતુ દિવ્ય દષ્ટિથી દેખાતો હતો. ચાચાજીએ માથું ધુણાવ્યું. તે રાજા સેવા કરતો હતો તે તેણે જ્યું. રાજાએ મનુષ્ય મોકલી ચાચાજીને બોલાવ્યો અને પૂછ્યું કે તમે માથું કેમ ધુણાવ્યું. ચાચાજીએ બધી વાત કહી. ત્યારે રાજાએ કહ્યું કે એ માનવામાં કેમ આવે ? ચાચાજીએ કૃપા કરીને તે રાજાને દિવ્ય દષ્ટિ દીધી. ત્યારે રાજાને સર્વ પદાર્થ અલૌકિક દેખાવા લાગ્યા. જેમ શ્રી ઠાકુરજીએ અર્જુનને દિવ્ય દષ્ટિ દીધી ત્યારે શ્રી ઠાકુરજીને વિશ્વરૂપ જોયા. વળી નારદજીએ પ્રાચીન બહિં રાજાને દિવ્ય દષ્ટિ દીધી ત્યારે યજ્ઞમાં જેટલાં પશુ મર્યાં હતાં તે સર્વ દેખાવા લાગ્યાં. આ પ્રમાણે ચાચાજીએ શ્રી ગુસાંઈજીની કૃપાથી રાજાને દિવ્ય દષ્ટિ દીધી ત્યારે તે ઠાકુરજી રાજાને ધોળી દેખાયા. રાજાએ તત્કાળ ચાચાજીને વિનતી કરી કે મને શરણુ લો. ચાચાજીએ શ્રી ગુસાં-

ઈજને પધરાવી રાજ તથા આખા ગામને શ્રી ગુસાંઈજના સેવક કરાવ્યા. એ ઘોળી શ્રીનાથજીના વસ્ત્ર ધોતાં ધોતાં તદરૂપ થયો. (ઘોળી ઠાકુરજીની સેવા કરતો તે રાજની વાર્તા.) (પ્રસંગ ૧લો.) (વાર્તા ૧૧૪ મી.)

જ્યારે રાજને શ્રી ઠાકુરજી ઘોળી નિશ્ચય થયા ત્યારે રાજએ ચાચાજીને કહ્યું કે શ્રી ગુસાંઈજને પધરાવી રાજ વૈષ્ણુવ થયો. અને ભગવત્સેવા અને ભગવદ્વાર્તા કરવા લાગ્યો. શ્રી ગુસાંઈજને વિનતી કરી કે સદૈવ ચાચાજી મારી પાસે રહે, ત્યારે શ્રી ગુસાંઈજએ આજ્ઞા કરી કે એક વર્ષમાં પાંચ દિવસ ચાચાજી તમારી પાસે રહેશે. ત્યારે રાજએ કહ્યું કે બાર માસમાં પાંચ દિવસ આવે તેમાં મારો નિર્વાહ કેમ થાય? ત્યારે શ્રી ગુસાંઈજએ આજ્ઞા કરી કે શ્રીમદ્ભાગવતમાં કહ્યું છે કે એક ક્ષણુવાર સુધી જો ચાચાજી જોવાનો સત્સંગ થાય તો તેની બરોબર સ્વર્ગનું તેમ મોક્ષનું સુખ પણ નથી.

શ્લોક-તુલયામેલવેનાપિસ્વર્ગનાપુનર્ભવમ્ ॥

ભગવત્સંગિસંગસ્યમર્त्याનાંકિમુતાશિશઃ ॥ .

આ શ્લોકમાં કહ્યું છે કે એક ક્ષણુવાર સુધી પણ જો ભગવત્સંગીનો સંગ થાય તો તેની બરોબર કંઈ પણ સુખ નથી. અને તમને તો પ્રતિ વર્ષ પાંચ દિવસ મળશે, ત્યારે રાજએ હાથ જોડી વિનતિ કરી કે એક વર્ષ તો જરૂર ચાચાજીને મારી પાસે રાખો. શ્રી ગુસાંઈજએ હા કહી એક દિવસ ઘોળી ઠાકુરે રાજને કહ્યું કે મને તમારા શ્રી ઠાકુરજીના મંદિરમાં ગોખલામાં બેસાડી દો અને એક પાતળ મહાપ્રસાદની નિત્ય મને દેજો. મારો સર્વ વૈભવ લઈ જઈ શ્રીનાથજીને ત્યાં મોકલી દો. રાજએ તે પ્રમાણે કર્યું. એક વર્ષ સુધી ચાચાજીએ ત્યાં રહી

પુષ્ટીમાર્ગની બધી રીત શીખવી, એ રાજા શ્રી ગુસાંઈજીના એવા ભગવદ્વિય થયા.

(પટેલનો પુત્ર અને પટવારીની પુત્રીની વાર્તા.) (પ્રસંગ ૧ લો.) (વાર્તા ૧૧૫મી.)

એ બન્ને જણા બાળપણના સ્નેહી હતાં પટવારીની પુત્રીનો વિવાહ થયો ત્યારે તે પુત્રી પરદેશ સાસરે જવાના સમયે તેનાં સગાં સર્વે વળાવવા ગયાં. અને પટેલનો પુત્ર પણ ગયો. સરવ વળાવીને પાછા આવ્યાં અને પટેલના પુત્રે ઝાડ પર ચડી તેની ગાડી જોયા કરી એ ગાડી દૂર ગઈ ત્યારે પટેલના પુત્રને વિરહ્યાત થયો, તેનો પ્રાણ છુટી ગયો. તે ઝાડ તળે તેનો ચોતરો બનાવ્યો. ઘણાં દિવસ વિત્યા પછી તે પટવારીની પુત્રી તેને પિયર આવી. વૃક્ષની નીચે ગાડી ઉભી રાખી અને પૂછ્યું કે અહીં ચોતરો કેમ બનાવ્યો છે? ત્યારે લોકોએ સર્વ સમાચાર કહ્યા. પટવારીની પુત્રીનો પ્રાણ છુટી ગયો તેનો ઝાડ તળે ચોતરો બનાવ્યો. થોડા દિવસ પછી શ્રી ગુસાંઈજી તે પરદેશમાં પધાર્યા; અને તે વૃક્ષની નીચે મુકામ કર્યો વૃક્ષ ઉપર બન્ને જણાં ભૂત થઈને રહેતાં હતાં. તેમણે શ્રી ગુસાંઈજીને પધાર્યા જાણીને વિચાર કર્યો કે આપણા ઉદ્ધાર થાય, તો સારું. તે બન્ને જણાં રાત્રે શ્રી ગુસાંઈજીના તંબૂની ચોકી કરવા લાગ્યા. સિપાઈઓને કહ્યું કે તમે સુઈ જાઓ અમે ચોકી કરીશું. સિપાઈઓએ પૂછ્યું કે તમે કેાણ છો? તેમણે પોતાની સર્વ હકીકત કહી. સિપાઈએ આવીને વિનતી કરી એટલે શ્રી ગુસાંઈજી તેમને જોવા પધાર્યા. શ્રી ગુસાંઈજીની દૃષ્ટિ તેમના પર પડી કે તરત તે બન્ને ભૂતચોનીથી છુટ્યાં અને દિવ્ય રૂપ

થઈ ગયાં. શ્રી ગુસાંઈજીએ દષ્ટિદ્વારા તેમને નામ નિવેદન કરાવ્યું અને પોતાના પ્રતાપ બળથી તુરત ભગવદ્લીલામાં પ્રવેશ કરાવ્યો. એ શ્રી ગુસાંઈજીના એવા કૃપાપાત્ર હતા.

(બે પ્રેત જેમનો ઉદ્ધાર થયો તેમની વાર્તા) (પ્રસંગ ૧ લો.) (વાર્તા ૧૧૬ મી.)

એક સમય શ્રી ગુસાંઈજી ગુજરાત પધાર્યા હતા. એક ગામ બહાર મુકામ કર્યો ત્યાં બે પ્રેત રહેતાં હતાં તેમણે વિચાર કર્યો કે અહીં શ્રી ગુસાંઈજી પધાર્યા છે તેમની શરણુ જઈએ તો કદ્યાણુ થાય. શ્રી ગુસાંઈજીના જળધરિયાને પ્રેતે દેખાવ દીધો. જળધરિયાએ શ્રી ગુસાંઈજીને વિનંતિ કરી, મહારાજ આ કુવાપર બે પ્રેત ઉભાં છે તેમની દષ્ટિનું જળ આપણે કામ આવે કે નહિ. શ્રી ગુસાંઈજી જોવાને પધાર્યા બન્ને પ્રેતાએ સાષ્ટાંગદંડવત કર્યા. શ્રી ગુસાંઈજી તેમના પરકૃપા દષ્ટિ કરી નામ નિવેદન કરાવ્યું. તત્કાળ તેઓ પ્રેત ચોનીથી છુટી ભગવદ્લીલામાં ગયા. તે ગામમાં એક વૈષ્ણુવ રહેતો હતો તેણે શ્રી ગુસાંઈજીને પૂછ્યું કે એ આગલા જન્મમાં કોણ હતા. શ્રી ગુસાંઈજીને આજ્ઞા કરી કે પૂર્વ જન્મમાં તે બન્ને સ્ત્રી પુરુષ કાન્યકુબ્જ બ્રાહ્મણુ હતા. અને મર્યાદામાર્ગના વૈષ્ણુવ હતા. મર્યાદા રીત પ્રમાણે સેવા કરતાં હતાં. જ્યારે બ્રાહ્મણુનો દેહ છુટવા લાગ્યો ત્યારે તેની સ્ત્રીએ કહ્યું કે હું કેમ કરુ ? ત્યારે તેણે કહ્યું કે અત્ર જળનો ત્યાગ કરી દેહ છોડી દેજે સ્ત્રીએ તે પ્રમાણે કર્યું. તેણે ભગવદ્સેવા છોડીને દેહ ત્યાગ કર્યો અને પતિએ રસ-તોળતાવ્યા એ અપરાધથી બન્ને પ્રેત થયાં. હવે તેમનો ઉદ્ધાર થયો છે તેથી વૈષ્ણુવે સહજ ભગવદ્સેવા ન છોડવી અને કોઈને છોડા-

વવી પણ નહિ. ભગવદ્દેવાની આગળ સર્વ ધર્મ તુચ્છ છે. તેનાથી અધિક કોઈ પણ ધર્મ નથી. શ્રી ઠાકુરજીએ ગીતા-જીમાં કહ્યું છે કે,-

શ્લોક-સર્વધર્માન્પરિત્યજમામેકંશરણંવ્રજ ॥

આ વગેરે વચનોથી ભગવદ્દેવા આગળ તુચ્છ છે. પ્રહલાદજીએ કહ્યું છે.

શ્લોક-દેવોસુરોમનુષ્યોવાયક્ષગંવર્વમેવચ ॥

મજનમુકુદંચરણંસ્વસ્તિમાન્સ્વાદ્યથાકર્યં ॥

આ પ્રમાણે ભજન જે સેવા તેની આગળ સર્વ ધર્મ તુચ્છ છે. આ સાંભળી સર્વ વૈષ્ણવો ઘણા પ્રસન્ન થયા. એ બંને પ્રેત શ્રી ગુસાંઈજીની કૃપાથી ભગવદ્દલીલામાં ગયા.

(રાજા જોતસિંહજીની વાર્તા.) (પ્રસંગ ૧ લો.) (વાર્તા ૧૧૭ મી.)

આ રાજાના ગોરનો મોટો પુત્ર પંડીત હતો અને ભગવદ્ધર્મમાં કુશળ હતો. અને તે શ્રી ગુસાંઈજીનો સેવક હતો અને ભગવદ્દલીલાનો અનુભવ કરતો હતો. એક દિવસ રાજાની પાસે ગયો. રાજા રીસાઈ દેવીની પૂજા કરતો હતો ત્યારે તે ગોરે રાજાને કહ્યું કે આવી હજારો દેવીઓ પંદરપુરમાં જળ ભરે છે ત્યારે રાજાએ કહ્યું કે મને ખતાવ. રાજા અને ગોર પુત્ર પંદર-પુરમાં આવ્યા અને શ્રી વિકૃલનાથજીનાં દર્શન કર્યાં. અને વૈભવ કંઈ પણ જોયો નહિ ત્યારે ગોરપુત્રને કહ્યું કે મારી દેવીનો જેટલો વૈભવ છે તેનો વિસમો ભાગ પણ શ્રી વિકૃલ-નાથજીનો નથી, તું મને કેમ લાવ્યો છે. ગોરપુત્રે શ્રી ગુસાંઈજીની કૃપાથી રાજા જોતસિંહને દિવ્ય દષ્ટિ આપી તેથી શ્રી વિકૃલના-થજીનાં સર્વ વૈભવનાં દર્શન થવા લાગ્યાં અનેક પ્રકારની રચ-

તા, અનેક પ્રકારની કુંજ અનેક પ્રકારના સેવા કરનારા મનુ-
ષ્યો, અનેક પ્રકારના વૈભવ, અને રત્ન જડીત સ્તંભ તથા કમાડ
સર્વ જોયું. રાજા જોઈને વિસ્મય પામ્યો. અને ગોરપુત્રને નમી
પેડયો. ગોરપુત્ર રાજાનો હાથ પકડી બીજી બાજુ લઇ ગયો ત્યાં
જુએ છે તો હજારો સ્ત્રી જળ ભરી આવે છે. સર્વની પાછળ
રાજાની રાસાઈ દેવી જળ ભરીને આવે છે. રાજાએ તેને જોઈ.
રાજાએ દેવીને પૂછ્યું કે આ શું છે? દેવીએ કહ્યું કે હું તો સેવા
કરું છું. ત્યારે જો કંઈ પૂછવું હોય તે ગોરપુત્રને પૂછ. હું તો
હમાણાં સેવામાં જઈ છું. આ પ્રમાણે કહીને દેવી ચાલી ગઈ,
ગોરપુત્રે પછી રાજાની દિવ્ય દષ્ટિ જેથી લીધી એટલે સાધા-
રણ રીતે નિત્ય મુજબ શ્રી વિકૃલનાથજીનાં દર્શન થવા લાગ્યાં.
રાજાએ હાથ જોડી ગોરપુત્રને કહ્યું કે મને તમારો સેવક
કરો, ગોરપુત્રે કહ્યું કે હું અડેલમાં શ્રી ગુસાંઈજીનો સેવક થયો
છું. તેમની કૃપાથી અસાધારણ સુખ થાય છે. તમે પણ શ્રી
ગુસાંઈજીની શરણ જાઓ તો સર્વ કાર્ય સિદ્ધ થશે રાજા ગોર-
પુત્રને સાથે લઈ અડેલ જઈ શ્રી ગુસાંઈજીનો સેવક થયો. અને
નામ નિવેદન કરાવ્યું. શ્રી ઠાકુરજી પધરાવી વ્રજમાં શ્રીનાથ-
જીનાં દર્શન કરી રાજા પોતાને ઘેર આવ્યો. અને ગોરપુત્રને
પાસે રાખી રાજા સેવાની રીત શિખ્યો. અને સ્નેહથી ભગવદ્-
સેવા કરવા લાગ્યો. થોડા દિવસ પછી શ્રી ગુસાંઈજીની કૃપાથી
ઠાકુરજી અનુભવ જણાવવા લાગ્યા. એ રાજા ગોરપુત્રના
સંગથી ભગવદ્દી થયા.

(બે વિરકતની વાર્તા.)

(પ્રસંગ ૧ લો)

(વાર્તા ૧૧૮ મી.)

એક વિરકત તાદશી ભગવદ્વિય હતો. અને એક સાધારણ હતો તાદશી ભગવદ્વિય પરદેશ જવા લાગ્યો ત્યારે સાધારણ વૈષ્ણવે શ્રી ગુસાંઈજીને વિનંતિ કરી કે હવે હું શું કરું ? શ્રી ગુસાંઈજીએ આજ્ઞા કરી કે તમે તેની સાથે પરદેશ જાઓ. અને તેનો સત્સંગ કરો. એ કહે તે પ્રમાણે કરો. વૈષ્ણવે કહ્યું કે જેવી આજ્ઞા. તાદશી ભગવદ્વિય પરદેશ ગયો. બીજો વિરકત તેની સાથે શ્રી ગુસાંઈજીની આજ્ઞા લઈ ગયો. રસ્તામાં એક દિવસ તાદશી ભગવદ્વિય પાછળ રહ્યો અને બીજો વિરકત તાદશી આગળ ગયો. એક ગામ આવ્યું ત્યાં તે બેસી રહ્યો જ્યાં તે બેઠો હતો તે સ્થળની પાસે વેશ્યાનો નાચ થતો હતો તે સાધારણ વૈષ્ણવ જોવા લાગ્યો અને એવો મગ્ન થયો કે કંઈ દેહની શુદ્ધિ પણ રહી નહિ. તાદશી ભગવદ્વિય તેને શોધવા લાગ્યો. શોધતાં શોધતાં તે આ ગામમાં આવ્યો અને તેને મળ્યો, પરંતુ તે વેશ્યાના નાચમાં એવો મગ્ન હતો કે તેણે વૈષ્ણવને ઓળખ્યા નહિ. વૈષ્ણવ તેને બહાર ખેંચી લાવ્યો તો પણ કંઈ શુદ્ધિ આવી નહિ. ભગવદ્વિચ્છાથી તાદશીના પગની રજ ઉડી તેના મોઢામાં પડી એટલે તેનો વેશ્યાવેશ મટ્યો અને ચેતન થયો અને ચેતન થયો પછી શુદ્ધિ આવી. અને જુએ છે તો તે તાદશી વૈષ્ણવની પાસે ઉભો છે, પછી તે તેની સાથે ચાલ્યો. પછી જ્યારે શ્રી ગુસાંઈજીની પાસે ગયા ત્યારે તાદશી વૈષ્ણવે શ્રી ગુસાંઈજીને સર્વ સમાચાર કહ્યા. શ્રી ગુસાંઈજીએ આજ્ઞા કરી કે તેને વેશ્યાની રજનો સ્પર્શ થયો હતો જેથી તેને આવેશ આવી

ગયો પરંતુ જ્યારે તારા પગની રજનો સ્પર્શ થયો ત્યારે તેનો વિષયાવેશ ઉતર્યો. વૈષ્ણવની ચરણરજનું એવું માહાત્મ્ય છે, જે રજની બ્રહ્મા, શિવ, શેષ અને સનકાદિક વિગેરે ઇચ્છા કરે છે પરંતુ પ્રાપ્ત થતી નથી. તો તેનાથી વિષયાવેશ મટે તેમાં શું આશ્ચર્ય છે? તાદ્રશી વૈષ્ણવ આ સાંભળીને ચુપ થઈ ગયો. એ વૈષ્ણવ એવા કૃપાપાત્ર હતા.

(એક બ્રાહ્મણી એકલાં રહેતી તેની વાર્તા) (પ્રકરણ ૧ લો.) (વાર્તા ૧૧૬ મી.)

એ બ્રાહ્મણીને શ્રી ગુસાંઈજીએ નામ નિવેદન કરાવીને એવી આજ્ઞા કરી કે તું નવનીતપ્રિયાજીની પરચારગી કર, તે પરચારગી કરવા લાગી. એક દિવસ દાળની તપેલીમાં ડાઘ રહી ગયો તેની કોઈને ખબર ન પડી. જ્યારે શ્રી ગુસાંઈજી શ્રી નવનીતપ્રિયાજીને રાજભોગ ધરવા પધાર્યા ત્યારે શ્રી નવનીતપ્રિયાજીને રાજભોગ દેવાઈ ગયો છે. તપેલીમાં ડાઘ રહી ગયો છે. શ્રી ગુસાંઈજીએ બીજી સામગ્રી તૈયાર કરાવી શ્રી નવનીતપ્રિયાજીને સમર્પી અને તે બ્રાહ્મણીને ચમુનાજીના સામે કાંઠે મોકલી દીધી તે ત્યાં ખૂંપડી બનાવીને પડી રહી. અને ઘાટપર ગાય ભેંસ આવે તેનું છાણુ થાપી છાણુ વેચે. ઘાટ ઉતરવાને લોકો આવે અને ત્યાં રસોઈ કરે તેને છાણુ આપે આમ કરી બ્રાહ્મણી નિર્વાહ કરે પરંતુ છાણુ ઘણું થતું તેથી છાણુનો મોટો ઢગલો થયો. એક દિવસ એક વ્રજવાસી હોડીઉં લઈ છાણુ લેવા ગયો અને બ્રાહ્મણીને પૂછ્યું કે તું છાણુ વેચીશ? બ્રાહ્મણીએ તે વ્રજવાસીને આજ્ઞા કરી. અને કહ્યું કે મંદિર વાસ્તે જે છાણુ જોઈતા હોય તો લઈ જાઓ. આ સર્વ શ્રી ગુસાંઈજીનાં છે અને હું

શ્રી. ગુસાંઈજીની દાસી છું. આ સાંભળી તે વ્રજવાસી છાણા ભરી હોડી લઈને આવ્યો. શ્રી ગુસાંઈજીએ કહ્યું કે આ સુંદર છાણા ક્યાંથી લાવ્યો? ત્યારે વ્રજવાસીએ તે બ્રાહ્મણીના દંડવત કહ્યા અને સર્વ વાત કહી. શ્રી ગુસાંઈજી પ્રસન્ન થયા અને આજ્ઞા કરી કે તે બ્રાહ્મણીને ખોલાવી લાવો. તે વ્રજવાસી ખીજી હોડી લઈને ગયો અને છાણા ભરી બ્રાહ્મણીને સાથે લેતો આવ્યો. બ્રાહ્મણીએ શ્રી ગુસાંઈજીના દર્શન કર્યા. ઘણા દિવસ થયા હતા તેથી એને ખોતાનો દોષ વિચારી તે બ્રાહ્મણીની આંખમાંથી જળ વહેવા લાગ્યું. આ જોઈ બ્રાહ્મણીને ધીરજ આપી અને શ્રી ગુસાંઈજીએ આજ્ઞા કરી કે તું રોઈશ મા શ્રી નવનિતપ્રિયાજી તારા પર પ્રસન્ન થયા છે. જા પરચારગીની સેવા કર. તે બ્રાહ્મણી પછી અત્યંત શ્રદ્ધા સહિત ઘણી સંભાળ રાખીને પરચારગી કરવા લાગી. થોડા દિવસ પછી શ્રી નવનિતપ્રિયાજી અનુભવ જણાવવા લાગ્યા અને બ્રાહ્મણી ઉપર કૃપા કરી ખોલવા લાગ્યા, એક દિવસ ખીરમાં મેવો થોડો હતો તેથી શ્રી નવનીતપ્રિયાજીએ તે બ્રાહ્મણીને આજ્ઞા કરી કે આજે ખીરમાં મેવો થોડો છે. બ્રાહ્મણીએ શ્રી ગુસાંઈજીને વિનંતિ કરી. શ્રી ગુસાંઈજી આ સાંભળીને ઘણા પ્રસન્ન થયા. અને વિચાર કર્યો કે એના ધન્ય ભાગ્ય છે કે નવનીતપ્રિયાજીએ આવી કૃપા કરી છે. એ બ્રાહ્મણી શ્રી ગુસાંઈજીની એવી કૃપાપાત્ર હતી. કે જોને કાઠી મૂકી હતી તો પણ કંઈ દોષ લીધો નહિ. અને વળી તેનું ચિત્ત

સદૈવ શ્રી ગુસાંઈજીના ચરણાવિદ્માં રહેતું હતું:

(દુર્ગાદાસની વાર્તા.)

પ્રસંગ ૧ લો.

(વાર્તા ૧૨૦ મી.)

દુર્ગાદાસ પૂર્વ દેશમાં રહેતા હતા તે તીર્થયાત્રા કરવા આવ્યા. જ્યારે શ્રી ગોકુળ આવ્યા ત્યારે શ્રી ગુસાંઈજી શ્રી યમુનાજીના ઘાટપર ખીરાજતા હતા. તેમનાં તેમને સાક્ષાત પૂર્ણ પુરુષોત્તમ કેટી કંદર્પ લાવણ્ય સ્વરૂપનાં દર્શન થયાં. દુર્ગાદાસે શ્રી ગુસાંઈજીને વિનતી કરી કે મને શરણુ લ્યો. હું ઘણા જન્મથી ભટકું છું. શ્રી ગુસાંઈજીને દયા આવી તેથી પોતે કૃપા કરી નામ નિવેદન કરાવ્યું. દુર્ગાદાસ વ્રજમાં ઘણા દિવસ રહ્યા. અને શ્રી ગોવર્ધનનાથજીનાં દર્શન કર્યાં. અને દુર્ગાદાસ પછી ત્યાંથી વિદાય થઈ દેશ ગયા અને શ્રી ઠાકુરજી પધરાવી સેવા કરવા લાગ્યા. તેમના સંગથી ઘણા જાણુ વૈષ્ણુવ થયા. શ્રી ઠાકુરજી દુર્ગાદાસની પાસે બાળકની પેઠે જો જોઈએ તે માગી લેતા અને બાળલીલાનો સંપૂર્ણ અનુભવ કરાવતા હતા. એ દુર્ગાદાસ એવા કૃપાપાત્ર હતા.

(ચતુરખિહારીની વાર્તા.)

પ્રસંગ. ૧ લો.

(વાર્તા ૧૨૧ મી.)

એ ચતુરખિહારી શ્રી ગોકુળ આવ્યા અને શ્રી ગુસાંઈજીનાં દર્શન કર્યાં. શ્રી ગુસાંઈજીને વિનતિ કરી કે મને શરણુ લો. શ્રી ગુસાંઈજીએ કૃપા કરી નામ નિવેદન કરાવ્યું. આ વખતે શ્રી નવનીતપ્રિયાજીના રાજભોગનો સમય હતો. ચતુરખિહારીને લીલાસંહિત દર્શન થયાં. ચતુરખિહારીએ નવું પદ કરીને ગાયું. પદ “કિયેજો ચટક મટક ઠાંડો રહત પનિ ઘટપર” આ પદ ગાયું. તે સાંભળી શ્રી ગુસાંઈજી ઘણા પ્રસન્ન થયા. શ્રી ગુસાં-

ઇજીએ જાણ્યું કે શ્રી નવનીતપ્રિયાજીએ એને લીલાનો અનુભવ કરાવ્યો. શ્રી ગુસાંઈજી ઘણું પ્રસન્ન થયા. ચતુરબિહારી શ્રી ગુસાંઈજીની સાથે શ્રીજીદ્વાર આવ્યા. અને શ્રીનાથજીના દર્શન કર્યા મંગળાનો સમય હતો. ચતુરબિહારીએ નવું પદ ગાયું: રાજભોગ સમય શ્રીનાથજીની સંનિધાન ચતુરબિહારીએ પદ ગાયું તે પદ અનતન જઈએ હો પ્રિયે અહીંયે મેરે મહેલ. આ સાંભળી શ્રી ગુસાંઈજી ઘણા પ્રસન્ન થયા. ચતુરબિહારીજી શ્રી ગુસાંઈજી પોઢતા ત્યારે પંખો કરતા અને પદ ગાતા, એ ચતુરબિહારી શ્રી ગુસાંઈજીના ચરણાવિહની જન્મપર્યંત સેવા કરતા હતા.

(એક ક્ષત્રાણીની વાર્તા.) , પ્રસંગ ૧ લો. (વાર્તા ૧૨૮ મી.)

શ્રી ગુસાંઈજી ગુજરાત પધાર્યા ત્યારે- એક ક્ષત્રાણીએ વિનંતિ કરી કે મહારાજ મને શરણુ લો. શ્રી ગુસાંઈજીએ મનુષ્ય સમસ્યા કરી કે તેને નહવરાવો. તે નહાઈને ગુસાંઈજી નામ સંભળાવવા લાગ્યા ત્યારે તે ક્ષત્રાણીના મનમાં એમ આવ્યું કે શ્રી ગુસાંઈજી શિંચે સ્વરે ખોલે તો સારું. શ્રી ગુસાંઈજી તેને ધીરે ધીરે નામ સંભળાવવા લાગ્યા. પરંતુ તે જાણી જઈને ખોલે નહિ. શ્રી ગુસાંઈજીએ મોટેથી 'કેલું કે સાંભળે છે. કે નહીં. તે ક્ષત્રાણી ખોલી કે આપના વચનામૃત સાંભળવાને માટે જાણીને ખોલતી નથી. શ્રી ગુસાંઈજી પ્રસન્ન થયા અને ક્ષત્રાણીને નામ નિવેદન કરાવ્યું તે પછી શ્રી ઠાકુરજી પધરાવી સેવા કરવા લાગી. થોડા દિવસ પછી શ્રી ઠાકુરજી ક્ષત્રાણીને યશોદા જેવો અનુભવ કરાવવા લાગ્યા. શ્રી ઠાકુરજી વરમાં યશોદાજી

જેવી બાલયેષ્ટા કરતા એ ક્ષત્રાણી એવાં પરમ કૃપાપાત્ર હતાં.
(માધોદાસ કપુરીની વાર્તા.) (પ્રસંગ ૧ લો.) (વાર્તા ૧૨૩ મી.)

માધોદાસ આગ્રામાં રહેતા હતા. એક સમય શ્રી ગુસાંઈજી આગ્રે પધાર્યા અને જનાર્દનદાસ ચોપડા ક્ષત્રીને ઘેર ઉતર્યા. માધોદાસ દર્શન કરવા ગયા. તેમને સાક્ષત્ શ્રી ગોવર્ધનના-થજીનાં દર્શન થયાં. આજેઈને માધોદાસ વિસ્મય પામ્યા અને શ્રી ગુસાંઈજીને વિનતિ કરી કે મહારાજ, મને શરણુ લો. શ્રી ગુસાંઈજીએ વિનતિ કરી નામ નિવેદન કરાવ્યું. અને સેવા પધરાવી દીધી. માધોદાસજી સેવા કરવા લાગ્યા. સેવા કરતા કરતા માધોદાસજીને શ્રી ઠાકુરજીની લીલાનો અનુભવ થયો. કેઈ સમય શ્રીનાથજી રાસલીલાનો અનુભવ કરાવતા. કેઈ સમય બાલલીલાનાં દર્શન કરાવતા અને કેઈ સમય દાણુલીલાનાં દર્શન કરાવતા, આ પ્રમાણે અનેક લીલાનાં દર્શન માધોદાસજીને થતા. એ માધોદાસજી શ્રી ગુસાંઈજીના એવા કૃપાપાત્ર હતા.
(ભીષ્મદાસ ક્ષત્રીની વાર્તા.) (પ્રસંગ ૧ લો.) (વાર્તા ૧૨૪ મી.)

ભીષ્મદાસ પૂર્વ દેશમાં રહેતા હતા. તીર્થયાત્રા કરવાને શ્રી ગોકુલ આવ્યા. શ્રી ગુસાંઈજીના દર્શન કર્યા અને વિનતિ કરી કે મને શરણુ લો. શ્રી ગુસાંઈજીએ કૃપા કરી ભીષ્મદાસને અને તેમનાં કુટુંબને નામ નિવેદન કરાવ્યું. ભીષ્મદાસે શ્રીનાથજીનાં દર્શન કર્યાં. દર્શન કરીને ઘણા પ્રસન્ન થયા. અને શ્રી ગુસાંઈજીને વિનતિ કરી કે મહારાજ, મને ભગવદ્સેવા પધરાવી દો. શ્રી ગુસાંઈજીએ કૃપા કરીને પધરાવી દીધી ભીષ્મદાસ શ્રી બાલકૃષ્ણજીની સેવા ઘણી રીતે કરવા લાગ્યા. એક

દિવસ ભીષ્મદાસને શ્રી બાલકૃષ્ણજીએ સ્વપ્નમાં કહ્યું કે મને નવું મંદિર કરાવી આપો. ભીષ્મદાસજીએ શ્રી ગોકુલમાં નવું મંદિર કરાવ્યું. શ્રી ગુસાંઈજીને નવા મંદિરમાં પધરાવ્યા. ભીષ્મદાસ અને તેમની સ્ત્રી સારી રીતે સેવા કરવા લાગ્યા, અને જન્મપર્યંત શ્રી ગુસાંઈજીના ચરણારવિંદ છોડી કંઈ પણ ગયા નહિ. ભીષ્મદાસ નિત્ય સાંજે રમણુરેતિમાં જતા અને રાસલીલા આદિ સર્વ લીલાનાં દર્શન તેમને થતાં. એ ભીષ્મદાસ પરમ કૃપાપાત્ર ભગવદિય હતા.

(નારાયણદાસ સનોહિયા બ્રાહ્મણની વાર્તા.) (પ્રસંગ ૧ લો.) (વાર્તા ૧૨૫ મી.)

નારાયણદાસ આન્યોરમાં રહેતા હતા. નારાયણદાસ શ્રી ગુસાંઈજીના દર્શન કરવા ગયા. તેમને સાક્ષાત્ પૂર્ણ પુરુષોત્તમનાં દર્શન થયાં. નારાયણદાસ શ્રી ગુસાંઈજીને શરણુ આપ્યા. નિત્ય શ્રીનાથજીની સેવા કર્યા કરતા. નારાયણદાસને લૌકિકમાં સગાં દુઃખ દેતાં. તેથી નારાયણદાસ શ્રી ગોકુળ આવીને રહ્યા. અને જન્મપર્યંત શ્રી નવનીતપ્રિયાજીની સેવા કરતા રહ્યા. જેમ અક્ષીણના બંધાણીને અક્ષીણ વિના ચાલતું નથી તેવી જ રીતે નારાયણદાસને સેવામાં આસક્તિ હતી. નારાયણદાસજી સેવા વિના રહી શક્તા નહોતાં. શ્રી નવનીતપ્રિયાજી તેમને સુતા જગાડી સેવા કરાવતા. એ નારાયણદાસ શ્રી ગુસાંઈજીના એવા કૃપાપાત્ર હતા.

(જમનાદાસ દક્ષિણમાં રહેતા તેમની વાર્તા) (પ્રસંગ ૧ લો.) (વાર્તા ૧૨૬ મી.)

એ વૈષ્ણુવ દક્ષિણમાં રહેતા હતા. એક દિવસ શ્રી ગુસાંઈજી દક્ષિણ પધાર્યા ત્યારે જમનાદાસ સેવક થયા. શ્રી ઠાકુરજી

પધરાવી સેવા કરવા લાગ્યા. એ દેશમાં મ્લેચ્છનું રાજ્ય હતું. ચૈત્ર માસમાં એક માળી ગુલાબનું ફૂલ વેચવા આવ્યો. જમનાદાસને ફૂલનો ઘણો શોખ હતો. જમનાદાસે માળીને પૂછ્યું. કે આ ફૂલનું શું લઈશ? ત્યારે તેણે કહ્યું કે એક રૂપૈયા લઈશ. એવામાં એક તુર્ક આવ્યો. તેણે કહ્યું કે ફૂલ અમારા સરદારને જઈએ છીએ. હું બે રૂપૈયા આપું જમનાદાસે પાંચ રૂપૈયા કહ્યા. એટલે તુર્કે દશ રૂપૈયા કહ્યા આમ કરતાં બંને જણ વધવા લાગ્યા. તે છેક લાખ રૂપૈયા સુધી વધ્યા. જમનાદાસે લાખ રૂપૈયા આપી તે ફૂલ લીધું. અને લાવીને શ્રી ઠાકુરજીની પાઘડી પર ધર્યું. આ વખતે શ્રી ગુસાંઈજી ગિરિરાજજી ઉપર શ્રીનાથજીનો શૃંગાર કરતા હતા. શ્રીનાથજી ઝુકી જતા. શ્રી ગુસાંઈજીએ પૂછ્યું કે બાબા કેમ ઝુકો છો. શ્રી ગોવર્ધનનાથજીએ શ્રી ગુસાંઈજીને કહ્યું કે આપના સેવક જમનાદાસ જે દક્ષિણમાં રહે છે તેમણે લાખ રૂપૈયાનું એક ફૂલ લઈ પોતાના શ્રી ઠાકુરજીને ધરાવ્યું છે તેના ભાવના બેજથી હું ઝુકું છું. તેનો એવો ભાવ છે કે જેણે એક ફૂલને માટે લાખ રૂપૈયા ખર્ચ્યા, આ વાત સાંભળીને શ્રી ગુસાંઈજી ઘણા પ્રસન્ન થયા. અને શ્રી ગુસાંઈજીએ એક પત્ર લખી વ્રજવાસી સાથે મોકલ્યો કે તમે અમુક દિવસે જે ફૂલ ધરાવ્યું છે તે શ્રીનાથજીએ અંગિકાર કર્યું છે. આ સમાચાર જમનાદાસને પહોંચ્યા ત્યારે તે પત્રવાંચી ઘણા પ્રસન્ન થયા. અને પાંચ લાખ રૂપૈયાનો હીરો લઈ શ્રીગુસાંઈજીને ભેટ મોકલ્યો. એ જમનાદાસ વૈષ્ણવ એવા કૃપાપાત્ર હતા. દ્રવ્યને તુચ્છ બાણુતા હતા.

(એક બંગાળીની વાર્તા.)

(પ્રસંગ ૧ લો.)

(વાર્તા ૧૨૭ મી.)

એ ગોડિયો વૃંદાવન રહેતો હતો. અને મજૂરી કરતો હતો. એક સમય શ્રી ગુસાંઈજી વૃંદાવન પધાર્યા ત્યારે તે શ્રી ગુસાંઈજીનો સેવક થયો. તેને વૈષ્ણવ બાણી લોક મજૂરી વધારે દેવા લાગ્યા તેણે પોતાના મનમાં વિચાર કર્યો કે ધર્મ વેચી ખાવું અનુચિત છે. શાસ્ત્રમાં લખ્યું છે કે ભગવાનનું નામ લઈ ભિક્ષા માંગે તો દેનાર માણસ નર્કમાં જાય. જેથી ધર્મ દેખાડી ભિક્ષા કે રોજગાર કરવો નહિ. આ પ્રમાણે વિચાર કરી ગોડિયો બ્યારે મજૂરી કરવા જતો ત્યારે તિલક મુદ્રા ધોઈ નાંખતો અને કંઠી છુપાવી રાખતો. આ પ્રમાણે ધર્મ ગુપ્ત રાખી મજૂરી કરતો. એક દિવસ તે તિલક ધોતાં ભૂલી ગયો અને મજૂરી કરવા તૈયાર થયો ત્યારે શ્રી ઠાકુરજી બોલ્યા કે તિલક ધોઈને જાઓ. આ સાંભળી તે ઘણો પ્રસન્ન થયો, ત્યારથી નિત્ય શ્રી ઠાકુરજી તેની સાથે વાતો કરતા અને સર્વ સુખ આપતા. એ ગોડિયો શ્રી ગુસાંઈજીનો એવો કૃપાપાત્ર હતો.

(એક બ્રાહ્મણ ભાવનગરમાં રહેતો હતો તેની વાર્તા) પ્રસંગ ૧ લો વાર્તા ૧૨૯ મી.

એક સમય શ્રી ગુસાંઈજી દક્ષિણ પધાર્યા, ત્યારે આ બ્રાહ્મણને વેદ ભણતો જોયો. શ્રી ગુસાંઈજીએ વિચાર કર્યો કે આ બ્રાહ્મણ વેદનો પાઠ ઘણો સારો કરે છે, પરંતુ કંઈ સમજતા નથી, કંઈ સમજે તો સારું, એવામાં તે બ્રાહ્મણના મનમાં એમ આવ્યું કે આને શરણુ બઈ તો સારું, એ બ્રાહ્મણ શ્રી ગુસાંઈજીને શરણુ ગયો અને કથા સાંભળવા લાગ્યો, શ્રી ગુસાંઈજીની કૃપાથી તે બ્રાહ્મણને વેદનો અર્થ સ્ફુરિત થયો બ્રાહ્મણ શ્રદ્ધા સહિત વેદનો

પાઠ કરવા લાગ્યો એક દિવસ શ્રીનાથજીએ શ્રી ગુસાંઈજીને આજ્ઞા કરી કે એ બ્રાહ્મણ નિત્ય મારા મંદિર આગળ વેદ પાઠ કરે આવી આજ્ઞાથી તે પછી શૃંગારથી તે રાજભોગ શુધી નિત્ય નીજ મંદિર આગળ પાઠ કરતો અને જે ઈ અક્ષર કે માત્રા ભુલતો તો તે શ્રી ઠાકુરજી તેને બતાવતા તે બ્રાહ્મણ એવો કૃપાપાત્ર થયો.

(માધુરીદાસ માળીની વાર્તા.) પ્રસંગ ૧ લો. (વાર્તા ૧૨૬ મા.)

એ માધુરીદાસ નિત્ય કૂલ વીણીને હાર કરી લાવતો. એક દિવસ શ્રીનાથજીએ તેને શીખવ્યું કે તું આ રીતે નિત્ય હાર ગુંથ માધુરીદાસે હાર તૈયાર કરીને શ્રી ગુસાંઈજીને આપ્યા. શ્રી ગુસાંઈજીએ મુખિયાને આપ્યા. મુખિયાએ શ્રીનાથજીને ધરવ્યા તો હાર ઘણો મોટો થયો. મુખિયાએ શ્રી ગુસાંઈજીને કહ્યું કે હાર મોટો છે. શ્રી ગુસાંઈજીએ માધુરીદાસને કહ્યું કે તમે નિત્ય હાર કરો છો એવો આજે કેમ ન કર્યો? ત્યારે માધુરીદાસે કહ્યું કે મને શ્રીનાથજીએ પાસે બેસી શીખવાડ્યો છે. પછી શ્રી ગુસાંઈજી નહાઈને હાર ધરવા પધાર્યા. શ્રીનાથજીને હાર ધર્યો તો હાર પૂરો થયો. શ્રી ગુસાંઈજીએ શ્રીનાથજીને પૂછ્યું કે આનું કારણ શું ત્યારે શ્રીનાથજીએ ત્રણ કારણ બતાવ્યાં. (૧) તમારા હાથ વિના બીજનો હાથ સોહાતો નથી. (૨) આવો રત્નનો હાર બેઈએ માટે બનાવો. (૩) મુખિયાના મોઢેથી વાસ આવે છે. આથી શ્રી ગુસાંઈજીએ આજ્ઞા કરી કે મુખિયાથી લઈને સર્વ સેવક મુખ બાંધી સેવા કરો. તે દિવસથી સર્વ

સેવક મુખ બાંધી સેવા કરે છે, એ માધુરીદાસ શ્રી ગુસાંઈજીના એવા કૃપાપાત્ર હતા.

(ધર્મદાસ અડીંગમાં રહેતા તેમની વાર્તા.) (પ્રસંગ ૧ ભો.) (વાર્તા ૧૩૦ મી.)

ધર્મદાસ આંખે દેખતા નહોતા. શ્રી ગુસાંઈજી નિત્ય ઘોડા પર બેસી શ્રીજીદ્વાર પધારતા. અને શ્રી ગોકુલથી બે ઘડીમાં ગોપાલપુર આવતા. અને ગોપાલપુરથી બે ઘડીમાં શ્રી ગોકુલ પધારતા. આ પ્રમાણે નિત્ય આવજવ થતી. એક દિવસ શ્રી ગુસાંઈજી અડીંગથી બહાર નીકળ્યા ત્યારે રસ્તામાં એક આંધળો બ્રાહ્મણ ઊભો હતો તેના પર ઘોડો આવવા લાગ્યો. શ્રી ગુસાંઈજીએ ઘોડો થોભાવ્યો પરંતુ બ્રાહ્મણ ગભરાઈ ગયો. રસ્તામાંથી આંખ બાંધી કંઈજઈ શક્યો નહિ. શ્રી ગુસાંઈજીને દયા આવી તેથી પોતે નીચે ઉતરી તેના નેત્રપર જળ છાંટ્યું. તેના નેત્ર ખુલી ગયાં. શ્રી ગુસાંઈજી તો ઘોડાપર સવાર થઈ ગોપાલપુર પધાર્યા. પાછળ પાછળ તે બ્રાહ્મણ પણ ધીરે ધીરે ગોપાલપુર પહોંચ્યો. જઈને શ્રી ગુસાંઈજીના દર્શન કર્યા અને વિનંતિ કરી કે રસ્તામાં આપે મને નેત્ર આપ્યાં તેજ હું બ્રાહ્મણ છું મને શરણ લો. બીજે દિવસ શ્રી ગુસાંઈજીએ તે બ્રાહ્મણને નામ નીવેદન કરાવ્યું. અને શ્રીનાથજીનાં દર્શન કરાવ્યાં. શ્રી ગુસાંઈજીએ કૃપા કરી તેને ગ્રન્થ ભણાવ્યા ત્યાંસુધી તે ત્યાંજ રહ્યો. થોડા દિવસમાં તેનો દેહ છુટ્યો ત્યારે શ્રી ગુસાંઈજીએ આજ્ઞા કરી કે ધર્મદાસ ઘણા સારો વૈષ્ણવ હતો.

(પ્રસંગ ૧ ભો.)

(વાર્તા ૧૩૧ મી.)

એક દિવસ ચાર વૈષ્ણવ મળી ભગવદ્વાર્તા કરતા હતા.

અને શ્રી ગુસાંઈજીનો પ્રતાપ વર્ણન કરતા હતા. ત્યાં એક અ-
ન્યમાર્ગી બોલ્યો કે મારો ઉદ્ધાર કરે તો ખરી વાત. વૈષ્ણવાએ
કહ્યું કે તારો ઉદ્ધાર કરશે એમાં કંઈ પણ સંદેહ નથી. વૈષ્ણુ-
વાની આ વાત સાંભળીને તે શ્રી ગુસાંઈજી પાસે જઈ સેવક
થયો. પછી સ્મશાનમાં જઈને બેઠો અને ત્યાંજ રસોઈ કરીને
ખાય એવો ભ્રષ્ટ થયો. પછી આવીને વૈષ્ણુવાને કહ્યું કે 'હું
આવો ભ્રષ્ટ થયો છું અને આવાં કર્મ કરું છું. હવે શ્રી ગુસાં-
ઈજી મારો ઉદ્ધાર કરશે તે ખબર પડશે. એ સર્વ વૈષ્ણુવાએ આ
સર્વ સમાચાર શ્રી ગુસાંઈજી આગળ કહ્યા. શ્રી ગુસાંઈજી કંઈ
પણ બોલ્યા નહિ. એક રાજા તીર્થ કરતો કરતો શ્રી ગોકુળ
આવ્યો. તેણે શ્રી ગુસાંઈજીને વિનંતિ કરી કે મહારાજ, મને ગ-
લિત કોડ થયો છે મેં ઘણાં ઔષધ કર્યા પરંતુ તે મટતાં નથી.
છેવટે તીર્થ કરવા નીકળ્યો છું તો પણ રોગ મટ્યો નહિ હવે
આપ કંઈ ઉપાય બતાવો તો મટે. શ્રી ગુસાંઈજી એ આજ્ઞા કરી
કે મારો એક સેવક અમુક ગામમાં સ્મશાનમાં બેઠો છે તેની
જુઠણ ખાઓ તો મટી જશે. તે રાજા શ્રી ગુસાંઈજીની વાત પર
વિશ્વાસ રાખીને તે ગામમાં જઈ સ્મશાનમાં ગયો અને તેની
જુઠણ માંગતા તેણે ના કહી, પછી તે ખાવા બેઠો અને થોડું
ખાધું એટલે તેની પાતળમાંથી ઉઠાવીને જુઠણ ખાધું. તત્કાલ
તે રાજાનો કોડ મટી ગયો અને દેહ નિર્મલ થયો. તેણે રાજાને
પૂછ્યું કે આનું કારણ શું ? ત્યારે રાજાએ શ્રી ગુસાંઈજીની સર્વ
વાર્તા કહી. તેના મનમાં ઘણો પશ્ચાત્તાપ થયો કે હું આવો
ભ્રષ્ટ થયો તો પણ શ્રી ગુસાંઈજી મને યાદ કરે છે. અને મારામાં

આટલું બધું સામર્થ્ય મૂક્યું છે. પછી તે વૈષ્ણુવે શ્રી ગુસાંઈ-
જીની પાસે જઈ અપરાધ ક્ષમા કરાવ્યો અને રોવા લાગ્યો ત્યારે
શ્રી ગુસાંઈજીએ શાસ્ત્ર પ્રમાણે પ્રાયશ્ચિત્ત કરાવ્યું. અને તેના ઉપર
કૃપા કરીને તેને ભગવદ્દેવા પધરાવી દીધી અને તે ભગ-
વદ્દેવા કરવા લાગ્યો. ભગવત્દેવાના પ્રતાપથી તેનું ચિત્ત નિ-
ર્મળ થઈ ગયું. અને શ્રી ઠાકુરજીના ચરણારવિંદમાં ચિત્ત લાગ્યું.
એ પરીક્ષા કરવા આવ્યો તો પણ ગુસાંઈજીએ તેને તબયો
નહિ. એ એવા પરમ દયાળુ હતા.

(રાજા પૂર્વ દેશમાં રહેતો તેની વાર્તા.) (પ્રલંબ ૧૯૦) (વાર્તા ૧૩૨ મી.)

એ રાજા અન્ય માર્ગી હતો, તેના દેશમાં એક વૈષ્ણુવ
રહેતો હતો તેની તે નિંદા કરતો. વૈષ્ણુવ માર્ગ સારો નથી એમ
તે કહેતો હતો. પહેલાં વૈષ્ણુવને પ્રસાદ લેવરાવી તે, વૈષ્ણુવ
ખાય છે તેથી તે જુઠન ખાય છે. આ પ્રમાણે લોકોને કહેતો કે
વૈષ્ણુવો તો ઊચ્છિષ્ટ ખાય છે આવી નિંદા કરતો. શ્રી ઠાકુરજી
વૈષ્ણુવની નિંદા સહન કરી ન શક્યા. તે રાજાને કોડ નીકળ્યો.
જેમ જેમ રાજા નિંદા કરતો જાય તેમ તેમ તેને કોડ વધતો
જાય આ પ્રમાણે તેના આખા શરીરમાં કોડ નીકળ્યો. રાજા
ઘણા દુઃખી થયો. ઘણાં ઔષધ કર્યાં અને કર્મ વિપાક જાઈને
ઘણાં પ્રાયશ્ચિત્ત કર્યાં પરંતુ કોડ તો વધતો ગયો. વૈષ્ણુવે રાજાને
કહ્યું કે તમે તીર્થયાત્રા કરો. રાજા તીર્થયાત્રા નીકળ્યો.
જે જે તીર્થમાં જાય ત્યાં જે પ્રમાણે વિધિ કરાવી દાન દેવા
લખ્યા હોય ત્યાં તે પ્રમાણે કરે. આમ કરતાં કરતાં શ્રી ગોકુળ
આવ્યો અને શ્રી ગુસાંઈજીના દર્શન કર્યાં અને કોડ સંબંધી

વિનતિ કરી શ્રી ગુસાંઈજી તો અંતરયાત્રી છે તેથી જાણી ગયા કે આણે વૈષ્ણવની નિંદા કરી છે તેથી તેને કોડ નીકળ્યો છે. શ્રી ગુસાંઈજીએ આજ્ઞા કરી કે સ્મશાનમાં અમારો સેવક ખેઠો છે તેની તમે જીઠન ખાઓ તો તમારો કોડ મટે, વૈષ્ણવ તે જ પ્રમાણે કયું : સૂર્ય ઉદયથી જેમ અંધકાર મટે તેમ તરત જ તેનો કોડ મટી ગયો. જેમ અમૃત પીધાથી મૃત્યુનો ભય મટી જાય જેમ આજ્ઞાથી સંસાર મટી જાય અને જેમ ભક્તિ ઉદયથી ત્રિવિધ-તાપ મટી જાય તેમ જીઠન લેવાથી તેનો કોડ મટી ગયો. એ રાજાનો દેહ નિરમળ થતાં શ્રી ગોકુળ આવી એ રાજા શ્રી ગુસાંઈજીનો સેવક થયો અને વિનતિ કરી કે મહારાજ, મેં વૈષ્ણવની નિંદા ઘણી કરી છે ત્યારે શ્રી ગુસાંઈજીએ આજ્ઞા કરી કે વૈષ્ણવનો દ્વેષ ઘણો ભુંડો છે. શ્રી ઠાકુરજી તેમ શ્રી મહાપ્રભુજી વૈષ્ણવનો અપરાધ ક્ષમા કરતા નથી. વૈષ્ણવનો અપરાધ વૈષ્ણવથી જ ક્ષમા થાય જેથી તમારો અપરાધ મેં વૈષ્ણવ પાસે ક્ષમા કરાવ્યો છે. શ્રી ઠાકુરજીએ ગીતાજીમાં કહ્યું છે કે,

શ્લોક-અપિચેત્સુદુરાચારોમજતેમામનન્યમાક્ ।

ૐ

સાધુરેવસમંતવ્યઃ સમ્યગ્યવસિતોહિ સઃ ॥

અર્થ :- જે દુરાચારી હોય પણ અનન્ય થઈ મને ભજતો હોય તેને સાધુ જાણવો. તેણે સારું જ નિશ્ચય કરેલું છે. જેથી વૈષ્ણવની નિંદા ન કરવી. આ સાંભળી રાજાએ પોતાનો અપરાધ ક્ષમા કરાવ્યો. અને શ્રી ઠાકુરજી પધરાવી સેવા કરવા લાગ્યો. દિન પ્રતિદિન રાજાને સત્સંગ લાગતો ગયો અને ભગ-વદ્ભાવ વધતો ગયો. રાજાના ઉપર શ્રી ઠાકુરજી પ્રસન્ન થયા. અને શ્રી ગુસાંઈજીની કૃપાથી અનુભવ પણ થયો.

(શેઠપુત્ર અને દાસીની વાર્તા) (પ્રસંગ ૧ લો.) (વાર્તા ૧૩૩ મી.)

શેઠ શ્રી ગુરુસાંઈજીનો સેવક હતો. જ્યારે તેનો દેહ છુટ્યો ત્યારે પોતાને ત્યાં જે દાસી હતી તેને પોતાનો પુત્ર તથા શ્રી ઠાકુરજીની સેવા સોંપ્યા હતાં. શેઠપુત્ર દાસીને માણ કહેતો એક સમય તે ગામમાંથી લોક શ્રીજીદ્વાર જવા લાગ્યા ત્યારે શેઠપુત્રે કહ્યું કે માણ હું યાત્રાએ જઈ છું. દાસીએ કહ્યું કે હાલ તું શ્રીનાથજીનાં દરશન કરવા ન જા. શ્રીનાથજીની ઈચ્છા નથી. શેઠપુત્રે માન્યું નહિ. અને સંગની સાથે ગયો. રસ્તામાં એક રાજનું ગામ હતું ત્યાં શેઠપુત્ર માણસો સાથે સરકારને લડાઈ થઈ. રાજાએ આખા સંગને કેદ કર્યા. બે દિવસ પછી સંગને છોડી મુક્યો અને શેઠપુત્રને કેદ રાખ્યો. સંગ શ્રીજીદ્વાર ગયો. શ્રીનાથજીનાં દરશન કર્યાં અને યાત્રા કરી પાછો પોતાને, દેશ આવ્યો. રસ્તામાં તે ગામ આવ્યું ત્યાં શેઠપુત્ર કેદ હતો. સંગવાળાએ રાજાને કહીને તેને છોડાવ્યો પછી પોતાને ગામ આવ્યો ત્યારે દાસીને કહ્યું કે મારે શ્રીનાથજીનાં દર્શન ન થયાં. ઉલટો હું દુઃખ પામ્યો. તમારી કૃપા હશે તો શ્રીનાથજી મને દરશન દેશે. દાસીને ક્યાં આવી અને શેઠપુત્રને કહ્યું કે તું વૈષ્ણવની ટહેલ કર. શ્રીનાથજી તને દરશન દેશે. શેઠપુત્ર વૈષ્ણવની ટહેલ કરવા લાગ્યો. જે વૈષ્ણવ આવે તેને નહવરાવે. મહાપ્રસાદ લેવરાવે અને પંજો કરે. જળપાન કરાવે તથા પગ પાણુ દાખે. વિગેરે આખો દિવસ પોતાના અંગથી ટહેલ કરે. એક દિવસ તાદશી ભગવદ્દીય અદ્ભુતદાસજી આવ્યા. તેમની તેણે ટહેલ ખાહુ કરી. ત્યારે અદ્ભુતદાસે કહ્યું કે કંઈ માગ.

ત્યારે શેઠેપુત્રે કહ્યું મને શ્રીનાથજીનાં દરશન થાય અને વ્રજયાત્રા થાય. અદ્ભુતદાસે કહ્યું કે હા થશે. શ્રી ગુસાંઈજીની કૃપાથી શ્રીનાથજી દરશન દેશે. દાસીને સાથેલઈ શેઠપુત્ર શ્રીનાથજીનાં દરશન કરવા ગયો. શ્રીનાથજીનાં દરશન કર્યાં. અને શ્રી ગુસાંઈજીના પણ દરશન કર્યાં. વળતી દાસીએ કહ્યું કે મહારાજ આના કરમમાં દરશન નહોતાં પરંતુ વૈષ્ણવની કૃપાથી થયા. ત્યારે શ્રી ગુસાંઈજીએ કહ્યું કે શ્રીનાથજી વૈષ્ણવના વશ છે, ચાહે તો બ્રહ્માંડ ફેરવી નાંખે. વૈષ્ણવ પ્રસન્ન થાય તો કરમના લેખ તથા અન્ય પણ ખોટી ખરી સર્વ વાંત રતા મટી જાય. શેઠપુત્ર યાત્રા કરી પોતાને ઘેર આવ્યો અને સેવા કરવા લાગ્યો. એ દાસી અને શેઠપુત્ર એવા કૃપાપાત્ર હતાં.

(૩૫૦ પોળિયાની વાર્તા.) પ્રસંગ ૧ લો. (વાર્તા ૧૩૪ મી.)

રૂપા પોળિયો શ્રીનાથજીની સીંધ પોળપર ખેસતો હતો. અને રાત્રે ઘોળ ગાતો હતો એક દિવસ ગોવિંદ સ્વામીએ કહ્યું કે તું ઘોળ ન ગાઈશ. તારો રાગ સારો નથી. તેથી તેણે ન ગાયું. શ્રીનાથજીને આખી રાત નિદ્રા આવી નહિ. સવારે શ્રી ગુસાંઈજીએ શ્રીનાથજીને જગાડ્યા ત્યારે શ્રીનાથજીના નેત્ર લાલ દીઠાં. શ્રીગુસાંઈએ શ્રીનાથજીને પૂછ્યું કે ઉબગરો કેમ થયો છે? શ્રીનાથજીએ કહ્યું કે રૂપા પોળિયો નિત્ય ઘોળ ગાય છે ત્યારે મને નિદ્રા આવે છે આજ રાત્રે તેણે ગાયું નહિ તેથી નિદ્રા આવી નહિ, શ્રીનાથજીએ રૂપાને કહ્યું કે તો ઘોળ કેમ ન ગાયા? ત્યારે તેણે હાથ જોડીને કહ્યું કે મને ગોવિંદસ્વામીએ ના કહી છે. શ્રી ગુસાંઈજીએ ગોવિંદ સ્વામીને

પૂછ્યું કે તમે રૂપાને ગાવાને ના કેમ કહી ? શ્રીનાથજીને નિદ્રા ન આવી. ગોવિંદસ્વામીએ કહ્યું કે મને જાણપર નહોતી કે ખાંડ ગોળ એક ભાવે છે. શ્રી ગુસાંઈજીએ કહ્યું કરમને કૃપામાં ફેર છે. ગોવિંદસ્વામી આથી ચુપ થઈ ગયા. રૂપા પોળિયા નિત્ય ઘોળ ગાતો ત્યારે શ્રીનાથજીને નિદ્રા આવતી.

પ્રસંગ ૧ લો.

એક દિવસ રાત્રે શ્રીનાથજીને ભૂખ લાગી તેથી રૂપા પોળિયાને લાત મારીને જગાડ્યો અને આજ્ઞા કરી કે મને ભૂખ લાગી છે. રૂપા પોળિયાએ શ્રી ગુસાંઈજીને જગાડી વિનંતિ કરી કે શ્રીનાથજીને ભૂખ લાગી છે. શ્રી ગુસાંઈજી નહાઈ સાંમગ્રી લઈ ભીતર પધાર્યા અને શ્રીનાથજીને સાંમગ્રી આરોગાવી. શ્રીગુસાંઈજી રૂપા પર પ્રસન્ન થયા. આવી અનેક લીલાનો અનુભવ શ્રીનાથજીએ રૂપા પોળિયાને કરાવ્યો. શ્રી ગુસાંઈજીનો એવો કૃપાપાત્ર હતો.

“કેટલાક લખે છે કે રૂપા પોળિયા જ્ઞાન થયો હતો, એ વાત જુઠી છે. કારણ કે જાણીને આશુપ્રસાદી ખાય નહિ. અને અજાણનો એટલો દંડ પણ હોય નહિ.”

(ચહુડા ભગીની વાર્તા)

(પ્રસંગ ૧ લો.)

(વાર્તા ૧૩૫ મી.)

એ ચહુડો ગોવર્ધનમાં રહેતો હતો. શ્રીનાથજી નિત્ય વિલછકુંડે પર ખેલવા પધારતા હતા અને ચહુડા નિત્ય ઘાસ ખાદવા જતો હતો. શ્રીનાથજીએ તેને દર્શન દીધાં શ્રીનાથજી તેની સાથે વાતો કરતા હતા. એક દિવસ એ ચહુડો ગોપાલપુર સુધી શ્રીનાથજીની સાથે વાતો કરતો કરતો આવ્યો. શ્રી ગુસાંઈજીએ તેને પૂછ્યું કે શ્રીનાથજીએ તને શું વાત કહી ?

તેણે કહ્યું કે મહારાજ વનની વાત કરતા હતા. આપની કૃપાથી નિત્ય વનમાં દર્શન દે છે જે દિવસ મારે દર્શન નથી થતાં તે દિવસ હું અન્નજળ પણ લેતો નથી, તેથી ખીજે દિવસ સવારે અથવા તે રાત્રે દર્શન દર્શ જાય છે. આ સાંભળી શ્રી ગુસાંઈજીએ મનુષ્યને કહ્યું કે રાજભોગની માળા બોલે ત્યારે સર્વથી પહેલાં આને બોલાવીને દરશન કરાવી દેજો. એ બહાર જાય ત્યારે ખીજા લોકોને દર્શન કરાવજો. મનુષ્યો આ પ્રમાણે કરેવા લાગ્યા. શ્રી ગુસાંઈજીની આજ્ઞા અનુસાર એક દિવસ તે ચહુડા આવી શક્યો નહિ અને રાજભોગ થઈ ગયા. તાળામંગળ થયા ત્યારે આવ્યો. તાળું વાસેલું જોઈ તેનું ચિત ઉદાસ થઈ ગયું અને તાવ આવી ગયો અને મંદિરની પાછળ જઈ પડી રહ્યો. તેને ઘણો વિરહતાપ થયો તેનું દુઃખ શ્રીનાથજી સહી ન શક્યા. શ્રીનાથજીએ છડી લઈ ભીત ખોદીને ખારી પાડી અને તેમાંથી તેને બોલાવવા લાગ્યા. તે ઊઠીને ઊભો થયો અને શ્રી નાથજીના દર્શન કર્યાં. શ્રીનાથજીએ તેને બે લાડવા આપ્યા ત્યાંથી તેણે લાડવા લઈ શ્રી ગિરિરાજથી નીચે આવી એક લાડવો ખાધો અને ખીજો ખાંધી રાખ્યો. ગામમાં એમ વાત પીકળી ગઈ કે દિવસે કેઈએ શ્રીનાથજીના મંદિરમાં ખારી પાડી છે. આ સાંભળી શ્રી ગુસાંઈજી ઉદાસ થયા અને ભીતરીઆ પાસે સામાનની તપાસ કરાવી. ભીતરીઆએ કહ્યું કે સામાન કંઈપણ ગયો નથી. ચહુડાએ શ્રી ગુસાંઈજીને વિનંતિ કરી કે મહારાજ, એ ખારી તો શ્રીનાથજીએ મને દરશન દેવા પાડી છે. અને તેણે બનેલી બધી વાત કહી અને લાડવો દેખા-

ડયો. શ્રી ગુસાંઈજીએ આજ્ઞા કરી કે ગમે તે વખત દર્શન કરવા આવે ત્યારે સર્વથી પહેલાં તેને દર્શન કરાવી દેજે. અને તેને નિત્ય પાતળ ધરજે. શ્રી ગુસાંઈજીના મનુષ્ય તે જ પ્રમાણે કરવા લાગ્યા, એ ચહુડો શ્રીનાથજીનો એવો કૃપાપાત્ર હતો. જેને શ્રીનાથજી વિના સર્વ સંસાર ફીકો લાગતો હતો.

(કણ્ણીની વાર્તા)

(પ્રસંગ ૧ જો.)

(વાર્તા ૧૩૬ મી.)

આ કણ્ણી વૈષ્ણવ ગુજરાતના સંઘ સાથે શ્રી ગોકુળ આવ્યો, અને શ્રી ગુસાંઈજીનો સેવક થયો. શ્રી ગુસાંઈજીને વિનંતિ કરી કે મને ગાયત્રી સેવામાં રાખો. એ વનમાં ગાયત્રી રાવતો અને ગાયો ઉપરનો કચરો ચાદરવડે કાઢતો હતો. ગાયો નીચે સુડી જગ્યા રાખતો અને તનમનથી ગાયોની સેવા કરતો હતો. એવી સેવા જોઈને શ્રી ગોવર્ધનનાથજી ઘણા પ્રસન્ન થયા. અને તેને ખીડકમાં દર્શન દેવા લાગ્યા. અને ખેલવા લાગ્યા. ત્યાં છાકમંડળી કરતા અને પટેલને ગોપગ્વાલ મંડળી સાથે ખેસાડી ખંવરાવતા હતા, ત્યાં તે પ્રસાદની પાતળ લેવા જતો તહિ નિત્ય એક વખત શ્રી ગુસાંઈજીના દરશન કરવા જતો. એકવાર શ્રી ગુસાંઈજીએ પુછ્યું કે પટેલ, પ્રસાદ ક્યાં લો છો? ત્યારે તેણે હાથ જોડી વિનંતિ કરી કે શ્રીનાથજી નિત્ય છોકરાઓ સાથે ભોજન કરવા વનમાં પધારે છે ત્યારે મને ખંવરાવે છે તેથી પાતળ લેવા શું કામ આવું? આ સાંભળી શ્રી ગુસાંઈજી ઘણાં પ્રસન્ન થયા. એક દિવસ વૈષ્ણવ મંડળીમાં એક વૈષ્ણવે પદ ગાયું “નાચત રાસમેં ગોપાલ ” ત્યારે તે પટેલે કહ્યું કે નાચત ઘાસમેં ગોપાલ. તેથી તે વૈષ્ણવ પટેલને પકડી

શ્રી ગુસાંઈજીની પાસે લઈ ગયો. શ્રી ગુસાંઈજીની આગળ તે વૈષ્ણુવે વિનતિ કરી કે મહારાજ, આ પટેલ આમ કહે છે. શ્રી ગુસાંઈજીએ આજ્ઞા કરી કે એણે ઘાસમાં નાચતા જોયા તેથી તેણે એમ કહ્યું. અને તમે રાંસમાં નાચતા જોયા તેથી તમે એમ કહ્યું. બન્નેની વાત સાચી છે. શ્રી ગોવરધનનાથજીની જેવી ઇચ્છા હોય તેવા તેને દર્શન દે. બન્નેની વાત સાચી છે. આ સાંભળી તે વૈષ્ણુવ ઘણો પ્રસન્ન થયો. એ પટેલ શ્રીનાથજી સાથે સખાભાવે રહેતા હતા. શ્રી ગુસાંઈજીની કૃપાથી તેને એવા અનુભવ થયો.

(દ્વારકાંદાસજીની વાર્તા.) (પ્રસંગ ૧ જો.) (વાર્તા ૧૩૭ મી.)

એ સીલ ગામમાં રહેતા હતા. તે હથિયાર બાંધતા હતા. શ્રી ગોવરધનનાથજીનાં દર્શન કરવા આવતા ત્યારે તે દેહદશા ભુલી જતા બીજા મનુષ્ય તેમને મંદિર બહાર ઉઠાવી લાવતાં. શ્રી ગુસાંઈજી પધારીને દ્વારકાંદાસને હેલો પાડતા ત્યારે તેમને દેહની શુદ્ધિ આવતી. વળી દર્શને આવતા ત્યારે એ પ્રમાણે સદૈવ એવી દશા તેમની રહેતી. એ નિત્ય શ્રીનાથજીના સ્વ-રૂપમાં છકયા રહેતા હતા. એ દ્વારકાંદાસ શ્રી ગુસાંઈજીના એવા કૃપાપાત્ર હતા.

(પઠાણના પુત્રની વાર્તા.) પ્રસંગ ૧ જો. (વાર્તા ૧૩૮ મી.)

એ પઠાણના પુત્રે શ્રીગુસાંઈજી પાસે નામ સાંભળ્યું અને જાતનો વ્યવહાર છોડી વૈષ્ણુવની ચાલ ચાલવા લાગ્યો. તેના માબાપ તથા સગાં પૃથ્વીપતિની પાસે ફરીઆદ કરવા ગયાં. પૃથ્વીપતિએ કહ્યું કે તું કંઠી તોડી નાંખ. ત્યારે તેણે કહ્યું કે

ડયો. શ્રી ગુસાંઈજીએ આજ્ઞા કરી કે ગમે તે વખત દર્શન કરવા આવે ત્યારે સર્વથી પહેલાં તેને દર્શન કરાવી દેજે. અને તેને નિત્ય પાતળ ધરજે. શ્રી ગુસાંઈજીના મનુષ્ય તે જ પ્રમાણે કરવા લાગ્યા, એ ચહુડો શ્રીનાથજીનો એવો કૃપાપાત્ર હતો. જેને શ્રીનાથજી વિના સર્વ સંસાર ફીકો લાગતો હતો.

(કણ્ઠીની વાર્તા)

(પ્રકાં, ૧ લો.)

(વાર્તા ૧૩૬ મી.)

આ કણ્ઠી વૈષ્ણવ ગુજરાતના સંઘ સાથે શ્રી ગોકુળ આવ્યો, અને શ્રી ગુસાંઈજીનો સેવક થયો. શ્રી ગુસાંઈજીને વિનંતિ કરી કે મને ગાયની સેવામાં રાખો. એ વનમાં ગાય રાવતો અને ગાયો ઉપરનો કચરો ચાદરવડે કાઢતો હતો. ગાયો નીચે સુકી જગ્યા રાખતો અને તનમનથી ગાયોની સેવા કરતો હતો. એવી સેવા જોઈને શ્રી ગોવર્ધનનાથજી ઘણા પ્રસન્ન થયા. અને તેને ખીડકમાં દર્શન દેવા લાગ્યા. અને ખેલવા લાગ્યા. ત્યાં છાકમંડળી કરતા અને પટેલને ગોપગ્વાલ મંડળી સાથે ખેસાડી ખવરાવતા હતા, ત્યાં તે પ્રસાદની પાતળ લેવા જતો ત્યાં નિત્ય એક વખત શ્રી ગુસાંઈજીના દરશન કરવા જતો. એકવાર શ્રી ગુસાંઈજીએ પુછ્યું કે પટેલ, પ્રસાદ ક્યાં લો છો? ત્યારે તેણે હાથ જોડી વિનંતિ કરી કે શ્રીનાથજી નિત્ય છોકરાઓ સાથે ભોજન કરવા વનમાં પધારે છે ત્યારે મને ખવરાવે છે તેથી પાતળ લેવા શું કામ આવું? આ સાંભળી શ્રી ગુસાંઈજી ઘણાં પ્રસન્ન થયા. એક દિવસ વૈષ્ણવ મંડળીમાં એક વૈષ્ણવે પદ ગાયું “નાયત રાસમેં ગોપાલ ” ત્યારે તે પટેલે કહ્યું કે નાયત ઘાસમેં ગોપાલ. તેથી તે વૈષ્ણવ પટેલને પકડી

શ્રી ગુસાંઈજીની પાસે લઈ ગયો. શ્રી ગુસાંઈજીની આગળ તે વૈષ્ણુવે વિનતિ કરી કે મહારાજ, આ પટેલ આમ કહે છે. શ્રી ગુસાંઈજીએ આજ્ઞા કરી કે એણે ઘાસમાં નાચતા જોયા તેથી તેણે એમ કહ્યું. અને તમે રાસમાં નાચતા જોયા તેથી તમે એમ કહ્યું. બન્નેની વાત સાચી છે. શ્રી ગોવરધનનાથજીની જેવી ઈચ્છા હોય તેવા તેને દરશન દે. બન્નેની વાત સાચી છે. આ સાંભળી તે વૈષ્ણુવ ઘણો પ્રસન્ન થયો. એ પટેલ શ્રીનાથજી સાથે સખાભાવે રહેતા હતા. શ્રી ગુસાંઈજીની કૃપાથી તેને એવા અનુભવ થયો.

(દ્વારકાંદાસજીની વાર્તા.) (પ્રસંગ ૧ લો.) (વાર્તા ૧૩૭ મી.)

એ સીલ ગામમાં રહેતા હતા. તે હથિયાર બાંધતા હતા. શ્રી ગોવરધનનાથજીનાં દર્શન કરવા આવતા ત્યારે તે દેહદશા ભુલી જતા બીજા મનુષ્ય તેમને મંદિર બહાર ઉઠાવી લાવતા. શ્રી ગુસાંઈજી પધારીને દ્વારકાંદાસને હેલો પાડતા ત્યારે તેમને દેહની શુદ્ધિ આવતી. વળી દર્શન આવતા ત્યારે એ પ્રમાણે સદૈવ એવી દશા તેમની રહેતી. એ નિત્ય શ્રીનાથજીના સ્વરૂપમાં છકયા રહેતા હતા. એ દ્વારકાંદાસ શ્રી ગુસાંઈજીના એવા કૃપાપાત્ર હતા.

(પઠાણના પુત્રની વાર્તા.) પ્રસંગ ૧ લો. (વાર્તા ૧૩૮ મી.)

એ પઠાણના પુત્રે શ્રીગુસાંઈજી પાસે નામ સાંભળ્યું અને જાતનો વ્યવહાર છોડી વૈષ્ણુવની ચાલ ચાલવા લાગ્યો. તેના માબાપ તથા સગાં પૃથ્વીપતિની પાસે ફરીઆદ કરવા ગયાં. પૃથ્વીપતિએ કહ્યું કે તું કંઠી તોડી નાંખ. ત્યારે તેણે કહ્યું કે

જેની સાથે મારું મન લાગેલું છે તેને કંઠી ઘણીજ વહાલી છે. અને તે આ બાંધેથી રીઝે છે. પૃથ્વીપતીએ કહ્યું કે તલવાર લાવો. તેનું માથું કાપી નાંખો. ત્યારે તે પઠાણનો પુત્ર બોલ્યો કે બીજી તલવાર શા માટે મંગાવો છો. આ મારી પાસે છે તે દો. આ સાંભળી પાદશાહ વિચાર કરવા લાગ્યો, અને કહ્યું કે જુઓ આની ધર્મપર કેવી નિષ્ઠા છે. હું તેના પર ઘણો ખુશ છું. તેને પણ કંઈ કોઈ કહેશે નહિ એ સત્યવાદી માણસ છે. પાદશાહે તેને નોકર રાખ્યો. એ પઠાણનો પુત્ર એવો ટેકી અને શ્રીગુસાંઈજીનો કૃપાપાત્ર હતો જેણે કંઠી તોડવાને માટે માથું કાપવા કબુલ કર્યું (એક રજપુત અને તેની પુત્રીની વાર્તા) (પ્રકાશ ૧ લો.) (વાર્તા ૧૩૯ મી.)

એક વખત આ રજપુત પોતાની પુત્રીને સાસરેથી બોલાવી પોતાને ઘેર લઈ જતો હતો, અને ચાચા હરિવંશજી ગુજરાતથી શ્રીજીદ્વાર આવતા હતા. રસ્તામાં તેમનો સંગાથ થયો. ચાચાજીએ વિચાર કર્યો કે જીવ તો બન્નેનો દેવી છે. આવો વિચાર કરી તેમની સાથે આવ્યા તેમજ તેમને ઘેર ઉતર્યા અને ભગવદ્ વાર્તા કરી સર્વનું મન ભિંજવી દીધું. રજપુતના ઘરના સર્વ મનુષ્યને નામ સાંભળાવ્યું. સર્વને અરસપરસની રીત શીખવી. વાર્તા સાંભળવાથી રજપુતની પુત્રીનું મન શ્રી ગોવર્ધનનાથજીમાં લાગ્યું. અને વિરહતાપ થયો. શ્રીગોવર્ધનનાથજી રાત્રે પધાર્યા અને સર્વ સુખ દીધું. શ્રીનાથજીએ કૃપા કરી તેને સાથે લઈ પધાર્યા. તે રજપુતને દિવ્ય દષ્ટી થઈ તેથી તેણે પોતાની પુત્રીને શ્રીનાથજીની સાથે લીલામાં જતી જોઈ. રજપુત ચાચાજીને નમી પડ્યો અને કહ્યું કે શ્રી

નાથજી મારી પુત્રીને લઈ ગયા અને મને કેમ ન લઈ ગયા તેનું કારણ કહો ? ચાચાજીએ કહ્યું કે તેમને પણ લઈ જશે પરંતુ હાલ તમારી પાસે કંઈ કામ કરાવવું છે, આ સાંભળી રજપુત પ્રસન્ન થયો અને ચાચાજીની સાથે આવી શ્રી ગુસાંઈજીના તથા શ્રીનાથજીના દર્શન કર્યા. અને નામ નિવેદન કરાવ્યું. શ્રી ઠાકુરજી પધરાવી પોતાને દેશ આવ્યો. અને ઘરમાં ભગવત્સેવા કરવા લાગ્યો. શ્રીગોવર્ધનનાથજી નિત્ય તે રજપુતને દર્શન દેતા હતા કેઈ કેઈ દિવસ તેની પુત્રી સાથે દર્શન દેતા. આ રજપુતના સંગથી આજુ ગામ વૈષ્ણવ થયું. એ રજપુત શ્રી ગુસાંઈજીનો એવો કૃપાપાત્ર હતો.

(વિરક્ત વૈષ્ણવની વાર્તા.) (પ્રસંગ ૧ લો.) (વાર્તા ૧૪૦ મા.)

એ વિરક્ત વૈષ્ણવ ગુજરાતથી શ્રીજીદ્વાર ગયો. અને શ્રી ગુસાંઈજીનો સેવક થયો. તે શ્રી ગુસાંઈજી અને ભગવદ્વિયને એક સ્વરૂપ જાણતો હતો. તે વ્રજમાં રૂપા કરતો, એક દિવસ રસ્તામાં જતો હતો ત્યાં એક ડોશીનો પુત્ર સર્પ કરડવાથી મરી ગયો તેથી તે ડોશીને રડતી જોઈ. આથી તેને દયા આવી તેથી તે પુત્રને ભગવદ્ નામ સંભળાવી જીવતો કર્યા. આ વાત જોઈ સર્વ લોક તેની પાછળ લાગ્યા અને કહેવા લાગ્યા કે અમને તે મંત્ર શીખવાડો તેથી તેણે અષ્ટાક્ષર મંત્ર કહ્યો. તે લોકોએ કહ્યું કે આ મંત્ર તો અમને આવડે છે. વૈષ્ણવે કહ્યું કે વિશ્વાસ રાખો પરંતુ વિશ્વાસ આવ્યો નહિ, વૈષ્ણવ તો ચાલ્યો ગયો. આ વૈષ્ણવને ભગવન્નામપર એવો વિશ્વાસ હતો. એનાથી અધિક તે કોઈ પણ મંત્ર માનતો નહોતો, તે જો કાર્ય કરતો તે

આ નામના પ્રતાપથી કરતો હતો. એ એવો કૃપાપાત્ર હતો.
(વિરક્ત વૈષ્ણવ બીજીની વાર્તા.) (પ્રસંગ ૧ લો.) (વાર્તા ૧૪૧ મી.)

શ્રી ગુસાંઈજી દ્વારકા પધારતા હતા ત્યારે આ વૈષ્ણવ
રસ્તામાંથી તેમની સાથે ચાલ્યો. દ્વારકા થઈ શ્રી ગુસાંઈજીની
સાથે શ્રી ગોકુળ આવ્યો. અને જન્મપર્યંત શ્રી ગોકુળમાં રહ્યો.
શ્રીનાથજીની સેવા શુદ્ધ ચિત્તે કરતો હતો. જ્યાં ભુલતો ત્યાં
શ્રી નવનીતપ્રિયાજી તેને શીખવતા કે આ વસ્તુ આ રીતે થાય
છે. એ વિરક્ત વૈષ્ણવ શ્રી ગુસાંઈજીનો એવો કૃપાપાત્ર હતો.
જેની સાથે શ્રી નવનીતપ્રિયાજી બાલભાવથી ખેલતા હતા.
(એક ક્ષત્રાણીની વાર્તા.) (પ્રસંગ ૧ લો.) (વાર્તા ૧૪૨ મી.)

એ ક્ષત્રાણી શ્રી ગુસાંઈજીની પાસે નામ સાંભળવા બેઠી
પરંતુ તેને અષ્ટાક્ષર મંત્ર આવડ્યો નહિ. ત્યારે શ્રી ગુસાંઈ-
જીએ આજ્ઞા કરી કે તને મારું નામ આવડે છે ? ત્યારે ક્ષત્રા-
ણીએ કહ્યું કે હું પ્રભુ ! તે મને આવડે છે. ત્યારે શ્રી ગુસાંઈજીએ
આજ્ઞા કરી કે મારું નામ લે. તેથી તે ક્ષત્રાણી શ્રી ગુસાંઈજીનું
નામ લીધા કરતી હતી. દિવસ રાત એ નામના પ્રતાપથી
શ્રીનાથજીએ તેને દર્શન લીધાં. અને તેને ઘેર આવી માખણ
માગતા અને દૂધ આરોગતા. એ ક્ષત્રાણી શ્રી ગુસાંઈજીની એવી
કૃપાપાત્ર હતી.

(આનંદદાસ સાચોરા બાલજીની વાર્તા.) પ્રસંગ. ૧ લો. (વાર્તા ૧૪૩ મી.)

એ આનંદદાસ ગુજરાતમાં રહેતા હતા. અને શ્રી ગુસાં-
ઈજીના કૃપાપાત્ર હતા. આનંદદાસ વ્રજયાત્રા કરવા ગયા. આ
દેશમાં એક વૈષ્ણવ હતો તે ઘણો દ્રવ્ય પાત્ર હતો. તે શેઠને શ્રી

ઠાકુરજીએ કહ્યું કે આનંદદાસના હાથની સામગ્રી મને બહુ ભાવે છે જેથી તમે આનંદદાસને બોલાવો. શેઠ આનંદદાસને બોલાવી લાવ્યો અને કહ્યું કે જન્મપર્યંત તમે મારી પાસે રહો. પ્રભુ તમારા પર રીઝ્યા છે તેથી તેમને પ્રસન્ન કરો. તે તો આનંદે રહ્યા. અને સારી રીતે સામગ્રી કરવા લાગ્યા. અનેક પ્રકારના મનોરથ કરતા. એ ગામમાં એક ઢગુ જાટ રહેતો હતો તે એક દિવસ આ શેઠને ઘેર પ્રસાદ લેવા આવ્યો. આનંદદાસને જોઈને બહુ ચીડાચો અને કહ્યું કે અજાણ્યાના હાથનો પ્રસાદ નહિ લઉં. તે રીસાઈ ગયો. બીજી કોઈ કંઈ પણ બોલ્યું નહિ. પરંતુ આનંદદાસનું ચિત્ત ઉદાસ થયું. રાત્રે શ્રી ઠાકુરજીએ સ્વપ્નમાં ઢગુ જાટને કહ્યું કે જો તું એના હાથનો પ્રસાદ નહિ લે તો બહિર્મુખ થઈશ. સવારે પ્રસાદ લેવાની વેળાએ તે ઢગુ જાટે આવીને આનંદદાસને વિનંતિ કરી કે મારો અપરાધ ક્ષમા કરો. હું તમારા હાથનો પ્રસાદ લેવા આવ્યો છું. આનંદદાસે પ્રસન્નતાથી તેમને પ્રસાદની પાતળ ધરી. અને મનમાં કંઈ પણ દ્વેષ લાવ્યા નહિ. એ આનંદદાસ સાચોરા એવા કૃપાપાત્ર હતા. જેમને શ્રી ઠાકુરજી સર્વ સામગ્રી શીખવી જતા. (એક નાઈ વૈષ્ણવની વાર્તા.) (પ્રક્રમ ૧ ભો.) (વાર્તા ૧૪૪ મી.)

એ નાઈ દ્વારકાના રસ્તામાં રહેતો હતો. જ્યારે શ્રી ગુસાંઈજી પધાર્યા, ત્યારે તેણે શ્રી ગુસાંઈજીના નખ ઉતાર્યા કર્યા ત્યાંસુધી તો મનુષ્ય જોયા પરંતુ જ્યારે નખ ઉતારી રહ્યો અને રાત્ર બાંધ્યા ત્યારે તેને સાક્ષાત પૂર્ણ પુરુષોત્તમનાં દર્શન થયાં. તેથી તેણે શ્રી ગુસાંઈજીને વિનંતિ કરી કે મહારાજ મને

શરણુ લો. શ્રી ગુસાંઈજીએ નામ નિવેદન કરાવ્યું. તે નાઈ પરમ ભગવદ્વિય થયો. તેણે 'સર્વ રાય' કૂવામાં નાખી દીધાં અને એવો વિચાર કર્યો કે, વ્યવહાર કરી નિર્વાહ ચલાવીશ. આવો વિચાર કરી ભગવદ્દેવા કરવાં લાગ્યો અને વેપાર શરૂ કર્યો. ધીરે ધીરે શ્રીઠાકુરજી પ્રસન્ન થયા. એ નાઈ શ્રી ગુસાંઈજીનો એવો કૃપાપાત્ર હતો, કે જેને થોડા દિવસમાં ભગવદ્ લીલાનો અનુભવ થયો.

(ભીમજી દેવે સાચોરા બ્રાહ્મણની વાર્તા.) (પ્રક્રમ ૧ લો.) (વાર્તા ૧૪૫ માં.)

એ ભીમજી દેવેનું ગામ ગુજરાતના રસ્તામાં હતું. શ્રી ગુસાંઈજી ગુજરાત પધાર્યા ત્યારે તે ગામમાં મુકામ કર્યો હતો. જ્યારે ભીમજી દેવે તળાવપર નહાવા આવ્યો ત્યારે ભીમજી દેવેને શ્રી ગુસાંઈજીનાં દર્શન થયાં. સાક્ષાત પૂર્ણ પુરુષોત્તમનાં દર્શન થયાં. ભીમજી દેવે શ્રી ગુસાંઈજીનો સેવક થયો અને થંથ તથા માર્ગની રીત શીખી શ્રી ગુસાંઈજીની સાથે ગયો. અને સર્વ રીત શીખ્યો. થંથ શીખી ઠાકુરજી પધરાવી પોતાને ઘેર આવી રહ્યો. જ્યારે નાગજીભાઈ શ્રી ગોકુળ આવતા જતા, ત્યારે એ ચાર દિવસ ભીમજીની પાસે રહેતા. અને ભગવદ્વાર્તા કરતા. ભગવદ્દેસમાં છકયા રહેતા. એક સમય નાગજીભાઈ ભીમજીભાઈને ઘેર ગયા. ત્યારે ભીમજીભાઈ ઘેર નહોતા. નાગજીભાઈ પોતાનું નામ કહી શ્રી ગોકુળ આદ્યા ગયા. જ્યારે ભીમજીભાઈ આવ્યા ત્યારે ખખર સાંભળી કે નાગજીભાઈ પાછા ગયા. ભીમજીભાઈ ઘણા ઉદાસ થયા. અને મહાપ્રસાદ લીધો નહિ. રાત્રે રસ્તામાં નાગજીભાઈ સુતા હતા

ત્યાં શ્રી ગોવર્ધનનાથજીએ આજ્ઞા પધારીને કરી કે તમે ભી-
મજીભાઈને મળ્યા વિના આવ્યા છે, તેથી ભીમજીભાઈ ભુ-
ખ્યા છે. જેથી જો તમે ભીમજીભાઈને મળ્યા વિના આવશો તો
હું તમને દર્શન દઈશ નહીં. નાગજીભાઈ સુતા ઊઠી પાછા ફર્યા
અને ભીમજીભાઈને આવી મળ્યા, ચાર પાંચ દિવસ રહ્યા, અને
ભીમજીભાઈને પ્રસન્ન કરી નાગજીભાઈ શ્રી ગુસાંઈજીના દર્શન
માટે ગયા. શ્રીનાથજીએ પ્રથમથી જ શ્રી ગુસાંઈજીને કહ્યું હતું
કે નાગજીભાઈએ જો દિવસ ભીમજીભાઈને ભુખ્યા રાખ્યા છે.
જ્યારે શ્રી ગુસાંઈજીની પાસે ગયા અને દર્શન કર્યા ત્યારે શ્રી
ગુસાંઈજીએ આજ્ઞા કરી કે વૈષ્ણવનું અને શ્રી ઠાકુરજીનું
સ્વરૂપ એક જાણવું. વૈષ્ણવ કંઈ ઓછી વસ્તુ નથી જેને માટે
પૂર્ણ પુરુષોત્તમને અપેક્ષા થઈ છે અને પૃથ્વીપર જન્મ લેવો
પડ્યો છે. આવા વૈષ્ણવને શ્રમ દેવો ન જોઈએ. આ સાંભળી
નાગજીભાઈએ અપરાધ ક્ષમા કરાવ્યો. ભીમજી દેવે શ્રી ગુસાં-
ઈજીના એવા કૃપાપાત્ર ભગવદ્વિય હતા. જેમની આરતી શ્રી-
નાથજી સહિ ન શક્યા.

(શ્રી ગુસાંઈજીના સેવક રાજનગરમાં રહેતા તેની વાર્તા.)

(પ્રવેગ ૧ લો)

(વાર્તા ૧૪૬ મી.)

એ વૈષ્ણવને એવો નિયમ હતો કે જો ચાર વૈષ્ણવને પ્ર-
સાદ લેવરાવી પોતે પ્રસાદ લેતો. જે દિવસ કોઈ વૈષ્ણવ ન
આવે તે દિવસ સ્ત્રી પુરુષ પ્રસાદ ન લેતાં આવો તેને આગ્રહ
હતો. કોઈ દિવસ એ શેઠ પરદેશ ગયો. અને સ્ત્રીને કહ્યું કે તું
નિત્ય વૈષ્ણવને પ્રસાદ લેવરાવજે અને જોટલા વૈષ્ણવ પ્રસાદ

લઈ જાય તેટલા પૈસા ગાગરમાં નાંખજે. એ સ્ત્રી તે પ્રમાણે કરતી. જ્યારે શેઠ પરદેશથી આવ્યો અને આવીને પૈસા ગણ્યા તો તે પૈસામાંથી પાંચ રત્ન નીકળ્યાં. ત્યારે તેને સ્ત્રીએ કહ્યું કે મેં તો પૈસા નાખ્યા છે, રત્ન નાખ્યા નથી. આ વખતે શ્રી ગુસાંઈજી રાજનગર ખીરાજતા હતા, એ વૈષ્ણવ પાંચ રત્ન લઈ શ્રી ગુસાંઈજી પાસે ગયો અને વિનતિ કરી કે મહારાજ, આનું કારણ શું ? શ્રી ગુસાંઈજીએ આજ્ઞા કરી કે પાંચ ભગવદ્વિય તાદશી આવ્યા હશે, જેથી એ પાંચ રત્ન થઈ ગયાં છે. જેથી વૈષ્ણવને અવશ્ય કરી જેમ બને તેમ આદર આપવો. એ વૈષ્ણવ શ્રી ગુસાંઈજીનો એવો કૃપાપાત્ર હતો જેને રત્નદ્વારા શ્રી ઠાકુરજીએ વૈષ્ણવના સ્વરૂપનું જ્ઞાન કરાવ્યું.

(ચહુડો બહારવાળાની વાર્તા.) (પ્રસંગ ૧ લો.) (વાર્તા ૧૪૭ મી.)

એ ચહુડો નિત્ય ગોકુળના રસ્તા વાળતો અને મનમાં એમ જાણતો કે શ્રી ગુસાંઈજી નિત્ય ઠાકુરાણીઘાટ પધારે છે; પરંતુ તેમના ચરણારવિંદમાં કાંઈ પણ કચરો ન ભરાય તો સારું. વૈષ્ણવ જીઠણની પાતળો નાંખતા તે તે ખાતો હતો. તેણે વૈષ્ણવની જીઠણ ખાધી તેથી તેને દિવ્ય દષ્ટિ થઈ અને માર્ગની રીત બધી સમજાઈ વેદ શાસ્ત્રનું જ્ઞાન થયું. જેમ નાભાજી જેમણે ભક્તમાલ કરી છે તેમને જ્ઞાન થયું હતું તેમ આ ચહુડાને જ્ઞાન થયું. એક દિવસ શ્રી ગોકુળમાં કાશીના પંડિત આવ્યા. તેમણે રસોઈ કરી અને આ ચહુડાને જીઠણ દેવા લાગ્યા, ત્યારે ચહુડાએ કહ્યું કે હું કેઈનું જીઠણ ખાતો નથી. ત્યારે તે બીજી રોટલી દેવા લાગ્યા ત્યારે તેણે કહ્યું કે એ તો અણપ્રસાદી છે શ્રી

ઠાકુરજીને ભોગ ધરેલી નથી તે હું નહિ લઉં, ત્યારે તેમણે કહ્યું કે ભોગ ધરેલી છે. ચહુડા એ કહ્યું કે આ રોટલી શ્રી ઠાકુરજી આરોગ્યા નથી. તમારી આ સર્વ રસોઈ જીઠજીની છે. ચુલો કુંડીને રસોઈ કરી છે. અને વેદ તથા શાસ્ત્રના વચન તેણે કહ્યાં આ સાંભળી પંડિત ચક્રિત થઈ ગયા અને કહેવા લાગ્યા કે જેમનો ચહુડો આવો પંડિત છે તો તે કેવાએ હશે. આપણે વાદ કરવો ખોટો છે. આવો વિચાર કરીને પંડિત પાછા ગયા. આ વાત કોઈ વૈષ્ણવે શ્રી ગુસાંઈજીને કહી કે આ ચહુડાની વાત સાંભળી પંડિત પાછા ગયા શ્રી ગુસાંઈજીએ આજ્ઞા કરી કે તેણે શુદ્ધ ભાવથી વૈષ્ણવની જીઠજી ખાધી છે તો તેને સર્વ જ્ઞાન થાય તેમાં નવાઈ શું? વૈષ્ણવની જીઠજી ખાધાથી હૃદય શુદ્ધ થાય, જ્ઞાન દૃષ્ટિ થાય એ વિગેરે તે અન્ય માર્ગી પંડિત શું જાણે. આમ કહી શ્રી ગુસાંઈજી ચુપ થઈ રહ્યા. એ ચહુડો એવો કૃપાપાત્ર હતો. વૈષ્ણવની જીઠજી ખાધાથી એવો ભોગ્યશાળી થયો.

(એક વૈષ્ણવની વાર્તા.)

(પ્રસંગ ૧૨૦.)

(વાર્તા ૧૪૮ મી.)

આ વૈષ્ણવ પૂર્વ દેશમાં રહેતો હતો. શ્રી ગુસાંઈજી પૂર્વમાં પધાર્યા ત્યારે સેવક થયો. તેના મનમાં એમ આવ્યું કે શ્રી ગુસાંઈજીના દર્શન કરી આવું તો ઠીક, તેથી તે ગોપાલપુર આવ્યો. અને શ્રી ગુસાંઈજીના દર્શન કર્યા તો સાક્ષાત નંદકુમારનાં દર્શન થયાં. શ્રી ગિરિરાજપર જઈ શ્રીનાથજીનાં દર્શન કર્યાં તો શ્રીનાથજી અને શ્રી ગુસાંઈજી એક સ્વરૂપ દેખાયા કોઈવાર શ્રીનાથજી ગુસાંઈજી દેખાય અને કોઈ સમય શ્રી ગુસાંઈજી શ્રીનાથજી દેખાય. આથી વૈષ્ણવે નિશ્ચય કર્યો કે એ

બાંને એક જ છે. જુદા જુદા સ્વરૂપ જણાય છે. મનુષ્યગણુત્રીમાં નથી. એ વૈષ્ણવ એવા વિચાર કરવા લાગ્યો. સેવ્ય એર સેવક એક જ છે. સેવાથી બન્ને દેખાય છે પરંતુ છે તો એક જ. ગોપાલ દાસજીએ ગાયું છે કે, “રૂપ બેઉ એક તે ભિન્ન થઈ વિસ્તરે વિવિધ લીલા કરે ભજન સાર.” જો તે ગુસાંઈજીનું રૂપ ધરી સેવા કરી ન બતાવે તો સેવાની બજાર કેમ પડે. માટે તે બન્ને એક જ છે. આ વૈષ્ણવ શ્રી ગુસાંઈજીનો એવા કૃપાપાત્ર હતો. બન્ને સ્વરૂપને એક જાણી મગ્ન રહેતો હતો.

(શ્રાવક પુત્રીની વાર્તા.)

પ્રસંગ ૧ છો

(વાર્તા ૧૪૯ મી.)

શ્રી ગુસાંઈજી આગ્રે પધાર્યા હતા અને રૂપચંદ્ર નંદાને ઘેર બિરાજતા હતા. દશ પંદર સ્ત્રીઓ રસ્તામાં જતી હતી. તેમની એક માણસે છળી પાડી હતી તેથી પૃથ્વીપતિના હુકમથી તેને ફાંસી દેતા હતા. આ દશ પંદર સ્ત્રીમાં એક શ્રાવકની પુત્રી હતી. તે આ માણસને ફાંસી દેતા જોઈ પડી ગઈ. અને મુર્છા આવી. આ વાતની બજાર શ્રી ગુસાંઈજીને પડી. શ્રી ગુસાંઈજીએ વિચાર કર્યો કે એનો દયાનો કેવો સ્વભાવ છે. દૈવી જીવ વિના બીજને એવી દયા હોય નહિ. આવા વિચાર કરી શ્રી ગુસાંઈજીએ તેને અચેત જાણી એક મજવાસીને કહ્યું કે તેના પર જળ છાંટો. તે મજવાસીએ તેના પર જળ છાંટયું. બે વડી પછી તેની મુર્છા શાન્ત થઈ, ત્યારે તે શ્રાવકની પુત્રીએ મજવાસીને પૂછ્યું કે તું કોણ છે ? ત્યારે તેણે કહ્યું કે શ્રી ગુસાંઈજીનો માણસ છું એ શ્રાવકની પુત્રી શ્રી ગુસાંઈજીનાં દર્શન કરવા આવી અને મજવાસીએ તેને મુર્છા આવી હતી તે બધી વાત કહી,

શ્રી ગુસાંઈજીએ આજ્ઞા કરી કે, શુદ્ધ ભાવવાળી છે. તેના પર જેટલો રંગ ચઢાવો તેટલો ચઢે, ત્યારે તે શ્રાવકની પુત્રી બોલી, આપના જેવો બીજો કેાણુ કરીગર રંગ ચઢાવવાવાળો મળશે ? આ સાંભળી શ્રી ગુસાંઈજી બહુ પ્રસન્ન થયા. તેને નામ સંભળાવ્યું. અને નિવેદન કરાવ્યું. પછી ઘેર આવી બધું ઘોવા લીંપવા લાગી. તેના પતિએ પૂછ્યું કે તું શું કરે છે ? ત્યારે તેણે કહ્યું, હું શ્રી ગુસાંઈજીની સેવક થઈ છું. ત્યારે તેણે કહ્યું, હું પણ શ્રી ગુસાંઈજીનો સેવક થઈ આવું છું. તેના પતિ સેવક થયો. બન્ને સ્ત્રી પુરુષ શ્રી ઠાકુરજી પધરાવી સેવા કરવા લાગ્યા. નિત્ય શ્રી ગુસાંઈજીનાં દર્શન કરવા આવતાં. જ્યારે શ્રી ગુસાંઈજી ગોકુલ પધાર્યા ત્યારે તે શ્રાવકની પુત્રીએ કહ્યું, તમારા દર્શન વિના હું રહી શકીશ નહિ. શ્રી ગુસાંઈજીએ આજ્ઞા કરી, કે તું નિત્ય યમુના જળ ભરવા આવજે અને જ્યારે તું શ્રી યમુનાજીમાં ન્હાઈશ ત્યારે હું તને દર્શન દર્શશ. શ્રાવકની પુત્રીએ પ્રમાણે કરવા લાગી. વળી એક દિવસ શ્રી ગોકુળથી એક વ્રજવાસી આથે આવ્યો અને તેને ઘેર ઉતર્યો. જ્યારે તે વ્રજવાસીને જપ કરવાનો વખત થયો ત્યારે તેણે કહ્યું, હું ગૌમુખી શ્રી ગુસાંઈજીની બેઠકમાં ભૂલી ગયો છું તેથી હું શ્રી ગોકુળ પાછો જઈશ ત્યારે પ્રસાદ લઈશ. શ્રાવકની પુત્રીએ કહ્યું, બેસો, જ્યારે હું શ્રી ગુસાંઈજીના દર્શન કરવા જઈશ ત્યારે તમારી ગૌમુખી લેતી આવીશ. આ પ્રમાણે કહીને જળ ભરવા ગઈ. યમુનાજીમાં ન્હાઈને શ્રી ગુસાંઈજીનાં દર્શન કર્યાં અને

ગૌમુખી લઈને ચાલો નીકળી. લાવીને તે વ્રજવાસીને આપી એટલે તે વિચારમાં પડ્યો કે શ્રી ગોકુળ જઈને કેવી રીતે લાવી હશે ? ઊઠી તેને પગે પડ્યો ત્યારે તેણે કહ્યું, એ શ્રી ગુસાંઈજીનો પ્રતાપ છે. જ્યારે શ્રી ગુસાંઈજી અલૌકિક દેહનું દાન કરે ત્યારે સર્વ વાત સિદ્ધ થાય. આ સાંભળી વ્રજવાસી ચુપ થઈ રહ્યો. એ શ્રાવકની પુત્રી એવી કૃપાપાત્ર હતી. જેને અલૌકિક પદાર્થ સર્વત્ર સર્વમાં વ્યાપક હતા.

એ ભાઈ પટેલ મલિયાગિરી ચંદન લાવ્યા તેમની વાર્તા,

પ્રસંગ ૧ લો

(વાર્તા ૧૫૦ મી).

પટેલ ગુજરાતથી વ્રજમાં ગયા. શ્રી ગુસાંઈજીના સેવક થયા. અને ગોવર્ધનનાથજીની સેવામાં રહ્યા. તેઓ તન, મન અને ધનથી શ્રી ગોવર્ધનનાથજીની સેવા કરતા. એક દિવસ શ્રી ગુસાંઈજીએ તેમને મલિયાગિરી ચંદન લેવાને મોકલ્યા. બન્ને ભાઈ મલિયાગર પર્વત ઉપર જઈ ચંદનનું ઝાડ કાપવા લાગ્યા. ત્યારે એક ભાઈને સર્પે ડંખ માર્યા ત્યારે બીજા ભાઈએ શ્રી ગોવર્ધનનાથજીનું નામ દઈજળ છાંટ્યું. એટલે તેનું વિષ ઉતરી ગયું. શ્રી ગુસાંઈજીને આવી ચંદન આપ્યું. શ્રી ગુસાંઈજીએ આજ્ઞા કરી કે તમે કંઈપણ માગો ત્યારે તેમણે કહ્યું, અમારા હાથથી અમે શ્રીનાથજીને ચંદન સમર્પીએ. શ્રી ગુસાંઈજીએ હા કહી. ત્યારે એક ભાઈ ચંદન ધરાવવા લાગ્યો અને બીજો પંખો કરવા લાગ્યો. બીજો દિવસ બીજો ભાઈ ચંદન ધરવા લાગ્યો અને પંખો કરવા લાગ્યો એ બન્ને ભાઈ શ્રી ગુસાંઈજીના એવા કૃપાપાત્ર હતા. જેમની સાથે શ્રીનાથજી

બોલતા, ચાલતા અને વનમાં લેઈ જતા. શ્રી ગુસાંઈજીની કૃપાથી બન્ને ભાઈ એવા ભગદિય થયા.

(કીશોરીબાઈની વાર્તા.) (પ્રકાં ૧ લો.) (વાર્તા ૧૫૧ મી.)

એ કીશોરીબાઈ એક વૈષ્ણવની પુત્રી હતી. બાળપણમાં શ્રી ગુસાંઈજીની સેવક થઈ હતી. પાછળથી તેને શીતળા નીકળ્યા તેથી તેના હાથ પગ લુલા થયા. તેનાં માબાપ મરી ગયાં હતાં. તેથી તેની બહેન એકવાર આવી ખવડાવી જતી. કીશોરીબાઈ બાળપણથી જ યમુનાદકનો પાઠ કર્યા કરતી. એક દિવસ કીશોરીબાઈની બહેનને રીસ ચઢી તેથી તેની બહેનને ખવડાવવા ન આવી તેથી શ્રી યમુનાજી પધારી રસોઈ કરી પ્રસાદ લેવરાવી ગયાં. તેજ દિવસે અડધો રોગ મટી ગયો, બીજે દિવસે યમુનાજીએ એવી કૃપા કરી કે તેનો બધો રોગ મટી ગયો. ત્રીજે દિવસે કીશોરીબાઈ પોતે રસોઈ કરવા લાગી અને પ્રસાદ લીધો. ચોથે દિવસે કીશોરીબાઈની બહેનના મનમાં એમ આવ્યું, ચાર દિવસ થયાં કીશોરીબાઈએ કંઈ પણ ખાધું નથી, તેથી તેની ખબર કાઢવા જઈ આવીને જુએ છે તો કીશોરીબાઈ રસોઈ કરે છે. તેની બહેન આ જોઈ ચકિત થઈ ગઈ. અને મનમાં વિચાર કર્યો કે લુલી કેવી રીતે મટી ગઈ હશે? કીશોરીબાઈની બહેને આ વાર્તા લોકોને કહી તેથી ગામના સર્વ લોક જોવા આવ્યા અને વિસ્મય પામ્યા. કીશોરીબાઈને લીધે શ્રી ગુસાંઈજી આ ગામમાં પધાર્યા. કીશોરીબાઈ ચાલીને દર્શન કરવા ગઈ અને શ્રી ગુસાંઈજીને વિનંતિ કરી કે મહારાજ, મને સેવા પધરાવી દો. શ્રી ગુસાંઈજીએ આજ્ઞા કરી કે તમારા ઉપર શ્રી

યમુનાજીની કૃપા થઈ છે જેથી યમુનાજીની રેતી એક થેલીમાં પધરાવા દઈ તેની તમે સર્વ સાજથી સેવા કરો. કીશોરીબાઈ પ્રસન્ન થઈ અને શ્રી ગુસાંઈજીએ રમાશુરેતીની થેલી દીધી. એટલે તે રેતીને સિંહાસનપર પધરાવી માર્ગની રીત પ્રમાણે કીશોરીબાઈ સેવા કરવા લાગી. એ કીશોરીબાઈના ઉપર એવી કૃપા થઈ કે તે ગાદીપર કેઈ દિવસ શ્રીનાથજી, કેઈ દિવસ શ્રી નવનીતપ્રિયાજી કેઈ દિવસ શ્રી મથુરાનાથજી કેઈ દિવસ શ્રી વિઠલેશજી, કેઈ દિવસ શ્રી દ્વારકાનાથજી, કેઈ દિવસ શ્રી ગોકુલનાથજી, કેઈ દિવસ શ્રી ગોકુલચંદ્રમાજી, કેઈ દિવસ શ્રી બાલકૃષ્ણજી અને સર્વ સ્વરૂપના દર્શન લીલાસહિત થવાં લાગ્યાં એ કીશોરીબાઈ શ્રી ગુસાંઈજીની એવી કૃપાપાત્ર થઈ. (એ ભાઈ પટેલની વાર્તા.) (પ્રસંગ ૧ જો.) (વાર્તા ૧૫૨ મા.)

એ બે ભાઈ પટેલ શ્રી ગુસાંઈજીના સેવક હતા. જે ગામમાં રહેતા હતા, તે ગામમાં એક દેવનું મંદિર હતું જે જૂનું થઈ ગયું હતું, તે ગામનો રાજદેવીનો. ભક્ત હતો, તેણે વિચાર કર્યો કે દેવીનું મંદિર નવું થાય તો સારું. ગામના મનુષ્યપર તેણે કર નાખ્યો અને યથાશક્તિ સર્વની પાસેથી કર લેવા લાગ્યો. બે ભાઈ પટેલ ઉપર બે રૂપિયા આવ્યા. ત્યારે બન્ને ભાઈએ વિચાર કર્યો કે આપણું દ્રવ્ય તો શ્રી ઠાકુરજીનું છે માટે તે કેમ દેવાય અને રાજ એ કેમ છોડે તો ઉપાય શો કરવો. પછી બન્ને ભાઈએ એવો વિચાર કર્યો કે દેવીને કૂવામાં નાંખી દેવી. રાત્રે દેવીને કૂવામાં નાંખી આવ્યા. અને ઘરમાં આવીને સુઈ રહ્યા. દેવી રાજની છાતીપર ચઢી બેઠી કે હું કૂવામાં પડી છું તે

તું મને કાઢ, બે ભાઈ વૈષ્ણુવ પટેલ તારા ગામમાં રહે છે તેમના પર બે રૂપિયા કર નાંખ્યો છે તે છોડી દે. રાજ માની ગયો અને તે જ વખતે બન્ને ભાઈ પટેલને બોલાવી દંડ માફ કર્યો અને દેવીને કૂવામાંથી બહાર કઢાવી. એ બન્ને ભાઈ પટેલનો શ્રી ઠાકુરજી ઉપર એવો વિશ્વાસ હતો કે જેમણે દેવીને તુચ્છ ગણી પરંતુ દેવી તેમને કંઈ પણ કરી શકી નહિ. એ બન્ને ભાઈ પટેલ એવા કૃપાપાત્ર હતા.

(વૈષ્ણુવની વાર્તા.)

(પ્રસંગ ૧ લો.)

(વાર્તા ૧૫૩ મા.)

આ વૈષ્ણુવના શરીરમાં કોઢ થયો હતો તેથી તે વજનમાં આવી રહ્યો. નિત્ય શ્રી ગુસાંઈજીના તથા શ્રીનાથજીનાં દર્શન કરતો અને શ્રી ગુસાંઈજીને વિનંતિ કરતો કે મહારાજ મારો કોઢ મટી જાય એવી કૃપા આપ કરો, શ્રી ગુસાંઈજી આજ્ઞા કરતા કે શ્રી ઠાકુરજી જે કંઈ કરે છે તે વિચાર કરીને કરે છે. શ્રીનાથજી પછી તે વૈષ્ણુવ સાથે બોલવા લાગ્યા. ત્યારે વૈષ્ણુવે શ્રીનાથજીને કહ્યું કે મારો કોઢ મટી જાય એવો ઉપાય આપ મને બતાવો. ત્યારે શ્રીનાથજીએ કહ્યું કે હું કંઈ વૈધ નથી. આ પ્રમાણે કહી તેની પરીક્ષા કરતા. પરંતુ તે વૈષ્ણુવ કહેતા કે પ્રાણ જાય તો ભલે પરંતુ અન્યાશ્રય નહિ. આ પ્રમાણે કહીને ઊંડો રહેતો. એક દિવસ શ્રીનાથજીએ કહ્યું કે અમુક ગામમાં અમુક વૈષ્ણુવને ઘેર જઈ દર્શન કરી આવ તે વૈષ્ણુવ કહેશે એટલે તારો કોઢ મટી જશે. તે વૈષ્ણુવ તે ગામમાં તે વૈષ્ણુવને ઘેર આવ્યો અને ત્યાં દર્શન કર્યાં. ત્યાં આવી જુએ છે તો તે વૈષ્ણુવે વશ્યા રાખી છે, પરંતુ તેને અભાવ ન આવ્યો.

વૈષ્ણવે પૂછ્યું કે તમે કેમ આવ્યા? ત્યારે તેણે કહ્યું, શ્રી-
નાથજીએ આજ્ઞા કરી છે ત્યારે તે વૈષ્ણવને પશ્ચાત્તાપ થયો, અને
કહ્યું, હું આવો પતિત છું તોપણ શ્રીનાથજી મને ભુલતા
નથી, મેં આવું શું કર્યું! તેને ઘણો જ વિરહતાપ થયો. અને તે
તોપથી તેનો દેહ છુટી ગયો અને આ વૈષ્ણવનો કોઠ પણ મટી
ગયો અને નવું અંગ થઈ ગયું. આ બન્ને કાર્ય એક વખતે શ્રી-
નાથજીએ કર્યાં. એક વૈષ્ણવને લીલામાં અંગીકાર કર્યા અને
એકનો કોઠ મટાડી સેવાની યોગ્યતા આપી. આ કોઠી વૈષ્ણવ
શ્રી ગુસાઈજીના એવા કૃપાપાત્ર હતા.

(મેહા ઢીમ્મરની વાર્તા.)

(પ્રસંગ ૧ લો.)

(વાર્તા ૧૫૪ મી.)

મેહાઢીમ્મર મહારાવળની પાસે ગોપાલપુરમાં યમુનાજીના
કિનારાપર રહેતા હતા. શ્રી ગુસાઈજી ગુજરાતથી શ્રી ગોકુળ
પધાર્યા તે ગોપાલપુરના ઘાટ ઉપર ઉતર્યા. ગોપાલપુર મુકામ
કર્યા. આ દિવસ શ્રી ગોકુળ પધારવાનું મુહૂર્ત નહોતું. મેહા-
ઢીમ્મર માછલી પકડવાને શ્રી યમુનાજીના કિનારાપર બેઠો હતો.
તેને એક વૈષ્ણવે કહ્યું, તને એક રૂપૈયો દઈ તું જ્યાંસુધી
શ્રી ગુસાઈજી અહીં બિરાજે ત્યાંસુધી બળ નાંખીશ નહિ.
મેહાઢીમ્મર રૂપૈયો લઈ ઘેર ગયો. મેહાઢીમ્મરે વૈષ્ણવને કહ્યું,
મને ખાવાનું દેવરાવજે. શ્રી ગુસાઈજી લોજન કરી રહ્યા અને
સર્વ વૈષ્ણવને પાતળ ધરાવી. પેલા વૈષ્ણવે વ્રજવાસીને કહ્યું,
આ ગામમાં મેહાઢીમ્મર રહે છે તેને બોલાવી લાવો. મેહા-
ઢીમ્મર આવ્યો અને શ્રી ગુસાઈજીના દર્શન કર્યા. તો સાક્ષાત્
પૂર્ણ પુરુષોત્તમનાં દર્શન થયાં અને વિનતિ કરી, મહારાજ

મને શરણુ લો. શ્રી ગુસાંઈજીએ કૃપા કરીને નામ સંભળાવ્યું
 અને મેહાના ઘરના સર્વને નામ સંભળાવ્યું. મેહાને શ્રી ગુસાં-
 ઈજીનાં સ્વરૂપનું જ્ઞાન થયું. અને આ પદ ગાયું. રાગ ભૈરવ
 શ્રી વિઠલ પ્રભુ મહા ઉદાર, મહાપતિત શરણાગત લીને નિર્ધાર
 ॥૧૧॥ વેદ પુરાણ સાર જો કહિયે સો પુરુષોત્તમ હાથ દિયે ॥
 મેહાપ્રભુ ગિરિધર પ્રકટે પુણીમારગ રસ પ્રકટ કિયે ॥૨॥ આ
 પદ સાંભળી શ્રી ગુસાંઈજી ઘણા પ્રસન્ન થયા અને વૈષ્ણવ
 કહેવા લાગ્યા કે મેહા સવારે જાળ નાંખવા બેઠો હતો. ને દર્શન
 માત્રથી જ તેની બુદ્ધિ નિરમળ કેમ થઈ હશે? પ્રભુની કૃપાનો
 પાર નથી. શ્રી ગુસાંઈજીએ મેહાને જીઠણની પાતળ ધરી. તે
 મેહાએ ખાધી એટલે ભગવત લીલાનો અનુભવ થયો. પંછી શ્રી
 ગોકુળમાં શ્રી ગુસાંઈજીની સાથે આવ્યો. શ્રી ઠાકુરજી પધરાવી
 સેવા કરવા લાગ્યો. અન્નકુટપર શ્રીનાથજીનાં દર્શન કરવા
 ગયો અને અન્નકુટનું પદ ગાયું. પદ રાગ સારંગ ॥ હમારો દેવ
 ગોવર્ધનપર્વત ગોધન જ્યાં સુખારો ॥ સુરપતિકોં બલિભાગ
 ન દિને કિને મતોહમારો ॥૧॥ પાવક પવન ચંદ્રજલ સૂરજ
 પવર્ત આજ્ઞાલીન ॥ તા ઈશ્વર કહ્યો હોત તો કહા ઇંદ્ર કે દિને
 ॥૨॥ દાબકે આસપાસ સખ વ્રજકુલ સુખી રહે પ્રભુ પારે ॥
 જરે સકટ અછુતો લે લે ભલો મતો કોટારે ॥૩॥ બડે બડે
 બૈઠ વિચાર મનોકીરિ પર્વતકો બલિ દિને ॥ નંદલાલકો કુંવર
 લાડીલો કાન્હ કહે સો કીને ॥ ૪ ॥ માખન દુધ દહ્યો ઘૂત
 પાયસ સખ લે લે વ્રજવાસી ॥ યજ્ઞ સ્વરૂપ ધરે બલિ ભુક્ત
 પર્વત શૈલ નિવાસી ॥૫॥ મિટયો ભાગ સુરપતિજમ જાન્યો

મેઘ દિયે મુકુરાઈ ॥ મેહા પ્રભુ ગિરિધર કર રાખ્યો નંદસુવન
 સુખદાઈ ॥ ૬ ॥ રાગ સારંગા સુનિયે તાત હમારો મતો શ્રી
 ગોવર્ધન પૂજા કીજો ॥ જો તુમ યજ્ઞ રચ્યો સુરપતિકો સો બલિ
 ઇલાં લે દિજો ॥ ૭ ॥ કંદ મુલ ફલ કુલનકિ નિધિ જો માગો
 સો પાવો ॥ ૮ ॥ યહ ગિરિવાસ હમારો નિશદિન નિર્ભય ગાય
 ચરાવો ॥ ૯ ॥ દુધ દહીં કે માટ ભરાયે બ્યંજન અમૃત અપાર
 ॥ મધુ મેવા પકવાન મિઠાઈ ભરી ભરી રાખે થાર ॥ ૧૦ ॥ બડે
 બડે ખેડી વિચાર મતો કરી કાન્હ કહે સોઈ કીજો ॥ વિવિધ
 ભાંતકો અન્નકુટ કરી પર્વતકો બલિ દિજો ॥ ૧૧ ॥ ચહ નગ નાના
 રૂપ ધરત હૈં વ્રજ જનકો રખવારે ॥ દેવનમેં ચહ બડો દેવતા
 મોહુકો અતિ પ્યારો ॥ ૧૨ ॥ નંદ નંદ ચોર રૂપ આપ ધરી
 આપન ભોજન કીનો ॥ મેહા પ્રભુ ગિરિધરન લાડીલો માગ
 માગ સખ લીનો ॥ ૧૩ ॥ આ પદ ગાઈ ચુક્યો ત્યારે મેહાને
 મુર્છા આવી. શ્રી ગુસાંઈજીએ કૃપા દષ્ટિ કરી ઊભો કર્યો. અને
 આજ્ઞા કરી કે શ્રી નાથજીની ઇચ્છા છે કે હજી થોડા દિવસ તમે
 ભુતળપર રહો આ સાંભળી તે ખેડો થયો. અને દંડવત કરીને
 'કહ્યું કે "નિજેચ્છાતઃ કમિષ્યતિ," આ પ્રમાણે કહીને શ્રી ઠાકુરજીની
 સેવામાં તત્પર થયો. પછી મેહા ગોપાલપુરમાં આવી સેવા
 કરવા લાગ્યો. મેહાની સ્ત્રીને ગર્ભ થયો. પ્રસવતી વખતે મેહા
 ઘેર નહોતો. મેહાને પુત્ર થયો ત્યારે મેહાની સ્ત્રીને પશ્ચાતાપ થયો
 કે આ દુષ્ટ પુત્ર કેમ થયો કે મારી ભગવત્સેવા છુટી આ
 પ્રમાણે વિચાર કરી રોવા લાગી. શ્રી ઠાકુરજીએ આજ્ઞા કરી કે
 તું રોઈશ મા. નહાઈને મારી સેવા કર, તે સ્ત્રી રીત પ્રમાણે

નહાઈને સેવા કરવા લાગી. ત્યારે મેહા આવ્યો ત્યારે તેણે કહ્યું, આવી અવસ્થામાં સેવા કેમ કરી ? ત્યારે તેણે કહ્યું, મને શ્રી ઠાકુરજીએ આજ્ઞા કરી છે, મેહા આ સાંભળી ઘણો રાજ થયો. મેહાએ ઘણું પદ કરી ભગવદ્દલીલા અનેકી પ્રકારે ગાઈ છે. મેહા શ્રી ગુસાંઈજીનો કૃપાપાત્ર ભગવદ્દિય હતા.

(મોહનદાસજીની વાર્તા.) (પ્રસંગ ૧ જો.) (વાર્તા ૧૫૫ મી.)

મોહનદાસ ગોપાલપુરમાં રહેતા હતા. ગોવિંદકુંડ નિત્ય નહાવા આવતા ત્યારે ગોપાલપુરથી પર્વતપર ચઢતા અને ગોવિંદ તરફ ઉતરતા. એક દિવસ ઉતરવાના રસ્તાપર છાણ પડ્યું હતું. તેથી તે વૈષ્ણવ ખીજ ખાણુએથી ઉતર્યા. શ્રી ગુસાંઈજીએ તેમને ઉતરતા જોયા. એટલે માથું હલાવ્યું. મોહનદાસે શ્રી ગુસાંઈજીને દંડવત કરીને પૂછ્યું કે આપે મને જોઈને માથું કેમ હલાવ્યું ? શ્રી ગુસાંઈજીએ આજ્ઞા કરી કે વિના કારણ તમે ગિરિરાજપર પગ મૂકો છો અને પગથી ખુંદો છો તેથી ગિરિરાજનું માહાત્મ્ય તમે કંઈ પણ જાણતા નથી. ખીજ વૈષ્ણવે કહ્યું કે આપ કૃપા કરી ગિરિરાજનું માહાત્મ્ય કહો. શ્રી ગુસાંઈજીએ પદ્મપુરાણની કથા કહી. એક દિવસ શ્રી ઠાકુરજી તથા નારદજી વનમાં ઊભા હતા, ત્યારે શ્રી ઠાકુરજીએ જળ લાવવા આજ્ઞા કરી. નારદજી જળ લેવાને ગયા. ત્યાં જાય તો એક સરોવર હતું. અને બે ઋષિ તપસ્યા કરતા હતા, અને તળાવની પાસે મનુષ્યના હાડકાંનો પર્વત હતો. નારદજી જોઈને વિસ્મય પામ્યા. અને જળ લીધા વિના પાછા આવ્યા. ત્યારે શ્રી ઠાકુરજીએ પૂછ્યું, જળ કેમ ન લાવ્યા ? ત્યારે નારદજીએ

સર્વ સમાચાર કહ્યા. અને કારણ પૂછ્યું. શ્રી ઠાકુરજીએ આજ્ઞા કરી, બે ત્રણ શ્રી ગોવર્ધન પર્વતના દર્શન માટે તપશ્ચર્યા કરે છે. એમના જોટલા જન્મ થયા તેટલા શરીર છુટી છુટીને હાડકાના પર્વત થઈ ગયો છે તો પણ તેમને પર્વતના દર્શન થતાં નથી. આ સાંભળી નારદજી ઘણા વિસ્મય પામ્યા. શ્રી ગુસાંઈજી આજ્ઞા કરે છે કે આપણને શ્રી ગોવર્ધન પર્વત શ્રી મહાપ્રભુજીની કૃપાથી દર્શન દે છે અને એવું રૂપ શ્રી ગોવર્ધન પર્વત સાક્ષાત્ દીલા મધ્યપાતી એનાપર પગ કેમ મુકાય, કંઈ ભગવત્સેવાનું કાર્ય હોય તો ઉપર ચઢવું નહિ તો પગ મૂકવો નહિ. આ સાંભળી મોહનદાસને ઘણો પશ્ચાતાપ થયો. શ્રી ગુસાંઈજી પાસે અપરાધ ક્ષમા કાળ્યો. પછી તે શ્રીનાથજીની સેવા તથા દર્શન વિના કોઈ દિવસ ગિરીરાજપર પગ મૂકતા નહિ. એ શ્રી ગુસાંઈજીના એવા કૃપાવાત્ર હતા.

(ચતુરભુજદાસ બ્રાહ્મણની વાર્તા.) (પ્રસંગ ૧ જો.) (વાર્તા ૧૫૬ મી.)

એ ચતુરભુજદાસ પંડિત હતા. તેમને વિદ્યાનો અભ્યાસ ઘણો હતો, અકબર પાદશાહ સાથે મેલાપ ઘણો હતો. અકબર પાદશાહ જે કંઈ પણ પૂછતો તેનો તરત જવાબ દેતા. એક દિવસ પાદશાહે ચતુરભુજદાસની પ્રશંસા કરી ત્યારે ખીરખલે કહ્યું એ તો મારી પાસે નોકરી કરતો હતો. પાદશાહે ચતુરભુજદાસને પૂછ્યું ત્યારે તેમણે કહ્યું, આપને મળવાને કોની ચાકરી ન કરું. આ સાંભળી પાદશાહ ઘણો રાજી થયો. ચતુરભુજદાસને મંહિનાના હજાર રૂપૈયા પગાર કરી દીધો. જે કોઈ પંડિત

આવતો તેની સાથે ચતુરભુજદાસ વાદ કરતા અને સર્વ પંડિતોને જીતી લેતા. એક વખત ચતુરભુજદાસ મથુરાજીમાં આવ્યા અને વિશ્રાંતિ ઘાટપર નહાઈને કહેવા લાગ્યા કે ‘વિદ્યાભાગવતાવધિ’ આ સાંભળી એક વૈષ્ણવ બોલ્યો કે ‘ચાતુરીવિઢ્ઢેશાવધિ.’ ચતુરભુજદાસે કહ્યું કે મને શ્રી વિઢ્ઢલનાથજીનો મેલાપ કરાવી દો. ત્યારે તે વૈષ્ણવ ચતુરભુજદાસને શ્રી ગુસાંઈજીની પાસે લઈ ગયો. શ્રી ગુસાંઈજીનાં દર્શન કર્યાં તો સાક્ષાત્ પુરુષ પુરુષોત્તમ કેટિકંદર્પ લાવણ્ય એવાં સ્વરૂપનાં દર્શન થયાં. ચતુરભુજદાસ શ્રી ગુસાંઈજીના સેવક થયા અને શ્રી ગોવર્ધનનાથજીનાં દર્શન કર્યાં. શ્રી ગોવર્ધનનાથજીના કવિત બનાવ્યા. અને જન્મપર્યંત શ્રીજીદ્વાર છોડીને કંઈ પણ ગયા નહીં. એક દિવસ પૃથ્વીપતિને ખબર પડી કે ચતુરભુજદાસ ગોપાલપુરમાં છે. તેણે ચતુરભુજદાસને બોલાવવાને માણસ મોકલ્યું. ચતુરભુજદાસે પૃથ્વીપતિને પત્ર લખીને મોકલ્યો તેમાં લખ્યું છે કે જોકે મન નંદસું લાગ્યો તીકો; સુખસંપતકી કહાં લગ વરાણું સખ જગ લાગત કીકો. આ પત્ર લઈને તે માણસે પૃથ્વીપતિને આપ્યો. પૃથ્વીપતિએ વિચાર કર્યો કે જેને જગત કીકું લાગે છે તેને આપણે મીઠું કેવી રીતે લગાડીએ. એ ચતુરભુજદાસ શ્રી ગુસાંઈજીના એવા કૃપાપાત્ર હતા.

(વિરક્ત વૈષ્ણવની વાર્તા.) પ્રસંગ ૧ લો (વાર્તા ૧૫૭ મી.)

એ બ્રાહ્મણ વૈષ્ણવ ગામડામાં રહેતો હતો અને ચપટી માગી નિર્વાહ કરતો, શ્રી ઠાકુરજીની સેવા ઘણી સારી રીતે કરતો હતો. શ્રી ઠાકુરજી સાનુભાવ જણાવતા હતા. એ વૈષ્ણવોને

ઘેર ચપટી માગતો. એક વૈષ્ણવને ઘેર તે ચપટી લેવા ગયો ત્યારે તેના પુત્રનો દેહ છુટ્યો હતો વૈષ્ણવ તે વખતે ગયો. અને વિચાર કર્યો કે આની આવરદા ઘણી હતી છતાં તે એકદમ કેમ મુઓ હશે. તેનું અકાલ મૃત્યુ થયું છે. વૈષ્ણવે ચરણામૃત તેના મુખમાં દીધું. અને ચરણામૃતનો 'લોક બોલ્યો.

શ્લોક-અમલમૃત્યુહરણંમર્વવ્યાધિવિનાશમ્ ॥

વિષ્ણુપાદોદકંતીર્થજઠરેધારયામ્યહમ્ ॥૧॥

આ અક્ષર બોલ્યો. વૈષ્ણવની વાણી સત્ય કરવાને શ્રી ઠાકુર-જીએ તે પુત્રમાં પ્રાણ સંજ્ઞા મુકી વૈષ્ણવનો પુત્ર જીવતો થયો. તે વખતે તે બ્રાહ્મણ વૈષ્ણવમાં ભગવદ્દાવેશ થયો હતો જ્યારે તે બહાર આવ્યો ત્યારે લોકોએ તે બ્રાહ્મણ વૈષ્ણવને પુછ્યું કે એ કેમ જીવતો થયો. ત્યારે તેણે કહ્યું કે ચરણામૃત અને અષ્ટાક્ષરથી જીવતો થયો છે. લોકોએ આ વાત જુઠી માની. એ બ્રાહ્મણ વૈષ્ણવ એવો કૃપાપાત્ર હતો જેને ચરણામૃત ઉપર દ્રઢ વિશ્વાસ હતો.

(ગુલાબદાસ ક્ષત્રીની વાર્તા) પ્રસંગ ૧ ભો (વાર્તા ૧૫૮ મી.)

એ ગુલાબદાસ પરમકૃપાળુ શ્રી ગુસાંઈજીની શરણ ગયા. થોડો દિવસ પછી તે મલેચ્છના દેશમાં જઈને રહ્યા અને બ્રહ્મ થયા અને અભક્ષાભક્ષ કરવા લાગ્યા અને ગુલાબજીના નામે રાખ્યું. આ વાત શ્રી ગુસાંઈજીએ સાંભળી ત્યારે તેને ખોલાવવાને એક વૈષ્ણવને મોકલ્યા. વૈષ્ણવે જઈને ગુલાબદાસને કહ્યું કે તમને શ્રી ગુસાંઈજી ખોલાવે છે આ વખતે ગુલાબદાસે વેશ્યાની પાસે બેઠા હતા. તેમણે કહ્યું કે હું આવો બ્રહ્મ થયો

છું તો પાશુ શ્રી ગુસાંઈજી મને સંભારે છે. આ પ્રમાણે ત્રણ વખત કહું કે શ્રી ગુસાંઈજી મને હજી સંભારે છે, તેને વિરહ-તાપ થયો અને ગુલાબદાસનો દેહ છુટી ગયો. આ જોઈ વૈષ્ણવ ચક્રિત થયો પેછી તે ત્યાંથી ચાલ્યો અને મનમાં વિચાર કર્યો કે આ સંદેહ હું શ્રી ગુસાંઈજીને પૂછીશ. શ્રી ગુસાંઈની પાસે આવીને જુએ છે તો ગુલાબદાસ શ્રી ગુસાંઈજીને પંખો કરે છે. એ જોતાં વૈષ્ણવનો સંદેહ દૂર થયો, એ ગુલાબદાસ શ્રી ગુસાંઈજીના એવા કૃપાપાત્ર હતાં. જેમનાં કર્મ વિરહતાપથી બળી ગયાં અને શુદ્ધ થઈ ભગવદ્દલીલામાં ચાલ્યા ગયા.

(ઘોંઘી કલાવતીની વાર્તા.) (પ્રવચન ૧ લો.) - (વાર્તા ૧૫૯ મી.)

ઘોંઘી મુસલમાન હતો. પરંતુ ગાયન વિદ્યામાં કુશળ હતો. તે શ્રી ગુસાંઈજીનો સેવક થયો. શ્રી ગુસાંઈજીએ કૃપા કરી તે ઘોંઘીને શ્રી નવનીતપ્રિયાજીનાં કીર્તનની સેવામાં રાખ્યો. એ ઘોંઘી શ્રી નવનીતપ્રિયાજીની સંનિધાન કીર્તન કરતો હતો. એક દિવસ તેનું કીર્તન સાંભળી શ્રી નવનીતપ્રિયાજીએ તાલ દીધો. એટલે શ્રી ગિરિધરજી ઊભા થયા અને રૂ. ૧૦૦૦) નાં કડાં ખોતે જે પહેર્યા હતાં તે ઉતારી ઘોંઘીને આપ્યા. શ્રી ગુસાંઈજીએ આ વાત સાંભળી શ્રી ગિરિધરજીને કહું કે શ્રી નવનીતપ્રિયાજીએ તાલ દીધો ત્યારે તમે એકલાં કડાં કેમ દીધા, સર્વ ઘરાણું કેમ ન દીધું. એટલું તમારું દોભીપણું વિશેષ છે. શ્રી ગિરિધરજી ખાલ્યા કે હું આપથી કંઈ જેથી સર્વ ઘરાણું ન દીધું. શ્રી ગુસાંઈજી આ સાંભળી ઘણા પ્રસન્ન થયા અને ઘોંઘીને આજ્ઞા કરી કે નિત્ય તું મન

લાગાડીને કીર્તન કરજે એ ઘોંઘી નવાં પદ બનાવી ગાવા લાગ્યો એ શ્રી ગુસાંઈજીનો એવો કૃપાપાત્ર હતો.

(એક વાણિયાની વાર્તા.) (પ્રસંગ ૧ ભો.) ક્રુ (વાર્તા ૧૬૦ મી.)

આ વાણિયો ગોપાલપુરમાં રહેતો હતો. જે કોઈ શ્રી-નાથજીનાં દરશન કરીને આવતો તેને શૃંગાર પુછી લેતો. પાછળથી જે આવે તેની આગળ શૃંગાર કહે, સર્વ લોક જાણે કે એ મોટો વૈષ્ણવ છે. વૈષ્ણવ જાણી તેનો માલ ખરીદે. આમ કરતાં ઠગી ઠગીને તેણે ઘણા રૂપૈયા એકઠા કર્યા. એક દિવસ ભગવદ્વિજ્ઞાથી સુરદાસજી તે વાણિયાની દુકાને કંઈ લેવા આવ્યા. ત્યારે તેમની આગળ તે વાણિયો શ્રીનાથજીનો શૃંગાર કહેવા લાગ્યો. સુરદાસજીએ મનમાં જાણ્યું કે આ પાખંડી છે. સુરદાસજીએ કહ્યું કે શ્રીનાથજીનાં દર્શન કરવા ચાલ. ત્યારે તેણે કહ્યું કે સાંજે આવીશ સાંજે સુરદાસજી આવ્યા. ત્યારે તેણે કહ્યું કે કાલે આવીશ. આમ કરતાં કરતાં બે ચાર દિવસ કાઢી નાંખ્યા. એક દિવસ સુરદાસજીએ પદ ગાયું. “આજ કામ કાલ કામ પરસુ કામ કરનો, પહેલે દિન બહુત કામ કામમેં પચીમરનો. ॥ ૧ ॥ જગત કામ સોવત કામ વિમુખ ભયો ચરણા ॥ છાંડ કામ સુમર શ્યામ સુર પકક શરણા ॥ ૨ ॥ આ પદ તે વાણિયાને સાંભળાવી તેને ખેંચી લઈ ગયા. પછી શ્રી ગુસાંઈજીનાં દર્શન કરાવ્યાં. સુરદાસજીએ શ્રી ગુસાંઈજીને આને શરણુ લેવા વિનંતિ કરી. શ્રી ગુસાંઈજીએ કૃપા કરી નામ નિવેદન કરાવ્યું. પછી જ્યારે ભેટ કરવાનો વખત થયો ત્યારે સુરદાસજીએ તેને ઉપદેશ કરવાને

મદ ગાયું “ કીર્તન ” સુર સાઠી પ્રારંભ. ” રાગ સારંગ
 ॥ કૃષ્ણ સુમરન પાવેન કીજે ॥ જે લોં જગ સ્વપ્ના સો જોજે
 ॥ ૧ ॥ અવધિ ઉલાસ ગણુત સખ તેરે ॥ સો વીતત ભઈ
 આવતા નેરે. ॥ ૨ ॥ જો ચે સ્વપ્ને નાહીં વિચારે ॥ કબહું ન
 જન્મ વિષય લગ હારે ॥ ૩ ॥ ગહી વિવેક ખીજ જો ખોવે
 ॥ કબહું ન જઠર અગ્નિમેં સોવે. ॥ ૪ ॥ વાર વાર તોકું
 સમજાવે ॥ જો છિનં જાય સો ખહોરિન આવે. ॥ ૫ ॥ ઠગની
 વિષય ઠગોરી લાઈ ॥ ઘટિકા ઘટકે જો છિન છિન જાઈ. ॥ ૬ ॥
 ગિનતાહિં ગિનત અવધિને શની. ॥ છાંડ ચલ્યો નિધિ ભઈ
 ખિરાની ॥ ૭ ॥ હોત કહા અખતે પછતાને ॥ તરુવર પત્ર ન
 મિલેં પુરાને ॥ ૮ ॥ પવન ઉડે સો ખહોરી ન આવે ॥ કર્તા
 ઔર અનેકે બનાવે ॥ ૯ ॥ જલ સ્થલ પશુ પંછી સુકર
 કિમિ ॥ માનસ તનુ પાયો સખ જગ ભંરમી ॥ ૧૦ ॥ કબહું—
 નીકે નાથ ન ગાયો ॥ એક મદન દશ દિશહિં ભમાયો. ॥ ૧૧ ॥
 સો તનુ તુંખોવે રતિ વિગતનિ ॥ કાચ ગહેં છોડી ચિંતામની
 ॥ ૧૨ ॥ મનહીં મુન માયા અવગાહત ॥ નાયક ભયો તિહું
 પુર ચાહત ॥ ૧૩ ॥ સ્વર્ગ રસાતલ ભુ રજધર ની ॥ તોઉન
 તૃપ્ત ભયો અભિમાની ॥ ૧૪ ॥ એંસે હિ કરત અવધિ સખ
 ખીતી ॥ ગહ્યો ન જ્ઞાન રહ્યો મદ રીતી ॥ ૧૫ ॥ કબહું સંજ-
 ન મિલિ કરત ખડાઈ ॥ કબહું લલના લલિત લડાઈ ॥ ૧૬ ॥
 કબહું હય હાથી રસ આસન ॥ કબહું પવકા સુખદ અવાસન
 ॥ ૧૭ ॥ કબહું ચમર છત્ર શિર ઢોરે ॥ કબહું સભટ પશુ ન

ચઢી દોરે ॥૧૮॥ કંબહું તોરણ છત્ર બેનાવે ॥ કંબહું મદગજ
 યુથ લડાવે ॥૧૯॥ નોખત દ્વાર બજતહીં ઠાડી ॥ ત્યોં ત્યોં
 તૃણા શત ગુણી બાદી ॥૨૦॥ દિવ્ય વસન ફલ ફૂલ સુવાસી
 ॥ નવ યૌવન અબલા સુખ રાસી ॥૨૧॥ દ્વાર કંપાટ સહસ્ર
 એક લાગે ॥ સુભટ પેહેરવા ચહું દિશા બગે ॥૨૨॥ રમણી
 રમત ન રજની બનિ ॥ માયા મદ પીયો અભિમાની ॥૨૩॥
 સુત વિત વનિતા હેત લગાયો ॥ તખ ચેત્યો જળ કાલ
 ચિતાયો ॥૨૪॥ જૂઠા નાટક સંગ ન સાથી ॥ નોખત દ્વાર
 મહાય રથ હાથી ॥૨૫॥ ભૂપ છિનુકમે ભયો ભિખારી ॥
 ક્યોં કૃત શુલ સહે અખ ભારી ॥૨૬॥ ભયો અનાથ
 સિનાથ ન બાંધ્યો ॥ ત્રિજગ શુલ શર સન્મુખ સાંધ્યો
 ॥૨૭॥ મનુષ્ય દેહ ધરી કમ કમાયો ॥ તે તિરછે
 દુઃખ દારુણ આયો ॥ ૨૮ ॥ જેહિ તન કાજ એવ
 વધ કરીને ॥ રસના રસ આમિષ રસ લીને ॥ ૨૯ ॥
 સો તન છુટત પ્રેત કરી કાર્યો ॥ પ્રેત પ્રેત કેહિ
 નગર નિકાર્યો ॥૩૦॥ હિસા કર પાલન કરી બકી ॥ વિષા
 કિમિ ભરમ થઈ તાકી ॥૩૧॥ રોગ ભોગ અરૂ વિષય ભયાનક
 હરિપદ વિમુખ વિષય રસ પાનકે ॥૩૨॥ બગે બગને ઇલાં કો
 તેરો ॥ માયા સ્વપ્ન કેહત સખ મેરો ॥૩૩॥ કૃષ્ણ વિનો
 તોહિ કોન છુડાવે ॥ કો કંડુણી મર્ય બિદ બડાવે ॥૩૪॥ અન્ય
 દેવકો નહીં ભરોસો ॥ બાતને અંટરસ લોખ પરોસે ॥૩૫॥
 જે જન્મ કહ્યો નૃપતિ કી બ્યાઈ ॥ મૃગ તૃણા કરી કોન
 અધાઈ ॥૩૬॥ એસે અન્ય દેવ સુખદાયક ॥ હરિ વિષ્ણુ કોન

છુડાવન લાયક ॥ ૩૭ ॥ ધર્મરાજ સુની કૃતિ તીહારી ॥ તું
વિષયરત ન સુરત વિસારી ॥ ૩૮ ॥ ગર્ભ અગ્નિ રક્ષા જન
કીની ॥ સંકટ મેટિ અભયતા દીની ॥ ૩૯ ॥ હસ્ત ચરણ
લોચન નાસા મુખ ॥ રુધિરાબુંદને લલ્લો અધિક મુખ ॥ ૪૦ ॥
સો મુખ તે સ્વપને નહિ જાન્યો ॥ પ્રાણનાથ નિકટ ન
પહિયાન્યો ॥ ૪૧ ॥ કિત યહ શુભ સહેં અપરાધી ॥ મમ
સિખ તે ઝોંકો નહિ સાધી ॥ ૪૨ ॥ કેટિકતાર માનસ તનુ
પાયો ॥ હરિપથ છોડ અપથકું ધાયો ॥ ૪૩ ॥ સમય
પાયે અસમય પછતૈયે માનસ જન્મ બહુરી કિત પૈયે
॥ ૪૪ ॥ પારસ પાય જલધીમેં ખોરે ॥ પુનપુન સુનત
કપાલહિં ફોરે ॥ ૪૫ ॥ ચિંતામણી કેડી લે દીની ॥ સુણી
પરમીત્ કરુણા અતી કીની ॥ ૪૬ ॥ ઝુઝત સામેં પીઠદે ભાગે
પુન પુરુષારથ કહે નહિ લાગે ॥ ૪૭ ॥ પાપ કલપતરુ મુલ
છિદાવે ॥ સો તરુ પુન કેસે તું પાવે ॥ ૪૮ ॥ મધુ લોજન પુરણ
વીધી દીનો ॥ સો તેં છાંડ હલાહલ પીનો ॥ ૪૯ ॥ કામધેનુ
ત્યજ અજ વસ્યાઈ ॥ હરિબલ છાંડ વિષય અવગાહી ॥ ૫૦ ॥
યહ નરદેહ સ્યામ ખીન ખોઈ ॥ કદી કેતુક લોં બાધી બિગોઈ
॥ ૫૧ ॥ કાહે ન કર્મ કિયો તેં અંસો ॥ ધરુવ શુકસનક સન-
દને જૈસો ॥ ૫૨ ॥ સુરનેનાગ અસુર મુનીદેવક ॥ હરિપદ
ભજત સમે હૈ સેવક ॥ ૫૩ ॥ પરદક્ષિણા દે શીશ નમાવે ॥
મનસીજ તોહી ન પરસન પાવે ॥ ૫૪ ॥ જાકે ભજત એ તો
મુખ લહિયે ॥ સુન શઠ હો કેસે વિસરૈયે ॥ ૫૫ ॥ અગણિત
પતિતનામ નીસ્તારે ॥ સો જન્મ મરણ સંતાપ નિવારે ॥ ૫૬ ॥

નિર્ભય હોય ભક્તિ નીધી પાઘ ॥ કળહું કાલવ્યાલ નહિ ખાઈ
 ॥ ૫૭ ॥ સખ સુખ જીવન કૃષ્ણનામ પદ ॥ ભવજલ વ્યાધી
 હિપાય પરમપદ ॥ ૫૮ ॥ શ્રી ભાગવત પરમ હિતકારી ॥ દ્વાર
 રટત હરિ સુરભિખારી ॥ ૫૯ ॥ પરમ પતિતકું શરણુહી લીજે
 'પદરંગ' દાન અભયતા દીજે ॥ ૬૦ ॥ સુરસાઠી સંપૂર્ણ ॥ આ
 'પ્રેમાણુ' એક એક ટુક ગાતા ગયા તેમ તેમ તે વાણીએ હજાર
 રૂપિયા ભેટ કરતો ગયો, સાઠ ટુક સુધી સાઠ હજાર રૂપિયા ભેટ
 કરતો ગયો. સુરદાસજીનાં વચન તેના હૃદયમાં એવા ઉતર્યાં
 કે જેમ સૂર્યોદયથી અંધકાર મટી જાય તેમ સુરદાસજીનાં
 વચનથી તેના હૃદયનું અંધારું મટી ગયું, અને મનમાં એવો
 વિચાર કર્યો કે આજ મારો જન્મ સફળ થયો. એ વાણીએ
 દુકાનપર આ સાઠ હજાર રૂપિયા કાઢી શ્રી ગુસાંઈજીને ભેટ
 મોકલી દીધાં. અને દુકાનપર ખેઠો. કોઈને શૂંગારની વાત કરે
 નહિ. નિત્ય શ્રીનાથજીના તથા શ્રી ગુસાંઈજીનાં દર્શન કરી
 પ્રસાદ લેતો. થોડો દિવસ પછી શ્રીનાથજી વાણિયા સાથે
 ખાલવા લાગ્યા. અને આવે ને દહીં દૂધ લઈ જાય. વળી ખીજું
 રૂપ ધરી દાણા લઈ તે વાણીયાની દુકાનેથી માલ ખરીદે અને
 દાણા આપી જાય તે દાણાના હીરા મોતી થઈ જાય. વાણિયો
 હીરા મોતી સર્વ વીણીને શ્રી ગુસાંઈજીની આગળ ધરી આવે.
 ઘરમાં કંઈ પણ રાખે નહિ. મનમાં એમ સમજ્યો કે જે દ્રવ્ય
 ઘરમાં રાખીશ તો પ્રભુમાંથી ચિત્ત નીકળી જશે. આ કારણથી
 નિર્વાહ જેટલું જ દ્રવ્ય રાખતો. એ વાણિયો શ્રી ગુસાંઈજીનો
 એવો કૃપાપાત્ર હતો.

(રાજરાણીની વાર્તા.)

(પ્રસંગ ૧ લો.)

(વાર્તા ૧૬૧ મી.)

એ રાજા અને તેની સ્ત્રી બન્ને વૈષ્ણવ થયાં, અને ભગ-
વદ્ સેવા કરવા લાગ્યાં. રાજાને એક પુત્રી થઈ. તે મોટી થઈ
ત્યારે મનમાં વિચાર કર્યો કે આનો વિવાહ કોઈ રાજા સાથે
કરવો જોઈએ. રાણીના મનમાં એમ આવ્યું કે અન્યમાર્ગીને
પુત્રી નહિ પરાણાવું, આથી વૈષ્ણવ શોધવાને ઘણો પ્રયાસ કર્યો
પછી એક વૈષ્ણવ રાજા મળ્યો તેને પુત્રી આપી. રાજા વિવાહ
કરવા આવ્યો. વિવાહ કરી પોતાને દેશ ગયો તે સ્ત્રીને રાણી-
ઓની પાસે બેસાડી દીધી અને રાજા તો ભગવત્સેવા કરે. કોઈ
પણ સ્ત્રીને સેવાનું કામ ન સોંપે. આ રાજાની પુત્રી જે તેણે
નવી પરાણી હતી તે સેવા કરવા પોતાના પતિ પાસે જાય પરંતુ
તેને સેવા કરવા ન દે. રાજાએ કહ્યું કે જો તારે સેવા કરવાની
ઈચ્છા હોય તો અમુક શેઠને ઘેર જઈ તેને જળની ગાગર
લાવી દે. અને તે ગાગરના પૈસા લાવી મને દે તો તને સેવા
કરવા દઉં, તે શેઠને ઘેર જઈ ગાગર ભરી લાવી, શેઠે ગાગરના
જળથી ઝારી ભરી. રાજાની સ્ત્રીએ કહ્યું કે મને ગાગર ભરી
લાવવાના પૈસા દો, ત્યારે શેઠે કહ્યું કે આ જળની ઝારી શ્રી
ઠાકુરજી આરોગ્યા છે તેથી તેની ન્યોછાવર તો સર્વસ્વ છે. જેથી
મારા ઘરમાં જેટલું દ્રવ્ય છે તે બધું લઈ જાઓ. આથી રાજાની
રાણીને જ્ઞાન થયું કે મારે ઘેર શ્રી ઠાકુરજી ખીરાજે છે, એક
જળની ગાગરની આટલી બધી કીમત છે તો આખો દિવસ સેવા
કરે તેની તો શી કીમત થાય ? પછી ઘેર આવી પતિને પૂછે
પડી અને કહ્યું કે મેં તમારી કૃપાથી ભગવત્સેવાનું સ્વરૂપ જાણ્યું

છે જેથી સેવા વિના હવે હું અન્નજળ લઈશ નહિ. રાજાએ પ્રસન્ન થઈ રાણીને સેવા કરવા દીધી. બન્ને સ્ત્રી પુરુષ સેવા કરવા લાગ્યાં. એ રાજારાણી એવા કૃપાપાત્ર હતાં જેણે અન્ય માર્ગીને પુત્રી ન આપી અને પુત્રી એવી કૃપાપાત્ર થઈ કે જેણે શેઠને ઘેર જઈ એક દિવસમાં ભગવત્સ્વરૂપ જાણ્યું. એ રાજા રાણી પુત્રી અને જમાઈ ચારે જણુ શ્રી ગુસાંઈજીના એવા કૃપાપાત્ર થયાં.

(એક વૈષ્ણવ શુકન જોઈને ચાલતો તેની વાર્તા)

(મસંગ ૧ જો)

(વાર્તા ૧૬૨ મી.)

એ વૈષ્ણવ ગુજરાતથી શ્રી ગોકુળ જઈ શ્રી ગુસાંઈજીનો સેવક થયો. આ વૈષ્ણવ જો કંઈ કામ કરતો તે શુકન જોઈને કરતો. એક દિવસ શુકનની વાત નીકળી ત્યારે શ્રી ગુસાંઈજીએ આજ્ઞા કરી કે દર્શન માટે શુકનનું શું કામ છે અને તે જ સમય સુરદાસજીનું કિર્તન ગાયું. પદ “મિલે હું ગોપાલ સોઈ દિન નીકેં ॥ જ્યોતિષ નિગમ પુરાણ બડે ઠગ જનો ફાંસી જોકે ॥ ૧ ॥ જે ખુએ તો ઉતર દે હું વિન ખુએ મત ફીકે ॥ કમલ બીન દાદુર ચાં તરેસત સખ ધન પરત અમીકે ॥ ૨ ॥ ભદ્રા ભલી ભવહરણી ચલત મેઘ અરૂ છીકે અપને ઠોર સખે ગ્રહનીકે હરણુ ભયો કયું સીકે ॥ ૩ ॥ સુન મૂઠ મહેકર વૃજ આચો લે અપંથશ કોટીકે ॥ સુર જહાં લોં નેમ ધર્મ વરત શો પ્રેમી કોડીકે ॥ ૪ ॥ આ પદ શ્રી ગુસાંઈજીએ શ્રીમુખથી ગાયું. તે દિવસથી તે વૈષ્ણવને નિશ્ચય થયો આજ પછી સર્વથા શુકન નહિ જોઈ એ વૈષ્ણવને શ્રીગુસાંઈજીના વચન પર એવો વિશ્વાસ હતો.

(એક બાઈની વાર્તા.)

(પ્રસંગ ૧ લો.)

(વાર્તા ૧૬૩ મી.)

એ બાઈ ગોળવાડમાં રહેતી હતી. શ્રી ગુસાંઈજી દ્વારકા પંધાર્યા ત્યારે ગોળવાડમાં આવી મુકામ કર્યો. આ બાઈ જળ ભરવા જતી હતી તેણે શ્રી ગુસાંઈજીનાં દર્શન કર્યાં. તો સાક્ષાત પૂર્ણ પુરુષોત્તમના દર્શન થયાં. તેથી આ બાઈ શ્રી ગુસાંઈજીને શરણુ આવી. શ્રી ઠાકુરજી પધરાવી સેવા કરવા લાગી, આ બાઈને એક પુત્ર હતો તે લૂંટારાનો ધંધો કરતો. જે કોઈ વેપારી રસ્તામાં મળે તેને મારી તેનું ધન લૂંટી લાવતો. આ બાઈએ તેના પુત્રને કહ્યું કે તું વૈષ્ણવને કોઈ દિવસ મારીશ નહિ. ત્યારે તેના પુત્રે પૂછ્યું કે હું કેવી રીતે ઓળખું કે આ વૈષ્ણવ છે ત્યારે તેણે કહ્યું કે તું જેને લૂંટે તેને અહીં પકડી લાવજે. હું ઓળખીશ. પુત્ર તે પ્રમાણે પકડી લાવતો. અને બાઈને દેખાડતો. એક દિવસ ૧૧ વેપારીને પકડી લાવ્યો. તેમાં એક વૈષ્ણવ હતો. તેની માએ કહ્યું કે આને છોડી મૂક. ત્યારે તે વૈષ્ણવે કહ્યું કે આ ૧૦ મનુષ્ય મારા ભાઈ છે હું તેમની પાછળ મારો જીવ દઈશ. તે બાઈએ તે વૈષ્ણવનો આગ્રહ જઈ સર્વને છોડાવ્યા અને વૈષ્ણવને કહ્યું કે તમે રસોઈ કરો અને મહાપ્રસાદ દો. તે વૈષ્ણવે રસોઈ કરી. અને દશ જણને મહાપ્રસાદ દેવરાવ્યો. તે બાઈને તેના પુત્રને અને ૧૫૦ સવાર જે તે બાઈના પુત્રની સાથે ચોરી કરવા ફરતા હતા તે સર્વને પ્રસાદ દેવરાવ્યો પરંતુ મહાપ્રસાદ ખુટ્યો નહિ. ત્યારે તે બાઈના પુત્રે પૂછ્યું કે તમે રસોઈ તો ૧૧ મનુષ્યની કરી હતી પરંતુ સર્વને મહાપ્રસાદ કેમ પરિપૂર્ણ થયો અને હજી ૧૧ મનુષ્ય

પ્રસાદ લે એટલો વધી પડ્યો છે ત્યારે વૈષ્ણવે કહ્યું કે જે હકનું ખાય છે અને પોતાની મહેનતનું દ્રવ્ય કમાઈને ખાય છે તેને કોઈ દિવસ ઘટતું નથી. ત્યારે તે પુત્ર બાલ્યો કે મને પણ તે શીખવો તો ઘણું સારુ. વૈષ્ણવે કહ્યું કે તમે ચોરી કરવી છોડી દો. અને ખેતી કરીને ખાઓ તો તમારે પણ એમ થશે. તે બાઈના પુત્ર પટેલે ચોરી કરવી છોડી દીધી. અને સર્વ ગામને ચોરી કરતાં રોક્યું. અને ખેતી કરવા લાગ્યા. એ બાઈ શ્રી ગુરુસાંઈજીની એવી કૃપાપાત્ર હતી જેની સંગથી આખું ગામ શ્રી ગુરુસાંઈજીને પધરાવી વૈષ્ણવ થયું.

(કુંભનદાસજીની પુત્ર કૃષ્ણદાસજીની વાર્તા.) (પ્રસંગ ૧ લો.) (વાર્તા ૧૬૪ મા.)

એ કૃષ્ણદાસ શ્રીનાથજીની ગાયોની સેવા કરતા. એક દિવસે કુંભનદાસજીને શ્રી ગુરુસાંઈજીએ પૂછ્યું કે તમારે કેટલા પુત્ર છે ત્યારે તેમણે કહ્યું કે દોઢ પુત્ર છે. પોતે આજ્ઞા કરી કે દોઢ કેવી રીતે. અર્ધા પુત્રની સમજણ પાડો ત્યારે કુંભનદાસજીએ કહ્યું કે પુટ્ટીમાર્ગમાં ભગવત્સેવા અને ભગવદ્ ગુણગાન એ મુખ્ય વસ્તુ છે. બંને કામ કરે તે આખો અને એક કામ કરે તે અર્ધો. ચતુરભુજદાસ એ કામ કરે છે સેવા અને ગુણગાન અને કૃષ્ણદાસ એક સેવા કરે છે જેથી તે અર્ધો પુત્ર છે. આ સાંભળી શ્રી ગુરુસાંઈજી હસ્યા અને આજ્ઞા કરી કે વૈષ્ણવને એક જ કામ જોઈએ. એ કૃષ્ણદાસ દિવસ રાત ગાયોની સેવા કરતા. અને ગાય ચરાવતા હતા. એક દિવસ ગાયોમાં સિંહ આવ્યો ત્યારે ગાયોનો પ્રાણ બચાવવાને કૃષ્ણદાસે પોતાનો પ્રાણ દીધો, અને સિંહનો ઝપાટો ખમ્યા. બ્યારે કૃષ્ણ-

દાસના પ્રાણ છુટયા ત્યારે ખીરકમાં શ્રીનાથજી ગોપીનાથ-
દાસ ગ્વાલની પાસે ગાય દોહતા હતા અને કૃષ્ણદાસ વાછડું
મુકડી રહ્યા હતા. આ ગોપીનાથદાસ ગ્વાલે દીકું હતું. એ
પ્રાર્તા કુંભનદાસજીની વાર્તામાં લખી છે તેથી અહીં લખી
નથી. એ કૃષ્ણદાસજી એવા કૃપાપાત્ર હતા.

(કૃષ્ણભટ્ટજીના પુત્ર ગોકુળ ભટ્ટ અને ગોવિંદ ભટ્ટની વાર્તા.)

(પ્રસંગ ૧ લો.)

(વાર્તા ૧૬૫ મી.)

એ બન્ને ભાઈ બાળપણમાં શ્રી ગુસાંઈજીના સેવક થયા.
તે શ્રી ગુસાંઈજી પાસે ભણ્યા હતા. તે પુણીમાર્ગની શ્રી સુખો-
ધિનીજી આદિ ગ્રન્થમાં ઘણા પ્રવીણ હતા. શાસ્ત્રાર્થમાં ઘણા
કુશળ હતા, જ્યારે તે મોટા થયા ત્યારે એક ભાઈ ઉજ્જનમાં
રહેતો અને એક શ્રીજીદ્વારમાં રહેતો. વર્ષ પ્રતિ વર્ષ શ્રીનાથ-
જીની સેવા અને ધરના શ્રી ઠાકુરજીની સેવા કરતા. જ્યારે
ગોવિંદ ભટ્ટ શ્રીજીદ્વાર જતા તો ગોકુલ ભટ્ટ ઉજ્જન આવતા.
અને ગોકુલ ભટ્ટ શ્રીજીદ્વાર જતા ત્યારે ગોવિંદ ભટ્ટ ઉજ્જન
આવતા. શ્રી ગુસાંઈજીની કૃપાથી તેમનું સિત્ત શ્રીનાથજી
વિના એક ક્ષણ પણ સ્થિર રહેતું નહિ, શ્રી ગોવર્ધનનાથજી
અને ધરના શ્રી ઠાકુરજી બન્ને સ્વરૂપમાં તેમની એક સરખી
પ્રીતિ હતી. તેથી ધરના શ્રી ઠાકુરજી અને શ્રીનાથજી તેમના
પર પ્રસન્ન રહેતા. શૃંગાર ધરતા જે ભૂલે તો શ્રીનાથજી તેમને
શીખવતા. એ બન્ને ભાઈ શ્રી ગુસાંઈજીના એવા કૃપાપાત્ર હતા.
(યાદવેન્દ્રદાસ આગ્રામાં રહેતા તેમની વાર્તા.) પ્રસંગ ૧ લો (વાર્તા ૧૬૬ મી.)
એ યાદવેન્દ્રદાસ શ્રી ગુસાંઈજીની સાંનિધાન રહેતા હતા.

એ યાદવેન્દ્રદાસ શ્રીસુખોદિનીજીની સર્વ પંકિત કંઠાથ રાખતાંઃ દિવસ રાત ભગવદ્લીલાનું અવગાહન કરતા. ભગવદ્દરસના પ્રતાપથી સખીભાવ તેમને થઈ ગયો, સર્વ લીલાનાં દર્શનને અધિકાર થયો. એક દિવસ શ્રી ગુસાંઈજીનાં દર્શન શ્રી ગોવર્ધનનાથજી સાથે યુગલ સ્વરૂપે થયા. જેમ ગોપાલદાસજીએ આખ્યાનમાં ગાયું છે. “ રૂપ બેઉ એક તે ભિન્ન થઈ વિસ્તરે વિવિધ લીલા કરે ભજન સારે ॥ વિવિધ વચનાવળી નયનસેને મળી સંજ્ઞા સુચવે નિશ વિહારે ॥ ૧ ॥ વિવિધ મુકતાવળી પાટ સુત્રે કરી ગલસરી શોભતાં કર સિંગારે ॥ વિવિધ કુસુમાવળી અથિત હાથે કરી એકએકને કંઠ આરોપે હારે ॥ ૨ ॥ વિવિધ મેવા ભોગ મધુર મિષ્ટાન્ન રસ મસ્ત્યાં અર્પતે બહુ પ્રકારે ॥ વિવિધ ખીડાં સુગંધ કપુર ને એલચી લોંગ પુગી પાન ખેરસારે ॥ ૩ ॥ આવાં દર્શન યાદવેન્દ્રદાસજીને થયાં. યાદવેન્દ્રદાસપર શ્રી ગુસાંઈજીની એવી કૃપા હતી જેવાં દર્શન કરતા તેવાં પદ નવા કરીને ગાતા. એ યાદવેન્દ્રદાસ ક્ષત્રી શ્રી ગુસાંઈજીના એવા કૃપાપાત્ર હતા.

(મથુરામલ અને હરભલ બે ભાઈની વાર્તા.)

(પ્રસંગ ૧ જો.) (વાર્તા ૧૬૭ મી.)

જ્યારે પુરુષોત્તમદાસ ચોપડા ક્ષત્રી વૃદ્ધ થયા અને શ્રી લાડલેશજીની સેવા ન બનવા લાગી ત્યારે શ્રીલાડલેશજીએ શ્રી ગુસાંઈજીને આજ્ઞા કરી કે મારી સેવા મથુરામલ અને હરભલને કરવાની આજ્ઞા આપો તો સારું. પુરુષોત્તમદાસ વૃદ્ધ થયા છે. શ્રી ગુસાંઈજીએ તેમને માથે શ્રી લાડલેશજી પધરાવી

દીધા. એ બન્ને ભાઈ ઘણી પ્રીતિથી શ્રી લાડલેશજીની સેવા કરવા લાગ્યા, શ્રી લાડલેશજી બન્ને ભાઈ સાથે ઝવડા કરી અનેક પ્રકારની સામગ્રી માગતા, બન્ને ભાઈ પ્રભુને પ્રસન્ન રાખતા. બાલક ઉદાસ ન થાય તેમ કરતા. જેનો છેલ્લો જન્મ હોય તેની એવી વૃત્તિ થાય, એ બન્ને ભાઈ શ્રી ગુસાંઈજીના એવા કૃપાપાત્ર હતા. જેમણે મન કર્મ અને વચન કરી શ્રી લાડલેશજીને પ્રસન્ન કર્યા.

(એક બલાઈની વાર્તા.) (પ્રસંગ ૧ લો.) (વાર્તા ૧૬૮ મા.)

એક સમય શ્રી ગુસાંઈજી ગુજરાતથી વ્રજ પધારતા હતા. રસ્તામાં આવતા એક ઠેકાણે રસ્તો ભૂલી ગયા, ત્યાં એક બલાઈ મળ્યો. તેને વૈષ્ણવોએ રસ્તો પૂછ્યો, ત્યારે બલાઈએ કહ્યું કે આ રસ્તે ચોર લૂંટે છે જેથી ચાલો ખીજે રસ્તે તમને લઈ જઈ, તે વૈષ્ણવની સાથે ખીજે રસ્તે ચાલ્યો. સારે રસ્તે લઈ આવ્યો. પછી તે બલાઈને પૂછ્યું કે તારું ગામ કયાં છે? ત્યારે તેણે કહ્યું કે આ રસ્તામાં આવશે. શ્રી ગુસાંઈજીનાં મનુષ્યોએ કહ્યું કે જો તું અમારી સાથે આવે તો તને અમે ખાવાનું દઈએ અને ખર્ચી પણ દઈએ, તે સાથે ગયો. રસ્તામાં મુકામ કર્યો ત્યાં રસોઈ થઈ. શ્રી ઠાકુરજી આરોગ્યા પછી ગુસાંઈજીએ ભોજન કર્યું, પછી સર્વ વૈષ્ણવોએ પ્રસાદ લીધો. અને સર્વેએ તે બલાઈને જીઠણ આપી. જીઠણ લેતાં જ તે બલાઈનું અંતઃકરણ નિર્મળ થયું. અને શ્રી ગુસાંઈજીનાં દર્શન સાક્ષાત પૂર્ણ પુરુષોત્તમનાં થયાં. શ્રી ગુસાંઈજીને વિનતી કરી કે મને શરણુ લો. શ્રી ગુસાંઈજીએ

કૃપા કરી નામ સંભળાવ્યું. નિત્ય શ્રી ગુસાંઈજીની સાથે જાય અને વૈષ્ણવની જીઠણુ લે, દિવસે દિવસે તેનો ભાવ વધતો ગયો. આમ કરતાં તેનું ગામ આવ્યું ત્યાં શ્રી ગુસાંઈજીએ મુકામ કરાવ્યો. અને તેની સ્ત્રીને લાવી વૈષ્ણવ કરાવી અને જીઠણુ ખવરાવી. જીઠણુ લેતામાં જ તે સ્ત્રીના મનનો મેલ છુટી ગયો. અને દિવ્ય દષ્ટિ થઈ. દર્શન કરી પોતાના ઘેર આવી. ઘરના રસ્તે તેને વિરહતાપ થયો. મૂર્છા ખાઈને પડી, બલાઈ ઉઠાવી લાવ્યો અને શ્રી ગુસાંઈજીનાં દર્શન કરાવ્યા ત્યારે તેને ચેતન આવ્યું. એ સ્ત્રીપુરુષ શ્રી ગુસાંઈજીની સાથે શ્રી ગોકુળ આવ્યાં. દૂર દૂર ચાલે કોઈ મનુષ્યને અડકે નહિ. જ્યારે શ્રી ગુસાંઈજી શ્રી યમુનાજીના ઘાટપર પધાર્યા ત્યારે તે બેસી રહ્યાં. કોઈ નાવપર બેસાડે નહિ કારણ કે અભડાય. જેથી માર ન ઉતર્યા. બીજે દિવસે તેમને શ્રી ગુસાંઈજીનાં દર્શન ન થયાં તેથી તાવ ચઢ્યો. અને મૂર્છા ખાઈને પડી રહ્યા. આ ખબર શ્રી ગુસાંઈજીને પડી. ગુસાંઈજીએ માણસ મોકલ્યું. તો બંને મૂર્છા ખાઈ પડ્યાં છે તેમને પાર ઉતાર્યાં તો પણ મૂર્છા શાન્ત થઈ નહિ, શ્રી ગુસાંઈજીએ પધારી તેમને ચરણ સ્પર્શ કરાવ્યા ત્યારે તેમની મૂર્છા ખુલી થઈ, ત્યારે તેમણે શ્રી ગુસાંઈજીને વિનંતિ કરી કે આપનાં દર્શન વિના અમારા માણુ રહેશે નહિ, શ્રી ગુસાંઈજીએ પાદુકાની સેવા પધરાવી દીધી અને કહ્યું કે તમે આની સેવા કરો. જ્યારે તમારો મનોરથ હશે ત્યારે હું એમાંથી રૂપ ધરી તમને દર્શન દઈશ. સદી આજ્ઞા કરી કે ફલ, ફૂલ, મેવા અને દૂધની સામગ્રી ભોગ ધરજો.

અને એકાંતમાં જઈ સેવા કરે. એ બલાઈ એક નિર્જન વનમાં પર્વતની ગુફામાં જઈને રહ્યો, અને પાદુકાજી પધરાવી સેવા કરવા લાગ્યો. ફલ ફૂલ લાવી ભોગ ધરે અને સાંજસવાર નિત્ય શ્રી ગુસાંઈજી તેમને દર્શન દે. કોઈવાર પુસ્તક વાંચતા, કોઈવાર જપ કરતા, કોઈવાર સંધ્યા વંદન કરતા વિગેરે તેમના જે જે મનોરથ હતા તેવાં તેમને દર્શન દેતા. સ્ત્રીએ તેના પતિને કહ્યું કે મારો મણુકો વેચીને પૂણી અને ચરખો લાવી દો. બલાઈ લઈ આવ્યો. સ્ત્રી ચરખો કાંતી સુતર વેચીને પૂણી લાવે. આમ કરતાં પાંચ સાત રૂપૈયા એકઠા કર્યા. પછી એક ગાય લાવ્યા અને તેના દૂધની સામગ્રી કરવા લાગ્યા. ગાયના કાનમાં અષ્ટાક્ષર મંત્ર કહી દીધો તથી તે ગાય નિર્ભય થઈ વનમાં ચરે. ગાય અને બળદ વિના ખીજને તે ગાય સિંહ જેવી દેખાય. તે નિર્ભયપણે વનમાં ચર્ચા કરે. કોઈ મનુષ્ય કે પશુ તેની પાસે આવે નહિ અને સદા કામઘેનુની પેઠે દૂધ દે. બન્ને સ્ત્રી પુરુષ કંદરામાં સેવા કરતા હતા. એક દિવસ ચાર બ્રાહ્મણ ભૂલા પડ્યા અને તેથી તે આ વનમાં આવ્યા. તે બ્રાહ્મણનો તેમણે સત્કાર કર્યો અને પૂછ્યું કે કેમ આવ્યા છો ? તેમણે કહ્યું કે અમારા ગામના રાજાએ સર્વ બ્રાહ્મણોને કેદ કર્યા છે, અને કહે છે કે તમે મારા પિતાના લાખો રૂપૈયા દાન ધર્મના ખાઈ ગયા છો તે પાછા દો નહિ તો મારા પિતાના હાથનો પત્ર લાવો તો હું સાચું માનું. આ દુઃખનાં માર્યા અમે ભાગી આવ્યા છીએ. સ્ત્રીએ કહ્યું તે

તમારા રાજાનો પિતા નરકમાં પડ્યો છે તે હું અહીં બેઠી બેઠી જાણું છું. તમે કહો તો તમને મેળાવી દઉં. બ્રાહ્મણ હાથ જોડીને બોલ્યા કે જેમ બને તેમ અમને મેળાવી દો તો વાણું સારું. તે બલાઈની સ્ત્રીએ કહ્યું કે આંખ મીંચી દો. ભગવત્કથાના બળથી તે સ્ત્રીએ તેમને ચમલોકમાં પહોંચાડી દીધા, ચારે બ્રાહ્મણ ચમરાજને કહીને રાજાના પિતાને મળ્યા. અને સર્વ સમાચાર કહ્યા. અને તેની પાસેથી પત્ર લખાવી લીધો. તેમાં લખ્યું કે જે દિવસથી બ્રાહ્મણ કેદમાં પડ્યા છે તે દિવસથી હું નરકમાં પડ્યો છું અને જો તારે દ્રવ્ય જોઈતું હોય તો અમુક કોઠારમાં અમુક બળનો છે તેમાંથી તારે હાથે જોટલું કાઢીશ તેટલું દ્રવ્ય તને મળશે, બીજો મનુષ્ય કાઢશે તો નહિ મળે. આવો પત્ર લખાવી ચારે જણા આંખ મીંચીને બેઠા, અને બલાઈની સ્ત્રીનું ધ્યાન કર્યું, આંખ ખોલી જુએ તો પર્વતની ગુફામાં જઈ પહોંચ્યા, અને બલાઈની સ્ત્રીને કહ્યું કે તમે અમને જીવતદાન આપ્યું છે, બલાઈએ કહ્યું કે એ સર્વ પ્રતાપ શ્રી ગુસાંઈજી, શ્રી વિઠ્ઠલનાથજીનો છે. અમે તો જાતના બલાઈ છીએ. અમારી છાયાથીએ તમે અભડાઓ, પરંતુ આ સર્વ શ્રી વિઠ્ઠલનાથજીનો પ્રતાપ છે. પ્રકટ નંદકુમાર શ્રી ગોકુળમાં બિરાજે છે. આ બ્રાહ્મણ શ્રી ગોકુળ ગયા અને શ્રી ગુસાંઈજીના સેવક થયા પછી તે રાજાની પાસે પત્ર લઈને ગયા એ બલાઈ શ્રી ગુસાંઈજીના એવા કૃપાપાત્ર હતા.

(એક રાજાની વાર્તા.)

(પ્રસંગ ૧ જો.)

(વાર્તા ૧૬૯ મી.)

આ રાજાએ સર્વ બ્રાહ્મણોને બંદીખાને નાંખ્યા હતા.

અને કહ્યું, મારા પિતા પાસેથી લાખો રૂપિયા ધર્મદાનના ખર્ચ ગયા છે તેથી મારા પિતાનો પત્ર લાવો. ચાર બ્રાહ્મણ ભાગી ગયા અને પત્ર લઈ આવ્યા એ વાર્તા બલાઈની વાર્તામાં લખી છે. પછી રાજના પુત્રે પત્ર વાંચીને અખુટ ખજાનો ખોલ્યો. રાજના પુત્રને વિશ્વાસ આવ્યો. જેટલું દ્રવ્ય જોઈતું હતું તેટલું કાઢ્યું. અને સર્વ બ્રાહ્મણોને છોડી મૂક્યા. રાજએ આ ચાર બ્રાહ્મણોને પૂછ્યું, તમે કેવી રીતે આ પત્ર લાવ્યા. ત્યારે બ્રાહ્મણો ખોલ્યા, શ્રી ગુસાઈજી, શ્રી વિક્રમનાથજી શ્રી ગોકુલમાં બિરાજે છે તેમની કૃપાથી પત્ર લાવ્યા છીએ અને સર્વ કાર્ય સિદ્ધ થયું છે. રાજ બ્રાહ્મણની સાથે આવી શ્રી ગોકુલમાં શ્રી ગુસાઈજીનો સેવક થયો, અને શ્રીનાથજીનાં દર્શન કર્યાં, વ્રજયાત્રા કરી. અને ભગવત્સેવા પધરાવી પોતાને દેશ આવ્યો અને સારી રીતે સેવા કરવા લાગ્યો. વૈષ્ણવનો સંગ કરવા લાગ્યો. વૈષ્ણવના સંગથી ભગવત્સેવાના પ્રતાપથી અને શ્રી ગુસાઈજીની કૃપાથી તે રાજની બુદ્ધિ નિર્મળ થઈ અને દિવ્ય દષ્ટિ થઈ વળી તેનો પિતા નર્કમાંથી નીકળી વૈકુંઠમાં ગયો તે તેણે દિવ્ય દષ્ટિથી જોયું. એ રાજ ભગવત્સેવા છોડી કોઈ કામમાં ચિત્ત લગાડતો નહિ. દિવસ રાત ભગવત્સેવા અને ભગવંદલીલાનું ચિંતન કરતો. એ રાજ શ્રી ગુસાઈજીનો એવો કૃપાપાત્ર હતો.

(સગુણદાસની વાર્તા.)

(પ્રસંગ ૧ લો.)

(વાર્તા ૧૭૦ મી.)

સગુણદાસ રૂપ સનાતનના સેવક હતા અને વ્રજમાં કૃપા કરતા. જ્યારે તે શ્રી ગોકુલ ગયા ત્યારે શ્રી ગુસાઈજી ઠકુરાની-

ઘાટ પર બિરાજતા હતા. સગુણદાસે દર્શન કર્યાં તો સાક્ષાત્ પૂર્ણ પુરુષોત્તમનાં દર્શન થયાં. શ્રી ગુસાંઈજી બોલ્યા, સગુણદાસ, નજીક આવો. સગુણદાસે પોતાના મનમાં જાણ્યું, મને તેમણે કોઈ દિવસ દીઠો નથી અને તે જાણી ગયા છે જેથી તે સાક્ષાત્ નંદકુમાર છે. તેમની શરણુ જઈ તો ઠીક. સગુણદાસે વિનંતિ કરી, મહારાજ, મને શરણુ લો. શ્રી ગુસાંઈજીએ આજ્ઞા કરી, નહાઈ આવો. સગુણદાસ નહાઈ આવ્યા. શ્રી ગુસાંઈજીએ કૃપા કરી નામ નિવેદન કરાવ્યું. સગુણદાસને ભગવદલીલાની સ્ફુરતિ થઈ. શ્રી ઠાકુરજીના શ્રી ગુસાંઈજીના અને શ્રી મહાપ્રભજીના સહસ્ત્રાવધી નવા પદ કરીને ગાયાં. તે પદ અહીં લખ્યા નથી, સગુણદાસજીને શ્રી ઠાકુરજી જેવી લીલાનો અનુભવ કરાવતા તેવા પદ તે ગાતા હતા.

(મન્નાલાલ અને ગોવર્ધનદાસ બન્ને ભાઈની વાર્તા.)

(પ્રત્યં ૧ લો)

(વાર્તા ૧૭૧ મી.)

બન્ને ભાઈ શ્રી ગુસાંઈજીના સેવક થયા. શ્રી ગુસાંઈજીએ કૃપા કરી તેમને માથે સેવા પધરાવી દીધી. એ બન્ને ભાઈ વ્રજમાં રહી સેવા કરવા લાગ્યા. શ્રી ગુસાંઈજીને ત્યાં દર્શન કરી સેવા કરી પોતાને ઘેર આવતા. ઘણા દિવસ વ્રજમાં રહી સર્વ રીત શીખ્યા, પછી પોતાને દેશ આવ્યા. ઘેર આવી સેવા કરવા લાગ્યા. એટલામાં ખેલના દિવસ આવ્યા. રાજલોગ ધરી લોગ સરાવી શ્રી ઠાકુરજીને ખેલાવવા લાગ્યા. ત્યારે શ્રી ઠાકુરજીએ કહ્યું, તમે મને પહેલા ખેલાવીને પછી રાજલોગ ધરો તો ઘણું સારું. તેમણે કહ્યું, તેનું કારણ શું? શ્રી ઠાકુરજીએ આજ્ઞા કરી,

જ્યારે ખેલ થાય છે ત્યારે સર્વ સખા અને વજ્રભક્ત મારી સાથે ખેલવા આવે છે, તેથી જો ખેલ થઈ ચુકે અને તરત રાજભોગ આવે તો સર્વ સખા અને વજ્રભક્ત મારી સાથે ભોજન કરે. મને તેથી ઘણું આનંદ ઉપજે. તેમને જોઈ મને ભોજન ઘણું ભાવે છે. આ સાંભળી બન્ને ભાઈએ કહ્યું, અમે શ્રી ગુસાંઈજીને પુછીએ તે જેમ આજ્ઞા કરશે તેમ અમે કરીશું. કેમકે નવરત્ન ગ્રન્થમાં શ્રી મહાપ્રભુજીએ કહ્યું, તે વાક્ય “સેવાકૃતિર્ગુરારાજા,” સેવાની કૃતિ ગુરુની આજ્ઞા પ્રમાણે કરવી. મન્નાલાલ શ્રી ગોકુળ ગયા અને શ્રી ગુસાંઈજીને વિનંતિ કરી. શ્રી ગુસાંઈજીએ આજ્ઞા કરી, પુષ્ટી માર્ગમાં જો ક્રમ છે. જેમ શ્રી ઠાકુરજીને રુચે તેમ કરો. શ્રી ગુસાંઈજીની આજ્ઞા લઈને મન્નાલાલ તરત આવ્યા. અને રાજભોગ ધર્યા પહેલા શ્રી ઠાકુરજીને ખેલાવવા લાગ્યા. એ મન્નાલાલ તથા ગોવર્ધનદાસ શ્રી ગુસાંઈજીના એવા કૃપાપાત્ર હતા. તેમને શ્રી ગુસાંઈજીની વાણી પર ઘણો વિશ્વાસ હતો. શ્રી ઠાકુરજીને તો બાળક સમજતા હતા. એવો તેમનો નિર્ભય ભાવ હતો.

(ભગવાનદાસ ભિતરિયાની વાર્તા) (પ્રક્રમ ૧ લો.) (વાર્તા ૧૭૨ મી.)

એ સાચોરા બ્રાહ્મણ હતા. ભગવાનદાસ ગુજરાતથી આવી શ્રી ગોકુળમાં શ્રી ગુસાંઈજીના સેવક થયા. શ્રી ગુસાંઈજીએ કૃપા કરી તેમને શ્રીનાથજીની સેવામાં રાખ્યા. ભગવાનદાસ શ્રીનાથજીની સેવા ઘણી સારી રીતે કરવા લાગ્યા. શુદ્ધ અંતઃકરણથી રાજા જેટલો કર રાખતા અને બાળક જેવી વાત્સલ્યતા રાખતા અને સર્વથી અધિક સ્નેહ રાખતા. શ્રીનાથજી તેમના પર

બહુ પ્રસન્ન રહેતા. એક દિવસ ભગવાનદાસના દેખતા શ્રી નાથ-
જી શ્રી ગુસાંઈજીની સાથે વાત કરતા હતા. શ્રી ગુસાંઈજીએ પૂછ્યું,
શ્રી નાથજીએ શું કહ્યું ? તમે કંઈ સમજ્યા ? ત્યારે ભગવાનદાસે
હાથ જોડી વિનતિ કરી, હું તુચ્છ જીવ શું સમજું.
જેથી આપની કૃપા વિના કેમ સમજાય. આ સાંભળી શ્રી
ગુસાંઈજી પ્રસન્ન થયા. શ્રીનાથજી ભગવાનદાસની સાથે ખોલવા
લાગ્યા. અને સર્વ વાત જણાવવા લાગ્યા. એ ભગવાનદાસ શ્રી
ગુસાંઈજીના એવા કૃપાપાત્ર હતા.

(એક શેઠ અને વિરકતની વાર્તા.) (પ્રસંગ ૧ લો.) (વાર્તા ૧૭૩ મી.)

એ બંને શ્રી ગુસાંઈજી સાથે મજબાત કરવા ગયા.
સંગમાં વૈષ્ણવ ઘણા હતા. એ વિરકત વૈષ્ણવ ચુકટી માંગી
નિર્વાહ કરતા. એક દિવસ વિરકત વૈષ્ણવે રસોઈ કરી તે રસોઈની
મેંડપરથી કૂતરો નીકળી ગયો. ત્યારે તેણે શ્રી ગુસાંઈજીને
પૂછ્યું. શ્રી ગુસાંઈજીએ આજ્ઞા કરી, તારી રસોઈ નથી અભડાઈ.
ખીજે દિવસે શેઠની રસોઈની મેંડપરથી કૂતરો નીકળ્યો. તેણે જઈ
શ્રી ગુસાંઈજીને પૂછ્યું. ત્યારે પોતે આજ્ઞા કરી, તારી રસોઈ
અભડાઈ ગઈ. શેઠે ખીજી સામગ્રી મંગાવી રસોઈ કરાવી. ખીજે
દિવસે વખત જોઈ શેઠે શ્રી ગુસાંઈજીને વિનતિ કરી, હે મહારાજ-
ધિરાજ આ વિરકત વૈષ્ણવની રસોઈ ન અભડાઈ અને મારી
અભડાઈ તેનું કારણ શું ? કૂતરો બંનેની મેંડપરથી સરખો નીકળ્યો
હતો. શ્રી ગુસાંઈજીએ આજ્ઞા કરી તેની પાસે દ્રવ્ય નથી
પચીસ ઘેરથી માંગી લાવે છે ત્યારે નિર્વાહ કરે છે અને તમારી
પાસે દ્રવ્ય છે તેથી ચાહે તેટલી રસોઈ કરાવો તેટલી થઈ શકે

એટલો તારતમ્ય છે. તેથી તેની ન અલડાઈ અને તમારી અલડાઈ. શેઠના મનમાં જે દ્રવ્યનું અભિમાન હતું તે મટી ગયું. અને નિશ્ચય કર્યો, જે દ્રવ્ય ભગવદ્દર્પણ ન થાય તો દ્રવ્યથી અનર્થ થાય. વિરક્તના મનમાં ચિંતા હતી, મારી પાસે દ્રવ્ય નથી તે ચિંતા મટી ગઈ. જે વધારે દ્રવ્ય હોત તો મારી કેવી બુદ્ધિ થાત. મનમાં તે પ્રસન્ન થયો. વિરક્ત અને શેઠ શ્રી ગુસાંઈજીના એવા કૃપાપાત્ર હતા. જેને તત્કાલ જ્ઞાન પ્રાપ્ત થયું.

(મા પુત્રીની વાર્તા.)

(પ્રકંઠ ૧ ભો.)

(વાર્તા ૧૭૪ મી.)

આ મા પુત્રી રાજનગરમાં રહેતી હતી. એક વખત શ્રી ગુસાંઈજી રાજનગર પધાર્યા હતા ત્યારે આ મા પુત્રી શ્રી ગુસાંઈજીની સેવક થઈ. શ્રી ગુસાંઈજીએ આજ્ઞા કરી, તમે સેવા કરો. તેમણે કહ્યું, અમારી પાસે દ્રવ્ય નથી. શ્રી ગુસાંઈજીએ આજ્ઞા કરી, જેમ કરો છો તેમના તેમ કર્યા કરજો. પરંતુ માર્ગની રીત પ્રમાણે ભોગ ધરો. ત્યારે તેમણે કહ્યું, બંટા ભોગ ધરવાને અને ઉત્થાપન ભોગ ધરવાને અમારી પાસે દ્રવ્ય નથી. શ્રી ગુસાંઈજીએ આજ્ઞા કરી, બાજરી પલાળીને કામ ચલાવો. શ્રી ગુસાંઈજીએ તેમને માથે સેવા પધરાવી દીધી. તે ઘણી સારી રીતે સેવા કરવા લાગ્યા. એક દિવસ શ્રી ગુસાંઈજી ગામમાં પધાર્યા અને રસ્તામાં ઘંટાનાદ થયો. શ્રી ગુસાંઈજીએ પૂછ્યું, આ કેનું ઘર છે? વૈષ્ણવોએ કહ્યું, મા પુત્રી અહીં રહે છે. સાઠ વર્ષની પુત્રી છે અને પોણાસો વર્ષની ડોશી છે તે તેઓ અહીં સેવા કરે છે. કંઈ આચારવિચાર બરાબર નથી. આ પ્રમાણે વૈષ્ણવોએ શ્રી ગુસાંઈજીને કહ્યું, શ્રી ગુસાંઈજીએ આજ્ઞા કરી,

પહેલાં તો તેમનું ઘર જોઈએ. શ્રી ગુસાંઈજી કૃપા કરી તે મા ઘેર પધાર્યા. તેમને પધાર્યા જોઈને તેઓ ઘણા પ્રસન્ન થયા પોતે આજ્ઞા કરી, સમય શો છે ? ત્યારે તે બાઈએ કહ્યું, ઉત્થાપન ભોગની તૈયારી છે. શ્રી ગુસાંઈજી ભિતર પધાર્યા તો શ્રી ઠાકુરજી બાજરીના દાણા આરોગે છે. શ્રી ઠાકુરજીએ આજ્ઞા કરી, આપ આ પ્રસાદ લો. શ્રી ગુસાંઈજીએ ભોગ ધરાવીને બહાર પધાર્યા અને તે ડોશીને કહી પોતે આરોગવા લાગ્યા. સ્નેહથી તેમનું (માં દીકરીનું) હૃદય ભરાઈ આવ્યું અને વિચાર્યું, શ્રી ગુસાંઈજી કેવા દયાળ છે, બીજા વૈષ્ણુઓ જે તે ડોશીની સાથે વ્યવહાર કરતા નહોતા તેઓએ પણ બાજરીના દાણા લીધા. અને મોટા મોટા વૈષ્ણુવ ભગવદ્વિય પણ તે ડોશીને ઘેર નિત્ય બાજરીના દાણા લેવા આવતા. જે દિવસથી શ્રી ગુસાંઈજી ત્યાં બાજરી આરોગ્યા તે દિવસથી સર્વ વૈષ્ણુવ તે ડોશીની સાથે મેળાપ રાખતા. એ મા પુત્રી શ્રી ગુસાંઈજીનાં એવાં કૃપાપાત્ર હતાં.

(ગોપાલદાસની વાર્તા.)

પ્રસંગ ૧ લો

(વાર્તા ૧૭૫ મી.)

ગોપાલદાસ વડનગરા નાગર હતા. તે વડનગરમાં રહેતા હતા. શ્રી ગુસાંઈજી વડનગર પધાર્યા ત્યારે સેવક થયા. શ્રી ઠાકુરજી પધરાવી સેવા કરવા લાગ્યા. ગુજરાતમાંથી સંગ નીકળ્યો તે સંગની સાથે ગોપાલદાસ શ્રી ગોકુળ આવ્યા. અને શ્રી નવનિતપ્રિયાજીનાં દર્શન કર્યા. આ સંગમાં પાંચસો મનુષ્ય હતા. સર્વએ રાજભોગનાં દર્શન કર્યા. દર્શન થઈ રહ્યા પછી શ્રી ગુસાંઈજીએ ભોજન કરી ગોપાલદાસજીને જીઠણની પાતળ

ધરી. ગોપાલદાસે બહાર આવી સંગવાળા પાંચસો મનુષ્યને કહ્યું, સર્વ મહાપ્રસાદ લો. વૈષ્ણવો પ્રસાદ લેવા બેઠા. શ્રી ગુસાંઈજીની જીઠણુમાંથી ગોપાલદાસજીએ પાંચસો વૈષ્ણવોની પાતળ કરી અને પાંચસોને પ્રસાદ લેવરાવ્યો તો પણ જીઠણુ ઘટી નહિ. પછી ગોપાલદાસ પ્રસાદ લેવા બેઠા તોએ જીઠણુ ઘટે નહિ અને ગોપાલદાસ ઊઠે નહિ, શ્રી ગુસાંઈજીએ ગોપાલદાસને પૂછ્યું, કેમ છે ? ત્યારે ગોપાલદાસે વિનંતિ કરી, જ્યાં સુધી જીઠણુ રહેશે ત્યાંસુધી કેમ ઊઠાય. શ્રી ગુસાંઈજી નહાવા પધાર્યા કે તરત જીઠણુ ઘટી ગઈ. અને ગોપાલદાસજી ઊઠયા. શ્રી ગુસાંઈજીએ આજ્ઞા કરી કે ગોપાલદાસજી તમારો મનોરથ શ્રીનાથજીએ પૂર્ણ કર્યો. ગોપાલદાસજીએ કહ્યું, આખા વિશ્વને પોતે પૂર્ણ તૃપ્તિ કરે છે તો મારી કામના આપ કેમ પૂર્ણ ન કરે. આપની કૃપાથી સર્વ કામ પૂર્ણ થાય છે એ ગોપાલદાસજી એવા કૃપાપાત્ર હતા.

(રણછોડદાસ વૈષ્ણવની વાર્તા.) (પ્રસંગ ૧ લો.) (વાર્તા ૧૭૬ મી.)

રણછોડદાસ ગુજરાતમાં રહેતા હતા. તે બહુ દ્રવ્યપાત્ર હતા. શ્રીઠાકુરજી અને વૈષ્ણવની સેવા ઘણી સારીરીતે કરતા હતા વૈષ્ણવ ઉપર તેમને ઘણો વિશ્વાસ હતો. એક ઠગ વૈષ્ણવ બની તેમને ઘેર ઉતર્યા. તેમણે ઘણો આદરસત્કાર કર્યો. ઠગે એકાંતમાં રણછોડદાસના પુત્રને માર્યો. અને ઘરેણું લઈ લીધું પછી પોટકું બાંધી ચાલી નિકળ્યો. રસ્તામાં તેને રણછોડદાસ મળ્યા. તેમણે તે વૈષ્ણવને કહ્યું, પ્રસાદ લીધા વિના હું તમને નહિ જવા દઉં. પોટકું લઈ લીધું અને હાથ પકડી લઈ આવ્યા. ઘેર આવી

વૈષ્ણવને નહવરાવીને ખેસાડ્યો અને પોટકું ચારડામાં મૂક્યું. એવા હેતુથી કે વૈષ્ણવ મળ્યા વિના ન જાય. રણછોડદાસની સ્ત્રીએ કહ્યું, છોકરો સવારનો ગયો તે હજી આવ્યો નથી. તેને શોધી લાવો. ઘરની પાછળ બગીચો હતો તે બગીચામાં છોકરાને શોધવા ગયા. છોકરો તો મળ્યો નહિ. એક માટીનો ઢગલો બેઠો. માટીનો ઢગલો બહાર કાઢવાના વિચારથી તેમાં હાથ નાખ્યો તો માલુમ પડ્યું કે છોકરો તેમાં મુએલો પડ્યો છે. આ જોઈ તેના કાનમાં અષ્ટાક્ષર મંત્ર કહ્યો અને કહ્યું, વૈષ્ણવ ઘેર આવ્યા છે તેમને જયશ્રી કૃષ્ણ કર છોકરો ઊઠી ઊભો થયો. છોકરાને ઘરમાં લાવી નહવરાવ્યો અને શ્રી ઠાકુરજીનાં દર્શન કરાવ્યાં. ઠગ આ જોઈ રણછોડદાસને પગે પડ્યો અને કહ્યું, આ દુષ્ટ કર્મ મેં કર્યું છે. મને ક્ષમા કરો અને વૈષ્ણવ કરો. રણછોડદાસે ખર્ચી દઈ તેને શ્રી ગોકુળ મોકલ્યો અને શ્રી ગુસાંઈજી ઉપર વિનંતિ પત્ર લખી આપ્યો. એ રણછોડદાસ શ્રી ગુસાંઈજીના એવા કૃપાપાત્ર હતા જેમણે પુત્ર જીવતો કર્યો!

(જે ઠગ જેમણે નારાયણદાસની સ્ત્રીને ફાંસી દીધી તેમની વાર્તા.)

(પ્રમંથ ૧ હો.)

(વાર્તા ૧૭૭ મી.)

ફાંસીની બધી હકીકત નારાયણદાસની વાર્તામાં લખી છે. નારાયણદાસની સ્ત્રી જીવતી થઈ એટલે તે ઠગ નારાયણદાસને પગે પડ્યા. અને કહ્યું, અમને વૈષ્ણવ કરો. નારાયણદાસે શ્રી ગુસાંઈજી ઉપર પત્ર લખી દીધો. પત્ર લઈ ઠગ શ્રી ગોકુળ આવ્યા. શ્રી ગુસાંઈજીએ તેમનું મન ક્યું જોઈને શરણ લીધા. અને કૃપા કરી તેમને પાવન કર્યા, અને ભગવત્સેવા

પધરાવી દીધી એ ઠગ મોટા વૈષ્ણુવ થયા. અને અત્યંત કૃપા-
પાત્ર થયા. જન્મપર્યંત નારાયણદાસનો સત્સંગ છોડ્યો નહિ.
(એક રાત્રનો પુત્ર બનીસલક્ષણો તેની વાર્તા.) (પ્રસંગ ૧૭૮ મી.)
જ્યારે રાજા વૃદ્ધ થયો અને અંતકાળ આવ્યો ત્યારે પોતાના
પુત્રને ખોલાવીને કહ્યું, આ ગામમાં શ્યામદાસ વૈષ્ણુવ રહે છે
તેનો તું સત્સંગ કરજે. તેના ઉપર વિશ્વાસ રાખીશ તો પ્રભુ
તારું ભલું કરશે આ પ્રમાણે કહીને રાજા તો ભગવદ્વચનશ્રાવિ-
દમાં પહોંચ્યો. રાજપુત્રે વૈષ્ણુવને ખોલાવી સર્વ વાર્તાનિવેદન
કરી. એક દિવસ આ રાજપુત્રનો હાથ કપાયો ત્યારે શ્યામદાસે
કહ્યું, પ્રભુ કરે તે ભલી કરે. એક દિવસ તેની સ્ત્રી મરી ગઈ
ત્યારે સર્વ લોકે કહ્યું, ઘણું ખોટું થયું. પરંતુ શ્યામદાસે કહ્યું,
પ્રભુ કરે તે સારું કરે છે. આ સાંભળી રાજાને ગુસ્સો ચઢ્યો.
થોડા દિવસ પછી રાજાનો પુત્ર મરી ગયો ત્યારે સર્વ લોકે કહ્યું,
ખડુ જ ખોટું થયું. પરંતુ શ્યામદાસે કહ્યું, પ્રભુ કરે તે
સારું જ કરે, રાજાને ઘણો ગુસ્સો ચઢ્યો અને વિચાર કર્યો,
આ મારા અહિતમાં રાજી છે. તેથી તેને છાનોમાનો મારી
નંખાવવો. આથી તેણે ચાર નીચને ખોલાવીને કહ્યું, નિત્ય
સવારે ત્રણ વાગે શ્યામદાસ જળ ભરવા જાય છે ત્યાં તમે એને
મારી નાંખજો. પરંતુ એ વિષે કોઈને ખબર પડે નહિ, નીચ
રસ્તામાં બેઠા. અને વિચાર કર્યો, સવારે શ્યામદાસ આવશે
ત્યારે તેને મારીશું. ભગવદ્વિચારથી શ્યામદાસના મનમાં એમ
આવ્યું, આજે બીજે જળ ભરવા જઈ તો સારું. શ્યામ-
દાસ સવારે ઊઠી જળ ભરવા ગયા. રસ્તામાં ઠોકર વાગી તેથી

તેમનો પગ ભાંગી ગયો. ત્યાંથી તેમને ઉઠાડી લઈ ઘેર લાવ્યા. રાજાને ખબર પડી, શ્યામદાસ જળ ભરવા ગયા નથી અને તેમનો પગ ભાંગી ગયો છે. એક બે દિવસ પછી રાજા શ્યામદાસને ઘેર આવ્યો અને કહ્યું, તમારો પગ ભાંગી ગયો તે ખોટું થયું. શ્યામદાસે કહ્યું, પ્રભુ કરે તે સારું. ત્યારે રાજાએ એ જાણ્યું, આને તો ખોલવાનો સ્વભાવ એવો જ છે. આપણા ભુંડામાં તે રાજી નથી. સર્વ વાત તે ભલી જ માને છે. તે નિત્ય શ્યામદાસને ઘેર આવે અને તેમનો સત્સંગ કરે. એક મોટો રાજા જે સર્વ રાજાની ખંડણી લેતો હતો તેણે આ રાજાને ખોલાવ્યો. રાજાએ શ્યામદાસને પૂછ્યું, શ્યામદાસે કહ્યું, જાઓ, પ્રભુ કરે તે સારું કરે. રાજા મોટા રાજાની પાસે ગયો. આ રાજાએ સર્વ પંડિત વર્ગને એકઠા કરી તેનાં લક્ષણ તપાસ્યાં તો શાસ્ત્રમાં કહ્યા છે તે સર્વ મળ્યાં પરંતુ ત્રણ લક્ષણ ન મળ્યાં. એક તો તેની સ્ત્રી મરી ગઈ હતી. બીજું તેનો પુત્ર મરી ગયો હતો. અને ત્રીજું આંગળી કાપેલી હતી. આ ત્રણ ન મળ્યાં, ત્યારે રાજાએ તેને કહ્યું, તમે પાછા તમારા રાજ્ય પર જાઓ. ત્યારે આ રાજાએ પંડિતોને પૂછ્યું, મને શા માટે ખોલાવ્યો હતો ? પંડિતોએ કહ્યું, રાજાએ પાંચ કરોડ રૂપિયા ખર્ચી એક તળાવ ખોદાવ્યું છે પણ તેમાં જળ નીકળ્યું નહિ ત્યારે રાજાએ પંડિતોને પૂછ્યું, જળ કેવી રીતે નીકળે ? પંડિતોએ કહ્યું, ખત્રીસ લક્ષણા મનુષ્યનો જો તળાવ વચ્ચે વધ કરે તો જળ આવે, ખત્રીસ લક્ષણો કોઈ મળ્યો નહિ. ત્યારે તમને ખત્રીસ લક્ષણા જાણી ખોલાવ્યા હતા. તે મળવા

આવશે ત્યારે અજાણે તેમને તળાવ જોવા લઈ જઈ મારીશું એટલે જળ નીકળશે. પરંતુ તમારા બત્રીસ લક્ષણમાં ત્રણ લક્ષણ ઘટે છે તેથી મારવાની ના ઠરી છે અને તમને ઘેર જવા રજા મળી છે. આ વાત સાંભળી રાજા પ્રસન્ન થયો અને વિચાર કર્યો, શ્યામદાસ વૈષ્ણવે કહ્યું હતું કે શ્રી ઠાકુરજી કરે છે તે સારું. જો મારો પુત્ર ને સ્ત્રી મરી ગયા ન હોત અને મારી આંગળી કપાઈ ન હોત તો આજે મારો વધ થાત. આ પ્રમાણે કહી રાજા ત્યાંથી ચાલ્યો અને ગામ બહાર જઈ તે ખાલી તળાવ જોવા ગયો. સર્વ લોકને તળાવની નીચે ઊભા રાખ્યા અને પોતે એકલો તળાવની પાળપર ચઢ્યો અને અષ્ટાક્ષર મંત્ર કહીને તળાવ પર નજર કરી કે તરત તળાવ ભરાઈ ગયું. આ જોઈ સર્વ લોક વિસ્મય થયા. અને પંડિતો પણ વિચારમાં પડ્યા. કંઈ સમજાણ પડી નહિ કારણ કે તેઓ ભગવદ્ નામનો વિષ્ણુ ધર્મનો પ્રતાપ જાણતા નહોતા. ગામનો રાજા આ વાત સાંભળી તરત ત્યાં ગયો. અને પાણી જોઈને ઘણો પ્રસન્ન થયો. રાજાને વિશેષ મુલક આપ્યો. અને રાજી કરી તેને ઘેર મોકલ્યો. રાજા પોતાને ગામ આવી શ્યામદાસને પગે પડ્યો અને અપરાધ ક્ષમા કરાવ્યો. શ્યામદાસના સત્સંગથી શ્રી ઠાકુરજી પધરાવી સેવા કરવા લાગ્યો. એ રાજાના પુત્ર ઉપર શ્રી ગુસાંઈજીની એવી કૃપા હતી.

(પુરુષોત્તમદાસ કાશીમાં રહેતા તેમની વાર્તા.) પ્રસંગ. ૧ લો. (વાર્તા ૧૭૬ માં.)

એક સમય શ્રી ગુસાંઈજી કાશી પધાર્યા ત્યારે પુરુષોત્તમદાસ તથા તેમની સ્ત્રી શ્રી ગુસાંઈજીના સેવક થયાં, શ્રી ગુસાંઈ

ઈશ્રી જગન્નાથરાયજી પધાર્યા ત્યારે પુરુષોત્તમદાસ શ્રી ગુસાંઈજીની સાથે આવ્યા. પુરુષોત્તમદાસે જગન્નાથ ક્ષેત્રમાં સખડી મહાપ્રસાદ આરોગાવ્યો આજ સુધી વલ્લભકુળના બાળક પુરુષોત્તમ ક્ષેત્રમાં શ્રી જગન્નાથજીનો સખડી મહાપ્રસાદ વૈષ્ણુવોના હાથનો આરોગે છે. પુરુષોત્તમદાસની કૃપાથી હજી સુધી એ રીત છે. શ્રી ગુસાંઈજી કાશી થઈ શ્રી ગોકુળ પધાર્યા, અને સર્વ ખટલો લઈ પુરુષોત્તમદાસ શ્રી ગુસાંઈજીની સાથે આવ્યા, અને શ્રી ગોકુળમાં રહ્યા. શ્રી ગુસાંઈજીના મુખથી કથા સાંભળતા. એક દિવસ પુરુષોત્તમદાસે શ્રી ગુસાંઈજીને પૂછ્યું, મર્યાદા માર્ગમાં અને પુષ્ટિમાર્ગમાં ભેદ શો છે? શ્રી ગુસાંઈજીએ આજ્ઞા કરી, મર્યાદામાર્ગમાં સાધન અને ક્રિયા કર્મબળ અને કર્મફળની ઈચ્છા અને સાંધનની મુખ્યતા છે, પુષ્ટિમાર્ગમાં સ્નેહપૂર્વક કૃષ્ણસેવા મુખ્ય છે. ભગવદ્વિયનો સત્સંગ અને કેવળ ભગવદ્દાનું ગ્રહનું બળ અને નિઃસાધનપણું અને ભગવદ્ધર્મ મુખ્ય છે. લૌકિક વૈદીક લોકોને દેખાડવા કરે છે પરંતુ મુખ્યતા તો ભગવદ્ધર્મની છે. આ સાંભળી પુરુષોત્તમદાસ ઘણા પ્રસન્ન થયા. સિદ્ધાંતરહસ્ય ઈત્યાદિ ગ્રંથ અભિપ્રાય સહિત શ્રી ગુસાંઈજી પાસે શીખ્યા. અને શ્રી ઠાકુરજી પધરાવી ભગવત્સેવા કરવા લાગ્યા. ભગવદ્દરસ, સંબંધી સર્વ વાર્તા અષ્ટપ્રહર શ્રી ગુસાંઈજીને પૂછ્યું, શ્રી ઠાકુરજી પીતાંબર કેમ ધરે છે અને શ્રી સ્વામિની નીલવસ્ત્ર કેમ ધરે છે? શ્રી ગુસાંઈજીએ આજ્ઞા કરી, શ્રી સ્વામિનીજીનો ગૌર કંચન જેવો વર્ણ છે તે વિના શ્રી ઠાકુરજી રહી શકતા નથી.

શ્લોક—રૂપંતૈતદતિસુંદરનીલાંધમોદ્યત્તદિન્મદહરંવ્રજભૂષણાંગિ ॥

एतत्समानमितिपतिवरंदूकूलमूराबुरस्यपिविमितिसदासनाथः ॥१॥

આથી ખીતાંબર ધરે છે. અને શ્રી ઠાકુરજીનો શ્યામવાણુ છે. શૃંગાર રસરૂપ છે, જેમાં અગાધ રસ ભર્યો છે એ સ્વરૂપ વિના શ્રી સ્વામિનીજી રહી ન શકે. જેથી શ્રી સ્વામિનીજી નીલામ્બર ધરે છે. આ સાંભળી પુરુષોત્તમદાસ આ રસમાં મગ્ન થઈ ગયા. એવી એવી કેટલીક વાત પુરુષોત્તમદાસની લખીએ. શ્રી ગુસાંઈજીના ચરણારવિંદ છોડી કંઈ જતા નહિ, એ પુરુષોત્તમદાસ એવા કૃપાપાત્ર હતા.

(વેણીદાસની વાર્તા.)

(પ્રસંગ ૧ લો.)

(વાર્તા ૧૮૦ મી.)

વેણીદાસ પૂર્વના સંગમાં શ્રી ગોકુળ આવ્યા. શ્રી ગુસાંઈજીનાં દર્શન કર્યાં તો સાક્ષાત્ કેટી કંઠર્પ લાવણ્યપૂર્ણ પુરુષોત્તમ એવાં સ્વરૂપનાં દર્શન થયાં. વેણીદાસે વિચાર કર્યો, એમની શરણુ જઈએ તો સારું. તે શ્રી ગુસાંઈજીના સેવક થયા. શ્રી નવનીતપ્રિયાજીનાં દર્શન કર્યાં. એટલે ભગવત્સ્વરૂપનું જ્ઞાન થયું. શ્રીનાથજીનાં દર્શન કર્યાં એટલે દેહાનુસંધાન રહ્યું નહિ. બે ઘડી પછી સ્મૃતિ આવી. વેણીદાસને શ્રી ગુસાંઈજીએ આજ્ઞા કરી, તમે શ્રીનાથજીનાં દર્શન કર્યાં. ત્યારે વેણીદાસે વિનતિ કરી, આપની કૃપાથી શ્રીનાથજીએ દર્શન દીધાં. જીવની કંઈ સામર્થ્ય નથી. શ્રીનાથજી આપને વશ છે. આપની ઇચ્છા હોય તેને શ્રીનાથજી દર્શન દે. વેણીદાસે વિનતિ કરી શ્રી ઠાકુરજીની સેવા પધરાવી ભગવત્સેવા કરવા લાગ્યા. ઘણા દિવસ સુધી શ્રી ગુસાંઈજીની પાસે રહ્યા

અને પુઠીમાર્ગની રીત શીખ્યા. વેણીદાસ આજ્ઞા માગી પોતાને ઘેર ગયા. રસ્તામાં વરસાદ ઘણો પડ્યો તેથી ગામમાં જગ્યા શોધવા ગયા. એક મોટી જગ્યા હતી ત્યાં વેણીદાસ ઉતર્યા. અને શ્રીઠાકુરજીની સેવા કરી પ્રસાદ લીધો. રાત્રે વેણીદાસજી ભગવદ્વાર્તા કરી ચૂક્યા પછી જુએ તો એક પ્રેત ઊભો છે તેને પૂછ્યું, તું કોણ છું? ત્યારે તેણે કહ્યું, હું પ્રેત છું, અહીં જે ઉતરે છે તે પાછું જતું નથી. હું ઘણો વખત થયા અહીં ઊભો છું પરંતુ તમારા પર મારો દાવ ચાલતો નથી. વેણીદાસને દયા આવી તેથી તેના ઉપર જળ છાંટ્યું એટલે પ્રેતની પ્રેતચોની છુટી ગઈ અને દિવ્ય દેહ થઈ ગઈ. પ્રેતે વેણીદાસને કહ્યું, ધન્ય છે તમને. મારી પ્રેતચોની છોડાવી મારું તમે કદયાણુ કર્યું હવે હું વૈકુંઠમાં જઈશ. મારી પ્રેતચોની છોડાવવાને કોઈ સમર્થ નહોતું. આમ કહી વેણીદાસને દાંડવત કરી પ્રેત વૈકુંઠમાં ગયો. વેણીદાસજી પોતાને ઘેર આવી શ્રી ઠાકુરજીની સેવા ઘણી સારી રીતે કરવા લાગ્યા. એ વેણીદાસ શ્રી ગુસાંઈજીના એવા કૃપા-પાત્ર થયા.

(હંસ હંસણીની વાર્તા.)

(પ્રસંગ ૧-જો.)

(વાર્તા ૧૮૧ મી.)

એક દિવસ શ્રી ગુસાંઈજી બદ્રિકાશ્રમ પધાર્યા હતા. ત્યાં નિર્જન વન હતું અને માનસરોવર હતું. હંસ બહુ હતા તે દિવસે કોઈ જીવ શરણુ આવ્યો નહોતો તેથી ગુસાંઈજીએ તેમને નામ સુણાવી છોડી મુક્યા. અને તેમને મહાપ્રસાદ ધરાવ્યો તે હંસે મહાપ્રસાદ લીધે એટલે તેમને આગલા જન્મની સ્મૃતિ થઈ. એને ભગવદ્લીલાની સ્ફુર્તિ થઈ. શ્રી ગુસાંઈજી

ત્યાંથી પધાર્યા પછી એ તળાવપર કોઈ વૈષ્ણવ આવે તેની પાસે તે હંસ બેસતા. બીજા કોઈની પાસે આવતા નહોતા. કોઈ દેશમાં એક રાજા હતો તેને કોડ નીકળ્યો તે કોઈ ઉપાયથી મટે નહિ. ત્યારે વૈદ્યે કહ્યું કે હંસનું રુધિર ચોપડે તો મટે. રાજાએ પારધી લોકને બોલાવી કહ્યું કે જો તમે હંસ લાવશો તો તમને લાખ રૂપિયા ઈનામ દઈશ. પારધી તે દેશમાં હંસ પકડવા ગયો પરંતુ હંસ હાથ આવે નહીં. ઘણા ઉપાય કર્યા અને ઘણા દિવસ રહ્યો પરંતુ તે હાથ આવે નહીં. એક દિવસ વૈષ્ણવ ત્યાં આવ્યા તેમની પાસે હંસ આવ્યા. આ વાત તે પારધીએ જોઈ એટલે બીજે દિવસે પારધી વૈષ્ણવ બની ત્યાં ગયા. હંસ તેને વૈષ્ણવ જાણી તેની પાસે આવ્યા. એટલે તેમને તેણે પકડી લીધા અને રાજાને લાવી આપ્યા. રાજાએ લાખ રૂપિયા ઈનામ આપ્યું તે લઈ ગયો. શ્રી ઠાકુરજીએ વિચાર કર્યો કે મારા ભક્તનું દુઃખ હું કેમ સહુ. શ્રી ઠાકુરજી વૈદ્ય બની બજારમાં ગયા, કોઈ રોગનું ઔષધ દે કે તત્કાલ તેનો રોગ મટી જાય. આ પ્રમાણે બે ચાર ઘડીમાં સંકડો મનુષ્યનો રોગ મટી ગયો. વૈદ્યનો યશ બહુ ફેલાયો. વૈદ્યને રાજા પાસે લઈ ગયા. વૈદ્યે કહ્યું કે હું હમણાં થોડું ઔષધ દઈ. જો થોડો કોડ મટે તો આખા શરીરે પછી લગાવીશ. પછી ઔષધ દીધું. થોડા શરીરપર લગાડયું એટલે થોડું શરીર નિર્મળ થયું, એટલે રાજા ભીડી પગે પડ્યો અને કહ્યું કે મારો બધો કોડ મટાડી દો. જે માગો તે હું આપું. શ્રી ઠાકુરજીએ કહ્યું કે હંસને છોડી દો. રાજાએ છોડી દીધા. શ્રી ઠાકુરજીએ ઔષધ ચોપડી બધો કોડ

મટાડી દીધો. રાજાએ કહ્યું કે તમે મનુષ્ય છો કે દેવ છો કે ઈશ્વર છો તે મને કંઈ ગમ પડતી નથી. આપ કૃપા કરી જણાવો તો સારું. શ્રી ઠાકુરજીએ કહ્યું કે તમે શ્રી ગોકુળ જઈ વૈષ્ણુવ થાઓ તો તમે મને ઓળખશો. રાજાએ શ્રી ઠાકુરજીનું આ વચન સાંભળી શ્રી ગોકુળ જઈ શ્રી ગોસાંઈજીનો સેવક થયો. વૈષ્ણુવનો સત્સંગ કરી શ્રી ગુસાંઈજીની કૃપાથી ભગવત્સેવા કરવા લાગ્યો. ધીરે ધીરે શ્રી ઠાકુરજીએ પોતાનું સ્વરૂપ તે રાજાને જણાવ્યું, એ હંસ હંસણી શ્રી ગુસાંઈજીના એવા કૃપાપાત્ર ભગવદ્દીય હતા. જેમને શ્રી ઠાકુરજીએ વૈદ્ય બનીને છોડાવ્યા.

(પારધીની વાર્તા.)

પ્રસંગ ૧ લો.

(વાર્તા ૧૮૨ મી.)

. પારધી રાજા પાસેથી લાખ રૂપૈયા લઈ ગયો અને શ્રી ઠાકુરજીએ વૈદ્ય બની હંસને છોડાવ્યા, પારધીએ વિચાર કર્યો કે વૈષ્ણુવ ધર્મ સર્વથી શ્રેષ્ઠ છે. મેં વૈષ્ણુવનો વેષ પહેર્યો તો હંસ પકડાયાં. હંસને શ્રી ઠાકુરજીએ છોડાવી દીધા, આવા વિચાર કરી આ પારધી વૈષ્ણુવ થવા માટે શ્રી ગોકુળ જઈ શ્રી ગુસાંઈજીની શરણુ ગયો. શ્રી ગુસાંઈજીએ આજ્ઞા કરી કે નિર્વાહ કેમ ચલાવીશ. ત્યારે તેણે હાથ જોડી વિનંતી કરી મહારાજ મેં વૈષ્ણુવનો જીઠો વેશ પહેર્યો તો એ મને લાખ રૂપૈયા મળ્યા અને સાચો વેષ પહેરીશ ત્યારે શ્રી ઠાકુરજી શું નહીં દે. આ સાંભળી શ્રી ગુસાંઈજી ઘણા પ્રસન્ન થયાં અને પારધીને શરણુ લીધો. શ્રી ગોવર્ધનનાથજીના દર્શન કરાવ્યા. અને તેને માથે ભંગવત્સેવા પધરાવી, અને પોતે કૃપા

કરી તેથી તે પારધી માર્ગની રીત અનુસારે સેવા કરવા લાગ્યો. થોડા દિવસ પછી તે પારધીને શ્રી ઠાકુરજી અનુભવ જણાવવા લાગ્યા, પારધીએ ઘણા દિવસ સેવા કરી અને જોટલું દ્રવ્ય હતું તે સર્વ શ્રી ગુસાંઈજીને ભેટ કરી દીધું, એ પારધી શ્રી ગુસાંઈજીના એવા કૃપાપાત્ર હતા.

(એક વૈષ્ણવ જેણે ભૈરવને તુચ્છ ગણ્યો તેની વાર્તા)

(પ્રસંગ ૧ હો.)

(વાર્તા ૧૮૩ મી.)

એ વૈષ્ણવ આગ્રેથી સામઘ્રી ભરી ગોપાલપુર લાવતો હતો, રસ્તામાં ભૈરવનું મંદિર આવ્યું ત્યાં ગાડાં ઊભા રહ્યાં ગાડાવાળાએ કહ્યું, અહીં બે નાળિયેર ચડાવો તો ગાડા ચાલશે. સર્વ લોક નાળિયેર ચઢાવે છે. વૈષ્ણવે ભૈરવના મંદિરમાં જઈને કહ્યું, તે ગાડાં કેમ ચડકાવ્યાં છે? ગાડા ચાલવા દે નહિ તો ગાડાના બળદને બદલે તને જોડીશ, ભૈરવ ઊઠી હાથ જોડી ઊભો રહ્યો અને કહ્યું, મારું સામઘ્ર્ય તમારાં ગાડાં ચડકાવવાનું નથી પરંતુ મને તમારાં દર્શનની અને શ્રીનાથજીના પ્રસાદની અભિલાષા છે જેથી ગાડાં અહીં ઊભા રાખ્યાં છે નહિ તો ત્રણ લોકમાં શ્રીનાથજીના ગાડાં ચડકાવવાને કોઈ સમર્થ નથી. વૈષ્ણવે શ્રીનાથજીનો પ્રસાદ ગાંસડીમાંથી કાઢીને ભૈરવને દીધો. ભૈરવે પ્રસાદ લીધો પછી ભૈરવે ગાડાની ધુંસરિમાં બેસી એક કલાકમાં ગાડાં ગોપાલપુર પહોંચાડી દીધાં, આ ગાડાંના મનુષ્યાએ જાણ્યું કે તેમણે નાળિયેર આપ્યું હશે. આ વાત શ્રી ગુસાંઈજીએ સાંભળી ત્યારે પોતે આજ્ઞા કરી કે ભૈરવને નાળિયેર આપ્યા હોય તો આ સર્વ

સામગ્રી છોવાઈ ગઈ. વૈષ્ણવે શ્રી ગુસાંઈજી પાસે ચથાર્થ વિનંતિ કરી કે મહારાજ ભૈરવે પ્રસાદ માગ્યો તે મેં આપ્યો છે. નાળિયેર આપ્યું નથી. અને ગાડાંમાં બેડીને ભૈરવને લાવ્યો છું તે હજી બહાર ઊભો છે. શ્રીનાથજીનાં મંગળાનાં દર્શન કરીને જશે. આ સાંભળી શ્રી ગુસાંઈજી પ્રસન્ન થયા અને સામગ્રી ભંડારમાં ધરવાની આજ્ઞા આપી. એ વૈષ્ણવ શ્રી ગુસાંઈજીના એવા કૃપાપાત્ર હતા. જેમણે ભૈરવને તુચ્છ ગણ્યો.

(એક વૈષ્ણવ સુરતમાં રહેતો હતો તેની વાર્તા.)

(પ્રસંગ ૧ લો.)

(વાર્તા ૧૮૪ મી.)

આ વૈષ્ણવ દર વર્ષે વ્રજયાત્રા કરવા જતો, શ્રીનાથજીના દર્શન કરી વ્રજયાત્રા કરી પાછો ઘેર આવતો, વ્રજમાં નિત્ય એકની એક હાંડી રાખતો. રસોઈ કરી ઘોઈ નાંખી કામળીમાં બાંધી વૃક્ષે લટકાવી રાખતો. એક દિવસ વૈષ્ણવોએ શ્રી ગુસાંઈજીને કહ્યું, આ વૈષ્ણવ અનાચાર બહુ કરે છે, શ્રી ગુસાંઈજીએ આ વૈષ્ણવને પૂછ્યું, આ બધા શું કહે છે? ત્યારે શ્રી ગુસાંઈજીને વિનંતિ કરી કે મહારાજ, એ સઘળાની બાહ્ય દૃષ્ટિ છે, વ્રજના સ્વરૂપને જાણતા નથી. આપની કૃપાથી હું તેમને વ્રજનું સ્વરૂપ જણાઈ છું. આટલું કહીને તેણે સર્વને વ્રજનું સ્વરૂપ દેખાડ્યું. વૈષ્ણવ જુએ તો વ્રજ સુવર્ણમય દેખાવા લાગ્યું. શ્રી ગુસાંઈજી સર્વને કહેવા લાગ્યા, આપણે વ્રજની રજનું સ્વરૂપ જાણ્યું છે જેથી તેને કંઈ દોષ નથી. એ સામર્થ્યવાન છે. તેને કંઈ બાધ નથી તમે એમ ન કરો. આ સાંભળી સર્વ વૈષ્ણવ તેને ધન્ય ધન્ય કહેવા લાગ્યા. એ વૈષ્ણવ શ્રી

ગુસાંઈજીનો એવો કૃપાપાત્ર હતો જેણે વ્રજ સુવર્ણમય દેખાડી દીધું. વ્રજ રાજની હાંડી સુવર્ણમય બાણો કાઢતો નહોતો એવો પરમ ભગવદ્વિય હતો.

(એક રાજની વાર્તા.)

(પ્રસંગ ૧ લો.)

(વાર્તા ૧૮૫ મી.)

એ રાજા શ્રી ગુસાંઈજીનો સેવક હતો. એ રાજા શ્રી ઠાકુરજીની સેવા ઘણી સારી રીતે કરતો હતો. તેને ઘેર વૈષ્ણવ બહુ આવતા. તેમને તે પૂછતો કે ગૃહસ્થનો ધર્મ સારો કે વિરક્તનો સારો ? રાજા સર્વને પૂછતો પરંતુ તેનો સંદેહ જતો નહિ. વૈષ્ણવ જેમ બને તેમ ઉત્તર દઈ જતા. પરંતુ વારંવાર પૂછ્યા કર્યા કરતો હતો. એક દિવસ ભગવદ્દર્શનાથી અદ્ભુતદાસ તે રાજાને ઘેર આવ્યા. ત્યારે રાજાએ તેમને પૂછ્યું ત્યારે અદ્ભુતદાસે કહ્યું, બેચાર દિવસ અહીં રહી તમને કહીશ. પરંતુ તમે ઘોડાપર બેસી ગામથી પાંચ સાત ગાઉ ઉપર એક વૈષ્ણવ છે તેને મળી આવો. રાજા ઘોડાપર બેસી વૈષ્ણવને મળવા ગયો રસ્તામાં જતા પવન આવ્યો તેથી ઘોડો કંઈ ને કંઈ નીકળી ગયો. રાત પડી તેથી રાજા વનમાં એક વૃક્ષ નીચે રહ્યો. આ વૃક્ષના ઉપર હોલો હોલી બે પક્ષી રહેતા હતા. તે બન્નેનાં માટે ફળ લાવ્યાં હતાં. આ વૃક્ષપર ફળ ઘણું હતાં. રાજાને આવેલા જાઈને હોલાએ કહ્યું, આપણે ઘેર પસાણો આવ્યો છે તેથી તેને ફળ દઈશું. બન્ને સ્ત્રી પુરુષે વિચાર કરી ફળ આપી દીધાં. અને વૃક્ષ ઉપર જઈ સર્વ ફળ તોડી નાંખ્યા. રાજાએ ફળ ખાધાં અને હોલો હોલી ભુજ્યાં રહ્યાં. સવાર થઈ એટલે રાજા ઘોડાપર બેસી ચાલ્યો. એક નગર આવ્યું તેમાં ગયો, ત્યાં જઈ

જુએ તો સર્વ રાજ એકઠા થયા છે. તે ગામના રાજની પુત્રીનો સ્વયંવર હતો. તેલની કઢાઈ ચડાવી હતી તેમાંથી જે વીંટી કાઢે તેને કન્યા આપવી એવું આ રાજને નિયમ હતું. ઊનું તેલ ટાડું કરીને અગર કેઈ બીજા ઉપાયથી ઉઘાડો હાથ નાંખીને વીંટી કાઢવી જોઈએ. નીચે બળતાણ બળતું હતું તેથી તેલ ટાડું પડતું નહોતું. આથી સર્વ રાજ અટકી રહ્યા હતા તેમાં આ રાજ પણ બેસી રહ્યો. એટલામાં અદ્ભુતદાસજી આવ્યા અને તેલની કઢાઈમાં હાથ નાંખી વીંટી કાઢી લીધી. સર્વ લોક આ જોઈ અસ્તિત્વ થયા. ગામના રાજએ કહ્યું, તમે મારી કન્યા પરણો. ત્યારે અદ્ભુતદાસે કહ્યું, અમુક ગામના રાજને તારી પુત્રી પરણાવી દે. અદ્ભુતદાસજી ચાલ્યા ગયા. રાજ વિવાહ કરી પોતાને ઘેર આવ્યો અને અદ્ભુતદાસને મળ્યો. અદ્ભુતદાસે રાજને પૂછ્યું કે તે દિવસે ઘોડે બેસીને ગયા હતા તે શું શું જોયું. રાજએ સર્વ વાર્તા કહી. અદ્ભુતદાસજી બોલ્યા, એ હોલા હોલીમાં ગૃહસ્થના ધર્મ હતા. ગૃહસ્થને એ પ્રમાણે વર્તવું જોઈએ. જે ઘેર આવે તેને ભુખ્યો ન રાખે. પોતે ભુખ્યા રહે તે ફિકર નહિ, અને વિરક્તનો ધર્મ એવો છે, જેણે તેલમાંથી વીંટી કાઢી અને કન્યા તમને પરણાવી. પોતે દુઃખ વેડીને બીજાને સુખી કર્યા. એ બન્ને ધર્મ તમને બતાવી આપ્યા. આ સાંભળી રાજ પ્રસન્ન થયો અને સારી રીતે શ્રી ઠાકુરજીની સેવા કરવા લાગ્યો, એ રાજ શ્રી ગુસાંઈજીનો એવો કૃપાપાત્ર હતો, જેને તત્કાળ વિશ્વાસ આવી ગયો.

(જીવણુદાસ બ્રાહ્મણની વાર્તા) (પ્રકાં ૧ લો.) (વાર્તા ૧૮૬ મી.)

એ લાહોરમાં રહેતા હતા. જીવણુદાસ હરિદ્વારમાં શ્રી ગુસાંઈજીના સેવક થયા હતા. શ્રી ઠાકુરજીની સેવા પધરાવી લાહોરમાં રહેતા. અને ભગવત્સેવા કરતા. કંઈ બહાર જતા આવતા નહિ. જ્ઞાતિના લોક તેની નિંદા કરવા લાગ્યા. ઘણા વર્ષ પછી જીવણુદાસની દેહ છુટી. દોઢાએ અગ્નિસંસ્કાર કર્યો. ત્યાં એક વૃક્ષ ઉપર જે પ્રેત રહેતા હતા. એક આ વખતે બહાર ગયો હતો. અને એક પ્રેત વૃક્ષ ઉપર બેઠો હતો. પ્રેતને જીવણુદાસની ચિતાનો ધુમાડો લાગ્યો તેથી તે પ્રેત યોનીથી મુક્ત થયો અને દિવ્ય દેહ ધરી સ્વર્ગમાં ગયો. બીજો પ્રેત આવ્યો ત્યારે તેણે આ વાત જાણી. ત્યારે તે રોવા લાગ્યો અને હાય હાય કરી ખૂંસે પાડવા લાગ્યો. રસ્તામાં એક પંડિત જતો હતો પ્રેતને રોતા જોઈ તેણે તેને પૂછ્યું, તું કોણ છે, અને કેમ રુવે છે. પ્રેતે કહ્યું, હે બ્રાહ્મણ તું મારી વાત સાંભળ. હું પ્રેત છું. એક પ્રેતનો ઉદ્ધાર થયો છે અને મારો નહિ થયો તેથી હું દુઃખી છું. બ્રાહ્મણે કહ્યું, એ વાત સાચી કેમ મનાય? ત્યારે પ્રેતે કહ્યું, આ ચિતામાં જે ચાર લોકડાં નાખે તેમાંથી મને ધુમાડો લાગશે તો મારો ઉદ્ધાર થઈ જશે. બ્રાહ્મણે તે પ્રમાણે કર્યું. પ્રેત જ્યજ્ય કરતો દિવ્ય દેહ ધરી જીવણુદાસની સ્તુતિ કરતો સ્વર્ગમાં ગયો. આ જોઈ બ્રાહ્મણ ઘણો વિસ્મય પામ્યો. ગામમાં જઈ બ્રાહ્મણે ખબર કાઢી કે આજે કોણ મરી ગયું છે. ત્યારે તેને માલુમ પડ્યું, જીવણુદાસની દેહ છુટી છે. બ્રાહ્મણે ખબર કાઢી, એ કયા ધર્મમાં હતો. તેને ખબર મળી, તે વૈષ્ણવ ધર્મમાં

હતો. તે બ્રાહ્મણ પોતાનું કુટુંબ લઈ શ્રી ગોકુળ આવી
વૈષ્ણુવ થયો, એ જીવણદાસ શ્રી ગુસાંઈજીના એવા કૃપાપાત્ર
હતા. જેમની ચિતાનો ધુમાડો લાગવાથી. પ્રેતની દિવ્ય દેહ થઈ.
(લાહોરના પંડિતની વાર્તા) (પ્રક્રમ ૧ લો) (વાર્તા ૧૮૭ મી.)

એ બ્રાહ્મણ જીવણદાસનું ચરિત્ર જોઈ શ્રી ગોકુળ આવ્યો
અને સહકુટુંબ શ્રી ગુસાંઈજીનો સેવક થયો. શ્રી નવની-
તપ્રિયાજીનાં અને શ્રીનાથજીનાં દર્શન કર્યાં. શ્રી ગુસાંઈજીના
મુખાવિંદથી પુણીમાર્ગનો સિદ્ધાંત સમજ્યો. શ્રી ઠાકુર
જીની સેવા પધરાવી અને વ્રજયાત્રા કરી પોતાને દેશ ગયો.
અને સારી રીતે માર્ગની રીતિ અનુસાર સેવા કરવા લાગ્યો.
એક દિવસ એક મનુષ્ય હત્યારો ભિક્ષા માગવા આવ્યો. તે
બ્રાહ્મણ હતો. તે એમ બોલતો, રામકૃષ્ણ રાધાકૃષ્ણ. તથી
આ બ્રાહ્મણે તેને બોલાવી ભોજન કરાવ્યું. પંડિતની જ્ઞાતિના
લોકે અને બીજા પંડિતોએ એકઠા થઈને કહ્યું, તમે હત્યા-
રાનો સ્પર્શ કેમ કર્યો ? ત્યારે પંડિતે કહ્યું, તેણે કૃષ્ણ નામ
લીધું તથી તેની હત્યા રહી નહિ. પંડિતોએ કહ્યું, એ વાત
અમે માનીએ નહિ. પંડિત જે વૈષ્ણુવ હતો તેણે કહ્યું, તમે
શાસ્ત્ર ભણ્યા છો પરંતુ તમારા હૃદયનું અંધારું ગયું નથી એ
અંધકાર જ્યારે દૂર થશે ત્યારે તમે સત્ય માનશો. પંડિતોએ
કહ્યું, હરિદ્વારમાં શ્રવણનાથ મહાદેવજી છે તેમના નંદીશ્વર
જે આના હાથનું ખાય તો સત્ય માનીએ. પછી આ વૈષ્ણુવ
પંડિત તથા બીજા પંડિતો સર્વ મળી હરિદ્વાર આવ્યા. અને
નંદીશ્વરની આગળ આ હત્યારાએ પ્રસાદનો થાળ મૂક્યો. ત્યારે

વૈષ્ણવ પંડિત બોલ્યો, જે કૃષ્ણ નામ લેવાથી આની હત્યા ગઈ હોય તો તમે તેના હાથનું ભોજન કરો. નંદીશ્વર જે મહા-દેવજનું વાહન તે તરત ખાવા મંડી ગયા. આથી સર્વ પંડિત વૈષ્ણવ પંડિતને પગે પડ્યા. એ બ્રાહ્મણ શ્રી ગુસાંઈજીનો એવો કૃપાપાત્ર હતો. જેના કહેવાથી નંદીશ્વર તરત ખાવા લાગ્યો. અને જેનાં દર્શનથી હત્યારાની હત્યા ગઈ એ પંડિત વૈષ્ણવ શ્રી ગુસાંઈજીના એવા કૃપાપાત્ર હતા.

(વિરક્ત વૈષ્ણવની વાર્તા.) (પ્રમંગ ૧ લો.) (વાર્તા ૧૮૮ મી.)

આ વિરક્ત વૈષ્ણવ ચુકટી માગી નિર્વાહ કરતા હતા. નિત્ય શ્રી ગિરિરાજની પરિક્રમા કરતા. તેની પાસે જે બીજાં વૈષ્ણવ આવીને રહ્યા. તેમને આ વિરક્ત વૈષ્ણવ ચુકટી માગી રસોઈ કરી પ્રસાદની પાતળ ધરતા. એક દિવસ વિરક્ત વૈષ્ણવને શ્રમ ઘણો થયો તેથી થાકી ગયા હતા. શ્રીનાથજી તેનો શ્રમ સહન કરી શક્યા નહિ. ત્યારે શ્રીનાથજીએ આવીને બન્ને વૈષ્ણવને કહ્યું, તમે જે રસોઈ કરો અને વિરક્ત વૈષ્ણવ ચુકટી માગી લાવશે. એ બન્ને રસોઈ કરવા લાગ્યા અને ત્રણ જણ મળીને પ્રસાદ લેતા. એ વિરક્ત વૈષ્ણવ શ્રી ગુસાંઈજીના એવા કૃપાપાત્ર હતા. જેમનો શ્રમ શ્રીનાથજી સહી શક્યા નહિ.

(ભીમસેન રાજની વાર્તા.) (પ્રમંગ ૧ લો.) (વાર્તા ૧૮૯ મી.)

ભીમસેન રાજને અને તેમની સ્ત્રીને પૂર્વજન્મનું જ્ઞાન હતું. શ્રી ઠાકુરજીએ ભીમસેન રાજને સ્વપ્નમાં કહ્યું, તમે તીર્થયાત્રા કરવા જાઓ. અને જે તમને પૂર્વજન્મની વાત કહે

તેની શરણુ તમે જજો. આ સાંભળી રાજા ભીમસેન ઘણો પ્રસન્ન થયો અને તીર્થ કરવા ગયો. જે તીર્થ જાય ત્યાં જે કોઈ પંડિત અથવા મહંત પુરુષ હોય તો તેને તુરત જઈ મળો, પરંતુ કોઈ તેને પૂર્વજન્મની વાત કહે નહિ. ઘણાં તીર્થ કર્યા પછી તે શ્રી ગોકુળ આવ્યો, અને શ્રી ગુસાંઈજીનાં દર્શન કર્યાં તો સાક્ષાત્ પૂર્ણ પુરુષોત્તમનાં દર્શન થયાં. તેમણે ઈંડવત કર્યા. શ્રી ગુસાંઈજીએ આજ્ઞા કરી, ભીમસેન તમે પ્રસન્ન છો. તમારે પૂર્વજન્મની વાત પૂછવી છે તે હું કહીશ. ભીમસેન રાજાએ શ્રી ગુસાંઈજીને હાથ જોડી વિનતી કરી, મહારાજ, વાત કહેવાની કંઈ જરૂર નથી. આપ મને શરણુ લો. શ્રી ગુસાંઈજીએ શ્રી નવનીતપ્રિયાજીના સન્નિધાન બંને સ્ત્રી પુરુષને નામ નિવેદન કરાવ્યું. રાજા ભીમસેન શ્રી ગુસાંઈજીની ખેઠકમાં ગયા ત્યારે શ્રી ગુસાંઈજીએ તેમને પૂર્વજન્મની વાત કહી, આગલા જન્મે તમે કણુખી હતા અને ખેતી કરતા હતા. એક વાણિયાની સ્ત્રી સાથે તમારે સ્નેહ હતો. એ સ્ત્રી તમારી પાસે ખેતરમાં આવતી હતી. ખેતરમાં ખોદતાં ખોદતાં એક ભોંયરું તમે તથા તે સ્ત્રીએ વાળીને સાફ કર્યું તેમાંથી એક ઠાકુરજીતું સ્વરૂપ નીકળ્યું. તે સ્વરૂપની તમે બંને મળીને સેવા કરવા લાગ્યા. એક દિવસ અકસ્માત ભોંયરું પડી ગયું, અને તમારા બંનેની દેહ છુટી. તમને યમદૂત લેવા આવ્યા. પરંતુ વિષ્ણુદૂતે આવી તમને છોડાવ્યા. યમદૂતે કહ્યું, તમે વ્યભિચાર કર્યો છે તેથી તમને યમલોકમાં લઈ જઈશું ત્યારે વિષ્ણુદૂતે કહ્યું,

તેમને ભગવદ્ મંદિર માર્જન કર્યું છે. યમદૂત તેમને
છોડીને ગયા. પછી તમે રાજવંશમાં જન્મ લીધો અને સ્ત્રીએ પણ
રાજવંશમાં જન્મ લીધો, સ્વકીયત્વે ભાવથી તે સ્ત્રી તમને
પ્રાપ્ત થઈ. હવે તમે ભગવત્સેવા કરો. તમારે જન્મ લેવો નહિ
પડે. આ રાજા ભીમસેન ઘણા પ્રસન્ન થયા અને પૂર્વ જન્મની
સર્વ વાત મળી થઈ. રાજા ભીમસેન શ્રી ઠાકુરજી પધરાવી
અને શ્રીનાથજીનાં દર્શન કરી પુષ્ટિમાર્ગની રીતિ શીખી
પોતાને દેશ આવ્યા અને શ્રી ઠાકુરજીની સેવા ઘણા સ્નેહથી
કરવા લાગ્યા. ભીમસેન શ્રી ગુસાંઈજીના એવા કૃપાપાત્ર હતા.
(ઉત્તમદાસની વાર્તા.) (પ્રસંગ ૧ લો.) (વાર્તા ૧૯૦ મી.)

ઉત્તમદાસ ગુજરાતમાં રહેતા હતા. ઉત્તમદાસની પાસે
દ્રવ્ય નહોતું. ભગવદ્દિચ્છાથી તેમની પાસે થોડું દ્રવ્ય થયું તેથી
તેમણે હજાર રૂપયાનો પરકાલો લીધો. શ્રી ગોકુલ જઈ શ્રી
ગુસાંઈજીને વિનંતિ કરી શ્રીનાથજીને જરીનો પરકાલો
અંગીકાર કરાવ્યો. શ્રીનાથજીનાં દર્શન કરી ગુજરાતમાં આવ્યા
અને પરકાલો લીધો હતો તેનું કરજ બાકી હતું તે ચુકાવ્યું.
શ્રી ઠાકુરજીએ ઉત્તમદાસને કહ્યું, મારે કંઈ પરકાલાની ખોટ
નહોતી, તમે આટલો શ્રમ કેમ લીધો ? ત્યારે ઉત્તમદાસે
વિનંતિ કરી, મહાપ્રભુ, આપ તો સર્વ સમર્થ છો અને
સર્વત્ર વસ્તુ બની શકે છે પરંતુ દાસનો ધર્મ સેવા વિના
બીજો નથી. અમારો અંગીકાર બીજો કઈ રીતે થાય. આ
સાંભળી શ્રી ઠાકુરજી ઘણા પ્રસન્ન થયા અને પરકાલો સહિત

શ્રી ઠાકુરજીએ ઉત્તમદાસને ઘરમાં દર્શન દીધાં. એ ઉત્તમદાસ એવા કૃપાપાત્ર હતા.

(ભગવાનદાસ ગૌરવા રજપુતની વાર્તા.) (પ્રસંગ ૧ લો.) (વાર્તા ૧૯૧ મી.)

એ જન ભગવાન વ્રજમાં કૃપા કરતા, શ્રી ગુસાંઈજીની કથા સાંભળતા અને અહર્નિશ ભગવદ્ લીલાનો વિચાર કરતા, શ્રી ગુસાંઈજીના સેવક વિના ખીજની સાથે ભાષણ કરતા નહિ. કેઈ દિવસ શ્રીજીદ્વાર અને કેઈ દિવસ ગોકુળ કૃપા કરતા, અને નવા પદ બનાવીને ગાતા. એક પદ ગાયું તે પદ રાગ સારંગ. “ગ્વાલ વધાઈ માગન આયો ગોપી ગોરસ કલલીયે સંગ સખહિ આય સીરનામે ॥ ૧ ॥ અખ ચે ગર્વગીનત નહિ કાહુ કરીયત મતકે ભાયે ॥ જહાં નંદ બૈઠે નાંદીમુખ જહાં ગહનકો ધાયે ॥ ૨ ॥ બરન બરન પાયે પટ વ્રજ જન ઉર આનંદ સમાયે ॥ જન ભગવાન જશોદા રાની જગડી જીવન જાયે ॥ ૩ ॥ આ વધાઈ જન ભગવાનદાસે ગાઈ. શ્રી ગુસાંઈજી આ પદ સાંભળી ઘણા પ્રસન્ન થયા, એવા અનેક પદ જન ભગવાનદાસે ગાયાં. એ ભગવાનદાસ શ્રી ગુસાંઈજીના એવા કૃપાપાત્ર હતા.

(એક રાજની વાર્તા.)

(પ્રસંગ ૧ લો.)

(વાર્તા ૧૯૨ મી.)

આના ગામમાં સાયોરાને માર્યા હતા તે જીવતા થયા. તે બન્ને ભાઈ સાયોરાને લઈ રાજ શ્રી ગોકુળ ગયા. ત્યાં જઈ શ્રી ગુસાંઈજીનાં દર્શન કર્યાં તો સાક્ષાત પૂર્ણ પુરુષોત્તમનાં દર્શન થયાં. રાજાએ હાથ જોડી વિનતિ કરી, મહારાજ, મને શરણુ દ્યો. શ્રી ગુસાંઈજીએ આજ્ઞા કરી, તમે થોડા દિવસ

શ્રી ગોકુળ રહો પછી વિચાર કરી તમને શરણુ લઈશ. શ્રી ગુસાંઈજીએ શ્રીનાથજીને પૂછ્યું, આ રાજાએ સાચોરા ભક્તને મરાવ્યો છે તેથી તેને શરણુ લેવો જોઈએ કે કેમ ? શ્રીનાથજીએ આજ્ઞા કરી, ભક્તનો અપરાધ ભક્ત ક્ષમા કરે. આ રાજાનો અપરાધ સાચોરાએ ક્ષમા કર્યો છે તેથી તેને શરણુ લેવામાં કંઈ બાધ નથી. હવે તેનો અપરાધ રહ્યો નથી. શ્રી ગુસાંઈજી શ્રી ગોકુળ પધાર્યા અને તેને શરણુ લીધો. રાજાએ શ્રી ગુસાંઈજીને વિનંતિ કરી, સેવા પધરાવી. અને કહ્યું, આપ કૃપા કરી મારે ગામ પધારો અને સર્વ ગામને વૈષ્ણુવ કરો. આ સાચોરા બંને ભાઈ મને ત્યાગ ન કરે એવી કૃપા કરો. શ્રી ગુસાંઈજીએ રાજાને કહ્યું, એ બંને ભાઈ તમને ત્યાગ કરશે નહિ પરંતુ તમે તેનો ત્યાગ કરશો મા. આ સાંભળી રાજા ઘણો પ્રસન્ન થયો. શ્રી ઠાકુરજી પધરાવી અને સાચોરા બંને ભાઈઓને સાથે લઈ પોતાને દેશ આવ્યો અને ભગવત્સેવા કરવા લાગ્યો. જે પ્રમાણે આ બે ભાઈ કહેતા તે પ્રમાણે રાજા વર્તે તો. રાજાને શ્રીનાથજી સાનુભાવ જણાવવા લાગ્યા. એ રાજા શ્રી ગુસાંઈજીનો એવો કૃપાપાત્ર હતો.

(રેડા ઉદંબર બ્રાહ્મણની વાર્તા.) (પ્રસંગ ૧ જો.) (વાર્તા ૧૯૩ મી.)

રેડા કપડવંજમાં રહેતો હતો. તે અબધુત દશામાં રહેતો હતો. શ્રી ગુસાંઈજી ગુજરાત પધાર્યા ત્યારે રેડાએ નામ નિવેદન કર્યું. પછી શ્રી ઠાકુરજી પધરાવી સેવા કરવા લાગ્યો. થોડા દિવસ પછી રેડા શ્રી ગોકુલ ગયો અને શ્રી ગુસાંઈજીની ખવાસી કરવા લાગ્યો, એક બ્રાહ્મણી ડોસી રહેતી હતી તેને ઘેર

રેડાએ શ્રી ઠાકુરજી પધરાવ્યા, અને ત્યાં જ તે પ્રસાદ લેતો હતો. એક દિવસ રમણુ રેતીમાં શ્રી ઠાકુરજીએ રેડાને દર્શન આપ્યાં. રેડા દેહનું સંધાન ભુલી ગયો. શ્રી ઠાકુરજીએ તેને પ્રસાદી માળા મહેરાવી. રેડા આખી રાત ત્યાં પડી રહ્યો. ખીજે દિવસે ખબર પડી કે રેડા રમણુ રેતીમાં પડ્યો છે તેથી શ્રી ગુસાંઈજી ત્યાં પધાર્યા અને રેડાને ચરણ સ્પર્શ કરાવ્યા, અને આજ્ઞા કરી, “હજી લીલામાં જવાને વાર છે. રેડા શ્રી ગોકુળ આવ્યો. એક દિવસ શ્રી ગુસાંઈજીને પંખો કરતો હતો ત્યારે શ્રી ગુસાંઈજીએ આજ્ઞા કરી, રેડા તું દેશ જ અને વિવાહ કર. રેડાએ કહ્યું, મારી પાસે દ્રવ્ય નથી તેથી કન્યા કોણુ દેશે? શ્રી ગુસાંઈજીએ આજ્ઞા કરી, શ્રી ઠાકુરજીએ સર્વ સિદ્ધ કરી રાખ્યું છે. તે જ સમય રેડા આજ્ઞા લઈ દેશ આવ્યો. કપડવંજ પાસે સંજઈ ગામ છે, ત્યાં મુકામ કર્યો. આ ગામમાં એક ઉઠંબર બ્રાહ્મણ રહેતો હતો તે દ્રવ્યપાત્ર હતો. તેને એક બાર વર્ષની પુત્રી હતી. તેને સર્પ કરડવાથી તે મરવા જેવી થઈ ગઈ હતી. તે બ્રાહ્મણે ગામ બહાર જઈ ખબર કાઢી કે આને કોઈ જીવડે તો સારું. રેડાએ બ્રાહ્મણને કહ્યું, મારી પાસે એક ઉપાય છે. બ્રાહ્મણે કહ્યું, તે ઉપાય કરો. રેડાએ ચરણામૃત આપ્યું અને કહ્યું, તમે આને તેના મોઢામાં મુકશો તો તે બચી જશે, તેના મોઢામાં કંઈ જતું નહોતું તેથી તેના હોઠપર ચોપડ્યું. આથી તે પુત્રીને વિષ ઉતર્યું. આ છોકરીની માએ બાધા લીધી હતી, જો છોકરી જીવશે તો કોઈ નિષ્કંચનને દર્શન બ્રાહ્મણે

છોકરીને જીવતી જોઈને રેડાની જાત પૂછી. રેડાએ પોતાની જાત બતાવી. એ કન્યા રેડાને પરણાવી. રેડો પરણીને શ્રી ઠાકુરજીની સેવા કરવા લાગ્યો. રેડાને ભગવત્સેવા કરતા જોઈને સર્વ ગામે રાજ થયું. રેડાને એક પુત્ર થયો. આ દેશમાં કોઈ દિવસ શ્રી ગોકુળનાથજી પધાર્યા ત્યારે રેડાએ પોતાની જાતને અને યજમાન નીમા વાણિયાને શ્રી ગોકુળનાથજીના સેવક કરાવ્યા તેઓ આજ સુધી શ્રી ગોકુળનાથજીના સેવક છે રેડાનો પુત્ર મોટો થયો ત્યારે રેડો શ્રી ઠાકુરજી પધરાવી શ્રી ગોકુલ ગયો અને શ્રી ગુસાંઈજીની સેવા કરવા લાગ્યો, રેડાને કોઈ દિવસ રાસલીલાનાં કોઈ દિવસ બાળલીલાનાં દર્શન થતાં. આવા અનેક પ્રકારનાં દર્શન શ્રી ઠાકુરજી રમણુ રેતીમાં રેડાને દેતા હતા. એ રેડો શ્રી ગુસાંઈજીનો એવો કૃપાપાત્ર હોતો.

(પર્વતસેનની વાર્તા.)

(પ્રસંગ ૧ જો)

(વાર્તા ૧૯૪ માં.)

પર્વતદાસેન મનમાં એમ હતું કે શ્રી ગુસાંઈજી શ્રી-નાથજીના સાક્ષાત સ્વરૂપ છે પરંતુ એવાં દર્શન થાય તો સારું. એકદિવસ ખેઠકમાં શ્રી ગુસાંઈજી બીરાજતા હતા ત્યારે પર્વત-સેનને, કહ્યું ચંદન લગાવો. પર્વતસેને શ્રી ગુસાંઈજીને ચંદન સંમધ્યું. પર્વતસેનને શ્રીનાથજીનાં દર્શન થયાં. પર્વતસેને વિચાર કર્યો, આ તે સ્વપ્ન છે કે શું ? શ્રી ગુસાંઈજીએ આજ્ઞા કરી, પર્વતસેનજી તમને શો સંદેહ છે ? ત્યારે તેમણે કહ્યું, આપની કૃપાથી બધા સંદેહ મટી ગયા છે. પર્વતસેનને લીલાનો અનુભવ થયો અને નવા પદ કરીને ગાવા લાગ્યા. એ પર્વતસેન શ્રી ગુસાંઈજીના એવો કૃપાપાત્ર હતા.

(સાસુ વહુની વાર્તા.)

(પ્રાંત ૧ ભો.)

(વાર્તા ૧૬૫ મી.)

સાસુનું નામ જમનાબાઈ અને વહુનું નામ રેવાબાઈ હતું, વહુ બહુ ભોળી હતી. એક વખત જમનાબાઈનો પુત્ર ગામ જવા લાગ્યો ત્યારે તેણે તેની માને કહ્યું, બે ચાર દિવસમાં શ્રી ગુસાંઈજી પધારશે ત્યારે તમે આને નામ નિવેદન કરાવજો. આમ કહીને તે પરદેશ ગયો. જમનાબાઈ વહુને લઈ શ્રી ગુસાંઈજીનાં દર્શન કરવા ગઈ અને વિનંતિ કરી કે આને નામ સુનાવો અને વહુને કહ્યું, શ્રી ગુસાંઈજી કહે તે પ્રમાણે તું બોલજો. શ્રી ગુસાંઈજીએ આજ્ઞા કરી, વહુ ખેસ, તને નામ સુનાવું. ત્યારે વહુ બોલી, વહુ ખેસ તને નામ સુનાવું. આથી શ્રી ગુસાંઈજી હસ્યા અને બોલ્યું, આ બહુ ભોળી છે. શ્રી ગુસાંઈજી ઊઠીને તેની પાસે આવ્યા અને ત્રણ વખત અષ્ટાક્ષર મંત્ર કહ્યો. વહુએ અષ્ટાક્ષર મંત્ર કહ્યો. તેને અત્યંત ભોળી બાણીને તેજ વખતે શ્રી ગુસાંઈજીએ આજ્ઞા કરી કે તને નહવડાવી લાવ્યા. શ્રી ગુસાંઈજીએ શ્રી ઠાકુરજીને શૃંગાર કરીને નિવેદન કરાવ્યું. અને તેની સાસુને કહ્યું, હવેથી શ્રી ઠાકુરજીની સેવા આની પાસે કરાવજો. સાસુએ કહ્યું, આ તો વહુ ગાંડા જેવી છે તે સેવામાં શું સમજશે? શ્રી ગુસાંઈજીએ આજ્ઞા કરી, શ્રી ઠાકુરજી આપ શીખવી લેશે. બીજે દિવસે જમનાબાઈને અટકાવ આવ્યો ત્યારે વહુને કહ્યું, તું સેવા કર. હું નદીએ બાંઈ છું. વહુ નહાઈ અને સેવામાં મંદિરમાં ગઈ, સેવામાં તે કંઈ સમજતી નહોતી. શ્રી ઠાકુરજીને જગાવ્યા, શ્રી ઠાકુરજી કૃપા કરી સેવાની સર્વ રીત શીખવવા લાગ્યા. ઝારી ઉઠાવવી,

માંજવી રસોઈ કરવી, ભોગ ધરવો, શૃંગાર કરવો વિગેરે પ્રસાદી આણુપ્રસાદી વિચાર બધું શ્રી ઠાકુરજીએ વહુને શીખવ્યું. વહુએ શ્રી ઠાકુરજીને કહ્યું, જો કસર પડશે ને મારી સાસુ મને વઢશે તો રીસાઈને મારે પિયર જતી રહીશ. શ્રી ઠાકુરજીએ કહ્યું, તે નહિ વઢે. આ પ્રમાણે ચાર પાંચ દિવસ વહુએ સેવા કરી. સાસુ પાંચમે દિવસે સેવામાં નહાઈ ત્યારે તેને શૃંગાર કરતાં તીંદતું ઝાકું આવ્યું ત્યારે શ્રી ઠાકુરજીએ તેને સ્વપ્નમાં કહ્યું, મને વહુના હાથનો શૃંગાર સારો લાગે છે. આથી જમનાબાઈએ વહુને બોલાવી શૃંગાર કરવા બેસાડી અને પોતે રસોઈની સેવા કરવા લાગી. વહુની સાથે શ્રી ઠાકુરજી હાસ્યવિનોદ કરતાં અને સર્વ વાર્તા જણાવતા. એ સાસુ વહુ શ્રી ગુસાંઈજીના એવાં કૃપાપાત્ર હતાં.

(માન કુંવરબાઈની વાર્તા.) (પ્રસંગ ૧ જો.) (વાર્તા ૧૯૬ મી.)

આ શેઠની પુત્રી હતી. તે દસ વર્ષની થઈ ત્યારે તે વિધવા થઈ હતી. થોડા દિવસ પછી શ્રી ગુસાંઈજી ગુજરાત પધાર્યા ત્યારે આ શેઠની પુત્રીને બ્રહ્મ સંબંધ કરાવ્યું, અને શ્રી મદન-મોહનજીની સેવા પધરાવી દીધી. એ માનકુંવરબાઈ શ્રી મદનમોહનજીની સેવા કરવા લાગી. તેણે જન્મ સુધી સેવા કરી. જન્મ સુધી તેણે શ્રી મદનમોહનજી સિવાય બીજા સ્વરૂપનાં દર્શન કર્યા નહિ કેમકે તે ઘર છોડી કંઈ જતી નહિ. જ્યારે માનકુંવરબાઈ સાઠ વર્ષની થઈ ત્યારે તેનો પિતા ભગવદ ચરણારવિંદમાં પહોંચી ગયો, તેથી તે મનુષ્ય રાખી સેવા કરતી. એક દિવસ એક વિરક્ત વૈષ્ણવ તે ગામમાં આવ્યો.

શિકાળનો વખત થયો હતો, તે માનકુંવરબાઈને ઘેર ઉતર્યો. માનકુંવરને શ્રી ઠાકોરજીની આપી દઈ તળાવપર નહાવા ગયો. માનકુંવરબાઈએ શ્રી ઠાકુરજીને જગાવ્યા, શ્રી ઠાકુરજી શ્રી બાલકૃષ્ણજી હતા. માનકુંવરે શ્રી મદનમોહનજી સિવાય બીજા ઠાકુરનાં દર્શન કર્યા નહોતા તેથી તે એમ સમજી કે શ્રી ઠાકુરજી ટાઢને લીધે આમ સુકવાઈ ગયા છે. ટાઢ ઘણી છે અને આ વૈષ્ણવે કંઈ ચત્તન રાખ્યો નથી. આવો વિચાર કરી તેના નેત્રમાં જળ ભરાઈ આવ્યું અને મનમાં ઘણો તાપ થયો. સગડી લેઈ અને અનેક પ્રકારના ગરમ ઔષધ તેલમાં નાંખી ગરમ કરી શ્રી ઠાકુરજીના હાથ પગ ચોળવા લાગી. મનમાં એમ સમજી, શ્રી ઠાકુરજીને શ્રમ બહુ પડ્યો છે. આપ કૃપા કરી અપરાધ ક્ષમા કરો. આવી તેની પ્રાર્થના અને શુદ્ધ ભાવ જોઈ શ્રી ઠાકુરજી શ્રી મદનમોહનજીનું સ્વરૂપ થઈ ગયા. ડોશીએ રાજભોગ ધર્યો અને વૈષ્ણવે આવી દર્શન કર્યા પરંતુ શ્રી ઠાકુરજીએ ગદલ ઓઢયા હતા તેથી તેને કંઈ સમજાણ પડી નહિ. આમ કરતાં દસ પંદર દિવસ તે ત્યાં રહ્યો. માનકુંવરબાઈએ કહ્યું, શીત-કાળના દિવસ અહીં રહો. શ્રી ઠાકુરજીને ટાઢ ઘણી વાય છે. તે વળી થોડા દિવસ ત્યાં રહ્યો. જ્યારે ફાગણ માસ આવ્યો ત્યારે ચાલવાની તૈયારી કરી. શ્રી ઠાકુરજી પધરાવવાની વેળાએ માનકુંવરની સાથે તે વિરક્ત વૈષ્ણવે ઝવડો કર્યો; તેં મારા ઠાકુરજી બદલાવી લીધા છે. જો તું મારા ઠાકુરજી નહિ દે તો તારા પર હું પ્રાણત્યાગ કરીશ ત્યારે માન-

કુંવરે કહ્યું, મેં તારા ઠાકુરજીને બદલાવ્યા નથી. આથી ઝઘડો વધ્યો. બન્ને જાણું શ્રી ગોકુળ આવ્યાં અને શ્રી ગુસાંઈજીને વિનંતિ કરી ત્યારે શ્રી ગુસાંઈજીએ બન્નેની વાત સાંભળી, પોતે આંખી ખોલી શ્રી ઠાકુરજીનાં દર્શન કર્યાં ત્યારે શ્રી ઠાકુરજીએ શ્રી ગુસાંઈજીને કહ્યું, એ ડોશીના શુદ્ધ ભાવથી હું મદન-મોહન થયો છું. તેણે કેઈ દિવસ ખીજ સ્વરૂપનાં દર્શન કર્યાં નથી. તેનો ભાવ શુદ્ધ છે, શ્રી ગુસાંઈજીએ ઝઘડો ચુકાવી દીધો અને વૈષ્ણવને આજ્ઞા કરી, આ જ તારા શ્રી ઠાકુરજી છે. તે ડોશીએ કહ્યું, એ શ્રી ઠાકુરજીને ટાઢે મારે છે તેથી તેને શ્રી ઠાકુરજી પધરાવી દેવા ન જોઈએ. આ સાંભળી શ્રી ગુસાંઈજી હસ્યા અને વિચાર કર્યો, આ ડોશીનો કેવો શુદ્ધ ભાવ છે. વિરક્ત વૈષ્ણવ ડોશીને પગે પડ્યો અને કહ્યું, જન્મ સુધી તારે દ્વાર પડી રહીશ અને તારી ટહેલ કરીશ. પછી શ્રી યમુનાપાન કરી અને શ્રીનાથજીનાં દર્શન કરી પોતાને દેશ આવી સેવા કરવા લાગી. એ માનકુંવરબાઈ શ્રી ગુસાંઈજીનાં એવાં કૃપાપાત્ર હતાં.

માધવદાસ વડનગરમાં રહેતા તેમની વાર્તા.

(પ્રસંગ ૧ લો.)

(વાર્તા ૧૯૭ માં.)

માધવદાસ મોટા પંડિત હતા. તે અન્યમાર્ગીય હતા, અને વૈષ્ણવને ટિલવા કહેતા. એક સમય શ્રી ગુસાંઈજી વડનગર પ્રધાર્યા ત્યારે પંડિતની સભા ભરી. સર્વ પંડિતોમાં માધવદાસ પ્રમુખ હતા. માધવદાસ સર્વ પંડિતોને લઈને સભામાં આવ્યા. ત્યાં સાકાર નિરાકારનો વાદ થયો. શ્રી ગુસાંઈજીએ

સાકાર બ્રહ્મનું પ્રતિપાદન કર્યું. સભામાં બહુ વિવાદ થયો. માધવદાસના મનમાં એમ હતું કે પુષ્ટિમાર્ગ વેદ નિર્મલક છે, એ સંદેહ તેમનો મટી ગયો. માધવદાસજી તે જ વેળાએ શ્રી ગુસાંઈજીના સેવક થયા. સર્વ પંડિતો કહેવા લાગ્યા, તમે તો મુખ્ય હતા છતાં વૈષ્ણવ કેમ થયા ? ત્યારે માધવદાસે કહ્યું, દુરાગ્રહ હોય તે ન સમજે પરંતુ સારવેતા હોય તે તો તરત સમજે. મને પુષ્ટિમાર્ગ વેદમાં સર્વોપરી માલુમ પડ્યો તેથી મેં દુરાગ્રહ છોડી દીધો છે. આ સાંભળી પંડિતો પોતપોતાને ઘેર ગયા, અને માધવદાસજી શ્રી ઠાકુરજી પધરાવી સેવા કરવા લાગ્યા અને વૈષ્ણવનો સંગ કરવા લાગ્યા. માધવદાસના ઉપર શ્રી ઠાકુરજી જલદીથી પ્રસન્ન થયા. એ માધવદાસ શ્રી ગુસાંઈજીના એવા કૃપાપાત્ર થયા જેમણે દુરાગ્રહ છોડીને સુંદર માર્ગ પકડ્યો.

(કણ્ઠી પટેલની વાર્તા.)

(પ્રસંગ ૧ ભો.)

(વાર્તા ૧૯૮ મી.)

ગુજરાતમાંથી એક સાથ શ્રી ગોકુળ જતો હતો તેની સાથે આ કણ્ઠી વૈષ્ણવ ચાલ્યો. મહેનત મજૂરી કરીને રસ્તામાં વૈષ્ણવને ઘેર પ્રસાદ લેતો. જ્યારે ગોપાલપુર આઠ ગાઉ રહ્યું ત્યારે શ્રી વૈષ્ણવોએ પોતપોતાના પોટકામાંથી ભેટ કાઢી રાખી. ત્યારે આ કણ્ઠી પટેલને ચિંતા થઈ, હું શી ભેટ કરું ? ત્યારે ઘાસમાં શંખાવલીની લતા હતી તે તેણે જઈ. ત્યાંથી ફૂલ લઈ માળા ગુંથી અને લીના વસ્ત્રમાં લપેટી, સર્વથી આગળ ચાલ્યો. મનમાં વિચાર કર્યો, માળા કરમાઈ ન જાય તો ઘણું સારું. શૃંગારનો સમય શ્રીનાથજીનો થયો ત્યારે શ્રીનાથજીએ શ્રી ગુસાંઈજીને આજ્ઞા કરી,

એક પટેલ માળા લઈને આવે છે તેના અંતઃકરણમાં તાપ બહુ છે તેથી તે માળા આવશે ત્યારે હું રાજભોગ આરોગીશ. શ્રી ગુસાંઈજીએ પોતાની સ્વારીનો ઘોડો એક સ્વાર ખેસાડીને મોકલ્યો તેઘોડો એક કલાકમાં ૧૨ ગાઉ ચાલતો હતો, એ સ્વાર જઈને તે પટેલને લાવ્યો અને માળા શ્રીનાથજીએ અંગીકાર કરી અને પટેલે રાજભોગનાં દર્શન કર્યાં. શ્રીનાથજીની આ લીલા જોઈને સુરદાસજીએ કીર્તન ગાયું. પદ શ્યામ ગરિખનહિકો ગાહક ॥ દીનાનાથ હમારે ઠાકુર સાચી પ્રિત નિવાહક ॥ ૧ ॥ કહા વિદુરકી નાત પાતકુળ પ્રેમ પ્રિતકે લાયક ॥ કહાં સુદામાકે ધન હતો સાચી પ્રિતકે ચાહક ॥ ૨ ॥ કહાં પાંડવ કુલકિ ઠકુરાઈ અર્જુન રથ કે વાહક ॥ સુરદાસ સઠ તાતે હરિભજ આરત દુઃખ કે દાહક ॥ ૩ ॥ આ પદ સુરદાસજીએ ગાયું. આ સાંભળી શ્રીનાથજી તથા શ્રી ગુસાંઈજી પ્રસન્ન થયા. પટેલે શ્રીનાથજીએ માળા પહેરી જોઈને પોતાનું હૈયું ઠાર્યું. અને મનમાં એમ જાણ્યું, શ્રીનાથજીએ મારી કરેલી માલા અંગીકાર કરી, એ પટેલ શ્રીનાથજીનો એવો કૃપાપાત્ર હતો જેની આરતી શ્રી નાથજી સહી ન શક્યા.

(લાડખાઈ અને ધારખાઈની વાર્તા.) (પ્રસંગ ૧ લો.) (વાર્તા ૧૯૬ મી.)

આ લાડખાઈ અને ધારખાઈ બન્ને બહેનો હતી. તેઓ માણકપુરમાં રહેતી હતી. એક વખત શ્રી ગુસાંઈજી ચિત્રકુટ પધાર્યા ત્યારે આ બન્ને બહેનો શ્રી ગુસાંઈજીની સેવક થઈ. માણકપુર ચિત્રકુટથી ૧૦ ગાઉ છે તેઓ શ્રી ઠાકુરજી પધરાવી સેવા કરવા લાગી. લાડખાઈ જે કોઈ વૈષ્ણવ આવે તેની ટહેલ

ઘણી સારી રીતે કરતી હતી. ચામ કરતાં તેઓ બન્ને વૃદ્ધ થયાં ત્યારે પોતાનું દ્રવ્ય નવ લક્ષ રૂપિયા એકઠા કરી શ્રી ગોકુળ ગયા. અને શ્રી ગુસાંઈજીને વિનતિ કરી કે આ દ્રવ્ય આપ અંગીકાર કરો. શ્રી ગુસાંઈજીએ બાણ્યું કે આ દ્રવ્ય આસુરી છે જેથી પોતે અંગીકાર ન કર્યું. દસ પંદર વરસ પછી શ્રી ગોકુલનાથજી ભુતળપર ખિરાજતા હતા ત્યારે લાડબાઈએ તેમને તે દ્રવ્ય અંગીકાર કરવા વિનતિ કરી. શ્રી ગોકુલનાથજીએ દ્રવ્ય આસુરી બાણી અંગીકાર ન કર્યું. શ્રી ગોકુલનાથજીના અધિકારીએ શ્રી ગોકુલનાથજીને પૂછ્યા વિના એક છતમાં નાંખી ઉપર કાંકરા પાથરી ચુનો લગાડી દીધો. છતમાં દ્રવ્ય રહ્યું. સાઠ વર્ષ પછી જુલમી ઔરંગઝેબ પાદશાહના સમયમાં મલેચ્છ દોઢ લુંટવાને આવ્યા. ત્યારે શ્રી ગોકુળમાંથી સર્વ દોઢ ભાગી ગયા, અને મંદિર બધું ખાંલી થઈ ગયું. ગામમાં કોઈ મનુષ્ય રહ્યું નહિ. મલેચ્છે તે છત ખોદી તો નવ લક્ષ રૂપિયા નીકળ્યા. આથી ગામમાં જેટલા મંદિર હતા તે બધાની છત ખોદાવી નાંખી. આસુરી દ્રવ્યના સંગથી સર્વ ગોકુળની છત ખોદાઈ. એ લાડબાઈ તથા રાધાબાઈ શ્રી ગુસાંઈજીની એવી કૃપાપાત્ર હતી જેમની 'બુદ્ધિ આસુરી' દ્રવ્યમા પ્રભાવથી પાણુ ફરી નહિ અને ભગવદ્ 'ધર્મ' છોડ્યો નહિ. દ્રવ્યમાં જેજે અનર્થ છે તે કંઈ તેને બાધ કરી શક્યા નહિ અને ભગવત્સેવા કરતી રહી. જેનું ચિત્ત ભગવદ્વચરાશુરવિદમાં છે તેને કોઈ બાધા કરી શકે નહિ.

બે વૈષ્ણવ જેમણે ઈંટ પર અક્ષર લખ્યા તેમની વાર્તા
(પ્રસંગ ૧ લો.) (વાર્તા ૨૦૦ મી.)

બન્ને વૈષ્ણવ જુદા જુદા ગામમાં રહેતા હતા. એકનું નામ વલ્લભદાસ હતું અને બીજાનું નામ બલદેવદાસ હતું. આ બન્ને રસ્તામાં એક વાવડી ઉપર મળ્યા, અને ભગવદ વારતા કરવા લાગ્યા. ત્યારે બળદેવદાસે પૂછ્યું, શ્રી ઠાકુરજી મોર-પીંછનો મુગટ ધરે છે તેનું કારણ શું ? બીજા જનાવરની પાંખ કેમ ધરતા નથી. અનેક પ્રકારના પક્ષીઓની ઘણી સુંદર પાંખ છે. આ સાંભળી વલ્લભદાસ બોલ્યા, શ્રી ઠાકુરજીનું સ્વરૂપ આનંદરૂપ છે. વિષયી જીવોને દુર્લભ છે અને વિષયરહિત જેમને સ્નેહ છે તેમને વશ છે. જેમ મોર વિષયરહિત છે, જે દષ્ટિ દ્વારા રસદાન કરે છે. શ્રી ઠાકુરજી પોતાના દાસને એવી સૂચના કરે છે કે જેમ મોર વિષયરહિત છે અને દષ્ટિ દ્વારા રસદાન કરે છે, જ્યારે તે નૃત્ય કરે છે ત્યારે તે પોતાના સર્વ શરીરને જીએ છે અને ઘણા પ્રસન્ન થાય છે. પરંતુ જ્યારે તે તેના પ્રગ જીએ છે ને તે કાળા હોય છે, તેથી શ્યામતારૂપી પોતાનો દોષ જોઈને તે રુદ્ધન કરે છે, આટલો મારામાં દોષ ન હોય તો સારું. આ વખતે મોરના નેત્રમાંથી જળ પડે છે તે મોરની સ્ત્રી (દેલ) મુખમાં ઝીલી લે છે તેથી તેને આનંદ થાય છે, અને કામ નિવૃત્ત થાય છે. દષ્ટિ દ્વારા તેનો સર્વ મનોરથ પૂર્ણ થઈ જાય છે અને ગર્ભ સ્થિતિ રહે છે. એવો જે મોર શ્રી ઠાકુરજીને બહુ પ્રિય છે. જેમ મોર દષ્ટિ દ્વારા કામ નિવૃત્ત કરે છે તેમ શ્રી ઠાકુરજી સર્વ જીવનો દષ્ટિ દ્વારા કામ નિવૃત્ત કરે છે. જેના વિષયી જીવ છે તે

શ્રી ઠાકુરજીને બહુ પ્રિય છે અને તેથી પોતે મોરખીંછ શ્રી મસ્તક પર ધરે છે. ત્યારે બળદેવદાસે કહ્યું, કાછની કેમ ધરે છે. ત્યારે વંદનદાસે કહ્યું, કાછનીનો ઘેર થાય. જ્યારે બધા ખીંછ એકઠા કરે ત્યારે ઘેર થાય તેમ અનેક ભક્તને એકઠા કરી એક કાલાવચ્છિત્ર સર્વના મનોરથ દક્ષિ દ્વારા પૂર્ણ થાય છે. આ સૂચનાને માટે શ્રી ઠાકુરજી મુગટકાછનીનો શૃંગાર ધરે છે. આ સાંભળી બળદેવદાસ ઘણા પ્રસન્ન થયા, અને એક ઇંટ પર લખ્યું કે બે ઘડી જીવ્યા. આ ઇંટ જ્યાં હતી ત્યાં રાજા ફરતો ફરતો આવ્યો. તેણે ઇંટ પર આવા અક્ષર જોયા તેથી તેને સંદેહ થયો. રાજાએ વિચાર કર્યો, લખવાવાળો એમ લખે છે કે બે ઘડી જીવ્યા ત્યારે તે ક્યારે જન્મ્યો હશે ? ક્યારે ભણ્યો હશે અને ક્યારે આ વાવ પર આવ્યો હશે ? અને ક્યારે આ લખ્યું હશે ? બે ઘડીમાં તેણે આટલું કામ કેવી રીતે કર્યું હશે ? રાજાને બહુ સંદેહ પડ્યો. રાજા તે ઇંટ પોતાને ઘેર લઈ ગયો. જે કોઈ આવે તેને પૂછે, આ લખવાવાળો મનુષ્ય બે ઘડી જીવતો રહ્યો તો ઘડીમાં તેણે કેટલું કામ કર્યું હશે ? રાજાને સંદેહ વધતો ગયો, અને રાજાનું ચિત્ત આ વાતમાં જ ચોંટી ગયું. જે કોઈ આવે તેને પૂછે, એકલામાં ભગવદ્વિચ્છાથી એક વૈષ્ણવ આવ્યા. તેમને રાજાએ પૂછ્યું. ત્યારે તેમણે કહ્યું, રસ્તામાં બે વૈષ્ણવ મળ્યા હશે અને અન્યોઅન્ય ભગવદ્વાર્તા કરી હશે ત્યારે તે વૈષ્ણવે ચાલતી વેળા લખ્યું હશે. રાજાનો સંદેહ મટી ગયો અને વૈષ્ણવના સંગથી વૈષ્ણવ થયો. એ બન્ને વૈષ્ણવ શ્રી ગુસાંઈ-જીના એવા કૃપાપાત્ર હતા જેમના અક્ષરથી રાજા વૈષ્ણવ થયો.

(એક રાજની વાર્તા)

(પ્રત્યક્ષ ૧ લો)

(વાર્તા ૨૦૧ મી.)

આ રાજના ગામમાં બે બ્રાહ્મણ રહેતા હતા. એક વૈષ્ણવ હતો અને એક શૈવ હતો. બ્રાહ્મણ રાજની પાસે બહુ આવતો જતો હતો. રાજએ તેને કહ્યું, મારે પુત્ર થાય એવો ઉપાય કરો. તેણે બહુ ઉપાય કર્યા પરંતુ વીસ વર્ષ સુધી પુત્ર ન થયો. એક દિવસ રાજએ વૈષ્ણવ બ્રાહ્મણને કહ્યું, મારે પુત્ર થાય તો ઠીક. ત્યારે વૈષ્ણવ પંડિતે કહ્યું, પુત્ર એક શું પણ ચાર થશે પરંતુ તમે વૈષ્ણવ થાઓ તો. રાજએ કહ્યું, હું વૈષ્ણવ થઈશ. એક વર્ષની અંદર રાજની ચાર રાણીને ચાર પુત્ર થયા. રાજએ વૈષ્ણવ બ્રાહ્મણને કહ્યું, મને વૈષ્ણવ કરો. બ્રાહ્મણે કહ્યું, વૈષ્ણવ તો શ્રી ગુસાંઈજી કરશે, તમે શ્રી ગોકુળ ચાલો. ખંને જણા શ્રી ગોકુળ ગયા. શ્રી ગુસાંઈજીનાં દર્શન કર્યાં તો સાક્ષાત્ પૂર્ણ પુરુષોત્તમનાં દર્શન થયા. રાજ શ્રી ગુસાંઈજીનો સેવક થયો, અને શ્રી ગોકુળમાં રહી પુષ્ટિ-માર્ગની રીત શીખ્યા, શૈવ બ્રાહ્મણ પણ વૈષ્ણવ થયો. જેવી રાજની પુત્રમાં આસક્તિ હતી તેવી શ્રી ઠાકુરજી વિષે થઈ. સંકામ બુદ્ધિ હતી તે મટી ગઈ અને નિષ્કામ બુદ્ધિ થઈ. અંતઃકરણથી સર્વ કામના ત્યજી દીધી અને ભગવત્સેવા પ્રધરાવી પોતાને દેશ આવ્યા. ઘરમાં ભગવત્સેવા કરવા લાગ્યો. થોડા દિવસ પછી શ્રી ગુસાંઈજીને પોતાને દેશ પ્રધરાવ્યા અને સર્વ કુટુંબને અને ગામના લોકને વૈષ્ણવ કર્યા. એ રાજ બ્રાહ્મણના સંગથી એવો વૈષ્ણવ થયો.

(મદનગોપાલદાસ કાયસ્થની વાર્તા.) (પ્રમંથ ૧ લે.) (વાર્તા ૨૦૨ મી.)

મદનગોપાલદાસ મહાવનમાં રહેતા હતા. નિત્ય સવારે આવી શ્રી ગુસાંઈજીનાં દર્શન કરતા. શ્રી ઠાકુરજી મદન-ગોપાલની સાથે હસતા, બોલતા, વાતો કરતા અને જે જોઈએ તે માગી લેતા. એક દિવસ તેમના પુત્રને ઘણો તાવ આવ્યો તેથી તેમની સ્ત્રીએ છાનામાના એક ચોગીનો દોરો કરાવીને પુત્રને બાંધ્યો. આથી તેમના શ્રી ઠાકુરજીએ શ્રી ગુસાંઈજીને કહ્યું, મદનગોપાલદાસને અન્યાશ્રય થયો છે જેથી હું તેમની સાથે બોલીશ નહિં. શ્રી ગુસાંઈજીએ શ્રી ઠાકુરજીને વિનંતિ કરી, થોડા દિવસ દંડ દેવા પરંતુ એકદમ ત્યાગ કરવો નહિં જોઈએ. આથી શ્રી ઠાકુરજી ચુપ કરી રહ્યા. મદનગોપાલદાસે ઉત્થાપન કર્યા ત્યારે જુએ તો શ્રી ઠાકુરજી ઉદાસ બિરાબો છે. મદનગોપાલદાસે ભોગ ધર્યો ત્યારે શ્રી ઠાકુરજીએ લાત મારી થાળ ફેંકી દીધો. મદનગોપાલદાસ આથી રોવા લાગ્યા અને પ્રણુપતિ કરવા લાગ્યા તોપણ શ્રી ઠાકુરજી માને નહિ. મદન-ગોપાલદાસ શ્રી ગુસાંઈજીની પાસે આવ્યા અને નેત્રમાંથી જળ વહેવા લાગ્યું. ગદગદ કંઠ થઈ ગયા અને ધ્રુજવા લાગ્યા અને શ્રી ગુસાંઈજીને વિનંતિ કરી, ત્યારે શ્રી ગુસાંઈજીએ આજ્ઞા કરી, તમારી સ્ત્રીએ અન્યાશ્રય કર્યો છે જેથી શ્રી ઠાકુરજી અપ્રસન્ન છે. આ વાત સાંભળી મદનગોપાલદાસ ઘેર આવ્યા અને તેજ ક્ષણે સ્ત્રીને જુદા ઘરમાં રાખી. શ્રી ઠાકુરજીની સર્વ ટહેલ પોતાને હાથે કરવા લાગ્યા. શ્રી ગુસાંઈજીના શ્રીમુખથી વચના-

મૃત સાંભળ્યા કે અન્યાશ્રય ઘણો જ બાધક છે. વિવેક ધૈર્યાશ્રય
અન્યમાં લખ્યું છે કે

શ્લોક—અન્યસ્પર્શનંતત્રસ્વતોગમનમેવચ્ । પ્રાર્થનાકાર્યમાત્રેપિતતોઽન્યત્રવિવર્જયેત્ ॥

અર્થ—અન્ય દેવનું ભજન, અન્ય દેવનું સ્થાનપર સ્વતઃ
નમન ઉદ્દેશ કરીને જવું અને કાર્ય માત્રમાં અન્ય દેવની પ્રાર્થના
કરવી એ ત્રણ વાત વર્જિત છે. અન્ય સંબંધી ગંધ પણ
નહિ જોઈએ વાક્ય. અન્યસંબંધગંધોપિકરારમેવચાધ્યતે આ પ્રમાણે અન્યમાં
અનેક વાક્ય છે. આ સાંભળી મદનગોપાલદાસે બીજે વિવાહ
કર્યો અને સ્ત્રીને તણ દીધી. શ્રી ઠાકુરજી પ્રસન્ન થઈ બોલવા
લાગ્યા, એ મદનગોપાલદાસ શ્રી ગુસાંઈજીના એવા કૃપાપાત્ર
હતા જેમણે અન્યાશ્રય માટે સ્ત્રીનો ત્યાગ કર્યો.

ક્ષત્રી વૈષ્ણવ ગુજરાતનાવાસીની વાર્તા.

(પ્રસંગ ૧ છો.) (વાર્તા ૨૦૩ મી.)

આ ક્ષત્રી વૈષ્ણવ ચાચાજીની સાથે ગુજરાત જતા હતા.
જ્યારે આ વૈષ્ણવ ભગવદ્વાર્તા કરતા ત્યારે ભગવદ્દરસમાં
મગ્ન થઈ જતા. તેમની રહસ્ય વાર્તા શ્રી ગોવર્ધનનાથજી
સાંભળતા. એ ક્ષત્રી વૈષ્ણવ રસ્તો ભૂલી ગયો અને ચાચાજીથી
જીદો પડી ગયો. ત્યાં એક વૈષ્ણવ રહેતો હતો તે આ ક્ષત્રી
વૈષ્ણવને પોતાને ઘેર લઈ ગયો. અહીં ભગવદ્વાર્તા કરવા બેઠો
તેમાં તે રસાવેશ થઈ ગયા. શ્રી ગોવર્ધનનાથજી તેમની વાર્તા
ભીલા ભીલા સાંભળ્યા કરતા હતા, ચાચાજી શોધતા તેમને
મળ્યા તો તે ભગવદ્દરસમાં છકેલા હતા. આખી રાત વીતી ગઈ
હતી. શ્રી ગોવર્ધનનાથજીને ઉબગરો થયો હતો તોપણ કંઈ

દેહાનુસંધાન રહ્યું નહોતું. મુખથી ભગવદ્વાર્તા જ કર્યા કરતા. ચાચાજી તેમની પાસે જઈને ઊભા રહ્યા તો પાણુ તેમને કંઈ ખબર પડી નહિ. જ્યારે ચાચાજીએ તેમનો હાથ પકડી ઊઠાડ્યા ત્યારે દેહાનુસંધાન આવ્યું. ચાચાજીએ કહ્યું, તમે તો ભગવદ્-રસમાં મગ્ન થઈ રહ્યા છો અને શ્રી ગોવર્ધનનાથજી આખી રાત ઊભા છો. પ્રભુને શ્રમ પડે છે જેથી સંભાળીને કરો. આટલું કંઈ ચાચાજી તેમને લઈ ગયા. એ ક્ષત્રી વૈષ્ણવ એવા કૃપાપાત્ર હતા જેમની વાણી સાંભળવાને શ્રી ગોવર્ધનનાથજી પોતે પધારતા જેથી તેમના ભાગ્યની ખડાઈ શી કરીએ ?

(કૃષ્ણસ્વામી મથુરામાં રહેતા તેમની વાર્તા.) (પ્રસંગ ૧ જો.) (વાર્તા ૨૦૪ મી.)

કૃષ્ણસ્વામી શ્રી ગોકુળ આવ્યા. શ્રી ગુસાંઈજીનાં દર્શન કર્યા તો સાક્ષાત્ પૂર્ણ પુરુષોત્તમનાં દર્શન થયાં. કૃષ્ણસ્વામી શ્રીગુસાંઈજીના સેવક થયા. એક માસ શ્રી ગોકુળચંદ્રમાજીનું સ્વરૂપ પધરાવી 'મથુરામાં આવી ભગવત્સેવા કરવા લાગ્યા. એક દિવસ શ્રી ગુસાંઈજી મથુરા પધાર્યા ત્યારે કૃષ્ણસ્વામીએ શ્રી ગુસાંઈજીને પૂછ્યું, શ્રી ગોકુળચંદ્રમાજીનો દક્ષિણ ચરણારવિંદ ટેકો કેમ છે ? શ્રી ગુસાંઈજીએ આજ્ઞા કરી, શ્રી ઠાકુરજીના વામ ચરણારવિંદમાં પુષ્ટિરસ છે અને દક્ષિણ ચરણારવિંદમાં મર્યાદા છે. શ્રી ઠાકુરજી મર્યાદાને ઉલંઘી પુષ્ટિને આશ્રય દે છે અને વામચરણારવિંદથી પુષ્ટીને સ્થાપન કરે છે. કૃષ્ણદાસ સ્વામીએ પૂછ્યું, કટી અને ગ્રીવા કેમ નમે છે ? ત્યારે શ્રી ગુસાંઈજીએ આજ્ઞા કરી, રસભર્યું પાત્ર ખાલીમાં

ઠલવે તો ભર્યું પાત્ર નમે, આ સાંભળી કૃષ્ણસ્વામી બહુ
પ્રસન્ન થયા, અને શ્રી ગોકુળચંદ્રમાળની સેવા ઘણી
રીતે કરવા લાગ્યા. મથુરામાં જે વૈષ્ણવ આવે તેને ઘણો
આદર સત્કાર આપતા. ભગવદ્દરસમાં છક્યા રહેતા. સંસારની
કંઈ અપેક્ષા રાખતા નહિ. એક દિવસ ચાચા હરિવંશજી
કૃષ્ણસ્વામીને મળ્યા, ત્યારે તેમને પૂછ્યું, મુરલીના સત્તરંધનું
સ્વરૂપ શું ? ચાચાજીએ કહ્યું, છ ધર્મ, ઐશ્વર્ય, વીર્ય, યચ્ચ,
શ્રી, જ્ઞાન અને વૈરાગ્ય અને સાતમાં ધર્મી. સાત પ્રકારનું
ભગવત્સ્વરૂપ પુરુષાકાર સુધા વેણુથી પ્રગટ થાય છે, તેથી સત્તરં-
ધ છે. શ્રી ઠાકુરજીનું સ્વરૂપ શ્રી મહાપ્રભુજી અને વેણુ-
સ્થાપનન શ્રી ગુસાંઈજી અને સત્તરંધરૂપી સાત બાળકનું
પ્રાગટ્ય બાણુવું. પદ્મદાસજીએ ગાયું છે. પદ. “મધુર વ્રજ
દેશ વસ મધુર કિનો ॥ મધુર વલ્લભ નામ મધુર ગોકુળ ગામ
મધુર વિઠલ ભજનદાન દિનો ॥ ૧ ॥ મધુર ગિરિધરન આદિ
સત્તરં વેણુનાદ સત્તરંધન મધુરરૂપ દિનો ॥ મધુર ફલ
ફલિત અતિ લલિત પદ્મનાભ પ્રભુ મધુર ગાવત સરસ રંગ
લીનો ॥ ૨ ॥ આ પ્રમાણે વેણુનું સ્વરૂપ ચાચાજીએ કહ્યું તે
સાંભળી કૃષ્ણસ્વામી બહુ પ્રસન્ન થયા, અને શ્રી ગોકુલ-
ચંદ્રમાળમાં બહુ આસક્તિવાન થયા. દિવસે દિવસે તેમની
પ્રીતિ વધવા લાગી. એ કૃષ્ણસ્વામી શ્રી ગુસાંઈજીના એવા
કૃપાપાત્ર હતા.

((ઈશ્વરદાસની વાર્તા.)

(પ્રસંગ ૧ લો.)

(વાર્તા ૨૦૫ મી.)

એ ભગવન્નામ ખૂબ લેતા, ભગવત્સેવા અષ્ટ પ્રહર

કરતા. એક દિવસ રસ્તે જતાં અજાણે સર્પના માથે પગ આવ્યો તેથી સર્પ મરી ગયો. આથી સર્પણી વૈષ્ણવની પાછળ લાગી, જ્યારે તેનો પ્રાણુ લઈશ ત્યારે છોડીશ. આ વૈષ્ણવ ભગવન્નામ લેતો. જ્યાંસુધી તે જીવ્યો ત્યાંસુધી તેણે ભગવન્નામ છોડ્યું નહિ. સર્પણી મરણુ સુધી તેની પાછળ ફર્યા કરી પરંતુ કેઈ દિવસ તેણે ભગવન્નામ વિના જોયો નહિ. આ વૈષ્ણવ એવો કૃપાપાત્ર હતો કે જન્મપર્યંત તેણે ભગવન્નામ છોડ્યું નહિ. મરણુ સુધી સર્પણીના દાવમાં આવ્યો નહિ. સર્પણી મૃત્યુવશ થઈ તોપણ તે વૈષ્ણવને સ્પર્શ કરી શકી નહિ. શ્રી ગુસાંઈજીની કૃપાથી એ વૈષ્ણવ એવા કૃપાપાત્ર હતા.

(આજણા કણ્ણી શ્યામદાસની વાર્તા.) (પ્રસંગ ૧ લો.) - (વાર્તા ૨૦૬ મી.)

શ્યામદાસ ગુજરાતમાં રહેતા હતા. શ્રી ગુસાંઈજી દ્વારકા પધાર્યા ત્યારે શ્યામદાસ તેમના સેવક થયા. ઘણા દિવસ પછી શ્યામદાસ શ્રી ગોકુલ આવ્યા, અને શ્રી નવનીતપ્રિયાજીનાં દર્શન કર્યા. શ્યામદાસ શ્રી ગુસાંઈજીની સાથે ગોપાલપુર ગયા ત્યાં શ્યામદાસનું મન ઘણું લાગ્યું તેથી તેમણે શ્રી ગુસાંઈજીને વિનંતિ કરી કે જન્મપર્યંત હું અહીં રહીશ. આપ મને કંઈ સેવા બતાવો. શ્રી ગુસાંઈજીએ તેમને ફૂલઘરની સેવા સોંપી. શ્યામદાસે શ્રી ગુસાંઈજીને વિનંતિ કરી, મહારાજ, આપ મને ફૂલનું સ્વરૂપ સમજાવો તો બહુ સારું. શ્રી ગુસાંઈજીએ આજ્ઞા કરી, વ્રજભક્ત જે ગોપીજન તેમનું ચિત્ત તે પુણ્ય થઈ શ્રી ઠાકુરજીના શ્રીઅંગને સ્પર્શ કરે છે, આ સાંભળી શ્યામદાસ બહુ પ્રસન્ન થયા. ફૂલને વ્રજભક્તનું ચિત્ત બાણી

પગ ન અડાડતા અને ઘોયા વિના હાથ ન લગાડતા, અને કુમળાઈ ન જાય એવો પ્રયત્ન રાખતા. એક દિવસ શ્યામદાસે શ્રી ગુસાંઈજીને વિનંતિ કરી, મહારાજ કૂલનું એવું સ્વરૂપ છે છતાં તેને સોયમાં કેમ પરોવાય છે. શ્રી ગુસાંઈજીએ આજ્ઞા કરી, સોય તે સૂચી છે. વ્રજભક્તના ચિત્તમાં ભગવત્સંબંધીની સૂચના કરે છે. જે સૂચનાથી તેમનું ચિત્ત બહુ પ્રસન્ન થાય છે. તેઓ એમ જાણે છે, હવે ભગવત્સંબંધ અમને જલદી થશે. પ્રભુ હવે તુર્ત અંગીકાર કરશે. આ સાંભળી શ્યામદાસનો સંદેહ મટી ગયો. એક દિવસ શ્યામદાસે વ્રજભક્તોનાં ટોળે ટોળાં કૂલધરમાં જોયા. તેમને તેમણે પૂછ્યું, હું તમને જાણખતો નથી. વ્રજભક્તોએ આજ્ઞા કરી, તમે જે પુરુષોની માલા જે અંગીકાર કરાવો છો તે અમારું સ્વરૂપ છે ? અમે તમારા પર પ્રસન્ન થઈને તમને દર્શન દઈએ છીએ. તમે કંઈ માગો. શ્યામદાસે વિનંતિ કરી કે મારું ચિત્ત કોઈ દિવસ સેવા છાડીને કંઈ ન જાય. વ્રજભક્તોએ “અસ્તુ” કહ્યું એ પ્રમાણે થશે. શ્યામદાસે એ વાત શ્રી ગુસાંઈજીને કહી ત્યારે પોતે આજ્ઞા કરી, જેનો છેલ્લો જન્મ હોય તેનાથી શ્રી ઠાકુરજી કંઈ અંતરાય રાખતા નથી, એવા જીવને માટે આ માર્ગ પ્રગટ કર્યો છે. આ સાંભળી શ્યામદાસ બહુ રાજ થયા. શ્યામદાસ શ્રી ગુસાંઈજીના એવા કૃપાપાત્ર હતા,

(વેણીદાસ છીપાની વાર્તા.)

(પ્રસંગ ૧ લો.)

(વાર્તા ૨૦૭ મી.)

વેણીદાસ ગુજરાતમાં રહેતા હતા, જ્યારે શ્રી ગુસાંઈજી ગુજરાત પધાર્યા ત્યારે વેણીદાસને શ્રી ગુસાંઈજીના સાક્ષાત

પૂર્ણ પુરુષોત્તમના દર્શન થયા તેથી તે શ્રી ગુસાંઈજીના સેવક થયા. અને વિનતિ કરી શ્રી ઠાકુરજી પધરાવ્યા. અને સેવા કરવા લાગ્યા. થોડા દિવસ પછી તેમણે એક હજાર રૂપિયાનો પરકાલો લીધો. વેણીદાસ વાંસની લાકડીમાં ભરી શ્રી ગુસાંઈજી પાસે શ્રી ગોકુળ ગયા અને શ્રી નવનિતપ્રિયાજીનાં દર્શન કર્યાં અને તન્મય થઈ ગયા. દેહાનુસંધાન ભૂલી ગયા તેથી મંદરિમાં મુર્છા ખાઈને પડ્યા. શ્રી ગુસાંઈજીએ વેણીદાસને ચરણરૂપર્શ કરાવ્યા અને ચરણોદક આપ્યું. આથી વેણીદાસ ચેત થયા અને શ્રી ગુસાંઈજીને વિનતિ કરી, મહારાજ આવા આનંદમાંથી શા માટે મને બહાર કાઢ્યો. શ્રી ગુસાંઈજીએ આજ્ઞા કરી, હજી તમારે કાર્ય વાળું કરવાનું છે. વેણીદાસ વ્રજયાત્રા કરી શ્રી ગુસાંઈજીથી વિદાય થવા આવ્યા ત્યારે શ્રી ગુસાંઈજીને વિનતિ કરી, મારા ઘરમાં શ્રી ઠાકુરજી બિરાજે છે, તે મને શ્રીનાથજીના સ્વરૂપે દર્શન દે એવી કૃપા કરો. શ્રી ગુસાંઈજીએ આજ્ઞા કરી, શ્રી ઠાકુરજી જે પુઠીમાર્ગીય હોય છે તેમના સર્વ મનોરથ પૂર્ણ કરે છે તો તમારો મનોરથ પણ પૂર્ણ કરશે. વેણીદાસ વિદાય થઈ ગુજરાત આવ્યા અને ઘરમાં શ્રી ઠાકુરજીની સેવા કરવા લાગ્યા. વેણીદાસના શ્રી ઠાકુરજી તેમના મનોરથ પ્રમાણે દર્શન દેવા લાગ્યા. જેવા મનોરથ કરતા તેવા દર્શન દેતા. વેણીદાસ શ્રી ગુસાંઈજીના એવા કૃપાપાત્ર હતા.

((સાચોગ બ્રાહ્મણની વાર્તા.))

(પ્રસંગ ૧ છો)

(વાર્તા ૨૦૮ મી.)

આ પુરુષોત્તમદાસ ગુજરાતમાં રહેતા, એક સમય શ્રી

ગોકુળ ગયાં અને શ્રી ગુસાંઈજીના સેવક થયા. તેમને શ્રી ગુ-
સાંઈજીની કૃપાથી ગ્રંથનું જ્ઞાન થયું. પુરુષોત્તમદાસ વળેયાત્રા
કરવા ગયા. કદમખંડીમાં રસોઈ કરી. દાળ બાટી કરી ભોગ
ધર્યા. શ્રીનાથજી પધારીને આરોગ્યા અને પુરુષોત્તમદાસને
આજ્ઞા કરી, તેમને દાળ બાટી કરતાં ઘણું સુંદર આવડે છે.
તેથી તેમે મારી રસોઈમાં નહાઓ. પુરુષોત્તમદાસે કહ્યું, આ
વાત તો શ્રી ગુસાંઈજીને હાથે છે. શ્રીનાથજીએ શ્રી ગુસાંઈ-
જીને આજ્ઞા કરી, પુરુષોત્તમદાસ રસોઈ ઘણી સારી બાળે છે.
આથી શ્રી ગુસાંઈજીએ પુરુષોત્તમદાસને શ્રીનાથજીના ભીતરિયા-
પણાની સર્વ સેવા સોંપી. પુરુષોત્તમદાસ રસોઈ કરતા અને શ્રી-
નાથજી તેમને શીખવતા, આ પ્રમાણે રોટલી આ પ્રમાણે
બાટી વિંગેરે કરે. પુરુષોત્તમદાસ જન્મપર્યંત શ્રીનાથજીની
સેવા છોડી કંઈ ગયા નહિ. અને દ્રવ્યનો સંગ્રહ પણ ન કર્યા.
એ પુરુષોત્તમદાસ શ્રી ગુસાંઈજીના એવા કૃપાપાત્ર હતા. મહા
પ્રસાદની પાતળ લાવી વૈષ્ણવને પ્રસાદ લેવડોવતા. જેમની
શ્રી ગુસાંઈજી શ્રી મુખથી સરાહના કરતા.

(લક્ષ્મીદાસ બેશીની વાર્તા) (પ્રસંગ ૧ ભો) . . . (વાર્તા ૨૦૬ મી.)

-૬- લક્ષ્મીદાસ બેશી ગુજરાતમાં રહેતા હતા. શ્રી ગુસાંઈજી
પંધાર્યા ત્યારે તેમને શ્રી ગુસાંઈજીનાં દર્શન કર્યાં તો સાક્ષાત
પૂર્ણ પુરુષોત્તમનાં દર્શન થયાં. આથી તેમણે વિનંતિ કરી,
મેને શરણુ લો. શ્રી ગુસાંઈજીએ કૃપા કરી નામ નિવેદન કરાવ્યું.
એક દિવસ તેમણે શ્રી ગુસાંઈજીને પૂછ્યું, ગુરુનું સુતક લાગે
કે નહિ? શ્રી ગુસાંઈજીએ આજ્ઞા કરી, ગુરુશિષ્યને અરસપરસ

સામાન્ય સુતક છે. પરંતુ ગુરુ તો એક અને શિષ્ય અનેક છે. તેથી જો ગુરુ એવા સુતક પાળે તો જન્મપર્યંત ભગવત્સેવા કરવા ન પામે જેથી સુતકનો વિચાર કરવો. શાસ્ત્રનાં વચન તો અનેક રીતનાં છે પરંતુ વિચારીને માનવા જોઈએ. જેમ છાશ કોઈથી અભડાય નહિ. એવું વચન નીકળશે પરંતુ ક્ષત્રી, વૈશ્ય તથા શુદ્ર તથા અશુદ્ર તેમના વાસણની અથવા તેમના જળની છાશ આપણાથી કેમ દેવાશે ? વળી શાસ્ત્રમાં કહ્યું, જેટલી વસ્તુ ત્રાજવે તોળાય તે સર્વ શુદ્ધ છે પરંતુ એ વચન સત્ય માનીને અગ્રાહ્ય પદાર્થ એ વચનના જળથી ગ્રહણ થતો નથી. એ પ્રમાણે સુતક વિષે પણ કૃષિનાં અનેક પ્રકારના મત છે તે વિચાર વિના કેમ ગણાય ? આ સાંભળી લક્ષ્મીદાસ ખોદ્યા, મહારાજ, સંન્યાસ ગ્રહણ કરવો કે નહિ ત્યારે શ્રી ગુસાંઈજીએ આજ્ઞા કરી, શ્રી મહાપ્રભુજીએ વિરહદશામાં ત્યાગ કહ્યો છે; જ્યાંસુધી ભગવદ્વિરહ ઉત્પન્ન ન થાય ત્યાંસુધી સંન્યાસ દે તો કૃષ્ણયુગમાં પશ્ચાત્તાપ થાય. જેથી અત્યંત વિરહ ઉત્પન્ન થયા વિના ગ્રહસ્થપણું ત્યાગ કરવું નહિ. ત્યારે લક્ષ્મીદાસે વિનંતિ કરી; મહારાજ મારું ચિત્ત કંઈ ચોટતું નથી. શ્રી ગુસાંઈજીએ આજ્ઞા કરી, તમે ભગવત્સેવા કરો, લક્ષ્મીદાસ શ્રી ગુસાંઈજીની સાથે શ્રી ગોકુળ ગયા. અને શ્રી નવનીતપ્રિયાજીનાં દર્શન કર્યાં. શ્રીનાથજીના દર્શન કર્યાં અને તેથી તેમનું મન ભગવત્સેવામાં લાગ્યું. શ્રી ગુસાંઈજી પાસે માર્ગની રીત શીખી અને ભગવત્સેવા પધરાવી ગુજરાતમાં લાવ્યા, ઘેર આવી શ્રી ઠાકુરજીની સેવા કરવા લાગ્યા. અને વૈષ્ણવનો સત્સંગ કરવાં

લાગ્યા. લક્ષ્મીદાસ જોષીએ એ રીતે કાળ વ્યતિત કર્યો.

(મહિધરજી અને કુંલબાઈની વાર્તા.) (પ્રસંગ ૧ લો.) (વાર્તા ૨૧૦ મી.)

મહિધરજી ક્ષત્રી અલિયાણામાં રહેતા હતા. કુંલબાઈ તેમની બહેન હતી, તેઓ નરહર જોષીના યજમાન હતા, અને તેમના સત્સંગથી વૈષ્ણવ થયા હતા. એક દિવસ અલિયાણામાં આગ લાગી ત્યારે નરહર જોષીએ ખેરાણુમાં ખેઠા ખેઠા ચાલવી હતી. આ વાર્તા જગન્નાથ જોષીની વાતમાં લખી છે. મહિધરજી જ્યારે સરકારના કામદાર થયા ત્યારે શ્રી ગુસાંઈજીને પધરાવી લાવ્યા. ઘણા દિવસ શ્રી ગુસાંઈજી તેમને ઘેર બિરાજ્યા. જ્યારે શ્રી ગુસાંઈજી ભાઈલાલ કોઠારીને ઘેર પધારતા ત્યારે મહિધરજીના ઘેર પધારતા હતા. મહિધરજીનું ચિત્ત શ્રી ગુસાંઈજી સિવાય બીજે કંઈ લાગતું નહોતું. આજ સુધી શ્રી ગુસાંઈજીની ખેઠક અલિયાણામાં પ્રસિદ્ધ છે જેને ઘેર શ્રી ગુસાંઈજી આજ દિન સુધી દર્શન દે છે. જે દિવસે મહિધરજીને શ્રી ગુસાંઈજી દર્શન નહિ દેતા તે દિવસે તેમના પેટમાં ખીડા થતી. નિત્ય શ્રી ગુસાંઈજી એકાંતમાં પ્રગટ થઈ મહિધરજીને દર્શન દેતા. મહિધરજી એવા કૃપાપાત્ર હતા.

(ભુદરદાસની વાર્તા.) (પ્રસંગ ૧ લો.) (વાર્તા ૨૧૧ મી.)

એ વૈષ્ણવ ગારાડીમાં રહેતા હતા. શ્રી ગુસાંઈજી દ્વારકા પધાર્યા ત્યારે તેમના સેવક થયા અને તેમની સાથે દ્વારકા આવ્યા. શ્રી રણછોડજીનાં દર્શન કર્યાં. થોડા દિવસ રહીને શ્રી ગુસાંઈજી પધાર્યા ત્યારે ભુદરદાસ પણ તેમની સાથે આવ્યા. રસ્તામાં મુકામ કર્યો ત્યાં તેમના મનમાં એમ આવ્યું;

શ્રી ગુસાંઈજી કંઈ માહાત્મ્ય દેખાડે તો સારું, એટલામાં વાદળું ચઢી આવ્યું અને સર્વ ઠેકાણે ઘટા પથરાઈ ગઈ. આ વખતે અડધી રસોઈ થઈ હતી. શ્રી ગુસાંઈજીએ આજ્ઞા કરી, તું અહિં વરસીશ નહિ, અમારો મુકામ મૂકીને વરસજો. ત્યારે વરસાદ પડ્યો. ત્યારે શ્રી ગુસાંઈજીના ડેરાથી સો સો હાથ દૂર પડ્યો અને એટલો વરસ્યો કે બાર બાર માસનું જળ તળાવમાં ભરાઈ ગયું અને નદીમાં પુર આવ્યું, શ્રી ગુસાંઈજીના મુકામ ઉપર એક છાંટો સરખો પડ્યો નહિ, ચારે તરફ સર્વ ઠેકાણે જળ ફેલાઈ ગયું. આ માહાત્મ્ય ભુધરદાસે જોયું, તે દિવસથી તેમણે એવું નિયમ લીધું કે જન્મપર્યંત શ્રી ગુસાંઈજીની ટહેલ કરીશ. શ્રી ગુસાંઈજી પછી શ્રી ગોકુળ પધાર્યા અને ભુધરદાસને શ્રીનાથજીની સેવામાં રાખ્યા. થોડા દિવસ પછી શ્રીનાથજી તેમની સામે બોલવા લાગ્યા. એ ભુધરદાસ શ્રી ગુસાંઈજીના એવા કૃપાપાત્ર હતા.

(મગનભાઈ ખંભાતમાં રહેતા તેમની વાર્તા.) (પ્રસંગ ૧ જો.) (વાર્તા ૨૧૨ મી.)

મગનભાઈ વાણિયા વૈષ્ણવ હતા. એક સમય શ્રી ગુસાંઈજી ખંભાત પધાર્યા ત્યારે માધવદાસ દલાલને ઘેર ઉતર્યા હતા. ત્યાં બહુ વૈષ્ણવ આવતા હતા. વૈષ્ણવની ભીડ જોઈને મગનભાઈએ માધવદાસને પૂછ્યું, શ્રી ગુસાંઈજીના સેવક થવાથી શું વિશેષતા છે? ત્યારે માધવદાસે કહ્યું, તેમના સેવક થવાથી નવો જન્મ થાય. આ દેહે જન્મ બદલાય છે, અને શ્રી ઠાકુરજીની કૃપા થાય છે. વળી આ જીવને શ્રી ઠાકુરજી પોતાનો બાણ છે. આ વાત સાંભળી મગનભાઈ શ્રી ગુસાંઈજીના સેવક

થયા. મગનભાઈની પાસે બહુ દ્રવ્ય હતું. તે નિત્ય શ્રી ગુસાઈ-
જીનાં દર્શન કરવા જતા હતા. મગનભાઈએ લક્ષ રૂપિયા શ્રી
ગુસાઈજીને ભેટ કર્યા. થોડા દિવસ પછી મગનભાઈએ વિચાર
કર્યો કે બ્રહ્મ સંબંધ કર્યાથી નવો જન્મ થાય છે તેની હું
પરીક્ષા કરું તો સારું. મગનભાઈ વિચાર કરવા લાગ્યા,
અમુક બ્રાહ્મણ પાંચ હજાર રૂપિયા મને આપીને તીર્થ કરવા
ગયો છે અને તેના ગયા પછી મેં બ્રહ્મ સંબંધ કર્યો છે તેથી
તે હવે આવશે ત્યારે તેના રૂપિયા ના કબૂલ કરીશ એટલે
પરીક્ષા થશે. આ પ્રમાણે તે બ્રાહ્મણ આવ્યો અને મગનભાઈ
પાસે રૂપિયા માગ્યા ત્યારે તેમણે કહ્યું, તું જૂઠું ખાલે છે. આ
જન્મમાં તો મેં તારી પાસેથી લીધા નથી, બ્રાહ્મણે આથી
રાજ્યમાં ફરિયાદ કરી ત્યારે રાજ્યે મગનભાઈને કહ્યું, આ
જન્મમાં મેં તેના રૂપિયા લીધા નથી. રાજ્યે દોઢાની પાંચશેરી
મંગાવી અગ્નિમાં તપાવી મગનભાઈના હાથમાં આપી,
મગનભાઈએ શ્રી ગુસાઈજીનું ધ્યાન ધરીને કહ્યું, મેં આ
જન્મમાં રૂપિયા લીધા હોય તો મારા હાથ બળી જશે. મગન-
ભાઈના હાથ બળ્યા નહિ તેથી રાજ્યે કહ્યું, નાંખી દો.
બ્રાહ્મણે કહ્યું, એ બરોબર નથી. મગનભાઈએ ભોંય નાંખી
દીધી અને બ્રાહ્મણે ઉપાડી તો તેના હાથ બંને બળી ગયા.
આથી રાજ્યે હુકમ કર્યો, આ બ્રાહ્મણને કેદખાનામાં
મોકલી આપો અને તેનું ઘર લૂંટી દો, એ બ્રાહ્મણ જૂઠો છે.
મગનભાઈએ રાજને કહ્યું, બ્રાહ્મણનો કંઈ દોષ નથી. તે સાચો

છે તેનું ઘર લૂંટો. મેં પરીક્ષા કરવાને આ કામ કર્યું છે. ત્યારે રાજાએ પૂછ્યું, શાની પરીક્ષા કરવાને? મગનભાઈએ સર્વ વાત કહી. આ સાંભળી રાજાની સભા બધી ચકિત થઈ ગઈ અને શ્રી ગુસાઈજીને પધરાવી રાજા, બ્રાહ્મણ અને બીજા સભાસદ સર્વ શ્રી ગુસાઈજીના સેવક થયા, અને સર્વ ભગ-વત્સેવા કરવા લાગ્યા. મગનભાઈ પણ શ્રી ઠાકુરજી પધરાવી માર્ગની રીત પ્રમાણે સેવા કરવા લાગ્યા. એ મગનભાઈને શ્રી ગુસાઈજી ઉપર એવો વિશ્વાસ હતો.

એક બ્રાહ્મણ જેણે મગનભાઈને ઘેર પાંચ હજાર રૂપિયા મૂક્યા હતા તેની વાર્તા.
(પ્રસંગ ૧ લો.) (વાર્તા ૨૧૩ માં.)

બ્રાહ્મણનું નોમ 'ગોવર્ધન' ભટ્ટ હતું. રાજાની કચેરીમાંના હોદ્દાબળી ગયા અને રાજાએ તેના ઉપર ટંકનો હુકમ કર્યો અને મગનભાઈએ તેને છોડાવ્યા તે દિવસથી તેણે એવી પ્રતિજ્ઞા લીધી, 'હું શ્રી ગુસાઈજીની શરણે જઈશ ત્યારે અન્ન લઈશ. ત્યાં સુધી ફેલાહાર કરીશ. આવો આગ્રહ ગોવર્ધન ભટ્ટનો જઈને મગનભાઈએ અને ગામના રાજાએ શ્રી ગુસાઈજીના ઉપર પત્ર લખી આપ્યો જે લઈ તે શ્રી ગોકુળ આવ્યા અને શ્રી ગુસાઈજીનાં દર્શન કર્યા અને તેમની પાસે મગનભાઈની સર્વ વાત નિવેદન કરી. આ સાંભળી શ્રી ગુસાઈજીએ આજ્ઞા કરી, યુષ્ઠિમાર્ગમાં વિશ્વાસ રૂખીભૂત થાય છે. યુષ્ઠિમાર્ગમાં ભગવાન સ્થિત છે. જીવને લૌકિક ગતિ કરતા નથી. જીવને વિશ્વાસ હોય તો તેનું સર્વ કાર્ય સિદ્ધ થાય છે. શ્રી મહા-પ્રભુજીએ આજ્ઞા કરી છે કે,

શ્લોક—ભગવાનપિપુષ્ઠિસ્થોનકરિષ્યતિલૌકિકીંચગતિમ્ ॥

વિવેક ધર્માશ્રય ગ્રન્થમાં શ્રી મહાપ્રભુજીએ આજ્ઞા કરી છે કે,

શ્લોક—અવિશ્વાસોનકર્તવ્યઃ સર્વથાવાધકરતુ સઃ ॥

વહ્નાસ્ત્રચાતકૌમાવ્યો પ્રાસંસેવેતિનિર્મમઃ ॥ ૧ ॥

જેથી સર્વથા પુણીમાર્ગમાં વિશ્વાસ જોઈએ. આ સાંભળી ગોવર્ધન ભટ્ટ બહુ પ્રસન્ન થયા અને શ્રી ગુસાંઈજીના સેવક થયા. શ્રી નવનીતપ્રિયાજીનાં અને શ્રી ગોવર્ધનનાથજીનાં દર્શન કર્યાં. પછી વ્રજયાત્રા કરી ઘણા દિવસ વ્રજમાં રહ્યા. પછી જ્યારે શ્રી ગુસાંઈજી ગુજરાત પધાર્યા ત્યારે તેમની સાથે આવ્યા અને શ્રી ગુસાંઈજીને ખંભાત પધરાવી લાવ્યા. રાજાને વૈષ્ણવ કરાવ્યો, એક દિવસ ગોવર્ધન ભટ્ટે શ્રી ગુસાંઈજીને વિનતિ કરી, મહારાજ મારી પાસે પંચાયતન પૂજા છે તે હું આપની પાસે લાવ્યો છું. શ્રી ગુસાંઈજીએ આજ્ઞા કરી, ચાર દેવતાનો આયતન છે તેથી તેમની પૂજાનો વખત નથી.

શ્લોક—કલૌદશસહસ્રાણિવિષ્ણુસ્તિષ્ઠતિમેદિની ॥

તદર્ધજાન્હવીતોયંતદર્ધસૂર્યદેવતાઃ ॥ ૧ ॥

આથી સર્વ દેવતા પૃથ્વીને ત્યાગ કરી ગયા છે તેમની નિત્ય પૂજાનો વખત નથી, નૈમીત્ય પૂજાનો વખત છે તેથી આવાહન વિસર્જન છે, અને વિષ્ણુ ભૂતળપર સ્થિત છે, તેમની સાક્ષાત પૂજાનો કાળ છે જેથી ભગવત્સેવા કરો. આ સાંભળી ગોવર્ધન ભટ્ટ બહુ પ્રસન્ન થયા અને શ્રી ગુસાંઈજી પાસે શ્રી ઠાકુરજી પધરાવી ભગવત્સેવા કરવા લાગ્યા, અને ઘરના સર્વ મનુષ્યને નામ નિવેદન કરાવ્યું. માર્ગની રીતિ

પ્રમાણે ભગવત્સેવા કરવા લાગ્યા. થોડા દિવસ પછી શ્રી ઠાકુ-
રજી અનુભવ જણાવવા લાગ્યા. એ ગોવર્ધન ભટ્ટ શ્રી
ગુસાંઈજીના એવા કૃપાપાત્ર હતા.

મોરારી આચાર્ય ખંભાતમાં રહેતા હતા તેમની વાર્તા.

વાર્તા ૨૧૪ મી. (પ્રસંગ ૧ લો.)

મોરારી આચાર્ય કાશી યાત્રા કરવાને ગામના પટેલની
સાથે ગયા. રસ્તામાં શ્રી ગોકુળ ગયા. મોરારી આચાર્ય છ
શાસ્ત્ર ભણ્યા હતા. શ્રી ગોકુળમાં શ્રી ગુસાંઈજીનાં દર્શન કર્યાં
ત્યારે તેમને પૂછ્યું, જગત સત્ય છે કે અસત્ય છે ? ત્યારે શ્રી
ગુસાંઈજીએ કહ્યું, જગત સત્ય છે પરંતુ સંસાર જે અહંતા
મમતા તે અસત્ય છે. ત્યારે મોરારી આચાર્યે કહ્યું, જગત
અસત્ય છે તો એક વાદ્યો જાય છે અને બીજો ઉત્પન્ન થાય
છે. પ્રથમના પદાર્થ અદશ્ય થાય છે એનું કારણ શું ? શ્રી
ગુસાંઈજીએ આજ્ઞા કરી, પ્રભુમાં અનંત શક્તિ છે આવિર-
ભાવ તિરોભાવ શક્તિ પણ છે જેથી પ્રગટ હોય તે દેખાય
અને તિરોહિત હોય તે ન દેખાય. પરંતુ જગત જે અસત્ય હોય
તો બ્રાહ્મણને જમાડવાથી કેમ પુન્ય થાય. અને સત્કર્મ કરવાથી
સદગતિ કેમ થાય અને પાપ કરેથી નર્કમાં કેમ જાય ?
જગત જૂઠું હોય તો કૃતિ પણ જૂઠી જોઈએ જૂઠા પદાર્થનું
ફળ પણ જૂઠું જોઈએ. આવા શ્રી ગુસાંઈજીના વચન સાંભળી
મોરારી આચાર્ય શ્રી ગુસાંઈજીના સેવક થયા. અને માળા
તિલક ધરી પોતાના સંગમાં આવ્યા. મોરારી આચાર્યની
સાથે એક પટેલ હતો તે ખંભાતમાં રહેતો હતો તે દ્રવ્ય પાત્ર

હતો પરંતુ શૈવ હતો. તેને આ જોઈ ગુસ્સો આવ્યો અને મોરારી આચાર્યને કહ્યું, તમે આ શું કામ કર્યું ? ત્યારે તેમણે કહ્યું, મેં ઠીક કર્યું છે. મોરારી આચાર્ય પટેલનો સંગ છોડી શ્રી ગોકુળ રહી ગયા અને શ્રી ગુસાઈજીની પાસે પુષ્ટીમાર્ગના ગ્રંથ વાંચવા લાગ્યા. વિદ્વન્મંડન સુખાધિનીજી ઇત્યાદી ગ્રંથ વાંચીને ખુબ પ્રસન્ન થયા પછી મોરારી આચાર્યે કાશી જઈ કેટલાક પંડિતો સાથે વિવાદ કરી તેમને જીત્યા પછી મોરારી આચાર્ય શ્રીનાથજીનાં દર્શન કરી શ્રી ગુસાઈજીથી વિદાય થઈ શ્રી ઠાકુરજીની સેવા પધરાવી ખંભાત આવ્યા. આખો દિવસ ભગવત્સેવા કરતા. અને કોઈની સાથે કંઈ બોલતા નહિ. ગામના પટેલે તેમની આજીવિકા બંધ કરી દીધી અને લોકોને પટેલ કહેવા લાગ્યો, કે જો એકવાર મોરારી આચાર્ય મારી પાસે આવે તો એ કહે તેમ કરું. એક વખત એક વાણીએ મોરારી આચાર્યને કહ્યું, તમે એકવાર પટેલને ઘેર જાઓ. ઘણા આગ્રહ કરી તેમને પટેલને ઘેર લઈ ગયો. આ વખતે પટેલ ઉપર ખેઠો હતો. તેને મોરારી આચાર્યના આવવાની ખબર પડી એટલે પટેલે કહ્યું, જો તિલકમુદ્રા ધોઈને આવે તો તેની સાથે વાત કરું. આ વાર્તા મોરારીદાસે સાંભળી એટલે તેમણે સંકલ્પ કર્યો કે પટેલની આપેલી જેટલી વસ્તુ પૃથ્વી ઘર વિગેરે સર્વ ચીજ મારા પ્રભુ લાયક નથી. આટલું કહીને મોરારી આચાર્ય પોતાને ઘેર આવ્યા. શ્રી ઠાકુરજીને ઘરની બહાર પધરાવી પ્રાણજીને ઘર આપી દીધું. અને એક ઝાંપી કરી ગામની બહાર જઈ રહ્યો. એ

મોરારી આચાર્ય એવા ટેકના વૈષ્ણુવ હતા. જેમણે અન્યમાર્ગી-
યની કંઈ પણ વસ્તુ ઘરમાં રાખી નહિ. ગામ પર્યંત તજીદીધું.
એ મોરારી આચાર્ય શ્રી ગુસાંઈજીના એવા કૃપાપાત્ર હતા.

(માઠવનના એક રજપુતની વાર્તા.) (પ્રસંગ ૧ લો) (વાર્તા ૨૧૫ મી.)

આ વૈષ્ણુવનું નામ કુંભનદાસ હતું તે એક દિવસ શ્રી
ગોવર્ધન આવ્યા અને માનસીંગંગામાં ન્હાયા. માનસીંગંગાથી
ચંદ્ર સરોવરગયા. ત્યાં કુંભનદાસજીએ એક માલી પાસેથી કેરીઓ
લીધી હતી જે કેરીઓ પહેલવહેલી આવી હતી. અને દશ રૂપિયા
ઠરાવીને લીધી હતી. કુંડપર ઘોઘને શ્રીનાથજીને ભોગ ધર્યો. શ્રી-
નાથજી કુંભનદાસજીના ખોળામાં બેસી આરોગ્યા. પછી ટોપ-
લામાં કેરીઓ મૂકીને માળીની પાસે ટોપલો ઉપડાવ્યો અને
કહ્યું, ચાલ તને દશ રૂપિયા આપું. પછી તેમણે વિચાર કર્યો,
ઘરમાં તો રૂપિયા નથી ભેંસ અને પાડી વચીને આપી
દઈશ. પરંતુ હાલમાં તો કોઈના ઉધાર લઈ આને આપી દઉં.
આવો વિચાર કરી માળીની સાથે ચાલ્યા, રસ્તામાં એક રજ-
પુત મળ્યો તેણે પૂછ્યું, આ કેરીનું શું લઈશ ત્યારે કુંભન-
દાસે કહ્યું, દશ રૂપિયામાં મેં ઠરાવેલી છે પરંતુ જો તમારે
જોઈતી હોય તો લઈ લો. રજપુતે દશ રૂપિયા આપી કેરીઓ
લીધી. કુંભનદાસજીનો મનોરથ પૂર્ણ થયો. રજપુતે કેરી ખાધી
તો ખાતામાં જ તેનો સર્વ દોષ નિવૃત્ત થયો. અને શુદ્ધ ચિત્ત
થઈ ગયું તેથી કુંભનદાસજીને પૂછ્યું કે આ સંસારમાં
ભગવત્પ્રાપ્તિ કેવી રીતે થાય. કુંભનદાસજીએ કહ્યું, શ્રી
ગુસાંઈજીની શરણુ જાઓ તો ભગવત્પ્રાપ્તિ થશે. આથી રજપુત

ગોપાલપુરમાં આવી શ્રી ગુસાંઈજીનો સેવક થયો. શ્રી ગોવર્ધનનાથજીનાં દર્શન કર્યાં એટલે તેના મનમાં એમ આવ્યું કે શ્રી ગોવર્ધનનાથજીને છોડીને કંઈ જવું નહિ. તેથી તેણે શ્રી ગુસાંઈજીને વિનંતિ કરી, મને કંઈ સેવા ખતાવો. શ્રી ગુસાંઈજીએ આજ્ઞા કરી, 'તમે હથિયાર બાંધી ઘોડા ઉપર સ્વાર થઈ શ્રીનાથજીની ગાયો સાથે જાઓ. ગાયોમાં સિંહ વાઘ આવે છે તે તેમને મારી નાંખે છે તેથી તેમની રક્ષા કરો. અને અનસખડી મહાપ્રસાદ સાથે લઈ જાઓ. રજપુતે તે પ્રમાણે કર્યું. નિત્ય ગાયોની સાથે જતો. થોડા દિવસ પછી શ્રીનાથજી તેને દર્શન દેવા લાગ્યા. કોઈવાર શ્રીનાથજી તેની સાથે ખેલે. કોઈવાર ઘોડાપર સ્વાર થાય. આ પ્રમાણે શ્રીનાથજી તેની સાથે અનેક પ્રકારની ક્રીડા કરવા લાગ્યા, એક દિવસે રજપુતનો પુત્ર તેને ખેલાવવા આવ્યો ત્યારે તેણે કહ્યું, તું એમ જાણુ કે તારો બાપ મરી ગયો છે અને હું એમ જાણીશ કે મારો પુત્ર જન્મ્યો નથી. આવું કહી પુત્રને પાછો મોકલ્યો પરંતુ શ્રીનાથજીના ચરણારવિંદ છોડી કંઈ ગયો નહિ. કુંભનદાસની કૃપાથી તે રજપુત શ્રી ગુસાંઈજીનો દૈ સેવક થયો.

એક વૈષ્ણવ ગુજરાતમાં રહેતો હતો તેની વાર્તા.

(પ્રસંગ ૧ લો.) (વાર્તા ૨૧૬ મી.)

! એક વખત શ્રી ગુસાંઈજી ગુજરાત પધાર્યા ત્યારે તે વૈષ્ણવ સેવક થયો હતો, અને શ્રી ઠાકુરજી પધરાવી પુષ્ટીમાર્ગીય પ્રણાલિકા પ્રમાણે સેવા કરવા લાગ્યો. આ વૈષ્ણવને ત્યાં

વૈષ્ણુવ આવતા જતા હતા. એક વખત શીતકાળમાં તેને ઘેર બહુ વૈષ્ણુવ આવ્યા. તેમને સર્વેને તેણે ઝોઢવા પાથરવા આપ્યું અને પોતે લાંગોટ મારી આખી રાત બેસી રહ્યો. ટાઢને લીધે નિદ્રા આવી નહિ. તેથી તેમણે ભગવન્નામ લીધા કર્યું. શ્રી ઠાકુરજીએ મંદિર બહાર પધારીને કહ્યું, તું ટાઢમાં કેમ બેસી રહ્યો છું તને ટાઢ વાય છે તેથી મને ઊંઘ આવતી નથી, અને હું પણ ટાઢે ધ્રુણું છું. શ્રી ગુસાંઈજીએ વૃત્તચર્યામાં કહ્યું છે કે,

શ્લોક—સહિનિર્ભરાનુરાગાત્માત્મોયંત્રિલિલગોપિકૈકાત્મયં ॥

તદયંતચ્છીતોક્ત્યાસકંપુલકઃ સ્વયંચાસીત્ ॥ ૧ ॥

વૈષ્ણુવે હાથ બેડીને કહ્યું, મારે ઘેર આપના જે દાસ પધાર્યા છે તેમને જો ટાઢ લાગી હોત તો પણ આપને ઊંઘ ન આવત. આપના જગવાનો અને શ્રમનો અપરાધ મારે માથે પડ્યો તે હું ભોગવીશ. નહિ તો આપના જગવાનો અપરાધ વૈષ્ણુવને પડત જેથી વૈષ્ણુવને બદલે મને દુઃખ થાય અને અપરાધ ભોગવું તેની ફિકર નહિ. આ સાંભળી શ્રી ઠાકુરજી હસ્યા અને આજ્ઞા કરી, તારા જેવા વૈષ્ણુવનું નામ લીધાથી એ લોકોનો અપરાધ મંટી જશે તો તને જ અપરાધ કેમ લાગશે ? હું તારા પર પ્રસન્ન છું. તું કંઈ વર માગ. ત્યારે વૈષ્ણુવે માગ્યું, દિનપ્રતિદિન મારો સ્નેહ વૈષ્ણુવ પર વધતો રહે, જેના પ્રતાપથી આજે આપ મારી સાથે બોલ્યા છે. શ્રી ઠાકુરજીએ આજ્ઞા કરી, એ પ્રમાણે થશે. આ સાંભળી વૈષ્ણુવ બહુ પ્રસન્ન થયો અને જલદી ન્હાઈને ઉત્તમ સામગ્રી સિદ્ધ કરી શ્રી ઠાકુરજીને ભોગ ધર્યા અને વૈષ્ણુવને પ્રસાદ લેવરાવ્યો,

તે દિવસથી શ્રી ઠાકુરજી નિત્ય આ વૈષ્ણવ સાથે ખેલ અને જે જોઈએ તે માગી લેતા. આ ગુજરાતી વૈષ્ણવ એવા કૃપાપાત્ર હતા.

(નિષ્કંચન વૈષ્ણવની વાર્તા.) (પ્રસંગ ૧ જો.) (વાર્તા ૨૧૭ મી.)

આ નિષ્કંચન વૈષ્ણવ ગુજરાતમાં શ્રી ગુસાંઈજીનો સેવક થયો હતો. તેણે એવો મનોરથ ધાર્યો કે મારી પાસે દ્રવ્ય હોય તો હું વ્રજયાત્રા કરું, અને શ્રીનાથજીને અને સાતે સ્વ-રૂપને સામગ્રી આરોગાવું અને સર્વ કુંડમાં સ્નાન કરું. આવો મનોરથ ધારીને સર્વ લોકોને વાત કહેતો હતો. તે ગામમાં એક ચુનીલાલ શેઠ હતો, તેની પાસે દ્રવ્ય બહુ હતું. જ્યારે શેઠે આ વાત જાણી ત્યારે નિષ્કંચન વૈષ્ણવને ખેલાવ્યો અને કહ્યું, તારા મનોરથ મુજબ હું તને દ્રવ્ય દઈ અને તું મનોરથ કર, પરંતુ પુણ્ય સર્વ મારું. નિષ્કંચન વૈષ્ણવે હા કહી અને દ્રવ્ય લઈ વ્રજમાં જઈ સર્વ મનોરથ કર્યા, અને સર્વ વ્રજયાત્રા કરી. એક વર્ષ ગોપાલપુરમાં રહી શ્રીનાથજીનાં સેવા દર્શન કર્યાં પછી તે નિષ્કંચન વૈષ્ણવ પોતાને ઘેર આવ્યો. ત્યારે લોકોએ કહ્યું, એણે યાત્રા કરી તો શું થયું? પુણ્ય તો ચુનીલાલ શેઠનું છે ત્યારે વૈષ્ણવ ખેલ્યો, અમારા પુષ્ટિમાર્ગમાં પુણ્યની જરૂર નથી. અમારે કંઈ કળની અપેક્ષા નથી. પુણ્ય ભલે શેઠ લઈ જાય, પરંતુ આ દેહે શ્રીજીની ટહેલ કરી અને નેમથી દર્શનનું સુખ લીધું તે સુખ ચુનીલાલ શેઠ કંઈ લઈ શકશે? આ વખતે ચુનીલાલ શેઠ પાસે ખેઠો હતો તેણે આ બધું સાંભળ્યું હતું તેથી તેના મનમાં એમ આવ્યું, હું

પાણુ વૈષ્ણુવ થઈં તો સારું. આથી તે નિષ્કંચન વૈષ્ણુવને
 બોલાવી તેની સાથે વ્રજયાત્રા કરવા ગયો અને શ્રી ગોકુળમાં
 જઈ શ્રી ગુસાંઈજીનાં દર્શન કર્યાં તો સાક્ષાત પૂર્ણ પુરુષોત્તમનાં
 દર્શન થયાં. આથી ચુનીલાલ શેઠે વિનતિ કરી, મહારાજ મને
 શરણુ લો. કૃપા કરી શ્રી ગુસાંઈજીએ શ્રી નવનિતપ્રિયાજીની
 સંનિધાન નામ નિવેદન કરાવ્યું. પછી નિષ્કંચન વૈષ્ણુવે
 શ્રી ગુસાંઈજીને વિનતિ કરી, મહારાજ, જે કોઈ શુભ કર્મ કરે
 અને ખીજનું દ્રવ્ય ખરચે તો તેનું પુણ્ય કરવાવાળાને મળે
 કે ખર્ચ કરવાવાળાને મળે. શ્રી ગુસાંઈજીએ આજ્ઞા કરી,
 પુષ્ટિમાર્ગમાં સકામ કર્મ અનિત્ય ધર્મમાં ગણે છે અને
 અનિત્ય ધર્મ કરે તો વેદ વિરુદ્ધ બાધક થાય જેથી પુષ્ટિ-
 માર્ગમાં નિષ્કામ કર્મ કરવું જોઈએ અને કૃપાની આશા મન-
 માંએ રાખવી નહિ જોઈએ, જો રાખે તો વેદ વિરુદ્ધ બાધક થાય
 આ સાંભળી નિષ્કંચન વૈષ્ણુવ પ્રસન્ન થયો. અને ચુનીલાલ
 શેઠ બોલ્યા, મહારાજ ! મારા રોમેરોમ કામનાથી ભર્યા છે.
 આપ કૃપા કરો તો મારું નિષ્કામ અંતઃકરણુ થાય જેથી મને
 આપ કૃપા કરી ઉપાય બતાવો તો મારું કારણુ સિદ્ધ થાય. શ્રી
 ગુસાંઈજીએ આજ્ઞા કરી, તમે શ્રી ઠાકુરજીની સેવા કરો. ત્યારે
 ચીનલાલે કહ્યું, મને સેવાની રીતની કંઈપણુ ખબર નથી
 આપ કૃપા કરો તો સમજણુ પડે. શ્રી ગુસાંઈજીએ આજ્ઞા કરી,
 કે આ વૈષ્ણુવની પાસે 'સર્વ' માર્ગનો વિધિ શીખો. ત્યારે
 ચીનલાલે વિનતિ કરી, મહારાજ ! તે તે નિષ્કંચન છે તેને આપ
 આજ્ઞા કરો તો જન્મ સુધી તે મારું ઘર છોડીને ક્યાંય પાણુ

જાય નહિ. મારા ઘરમાં સર્વ હુકમ તેને સોંપું. શ્રી ગુસાંઈજીએ નિષ્કંચન વૈષ્ણવને ચુનીલાલની પાસે રાખી આપ્યા. અને શ્રી ઠાકુરજી પધરાવી દીધા. બન્ને મળી સેવા કરવા લાગ્યા. અને શ્રી ગુસાંઈજીથી વિદાય થવા લાગ્યા, ત્યારે નિષ્કંચન વૈષ્ણવે કહ્યું, હું તેની પાસે રહીશ. પરંતુ વર્ષમાં એક વખત વ્રજમાં આવું અને શ્રીનાથજીની તથા શ્રીનવનિતપ્રિયાજીની ઝંખા કરું તેમાં મને શેઠ કંઈ પ્રતિબંધ ન કરે એવી આપ તેમને આજ્ઞા કરો. પછી બન્ને વિદાય થઈ ગુજરાતમાં આવ્યા અને હળીમળીને સેવા કરવા લાગ્યા. જન્મપર્યંત ચુનીલાલ શેઠ તે નિષ્કંચન વૈષ્ણવની આજ્ઞામાં રહ્યો એ નિષ્કંચન વૈષ્ણવ શ્રી ગુસાંઈજીના એવા કૃપાપાત્ર હતા.

રસજ્ઞાન પઢાણ દિલ્હીમાં રહેતા તેમની વાર્તા.

(પ્રસંગ ૧ હો.) (વાર્તા ૨૧૮ મા.)

દિલ્હીમાં એક શાહુકાર રહેતો હતો. આ શાહુકારને એક સુંદર પુત્ર હતો. આ છોકરામાં રસજ્ઞાનનું મન લાગ્યું હતું, તેની પાછળ તે ફર્યા કરે અને તેનું એકું ખાય. આઠે પહોર તેની નોકરી કરે. પગાર કંઈ લે નહિ, દિવસ રાત તેનામાં આસક્ત રહે. આથી બીજા મુસલમાન તેની નિંદા કરતા હતા, પરંતુ રસજ્ઞાન કંઈ ગણુકારતા નહોતા, અષ્ટપ્રહર તે શાહુકારના પુત્રમાં તેમનું મન લાગી રહ્યું હતું. એક દિવસ ચાર વૈષ્ણવ મળી ભગવદ્ વાતો કરતા હતા. તેમાં એવી વાત નીકળી, જેવું રસજ્ઞાનનું ચિત્ત શાહુકારના પુત્રમાં લાગ્યું છે તેવું પ્રભુમાં લગાડવું જોઈએ. આવામાં રસજ્ઞાન તે રસ્તેથી નીકળ્યા

અને તેમણે આ વાર્તા સાંભળી. ત્યારે રસખાને કહ્યું, તમે મારી શી વાત કરો છો ? વૈષ્ણવોએ જે વાત કહી હતી તે કહી, ત્યારે રસખાન બોલ્યા, પ્રભુનું સ્વરૂપ જોઈ તો મન લગાડું. વૈષ્ણવોએ શ્રીનાથજીનું ચિત્ર દેખાડ્યું. રસખાને જોતામાં જ ચિત્ર લઈ લીધું અને મનમાં એવો સંકલ્પ કર્યો, જ્યારે આવું સ્વરૂપ જોઈ ત્યારે અન્ન ખાઈ. પછી ઘોડાપર બેસીને એક રાતમાં વૃંદાવન આવ્યા અને આખો દિવસ વેષ બદલીને સર્વ મંદિરમાં ફર્યા. સર્વ મંદિરમાં દર્શન કર્યા પરંતુ તેવાં દર્શન થયાં નહિ. પછી ત્યાંથી ગોપાલપુર આવ્યા. અને વેષ બદલી શ્રીનાથજીનાં દર્શન કરવા ગયા. ભગવદ્દિગ્ધાથી સિધપોરિયાએ તેમનાં ચિહ્ન મુસલમાનનાં જ્યાં તેથી તેમને ધક્કા મારી કાઢી મૂક્યા. તે જઈને ગોવિંદકુંડપર પડી રહ્યા. ત્રણ દિવસ સુધી પડી રહ્યા. ખાવા પીવાની કંઈ અપેક્ષા રાખી નહિ. શ્રીનાથજીએ જાણ્યું, જીવ દૈવી અને શુદ્ધ છે તેથી તેમણે તેમને દર્શન દીધાં. તે ઉઠી શ્રીનાથજીને પકડવા દોડ્યો. એટલે શ્રીનાથજી નાસી ગયા. શ્રીનાથજીએ શ્રી ગુસાંઈજીને કહ્યું, આ જીવ દૈવી છે અને મ્લેચ્છ યોનીને પામ્યો છે તેથી તેનાપર કૃપા કરો અને શરણુ લો જ્યાં સુધી તમારો સંબંધ જીવને નહિ થાય ત્યાંસુધી હું તે જીવને સ્પર્શ નહિ કરું, તેમ તેની સાથે બોલીશ પણ નહિ. વળી તેના હાથનું ખાઈશ પણ નહિ. જેથી આપ એનો અંગીકાર કરો. શ્રીનાથજીનાં આવાં વચન સાંભળી શ્રી ગુસાંઈજી ગોવિંદકુંડપર પધાર્યા. અને તેને નામ સાંભળાવ્યું. સાક્ષાત શ્રીનાથ-

જનાં દર્શન તેમને શ્રી ગુસાંઈજીના સ્વરૂપમાં થયાં. શ્રી ગુસાંઈજી તેમને સાથે લઈ પધાર્યા અને ઉત્થાપનનાં દર્શન કરાવી મહાપ્રસાદ લેવરાવ્યો. રસખાનજી શ્રીનાથજીનાં સ્વરૂપમાં આસક્ત થયા. રસખાને અનેક પ્રકારનાં કીર્તન, કવિત અને દોહા બનાવ્યા. જે લીલાનાં તેમને દર્શન થતાં તે લીલાનાં તે વર્ણન કરતા. એ રસખાન શ્રી ગુસાંઈજીના એવા કૃપાપાત્ર હતા. જેમનું ચિત્ત ચિત્રના દર્શન કરતાં જ સંસાર-માંથી ખેંચાઈ શ્રીનાથજીમાં લાગ્યું તેના ભાગ્યનું શું કહીએ ?
(એક રજપુતની વાર્તા.) (પ્રસંગ ૧ લો.) (વાર્તા ૨૧૯ મા.)

એક સમય શ્રી ગુસાંઈજી ગુજરાત પધારતા હતા ત્યારે મારવાડમાં એક ગામમાં મુકામ કર્યો. ત્યાં એક રજપુત તે દેશના રાજાની તરફથી હાંસલ ઉઘરાવતો હતો, શ્રી ગુસાંઈજીનો મુકામ જોઈ તે ત્યાં આવ્યો, અને શ્રી ગુસાંઈજીનાં દર્શન કર્યાં તો સાક્ષાત્ પૂર્ણ પુરુષોત્તમનાં દર્શન થયાં. તેથી તેને સાષ્ટાંગ દંડવત કર્યા અને શ્રી ગુસાંઈજીનો સેવક થયો. અહીંથી તેનું ગામ દસ ગાઉ દૂર હતું ત્યાં વિનતિ કરી શ્રી ગુસાંઈજીને પધરાવ્યા અને ઘરના સર્વને સેવક કરાવ્યાં. અને વિનતિ કરી, મહારાજ મારું મન બહુ દુષ્ટ છે તો આપ કૃપા કરો તો મારું મન પવિત્ર થાય અને પુષ્ટિમાર્ગમાં લાગે. શ્રી ગુસાંઈજીએ રજપુતને શ્રી ઠાકુરજી પધરાવી દીધા અને માર્ગની રીત શીખવી. રજપુત સેવા કરવા લાગ્યો. એક દિવસ આ રજપુતે જુવાર શેડી શ્રી ઠાકુરજીને ભોગ ધરી. શ્રી ઠાકુરજી પ્રસન્ન થઈને આરોગ્યા. શ્રીનાથજીએ શ્રી ગુસાંઈજીને આજ્ઞા

કરી, તમારા સેવક રજપુતે જુવાર ધરી છે તે બહુ સુંદર છે અને હું પ્રસન્ન થઈ આરોગ્યો છું. આ વાત સાંભળી શ્રી ગુસાંઈજી રજપુત પર બહુ પ્રસન્ન થયા અને ચાચાહરિવંશજીને ખોલાવીને તે રજપુતને ગામ મોકલ્યા, અને આજ્ઞા કરી, જોઈ આવો. ચાચાજી કેટલેક દિવસે પહોંચ્યા. રજપુતે ચાચાજીને શ્રી ગુસાંઈજીના નિજ સેવક જાણીને બહુ આદરસત્કાર કર્યો અને ગદગદ કંઠ થઈ ગયો અને કહેવા લાગ્યો, મારું મહા ભાગ્ય કે તમારા જેવા ભગવદ્દીએ મારું ઘર પવિત્ર કર્યું. આવું કહીને ચાચાજીને ઉતરવાનું સ્થળ દીધું. પછી ચાચાજીએ કહ્યું, શ્રી ઠાકુરજીને શો સમય છે ? ત્યારે રજપૂતે કહ્યું, મારા જેવા જીવને સમય પૂછવાની અપેક્ષા હોય છે પરંતુ આપ જેવા ભગદિય તો શ્રી ઠાકુરજીનું સ્વરૂપ છે અને મારા જેવાને જુદા જુદા દેખાઓ છે જેથી આપ ભીતર પધારો. ચાચાજીએ ભીતર જઈ ડેરો ખોલ્યો તે વખતે રાજભોગ આવ્યા હતા. ચાચાજી જઈને જુએ છે તો શ્રી ઠાકુરજી આરોગે છે, અને ચોકી સિંહાસનથી બહુ દૂર હતી તેથી શ્રી ઠાકુરજી બહુ નમી નમીને લે છે. આથી ચાચાજીએ રજપૂતને કહ્યું, ચોકી સિંહાસનની પાસે મૂકો. રજપુતે કપડાં પહેર્યા હતાં અને ચોકી ખસેડી તો શ્રી ઠાકુરજી સ્નેહથી આરોગવા લાગ્યા. ચાચાજી ટેરો દઈ બહાર આવ્યા અને રસોઈ કરી ભોગ ધરી મહાપ્રસાદ લીધો. થોડા દિવસ રહીને ચાચાજી શ્રી ગોકુળ આવ્યા, અને શ્રી ગુસાંઈજીને સર્વ સમાચાર કહ્યા અને કહ્યું, ત્યાં મેં મહાપ્રસાદ લીધો નહિ. શ્રી ગુસાંઈજીએ પૂછ્યું, કેમ નહિ

લીધો ત્યારે ચાચાજીએ કહ્યું, અનાચાર બહુ હંતો. શ્રી ગુસાં-
ઈજીએ આજ્ઞા કરી, સનેહમાં આચારનું કામ નથી. જેના
અંતરમાં ભગવત્સનેહ છાઈ ગયો છે તેમને આચારવિચાર
રહેતો નથી. આ સાંભળી ચાંચાહરિવંશજી બહુ પ્રસન્ન થયા
અને વિનંતિ કરી, આપની કૃપાથી એવા મહાપુરુષનાં મને
દર્શન થયાં. મેં તેમનું સ્વરૂપ જાણ્યું નહિ. એ રંજિત શ્રી
ગુસાંઈજીના એવા કૃપાપાત્ર હતા.

(શૈવના પુત્રની વાર્તા.)

(પ્રસંગ ૧ લો.)

(વાર્તા ૨૨૦ મી.)

એક ક્ષત્રી શ્રી મહાપ્રભુજીનો સેવક હતો અને શ્રીનવ-
નિતપ્રિયાજીનાં જળધરાની સેવા કરતો હતો. શ્રીનવનિતપ્રિ-
યાજી તેને અનુભવ જણાવતા હતા. કોઈ દિવસ તેનો અપ-
રાધ થયો અને તેનો દેહ છુટ્યો ત્યારે તેણે શૈવ બ્રાહ્મણને ઘેર
જન્મ લીધો. પરંતુ કંઈ બોલે નહિ. રડે નહિ અને
ચુપાચુપ પડ્યો રહે. જ્યારે દૂધ પાય ત્યારે પીએ. ખાર મહિના
આ પ્રમાણે વીતી ગયા, જ્યારે તેની જન્મગાંઠ આવી ત્યારે
જ્ઞાતિભોજન કરાવ્યું તે વખતે તે “શ્રી વલ્લભાચાર્યજી”
એટલા અક્ષર બોલ્યો. બીજે વર્ષ પછી તેની જન્મગાંઠ આવી
ત્યારે તે ‘શ્રી વલ્લભ, શ્રી વિઠ્ઠલ’ એ બે નામ બોલ્યો, ત્રીજે
વર્ષે ત્રણ, ચોથે વર્ષે ચાર અને પાંચમે વર્ષે પાંચ નામ તેણે
લીધાં. ત્યારે તેના પિતાએ પૂછ્યું, નિત્ય તું કેમ બોલતો
નથી ? ત્યારે તેણે કહ્યું, મને શ્રી ગોકુળ લઈ જાઓ એટલે હું
બોલીશ. તેનો પિતા તેને શ્રી ગોકુળ લઈ ગયો ત્યાં તેણે તેના
પિતાને કહ્યું, તમે શ્રી ગુસાંઈજીના સેવક થાઓ અને મને

સેવક કરાવો. તેનો પિતા સેવક થયો અને પુત્રને પણ સેવક કરાવ્યો. શ્રી નવનીતપ્રિયાજીનાં દર્શન કરતાં તેનાં નેત્ર ભરાઈ આવ્યાં તેથી તેમણે તેનો હાથ પકડ્યો અને લીલામાં તેને લઈ ગયાં. તેનો પિતા વિદ્વાન હતો તેથી તેણે કહ્યું, એનું ધનભાગ્ય કે તેના સંગથી મારે પણ શ્રી ગુસાંઈજીનાં દર્શન થયાં અને હું વૈષ્ણવ થયો. એ શૈવનો પુત્ર શ્રી ગુસાંઈજીનો એવો કૃપાપાત્ર હતો જેને પૂર્વજન્મની વાત યાદ રહી હતી અને જે સદેહે ભગવદલીલામાં ગયો.)

(ત્રણ વૈષ્ણવની વાર્તા)

(પ્રસંગ ૧ હો)

(વાર્તા ૨૨૧ મી.)

આ ત્રણ જણાં એક શાહુકારનો પુત્ર જેનું નામ મોહનદાસ હતું તે, તથા વજીરની પુત્રી જેનું નામ ગોપીબાઈ હતું તે તથા વાણિયો જેનું નામ ન્હાલચંદ્ર હતું તે એક નિશાળે ભણતાં હતાં. એક સમય શ્રી ગુસાંઈજી તે ગામમાં પધાર્યા હતા ત્યારે આ ત્રણે જણાં શ્રી ગુસાંઈજીના સેવક થયાં હતાં. મોહનદાસને અને ગોપીબાઈને સ્નેહ બહુ વધ્યો. ત્રણ જણાં શ્રી ઠાકુરજી પધરાવી સેવા કરવા લાગ્યાં. મોહનદાસ નિત્ય ગોપીબાઈને ઘેર જઈ ભગવદવાર્તા વાંચતા હતા. જે દિવસ મોહનદાસ ન જતાં તે દિવસ ગોપીબાઈ પ્રસાદ લેતી નહિ. એક દિવસ ગામના રાજના મનુષ્યે મોહનદાસને ગોપીબાઈને ઘેર જતા જોયા, તેથી તેણે રાજને ખબર આપી. આથી રાજ વેષ બદલીને ફરવા નીકળ્યો. એમ છુપા વેશે બેચાર દિવસ તે બન્નેની ચેષ્ટા જોઈ અને નિશ્ચય કર્યો, તેમનાં સ્નેહમાં કાંઈ વિકાર નથી, પરંતુ લોક ચર્ચા બહુ છે તેથી તે બંધ કરવી જોઈએ. રાજએ મોહન-

દાસને બોલાવ્યા અને કહ્યું, દરબારમાં ચાલો. તેમને દરબારમાં લઈ ગયો અને કહ્યું, રાત્રે કેદમાં રહો અગર ગોપીબાઈને ત્યાં નહિ જાવ તેના જમીન આપો. મોહનદાસે પોતાનાં માબાપને કહ્યું, ત્યારે તેમણે ના કહી. બીજું કેઈ જમીન ન થયું ત્યારે ન્હાલચંદ જમીન થયો, તેથી મોહનદાસને છુટા કર્યા. બીજે દિવસે રાજ્યના મનુષ્ય તેમને જતા જોઈ ગયા ને દરબારમાં લઈ ગયા. તેમને જોઈ રાજાએ હુકમ કર્યો, તેને ગામ બહાર લઈ જાઓ અને ત્યાં તેને મારી નાંખો. પરંતુ હું આવું ત્યારે મારજો. પછી તેને ગામ બહાર લઈ ગયા. તમારો જોવાને ત્યાં ભીડ બહુ થઈ. ગોપીબાઈ પુરુષનો વેષ પહેરીને ઘોડાપર બેસી ત્યાં આવી, જ્યારે રાજા ત્યાં આવ્યો ત્યારે ગોપીબાઈએ તરવાર ખેંચી રાજાના મનુષ્યને નસાડ્યા, અને મોહનદાસને ઘોડાપર બેસાડી લીધા. રાજાએ તેને ઓળખી, અને તેથી મનુષ્યોને હુકમ કર્યો કે દૂર જાઓ, તમે કંઈ તેમને કહ્યો નહિ અને પ્રધાનને કહ્યું, તારી પુત્રી આને છોડાવી લઈ જાય છે. મેં પરીક્ષા કરી છે કે તેમનામાં કંઈ વિકાર નથી, એ ભગવન્નામ લે છે જેથી તેમનો અન્યોઅન્ય વિવાહ કરે તો સારું. પ્રધાને આ વાત કબૂલ કરી. ઘેર જઈ તેણે વિચાર કર્યો, મોહનદાસ સાથે તેનો વિવાહ કરી દઉં, પરંતુ મોહનદાસે અને ગોપીબાઈએ કહ્યું, અમારો ભાઈબહેનનો સંબંધ છે અને અમે એકબીજાને ભાઈબહેન બોલ્યાં છીએ તેથી અમારો વિવાહ નહિ થાય. આ સાંભળી પ્રધાન બહુ રાજ થયો અને કહ્યું, તમારો વિવાહ હવે હું નહિ કરું. તમે એકબીજાને ઘેર જાઓ તેમાં હું પ્રતિબંધ કરીશ નહિ અને

કોઈ નિંદા કરશે તો તેને હું જવાબ દઈશ. એ ત્રણે જણ એવા ટેકના વૈષ્ણવ હતા. જેમણે શીશ દેવું કબૂલ કર્યું પરંતુ સ્નેહ છોડ્યો નહિ.

એક વ્રજવાસી રાવણમાં રહેતો હતો તેની વાર્તા.

(પ્રાંચ ૧ લો.) (વાર્તા ૨૨૨ મી.)

એ વ્રજવાસી ગાય ચરાવતો હતો. એક દિવસ શ્રી ગોકુળમાં જઈને શ્રી ગુસાંઈજીને વિનંતિ કરી, મહારાજ મને શરણ લો. શ્રી ગુસાંઈજીએ કૃપા કરી નામ નિવેદન કરાવ્યું. પછી વ્રજવાસી ગાય ચરાવવા ગયો. એક દિવસ ચિંતાહરણ-ઘાટ સુધી ગયો. ત્યાં જુએ છે તો અંબર, ગુલાલ, ચુવા, ચંદન, કેશર, ગોરો, મૃગમદ, જખ્ખરદમ, ઘનસાર, જવાદ અને શાખ એવી અનેક સુગંધીની વર્ષા થઈ રહી હતી. આ સર્વ ચીજોમાંથી થોડી થોડી બધી લઈને જુદી જુદી પોટડી બાંધી શ્રી ગોકુળ શ્રી ગુસાંઈજીને દેખાડવા આવ્યો. શ્રી ગુસાંઈજીએ કૃપા કરી બધું જોયું અને તેને પૂછ્યું, તું આ ક્યાંથી લાવ્યો ? તેણે સુમાચાર કહ્યા. શ્રી ગુસાંઈજી પધાર્યા અને તેણે તે જગ્યા તેમને દેખાડી. શ્રી ગુસાંઈજીએ નિશ્ચય કર્યો, શ્રી ઠાકુરજી હોળી ખેલતા ખેલતા અહીંથી આગળ પધાર્યા છે આથી શ્રી ગુસાંઈજી આગળ પધાર્યા તો શ્રી ઠાકુરજી હોળી ખેલે છે, અને વ્રજ ભક્તના અનેક યુથ ઊભા છે. શ્રી ગુસાંઈજી દૂર ઊભા રહ્યા, એટલે શ્રી ઠાકુરજી હાથ પકડીને ભીતર લઈ ગયા અને પોતાની સાથે ખેલાવ્યા. વ્રજવાસી દૂર ઊભો રહ્યો. જ્યારે શ્રી ગુસાંઈજી ખેલીને પધાર્યા ત્યારે તેણે પૂછ્યું, એ કેણુ હતો

અને એ હજારો સ્ત્રીઓ ક્યાંથી આવી હતી? મને કંઈ પણ સમજાણ પડી નહિ. શ્રી ગુસાંઈજીએ કૃપા કરીને તેને દિવ્ય નેત્ર આપ્યાં તેથી તેને શ્રી ઠાકુરજીનાં દર્શન સર્વ લીલા સહિત થવા લાગ્યાં. બે ઘડી સુધી તે વ્રજવાસીને દર્શન થયાં. પછી વ્રજવાસીને સાથે લઈને શ્રી ગુસાંઈજી શ્રી ગોકુળ પધાર્યા એ વ્રજવાસી શ્રી ગુસાંઈજીના એવો કૃપાપાત્ર હતા જેને આ દેહે લીલાનો અનુભવ થયો.

અવેરચંદ ગુજરાતમાં રહેતા હતા તેમની વાર્તા.

(વાર્તા ૨૨૩ મી.) (પ્રસંગ ૧ લો.)

અવેરચંદ શ્રી ગોકુળ આવ્યા અને શ્રીનવનીતપ્રિયાજીનાં દર્શન કર્યાં. સાત સ્વરૂપનો મનોરથ કર્યો. અને શ્રીનાથજીનો વાઘાવસ્ત્ર અને સામગ્રીનો મનોરથ કર્યો. બાળક તથા વહુ બેટીનો મનોરથ કર્યો. પછી શ્રી ગુસાંઈજીને વિનંતિ કરી, મને હજાર વૈષ્ણવને ભોજન કરાવવાની ઈચ્છા છે ત્યારે શ્રી ગુસાંઈજીએ આજ્ઞા કરી, એક મર્યાદીને ભોજન કરાવી દો તો હજારે આવી જશે. અવેરચંદે વળી વિનંતિ કરી, હજાર મર્યાદીને ભોજન કરાવું. ત્યારે શ્રી ગુસાંઈજીએ આજ્ઞા કરી, એક સ્નેહીને કરાવો, જેને ભગવાન અને ભગવદ્વિયમાં સ્નેહ હોય ત્યારે તેણે કહ્યું, હજાર પ્રેમીને કરાવું તો કેમ? પછી કહ્યું, હજાર આસક્તિવાનને કરાવું તો કેમ ત્યારે પોતે આજ્ઞા કરી, એક વ્યસનવાળાને કરાવો તો સર્વ આવી જશે. શ્રી ગુસાંઈજીએ આજ્ઞા કરી, પણ હજાર વ્યસનવાળા ક્યાંથી મળે! વ્યસન અવસ્થા તો ગળનધાવનને સિદ્ધ થઈ છે. અને આસ-

કિત કુમ્ભનદાસજીને સિદ્ધ થઈ છે. બીજા લાવશે ક્યાંથી ?
 ઝવેરચંદે પૂછ્યું, વ્યસન અવસ્થાનું સ્વરૂપ શું છે અને
 આસક્તિવાનનું સ્વરૂપ શું છે તે કૃપા કરીને કહો. શ્રી ગુસાઈજીએ
 આજ્ઞા કરી, સ્નેહીને જોયા વિના જેને જવર ચઢી આવે,
 વ્યાકુળ મન થઈ જાય, ગ્લાનિ થાય, ઉદ્વેગ થાય, ઉન્માદ થાય,
 શોચ થાય, હર્ષ થાય અને રુદ્ધન કરે એવા અનેક પ્રકાર ક્ષણ
 ક્ષણમાં થાય; જેને બુદ્ધિમાન વ્યભિચારીભાવ કહે છે તે વિપ્ર-
 યોગમાં થાય તેનું નામ વ્યસન અવસ્થા છે અને આસક્તિ-
 વાનને શૃદ્ધના કાર્ય માત્રમાં અરુચિ થાય છે અષ્ટપ્રહર જોવામાં
 મન રહે છે. વ્યસન અવસ્થાથી તે ઉતરતી અવસ્થા છે. તે
 પછી વ્યસન સિદ્ધ થાય છે, શ્રી મહાપ્રભુજીએ ભક્તિવર્ધિની
 ગ્રંથમાં આજ્ઞા કરી છે.

શ્લોક-સ્નેહાદ્રાગવિનાશઃ સ્યાદાસકત્યાસ્પાદગૃહારુચિઃ ॥

ગૃહાસ્થાનાંવાધકત્વમનાત્મત્પચંમાસતે ॥

યદાસ્પાદવ્યસનંકૃષ્ણેકૃતાર્થઃ સ્યાતદૈવહિ ॥ ૧ ॥

આ પ્રમાણે શ્રી મહાપ્રભુએ આજ્ઞા કરી છે જેથી
 એવી અવસ્થા બોલવાથી નહિ થાય પરંતુ હજારનું નિયમ
 છોડી ત્યાગીને પ્રસાદ લેવરાવીશ તો તારું કલ્યાણ થશે, અને
 શ્રી ઠાકુરજી પ્રસન્ન થશે. આ સાંભળી ઝવેરચંદે એ પ્રમાણે
 કયું. એ ઝવેરચંદે શ્રી ગુસાઈજીના એવા કૃપાપાત્ર હતા.

(દામોદરદાસ અને તેમની બે સ્ત્રીની વાર્તા.) (પ્રસંગ ૧ લો.) (વાર્તા ૨૨૪ મી.)

આ દામોદરદાસ જે કોઈ વૈષ્ણવ ઘેર આવતા તેમને
 બહુ આદરથી પ્રસાદ લેવરાવતા. અને ગમે તેવો વૈષ્ણવ આવે
 તો પણ તેના પર અભાવ લાવતા નહોતા. આ વાત એક દિશ્વર-

દાસ વૈષ્ણવે સાંભળી તેથી તે દામોદરદાસની પરીક્ષા કરવાને તે ગામમાં આવ્યા, અને આવીને વાવડી પર સૂઈ રહ્યા. દામોદર-દાસ નિત્ય વાવ પર આવ્યા ગયા વૈષ્ણવની ખબર કાઢવા જતા હતા. તે આવીને જુએ તો વૈષ્ણવ સૂતો છે તેના ગળામાં કંઠી જોઈને તેને જગાડ્યો ત્યારે ઈશ્વરદાસ ગાળો ભાંડવા લાગ્યો છતાં તેનો હાથ પકડી તેને પોતાને ઘેર લઈ ગયો અને નવરાવી મહાપ્રસાદ લેવાની વિનંતિ કરી. ઈશ્વરદાસે કહ્યું, હું મહાપ્રસાદ નહિ લઉં, દામોદરદાસે હાથ જોડીને કહ્યું, તમે કેમ નહિ લ્યો ? ત્યારે ઈશ્વરદાસે કહ્યું, તમારું ઘર, દ્રવ્ય અને સ્ત્રી મને આપો તો હું લઉં. ત્યારે દામોદરદાસે કહ્યું, તમને આપી ચૂક્યો ત્યારે ઈશ્વરદાસે કહ્યું, તમે ઘર બહાર નીકળો તેથી દામોદરદાસે શ્રી ઠાકુરજી પધરાવી નીકળવાનો વિચાર કર્યો. નાઈને શ્રી ઠાકુરજીની ઝાંપી કરવા લાગ્યા ત્યારે શ્રી ઠાકુરજી બોલ્યા, વૈષ્ણવ પ્રસાદ ન લે તો તેની મરજી પરંતુ તું મને કેમ પધરાવે છે. દામોદરદાસ બોલ્યા, પ્રભુ, દીન-બંધુ ! આટલા દિવસ આપ કોઈ દિવસ બોલ્યા નહોતા પરંતુ જ્યારે વૈષ્ણવ કોપાયમાન થયા ત્યારે આપ બોલ્યા છે. તેથી જેના કોપથી આટલું ફળ થયું તો તેની પ્રસન્નતાથી અનિ-ર્વાચનીય ફળ થાય તો તેમાં શું કહેવું ? જેથી કરીને હું તો જઈશ અને તે પ્રસન્ન થઈ મહાપ્રસાદ લેશે એટલે મારું ચિત્ત પ્રસન્ન થશે, શ્રી ઠાકુરજી પ્રસન્ન થઈ બોલ્યા, એ વૈષ્ણવ તારા પર પ્રસન્ન છે અને હું પણ પ્રસન્ન છું, જેથી તું કાંઈ પણ માગ. દામોદરદાસે માગ્યું, મારા પર કોઈ દિવસ વૈષ્ણવ અપ્રસન્ન

ન થાય અને મને અભાવ ન આવે એ હું માગું છું. શ્રી ઠાકુરજીએ આજ્ઞા કરી, એ પ્રમાણે થશે. પછી બંને વૈષ્ણવોએ મળીને મહાપ્રસાદ લીધો. ઇશ્વરદાસે કહ્યું, હું તમારી પરીક્ષા લેવાને આવ્યો છું તો આપ મારો અપરાધ ક્ષમા કરો. એ દામોદરદાસ એવો કૃપાપાત્ર હતા. જેમને કોઈ દિવસ વૈષ્ણવના ઉપર અભાવ આવતો નહિ. તેમની સાથે શ્રી ઠાકુરજી બોલતા, ચાલતા અને વાતો કરતા હતા તેમની શી મોટાઈ કહીએ ?

(કબુતર કબુતરીની વાર્તા.)

(પ્રસંગ ૧ લો.)

(વાર્તા ૨૨૫ મી.)

એક સમય શ્રી ગુસાંઈજી ગુજરાત પધાર્યા હતા ત્યારે મહી નદી ભરપૂર આવી હતી. અહીં શ્રી ગુસાંઈજીએ મુકામ કર્યો ત્યારે જંગલ હતું. ત્યાં સામગ્રી થઈ, જ્યારે ભોજનના વખત થયો ત્યારે શ્રી ગુસાંઈજીએ ભોજન ન કર્યું. તેથી ચાચા-જીએ વિનંતિ કરી, આપ ભોજન કેમ કરતા નથી ? શ્રી ગુસાંઈજીએ આજ્ઞા કરી, આજ કોઈ જીવ શરણુ આવ્યો નથી. એાછામાં એાછા બે જીવ નિત્ય શરણુ આવવા જોઈએ. મને શ્રી ઠાકુરજીની એવી આજ્ઞા છે તેથી હું ભોજન નહિ કરું. ચાચાજી જઈને આડપરથી કબુતર કબુતરીની જોડ લાવ્યા. શ્રી ગુસાંઈજીએ કૃપા કરી તેમને નામ સંભળાવ્યું. તે ત્યાં બેસી રહ્યાં, અને શ્રી ગુસાંઈજીએ ભોજન કર્યું. પછી તેમને જુઠન ધરી તેથી તે કબુતર કબુતરીને જ્ઞાન થયું. પછી તે ત્યાંથી ઊડી ગયાં અને જ્યાં વૈષ્ણુવ રહેતા હતા ત્યાં તે ગામમાં એક વૃક્ષ પર માળો બાંધીને બંને રહ્યાં. ભગવદ્વાર્તા થતી તે સાંભ-

બાવા જતાં. વૈષ્ણવના સત્સંગમાં બેસતાં. વૈષ્ણવની પાસે કર્યા કરે અને ભગવદ્વાર્તા થઈ જાય ત્યારે ઊઠીને ઠેકાણે જાય. એ ગામમાં એક રાજા હતો તેને કોડ થયો હતો ખડુ ઉપાય કર્યા પરંતુ કોડ મટે નહિ. રાજાને સર્વે વરદાન દીધું હતું, પશુપક્ષી વાત કરશે તે તું સમજીશ તેથી તે રાજા સમજતો હતો. એક વૈદે કહ્યું, કબુતરનું રુધિર લાવો તો ઔષધ આપું જેથી કોડ મટી જશે. આથી રાજાએ હુકમ કર્યો, કબુતર પકડી લાવો એક મનુષ્ય જાણતો હતો, ભગવન્મંડળીમાં કબુતર આવે છે તૃથી તે તિલક કંઠી પહેરીને કબુતર કબુતરીને પકડી લાવ્યો. અને રાજાને આપ્યાં. રાજાએ પાંજરામાં રખાવ્યાં. અને તે પિંજરું પોતાની પાસે રાખ્યું. કબુતરી કબુતર સાથે બોલી, આપણને કેમ પકડી રાખ્યાં છે? કબુતરે કહ્યું, રાજાને કોડ થયો છે તૃથી આપણને મારી આપણું દોહી ચોપડશે એટલે તેના કોડ મટશે. એવું વૈદે રાજાને કહ્યું છે. કબુતરી બોલી, વૈદ મુરખ છે. આપણી વિશ્વા લગાડે તો કોડ તુરત મટી જાય. અને દોહી લગાડે તો બે મહિને મટે. આ વાત રાજાએ સાંભળી. રાજાને બોલી સમજવાનું વરદાન હતું તેથી તે ઝટ સમજી ગયો. રાજાએ પોતાને હાથે વિશ્વા ચોપડી કે તુરત કોડ મટી ગયો. રાજાએ તે જ ક્ષણે તેમને છોડી મૂક્યાં એ કબુતર કબુતરી એવાં કૃપાપાત્ર હતાં. જેમને લીધે શ્રી ઠાકુરજીએ પ્રથમથી જ વરદાન આપ્યું હતું. તેમના ભાગ્યનો પાર નહિ.

(વિકૃલદાસની વાર્તા.)

(પ્રસંગ ૧ લો)

(વાર્તા ૨૨૬ માં.)

વિકૃલદાસ આગ્રામાં રહેતા હતા. તે જરીનો વેપાર કરતા

હતા. બાળક તથા બહુ ખેડી લાયક જરીનાં વસ્ત્ર બહુ એકઠાં કરી પોટકું બાંધી શ્રી ગોકુળ લેઈ આવ્યાં. અને શ્રી ગુસાંઈજીને વિનંતિ કરી, આપે અંગિકાર કરો. શ્રી ગુસાંઈજીએ સર્વ વસ્ત્ર શ્રી યમુનાજીમાં પેધરાવી દીધાં. આથી વિઠ્ઠલદાસ બહુ ઉદાસ થયાં તે શ્રી ગુસાંઈજીએ જાણ્યું. તથી પોતે વિઠ્ઠલદાસને સાથે લેઈને રમણુરેતી પંધાર્યા અને તેમને ત્યાં દિવ્ય નેત્ર આપ્યાં. રાસના દર્શન થયાં. તેમાં શ્રી ઠાકુરજી અને ધ્રુવજી શ્રી સ્વામીજીએ તે જરીનાં વસ્ત્ર પહેર્યાં હતાં. વિઠ્ઠલદાસ દર્શન કરી બહુ પ્રસન્ન થયા. અને જાણ્યું, શ્રી ગુસાંઈજીના વિના આવાં દર્શન કોણું કરાવે? મારાં મહાભાગ્ય છે. પોતાનો જન્મ સફળ માન્યો. પછી શ્રી ગોકુળ આવી શ્રી નવનીત-પ્રિયાજીનાં દર્શન કર્યાં તો તે જરીનાં વસ્ત્રનાં દર્શન થયાં. શ્રી નાયજીનાં દર્શન કર્યાં તો એ તે જ જરીનાં દર્શન થયાં. આથી વિઠ્ઠલદાસે વિચાર કર્યો, જરી તો થોડી હતી છતાં સર્વ ઠેકાણે તે જ જરીનાં દર્શન થાય છે. તેથી શ્રી ગુસાંઈજી, શ્રી ઠાકુરજી અને શ્રી યમુનાજી ત્રણે એક જ સેવક છે એવો અનુભવ વિઠ્ઠલદાસને થયો. એ શ્રી ગુસાંઈજીના એવા કૃપાપાત્ર થયા.

(રતનાવતી, રાણીની વાર્તા.) ૨ પ્રસંગ ૧ લો. (વાર્તા ૨૨૭ મી.)

રતનાવતી આશ્રામાં રહેતી હતી. તે માનસિંહ રાજના ભાઈ માધોસિંહની રાણી હતી. આ રતનાવતી પાસે એક ખવાસણી રહેતી હતી. તે શ્રી ગુસાંઈજીની સેવક હતી. અનન્ય વૈષ્ણુવ હતી. આ ખવાસણીને જ્યારે ખગાસું આવતું તથા છીંક આવતી તથા કંઈ વિસ્મય જેવું થતું, ત્યારે તે શ્રીકૃષ્ણ

સંબંધી ભગવન્નામ લેતી હતી. કેઈ તાર નંદકિશોર, કેઈ વાર નંદકુમાર, કેઈ વાર વૃંદાવનચંદ, કેઈ વાર ગોકુલચંદ, કેઈ વાર યશોદાનંદ આવાં નામ લેતી હતી અને તે વખતે તેના નેત્રમાં જળ ભરાઈ આવતું હતું. આ પ્રમાણે ક્ષણ ક્ષણમાં થયા કરતું, તે સર્વ રત્નાવતી રાણી જોયા કરતી હતી. એક દિવસ રત્નાવતીએ કહ્યું, તું ઘડીએ ઘડી કેનું નામ લે છે? અને તારા નેત્રમાં જળ કેમ ભરાઈ આવે છે? અને શરીર શુદ્ધિ તું કેમ ભૂલી જાય છે? ત્યારે ખવાસણીએ કહ્યું, આ માર્ગ તો તાપ કલેશનો છે. તમે સુખી લોક આ વાતમાં શા વાસ્તે પડો છો? રાણીએ ઘણો આગ્રહ કર્યો ત્યારે ખવાસણીએ કહ્યું, પરમ ભગવદ્દીય જે સ્નેહી છે તેમની કૃપા થાય તો વિરહ ઉત્પન્ન થાય અને આ શરીર વિરહનું દુઃખ ખમી શકે. રાણીએ કહ્યું, તું મને સમજાવ તેમ હું કરું ત્યારે ખવાસણીએ પુષ્ટિ-માર્ગની રીત બતાવી. રાણીએ ખવાસણીની કટહેલ છોડાવી તેણે ભગવન્નામ સંભળાવ્યા કરવું એવો ઠરાવ કર્યો. ખવાસણી આખો દિવસ તે રાણીને પુષ્ટિમાર્ગીય ભગવત્સ્વરૂપ અને ગુરુનું સ્વરૂપ અને વૈષ્ણવનું સ્વરૂપ સમજાવ્યા કરતી હતી. એક દિવસ શ્રી ગુસાઈજી ત્યાં પધાર્યા ત્યારે રત્નાવતી સેવક થઈ અને પોતાના પુત્ર પ્રેમસિંહને સેવક કરાવ્યો. હંદ્ર નિલ-મણિનું ચામ સ્વરૂપ સિદ્ધ કરાવી પુષ્ટિ કરાવી સેવા કરવા લાગી. ધીરે ધીરે ભાવ વધવા લાગ્યો અને કાંઈકારની સામગ્રી અને પકવાન લોગ ધરે. શ્રી ઠાકુરજીને લાડલડાવે. શૃંગાર કરે, અને નિમગ્ન થઈ જાય તેથી તેના રોમેરોમમાં આધુર્યતા

ભરાઈ ગઈ. આથી તેણે ખવાસણીને પૂછ્યું, પ્રગટ સ્વરૂપ કેમ મળે? ત્યારે ખવાસણીએ કહ્યું, આ મહેલની પાસે એક બીજી મહેલ કરાવો તેમાં વૈષ્ણવો આવીને ઉતરે તેમને પ્રસાદ લેવરાવો તો શ્રી ઠાકુરજી પ્રગટ થઈ દર્શન દેશે અને તેથી ભગવત્કૃપા સંપૂર્ણ થશે. આથી તેણે બીજી મહેલ કરાવ્યો અને ગામ બહાર ચોકી બેસાડી કે જે કોઈ વૈષ્ણવ વજ્યાત્રાએ જાય તે વૈષ્ણવને અહીં લાવી આ મહેલમાં ઉતારવા અને અનંસ ખડી પ્રસાદ તેમને લેવાને મોકલવો. જ્યારે વૈષ્ણવ લે ત્યારે રોણી પડે તો નાંખી વૈષ્ણવનાં દર્શન કરતી. એક દિવસ વૈષ્ણવની મંડળીમાં શ્રી ઠાકુરજીનાં તેને દર્શન થયાં. તેથી તે ખવાસણીને કહીને પડે તો છોડી બહાર નીકળીને મંડળીમાં જઈ બેઠી. હાથ જોડી વૈષ્ણવોને ભગવત્સમરણ કર્યા અને ધિનતિ કરી, મારા મનમાં ઘણા દિવસથી એવી અભિલાષા છે, કે તમે પ્રસન્ન થઈ આજ્ઞા આપો તો હું મારા હાથથી વૈષ્ણવને પ્રસાદ ધરું. વૈષ્ણવોએ હા કહી તેથી તે સોનાનો થોળો લઈ સર્વ વૈષ્ણવોને ખીરસીને પ્રસાદ લેવરાવ્યો, ચંદન લગાડ્યું, અને બીડી ખેવરાવી ભગવદ્વાર્તા કરવી લાગી. આનંદ બહુ આવ્યો. ગામમાં ખબર પડી કે રાણી પડે તો છોડી બહાર આવી છે તેથી આખું ગામ જોવાને આવ્યું અને ગામમાં ઘણી ધામધુમ મચી. આ દિવસે રાજા દૂર ગામ ગયો હતો તેને દીવાને પત્ર લખી માણસ મોકલ્યું. માણસે રાજાને પત્ર આપ્યો. તે પત્ર વાંચી રાજા ક્રોધયુક્ત થયો, આ સમયે રાણીનો પુત્ર પ્રેમસિંહ પાસે માળા તિલક ધરી સલામ કરવા આવ્યો હતો.

તેને રાજ્યે કહ્યું, આવો દાસીના. આ સાંભળી પ્રેમસિંહ
 ઊભો રહ્યો. અને રાજ કેધે ભરાઈ અંદર ગયો. પ્રેમસિંહે
 દોડોને પૂછ્યું, મારા કાકાએ મને શું કહ્યું? ત્યારે દોડોએ સર્વ
 સંભાર્યાર કહ્યા. તે પછી પોતાને મુકામે આવ્યો. અને સભા
 વચ્ચે તેના કાકાએ તેને લુંડીનો કહ્યો હતો. તેથી એ વાતનો
 સ્વાંગ પૂરો કરવો જઈએ એ નિશ્ચય કરી પોતાના માજીને પત્ર
 લખ્યો, સભા વચ્ચે મને મારા કાકાએ લોંડીનો કહ્યો છે,
 જેથી તમે એ સ્વાંગ પૂરો કરી બતાવો. હું લોંડીનો રહું તો
 મારું. પ્રાણુ તો એકવાર જશે. આ પત્ર માણસે પ્રેમસિંહની
 મોંતા રતનાવતી રાણી જે પડદા બહાર નીકળી હતી તેને
 આપ્યો. રાણી પત્ર વાંચી બહુ પ્રસન્ન થઈ અને શ્રી ઠાકુરજીની
 અને વૈષ્ણવની આજ્ઞા લઈ માથું મુંડાવી નાંખ્યું, પતિ જીવતો
 હિંતો તો પણ ભગવદ્ ધર્મને મુખ્ય માની સંસારમાંથી
 આસક્તિ છોડવાને માથું મુંડાવ્યું. અને શ્રી ઠાકુરજીને જે
 મિહિલમાં વૈષ્ણવ ઉતરતા હતા તે મહેલમાં પધરાવ્યા. અને
 ક્ષીર્તન કરવા નાચવા, ગાવા, અને આનંદ કરવા લાગી. શ્રી
 ઠાકુરજીને લાડ લડાવવા લાગી તેના પુત્રને પત્ર લખ્યો. મનુ-
 જીએ જઈને તેના પત્ર પ્રેમસિંહને આપ્યો. પ્રેમસિંહને એવું
 નિયમ હતું, જ્યાંસુધી તે લોંડીનો ન થાય ત્યાંસુધી અન્ન
 ખાવું નહિ. માત્ર ફલાહાર કરવો જ્યારે તેને પત્ર મળ્યો ત્યારે
 પત્રને માથે ચઢાવ્યો અને નોખત બેસાડી અને વધાઈ દેવા
 લાગ્યો. ઘણો આનંદ માન્યો. આ સમાચાર માનસિંહજીને
 મહામ થયા એટલે દોડોએ તેને કહ્યું, સભા વચ્ચે જે તમે

કહું હતું તે સ્વાંગ પ્રેમસિંહજીએ કરી, બતાવ્યો છે. દોંડીના
બની ગયો છે. આ સાંભળી માનસિંહજી ઉદાસ થયો અને
વિચાર કર્યો, તે રાણીને (તેના ભાઈની વહુને) મારી નાંખા-
વવી પરંતુ લોક નિંદા ન થાય, પૃથ્વીપ્રતિને ખબર ન પડે
કે માનસિંહે સ્ત્રીને મરાવી. બહુનામ ન થવાય એવી રીતે
મરાવવી. આવો વિચાર કરી રાજાએ તૈયારી કરી. આ ખબર
પ્રેમસિંહને થઈ ત્યારે તે બોલ્યો, રાજા લોક ધાસ્તીને માટે
માથું કપાવે છે તો એ ભક્તિપર માથું કપાવશે તેની શી ફીકર
છે. રાજા ઘેર આવ્યો અને જે મોટા મોટા પુરુષો તેને મળવા
આવ્યા તે સર્વને રાજાએ કહ્યું, આપણી નિંદા ન થાય
અને કાર્ય સિદ્ધ થાય એવો ઉપાય જેમ બને તેમ શોધી કાઢો
અને રતનાવતીને મારી નાખો. પરંતુ આપણું નામ ન પડે.
ત્યારે એક માણસે એવો વિચાર બતાવ્યો, પાંજરામાંથી
સિંહને છોડી દેવો, સર્વ મનુષ્યને બહાર કાઢી મૂકવા અને
કમાડ બંધ કરી દેવો એટલે સિંહ અંદર જઈ રતનાવતીને
મારશે પાછળથી આપણે સિંહને પકડી લઈશું એટલે વાત શુભ
રહેશે. આ વિચાર સર્વને સારો લાગ્યો તેથી તેમણે સિંહને
છોડી મૂક્યો. તે જ્યારે રતનાવતી પાસે ગયો ત્યારે ખવાસણી
બેઠી હતી અને શૃંગાર કરતી હતી. ખવાસણીએ સિંહને
બોલેને જયજયનો પોકાર કર્યો અને ઊભી થઈ કહેવા
લાગી, શ્રી નૃસિંહજી પધાર્યા છે. મારા ભાગ્યનો મારા નથી. તે
આગળ જઈ સિંહ પર હાથ ફેરવવા લાગી અને તેને તિલક કર્યું.
ફૂલની માળા પહેરાવી હાથ જોડી ઊભી રહી. તેના

ભાવની સચ્ચાઈ જઈ શ્રી ઠાકુરજીએ સિંહમાં પ્રવેશ કર્યો, અને જેવી રીતે નૃસિંહજીએ પ્રહલાદજીને ચાટ્યા હતા તેમ આ સિંહ ચાટવા લાગ્યો. શ્રી મહાપ્રભુજીએ પુરુષોત્તમ સહસ્રમાં લખ્યું છે તે નામ, “મક્કાંગલેહનોદ્ધતકોઘપુંજઃપ્રશાંતધી ॥” પછી સિંહ પાછો ફરી મહેલની બહાર કુઘો અને બહિર્મુખ જે લોકો ઊભા હતા તે સર્વ રાજાની સેનાને મારી નાંખી. ગામમાં હાહાકાર થઈ ગયો અને બહુ ત્રાસ થયો. માનસિંહ રાજા બહુ બીન્યા અને તુરંત દોડી ભાઈની વહુને પગે પડ્યો સાષ્ટાંગ દંડવત કર્યા, ઊઠવાનું ભાન પણ રહ્યું નહિ. રત્નાવતી બોલી, ઊઠો ઊઠો શ્રી ઠાકુરજીનાં દર્શન કરો. શ્રી ઠાકોરજી સિંહરૂપ તજી બીજે સ્વરૂપે દર્શન દે છે તેથી ઊઠો અને દર્શન કરો. રાજા ઊભો થયો અને દર્શન કર્યા અને બોલ્યો, તમે મારી રક્ષા કરો. હું તમારે શરણ છું. આ સઘળું રાજ્ય અને ધન તમારું છે. તમે સંસારનો લોભ છોડીને માથું મુકાવ્યું છે જેથી તમારી ઈચ્છા હાય તેમ વર્તો. માનસિંહ રાજા ઘેર ગયો અને ખજાન-ચીને હુકમ કર્યો, દર મહિને રાણીને દશહજાર રૂપિયા પહોંચાડી દેજો. જો તેનાથી વિશેષ માગે તો મને પૂછીને દેજો પરંતુ એક દિવસની ઢીલ કરીશ નહિ. ખજાનચી દર મહિને દશહજાર પહોંચાડતો તે બધા રૂપિયા સામગ્રીમાં ખર્ચી નાંખતી. એ રત્નાવતી રાણી શ્રી ગુસાઈજીની કેટલી કૃપાપાત્ર હતી અને માનસિંહ રાજા રત્નાવતીનાં ઠાકુરજીનાં દર્શન કર્યા વિનાં જળ પીતો નહિ. એ રાણી અને ખવાસણી શ્રી ગુસાઈજીનાં એવાં કૃપાપાત્ર હતાં.

(દક્ષિણના રાજની વાર્તા.) (પ્રસંગ ૧ લો.) (વાર્તા ૨૨૮ મી.)

આ રાજને એકસો આઠ રાણીઓ હતી. પરંતુ કોઈને સંતાન ન થવાથી રાજનું મન બહુ ઉદાસ રહેતું હતું. આ દુઃખથી રાજ યાત્રા કરવા ગયો. જગન્નાથજીનાં દર્શન કરવા ગયો ત્યારે તેને શ્રી ગુસાંઈજીનાં દર્શન થયાં તો સાક્ષાત્ પૂર્ણ પુરુષોત્તમનાં દર્શન થયાં. રાજ તેથી શ્રી ગુસાંઈજીનો સેવક થયો, અને વિનતિ કરી, મહારાજ મારે સંતાન નથી જેથી મારું ચિત્ત લૌકિકમાં બહુ લાગી રહ્યું છે. શ્રી ગુસાંઈજીએ આજ્ઞા કરી, તમે ભગવત્સેવા કરો. રાજ શ્રી ઠાકુરજી પધરાવી ભગવત્સેવા કરવા લાગ્યો. પછી પોતાને દેશ આવ્યો અને એક બીજી રાણી પરણ્યો તે ઘાંચીની પુત્રી હતી. તેણે રાજને કહ્યું, મને ભગવત્સેવા કરવા દો. ત્યારે રાજએ કહ્યું, તું શ્રી ગોકુળ જઈ શ્રી ગુસાંઈજીની સેવક થઈ આવ. મનુષ્યોને સાથે લઈ તે શ્રી ગોકુળ ગઈ અને શ્રી ગુસાંઈજીની સેવક થઈ. શ્રી નવનીપ્રિયાજીનાં દર્શન અને શ્રીનાથજીનાં દર્શન કર્યાં. પછી પોતાને દેશ આવી અને રાજને સર્વ સમાચાર કહ્યા. પછી તે રાણી સેવામાં નહાવા લાગી. અનેક પ્રકારની સામગ્રી કરી, અનેક પ્રકારના વાઘા કરી શ્રી ઠાકુરજીને પ્રસન્ન કરતી હતી. આવો તેનો ભાવ જોઈને રાજ તેના પર પ્રસન્ન થયા, અને નિત્ય તે રાણી પાસે આવે અને ભગવદ્વાર્તા કહે. સેવાની રીત સમજાવે. આમ કરતાં તે રાજને એક પુત્ર થયો તે બહુ ગુણવાન થયો. રાજએ શ્રી ગોકુળ વિનતિપત્ર લખી શ્રી ગુસાંઈજીને પધરાવી વિનતિ કરી, મહારાજ આ પુત્રને સેવક કરો.

શ્રી ગુસાંઈજીએ તેને નામ નિવેદન કરાવ્યું. રાજાએ શ્રી ગુસાંઈજીને વિનંતિ કરી, નિવેદન તો તાદશી ભગવદ્વિના સંગે વિચારવું જોઈએ. પરંતુ તેવા કોઈ અહીં મળતા નથી તેથી હું કોનો સત્સંગ કરું ? શ્રી ગુસાંઈજીએ આજ્ઞા કરી, અહીં અદ્ભુતદાસ આવશે તેમનો સત્સંગ કરજો. રાજા અદ્ભુતદાસનો સત્સંગ કરવા લાગ્યો. ત્યારે શ્રી ઠાકુરજીએ રાજાને અનુભવ બતાવ્યો. રાજાની ખુદ્ધિ નિષ્કામ થઈ. એ રાજા શ્રી ગુસાંઈજીના એવા કૃપાપાત્ર હતા.

ખુશાલદાસની વાર્તા. (પ્રસંગ ? જો.) (વાર્તા ૨૨૬ મા.)

ખુશાલદાસ બહુ દ્રવ્ય કમાયા. સર્વ દ્રવ્ય શ્રી ગુસાંઈજીની પાસે લઈ ગયા. આ વખતે શ્રી ગુસાંઈજી શ્રીનાથજીનો શૃંગાર કરતા હતા. તે આ વાત સાંભળીને ચુપ રહ્યા અને સેવાથી પહોંચીને રાજભોગ પછી બહાર પધાર્યા. ત્યારે ખુશાલદાસે શ્રી ગુસાંઈજીનાં દર્શન કર્યા અને ત્રણ લાખ રૂપિયાનો સામાન જે તે લાવ્યા હતા તે શ્રી ગુસાંઈજી આગળ ધર્યો. શ્રી ગુસાંઈજીએ આજ્ઞા કરી, આ દ્રવ્ય અમારા કામનું નથી તમે પાછું લઈ જાઓ અને ઇચ્છા આવે તેમ કરો. આથી ખુશાલદાસે પૂછ્યું, મહારાજ, મારો અપરાધ શો છે ? ત્યારે શ્રી ગુસાંઈજીએ આજ્ઞા કરી, તમારો અપરાધ કંઈ પણ નથી એ દ્રવ્ય એવું જ છે, હું શૃંગાર કરતો હતો તે વખતે આ દ્રવ્યની મને ખબર થઈ તેથી મારું બેચિત્ત થઈ ગયું. જે દ્રવ્ય આવેથી જ સેવામાંથી ચિત્ત નીકળી ગયું તો તે ભંડારમાં રહેતો શું ન કરે ? જેથી તે દ્રવ્ય મારા ઉપયોગનું નથી ખેડાવતાએ વિગત કરી

જે આ દ્રવ્ય મારા ઉપયોગમાં આવશે તો મારી ખુદ્ધિ બ્રહ્મ કરશે આથી તેમણે તે દ્રવ્ય લુટાવી દીધું. એક પૈસો સરખો રાખ્યો નહિ. શ્રી ગુસાંઈજીના વચનપર તેમને આવો વિશ્વાસ હતો અને સંપૂર્ણ દ્રવ્યતા હતી. એ ખુશાલદાસ શ્રી ગુસાંઈજીના એવા કૃપાપાત્ર હતા.

ગોકુળદાસ જેમણે ગુપ્ત ભેટ કરી તેમની વાર્તા. (પ્રસંગ ૧ ભો.) (વાર્તા ૨૩૦ મી.)

આ ગોકુળદાસ પાસે દ્રવ્ય બહુ હતું. એક લાખ રૂપિયાની હુંડી લખાવી તે શ્રી ગોકુળ ગયા. સાથે વૈષ્ણવો બહુ હતા. તે સર્વેએ જ્યારે શ્રી ગુસાંઈજીના દર્શન કર્યા ત્યારે ભેટ ધરી. ગોકુળદાસે કંઈ ભેટ કરી નહિ. સર્વ લોક નિદ્રા કરવા લાગ્યા, પૈસાવાળો થઈને કંઈ ભેટ કરી નહિ. ખાલી દંડવત કર્યા. ગોકુળદાસે છાનામાના ગાદી નીચે કાગળ મૂકી દીધો. મૂકતી વખતે ખવાસે જ્યો. જ્યારે સર્વ લોક ગયા ત્યારે ખવાસે શ્રી ગુસાંઈજીને વિનતિ કરી, એક વૈષ્ણવ છાનોમાનો કાગળ મૂકી ગયો છે. શ્રી ગુસાંઈજીએ તે કાગળ ભંડારમાં મોકલી દીધો. ઘણા દિવસ સુધી તે સંઘ શ્રી ગોકુળ અને શ્રીજીદ્વાર રહ્યો; પરંતુ કોઈ દિવસ એ વાત ગોકુળદાસે પ્રગટ કરી નહિ. પોતાની નિદ્રા કરાવ્યા કરી એ ગોકુળદાસ શ્રી ગુસાંઈજીના એવા કૃપાપાત્ર હતા.

(નરસીદાસની વાર્તા.)

(પ્રસંગ ૧ ભો.)

(વાર્તા ૨૩૧ મી.)

નરસીદાસ રસ્તામાં જતા હતા ત્યાં તેમને એક લીલ મળ્યો. આ લીલનો એવો નિયમ હતો મનુષ્ય મારી તેમનો માલ લઈ લેવો. તેથી આ લીલ નરસીદાસને મારવા દોડ્યો તો તેમનું સ્વરૂપ સિદ્ધ જેવું દેખાવા લાગ્યું, આથી લીલ ખીન્યો

તેથી નરસીદાસ બોલ્યા, તું કેમ બીચે છે ? આવ મારી પાસે. ત્યારે તે બોલ્યો, તમે મનુષ્ય છો છતાં સિંહ જેવા કેમ છો ? મને કાંઈ ખબર પડતી નથી ત્યારે તેમણે કહ્યું, તારા જેવાને શિક્ષા કરવાને હું સિંહ છું. હવે નહિ છોડું, આટલું કહી તેને થપડ મારી હથિયાર ખુંચાવી લીધાં. ત્યારે ભીલ બોલ્યો, મારાં હથિયાર આપો. હવે હું તમને નહિ માફ. નરસીદાસે કહ્યું, તારે ઘેર જઈ પૂછી આવ કે તેં જેટલી હત્યા કરી છે તેનું પાપ કેને છે ? તે ભીલ ઘેર પૂછવા ગયો તો ઘરનાં મનુષ્યોએ કહ્યું, અમારે માથે હત્યા નથી. અમે એવું કહ્યું નથી કે મનુષ્ય મારીને ખવડાવ. ભીલે આવી નરસીદાસને કહ્યું, મારાં ઘરનાં મનુષ્ય તો હત્યામાં ભાગ લેતા નથી, ત્યારે નરસીદાસે કહ્યું, તું એકલો પાપ કેમ વહોરે છે ? મારી સાથે ચાલ, તારું કંઢ્યાણુ શ્રી પ્રભુજી કરશે. ભીલ નરસીદાસની સાથે ચાલ્યો અને શ્રી ગુસાંઈજીનો સેવક થયો અને કૃપાપાત્ર થયો. એ શ્રી ગુસાંઈજીના સેવક નરસીદાસ એવા કૃપાપાત્ર હતા, જેમના સંગથી ભીલ વૈષ્ણવ થયો.

(૩૫મંજરીની વાર્તા)

(પ્રસંગ ૧ લો.)

(વાર્તા ૨૩૨ મા.)

૩૫મંજરી પૃથ્વીપતિની દાસી હતી. હિંદુ રાજાની પુત્રી હતી અને પૃથ્વીપતિને પરણી હતી પરંતુ પાદશાહનો સ્પર્શ કરતી નહોતી અને કહેતી, જો તું મારો સ્પર્શ કરીશ તો હું દેહ ત્યાગ કરીશ. તેનું ૩૫ બહુ સુંદર હતું. પૃથ્વીપતિ તેનું ૩૫ જોઈ રાજી રહેતો હતો. આ બાઈ રાત્રે આકાશમાર્ગે ઊડીને નંદદાસજી પાસે આવતી હતી. તેની પાસે એક ગાંધી ૫૫

તે ગુટીકામાં એટલું સામર્થ્ય હતું, જે કોઈ મનુષ્ય મોઢામાં રાખે ને જ્યાં કહે ત્યાં તેને પહોંચાડી દે. આ ગુટીકા રૂપમંજરીની પાસે હતી તેથી નિત્ય તેના બળથી ઊડીને નંદદાસજી પાસે આવતી હતી. આમ કરતાં બહુ વર્ષ વિત્યાં. એક દિવસ કોઈ મનુષ્યે પૃથ્વીપતિ આગળ પદ ગાયું. પદ “દેખો દેખો નાગર નદ, નિરતત કાલિદીકે તટ” આ પદની છેલ્લી ટુંકમાં આવે છે કે નંદદાસ ગાવે ત્યાં નિપટ નિકટ. આ પદ પૃથ્વીપતિએ સાંભળ્યું ત્યારે તેણે કહ્યું, તે એવા હતા કે પરમેશ્વરની પાસે બેસીને ગાતા હતા. જ્યારે કોઈએ કહ્યું, આ પદના ગાવાવાળા હજી હાજર છે. શ્રી ગુસાંઈજીના સેવક છે અને ગોપાળપુરમાં રહે છે. પૃથ્વીપતિએ વિચાર કર્યો, આપણે વ્રજમાં જવું અને નંદદાસજીને મળવું. આથી પાદશાહ સહકુટુંબ વ્રજમાં આવ્યા અને ગોવર્ધનમાં, મુકામ કરી ખીરબલને નંદદાસજીની પાસે મોકલ્યો અને કહ્યું, તમે નંદદાસજીને પૂછી આવો, અમે તમને મળવા આવીએ કે તમે આવશો ? નંદદાસજીએ કહ્યું, હું પરમ દહાડે માનસગંગા સ્નાન કરવા આવીશ ત્યારે પાદશાહને મળીશ. નંદદાસજી ખીજે દિવસે વિલછુકુંડ નાવા ગયા ત્યાં રૂપમંજરીનો મુકામ હતો અને રૂપમંજરીએ રાજભોગ ધર્યો હતો. આ નંદદાસજીએ જોયું તેથી પોતે એક વૃક્ષનાં થડ પાસે ઊભા રહ્યા. શ્રી ગોવર્ધનનાથજી રાજભોગ આરોગવા પધાર્યા હતા તેમણે કહ્યું, નંદદાસજી બહાર ઊભા છે તેમને બોલાવી લાવ. નંદદાસને બોલાવ્યા અને તેમણે શ્રી ગોવર્ધનનાથજીનાં દર્શન કર્યાં. શ્રી ગોવર્ધનનાથજીએ આજ્ઞા

કરી, તમે મહાપ્રસાદ લો. નંદદાસજીએ મહાપ્રસાદ લીધો. પછી વિદાય થઈ નંદદાસજી ગોપાળપુર ગયા. ખીજે દિવસે માનસીગંગા નાવાને ગયા ત્યાં પૃથ્વીપતિને મળ્યા. તેણે તેમને એકાંતમાં લઈ જઈને પૂછ્યું, તમે આ પદ ગાયું તે કેવી રીતે આ વાત સાંભળી નંદદાસજીએ ઊંચું જઈ દેહ છોડ્યો. પાદશાહ તો વિસ્મય થઈ ગયો, ખડુ ઉદાસ થયો. પૃથ્વીપતિની એવી રીત હતી, જ્યારે તે ઉદાસ થાય ત્યારે રૂપમંજરીનું મોં જોવાને આવે, તેથી તે અંદર જઈને રૂપમંજરીની સન્મુખ ઊભો રહ્યો એને તેને આ વાત કહી, પરમ ભગવદ્વિય નંદદાસજીને મેં આ પ્રમાણે પૂછ્યું એટલે તેમણે કંઈપણ કહ્યું નહિં અને તેમનો દેહ છુટી ગયો તેથી મારું ચિત્ત ઉદાસ છે. પૃથ્વીપતિની આ વાત સાંભળી રૂપમંજરીને વિપ્રયોગ ઉત્પન્ન થયો અને વિરહથી તેણે પણ દેહ છોડી દીધો. એ રૂપમંજરી શ્રી ગુસાંઈજીની એવી કૃપાપાત્ર હતી જેનાથી વિપ્રયોગ એક ઘડી પણ સહ્યો ન ગયો.

કલ્યાણ ભટ્ટ ખંભાળિયામાં રહેતા હતા તેમની વાર્તા.

(પ્રસંગ ૧ જો.) (વાર્તા ૨૩૩ મી.)

એક સમય શ્રી ગુસાંઈજી દ્વારકાથી ખંભાળિયા પધાર્યા ત્યારે કલ્યાણ ભટ્ટજી શ્રી ગુસાંઈજીના સેવક થયા અને શ્રી ગુસાંઈજી પાસે ગ્રંથ ભણ્યા. તેમને ગ્રંથ સર્વ હૃદયાફલ થયા અને સંસારમાંથી તેમની આસક્તિ નીકળી ગઈ. તેથી તેમના મનમાં એમ આવ્યું, શ્રી ગોવર્ધનનાથજીનાં દર્શન કરું તો સારું. આથી કલ્યાણ ભટ્ટ શ્રી ગુસાંઈજીની સાથે ગયા અને શ્રી

ગોકુળમાં નવનિતપ્રિયાજીનાં દર્શન કર્યાં. પછી શ્રી ગોવર્ધનનાથજીનાં દર્શન કર્યાં અને વિચાર કર્યો, જન્મ સુધી અહીં રહેવું. તેથી આન્યોરમાં રહેવાને ઘર લીધું એ કલ્યાણ ભટ્ટજી શ્રી ગુસાંઈજીના એવા કૃપાપાત્ર હતા.

(પ્રસંગ ૨ જો)

એક દિવસ શ્રી ગોવર્ધનનાથજીના દુધધરિયાએ બે વટલોઈ દુધ ઓછું લીધું તેથી રાત્રે શ્રી ગોવર્ધનનાથજી ઊઠ્યા, અને સોનાનો કટોરો લઈ દશ પંદર વર્ષના છોકરાનું રૂપ ધરી આન્યોરમાં ગયા કલ્યાણ ભટ્ટની પુત્રી દેવકી હતી, તે ઘરમાં દુધ ઘણું હતું તેથી તે વેચી દેતી હતી, એટલે શ્રી ગોવર્ધનનાથજીએ પૂછ્યું, તારી પાસે દુધ છે ? તેણે હા કહી, છે પરંતુ સાડાચાર પૈસા શેરના લઈશ. શ્રીનાથજીએ સાડાચાર પૈસા કબૂલ કર્યા અને કટોરામાં દેવકી પાસેથી દુધ લીધું શેર દુધ કટોરામાં લઈ પીવા લાગ્યા પરંતુ તે ફીકું લાગ્યું તેથી શ્રીનાથજીએ કહ્યું, તારી પાસે ખાંડ છે ત્યારે તેણે હા કહી તેથી ચાર આનાની ખાંડ લીધી અને ચાર શેર દુધ લીધું અને ખાંડ નાંખી પી ગયા. પછી દેવકીએ પૈસા માગ્યા ત્યારે શ્રીનાથજીએ કહ્યું મારો કટોરો રાખી મૂક. કાલ કટોરો લઈ જઈશ અને પૈસા દઈ જઈશ. શ્રી ગોવર્ધનનાથજી પોઢ્યા. સવારે શ્રી ગોવર્ધનનાથજી શૃંગાર કરતા હતા, ત્યારે જીએ છે તો 'કટોરો નહોતો, સર્વ સિતરિયા શોધવા લાગ્યા. શ્રી ગોવર્ધનનાથજીએ શ્રી ગુસાંઈજીને કહ્યું, દુધધરિયા એ દુધ ઓછું રાખ્યું હતું તેથી હું દેવકી પાસેથી દુધ ને ખાંડ વેચાતી લઈને પી આવ્યો છું.

આ વાત શ્રી ગુસાંઈજીએ કહ્યાણુ ભટ્ટને કહી. કહ્યાણુ ભટ્ટ સાંભળી બહુ પ્રસન્ન થયા. અને ઘેર જઈ દેવકીને પૂછ્યું, કાલ તારી પાસે કોઈ કટોરો મૂકી ગયું છે. ત્યારે દેવકીએ કહ્યું, એક છોકરો દુધ લઈ ગયો છે અને કટોરો મૂકી ગયો છે. કહ્યાણુ ભટ્ટજીએ કહ્યું, એ છોકરો નહોતો એતો શ્રીનાથજી હતા. કટોરો જીએ તો સોનાનો હતો. કહ્યાણુ ભટ્ટજીએ તે લઈને શ્રી ગુસાંઈજીને આપ્યા. શ્રી ગુસાંઈજી દેવકીની સરાહના કરવાં લાગ્યા અને કહ્યું, તેના ભાગ્યની શી વડાઈ કરીએ, દુધ-ધરિયાને ખોલાવી ઠપકો આપ્યો અને આજ્ઞા કરી, કોઈ દિવસ એાછું રાખીશ નહિ. નહિ તો તારી સેવા છુટી જશે. શ્રી-નાથજીની ઈચ્છા હોય ત્યારે દેવકી પાસેથી દુધદહીં લઈને આરો ગતા. એ કહ્યાણુ ભટ્ટજી શ્રી ગુસાંઈજીના એવા કૃપાપાત્ર હતા.

પ્રસંગ ૩ જો.

એક દિવસ કહ્યાણુ ભટ્ટજીએ શ્રી ગુસાંઈજીને વિનંતિ કરી, આપના નિકટવર્તી સેવક સેવા કરે છે. કોઈ જળ લાવે છે, કોઈ જળ ધરે છે, કોઈ ગુહારી કરે છે (પુંજે વાળે છે), કોઈ તેલ લગાડે છે, કોઈ ભંડાર કરે છે, કોઈ રસોઈ કરે છે અને સર્વ એમ કહે છે, અમારું આટલું અંગીકાર કરજો. ત્યારે શ્રી ગુસાંઈજીએ આજ્ઞા કરી, એ તેમની સર્વની ભૂલ છે અમારું સર્વ અંગીકાર ક્યું છે કંઈ બાકી નથી એવું સમજવું જોઈએ તે સમજતો નથી અને ઉલટું અંગીકાર કરશે, એમ સમજે છે તેમને વિશ્વાસ સપૂર્ણ નથી તેથી એમ કહે છે. આ સાંભળી કહ્યાણુ ભટ્ટજી બહુ પ્રસન્ન થયા.

(પ્રસંગ ૪૭૦.)

એક સમય કલ્યાણ ભટ્ટે શ્રી ગુસાંઈજીને વિનંતિ કરી, મહારાજધીરાજ શ્રી પ્રભુજીના ઉત્તમે ભગવદ્વિયનાં લક્ષણ કેવાં હોય તે આપ કૃપા કરીને કહો. શ્રી ગુસાંઈજીએ કલ્યાણ ભટ્ટને કહ્યું, ઉત્તમ ભગવદ્વિયના લક્ષણ તો આ છે. તે સર્વના ઉપર દયા રાખે. કોઈ ભગવદ્વિય વૈષ્ણવના ઉપર ક્રોધ ન કરવો, તેનો અપરાધ સહેવો, તે દુર્વચન બોલે તોએ શું ? આમ સમજી તેમનો અપરાધ ગણકારવો નહિ, તેમના વચન સાંભળી મન ચલાય-ચમાન કરવું નહિ પરંતુ તે જે કરે તે શિક્ષા માનવી, તેમની સાથે મધુર વચનથી બે હાથ જોડી બોલવું, સાચું બોલવું. શ્રી પ્રભુજીમાં ચિત્ત રાખવું અને નિર્મળ બુદ્ધિ રાખવી. સદા સર્વદા ઉપકારકરવો. પ્રભુપર તથા ભગવદ્વિયપર મન બગડે નહિ એવું રાખવું. ઈંદ્રિયો જીતવી પોતાના મનનો વિચાર કોઈને જાણવામાં ન આવે એમ રાખવો. શ્રી પ્રભુજીની સામગ્રી કરે તેમાં ચિત્ત ચલાયમાન કરવું નહિ. પ્રસાદ લેવો તો ઉઘમ પોતાને હાથે કરવો. મહાપ્રસાદ ન્યૂન લેવો, બહુ પ્રસાદ લે તો નિદ્રા આવે. ભગવદ્ભજન ન થાય તેથી ન્યૂન પ્રસાદ લેવો, રોગાદિક થાય તો શ્રીઠાકુરજીની સેવામાં અંતરાય પડે. અને મનને જીતી વશ કરે તો શ્રી પ્રભુજીના ભજનમાં સ્થિર રહે. સદા સર્વદા પ્રભુનાં કાર્યમાં રહે, ઈંદ્રિયો જીતવી. વિષયમાં લગાડવી નહિ. પોતે પ્રભુનો દાસ છે એમ રહે, બહિર્મુખ લોક ચર્ચા કરે તો મૌન ધારણ કરે, શ્રી પ્રભુજીની સેવામાં સદા સાવધન રહે. પ્રભુની રહસ્ય વાર્તા ભગવદ્વિય વૈષ્ણવ સિવાય પ્રગટ નકરે.

ધીરજ છોડે નહિ ભૂખ, તરસ, નિદ્રા, શીત, ઉષ્મ, ક્રોધ અને લોભ એ દોષરૂપ છે તેનાથી ખીતા રહે, તેને વશ થાય નહિ. મન જીતી લે, અભિમાન ન કરે, 'સર્વ ભગવદ્વિય વૈષ્ણવનો આદર કરે, પ્રભુનું સ્વરૂપ અને તેમની લીલા ભગવદ્વિય વૈષ્ણવના હૃદયમાં રહે છે તેથી વૈષ્ણવને ભગવત્સ્વરૂપ છે એમ માને, અનેક નામરૂપથી પ્રભુજી લીલા કરે છે એવો વિચાર કરતો રહે, પ્રથમ હું કોણુ હતો? શ્રી મહાપ્રભુજીની કૃપાથી મને શું મળ્યું છે? પોતાનો સ્વરૂપનો વિચાર કરતો રહે વિગેરે વિગેરે જેનાં આવાં લક્ષણુ હોય તેને ઉત્તમ ભગવદ્વિય જાણુવો. શ્રી ગુસાંઈજીનાં આ વચન સાંભળી કલ્યાણુ ભટ્ટ બહુ પ્રસન્ન થયા અને કહ્યું, વૈષ્ણવનું સ્વરૂપ તો એવું છે. આ કલ્યાણુ ભટ્ટ શ્રી ગુસાંઈજીના એવા કૃપાપાત્ર ભગવદ્વિય હતા, તેમની વાર્તાનો પાર નથી. તેથી કેટલુંક કહીએ ?

(એક કાયસ્થ સુરતમાં રહેતો તેની વાર્તા.) (પ્રલંબ ૧ લો.) (વાર્તા ૨૩૪ મી.)

એ કાયસ્થનું નામ મોતીરામ હતું. તે સુરતના સુખાની પાસે નોકર હતો તે રાજનગરમાં કોઈ કામને લીધે આવ્યો હતો ત્યારે શ્રી ગુસાંઈજીનો સેવક થયો હતો. એક વખત સુરતના સુખાની સાથે આગ્રે ગયો હતો. પૃથ્વીપતિને મળ્યો હતો. પાછા ફરતી વેળાએ આ સુખાએ ગોવર્ધનમાં મુકામ કર્યો ત્યારે મોતીરામ ગોપાલપુર શ્રીનાથજીનાં દર્શન માટે આવ્યો. આ સમયે રાજલોગ થઈ ગયા હતા. તેથી તે કાયસ્થે શ્રી ગુસાંઈજીનાં દર્શન કર્યાં અને મનમાં વિચાર કર્યો, સુખાને તો જલદી કુચ

કરવી છે તેથી મારે શ્રીનાથજીનાં દર્શન નહિ થાય, આથી તે ભંડારીને મળ્યો અને તેને કહ્યું, જો બે ઘડી વહેલા ઉત્થાપન કરાવો તો હું સાઠ હજાર રૂપિયા સેવાના કરું. આ વાત ભંડારીએ શ્રી ગુસાંઈજીને કહી તેથી શ્રી ગુસાંઈજીએ ઉલટા બે ઘડી મોડા ઉત્થાપન કરાવ્યા. મોતીરામ દર્શન કર્યા વિના સુખાની સાથે કુચ્ચ કરી ગયો. પછી કુળેરમાં મુકામ કર્યો, ખીજે દહાડે મોતીરામનું મોં ઉતરી ગયેલું સુખાએ જોયું તેથી તેણે પૂછ્યું, મોતીરામ, ઉદાસ કેમ છે? ત્યારે મોતીરામે સર્વ હકીકત કહી. સુખાએ કહ્યું, તું દર્શનને માટે સાઠ હજાર રૂપિયા ખર્ચતો હતો તેથી હું તારા પર પ્રસન્ન છું, તું જઈ શ્રીનાથજીનાં દર્શન કરી આવ. આથી મોતીરામે આવી રાજભોગનાં દર્શન કર્યાં. શ્રીનાથજીનાં દર્શન કરી બહુ પ્રસન્ન થયો અને મહાપ્રસાદ લીધો. પોતાના અત્યંત ભાગ્ય માન્યા અને લાખ રૂપિયાના હીરા લઈ શ્રીનાથજીને ચિત્રક આભૂષણ કરાવ્યું, એ મોતીરામ વૈષ્ણવ એવો કૃપાપાત્ર હતો જેમની આરતી શ્રીનાથજી સહી ન શક્યા, ધનથી કાર્ય થતું નથી પરંતુ ભગવત્કૃપાથી સર્વ કાર્ય સિદ્ધ થાય છે એ વાર્તા જણાવી. એ મોતીરામ શ્રી ગુસાંઈજીના એવા કૃપાપાત્ર હતા.

જીવાપારેખ, સહજપાલ દોશી અને માધવદાસ દલાલની વાર્તા.

(પ્રભં ૧ લો) (વાર્તા ૨૩૫ મી.)

આ ત્રણે મિત્ર હતા. તેઓએ ચાચા હરિવંશજી પાસે નામ સાંભળ્યું હતું. જ્યારે શ્રી ગુસાંઈજી રાજનગર પધાર્યા ત્યારે

આ ત્રણે જણા આવી તેમને ખંભાત પધરાવી લાવ્યા અને સહકુટુંબ શ્રી ગુસાંઈજીના સેવક થયા. શ્રીઠાકુરજી પધરાવી સેવા કરવા લાગ્યા. એક દિવસ માધવદાસ દલાલે અને સહજ-પાલ દોશીએ વિનતિ કરી, મહારાજ, અમે વેપારમાં જૂઠું બોલીએ છીને તેનું પાપ ખરું કે નહિ ? શ્રી ગુસાંઈજીએ આજ્ઞા કરી, “નાનૃતાત્પાતકપરિમિતિ” જૂઠું સમાન પાપ નથી. માધવદાસે કહ્યું, આજ પછી હું દલાલી કરું છું પરંતુ જૂઠું બોલીશ નહિ. મારા ગ્રાહકોને સારી રીતે માલ અપાવીશ. સહજપાલ દોશીએ કહ્યું, હું એક આનો નફો ખાઈશ, વધારે નફો નહિ લઉં. જેની ઇચ્છા હશે તે લેશે. એ ત્રણે જણ એવા સત્યવાદી હતા. કેઈ દિવસ જૂઠું બોલતા નહિ. તેમની સચ્ચાઈ જોઈ શ્રી ઠાકુરજી બહુ પ્રસન્ન થયા, અને ભગવદ ગુણગાન કરતા ત્યારે ગદગદ કંઠ થઈ જતા કીર્તનના અનેક પ્રકારના અર્થ કરતા. એક દિવસ માધવદાસ દલાલે જીવાપારેખને પૂછ્યું, અન્યાશ્રય શું કરીએ તો થાય ત્યારે જીવાપારેખે કહ્યું, કૃષ્ણ વિના બીજા અંશાવતારનાં ભજન પર્યંતથી અન્યાશ્રય થાય છે. સર્વત્ર વ્યાપક માની બીજા દેવની પૂજા કરે તો એ બાંધકરૂપ છે કારણ કે અનેક દેવરૂપી ભગવાન થયા છે. અકેક દેવની પૂજા વિધિ પ્રમાણે કરે તો પાર ન આવે. તેત્રીસ કરોડ દેવતા છે તો મનુષ્યનું તેટલું તો આયુષ્ય નથી કે તે સર્વ દેવની પૂજા કરી શકે તેથી સર્વના મૂળ જે શ્રી પુરુષોત્તમ તેમની સેવા કરે તો સર્વ દેવની પૂજા થઈ જાય અને તેને કેઈ પ્રતિબંધ ન કરી શકે. જેમ એક વૃક્ષને અનેક પત્ર છે, ફળ છે, ડાળો છે

તે સર્વનું મૂળમાં પાણી પાચેથી થાય છે એ પ્રમાણે સર્વ દેવનું પૂજન શ્રી પુરુષોત્તમની સેવાથી જાય. એક દિવસ ચાચા હરિવંશજી ખંભાત આવ્યા ત્યારે સહજપાળ દોશીએ પૂછ્યું, શ્રી ઠાકુરજીએ સાત દિવસ સુધી શ્રી ગિરિરાજ કેમ ધારણ કર્યો તેનું કારણ કહો ? ત્યારે ચાચાજી બોલ્યા, નંદરાયજીને સાત પ્રકારનો અન્યાશ્રય હતો તે શ્રી ગિરિરાજ પૂજનથી મટ્યો. એક તો મનુષ્ય માત્ર પર દેવનું ઋણ હોય છે. બીજું ઋષિઋણ હોય છે, ત્રીજું પિતૃઋણ હોય છે, ચોથું દેહ બળનું અભિમાન હોય છે, પાંચમું સગાંના બળનું અભિમાન હોય છે, છઠું આ કામ નહિ કરું તો લોકમાં મારી નિંદા થશે એ અભિમાન હોય છે અને સાતમું આ ત્રણે ઋણ જો નહિ કરું તો મારો પરલોક બગડશે એમ માને છે. આ પ્રમાણે જીવને સાત પ્રકારનો અન્યાશ્રય રહે છે તે છોડાવવાને માટે મનમાં નિઃસાધન થઈ ભગેવદ આશ્રય કરવો એ વાત નંદરાયજીને જણાવવાને શ્રી ઠાકુરજીએ સાત દિવસ સુધી શ્રી ગિરિરાજ ધર્યો છે. આ વાત પુષ્ટિપ્રવાહ મર્યાદા અન્યની ટીકામાં લખી છે. આ સાંભળી સહજપાલ દોશી બહુ પ્રસન્ન થયા અને ચાચાજીની સાથે દર્શન કરવા ગયા. એ ત્રણે જણાં શ્રી ગુસાંઈજીના એવા કૃપાપાત્ર હતા.

ચાંપાભાઈ અધિકારીની વાર્તા.

(પ્રવેગ ૧ લો) (વાર્તા ૨૩૬ મી.)

ચાંપાભાઈ ગુજરાતમાં સેવક થયા હતા. શ્રી ગુસાંઈજીએ

ચાંપાભાઈને પોતાની પાસે રાખ્યા હતા અને નિત્ય કથા સંભળાવતા હતા. શ્રી ગુસાંઈજી વિષે ચાંપાભાઈનો સંપૂર્ણ ભાવ ઉત્પન્ન થયો હતો, અને એની વૃત્તિ થઈ હતી કે શ્રી ગુસાંઈજીની ઉપર દોષબુદ્ધિ ન આવે. શ્રી ગુસાંઈજીએ ચાંપાભાઈની આવી દશા જોઈને અધિકાર સોંપ્યો. ચાંપાભાઈ અધિકાર કરવા લાગ્યા. શ્રી ગુસાંઈજીએ વિચાર કર્યો, અમારા ઘરનો અધિકાર કરે તેની બુદ્ધિ ફર્યા વગર રહે નહિ. પરંતુ ચાંપાભાઈની બુદ્ધિ ફરશે તો આપણે તેની ઠેકાણે લાવીશું. આવો વિચાર કરી તેમને અધિકાર સોંપ્યો. એક વખત શ્રી ગુસાંઈજી ગુજરાત પધાર્યા ત્યારે રસ્તામાં ખીરબલ મળ્યો. ખીરબલે ચાંપાભાઈને પૂછ્યું, શ્રી ગુસાંઈજી શીતકાળમાં પરદેશ કેમ પધારે છે. ત્યારે તેમણે કહ્યું, કરજ બહુ છે. ખીરબલે કહ્યું, જેટલું દ્રવ્ય જોઈએ તેટલું તૈયાર છે. શ્રી ગુસાંઈજીને પાછા શ્રી ગોકુળ પધરાવો. ચાંપાભાઈએ શ્રી ગુસાંઈજીને વિનંતિ કરી ત્યારે તેમણે વિચાર કર્યો, ચાંપાભાઈની બુદ્ધિ ફરી ગઈ છે. હું દ્રવ્યને માટે પરદેશ પધારું છું એમ એ સમજ્યા. મારે પધારવાનું કારણ તો દૈવીજીવનો ઉદ્ધાર કરવાને માટે છે. આથી શ્રી ગુસાંઈજીએ અર્ધ રાત્રે કુચ કરી. ખીરબલને ખબર ન પડી. બીજે દિવસે પોતે ચાંપાભાઈને આજ્ઞા કરી, તમારી બુદ્ધિ ફરી ગઈ છે તેથી તમે ચરણોદક લો અને શ્રી સર્વોત્તમજીનો પ્રાઠ કરો. ચાંપા ભંડારીએ વિનંતિ કરી, મેં આપની સેવાને માટે ખીરબલને વાત કરી હતી. ત્યારે શ્રી ગુસાંઈજીએ આજ્ઞા કરી, આટલા પ્રકારનું દ્રવ્ય શ્રી ઠાકુરજી અંગીકાર કરતા નથી.

એક રાજનું દ્રવ્ય, એક વેશ્યાનું દ્રવ્ય, એક કૃપાણુનું દ્રવ્ય, એક હિંસાનું દ્રવ્ય, એક ઠગાઈનું દ્રવ્ય, ચોરીનું દ્રવ્ય, વિશ્વાસ-
ઘાતનું દ્રવ્ય. જેથી તમે કોઈને દ્રવ્ય સંબંધી વાત કરશો નહિ.
જેમનું પ્રભુ અંગીકાર કરવું ધારશે તેનું સ્વતઃ સિદ્ધ થશે.
મહા ત્યાગી હોય, ભગવત્પદવીને પ્રાપ્ત થયો હોય તોપણ દુષ્ટ
અન્ન ખાય તો તેની બુદ્ધિ ફેરે, આ વાત શ્રી મહાપ્રભુજીએ
ભક્તિવર્ધિની ગ્રંથમાં કહી છે.

શ્લોક—લભતેસુદૃઢાંર્માક્સર્વતોષધિકાંપરમ્ ॥

ત્યાગેવાધકભૂયસ્ત્વંદુઃસંસર્ગાત્થાન્નતઃ ॥ ૧ ॥

આ અન્ન જે કંઈ છે તે તો કંઈ દુષ્ટ નથી પરંતુ દુષ્ટ
દ્રવ્યથી ખરીદ થયું છે તેથી તેમાં એ દુષ્ટ પદવી આવી જાય છે
જેથી દુષ્ટ અન્ન અને દુઃસંગનો બહુ બચાવ રાખવો. આ વાત
સાંભળી ચાંપાભાઈ બહુ પ્રસન્ન થયા અને એવો નિયમ
રાખ્યો કે દ્રવ્ય સંબંધી વાત કોઈને કરવી નહિ. એ ચાંપાભાઈ
શ્રી ગુસાંઈજીના એવા કૃપાપાત્ર હતા.

(તાનસેનની વાર્તા.)

(પ્રસંગ ૧ છો)

(વાર્તા ૨૩૭ મી.)

તાનસેન મુસલમાન હતા. તેમને ગાન વિદ્યાનો અભ્યાસ
બહુ સારો હતો. દિલ્લીમાં પૃથ્વીપતિ પાસે રહેતા હતા. સર્વ
ગવેયામાં તાનસેન મુખ્ય હતા. પૃથ્વીપર જે કોઈ રાજા અને
મોટા પુરુષ હતા તેમની પાસે તાનસેનજી ગાવા જતા હતા.
એક વખતે શ્રી ગુસાંઈજી પાસે ગાવા આવ્યા ત્યારે શ્રી ગુસાંઈ-

જીએ દશ હજાર રૂપિયા અને એક કોડી ઈનામ આપ્યું ત્યારે તાનસેને પૂછ્યું, દશ હજાર રૂપિયા તો ઠીક પરંતુ કોડી શા માટે આપી? ત્યારે શ્રી ગુસાંઈજીએ આજ્ઞા કરી, તમે પાદશાહના કલાવંત છે તેના દશ હજાર રૂપિયા છે અને તમારા ગાવાની કિંમત અમારી પાસે એક કોડીની છે. ત્યારે તાનસેને કહ્યું, હું કેમ માનું? શ્રી ગુસાંઈજીએ આથી ગોવિંદસ્વામીને પોતાની પાસે બોલાવ્યા અને આજ્ઞા કરી, એક પદ ગાયો. ત્યારે ગોવિંદસ્વામીએ સારંગ રાગમાં પદ ગાયું તે પદ “શ્રી વલ્લભનંદન રૂપ અનુપ સ્વરૂપ કલ્યાં નહિ જય” આ પદ સાંભળી તાનસેનજી ચકિત થઈ ગયા અને વિચાર કર્યો, આમની આગળ મારું ગાન તો મખમલ આગળ ટાટ જેવું છે તેથી આ કોડી ઈનામની ખરી છે. તાનસેને ગોવિંદસ્વામીને કહ્યું, સાહેબ મને ગાન શીખવો. ત્યારે ગોવિંદસ્વામીએ જવાબ દીધો, હું અન્યમાર્ગીય સાથે ભાષણ કરતો નથી. આથી તાનસેન શ્રી ગુસાંઈજીનો સેવક થયો અને પચીસ હજાર રૂપિયા ભેટ કર્યા, ગોવિંદસ્વામી પાસે ગાયન વિદ્યા શીખ્યા અને શ્રીનાથજી પાસે કીર્તન કરવા લાગ્યા. તાનસેન મહિનામાં એક વખત પાદશાહ પાસે જતા અને વિશેષ ભાગે મહા વનમાં રહેતા. પછી રાજા આશકરણને મળ્યા તે વાર્તા આશકરણજીની વાર્તામાં લખી છે. એક દિવસ તાનસેનજી શ્રીનાથજી પાસે કીર્તન કરતા હતા ત્યારે શ્રીનાથજી હસ્યા તે દિવસથી તાનસેનજીએ પાદશાહ પાસે જવું આવવું છોડી દીધું અને

શ્રી ગુસાંઈજી પાસે જ રહ્યા. જેમની-સાથે શ્રીનાથજી હસતા, ખેલતા અને શ્રી ગુસાંઈજીની કૃપાથી સર્વ અનુભવ જણાવતા હતા, તાનસેનજી એવા કૃપાપાત્ર હતાં.

(એક બ્રાહ્મણ અને તેની સ્ત્રીની વાર્તા) (પ્રકાગ ૧ લો) (વાર્તા ૨૩૮ મી.)

આ બ્રાહ્મણ પૂર્વ દેશમાં રહેતો હતો. જ્યારે શ્રી ગુસાંઈજી પૂર્વ દેશમાં પધાર્યા ત્યારે તે સેવક થયો, અને શ્રી ઠાકુરજી પધરાવી બન્ને સ્ત્રી પુરુષ સેવા કરવા લાગ્યાં, બંનેનું મન ભગવત્સેવામાં બહુ લાગ્યું. તેઓ દહાડે ભગવત્સેવા કરતાં અને રાત્રે ભગવદ્વાર્તા કરતાં. સેવાના પ્રતાપથી બંને વિષયવૃત્તિ ભૂલી ગયા અને દિવસ રાત ભગવત્સ્વરૂપનો વિચાર કરવા લાગ્યાં. આમ કરતા ઘણા દિવસ વીતી ગયા, પછી એક દિવસ બ્રાહ્મણે એવો વિચાર કર્યો, શ્રીજીના દરશન કરવા જઈ તો સારું, તે ત્યાંથી સ્ત્રીને લઈ નીકળ્યો. અને થોડા દિવસમાં શ્રીજીદ્વાર આવી પહોંચ્યાં, શ્રીનાથજીની સંધ્યા આરતીનો સમય હતો. લીડ બહુ હતી અને સ્ત્રી દુર્ગળ હતી તેથી તેને શ્રીનાથજીનાં દર્શન ન થયાં. તેને ઘણો વિરહ થયો. નેત્રમાંથી જળ વહેવા લાગ્યું તેની આ દશા જોઈને શ્રીનાથજી તેનો હાથ પકડી નિજમંદિરમાં લઈ ગયા, તેણે સદેહે લીલામાં પ્રવેશ કર્યો, બ્રાહ્મણ પોતાની સ્ત્રીને શોધવા લાગ્યો. પરંતુ ક્યાંય મળી નહિ ત્યારે તેણે શ્રી ગુસાંઈજીને વિનંતિ કરી, મારી સ્ત્રીને મેં બહુ શોધી પરંતુ ક્યાંય દેખાતી નથી. ત્યારે શ્રી ગુસાંઈજીએ આજ્ઞા કરી, તારી શ્રી ભગવત્લીલામાં ગઈ છે ત્યારે તેણે કહ્યું

ગ્રંથમાં લખ્યું છે, ભગવત્લીલામાં લોક દેહ ત્યાગ કરીને જાય છે, ત્યારે શ્રી ગુસાંઈજીએ કહ્યું, પ્રેમમાં કાંઈ નિયમ નથી. શ્રી ઠાકુરજી પ્રેમને વશ છે અને પ્રેમ કંઈ નિર્બળ વિગેરે નથી જ્યાં લાજ, અને અભિમાન છુટી ગયેલ છે. આં વાત સાંભળી તે બ્રાહ્મણે વિનતિ કરી, હું એકવાર તેને જોઈ તો અન્ન લઉં. શ્રી ગુસાંઈજી બ્રાહ્મણને સાથે લઈ પરાસોળી પધાર્યા. ત્યાં રાસનેા ચોતરો હતો ત્યાં શ્રી ગોવર્ધનનાથજી રાસ કરતા હતા. શ્રી ગુસાંઈજીએ કૃપા કરી બ્રાહ્મણને દિવ્ય દષ્ટિ દીધી એટલે તેને રાસનાં દર્શન થયાં અને પોતાની સ્ત્રીને જોઈ મનમાં બહુ પ્રસન્ન થયો અને પશ્ચાત્તાપ કરવા લાગ્યો કે તેના ભાગ્યનેા આલો ઉદય થયો ને મારો ન થયો. પાછો જુએ છે તો 'કંઈ પણ દીકું નહિ. પછી શ્રી ગુસાંઈજી પાસે આવી મહાપ્રસાદ લીધો. બ્રાહ્મણને અત્યંત વિરહ થયો અને મુખમાંથી જવાળા નીકળી. બ્રાહ્મણનેા દેહ છુટી ગયો અને તત્કાળ ભગવત્લીલામાં પ્રાપ્ત થયો. એ બ્રાહ્મણ અને તેની સ્ત્રી શ્રી ગુસાંઈજીનાં એવાં કૃપાપાત્ર હતાં જેમને ભગવત્લીલામાં જતાં વિલંબ ન લાગી.

(ધ્યાનદાસ અને જગન્નાથદાસની વાર્તા.) (પ્રકાશ ૧ ભો.) (વાર્તા ૨૩૬ મી.)

ધ્યાનદાસ શ્રી ગુસાંઈજીની પાસે રહેતા હતા. અને જગન્નાથદાસ પણ શ્રી ગુસાંઈજીની પાસે આવીને રહ્યા. આ જગન્નાથદાસના હાથમાં પત્રનું ચિહ્ન હતું, તેથી જે વસ્તુમાંથી એક કાઢતાં તેમાં એક વધી જતી અને જે કાઢતા તો જે વધી જતી, પરંતુ ઘટતી નહિ. જગન્નાથદાસ ભોળા બહુ હતા તેથી

તેમને આ વાતની ખબર પડતી નહોતી. એ દિવસ શ્રી ગુસાંઈજીની ભેટના પૈસા જગન્નાથદાસની પાસે હતા, ત્યાં બહુ ભિખારી માગવા આવ્યા તે સર્વને જગન્નાથદાસ એકેક પૈસો દેતા ગયા ત્યારે ધ્યાનદાસે શ્રી ગુસાંઈજીને વિનંતિ કરી, જગન્નાથદાસ સર્વ દે છે તે ક્યાંથી કાઢે છે? તેથી શ્રી ગુસાંઈજીએ ઉત્તર આપ્યો, જે કોઈ સત્કર્મ કરવાનું મન કરે છે, અને તેને માટે પહેલેથી બનાવી રાખે છે તેને કાંઈ કાર્ય કરવું પડતું નથી, તેનું કાર્ય શ્રી ઠાકુરજી સ્વતઃસિદ્ધ પ્રથમથી જ બનાવી રાખે છે જેથી તમારે કોઈપર અભાવ આણવો ન જોઈએ. વૈષ્ણવ તો નિર્દોષ છે અને જે કોઈ નિર્દોષ વસ્તુમાં દોષારોપણ કરે છે તે પોતે જ દોષિત થાય છે જેથી તમે વૈષ્ણવ છો. દોષરહિત છો તો શા માટે કોઈના પર દોષારોપણ કરો છો? આ સાંભળી ધ્યાનદાસ બહુ પ્રસન્ન થયા, અને તેમણે એવું પણ લીધું, આજ પછી ભગવદ્ધ્યાન છોડીને કોઈનો દોષ નહિ જોઈ. જન્મપર્યંત તેમણે કોઈનો દોષ જોયો નહિ. ભગવદ્ધ્યાન જ કર્યા કર્યું. એ ધ્યાનદાસ તથા જગન્નાથદાસ શ્રી ગુસાંઈજીના એવા કૃપાપાત્ર હતા, જેમને ત્વરાથી નિર્દોષ જ્ઞાન થઈ ગયું. એ એવા વૈષ્ણવ હતા.

(ગોપાલદાસની વાર્તા.)

(પ્રસંગ ૧ જો)

(વાર્તા ૨૪૦ મી.)

ગોપાલદાસને નામ નિવેદન કર્યું ત્યારે તેમણે શ્રી ગુસાંઈજીને વિનંતિ કરી, મહારાજ, હવે મારે શું કરવું? શ્રી ગુસાંઈજીએ આજ્ઞા કરી, તમે ગોપીનાથદાસનો સત્સંગ કરો. ગોપાલદાસ ગોપીનાથની પાસે જઈને રહ્યા, અને એવો વિશ્વાસ

રાખ્યો કે ગોપીનાથ વિના કંઈ કામ કરવું નહિ. એ ગોપીનાથ શ્રી પૂર્ણ પુરુષોત્તમ શ્રીનાથજીની પાછળ ફર્યા કરતા. કોઈ દિવસ તે કંઈ કાર્યાર્થે વ્રજમાંથી દિલ્હી ગયા. ગોપાલદાસ પણ સાથે ગયા. રસ્તામાં જંગલમાં રાત પડી. ત્યાં કોઈ મનુષ્ય નહોતું. એક વૃક્ષની નીચે મુકામ કર્યો. ગોપાલદાસ થાક્યા હતા તેથી તે સૂઈ ગયા, અને ગોપીનાથ તો શ્રી સર્વોત્તમ-જીનો જપ કરવા બેઠા. જ્યારે સવાપહોર રાત ગઈ ત્યારે એક સર્પ આવ્યો. અને ગોપાલદાસને ગળે કરડવા લાગ્યો. ત્યારે ગોપીનાથે લાકડીથી તેને દૂર નાંખ્યો આ પ્રમાણે સો વાર તે સર્પ આવ્યો અને સો વાર તેને દૂર નાંખ્યો, આખરે તે સર્પ બોલ્યો, તું મને ક્યાં સુધી ફેંકીશ? એને અને મારે એવું ઋણાનું બંધ લખ્યું છે કે એક જન્મમાં હું તેના ગળાનું લોહી પીઉં અને એક જન્મમાં તે મારા ગળાનું લોહી પીએ. તો તમે વચ્ચે કેમ પડો છો? ત્યારે ગોપીનાથ બોલ્યા, આ તો ગોપાલદાસનો છેલ્લો જન્મ છે તેથી હું તેને કરડવા નહિ દઉં ત્યારે સર્પ બોલ્યો, હું એનું લોહી પીધા વગર નહિ રહું. આથી ગોપીનાથે કહ્યું, બેસ તને લોહી પાઉં. સર્પ બેઠો એટલે ગોપીનાથે છરી અને કટોરી કાઢી નીચે કટોરી મૂકી તેના ગળામાંથી લોહી કાઢવા માંડ્યું એટલામાં ગોપાલદાસની નિદ્રા ખુલી ગઈ અને બોલ્યો, કેાણુ છે? ત્યારે ગોપીનાથ બોલ્યા, એ તો હું છું. ગોપાલદાસને સર્પની ખબર નહોતી તો પણ મનમાં એમ લાગ્યા, ગોપીનાથ સારા વાસ્તેજ કરતા હશે. આમ સમજી તે કંઈ પણ બોલ્યા નહિ, અને મનમાં એમ ન આવ્યું કે જંગલમાં મને મારે છે, તે કંઈ જાણતા નહોતા તેથી

તેમણે કંઈ પૂછ્યું નહિ. ગોપીનાથે સર્પને દોહી પાછ વિદાય કર્યા અને ગોપાલદાસને મલમપટી લગાડી ગોપીનાથ સુઈ રહ્યા. સવારે ઊઠી બન્ને જણુ ચાલ્યા ત્યારે ગોપીનાથે ગોપાલદાસને બધી વાત કહી. બન્ને જણુ જ્યારે ગોકુળ આવ્યા, ત્યારે ગોપીનાથે શ્રી ગુસાંઈજીને વિનતિ કરી, મહારાજ, મેં ગોપાલદાસનું ગળું વાઢ્યું તોએ તે કંઈ બોલ્યા નહિ. શ્રી ગુસાંઈજીએ આજ્ઞા કરી, ગોપાલદાસે વિશ્વાસ રાખ્યો તો તથી તેનું સર્વ કાર્ય થયું. મૃત્યુથી બચ્યા અને વૈષ્ણવના સંગથી જન્મ જન્મનું સંકટ છુટ્યું. વિશ્વાસ તો આવો જ રાખવો જોઈએ. આ ગોપાલદાસ શ્રી ગુસાંઈજીના એવા કૃપાપાત્ર હતા. જેમના વિશ્વાસની પ્રશંસા શ્રી ગુસાંઈજી ઘડીએ ઘડીએ કરતા.

. ૥ વાંકાનેરના રાજા કલ્યાણસિંહના પુત્ર પૃથ્વીસિંહની વાર્તા.

(પ્રલંબ ૧ લો.) (વાર્તા ૨૪૧ મી.)

- આ પૃથ્વીસિંહ બહુ કવિતા કરતા હતા. તેમણે સવૈયા, છંદ, ચોપાઈ અને દોહા. એવી અનેક પ્રકારની કવિતા રચી હતી, તેમણે રુકિમણીવેલ, શ્યામલતા વિગેરે બહુ પુસ્તક બનાવ્યાં છે. તે દિવસ અને રાત શ્રી ઠાકુરજીની સેવા કરતા. તેમનું ચિત શ્રી ઠાકુરજીના ચરણારવિંદ છોડી બીજે કોઈ ઠેકાણે લાગતું નહોતું, તેમનું ચિત સંસાર વિષયમાં બિલકુલ ચોંટતું નહોતું. જ્યારે તે તેમની સ્ત્રીને જોતા ત્યારે તેને તે ઓળખતા નહિ કે એ કોણ છે? આવું શ્રી ઠાકુરજી વિષે તેમનું ચિત હતું પૃથ્વીસિંહજી પરદેશ ગયા ત્યારે માનસીહ સેવા કરતા. એક દિવસ વાંકાનેર ઉપર શત્રુ ચઢી આવ્યા ત્રણ દિવસ લડાઈ થઈ.

ખીજ ખાજુએથી ખીજે શત્રુ આવ્યો. ત્રણ દિવસ શ્રી ઠાકુર-
જીએ લડાઈ કરી રાજાનું કામ ચલાવ્યું. અને મંદિરમાં કોઈને
દર્શન આપ્યાં નહિ. મંદિરમાં કમાડ ભીંતથી બંધ થઈ ગયાં.
કોઈથી ઉઘડયાં નહિ, ચોથે દિવસે ઉઘડયાં. પૃથ્વીસિંહજી
પરદેશમાં માનસી સેવા કરતા હતા ત્યાં તેમને ખબર પડી કે
ત્રણ દિવસથી શ્રી ઠાકુરજી દર્શન દેતા નથી એવા દર્શન પૃથ્વી-
સિંહજીના મનમાંથયા, તેથી તેમણે પત્રલખીનેવાંકાનેર મોકલ્યો
તો વાત સાચી નીકળી. એ પૃથ્વીસિંહજી એવા કૃપાપાત્ર હતા.

(પ્રસંગ ૨ જો)

પૃથ્વીસિંહજીએ એવો નિયમ લીધો, વ્રજમાં વાસ કરવો
અને વ્રજમાં દેહ છોડવો. આ ખબર તેમના શત્રુને થયા તેથી
તેણે દિલ્હીપતિને શીખવ્યું, તેને દૂર મોકલો તો સારું.
દિલ્હીપતિએ પૃથ્વીસિંહજીને કાળુલની મુહિમ પર મોકલ્યા.
ત્યાં તે બહુ મુલક જીત્યા. ત્યાં પૃથ્વીસિંહનો કાગળ આવ્યો,
ત્યારે તેને કહ્યું, હું વ્રજમાં દેહ છોડીશ. એટલે કાળ પાછો ગયો.
પૃથ્વીસિંહજી સાંઢણીપર ખેસી ત્યાંથી ચાલી નીકળ્યા. બે દિવ-
સમાં મથુરા આવ્યા. વચમાં નદી પર્વત બહુ હતા પરંતુ તેમને
કોઈઠેકાણે પ્રતિબંધ ન થયો. કાળુલ મથુરાથી ૬૦૦ ગાઉ દૂર
છે તે બે દિવસમાં આવ્યા. વ્રજમાં આવી શ્રીનાથજીનાં દર્શન
કરી યમુનાપાન કરી દેહ છોડી દીધી. એ પૃથ્વીસિંહજી શ્રી
ગુસાંઈજીના એવા કૃપાપાત્ર હતા. જેમણે કાળે પ્રતિબંધ ન કર્યો.
(દુર્ગાવતી રાણીની વાર્તા.) (પ્રસંગ ૧ જો.) (વાર્તા ૨૪૨ મા.)

એક સમય શ્રી ગુસાંઈજી દક્ષિણ પધાર્યા હતા. દક્ષિણથી

તૈલંગ બ્રાહ્મણ આ દેશમાં રહેવા માટે લાવ્યા. ત્યારે રસ્તામાં ગઢાગામમાં નર્મદા કિનારે મુકામ કર્યો. અહીં એક મનુષ્ય દેવતા લેવા ગયો તે દક્ષિણી હતો તેથી સર્વ ઠેકાણે ઈસ્તુ ઈસ્તુ પૂછે તેથી દેશમાં કોઈ સમજતું નહોતું તેથી બહુ ઠેકાણે રંખડી પાંછો આવ્યો, અને શ્રી ગુસાંઈજીને કહ્યું, અહીં દેવતા મળતો નથી. શ્રી ઠાકુરજીને બહુ વાર થઈ હતી તેથી શ્રી ગુસાંઈજીએ ખીજીને કહ્યું, આ ગામમાં દેવતા ચોલવાઈ ગયો છે કે શું ? શ્રી ગુસાંઈજીનું આ વચન સત્ય કરવાને શ્રી ઠાકુરજીએ સર્વ ઠેકાણે દેવતા ચોલવી નાંખ્યો. આથી ગામમાં ખૂબો પડી અને લોકો મળી દુર્ગાવતી રાણી જે રાજ્ય કરતી હતી તેની પાસે ગયા, અને તેને ખબર કરી, લોકો ભૂખે મરે છે, ગામમાં હાહાકાર થઈ ગયો છે. દક્ષિણના બ્રાહ્મણ આવ્યા છે તેમણે સર્વ ઠેકાણે દેવતા ચોલવી નાંખ્યો છે. આ સાંભળી દુર્ગાવતી રાણી શ્રી ગુસાંઈજીના મુકામ પર આવી અને તેમને વિનંતિ કરી, મહારાજ, આ દેવતા ખુઝાઈ ગયો છે, તેને સચેત કરો. ગામના લોકો ભૂખે મરે છે. તેથી શ્રી ગુસાંઈજીએ દેવતા સચેત કર્યા. પછી રાણીએ એક મહિના પર સૂર્યગ્રહણ હતું ત્યારે તેણે ૧૦૮ ગામનો સંકલ્પ કર્યો હતો તે ગામ શ્રી ગુસાંઈજીને ભેટ કર્યા ત્યારે પોતે કહ્યું, હું તો દાન લેતો નથી ત્યારે દુર્ગાવતીએ કહ્યું, મેં તો દાન કર્યું તેથી હવે પાછા કેમ લઉં. તમારી ઇચ્છા આવે તેમ કરો. આથી શ્રી ગુસાંઈજીએ દુર્ગાવતીના હાથથી તૈલંગ બ્રાહ્મણને તે ગામ વહેંચાવી દીધાં. જે આજ સુધી તેઓ ખાય છે. શ્રી ગુસાંઈજીનું આવું સામર્થ્ય જોઈ દુર્ગાવતી રાણી

તેમની સેવક થઈ અને વિનતિ કરી, સદૈવ આપ મને દર્શન દો. આથી જ્યાં તળાવ પર શ્રી ગુસાંઈજીનો મુકામ હતો ત્યાં ખેંઠક કરાવી અને સમાહપારાયણ કરાવ્યું. દુર્ગાવતીને અહીં નિત્ય દર્શન થતાં. પછી શ્રી ગુસાંઈજી શ્રીગોકુળ પધાર્યા અને દુર્ગાવતી રાણી ત્યાં નિત્ય શ્રી ગુસાંઈજીનાં દર્શન કરતી તો સાક્ષાત શ્રીમદ્ ભાગવતનો પાઠ કરતા એવાં દર્શન તેને થતાં. એ દુર્ગાવતી રાણી શ્રી ગુસાંઈજીની એવી કૃપાપાત્ર હતી.

(ભગવાનદાસની વાર્તા.)

(પ્રસંગ ૧ લો.)

(વાર્તા ૨૪૩ મી.)

શ્રી મહાપ્રભુજીના સેવક સારસ્વત બ્રાહ્મણ રામાયજી ભગવાનદાસજીના યજમાન હતા. તેમના સત્સંગથી ભગવાનદાસની ખુદ્ધિ નિર્મળ થઈ હતી. એક દિવસ ભગવાનદાસજી રામરાયજી સાથે વૃંદાવનથી ગોપાલપુર આવ્યા. જન્માષ્ટમીના દર્શન કરવા ગયા. શ્રી ગુસાંઈજીનાં દર્શન કર્યાં તો સાક્ષાત પૂર્ણ પુરુષોત્તમનાં દર્શન થયાં તેથી તેમણે રામરાયજીને કહ્યું, મને શ્રી ગુસાંઈજીનો સેવક કરાવો. રામરાયજીએ કહ્યું તમે ગોવિંદ દેવજીના સેવક થયા છો. ત્યારે ભગવાનદાસજીએ કહ્યું, આમાં અને ગોવિંદદેવજીમાં કાંઈ ફેર નથી. ગોવિંદદેવજીની કૃપાથી તમે મળ્યા છો અને તમારી કૃપાથી શ્રી ગુસાંઈજીના દર્શન થયાં છે જેથી હમણાં ને હમણાં વિનતિ કરી મને સેવક કરાવો. રામરાયજીએ શ્રી ગુસાંઈજીને વિનતિ કરી નામ નિવેદન કરાવ્યું. ભગવાનદાસજીએ શ્રી ગોવરધનનાથજીનાં દર્શન કર્યાં એટલે તેમનાં હૃદયમાં ભગવત્લીલાની સ્ફુરતી થઈ. જન્માષ્ટમીના દિવસે સાંજને વખતે

તેમને નામ નિવેદન કરાવ્યું. આ વખતે તેમણે શ્રીનાથજીની
 સન્નિધાન એક નવું પદ બનાવીને ગાયું. પદ. શ્રવણ સુન
 સજની બાજે મંદિલરા આજ નિશ લાગત પરમ સુહાઈ ॥
 અતિ આવેશ હોત તન મનમેં શ્રી ગોકુળ બજત વધાઈ ॥૧॥
 દેદે કાન સુનત અરૂ કુલત રાવલ કે નર નારી ॥ નંદરાની ઢોટા-
 બચો હે હોત કુલાહલ ભારી ॥ ૨ ॥ અતિ ઉંચે ચઢી ટેર
 સુનાવત પસરી ઉઠે જે ગ્વાલ ॥ ગૈયાંહો બગદાવો રે ભૈયાં ભયો
 નંદ કે લાલ ॥ ૩ ॥ આનંદ ભરી અકુલાય ચલી સખ સહજ
 મુંદરિ ગોપી પ્રાદુરભાવ જશોદા સુતકો તામેં તનમન ઓપી
 ॥ ૪ ॥ ચંચલ સાજ શૃંગાર ચંદમુખી ચંચલ કુંડલ હારા ॥
 હાથન કંચન થાર વિરાજત પદ નુપુર ઝનકારા ॥ ૫ ॥ બરખત
 કચ કુસુમન શોભીત અલિ દરસ ચોંપજીય ભાઈ ॥ ગાવત ગીત
 પુનીત કરત જગ જમુમતી મંદિર આઈ ॥ ૬ ॥ ધન્ય દિવસ
 ધન્ય રાત્ર આજકી ધન્ય ધન્ય ચહ સખ ગોરી ॥ સ્યામ મુંદર
 ચંદ નિરખત માનો અખિયાં ચિખિત ચકોરી ॥ ૭ ॥ શોભા
 યુત આઈ દીરતી અપને ગૂહમાંની વધાઈ ॥ જલચક જન ધન
 ધન જ્યોં વરખત ભાનગોપ ત્યાં આયે ॥ ૮ ॥ આય જુરે સખ
 ગોપ ઓપસોં ભયો જે મનકો ભાયો ॥ પંચામૃત શીશનતેં
 ઢોરત નાચત નંદ નચાયો ॥ ૯ ॥ નાચત ગ્વાલ બાલ રસભીને
 હરદ દહીં ભર રાજે ॥ ઈત નીશાન ઉતભેરી કુંકુંભી હરખી પર-
 સપર બાજે ॥ ૧૦ ॥ ખગમૃગ દ્રુમ દિશદિશ ભવનમેં દેખી-
 ચતહે સરસાને ॥ પ્રાનનકે આયે ઈંદ્રીજે ચો વ્રજજન હુલસાનેં
 ॥ ૧૧ ॥ ધવળ બંદન માલલંકૃત નંદ ભવનમેં સોહે ॥ વ્યામ

વિમાનન ભીર ભઈ અમરનકો મનમોહિ ॥ ૧૨ ॥ મહારખી
રાજ વજરાજ નંદપેં જો માગ્યો સો પાયો ॥ જકે એસો પુત્ર
ભયો તોકો ન્યાય જગત જશ છાયો ॥ ૧૩ ॥ જનકો મુખ
મુમરત બ્રહ્માદિક ચાં હુલસે વજગેહી ॥ કહી ભગવાન હીત
રામરાય પ્રભુ પ્રગટે પ્રાણુ સનેહી ॥ ૧૪ ॥ આ પદ ભગવાનદાસે
ગાયું તેમાં છાપ ધરી, “કહી ભગવાનહીત રામરાય પ્રભુ
પ્રગટે પ્રાણુ સનેહી” આ પદ સાંભળી શ્રી ગુસાંઈજી બહુ પ્રસન્ન
થયા અને રામરાયજી પણ પ્રસન્ન થયા. ભગવાનદાસજીએ
રામરાયજીની કૃપા મુખ્ય માની. તેમણે હજારો પદ બનાવ્યા
પરંતુ રામરાયજીનું નામ બતાવતા ગયા. ભગવાનદાસજી શ્રી
ગુસાંઈજીના એવા કૃપાપાત્ર હતા.

(પ્રસંગ ૨ જો.)

ભગવાનદાસજી વૃંદાવનમાં રહેતા હતા. જ્યારે ગોપાલ-
પુરથી વૃંદાવન ગયા ત્યારે ગોવિંદદેવજીના અધિકારીએ સાંભળ્યું,
ભગવાનદાસ શ્રી ગુસાંઈજીના સેવક થયા તેથી તેમને ગોવિંદ-
દેવજીના દર્શન કરવા ન આવવા દીધા. દર્શન બંધ કર્યા.
જ્યારે ગોવિંદદેવજીના સેનલોગમાં દૂધ ભાત ધર્યો ત્યારે
ગોવિંદદેવજીએ આજ્ઞા કરી, ભગવાનદાસ શ્રી ગુસાંઈજીના
સેવક થઈ આવ્યા છે તેથી તે લોગ ધરશે તો હું આરોગીશ. આ
સાંભળી હરિદાસ અધિકારી ભગવાનદાસને ઘેર આવ્યા અને
તેમને પગે પડી બોલાવી ગયા. ગોવિંદદેવજી દૂધ ભાત માગી
લીધો. ભગવાનદાસજી શ્રી ગુસાંઈજીના એવા કૃપાપાત્ર હતા.

(પ્રસંગ ૩ જો.)

વૃંદાવનમાં જે કોઈ વૈષ્ણુવ અથવા વ્રજવાસી આવતા તેમને ભગવાનદાસજી બહુ આદરથી પ્રસાદ દેવરાવતા. દ્રવ્ય આપતા અને જેમ બને તેમ વૈષ્ણુવને પ્રસન્ન રાખતા હતા. એક દિવસ તેમણે સાંભળ્યું, શ્રી ગુસાંઈજી અહીં પધારે છે. ત્યારે તેમણે પોતાની પત્નીને પૂછ્યું, શ્રી ગુસાંઈજી પધારે છે તો આપણે શી ભેટ કરીશું? સ્ત્રીએ કહ્યું, એક ઘોતિયું તમે પહેરો અને એક હું પહેરું ખાકીનું સર્વ ભેટ કરી દઈએ, અને આપણે બન્ને ઘર બહાર નીકળી જઈએ. આ વાત સાંભળી ભગવાનદાસજી બહુ પ્રસન્ન થયા અને સ્ત્રીની સરાહના કરવા લાગ્યા, આનામાં મારાથી પણ વિશેષ ધર્મ છે. તેને ધન્ય છે. તે જેમ કહેશે તેમ હું કરીશ. આ પ્રમાણે કહી વ્રજવાસીની સાથે જ્યાં શ્રી ગુસાંઈજીનો મુકામ હતો ત્યાં યમુનાપાર ગયા. ઢંડવત કરી શ્રી ગુસાંઈજીને પધરાવવાની વિનંતિ કરી. શ્રી ગુસાંઈજીને ખબર પડી, તે સર્વસ્વ ભેટ કરશે તેથી તે વૃંદાવન પધાર્યા. પાછા શ્રી ગોકુળ પધાર્યા. ભગવાનદાસજી ઉદાસ ચહેરે પાછા વૃંદાવન આવ્યા. તેમના ઘરમાં ચોરી થઈ તેમ ઉદાસી ખિલકુલ થઈ નહિ પરંતુ શ્રી ગુસાંઈજી ન પધાર્યા તેની ઉદાસી રહી ગઈ. પછી ભગવાનદાસજી આગ્રે આવી રહ્યા.

(પ્રસંગ ૪ જો.)

આગ્રામાં ભગવાનદાસજી રહેતા હતા, અને નવા પદ બનાવતા હતા. મહિનો પંદર દિવસ શ્રી ગોકુળ આવી રહેતા હતા. વળી ગોપાળપુરમાં આવી રહેતા હતા, અને કોઈ વાર પોતાને ઘેર શ્રી ઠાકુરજીની સેવા કરતા હતા. આ પ્રમાણે રહી

તેમણે હજારો પદ બનાવ્યા. સર્વ પદોમાં કહે ભગવાન હિત
રામરાય પ્રભુ એવી છાપ રાખી હતી. તે સુખાની દિવાનગીરી
કરતા હતા છતાં તેમનું મન શ્રી ગુસાંઈજીના ચરણારવિંદમાં
દિવસ રાત રહેતું હતું. જ્યારે તેમનો અંત સમય આવ્યો
ત્યારે તેમને પાલખીમાં બેસાડી પ્રજામાં લઈ ચાલ્યા; પરંતુ
જ્યારે અર્ધ રસ્તે આવ્યા ત્યારે તેમને ચેતન આવ્યું તેથી કહ્યું,
મને પાછો લઈ ચાલો કારણ કે પ્રજામાં વૃક્ષે વૃક્ષે વેણુધારી
ખિરાજે છે અને પત્રે પત્રે ચતુરભુજ વીરાજે છે એવે ઠેકાણે જ
આ દેહ પડે તો શ્રી ઠાકુરજીને વાસ આવે આથી તેમને પાછા
લઈ ચાલ્યા જ્યારે આગ્રે આવ્યા ત્યારે તેમની દેહ છુટી અને
તે જ ક્ષણે તેમણે ભગવત્લીલામાં પ્રવેશ કર્યો. આ ભગવાનદાસ
શ્રી ગુસાંઈજીના એવા કૃપાપાત્ર હતા.

ચુહડાની વાર્તા.

(પ્રસંગ ૧ ભો.)

(વાર્તા ૨૪૪ મી.)

આ ચહુડા ગોવર્ધનમાં રહેતો હતો, નિત્ય વિલછુ કુંડ
પર ઘાસ ખોદવા જતો હતો. વિલછુ કુંડની સામે શ્રીનાથજીનું
મંદિર હતું. શ્રીનાથજી નિત્ય વિલછુકુંડ દેખતા હતા. એક
દિવસ અધિકારીજીએ ભીંત કરાંવી તેથી વિલછુ જોવામાં
આવી નહિ. શ્રીનાથજીને વિલછુ જોયા વિના ચાલે નહિ તેથી
તેમણે સ્વપ્નમાં ચહુડાને આજ્ઞા કરી, તું શ્રી ગોકુળ જઈ
શ્રી વલ્લભજીને કહે, આ ભીંત પડાવી નાંખે. તો હું વિલ-
છુની સેવા કરું. ત્યારે ચહુડાએ કહ્યું, એ કેમ માનશો ? ત્યારે
શ્રીનાથજીએ આજ્ઞા કરી, તું કહેજે, તમારું નામ શ્રી
ગોકુળનાથજી છે એવું શ્રીનાથજીએ મને કહ્યું છે, તેણે સવારે
વિચાર કર્યો, હું જઈ ન જઈ, ત્રણ દિવસ સુધી નિત્ય

શ્રીનાથજીએ તેને સ્વપ્નામાં આજ્ઞા કરી તેથી ત્રીજે દિવસે તે ગયો. જઈને પોળીઆને કહ્યું, 'શ્રી વલ્લભજીને વિનતિ કરો કે ચાહુડો વિનતિ કરવા આવ્યો છે ત્યારે પોળીઆએ કહ્યું, હું એમ વિનતિ કરતો નથી. એવામાં લોકો એકઠા થયા અને દૂર દૂર ખસ એમ કરવા લાગ્યા. એવામાં શ્રી વલ્લભજીને ખબર પડી તેથી તેમણે તેને ખેલાવ્યો અને સર્વ વાત પૂછી ત્યારે તેણે કહ્યું, મને સ્વપ્નામાં શ્રીનાથજીએ આવી આજ્ઞા કરી છે. શ્રી વલ્લભજીએ ત્રણ વાર પૂછ્યું, શ્રીનાથજીએ મારું નામ શું કહ્યું છે? તેણે ત્રણ વખત શ્રી ગોકુળનાથજી નામ બતાવ્યું. પોતાના નામની જાણ મેળવાથી પોતે ભીડીને તે ભંગીને ગળે લગાડ્યો અને મોટો ઉત્સવ માન્યો. પછી ગોપાલપુર આવી ભીંત પાડી નાંખાવી. શ્રીનાથજીના સામે વિલંબકુંડે દેખાવો લાગ્યો, એ ચાહુડો શ્રી ગુસાંઈજીનો એવો કૃપાપાત્ર હતો જેના કહેવાથી શ્રી વલ્લભજીનું શ્રી ગોકુળનાથજી નામ પ્રસિદ્ધ થયું, (મધુકરશાહ રાજની વાર્તા.) પ્રસંગ ૧ લો. (વાર્તા ૨૪૫ મા.)

આ મધુકરશાહ ઓડછા નગરનો રાજા હતો. શ્રી ગુસાંઈજી કોઈ વખત ઓડછા પધાર્યા ત્યારે આ રાજા સેવક થયો; અને શ્રી ઠાકુરજીની સેવા કરવા લાગ્યો. જે કોઈ વૈષ્ણુવ આવતા તેનો તે ખુબ સત્કાર કરતો હતો. અને હરકોઈ કંઠી-ખંધ આપે તેના ચરણરૂપર્શ કરતો હતો. અને તેના પગ ઘોતો હતો. આ જોઈ તેના મિત્ર તેની મરકરી કરતા હતા. એક દિવસ રાજાના કાકાએ એક ગધેડું મંગાવી તેને દશ વીશ કંઠી પહેરાવી તિલક કરી રાજાની પાસે મોકલ્યું. રાજાએ તે ગધેડાના

ચરણરૂપર્શ કર્યા અને પગ ઘોઈ ચરણામૃત લીધું. રાજાનો શુદ્ધ ભાવ જોઈ શ્રી ઠાકુરજીએ પ્રગટ થઈ તેને દર્શન દીધાં. અને આજ્ઞા કરી, કંઈ માગો. ત્યારે મધુકરશાહે માગ્યું, વૈષ્ણવ પ્રત્યે મારો આવો ને આવો ભાવ સદૈવ રહે. જેમની કૃપાથી આપે મને દર્શન દીધાં છે. શ્રી ઠાકુરજીએ પ્રસન્ન થઈ આજ્ઞા કરી, તારો એવો જ ભાવ રહેશે. મધુકરશાહે શ્રી ગુસાંઈજીના એવા કૃપાપાત્ર હતા.

(તુલસીદાસ સારસ્વત બ્રાહ્મણની વાર્તા.) (પ્રવંશ ૧ જો.) (વાર્તા ૨૪૬ મા.)

આ તુલસીદાસના પિતા શ્રી ગુસાંઈજીના જળધરીઆ હતા. જ્યારે તુલસીદાસ નાના હતા ત્યારે શ્રી ગિરિધરજી વિગેરે છ'બાલકોની સાથે ખેલવા જતા હતા. જ્યારે શ્રી ગુસાંઈજી લાલને બોલાવતા ત્યારે છ લાલજી ઊઠીને તેમની પાસે જતા તે વખતે તુલસીદાસજી પણ જતા હતાં. શ્રી ગુસાંઈજી તેમને બાળક જાણી લાલજી કહેતા હતા, તેમના માતપિતા તેમની બાલ્યાવસ્થામાં ભગવત શરણુ થયા હતા તેથી તેમનું પાલણુપોષણુ શ્રી ગુસાંઈજી કરતા હતા. તુલસીદાસ પણ એમ જાણુતા હતા, હું એમનો જ બાળક છું. જ્યારે તુલસીદાસ મોટા થયા અને શ્રી ગુસાંઈજીના લાલજીઓ પણ મોટા થયા ત્યારે શ્રી ગુસાંઈજીએ સર્વ બાળકોને માથે સેવા પધરાવી આપી. ત્યારે તુલસીદાસના મનમાં એમ આવ્યું, મને શ્રી ગુસાંઈજીએ કંઈ સેવા આપી નહિ. તેથી શ્રી ઠાકુરજીએ શ્રી ગુસાંઈજીને આજ્ઞા કરી, તુલસીદાસને સેવા પધરાવી આપો. તેમના દ્વારા કેટલાક જીવોનો ઉદ્ધાર થશે. એ બાળપણમાં એમ સમજતા હતા કે હું એ શ્રી ગુસાંઈજીનો લાલજી છું. આથી શ્રી

ગુસાંઈજીએ તેમને બોલાવી શ્રી ગોપીનાથજી ઠાકુરજી પધરાવી આપ્યા. અને આજ્ઞા કરી, તમે સિંધ દેશમાં જઈ જવને પુષ્ટિમાર્ગનો ઉપદેશ કરો. અને સર્વને અષ્ટાક્ષર મંત્ર સુણાવો. આથી તે લાલજી નામ ધારણ કરીને અને શ્રી ઠાકુરજી પધરાવીને ત્યાંથી ચાલ્યા. રસ્તામાં આવી તેમણે રસોઈ કરી. ભોગ ધર્યો અને શ્રી ઠાકુરજીને વિનંતિ કરી, તમે આ લુખી રોટલી આરોગો નહિ તો હું શ્રી ગુસાંઈજીને કહી દઈશ. શ્રી ઠાકુરજી પ્રસન્ન થઈને આરોગ્યા અને કહ્યું, તમે શ્રી ગુસાંઈજીને કહી દેશો નહિ. મને તેમની બહુ બીક લાગે છે. પછી તે શ્રી ઠાકુરજી પધરાવી સિંધદેશ આવ્યા. તે બહુ ભોળા હતા. મનમાં એમ જાણતા, શ્રી ઠાકુરજી શ્રી ગુસાંઈજીથી બહુ બીએ છે જેથી જન્મ સુધી શ્રી ઠાકુરજીને શ્રી ગુસાંઈજીની બીક દેખાડતા હતા. શ્રી ઠાકુરજી પણ એમ વર્તતા હતા કે હું શ્રી ગુસાંઈજીથી બહુ બીઉં છું. એ તુલસીદાસ શ્રી ગુસાંઈજીના એવા કૃપાપાત્ર હતા. શ્રી ઠાકુરજી તેમને લાલજી કહેતા, અને તેમના મનમાં લાલજીપણની બુદ્ધિ સદૈવ રહેતી હતી. જેથી તેમને કેટલાક લાલમતિ કહેતા હતા. શ્રી ગિરિરાજજી, શ્રી યમુનાજી શ્રી ગોકુળ અને વ્રજભૂમિ વિષે તેમને દૃઢ બુદ્ધિ હતી. દુર્લભ મનુષ્ય દેહનો લાભ તેમને ભગવત સેવા કરીને લીધો, આજ સુધી તેમના વંશના સિંધદેશમાં છે. તેઓ લાલજીવાળા કહેવાય છે. એ શ્રી ગુસાંઈજીના એવા કૃપાપાત્ર હતા.

(સોદાગરની વાર્તા.)

(પ્રસંગ ૧ લો)

(વાર્તા ૨૪૭ મી.)

આ સોદાગર આગ્રામાં રહેતો હતો. ગોપાલપુરમાં

નાથજીનાં દર્શન કરી શ્રી ગુસાંઈજીના દર્શન કર્યાં તો તેને સાક્ષાત પૂર્ણ પુરુષોત્તમના દર્શન થયાં. આથી તે સોદાગર સહકુટુંબ શ્રી ગુસાંઈજીનો સેવક થયો. શ્રી ઠાકુરજી પધરાવી સેવા કરવા લાગ્યો. એક દિવસ જન્માષ્ટમીનો ઉત્સવ આવ્યો ત્યારે આની પડોશમાં એક વાણિયો રહેતો હતો તેનો પુત્ર વહાણુ લઈ વેપાર કરવા ગયો હતો તે ખૂડી ગયાના સમાચાર આ વાણિયાને મળ્યા તથી તે રોવા લાગ્યો ત્યારે આ સોદાગરે વાણિયાને કહ્યું, આજે જન્માષ્ટમીનો દિવસ છે તથી તું રો નહિ. ત્યારે તેણે કહ્યું, પુત્ર જેવી વસ્તુ ગઈ છે તો કેમ ન રડું? આ સોદાગરે કહ્યું, તારો પુત્ર નહિ મરે, ત્યારે વાણિયાએ કહ્યું, ત્રણ દિવસ નહિ રડું. જો તું વૈષ્ણવ સાચો હઈશ તો મારો પુત્ર આવશે. શ્રી ઠાકુરજીએ સોદાગરની વાત સત્ય કરવાને વહાણુ ખૂડતી વેળાએ તેને એક પાટિયાપર જીવતો રાખ્યો હતો. તે જ દિવસે કિનારે આવ્યો અને તેના દેશમાં કાગળ લખ્યો. ખીજે દિવસે (જન્માષ્ટમીના ખીજે દિવસે) તેના કાગળ આવ્યો. આથી વાણિયો જઈ સોદાગરને પગે પડ્યો અને કહ્યું, તમારી વાર્તા સાચી છે. ત્યારે તેણે કહ્યું, એ પ્રતાપ તો શ્રી ગુસાંઈજીનો છે, વાણિયો તેના પત્રને સાથે લઈને અને સોદાગરને લઈને ગોપાલપુર આવ્યો, અને સોદાગરના સંગથી સેવક થયો, પછી સોદાગરે શ્રી ગુસાંઈજીને પૂછ્યું, ખેલના દિવસમાં શ્રીનાથજીના ચરણારવિંદ કેમ લાંકે છે? શ્રી ગુસાંઈજીએ આજ્ઞા કરી, પ્રજબક્ત જે ખેલવા આવે છે તે

ચરણારવિંદનાં દર્શન કરે તો તેમને દાસ્યભક્તિ સ્ફુરિત થાય છે તેથી દાસત્વ-હૃદયમાં લાવીને, શ્રી ઠાકુરજીની સન્મુખ હાથ જોડી ઊભા રહે છે અને શ્રી ઠાકુરજી ખેલે છે. વ્રજભક્ત નીચી દષ્ટિ રાખી હાથ જોડી ઊભા રહે છે તેથી ખેલવાનું સુખ આવતું નથી તેથી શ્રી ઠાકુરજી ચરણારવિંદ ઢાંકી દાસ્ય ભક્તિને છુપાવીને સખ્ય ભક્તિને પ્રગટ કરે છે. વ્રજભક્તોને સખ્ય ભક્તિ પ્રગટ થાય છે તેથી શ્રી ઠાકુરજી સન્મુખ ખેલે છે. આથી શ્રી ઠાકુરજીને ખેલનો આનંદ થાય છે, આ કારણથી ખેલના સમયે શ્રીનાથજીના ચરણારવિંદ વસ્ત્રથી ઢાંકે છે. આ સાંભળી તે સોદાગર અને વૈષ્ણવ બહુ પ્રસન્ન થયા. તે દિવસથી સોદાગરે શ્રી ઠાકુરજીના ચરણારવિંદ નિશદ્ધિન હૃદયમાં રાખ્યા. શ્રી ગુસાંઈજીએ આજ્ઞા કરી, શ્રી ઠાકુરજીના ચરણારવિંદ હૃદયમાં રાખ્યા કરજો. તેમનું ધ્યાન ચૂકશે તો દાસપણું સિદ્ધ નહિ થાય આથી તેણે ચરણારવિંદનું ધ્યાન દઢ રાખ્યું. આ સોદાગર શ્રી ગુસાંઈજીનો એવો કૃપાપાત્ર હતો.

(ઋષિકેશની વાર્તા.)

(પ્રત્યગ ૧ લો)

(વાર્તા ૨૪૮ માં.)

ઋષિકેશ આગ્રામાં રહેતા હતા. શ્રી ગુસાંઈજી આગ્રે પધાર્યા ત્યારે તે શ્રી ગુસાંઈજીના સેવક થયા. ઋષિકેશજી ઘોડાની દલાલી કરતા હતા. એક સોદાગર બહુ ઘોડા લાગ્યા તે સર્વ ઋષિકેશે વેચાવી દીધા. આ સોદાગરની પાસે એક સરસ ઘોડો હતો તેનાં ચિહ્ન ઋષિકેશ જાણુતા હતા. બીજા કોઈ જાણુતો નહોતો. ઋષિકેશે સોદાગર પાસે ઘોડો માગ્યો તેથી તેણે દલાલીમાં આ ઘોડો આપ્યો. ઋષિકેશે તે ઘોડો શ્રી ગુસાંઈજીને ભેટ કર્યો. આ ઘોડો જોઈ શ્રી ગુસાંઈજી બહુ પ્રસન્ન થયા.

ઋષિકેશે શ્રી ગુસાંઈજીને વિનંતિ કરી, 'શ્રી મહાપ્રભુજીનું
સ્વરૂપ કૃપા કરી મને સમજાવો. શ્રી ગુસાંઈજીએ આજ્ઞા કરી,
શ્લોક-સૌદર્યનિજદ્વંતપ્રકટિત્ત્વીગૃહભાવાત્માકે

પુરુષસ્ત્રયુનસ્તદંતગંતંપ્રાવીવિશત્સ્વપ્રિયે ॥

સશ્લિષ્ટાંબુભયોર્વમૌરસમયઃ કૃષ્ણેહિતત્સાક્ષિકરૂપ-

તત્ત્રિતયાત્મકંપરમિધ્યેયં સદાવલ્લભં ॥ ૧ ॥

આ શ્લોક શ્રી ગુસાંઈજીએ કહ્યો. કૃષ્ણ ભટ્ટજી અહીં
ખેઠા હતા. શ્રી ગુસાંઈજી સેવામાં પધાર્યા. ઋષિકેશે કૃષ્ણ
ભટ્ટજીને કહ્યું, મને સારી રીતે આ શ્લોકની સમજણ પાડો.
ત્યારે કૃષ્ણ ભટ્ટે કહ્યું, શ્રી ઠાકુરજીનાં હૃદયમાં શ્રી સ્વામિનીજી
ખીરાળે છે અને શ્રી સ્વામિનીજીના હૃદયમાં શ્રી ઠાકુરજી
ખીરાળે છે. જ્યારે વિપ્રયોગ થયો ત્યારે બન્નેના હૃદયથી આ
સ્વરૂપ ઉત્પન્ન થયું. શ્રી ઠાકુરજીએ જાણ્યું, હું શ્રી સ્વામિનીજી
છું અને શ્રી સ્વામિનીજીએ જાણ્યું, હું શ્રી ઠાકુરજી છું
એવો અત્યંત વિરહ બન્નેને ઉત્પન્ન થયો. બન્નેના મુખેથી
વિરહાગ્નિ જ્વાળા બહાર પ્રગટ થઈ ત્યારે શ્રી ઠાકુરજીએ બન્ને
અગ્નિ સંચોગરસમાં પ્રવેશ કરાવી તેથી ત્રીજું સ્વરૂપ પ્રગટ
થયું. આ સ્વરૂપ બન્નેના વિરહની અગ્નિ અને બન્નેના
સંચોગરસ એક તૃતીયાત્મક થયું. એવું સ્વરૂપ શ્રી ઠાકુરજીને
વલ્લભ પરમોત્કૃષ્ટ એ સ્વરૂપનું સદા ધ્યાન કરવા યોગ્ય છે
એવું શ્રી મહાપ્રભુજીનું સ્વરૂપ છે. તેમની કૃપા વિના સંચોગરસ
અને વિપ્રયોગ રસનો અનુભવ ન થાય. આ વાત સાંભળી
ઋષિકેશજીએ એ સ્વરૂપ હૃદયમાં રાખ્યું અને ભગવત્સ્વરૂપના

દર્શન લીલા સહિત હૃદયમાં થવા લાગ્યાં. જેવા લીલા સહિત દર્શન કરતા તેવા નવા પદ કરીને ગાતા હતા. એક દિવસ ચાચાહરિવંશજીઋષિકેશના ઘેર આવ્યા. ત્યારે શ્રીમહાપ્રભુજીના સ્વરૂપનો જે શ્લોક શ્રી ગુસાંઈજી પાસે શીખ્યા હતા તે તેમને કહ્યો. ત્યારે ચાચાજીએ શ્રી મહાપ્રભુજીનું સ્વરૂપ નામાત્મક શ્રી સર્વોત્તમજીમાં છે તે અને રૂપાત્મક શ્રી વલ્લભાષ્ટકમાં છે તે અને ગુણાત્મક સ્ફુરિત કૃષ્ણ પ્રેમામૃતમાં છે તે એ ત્રણે શ્લોકના વર્ણનનો સમાવેશ આ એક શ્લોકમાં કરી બતાવ્યો. ઋષિકેશજીના હૃદયમાં શ્રી મહાપ્રભુજીનું સ્વરૂપ સ્થિર થયું અને તે વિષે ક્ષણ ક્ષણમાં વિચાર કરવા લાગ્યા, કોઈ સમય શ્રીકૃષ્ણારયંકૃપાનિધી એવા સ્વરૂપનો કોઈ સમય વૈશ્ણવ એવા સ્વરૂપનો કોઈ સમય તત્સાર મૂતરાસન્નીભાવપુસ્તિવિગ્રહ એવા સ્વરૂપનો કોઈ વખત વસ્તુતઃ કૃષ્ણજી એવા સ્વરૂપનો કોઈ વખત શ્રી ભાગવતે પ્રતિપદમણિવરભાવાંશુમૃપિતામૂર્તિ એવા સ્વરૂપનો વિચાર કરતા હતા. ઋષિકેશને શ્રી મહાપ્રભુજીના સ્વરૂપનો એવો અનુભવ થવા લાગ્યો. ઋષિકેશજી શ્રી ગુસાંઈજીના એવા કૃપાપાત્ર હતા.

(કાન્હદાસની વાર્તા.)

(પ્રસંગ ૧ જો.)

(વાર્તા ૨૪૯ માં.)

એક સમયે શ્રી ગુસાંઈજી રાજનગર પધાર્યા ત્યારે કાન્હદાસ શ્રી ગુસાંઈજીના સેવક થયા. શ્રી ઠાકુરજી પધરાવી સેવા કરવા લાગ્યા. કાન્હદાસના સ્ત્રી પુત્ર વિગેરે સર્વ સેવામાં ન્હાતા હતા. કાન્હદાસના પુત્રની વહુ બહુ ભોળી હતી અને આચારવિચારમાં સમજતી નહોતી. તેથી તેને સેવામાં ન્હાવા હેતા નહોતા. વહુ જે વૈષ્ણવ આવતા તેમની જુઠણ ઉપાડતી

પોતાના કરતી, પગ ચાંપતી, પંખો કરતી, નવરાવતી, ઘરમાં
ઝાડુ કાઢતી વિગેરે કામ કરતી હતી. પરંતુ તેને ભોળી જાણી
શ્રી ઠાકુરજી આવી તેની સાથે વાતો કરતા હતા અને બધી
લીલા જણાવતા હતા. એક દિવસ કાન્હદાસ શ્રી ઠાકુરજીને
શૃંગાર કરતા હતા ત્યારે તેમના મનમાં એવો વિચાર આવ્યો,
આજે મોચીને ત્યાં જવું છે અને જોડા લાવવા છે આ
વિચાર તે કરતા હતા એવામાં કોઈ કાન્હદાસને ખોલાવવા
આવ્યો. અને વહુને પૂછ્યું, તમારો સસરો ક્યાં છે ત્યારે વહુએ
કહ્યું, મોચીને ત્યાં જોડા લેવા ગયા છે, આ વાત સાંભળી
કાન્હદાસ બહાર આવી વહુને પગે પડયા. અને કહેવા લાગ્યા,
વૈષ્ણવની સેવાના પ્રતાપથી તારા હૃદયમાં ભગવત્સ્વરૂપ ઉદય
થયું છે જેથી તું મારા મનની વાત જાણી ગઈ છું. શ્રી ઠાકુરજી
તારા પર પ્રસન્ન છે અને હું બહુ મૂર્ખ છું, મેં તારું સ્વરૂપ
જાણ્યું નહિ, હવે તું નિત્ય સેવા કર અને તારી ઇચ્છા આવે તે
શૃંગાર શ્રી ઠાકુરજીને કર, અને સામગ્રી ધરાવ. તે દિવસથી
વહુ સેવામાં ન્હાવા લાગી. અને ઘરના મનુષ્ય સર્વ વહુને પૂછી
સેવા કરતા લાગ્યા. કાન્હદાસ અને તેમના પુત્રનાં વહુ એવાં
કૃપાપાત્ર ભગવદ્વિય હતા.

(મથુરદાસની વાર્તા.) (પ્રસંગ ૧ હો) (વાર્તા ૨૫૦ મી)

આ વૈષ્ણવ ગોપાલપુરમાં રહેતા હતા. એક દિવસ
મથુરદાસે શ્રી ગુસાંઈજીને પૂછ્યું, આપની સૃષ્ટિમાં અને
શ્રી મહાપ્રભુની સૃષ્ટિમાં કેટલું તારતમ્ય છે. ત્યારે શ્રી ગુસાં-
ઈજીએ આજ્ઞા કરી, મેં તારો ત્યાગ કર્યો, આ વખતે જે દશ

પંદર વૈષ્ણવ ત્યાં બેઠા હતા, તે સર્વેએ ત્યાગ કરવાની વાત સાચી માની મથુરદાસને ભગવત્સ્મરણ કરવા છોડી દીધા. અને આખા ગામમાં વાત ફેલાવી દીધી તેથી કોઈ તેને ભગવત્સ્મરણ કરતા નહિ. તેમ કોઈ તેની પાસે બેસતા નહિ. મથુરદાસે એવો વિચાર કર્યો, જંગલમાં જઈ કોઈને ખબર ન પડે તે ઠેકાણે દેહ છોડી દેવી. અન્નજળ છોડી દીધું. આ પ્રમાણે ત્રણ દિવસ વીતી ગયા. ચોથે દિવસે મથુરદાસ ત્યાંથી જંગલમાં દેહ છોડવાને ચાલ્યા. રસ્તામાં બે ગાઉ ઉપર એક ગામ હતું ત્યાં એક જમનાબાઈ નામે શ્રી મહાપ્રભુજીની સેવક ડોસી રહેતી હતી, મથુરદાસે વિચાર કર્યો, આ ડોસીને મારો ત્યાગ કર્યાની ખબર નહિ હોય તેથી તેમને ભગવત્સ્મરણ કરતો જઉં. મથુરદાસ જમનાબાઈને ઘેર ગયા અને જઈને ભગવત્સ્મરણ કર્યા ત્યારે તેમણે કહ્યું, પ્રસાદ લઈને જાઓ. મથુરદાસે કહ્યું, મારો શ્રી ગુસાંઈજીએ ત્યાગ કર્યો છે તેમ વૈષ્ણવોએ પણ કર્યો છે તેથી હું દેહ છોડવા જઈ છું. જમનાબાઈએ કહ્યું, આવી ગાંડી વાત શું કરો છો ? શ્રી ગુસાંઈજી કોઈનો ત્યાગ કરે નહિ. શ્રી ઠાકુરજીએ શ્રી મહાપ્રભુજીને વચન દીધું છે, જેને તમે બ્રહ્મસંબંધ કરાવશો તેના હું ત્યાગ નહિ કરું, અને તેને હોપ રહેશે નહિ. સિદ્ધાંત રહસ્ય ગ્રંથમાં કહ્યું છે કે બ્રહ્મસંબંધકરણાવસરે પાંદેહજીવયોઃ । સર્વદોષનિવૃત્તિર્હિદોષા પંચત્રિધા સ્મૃતા ॥ અંતઃકરણ પ્રબોધ ગ્રંથમાં કહ્યું છે કે સત્યસંસ્કરણો વિષ્ણુર્તાન્યવાતુ કરિષ્યતિ ॥ અન્યત્ર લોકિક પ્રભુવત્કૃપ્ણો ન દષ્ટવ્યઃ કદાચ ન યળી શ્રી મહાપ્રભુજીએ નિબંધમાં પણ કહ્યું છે કે અમારા માર્ગમાં જે

આવશે અને અધર્મ કરશે, વેદ નિંદા કરશે તો પણ તે નર્કમાં નહિ જાય પરંતુ હીનયોનિમાં જન્મ લેશે.

શ્લોક—અત્રાપિવેદનિંદાયમધર્મકરણાત્થાનરકેનભવેત્યાતઃકિંતુહીનેપૂજાયતે ॥૧॥

શ્રી ઠાકુરજીએ ગીતામાં કહ્યું છે કે

શ્લોક—સર્વધર્માન્પરિત્યજ્યમામેકંશરણંવ્રજ ॥

અહંત્વાસર્વપાપમ્યોમોક્ષમિષ્યામિમાશુચઃ ॥૧॥

આ પ્રમાણે અનેક ઠેકાણે કહ્યું છે તો શ્રી ગુસાંઈજી તમારો ત્યાગ કેમ કરશે ? તમારી વાત હું, સાચી માનું નહિ. તમે અહીં બેસો, શ્રી ઠાકુરજીનાં દર્શન કરો, પ્રસાદ લ્યો, હું પણ પ્રસાદ લઈ તમારી સાથે શ્રી ગુસાંઈજીનાં દર્શન કરવા આવીશ. મથુરાદાસે નહાઈને મહાપ્રસાદ લીધો. જમનાબાઈ મથુરાદાસને સાથે લઈ શ્રી ગુસાંઈજીનાં દર્શન કરવા આવી. મથુરાદાસને જાણે શ્રી ગુસાંઈજીએ કહ્યું, વૈષ્ણવ ચાર દિવસ થયા તું ક્યાં ગયો હતો ? જમનાબાઈની વાત સત્ય કરવાને, માર્ગની સ્થિરતા રાખવાને અને સૃષ્ટિનું તારતમ્ય બતાવવાને શ્રી ગુસાંઈજીએ આવી લીલા દેખાડી. એ મથુરાદાસ શ્રી ગુસાંઈજીના એવા કૃપાપાત્ર હતા.

(માધવેન્દ્રપુરીની વાર્તા.)

(પ્રસંગ ૧ જો)

(વાર્તા ૨૫૧ મા.)

માધવેન્દ્રપુરી મધવસંપ્રદાયના સંન્યાસી હતા. બહેલમાં રહેતા હતા. તેમની પાસે શ્રી ગુસાંઈજી બાણુવા જતા હતા. નિત્ય શ્રી ગુસાંઈજી પુસ્તક ત્યાંજ મૂકીને આવતા હતા અને ઘેર આવી ભગવત્સેવા કરતા હતા. એક દિવસ માધવેન્દ્રપુરીએ

શ્રી ગુસાંઈજીને કહ્યું, તમે પુસ્તક અહીં મૂકીને જાઓ છો ને કાંઈ ગોખતા નથી, ત્યારે શ્રી ગુસાંઈજીએ કહ્યું, તમે જે કહો તે બતાવું. માધવેન્દ્રપુરીએ જે પૃછ્યું તે શ્રી ગુસાંઈજીએ સ્પષ્ટ કરીને બતાવ્યું, અને એવું બતાવ્યું કે માધવેન્દ્રપુરી જે જાણતા હતા તેથી દશગણું બતાવ્યું. માધવેન્દ્રપુરીને બહુ વિચાર થયો કે આનું શું કારણ હશે ? આટલું બધું ક્યાંથી શીખ્યા હશે ? અનેક પ્રકારના વિચાર કરવા લાગ્યા, મનમાં વિસ્મય જેવું થઈ ગયું. આવો વિચાર કરતાં રાત્રે સુતા ત્યારે શ્રીઠાકુરજીએ તેમને સ્વપ્નમાં કહ્યું, હું શ્રી ગિરિરાજજીમાં પ્રકટ થયો છું અને મારી સેવા મારાસિવાય અન્ય કોઈ જાણતું નથી. તેથી તે સેવા દેખાડવાને વાસ્તે ખીજું રૂપ ધરી શ્રી વિઠ્ઠલનાથજી પ્રકટ થયો છું. જો તમારે મને પ્રાપ્ત થવાની ઇચ્છા હોય તો તેમને શરણુ જાઓ. આથી માધવેન્દ્રપુરીની ઊંઘ ઊડી ગઈ અને આખી રાત વિચાર કર્યો, ક્યારે દિવસ ઊગે અને શ્રી ગુસાંઈજી ભણવા પધારે. ખીજે દિવસે શ્રી ગુસાંઈજી ભણવા પધાર્યા ત્યારે માધવેન્દ્રપુરીએ કહ્યું, આપ પૂર્ણ પુરુષોત્તમ થઈ મારા જેવાને મોહ કરવા તમે ભણો છો. હવે મને ગુરુદક્ષિણા આપો. તમારે માથે શ્રીનાથજી ખિરાજે છે તેમની સેવા કરવાની થોડા દિવસ આજ્ઞા આપો, અને તમે મને સેવક કરો. શ્રી ગુસાંઈજીએ કહ્યું, હું તમારી પાસે વિદ્યા ભણ્યો છું તેથી તમને સેવક નહિ કરું. તમને મારાથી ઉપદેશ કેમ દેવાય ? આથી માધવેન્દ્રપુરી બહુ ઉદ્વેગ થયા તેથી ઉત્થાપન

વખતે શ્રી નવનીતત્રિયાજીએ શ્રી ગુસાંઈજીને આજ્ઞા કરી, તમે માધવેન્દ્રપુરીને સેવક કરો. શ્રી ગુસાંઈજીએ માધવેન્દ્રપુરીને નામ નિવેદન કરાવ્યું અને વ્રજમાં સાથે લઈ જઈ શ્રીનાથજીની સેવામાં રાખ્યા, અને બંગાળી લોકોને તેમની પાસે રાખ્યા. માધવેન્દ્રપુરી શ્રીનાથજીની સેવા કરવા લાગ્યા, પરંતુ પોતે સંન્યાસી હતા તેથી શ્રીનાથજીની જે કાંઈ ભેટ આવતી તે બંગાળીઓને આપી દેતા, પોતે કાંઈ રાખતા નહિ. અને શ્રી ગુસાંઈજી તેમને કાંઈ કહેતા નહિ. પછી જ્યારે શ્રીનાથજીની ઈચ્છા વૈભવ વધારવાની થઈ ત્યારે શ્રીનાથજીએ માધવેન્દ્રપુરીને કહ્યું, તમે દક્ષિણમાં જઈ મલિયાગર પર્વત-પરથી ચંદન લઈ આવો. માધવેન્દ્રપુરી ચંદન લેવા ગયા એટલે કૃષ્ણજીએ બંગાળીઓને કાઢી મૂક્યા. એ વાત શ્રીનાથજીના પ્રાગટ્યમાં લખી છે જેથી અહીં લખી નથી. માધવેન્દ્રપુરી ચંદન લેવા ગયા અને હિમગોપાલજીનાં દર્શન કર્યાં ત્યારે હિમગોપાલજીએ આજ્ઞા કરી, તમે મને અહીં જ ચંદન લગાડો, વ્રજમાં ન જાઓ. માધવેન્દ્રપુરીએ ત્યાં જ ચંદન સમર્પ્યું અને પછી ભગવત્લીલામાં પ્રાપ્ત થયા. એ માધવેન્દ્રપુરી શ્રી ગુસાંઈજીના એવા કૃપાપાત્ર હતા.

(જડા કૃષ્ણજીની વાર્તા.)

પ્રસંગ ૧-જો

(વાર્તા ૨૫૨ મી.)

વ્રજવાસી તેમને ચાચા જડા કહેતા હતા. તે બહુ ચતુર હતા. સર્વ સંત મહંતની પરીક્ષા લેવા ફરતા હતા. એક દિવસ શ્રી ગોકુળ શ્રી ગુસાંઈજીની પરીક્ષા લેવા આવ્યા. આ વખતે

શ્રી ગુસાંઈજી શ્રી નવનીતપ્રિયાજીને પારણે બુલાવતા હતા. જાડા કૃષ્ણદાસે દર્શન કર્યાં તો કોઈ વાર શ્રી ગુસાંઈજી બુલાવે અને શ્રી નવનીતપ્રિયાજી બુલે અને કોઈ વાર શ્રી નવનીતપ્રિયાજી બુલાવે અને શ્રી ગુસાંઈજી બુલે એવાં દર્શન થયાં. આ જોઈ જાડા કૃષ્ણદાસ ચકિત થયા. અને મનમાં સંદેહ થયો, શ્રી ઠાકુરજી આ હશે કે તે હશે ? પછી શ્રી ગુસાંઈજી રાજભોગ ધરી બહાર પધાર્યા ત્યારે તેમના રોમ રોમમાં શ્રી નવનીતપ્રિયાજીનાં દર્શન થયાં. આથી તેમણે શ્રી ગુસાંઈજીને દંડવત કરી વિનતિ કરી, હું બહુ દુષ્ટ છું. આપની પરીક્ષા લેવા આવ્યો છું, પરંતુ આપે મારી પરીક્ષા લીધી અને કૃપાં કરી મારો સંદેહ મટાડ્યો માટે આપ મને શરણુ લો. શ્રી ગુસાંઈજીએ કૃપા કરી તેમને નામ નિવેદન કરાવ્યું.

(પ્રસંગ ૨ જો.)

પછી તે થોડા દિવસ ત્યાં રહી વૃંદાવનમાં આવ્યા અને રૂપસનાતનજીને મળીને પૂછ્યું, શ્રી ઠાકુરજી શું કરે છે ? ત્યારે તેમણે કહ્યું, શ્રી ઠાકુરજી ભોજન કરે છે. આથી જાડા કૃષ્ણદાસે કહ્યું, શ્રી ઠાકુરજીની તો સર્વ લીલા નિત્ય છે, એક કાળા-પરિચ્છન્ન સર્વ લીલા કરે છે, છતાં તમે ભોજન કરે છે એમ કહ્યું તેનું કારણ શું ? ત્યારે રૂપસનાતનજીએ કહ્યું, એવાં દર્શન તો શ્રી ગોકુળમાં શ્રી ગુસાંઈજીને ઘેર થાય છે. કૃપા કરી જેને કરાવે તેને દર્શન થાય છે. આ સાંભળી કૃષ્ણદાસ બહુ પ્રસન્ન થયા. પછી પોતે પ્રજામાં ફર્યા કરતા અને ભગવદ્ ગુણાનુવાદ

ગાયા કરતા હતા. તેમણે ઈંદ્રકોપચરિત્ર, રામપંચાધ્યય, અને માધવ રૂકિમાણી કળી ગાયાં છે. વળી ભોજનનાં પદ નવાં બનાવી ગાયાં છે. તેમની સાથે જેમને પ્રસંગ પડતો તેમની અંતઃકરણની જડતા મટી જતી હતી.

(પ્રસંગ ૩ જો)

એક વખત જાડા કૃષ્ણદાસ દ્વારકા યાત્રા કરવાને ગયા હતા. રસ્તામાં એક ગામ આવ્યું ત્યાં દેવીનું દેવળ હતું, ત્યાં જઈ રાત્રે સૂતા હતા. સવારમાં એક માણસ બકરાં લઈ દેવી પર ચઢાવવા આવ્યો. ત્યારે કૃષ્ણદાસે કહ્યું, 'તમે લોકો બકરાં ચઢાવો છે, પરંતુ કોઈ સિંહ ચઢાવતું નથી. ત્યારે તે મનુષ્ય બોલ્યો, સિંહ પકડાય નહિ. ત્યારે કૃષ્ણદાસે કહ્યું, સિંહ પકડી દઉં તો તું બકરાં મૂકી દે. તેણે બકરાં છોડી દીધાં, અને જાડા કૃષ્ણદાસ જંગલમાં જઈ સિંહને પકડી લાવ્યા, સિંહને જોઈ સર્વ મનુષ્ય નાસી ગયા અને કૃષ્ણદાસને પગે લાગ્યા, ત્યારે કૃષ્ણદાસે તેમને કહ્યું, આજ પછી તમે જીવહિસા કરશો નહિ. એ એવા પરાક્રમી હતા. તેમની કીર્તિ આખા જગતમાં ફેલાઈ ગઈ હતી.

(પ્રસંગ ૪ જો)

એક દિવસ કૃષ્ણદાસજી ચાચાજીને મળ્યા ત્યારે તેમને

પૂછ્યું, આ પુષ્ટિમાર્ગમાં કયા કયા શાસ્ત્રનાં વચન પ્રમાણુ છે, ત્યારે ચાચાજીએ કહ્યું, વેદ શ્રીકૃષ્ણના વાક્ય, વ્યાસ સૂત્ર, શ્રીમદ્ભાગવતની ત્રણ ભાષા છે : ૧ લૌકિક ભાષા, ૨ સમસ્ત ભાષા, ૩ સમાધિ ભાષા. તેથી વેદ શ્રીકૃષ્ણના વાક્ય, વ્યાસ સૂત્ર, સમાધિ ભાષા અને ધર્મશાસ્ત્ર એ પ્રમાણુ છે તેમને મળતા પુરાણુ અને સ્મૃતિનાં વાક્ય પણ પ્રમાણુ છે તેમનાથી વિરુદ્ધ વાક્ય પ્રમાણુ નથી, તેથી શ્રી મહાપ્રભુજીએ નિબંધમાં કહ્યું છે કે,

શ્લોક—વેદાઃ શ્રીકૃષ્ણવાક્યાનિવ્યાસસૂત્રાણિચૈવહિ ॥

સમાધિમાપાવ્યાસસ્યપ્રમાણંતત્તુષ્ટયં ॥ ૧ ॥

ઉત્તરંપૂર્વસંદેહવારકંપરિકીર્તિતં ॥

અવિરુદ્ધંતુલ્યસ્યપ્રમાણંતત્ત્વનાન્યથા ॥

एतद्विद्वંયत्सर्वेनतन्માનંકથંચન ॥ ૨ ॥

આથી જાડા કૃષ્ણદાસે પૂછ્યું, અનેક પ્રકારનાં દેવ પૂજન, અનેક પ્રકારનાં વ્રત, અને અનેક પ્રકારનાં શાસ્ત્ર બહુ દિવસથી પ્રમાણુ ચાલ્યાં આવે છે તો તેમનો શો વિચાર કરવો ? ત્યારે ચાચા હરિવંશજીએ કહ્યું, એ નિર્ણય તો શ્રી મહાપ્રભુજીએ નિબંધમાં લખ્યો છે.

શ્લોક—બુદ્ધાવતારેત્વધુનાહરૌતદંશગાઃસુરાઃ ॥

નાનામતાનિવિપ્રેષુમૃત્વાકુર્વતિમોહનં ॥૧॥

અર્થ—જ્ઞાનનિષ્ઠા સાચી ક્યારે જાણુવી કે જ્યારે જીવ સર્વજ્ઞ હોય. કર્મનિષ્ઠા સાચી ક્યારે જાણુવી કે જ્યારે અનેક પ્રકારનું કષ્ટ પડે, દુઃખ હોય તોપણ ચિત્ત પ્રસન્ન રહે. ચિત્ત પ્રસન્ન ન હોય તો કર્યા, કર્મ વ્યર્થ જાય. ભક્તિનિષ્ઠા સાચી ક્યારે જાણુવી કે જ્યારે ઠાકુરજી પ્રસન્ન થાય. નિષ્ઠા વિના કૃષ્ણ પ્રાપ્ત થતું નથી. આ સાંભળી જડા કૃષ્ણદાસજી બહુ પ્રસન્ન થયા, અને ગોપાળપુરમાં ગયા. જન્મપર્યંત શ્રીનાથજીની સેવા કરતા રહ્યા. કૃષ્ણદાસ શ્રી ગુસાંઈજીના એવા કૃપાપાત્ર હતા.

